

\* ओ३म् \*

श्रीभगवत्पतञ्जलिविरचितं

## व्याकरण-महाभाष्यम्

[ श्रीकैयटकृतप्रदीपेन नागोजीभट्टकृतेन भाष्यप्रदीपोद्घोतेन च विभूषितम् ]

तस्याऽयं

चतुर्थो भागः

( पञ्चम-षष्ठाऽध्यायात्मकः )

स च--

परमतपस्विनां श्रीमताम्भगवान्देवाचार्याणामन्तेवासिना महाविद्यालय-  
गुरुकुलभज्जरस्योपाचार्येण वेद-व्याकरण-साहित्य-  
दर्शन-आयुर्वेदाचार्येण पण्डितवेदव्रतेन  
वर्णिना सम्पादितो 'विमर्श'टिप्पण्या  
च संयोजितः ।

प्रकाशकः—

हरयाणा-साहित्य-संस्थानम्  
गुरुकुल भज्जर ( रोहतक )

प्रथमं संस्करणम्	} २०२० विक्रमाब्दे १८८५ शकाब्दे १९६३ ख्रिस्ताब्दे	{ मूल्यम् १७.०० सप्तदशरूप्यकाणि ( सतरह रुपये )
द्विसहस्रम्		
२०००		

प्रकाशकः—

हरयाणा-साहित्य-संस्थानम्

पो० गुरुकुल भज्जर, जि० रोहतक

सम्पादकः—

श्री वेदव्रतः स्नातकः सिद्धान्तशिरोमणिः

वेद-व्याकरण साहित्य-दर्शन-आयुर्वेदाचार्यः

( उपाचार्यः—महाविद्यालयगुरुकुलभज्जरस्य )

454 - 5  
63

मुद्रकः—

श्रीयुत्परिणितभगवान्स्वरूपो न्यायभूषणम्

प्रबन्धकर्त्ता

वैदिक यन्त्रालय, अजमेर ( राजस्थान )



\* ओ३म् \*

श्रीभगवत्पतञ्जलिविरचित

## व्याकरण-महाभाष्यम्

[ प्रदीप-उद्द्योत-विमर्शः समलङ्कृतम् ]

तस्याऽयं—

### चतुर्थो भागः

( पञ्चम-षष्ठाऽध्यायात्मकः )

प्राक् क्रीताच्छः ॥ ५ । १ । १ ॥

प्राग्वचनं किमर्थम् ?

प्राग्वचन उक्तम् ॥ १ ॥

किमुक्तम् ? तत्र+ तावदुक्तम्—“प्राग्वचनं सकृद्विधानार्थमधिकारात्सिद्धमिति चेदणवादविषयेऽप्रसङ्गः” इति । इहापि प्राग्वचनं क्रियते सकृद्विधानार्थम् । सकृद्विहितः प्रत्ययो विहितो यथा स्यात्, योगे योगे तस्य ग्रहणं मा कार्षमिति ।

प्रदीपः—प्राक्क्रीताच्छः । प्राग्वचनमिति । छ इत्येवाधिकारोऽस्त्विति प्रश्नः । प्राग्वचन उक्तमिति । अस्मिन् प्राग्वचने यदुक्तं तदन्यत्रोक्तम् । न्यायस्य तुल्यत्वात्—‘प्राग्दीव्यतोऽ’णित्यत्र यदुक्तं तदेवेहाऽपि द्रष्टव्यमित्यर्थः । सकृद्विधानार्थमिति । प्राक्क्रीताद्येऽर्थास्तानपेक्ष्य सकृदेवाऽनेन तेष्वर्थेषु च्छस्य विधानं यथा स्यादित्यर्थः । विहितो यथा स्यादिति । पुनः श्रुत्या

उद्द्योतः—प्राक्क्री । ननु प्राक्पदाऽभावे ‘क्रीता’दित्यस्याऽपि व्यर्थत्वेन भाष्ये ‘प्राग्वचनं किमर्थ’-मिति तन्मात्रोल्लेखे न बीजमिति चेन्न, अवयवाक्षेपद्वाराऽवधिनिर्देशाक्षेपे एव तात्पर्यादित्याह—इत्येवेति । ननु ‘छ’ इत्येव नानावाक्यत्वाऽभावात्सकृद्विधानं सिद्धमेवेत्यत आह—प्राक्क्रीतादिति । ननु विहितो विहित इति पुनरुक्तमत आह—पुनरिति । प्रकर्षमेव दर्शयति—सुष्ठ्विति । नन्वधिकारत्वेऽपि कियद्दूरम्-

नैतदस्ति प्रयोजनम् । अधिकारादप्येतत्सिद्धम् 'अधिकारः प्रतियोगं तस्याऽ-  
निर्देशार्थ' इति\* योगे योग उपतिष्ठते ।

'अधिकारात्सिद्धमिति चेदपादविषये छप्रसङ्गः' । अधिकारात्सिद्धमिति चेदपवाद-  
विषये छः प्राप्नोति । 'उगवादिभ्यो यत्' [ ५ । १ । २ ] 'छश्चे'ति च्छोऽपि  
प्राप्नोति । तस्मात्प्राग्वचनं कर्त्तव्यम् ।

अथ क्रियमाणेऽपि प्राग्वचने कथमिदं विज्ञायते—प्राक्क्रीताद्याः प्रकृतयः,  
आहोस्वित्प्राक्क्रीताद्येऽर्था इति ? किञ्चाऽऽतः ? यदि विज्ञायते प्राक्क्रीताद्याः प्रकृतय  
इति, स एव दोषः—'अपवादविषये च्छप्रसङ्ग' इति । अथ विज्ञायते—'प्राक्क्री-  
ताद्येऽर्था' इति न दोषो भवति । समानेऽर्थे प्रकृतिविशेषादुत्पद्यमानो यच्छं बाधि-  
ष्यते† । यथा न दोषस्तथाऽस्तु ।

प्र०—प्रकर्षप्रतिपत्ति — सुष्ठु-लाघवेन-विहितो यथा स्यादित्यर्थः । योगे योग इति । असति  
सकृद्विधाने 'तस्मै हितम्' 'छ' इत्येव प्रत्यर्थनिर्देशसूत्रं चोक्तव्यस्तथा च शास्त्रगौरवप्रसङ्गः ।  
अधिकारादिति । 'छ' इत्येतावदेव सूत्रमस्तु, नार्थः 'प्राक्क्रीता' दित्यनेन । यथैव प्रत्य-  
यादयोऽधिकारा अवधिविशेषोपादानमन्तरेणैष्ट साधयन्त्येवमयमपि साधयिष्यतीत्यर्थः । प्रति-  
योगमित्यनेन लाघवार्थत्वमधिकारस्य दर्शयति । 'योगे योग उपतिष्ठते' इत्यनेन त्वधिकारस्य  
व्यापारः प्रदर्श्यते ।

उगवादिभ्यो यच्छश्चेतीति । नदीस्रोतोन्त्यायेन प्रतिसूत्रमधिकारस्योरस्थानादुत्सर्गा-  
पवादयोः सन्निधानाऽविशेषात्तद्व्यक्तव्याऽनीयरामिव विकल्पः स्यादित्यर्थः ।

केचिदाहुः—'उगवादिभ्यो य'दित्ययमप्यधिकारस्ततो द्वयोरपि पारार्थ्यात्परस्पर-  
ऽसम्बन्धादुपलक्षणमेतत् । इदन्तु प्रदर्शनीय—'शरीरावयवाद्यच्छश्चे'ति ।

स एव दोष इति । 'तस्मै हित'मित्यादिष्वर्थनिर्देशेषु 'इद्याप्रातिपदिका'दिति सामान्य-  
प्रकृतिरधिकारात्सन्निहिता । 'शरीरावयवाद्य'दित्यादौ तु विशेषप्रकृतिस्तत्र प्राक्क्रीतात्प्रकृतिभ्यो  
विधीयमानश्छो विशेषप्रकृतेरपि प्राप्नोतीत्यर्थः । समानेऽर्थे इति । 'तस्मै हित'मित्यस्मिन्नर्थे

उ०—धिकार इत्येतज्ज्ञानायाऽवधिनिर्देशाऽवश्यकत्वे किं तत्र लाघवमत आह—छ इतीति । ननु 'प्रतियोग'-  
मिति 'योगे योगे'इति च पुनरुक्तमत आह—प्रतियोगमिति । व्यापार इति । उत्तरत्रोपस्थितिरूपः । नन्वत्र  
यतैव निराकाङ्क्षात्वा 'छ' इत्यस्याऽसम्बन्धोऽत आह—नदीति । एतेन 'श्रौतसम्बन्धेन निराकाङ्क्षात्वा-  
द्यकरणलब्धस्य कथं सम्बन्ध' इत्यपास्तम् । स्वरितस्वरूपयत्नेन तस्याऽपि सम्बन्धसम्भवादिति भावः ।  
केचिदाहुरिति । संज्ञापरिभाषयोः परार्थयोः परस्परसम्बन्धदर्शनादत्राऽपि स्यादित्यत्राऽरुचिः । ननु 'तस्मै

‘प्राक्क्रीताद्येऽर्था’ इति विज्ञायते । कुत एतत् ? तथा ह्ययं प्राधान्येनाऽर्थं प्रतिनिर्दिशति । इतरथा हि बह्वचस्तत्र प्रकृतयः पठ्यन्ते ततो यां काश्चिदेव प्रकृतिमवधित्वेनोपाददीतः ।

अथवा पुनरस्तु ‘प्राक्क्रीताद्याः प्रकृतयः’ इति । ननु चोक्तमपवादविषये च्छप्रसङ्ग इति । ‘न वा कचिद्वावचनात्’ । न वैष दोषः । किं कारणम् ? कचिद्वावचनात् । यदयं कचिद्वावचनं करोति—‘विभाषा हविरपूपादिभ्यः’ [ ५ । १ । ४ ] इति, तज्ज्ञापयत्याचार्यो—‘नापवादविषये ह्यो भवती’ति ।

यद्येवं, नार्थः प्राग्वचनेन, अधिकारात्सिद्धम् । ननु चोक्तमधिकारात्सिद्धमिति चेदपवादविषये च्छप्रसङ्ग इति । परिहृतमेतत्—न वा कचिद्वावचनादिति ।

अथ किमर्थमियानवधिर्गृह्यते न ‘प्राक्ठञ्’ × इत्येवोच्येत ? एतज्ज्ञापयत्या-

प्र०—शरीरावयवाद्यद्विधीयमानः प्रकृत्यन्तरे सावकाशं ह्यवाधते तत्रमिव कौण्डिन्येदधीत्यर्थः । तथा हीति । यथाजातीयोऽवधिस्तथाजातीयेनावधिमता भाव्यम् । यथा ‘मासात्पर’ इत्युक्ते कालं प्रतीयते, ‘ग्रामात्पूर्व’ इत्युक्ते देशः । ‘अलोन्त्यात्पूर्व’ इत्यनेव । यां कांचिदिति । ‘आ परिखायाश्छ’ इत्येव वाच्यं स्यादित्यर्थः ।

अथवेति—अभ्युपगम्य वादोऽयम् । न स्वयं पक्षो युक्तोऽवधिविजातीयत्वात् । नन्वस्मिन्पक्षे छस्यार्थो न निर्दिष्टः स्यात्ततश्च स्वार्थे प्राप्नोति । नैष दोषः । ‘तस्मै हित’मित्यादीनामर्थनिर्देशानां प्रत्ययं प्रति साकाङ्क्षात्वात्सन्निहितेन च्छेन निराकाङ्क्षीकरणार्थस्य लाभात्स्वार्थे प्रत्ययाऽप्रसङ्गात् । वावचनादिति । विकल्पवचनादित्यर्थः । अथेति । ठञ् परोऽर्थः प्रकृतिर्वा प्राक्क्रीतान्नास्तीति लाघवार्थं ‘प्राक्ठञ्’ इति वक्तव्यम् । ‘प्राग्वतेष्ठ’ इति प्रात्यासन्नञ्ग्रहीष्यत इत्यर्थः । अर्थेऽपि । तेन ज्ञापकाश्रयणमन्तरेण न्यायेनापवादविषये छस्याऽप्रवृत्तिः सिध्यति ।

उ०—‘हित’मित्यादौ सामान्यप्रकृतिविषये चरितार्थश्छो विशेषप्रकृतिभ्यस्तैस्तैर्वाध्येतेत्यत आह—तस्मै इत्यादि । ननु ‘क्रीता’दित्यस्य प्राग्विशेषणत्वेन कथं प्राधान्यमत आह—यथेति । प्राधान्येनेत्यस्याऽवधित्वेनेत्यर्थः इति भावः । स ह्यवधिमदपेक्षया प्रधानं, तत्प्रतिपादनतात्पर्येणाऽवधिनिर्देशादिति बोध्यम् । नन्वस्मिन्पक्षे इति । प्रकृतियुक्ते सूत्रेऽर्थानिर्देशादित्यभिमानः ।

ननु ‘वा वचन’मित्यस्य ‘विभाषा हवि’रित्युदाहरणमसङ्गतमत आह—विकल्पेति । वाशब्दोऽर्थपर इति भावः । नन्वेवं ‘लोकसर्वलोके’ति ठञोऽप्यवधित्वं सम्भाव्येतेत्यत आह—प्राग्वतेरिति । न्यायेनेति । न्यायश्च यच्छ्रयोः सामान्यविशेषभाव एव ।

अवधिमतोऽभावादिति । सर्वत्राऽन्वयप्रयोजकस्येत्यर्थः । प्रकृतयो वेति । वाशब्दश्चाऽर्थः ।

‡ परिखाया ढञ् ५ । १ । १७ १—‘आचार्यः’ इति कचिन्न । × प्राग्वतेष्ठञ् ५ । १ । १८

चार्यः—‘अर्थेष्वयं भवती’ति । किमेतस्य ज्ञापने प्रयोजनम् ? समानेऽर्थे प्रकृति-  
विशेषादुत्पद्यमानो यच्छं बाधते ॥ १ ॥

उगवादिभ्यो यत् ॥ ५ । १ । २ ॥

यञ्ज्यावज्रः पूर्वविप्रतिषिद्धं सनङ्गूपानहौ प्रयोजनम् ॥ १ ॥

यञ्ज्यौ भवतोऽञः पूर्वविप्रतिषेधेन\* । किं प्रयोजनम् ? ‘सनङ्गूपानहौ प्रयो-  
जनम्’ । यतोऽवकाशः—शङ्ख्यं दारु, पिचव्यः कार्पासः । अञोऽवकाशः—  
वार्धम् वारत्रम् । सनङ्गुर्नाम चर्मविकारस्तस्मादुभयं प्राप्नोति—सनङ्गव्यं चर्म ।

व्यस्यावकाशः—औपानहं दारु । अञः स एव । उपानन्नाम चर्मविकारस्त-  
स्मादुभयं प्राप्नोति औपानहं चर्म [ यञ्ज्यौ भवतः पूर्वविप्रतिषेधेन ] ।

दञ्च ॥ २ ॥

दञ्च+ भवत्यञः पूर्वविप्रतिषेधेन । दञोऽवकाशः—छादिषेयं तृणम् । अञः  
स एव । छदिर्नाम चर्मविकारस्तस्मादुभयं प्राप्नोति—छादिषेयं चर्म । दञ्भवति  
पूर्वविप्रतिषेधेन ।

प्र०—‘प्राकठञ’ इति तूच्यमाने तुल्यजातीयस्याऽवधिमतोऽभावादर्थः प्रकृतयो वाऽवधिमत्वेन सगृ-  
ह्येरन् ॥ १ ॥

उगवा । यञ्ज्याविति । छापवादानां परविप्रतिषेधबाधनायेदम् । छदिर्नामिति । छादन  
छदिस्तच्च चर्मविकारोऽपि सम्भवति । अत्राहु—छदिरूपानहो प्रतिपद प्रत्ययविधानादयुक्तो  
विप्रतिषेधः । तथा चोक्तम्—‘परनित्यान्तरङ्गप्रतिपदविधयो विरोधिसन्निपाते तेषां मिथः  
प्रसङ्गे परबलीयस्त्व’मिति, नार्थः पूर्वविप्रतिषेधेनेति चिन्त्यमेतत् । हविरूपादिभ्य इति

उ०—प्रकृतिनाञ्चाऽवधित्वे यञ्ज्योः समावेशः स्यात् । तद्वारणायोक्तज्ञापकाश्रयणे गौरवं स्यादिति  
तत्परिहाराय सूत्रकृताऽर्थवधित्वेनाऽऽश्रित इति भावः । अनेन च भाष्येण ‘अथवा पुन’रित्यस्य प्रौढिवा-  
दत्वं सूचितम् ॥ १ ॥

उगवादि वार्धे—चर्मणोऽञ् । औपानह्ये—‘ऋषभोपानहोऽर्थः’ । नन्वजश्छाऽपवादत्वाद्वाध्य-  
सामान्यचिन्तया यतोऽप्यपवादत्वादयुक्तो विप्रतिषेधोऽत आह—छाऽपवादानामिति । येन नाप्राप्तिन्यायेन  
छापवादत्वमेव न तु यदपवादत्वम् । यदपि छापवाद इति अपवादविप्रतिषेध इति भावः । छादनमिति—  
करणे ल्युट् । छदिरित्यत्र ‘इस्मन्वे’ति ह्रस्वः । तच्च तृणविकारः, क्वचिच्चर्मविकारोऽपि । अत्राहुरिति ।  
अत्राऽरुचिर्वीजं निरवकाशत्वे सत्येव प्रतिपदविधित्वं बाधकत्वे प्रयोजकं नाऽन्यथेति । ननु हविर्विषयस्यै-  
वोदाहरणादपूपादिग्रहणं व्यर्थमत आह—सूत्रपाठेति । असम्भवोऽपि तद्विषये विप्रतिषेधस्येत्याह—न हीति ।

\* उगवादिभ्यो यत् ; ऋषभोपानहोऽर्थः ; चर्मणोऽञ् ५ । १ । २, १४, १५

१ कोष्ठान्तर्गतः पाठः काचित्कः ।

+ छदिरूपविबलेऽञ् ५ । १ । १३

## हविरपूपादिभ्यो विभाषाया यत् ॥ ३ ॥

हविरपूपादिभ्यो विभाषाया† यद्भवति पूर्वविप्रतिषेधेन । हविरपूपादिभ्यो विभाषाया अवकाशः—आमिद्यम् आमिदीयम् । पुरोडाशम् पुरोडाशीयम् । यतः स एव । इहोभयं प्राप्नोति—चरव्यास्तएडुलाः । यद्भवति पूर्वविप्रतिषेधेन ।

## अन्नविकारेभ्यश्च ॥ ४ ॥

अन्नविकारेभ्यश्च‡ विभाषाया यद्भवति पूर्वविप्रतिषेधेन । अन्नविकारेभ्यो विभाषाया अवकाशः—सुर्याः सुरीयाः । यतः स एव । इहोभयं प्राप्नोति—सक्त्रव्या धाना इति । यद्भवति पूर्वविप्रतिषेधेन ।

स तर्हि पूर्वविप्रतिषेधो वक्तव्यः ? न वक्तव्यः । इष्टवाची परशब्दः× । विप्रतिषेधे परं यदिष्टं तद्भवतीति ॥ अयं नाभिशब्दो गवादिषु पठ्यते । तत्रैवोच्यते—‘नाभि नभश्चे’ति\* । तत्र चोद्यते—

प्र०—सूत्रपाठानुपूर्वीप्रदर्शनार्थमपूपादिग्रहणम् । न अपूपादिषु प्रतिपद कश्चिदुकारान्तः पठ्यते । पाठेऽपि वाऽपवादोऽसौ भवति, उत्सर्गपवादयोश्चाद्युक्तो विप्रतिषेधस्तस्माद्विर्विशेषवाचिविषय एव विप्रतिषेधोऽऽभिमतः । गवादिगणे हवि शब्दस्य पाठात्स्वरूपग्रहणाच्च ‘विभाषाहवि’रित्यत्र हविर्विशेषवाचिग्रहणम् । चरव्या इति । चर्वधिकरण हविरूपचाराच्चरशब्देनोच्यते । अन्नविकारेभ्यश्चेति । अग्रादिष्वन्नविकारेभ्यश्चेति पठ्यते । तद्विषयोऽयं विप्रतिषेध उच्यते ।

उ०—पाठेऽपि वेत्यभ्युपगमवादः । ननु ‘हविः’शब्दस्य ग्रहणात्कथं तत्राऽपि विप्रतिषेधप्रसक्तिरत आह—गवादीति । स्वरूपेति । असंज्ञाविरोधन्यायेन तत्रैव स्वरूपग्रहणमिति भावः । ननु चरशब्दस्य स्थाल्या प्रसिद्धेः कथमत्रोभयप्राप्तिरत आह—चर्वधीति । ननु ‘हविरपूपादिभ्यः’इति वार्तिकेऽपूपादिग्रहणं व्यर्थमन्नविकाराऽतिरिक्ताऽपूपादिषूवर्णान्ताऽभावादत आह—तत्रेति । विप्रतिषेधवाचित्के इत्यर्थः ।

सामर्थ्यादिति । अपूपादिषु तद्विज्ञोवर्णान्तपाठाऽभावादिति भावः । अनिर्द्धारितविशेषा इति । तत्स्वरूपा अन्नविकारवाचकाः शब्दा इत्यर्थः । तस्य कचिस्तुरादौ चारितार्थ्याद्विप्रतिषेधसङ्गतिरिति भावः । पूर्वमन्नविकारेभ्यश्चेत्यस्याऽपूर्वत्वं मत्वा अपूपादिग्रहणं सूत्रपाठाऽनुपूर्वीप्रदर्शनार्थमुक्तम् । इह त्वस्य तत्प्रपञ्चात्त्वमुच्यते ।

ननु हिताद्यर्थे प्रत्ययविधानोपपत्तेः ‘किमुच्यते प्रत्ययाऽनुत्पत्ति’रित्यत आह—यद्यपीत्यादि । तैलं स्नेहनत्वान्नोहवन्यनमशैथिल्यकारकत्वान्नामये हितमिति बोध्यम् । अवयव इति । छिद्रवत्प्रदेशरूप इत्यर्थः । यच्छिद्राऽनुप्रविष्टः काष्ठविशेषोऽन्न इत्युच्यते । अवयवार्थत्वाऽभावादिति । आरम्भकत्वेनाऽवयवा-

† विभाषा हविरपूपादिभ्यः ५ । १ । ४

‡ ५ । १ । ४ गणसूत्रम् ।

× विप्रतिषेधे परं कार्यम् १ । ४ । २

\* ५ । १ । २ गणसूत्रम् ।

नाभेर्नभभावे प्रत्ययानुपपत्तिः प्रकृत्यभावात् ॥ ५ ॥

नाभेर्नभभावे प्रत्ययस्यानुपपत्तिः' । किङ्कारणम् ? 'प्रकृत्यभावात्' । विकृतेः प्रकृतावभिधेयायां प्रत्ययेन भवितव्यम्†, न च नाभिसंज्ञिकाया विकृतेः प्रकृतिरस्ति । यदेव हि तन्मण्डलचक्राणां मण्डलचक्रं तन्नभ्यमित्युच्यते ।

सिद्धं तु शाखादिषु वचनाद्वस्वत्वं च ॥ ६ ॥

सिद्धमेतत् । कथम् ? शाखादिषु‡ नाभिःशब्दः पठितव्यो ह्रस्वत्वं च वक्तव्यम् । नाभिरिव नभ्यमिति । कः पुनरिहोऽमार्थः ? यत्तदक्षधारणं परिवर्त्तनं वा । अपर आह—यत्तदञ्जनोपाञ्जनमिति ।

प्र०—प्रपञ्चार्थश्चाय पाठो 'हविरूपादिभ्यो विभाषाया य'दित्युक्तत्वात् । तत्र सामर्थ्यादूपादिग्रहणे-  
नानिर्द्धांस्तिविशेषा अन्नविकारा एव ग्रहीष्यन्ते । प्रकृत्यभावादिति । यद्यपि हितार्थे 'नभ्यं तैलं नभ्यं लोहबन्धनमिति सिध्यति । तथापि 'नभ्यं चक्र'मिति न सिध्यति, न हि चक्रस्य नाभिर्विकृतिः, अपि स्ववयव' । नापि तादर्थ्यमस्ति, अवयविनोऽवयवार्थत्वाभावादिति पर्यनुयोगः । यस्तु शरीरावयवो नाभिस्ततः परत्वादित्यर्थे 'शरीरावयवाच्च'दिति यता भाव्य—  
'नाभ्यं तैल'मिति । गवादिद्यता सन्नियुक्तो नभभावोऽन्यत्र यति न भवति ।

न चेति । यद्यपि दारुलक्षणा प्रकृतिनभिरस्ति तथापि नभ्यशब्दवाच्यं चक्र नाभेः प्रकृतिर्नास्तीत्यर्थः । मण्डलचक्राणामिति । नेय निर्द्धारणे षष्ठी, सामान्यविशेषाभावात् । न हि भवति 'गवा गौः सम्पन्नक्षीरतमे'ति । तस्मादवयवावयविभावे षष्ठी । मण्डलाकार चक्र येषां तानि मण्डलचक्राणि—शकटानि । तेषां मण्डलाकार यच्चक्रं तन्नभ्यमुच्यते । तच्च नाभेः प्रकृतिर्न भवतीति तत्र प्रत्ययो न प्राप्नोतीत्यर्थः ।

उ०—नामेवाऽवयवार्थत्वादिति भावः । नन्वेवं 'नाभ्यं तैल'मिति न सिध्येदत आह—यस्त्विति । 'मण्डलचक्राणां मण्डलचक्र'मित्यन्वयाऽनुपपत्तिं परिहरति—नेयमित्यादिना । सामान्यविशेषाऽभावा-  
दिति । तत्त्वाऽभावादित्यर्थः । क्वचित्तु 'सामान्ये विशेषाऽभावा'दिति पाठः । तत्राऽयमर्थः—सामान्यबोधके विशेषबोधकत्वाऽभावादित्यर्थः । 'सामान्यविशेषाभावाभावा'दिति क्वचित्पाठः । भाष्ये—सिद्धन्तु शाखादि-  
त्विति । 'शाखादिभ्यो य' इति पाठस्वसाम्प्रदायिक इति भावः ।

सादृश्याऽभावादिति । सस्थानकृतसादृश्याऽभावादित्यर्थः । रथाङ्गविशेष इति । रथाङ्गस्य—चक्रस्य विशेषोऽवयवविशेष इत्यर्थः । एवं चक्रमिति । अवयविनो धारणाद्यभावेऽवयवस्याऽपि तदभावप्रसङ्ग इति भावः । समीपेति । नाभिसमीपवत्तिदेशाऽभ्यङ्ग इत्यर्थः । यथा नाभेरिदं तथा चक्रस्याऽपीति सादृश्यमिति भावः । अरवत्सु को विशेषोऽत आह—अरवस्त्विति । पृथग्व्यवस्थितेभ्य इति । अरनिर्माणसौकर्यार्थमिति

१—'प्रत्ययविधानानुपपत्तिः पा० ।

† तदर्थं विकृतेः प्रकृतौ ५ । १ । १२

‡ शाखादिभ्यो यत् ५ । ३ । १०३

न तर्हीदानीमिदं वक्तव्यं—नाभि नभश्चेति ? वक्तव्यञ्च । किं प्रयोजनम् ? यान्येतान्यरवन्ति चक्राणि तदर्थम् । तत्र नाभिसञ्ज्ञिकाया विकृतेः प्रकृतिरस्ति । याति चाऽप्यनरवन्ति चक्राणि तदर्थमपीदं वक्तव्यम् । दृश्यते हि समुदायादवयवस्य पृथक्त्वम् । तद्यथा—वार्त्ती शाखेति । गुणान्तरयोगाच्च विकारशब्दो दृश्यते । तद्यथा—वैभीतको यूपः, खादिरं चषालमिति । तत्रावयवात्समुदाये वृत्तिर्भविष्यति । अथ यो नभ्यार्थो वृद्धः कथं तत्र भवितव्यम् ? नभ्यो वृद्धो नभ्या शिशपेति ।

नभ्यात्तु लुग्वचनम् ॥ ७ ॥

नभ्यात्तु लुग्वक्तव्यः ॥ स तर्हि लुग्वक्तव्यः ? न वक्तव्यः । तादर्थ्यात्ता-

प्र०—कः पुनरिति । अवयवावयविनोः सादृश्याभावादिति प्रश्नः । इतरः क्रियाद्वारक सादृश्य प्रतिपादयति—यत्तदिति । छिद्रवान् रथाङ्गविशेषो नाभिश्चन्द्रवाच्यः, स यथाऽक्षाख्य काष्ठविशेष धारयति परिवर्तते वै चक्रमपीति तत्सादृश्यान्मयशब्देनाभिधास्यत इत्यर्थः । अञ्जनोपाञ्जनमिति । अञ्जनं—तैलाभ्यङ्गः । उपाञ्जनं—समीपाभ्यङ्गः । यान्येतानीति । एतच्चोपलक्षणं नभ्यो लोहबन्धो नभ्योऽक्ष इत्याद्यर्थमपि पठितव्यमेव । अरवत्सु चक्रेषु पृथग्व्यवस्थितेभ्यः काष्ठेभ्यः पृथग्भूता एव नाभ्यादयोऽवयवा उत्पद्यन्ते । तत्र नाभिप्रकृतिः काष्ठ नभ्य भवत्येव । अररहितं तु चक्रमेकस्मादेव काष्ठदुत्पद्यत इति पृथङ्नाभे प्रकृतिभूतकाष्ठाभावात् प्रत्ययाऽप्रसङ्गः स्यादित्यर्थः । यानि चापीति । अनराणीतीति वक्तव्ये चक्रजातिविशेषप्रतिपत्त्यर्थो मनुस्मिन्निर्देशः । 'अनराणी'त्युक्ते भग्नाराण्यपि चक्राणि प्रतीयेरन्, तस्मादरवत्पयुर्दासेनानुपजातारवच्चक्रप्रतीतिरनरवन्तीत्यनेन भवति ।

ननु यथा वृक्षा एव बहवो वनं न तु तद्व्यतिरिक्तम्, एवं नाभ्यादय एव चक्र, तत्र भेदनिबन्धनोः नाभिचक्रयोः प्रकृतिविकारभावो न स्यादित्याशङ्क्य भेद तावदवयवावयविनोः साधयति—दृश्यत इति । भेदेनाऽपि व्यवहारोऽवयवावयविनोर्दृश्यते न केवलमभेदेनैवेत्यर्थः । ननु प्रकृत्युच्छेदे विकारस्य दर्शनं,—यथा—काष्ठोच्छेदे भस्मनः । न चेह चक्रोच्छेदे नाभिदर्शनमित्याशङ्क्याह—गुणान्तरयोगादिति । तत्रावयवो यश्चक्रस्य नाभिसञ्ज्ञकः सोऽञ्जनादिगुणयुक्तनाभिसञ्ज्ञावयवप्रकृतिस्तद्वद्वारेण चक्रमपि प्रकृतिः । दृश्यते ह्यवयवनिबन्धनो व्यपदेशः

उ०—भावः । तत्र नाभेरिति । तत्प्रकृतिभूतकाष्ठस्य पृथग्भावादित्यर्थः । विकारद्वारा तद्योगाच्च चक्रमपि नभ्यमिति भावः । ननु वृत्तिद्वयकल्पनागौरवेण बहुव्रीहिणा 'अनराणी'त्येव युक्तमत आह—चक्रजातीति । अनरवच्चक्रार्थत्वमुपपादयति—भाष्ये—दृश्यते हीति । समुदायादिति । अपृथगुत्पन्नादपीत्यर्थः । ननु गुणान्तरयोगाद्विकृतित्वेऽपि चक्रस्य नाभिः कथं विकृतिरत आह—भाष्ये—तत्राऽवयवादिति । तद्व्याचष्टे—तत्रेति । सोऽञ्जनादीति । अञ्जनादिगुणयुक्तनाभिसञ्ज्ञकस्य स्वात्मकाऽवयवस्य तद्रहितः स्वयं प्रकृतिरित्यर्थः । नन्वेवमवयवस्य नाभेर्नभ्यत्वेऽप्यवयविनि चक्रे कथं तद्व्यपदेशोऽत आह—दृश्यते हीति । भाविविकारोऽ-

च्छब्दं भविष्यति—नभ्यार्थो नभ्य इति ॥ २ ॥

कम्बलाच्च संज्ञायाम् ॥ ५ । १ । ३ ॥

अयं योगः शक्योऽवक्तुम् । कथमशीतिशतं कम्बल्यमिति ? निपातनादेत-  
त्सिद्धम् । किं निपातनम् ? ‘अपरिमाणविस्ताचितकम्बल्येभ्यो न तद्वितलुकि’  
[ ४ । १ । २२ ] इति ।

इदं तर्हि प्रयोजनं ‘संज्ञायामिति वक्ष्यामी’ति । इह मा भूत्—कम्बलीया  
ऊर्णाः । एतदपि नास्ति प्रयोजनम् । परिमाणपर्युदासेन पर्युदासे प्राप्ते तत्र  
कम्बल्यग्रहणं क्रियते परिमाणार्थम्, परिमाणञ्च सञ्ज्ञैव ॥ ३ ॥

विभाषा हविरूपपादिभ्यः ॥ ५ । १ । ४ ॥

किमियं प्राप्ते विभाषा, आहोस्विदप्राप्ते । कथञ्च प्राप्ते कथं वाऽप्राप्ते ?

प्र०—समुदाये, यथा—‘पटो दग्ध’इत्यादौ । तत्र बुद्धिपरिगृहीतभावविकारापेक्षालब्धप्रकृति-  
व्यपदेशनाभिलक्षणावयवद्वारकश्चक्रस्य नभ्यव्यपदेशः ।

तादर्थ्यादिति । अनेनैव न्यायेन चरव्यतण्डुलार्था ब्रीहयोऽपि चरव्याः । अङ्गारीय-  
काष्ठार्थो वृक्षोऽप्यङ्गारीय एवेति प्रकृतौ चो न भवतीति वेदितव्यम् ॥ २ ॥

कम्बलात् । निपातनादिति । अन्तस्वरितपाठाच्च यदन्तत्वं विज्ञास्यते । परिमाणपर्यु-  
दासेनेति । अपरिमाणान्ताद्भिगोस्तद्वितलुकि पञ्चाश्वेत्यादौ लुकि प्रतिषिद्धे कम्बल्यग्रहणं तत्र  
परिमाणार्थमेवेत्यर्थः । परिमाणञ्च सञ्ज्ञैवेति । सञ्ज्ञायत इति सञ्ज्ञा ॥ ३ ॥

विभाषा । किमियमिति । यद्यपि ‘हविरूपपादिभ्यो विभाषाया य’दिति पूर्वविप्रतिषेध-  
प्रदर्शनादप्राप्तविभाषात्वमिहावगतन्तथापि शिष्याणां सुखावबोधनायोपन्यासः ॥ ४ ॥

उ०—अनादिमुण्ययोगस्तदपेक्षया लब्धः प्रकृतिव्यपदेशो येनेदृशनाभिलक्षणाऽवयवद्वारेणेत्यर्थः । प्रकृता-  
विति । प्रकृतेः प्रकृतावित्यर्थः । अनभिधानादिति भावः ॥ १ ॥

कम्बलाच्च । ननु तेन कम्बल्यशब्दसाधुत्वबोधनेऽपि स्वार्थं यद्विधिरत आह—अन्तेति । ‘लोके  
वेदे चे’ति शेषः । ननु परिमाणमर्थः, सञ्ज्ञा तु शब्द इति कथं तयोः सामानाधिकरन्ध्रमत आह—  
सञ्ज्ञायत इति । परिमाणं रूढया कम्बल्यशब्देन गम्यत इत्यर्थः ॥ ३ ॥

१—‘कम्बल्यमूर्णापलशत’मिति काशिकाया वै० सि० कौमुद्यां च । ‘पलं कर्षचतुष्टय’मित्यमरः ।  
तोलकचतुष्टयं पलमित्यर्थः ।

१०० पल = ४०० तोले = ५ सेर । पाच सेर ऊन का एक कम्बल बनता था, उसकी संज्ञा  
‘कम्बल्य’ थी ।



‘उवर्णान्ता’दिति\* वा नित्ये प्राप्ते, अन्यत्र वाऽप्राप्ते ।

हविरूपादिभ्योऽप्राप्ते ॥ १ ॥

हविरूपादिभ्योऽप्राप्ते विभाषा, प्राप्ते नित्यो विधिः । चरव्यास्तएडुलाः ॥ ४ ॥

शरीरावयवाद्यत् ॥ ५ । १ । ६ ॥

यत्प्रकरणे रथाच्च ॥ १ ॥

यत्प्रकरणे रथाच्चोपसङ्ख्यानं कर्त्तव्यम् । रथाय हिता रथ्या ॥ ६ ॥

खल्यवमाषतिलवृषब्रह्मणश्च ॥ ५ । १ । ७ ॥

वृषशब्दोऽयमकारान्तो गृह्यते । वृषन्शब्दोऽपि नकारान्तोऽस्ति तस्योप-  
सङ्ख्यानं कर्त्तव्यम्, वृषशब्दश्चादेशो वक्तव्यो वृष्णे हितमिति विगृह्य वृष्यमित्येव यथा  
स्यात् । तथा ब्रह्मन्शब्दो नकारान्तो गृह्यते, ब्राह्मणशब्दश्चाकारान्तोऽस्ति तस्योप-  
सङ्ख्यानं कर्त्तव्यम्, ब्रह्मन्शब्दश्चादेशो वक्तव्यो ब्राह्मणेभ्यो हितमिति विगृह्य ‘ब्रह्मण्य’-  
मित्येव यथा स्यात् ।

प्र०—शरीरा । रथायेति । हितार्थ एव रथाद्यद्यथा स्यादर्थान्तरे मा भूदित्येवमर्थमुग-  
वादिभ्यो यदित्यत्रोपसङ्ख्यानं न कृतम् । केचिद् ‘रथसीताहलेभ्यो यद्विधा’विति तदन्तविधिमि-  
च्छन्ति । अन्ये तु हलसीतागदयोः साहचर्याच्चतुर्थध्यायविहित एव यति तदन्तविधिर्न त्वस्मि-  
न्नित्याहुः ॥ ६ ॥

खल्यव । वृषशब्दोऽयमिति । न तु कृतनलोपोऽकारान्तः, अन्यथाऽसन्देहायाऽकृत-  
नलोपो निर्दिश्येतेति भावः । वृषन्शब्द इति । उच्चारणादेव नान्तत्वे ज्ञाते ‘नकारान्त’ इति  
वचनं स्वरूपनिरूपणार्थम् । तस्येति । अन्यथा ततश्छः प्रसज्येत । वृषशब्दादेश इति । अन्यथा  
‘ये चाऽभावकर्मणो’रिति प्रकृतिभावाद् वृष्यमिति स्यात् । कुतोनुचरसीति—ब्रह्मन्शब्दस्याने-

उ०—शरीराऽवयवा । इत्याहुरिति । अत्राऽरुचिस्त्वसमासग्रहणशपकसिद्धतदन्तविधेः ‘कृष्णतिल्य’  
‘राजमाष्य’मित्यादाविवेहाऽपि दुर्वारत्वमिति ॥ ६ ॥

खल्यव । भाष्ये—अकारान्त इति । अत एव वृष्यमिति सिध्यति । अन्यथेति । ‘आध्मन्वि-  
श्वजने’तिवत् । किञ्च नान्तग्रहणे तस्य वृषादेशवचनं, वृषस्य वृषीयमिति स्यादिति ततो यद्वचनञ्चावश्यकमेव ।  
स्वरूपनिरूपणं-स्वरूपस्य साक्षाच्छब्देन बोधनम् । ननु ब्रह्मन्शब्दस्य ब्राह्मणपर्यायत्वे इव वृषस्य वृषन्पर्यायत्वे कुतो

\* उगवादिभ्यो यत् ५ । १ । २

तत्तर्हि वक्तव्यम् ? न वक्तव्यम् । समानार्थावेतौ वृषशब्दो वृषन्शब्दश्च, ब्रह्मन्शब्दो ब्राह्मणशब्दश्च । आतश्च समानार्थौ, एवं ह्याह—कुतो नु चरसि ब्रह्मन् ! कुतो नु चरसि ब्राह्मणेति । तत्र द्वयोः शब्दयोः समानार्थयोरेकेन विग्रहोऽपरस्मादुत्पत्तिर्भविष्यत्यविरविकन्यायेन । तद्यथा—अवेर्मा'समिति विग्रहोऽविकशब्दादुत्पत्तिर्भवति—अविकमिति । एवमिहापि वृषाय हितमिति विग्रहो वृष्यमिति भविष्यति, वृष्णे हितमिति विग्रहो वाक्यमेव । तथा ब्रह्मणे हितमिति विग्रहो ब्रह्मण्यमिति भविष्यति, ब्राह्मणेभ्यो हितमिति विग्रहो वाक्यमेव भविष्यति । त्रैशब्दं चेह साध्यं तच्चैवं सति सिद्धं भवति ॥ ७ ॥

आत्मन्विश्वजनभोगोत्तरपदात्त्वः ॥ ५ । १ । ६ ॥

भोगोत्तरपदात्त्वविधानेऽनिर्देशः पूर्वपदार्थहितत्वात् ॥ १ ॥

भोगोत्तरपदात्त्वविधानेऽनिर्देशः । अगमको निर्देशोऽनिर्देशः । किं कारणम् ? 'पूर्वपदार्थहितत्वात्' । उत्तरपदार्थप्रधानस्तत्पुरुषः पूर्वपदार्थप्रधाने च प्रत्यय इष्यते । पितृभोगाय हिते प्राप्नोति पित्रे चैव हित इष्यते ॥ एवं तर्हि भोगीनर्प्रत्ययो विधास्यते ।

प्र०—कार्यत्वाद्ब्राह्मणशब्दपर्यायत्व नातिप्रसङ्गमिति व्युत्पादयति । एकेन विग्रह इति । एकेन विग्रहे एवेत्यर्थः । विग्रहस्तु द्वाभ्यामपि भवतीति नासौ नियम्यते । विग्रहोति—भिन्नकर्तृकत्वात्त्वानुपपत्तिः । नैष दोषः । उत्पत्तिशब्देनोत्पादनमुच्यते, अन्तर्भावित्वार्थत्वात्पदेः 'परावरयोगे चे'ति वा क्त्वाप्रत्ययः । वृषन्ब्राह्मणशब्दाभ्यामनभिधानाच्छ्रुत्ययो न भवतीत्यर्थः ॥ ७ ॥

आत्मन् । अनिर्देश इति । योऽयं हितमिति प्रत्ययार्थनिर्देशः स भोगोत्तरपदात्त्वविधाने विवक्षितार्थप्रत्यायनाऽसामर्थ्यादनिर्देशः । तत्कार्याऽकरणात् । तथाहि लोके पितृभोगीणादिशब्दैः

उ०—युक्तिर्न दर्शितेत्यत आह—ब्रह्मन्शब्दस्येति । अनेकाऽर्थत्वञ्च—कमलासनादावपि वृत्तेः । वृषन्वृषयोस्तु नाऽन्यतरस्याऽप्यनेकार्थत्वमिति भावः । नाऽसौ नियम्यत इति । एकेनैव विग्रह इत्येवमित्यर्थः । तथा च सति त्रैशब्दसिद्धिर्न स्यादिति भावः । भिन्नेति । विग्रहे प्रयोक्ता कर्त्ता, भवने उत्पत्ति, उत्पत्तौ च प्रत्ययः कर्त्तेति भावः । एवमपि 'वृष्णे हितमिति विग्रहो वाक्यमेवे'त्यनुपपन्नमेवाऽत आह—परावरेति । कालकृतोऽत्र परावरयोगः, विग्रहज्ञानोत्तरकालिकत्वात्प्रत्ययतदभावज्ञानस्य । इदमप्यतिबाललोकदृष्टयेति बोध्यम् ॥ ७-॥

आत्मन् । कस्य निर्देशस्याऽगमकत्वमत आह—योऽयमिति । विवक्षितार्थेति । पितृभोगीणा-शब्दाद्विवक्षितार्थेत्यर्थः । तत्कार्येति । निर्देशकार्येत्यर्थः । प्रत्ययार्थनिर्देशकार्यञ्च प्रयोगतस्तदर्थप्रतीतिः । भाष्ये—पूर्वपदार्थप्रधाने इति । पूर्वपदार्थनिरूपितप्राधान्यवति हितरूपेऽर्थे प्रत्यय इष्यते । 'लोके' इति

## भोगीनरिति चेद्वाचनम् ॥ २ ॥

भोगीनरिति यदि प्रत्ययो विधीयते वाचनं कर्तव्यम्, मात्रीयः पित्रीय इत्यपि यथा स्यादिति ।

## राजाचार्याभ्यां नित्यम् ॥ ३ ॥

राजाचार्याभ्यां नित्यमिति वक्तव्यम् । राजभोगीनः । आचार्यादणत्वञ्च । आचार्यभोगीनः ।

किं भोगीनप्रत्ययो विधीयत इत्यतो राजाचार्याभ्यां नित्यमिति वक्तव्यम् ? नेत्याह । सर्वथा राजाचार्याभ्यां नित्यमिति वक्तव्यम् ।

इह च ग्रामणिभोगीन सेनानिभोगीन इत्युत्तरपद इति ह्रस्वत्वं† न प्राप्नोति । इह चाऽऽभोगीन इत्य‘पो भि’ [ ७ । ४ । ४८ ] इति । तत्त्वं प्राप्नोति । सूत्रं च भिद्यते ।

यथान्यासमेवाऽस्तु । ननु चोक्तं—‘भोगोत्तरपदात्स्वविधानेऽनिर्देशः पूर्वपदार्थहितत्वादिति । नैष दोषः । अयं भोगशब्दोऽस्त्येव द्रव्यपदार्थकः । तद्यथा—‘भोगवानयं देश’ इत्युच्यते यस्मिन् गावः सस्यानि च वर्तन्ते । अस्ति क्रियापदार्थकः ।

प्र०—पित्रादिहितस्याऽर्थस्य प्रतिपत्तिः । पित्रादिभोगहितस्य तु प्रतिपत्तिप्रसङ्गः । वाचनमिति । अन्यथा भोगीनराच्छो बाध्येत । भोगोत्तरपदात्स्वविधाने केवलेभ्यः पित्रादिभ्यो बाधकाभावाच्छ सिद्ध्यति । किं भोगीनरिति । प्रत्यासत्त्याश्रयेण प्रश्नः ।

सर्वथेति । सामर्थ्यं बलवदित्युत्तरम् । ननु भोगोत्तरपदात्स्वविधाने क्रियमाणेऽपि नित्यग्रहणे केवलाभ्या राजाचार्याभ्या छस्य निवृत्तिर्न सिध्यति । एव तर्हि तथा पाठः कर्तव्यो यथेष्ट सिध्यति । राजाचार्याभ्या नित्यं भोगोत्तरपदाभ्यामेव हिते प्रत्यय इति । ग्रामणिभोगीन इति । ग्रामण्यो भोग इति षष्ठीसमासः । ‘इको ह्रस्वोऽङ्यो गालवस्ये’ति ह्रस्वः । तत्त्वं प्राप्नोतीति । भकारादौ प्रत्ययेऽङ्गस्य विधीयमानमिति भावः । द्रव्यपदार्थक इति । भोगो धनमुच्यते । भोगवानयं ब्राह्मण इति । धनवानपि कृपणो निर्भोग उच्यते तस्मादत्र क्रिया भोगशब्दवाच्या ।

उ०—शेषः । तदेव व्युत्पादयति—पितृभोगाद्येत्यादिना । निवृत्तिर्न सिध्यतीति । ‘नित्यमित्यस्य प्रत्ययेन सम्बन्धान्माहाविभाषानिवृत्तिरेव स्यादिति भावः । राजेति । ‘राजाचार्याभ्या यदि हिते प्रत्ययस्तर्हि भोगोत्तरपदाभ्यामेवे’त्यर्थादिष्टसिद्धिरिति भावः । नित्यमित्यस्यैव विवरणं—भोगोत्तरपदाभ्यामेवेति । भाष्ये—इह चेत्यादिना प्रत्ययान्तरविधाने दोषान्तरमाह—इह चेति । यथान्यासे यथा सिध्यति तदाह—ग्रामण्य इत्यादि । भोगो धनमिति । कर्मणि घञिति भावः । नन्वत्रापि धनमेव भोगपदार्थोऽस्त्वत आह—धनवानपीति ।

† इको ह्रस्वोऽङ्यो गालवस्य ६ । ३ । ६५

तद्यथा—‘भोगवानयं ब्राह्मण’ इत्युच्यते यः सम्यक्स्नानादीः क्रिया अनुभवति । तद्यः क्रियापदार्थकस्तस्येदङ्ग्रहणम् । यश्च पितृस्थाभ्यः क्रियाभ्यो हितः सम्बन्धादसौ पित्रेऽपि हितो भवति ।

यदि सम्बन्धात्, अस्तु द्रव्यपदार्थकस्याऽपि ग्रहणम् । योऽपि हि पितृद्रव्याय हितः सम्बन्धादसौ पित्रे हितो भवति । अथवा भोगशब्दः शरीरवाच्यपि दृश्यते । तद्यथा—अहिरिव भोगैः पर्येति बाहुम् । अहिरिव शरीरैरिति गम्यते । एवं पितृ-शरीराय हितः पितृभोगीण इति ।

स्वविधाने पञ्चजनादुपसङ्ख्यानम् ॥ ४ ॥

स्वविधाने पञ्चजनादुपसङ्ख्यानं कर्तव्यम् । पञ्चजनाय हितः पञ्चजनीनः । समानाधिकरण इति वक्तव्यम् । यो हि पञ्चानां जनाय हितः पञ्चजनीयः स भवति ।

प्र०—सम्बन्धादिति । यस्तु पितृधनाय हितो नाऽसाववश्य पितृहितो भवति । ‘ममैतद्धनं भविष्यतीत्येव बुद्ध्या पितृधनरक्षणादिति भावः । यो ह्येति । यस्तु ‘ममैतद्धनं भविष्यतीति मन्यते नाऽसौ पितुरेनद्धनमिति रक्षति, किन्तु हि ‘ममैत’ इत्यभिमानेन । अहिरिवेति । समुदाये वृत्तो भोगशब्द एकदेशेषु फणेषु प्रयुज्यते । केचिदाहुः—भुजङ्गाङ्गमेव भोगशब्देनोच्यते, न तु सर्व शरीरमिति । तदयुक्तम्, अनन्तत्वात्प्रयोगविषयस्यावधारणस्य कर्तुमशक्यत्वात् ।

पञ्चजनादिति । मनुष्याः पञ्च जना उच्यन्ते चत्वारो वर्णाः रथकारपञ्चमाः । पञ्चजनायेति । ‘द्विक्सड्ख्ये संज्ञाया’मिति समासः । समुदाये वृत्तस्याऽवयवेऽपि वृत्त्या एक-वचनं यथा सप्तर्षिरिति । यो हि पञ्चानामिति । ननु सापेक्षत्वादत्र समासेन न भाव्यम् ।

उ०—ननु द्रव्यपदार्थेऽप्येतत्तुल्यमत आह—यस्त्विति । मन्यते नासाविति । एवं हि पित्रादिना धनस्य विशेषणमयुक्तं स्यादिति भावः ।

ननु भोगशब्दस्य शरीरवाचकत्वे एकदेशे फण्ये प्रयोगो न स्यादत आह—समुदाये इति । भुजङ्गाऽङ्गमेवेति । भुजङ्गशरीरमेवेत्यर्थः । न तु सर्वमिति । अत एव ‘अहेश्च फणकाययो’रिति कोशः सङ्गच्छत इति भावः । अनन्तत्वादिति । भाष्यप्रामाण्यात्कोशः प्रसिद्धतरार्थविषय इति भावः । नन्वेवं

‡ अहिरिव भोगैः पर्येति बाहुं व्यायां हेति परिबोधमानः । हस्तघ्नो विश्वा वयुनानि विद्वान् पुमान् पुमांसं परि पातु विश्वत ॥

( ऋग्वेदे ६ । ७५ । १४, यजुर्वेदे २६ । ५१, तै० सं० ४ । ६ । ५, निरुक्ते ६ । १५ )

१—‘पञ्च जना मम होत्रं जुषध्वम्’ १० । ५३ । ४ इति ऋग्वेदे पठ्यते । अत्र यास्काचार्य आह—“गन्धर्वाः पितरो देवा असुरा रक्षासीत्येके । चत्वारो वर्णा निषादः पञ्चम इत्यौपमन्यवः ।” ( निरुक्ते ३ । २ । ७ ) “मनुष्याः पञ्चजना उच्यन्ते—चत्वारो वर्णाः, रथकारपञ्चमाः ।” इति कैयटः ।

**सर्वजनाद्व्यञ्च ॥ ५ ॥**

सर्वजनाद्व्यञ्च वक्तव्यः स्वश्च । सर्वजनाय हितः सार्वजनिकः । सर्वजनीनः ।  
समानाधिकरण इति च वक्तव्यम् । यो हि सर्वेषां जनाय हितः सर्वजनीयः स  
भवति ।

**महाजनान्नित्यम् ॥ ६ ॥**

महाजनान्नित्यं ठव्वक्तव्यः । महाजनाय हितो माहाजनिकः ।  
तत्पुरुष इति वक्तव्यम्, बहुव्रीहौ मा भूदिति । महान् जनोऽस्य महाजनः,  
महाजनाय हितो महाजनीयः ।

यदि तर्ह्यतिप्रसङ्गाः सन्तीत्युपाधिः क्रियते, आद्यन्यासेऽप्युपाधिः कर्त्तव्यः ।  
'आत्मन्विश्वजन' समानाधिकरण इति वक्तव्यम् । यो हि विश्वेषां जनाय हितो  
विश्वजनीयः स भवति । अथ मतमेतदनभिधानादाद्यन्यासे न भविष्यतीति, इहापि  
नार्थ उपाधिग्रहणेन । इहाप्यनभिधानान्न भविष्यति ॥ ६ ॥

**सर्वपुरुषाभ्यां णट्जौ ॥ ५ । १ । १० ॥****सर्वाण्यस्य वाचनम् ॥ १ ॥**

सर्वाण्यस्य वेति वक्तव्यम् । सर्वः सर्वीयः ।

प्र०—सङ्ख्या हि सङ्ख्येयविशेषमपेक्षते । सङ्ख्येयस्यैव जनापेक्षया व्यतिरेकस्तद्वद्वारेण तु  
सङ्ख्याया गुणस्येति साक्षात्सम्बन्धाभावात्समासाऽप्रसङ्गः । नैष दोषः । प्रकरणादिवशाद्यदा  
विशिष्टसङ्ख्येयवृत्तित्वावसायः सङ्ख्याशब्दानां तदा जनादिना साक्षात्सम्बन्धाद्भवति वृत्तिः ।  
सर्वजनायेति । सर्वो जन इति 'पूर्वकालैकसर्वे'ति समासः । सर्वेषां जनायेति । सर्व-  
साधारणाय वेश्यादिजनायेत्यर्थः । महाजनादिति । नित्यग्रहणं सर्वजनादुक्तं खो मा भूदित्येवमर्थम् ।  
महाजनशब्दश्च समानाधिकरणपदं, आत्त्वनिर्देशादेवावसीयते ॥ ९ ॥

सर्वपु । सर्वोदिति । अनुकरणत्वात्सर्वनामकार्याभावः, 'सर्वनामानी'त्यन्वर्थसज्ञाविज्ञा-

उ०—बहुवचनं स्यादत आह—समुदाये वृत्तस्येति । एवञ्चैकस्मिन् यदा वृत्तिस्तदैकवचनम् । संख्या हीति ।  
पञ्चादयः केवलसङ्ख्याबोधका इत्यभिमानः । व्यतिरेकः—मेदपूर्वकः सम्बन्धः । साक्षात्सम्बन्धाऽभावात्—  
सङ्ख्येयमनपेक्ष्य सम्बन्धाऽभावात् । अनेन साऽपेक्षत्वादसामर्थ्यं दृढं कृतम् । वस्तुतः सङ्ख्येयवृत्तित्वेऽपि  
तद्विशेषाऽपेक्षत्वेन साऽपेक्षत्वं बोध्यम् । ध्वनितञ्चेदं 'सङ्ख्येयविशेषमपेक्षते' इत्युक्त्या, सिद्धान्ते 'विशिष्ट-  
सङ्ख्येयवृत्तित्वाऽवसाय' इत्युक्त्या चेति बोध्यम् । नेदं नित्यग्रहणं महाविभाषानिवृत्त्यर्थमित्याह—नित्य-  
ग्रहणमिति । अन्यथा खानुवृत्तिरप्यत्र सम्भाव्येतेति भावः । अत्र 'समानाऽधिकरण' इत्यनुक्तौ बीजमाह—  
महाजनशब्दश्चेति ॥ ६ ॥

सर्वपुरुषाभ्यां । भाष्ये—सर्वाण्यस्य वेति वक्तव्यमिति । सर्वाण्यविधायकांश्चास्य वेति वक्तव्यम् ।

## पुरुषाद्वधे ॥ २ ॥

पुरुषाद्वध इति वक्तव्यम् । पौरुषेयो वधः ।

अत्यल्पमिदमुच्यते 'पुरुषाद्वध' इति । 'पुरुषाद्वधविकारसमूहेनकृते'ष्विति वक्तव्यम् । पौरुषेयो वधः । पौरुषेयो विकारः । पौरुषेयस्समूहः । तेन कृतं-पौरुषेयम् ॥ १० ॥

तदर्थं विकृतेः प्रकृतौ ॥ ५ । १ । १२ ॥

तदर्थमिति कृत्यनामभ्यष्टञ् ॥ १ ॥

तदर्थमिति कृत्यनामभ्यष्टञ्चक्तव्यः । इन्द्रमहार्थमैन्द्रमहिकम्, गाङ्गामहिकम्, काशेरुयज्ञिकम् ।

न वा प्रयोजनेन कृतत्वात् ॥ २ ॥

न वा वक्तव्यम् । किं कारणम् ? 'प्रयोजनेन कृतत्वात्' यद्वीन्द्रमहार्थम्— इन्द्रमहस्तस्य प्रयोजनं भवति, तत्र 'प्रयोजनम्' [ ५ । १ । १०६ ] इत्येव सिद्धम् ॥ १२ ॥

प्र०—नात् । अनाश्रितार्थस्य च शब्दरूपस्यानुकरणमिति प्रकृतिवद्भावादपि सर्वनामत्वं न भवति । पुरुषाद्वधेति । प्रत्ययार्थमामर्थ्येन षष्ठी समर्थविभक्तिर्लभ्यते । कृते तु तेनेति तृतीयोपात्तैव । पुरुषश्च लोकप्रसिद्धः पाण्यादियुक्त इह गृह्यते न तु साङ्ख्य्यादिशास्त्रप्रसिद्धस्तत्र प्रत्ययस्यादर्शनादित्याहुः ॥ १० ॥

तदर्थं । कृत्यनामभ्य इति । अवश्यकर्तव्यत्वात्करणाहृत्वाद्वा कृत्या उत्सवास्तन्नामभ्य इत्यर्थः । नवेति । प्रयुज्यतेऽनेनेति प्रयोजनं—फलमप्यभिधीयते, कारणमपीति भावः ॥ १२ ॥

उ०—अधिकरणस्य शेषत्वविवक्षाया षष्ठी । अनाश्रितार्थस्य शब्दरूपस्येति । शब्दस्वरूपपरस्येत्यर्थः । एवञ्च-प्रकृतेरेव सर्वनामत्वाऽभावेन तदतिदेशोऽशक्य इति भावः । तस्याऽनित्यत्वादिति तु तत्त्वम् । ननु समर्थविभक्तिर्न निर्दिष्टेत्यत आह—प्रत्ययाऽर्थेति । तेनेति तृतीयेति । सौत्रत्वाद्वन्द्व इति भावः । तत्र प्रत्ययस्येति । तस्य वधविकाराद्यसम्भवाच्चेत्यपि बोध्यम् । अनेकार्थत्वाच्च वधादिशब्दप्रयोगोऽपि ॥ १० ॥

तदर्थं विकृतेः । ननु प्रकृतिविकृतिभावस्थले कार्यत्वरूपकृत्यत्वाऽव्यभिचारादाह—अवश्येति । ननु कार्यस्येन्द्रमहस्य कथं कारणत्वरूपं प्रयोजनत्वं, तत्र चैकागारिकाऽनुरोधेन कारणपर्यायस्य ग्रहणमत आह—प्रयुज्यतेऽनेनेति । ऐकागारिकाऽनुप्रवचनीयाद्यनुरोधेनोभयमपि तत्र गृह्यत इति भावः ॥ १२ ॥

छदिरुपधिवलेर्दञ् ॥ ५ । १ । १३ ॥

उपध्यर्थमिति प्रत्ययानुपपत्तिरुपध्यभावात् ॥ १ ॥

उपध्यर्थमिति प्रत्ययस्येहाऽनुपपत्तिः । किं कारणम् ? 'उपध्यभावात्' । विकृतेः प्रकृतावभिधेयायां प्रत्ययेन भवितव्यं न चोपधिसंज्ञिकाया विकृतेः प्रकृतिरस्ति । यद्धि तद्रथाङ्गं तदौपधेयमित्युच्यते ।

सिद्धन्तु कृदन्तस्य स्वार्थेऽञ्वचनात् ॥ २ ॥

सिद्धमेतत् । कथम् ? कृदन्तस्य स्वार्थेऽञ्वक्तव्यः । उपधीयते—उपधेयम्, उपधेयमेवौपधेयम् । सिध्यति । सूत्रं तर्हि भिद्यते ।

यथान्यासमेवास्तु । ननु चोक्तम्—'उपध्यर्थमिति प्रत्यायानुपपत्तिरुपध्यभावा'दिति । नैतदस्ति । अयमुपधिशब्दोऽस्त्येव कर्मसाधनः, उपधीयते—उपधिरिति । अस्ति भावसाधनः, उपधानमुपधिरिति । तद्यो भावसाधनस्तस्येदं ग्रहणम् ।

प्र०—छदिरु । उपध्यभावादिति । उपधिशब्दो विकृतिवाची नास्ति, एकस्यैव रथाङ्ग-विशेषस्योपध्यौपधेयशब्दाभ्यामभिधानात्प्रकृतिप्रत्ययार्थयोश्च प्रकृतिविकारभावाभावादित्यर्थः ।

सिद्धं तिष्ठति । उपधेयशब्दात्कर्मसाधनयदन्तात्स्वार्थेऽञ्वक्तव्य इत्यर्थः । तद्यो भावसाधन इति । नत्र हि तादर्थ्यं सम्भवति उपधानक्रियात्वाद्रथाङ्गविशेषस्य । एवमपीति । यद्यपि लोके क्रिया विकारत्वेन कचिन्निदिश्यते—'बहुविकारोऽयं मनुष्यो हसति गायति नृत्यती'ति, तथापि प्रत्ययविधौ विशिष्ट एव प्रकृतिविकारभावो गृह्यते—यत्र प्रकृत्युच्छेदो यत्र वा प्रकृते रूपान्तरापत्तिः । बालेया इति । अत्र तण्डुलानां तादर्थ्यमस्ति न तु प्रकृतिविकारभावो,

उ०—छदिरुपधि । भाष्ये—उपध्यर्थमितीति । 'उपध्यर्थमेषा प्रकृति'रित्यर्थे प्रत्ययाऽनुपपत्तिरित्यर्थः । ननूपध्यभावादित्यस्य—'उपाधिशब्दाऽभावा'दिति नार्थः, तस्य किंप्रत्ययान्तस्य शास्त्रसिद्धत्वादत् आह—उपधीत्यादि । औपधेयपदस्य योऽर्थस्तद्विकृतिवाची नास्तीत्यर्थः । तदेवाह—एकस्यैवेति । एवञ्च तादर्थ्यस्याऽप्यभाव इत्यपि ध्वनितम् । भाष्ये—न चेति । औपधेयपदवाच्योऽर्थः प्रकृतिर्नास्तीत्यर्थः । तदेवाह—यद्धि तद्रथाङ्गमिति । यद्रथाङ्गमुपधिशब्दवाच्यन्तदेवौपधेयशब्देनोच्यत इत्यर्थः । ननूपधीत्यस्य कृदन्तत्वेऽपि ततोऽत्रि नेष्टसिद्धिरत् आह—उपधेयेति । कृत्पदेन सामर्थ्यात्कृत्यो गृह्यत इत्यर्थः । एवञ्च स्वार्थिकप्रकरणे 'आग्नीध्रसाधारणाद'जित्यत्रोपधेयशब्दः पाठ्य इति भावः । विशिष्ट इति । उभयोपादान-सामर्थ्यादिति भावः ।

ननु वत्सर्षभयोरवस्थामेदेन प्रकृतिविकारभावः स्पष्ट एवेत्यत आह—यथेति । ननु ऋषभाद्यनुरोधेनाऽनुवृत्तिरेव न्याय्या बहूनामनुग्रहात्, न त्वेकोपध्यर्थमाननुवृत्तिः, 'त्यजेदेक'मिति न्यायादत् आह—

एवमपि न सिध्यति । किं कारणम् ? विकृतेः प्रकृताविति\* वर्त्तते । प्रकृति-  
विकृतिग्रहणं निवर्त्तिष्यते । तच्चाऽवश्यं निवर्त्त्यमिहार्थमुत्तरार्थं च । इहार्थन्तावत्—  
बालेयास्तण्डुलाः । उत्तरार्थम्—‘ऋषभोपानहोर्ज्यः’ [ ५ । १ । ४ ] आर्षभ्यो  
वत्स इति ।

अथ तदर्थमित्यनुवर्त्तते उताहो न ? किं चाऽर्थोऽनुवृत्त्या ? बाढमर्थः, ‘तदस्य  
तदस्मिन्स्यादिति’ [ ५ । १ । १६ ] तदर्थे तथा स्यादिह मा भूत्—‘प्रासादो  
देवदत्तस्य स्यादिति’ ‘प्राकारो नगरस्य स्या’दिति । यदि ‘तदर्थ’मित्यनुवर्त्तते  
‘ऋषभोपानहोर्ज्यः’ ऋषभार्थो घासः, उपानदर्थस्तिलकल्क इत्यत्रापि प्राप्नोति ।

एवं तद्वानुवर्त्तते प्रकृतिविकृतिग्रहणम् । ननु चोक्तं—‘बल्यृषभयोर्न सिध्य-  
ती’ति । कं पुनर्भवान् विकारं मत्वाऽऽह—‘बल्यृषभयोर्न सिध्यती’ति । यदि तावद्यः  
प्रकृत्युपमर्देन भवति स विकारः—बैभीतको यूषः, खादिरं चषालमिति न सिध्यति ।

प्र०—बल्यवस्थायामपि तण्डुलानां तदवस्थत्वादिति भावः । आर्षभ्य इति । यथा पक्वमात्रफलमात्र-  
फलविकारत्वेन न प्रसिद्धमपि तु प्रत्यभिज्ञावशात्तत्वेन, एवमृषभोऽपि न वत्सविकारः । अथेति ।  
तदर्थग्रहणाननुवृत्तौ स्वार्थे प्रत्यय उर्पाधशब्दात्सिध्यतीति भावः । ऋषभोपानद्वरत्रादयश्च शब्दा-  
स्तादर्थ्यद्विस्तादिषु वर्त्तमाना स्वार्थ एव प्रत्ययमुत्पादयिष्यन्ति । प्रासाद इति । अत्र सम्भावना-  
मात्रं गम्यते न तु तादर्थ्यमिति प्रत्ययो नेष्यते । इतिकरणाऽपरामर्शेनैदमुच्यते । यदि तर्हि  
तदस्येत्यनेन तादर्थ्ये प्रत्ययः क्रियते तदा योग्यतामात्रविवक्षाया प्रत्ययाऽप्रसङ्गः—अरणीयं  
सूनाकाष्ठमिति । अत्रापि बुद्धिः रिकल्पितारोपिततादर्थ्याश्रयणे प्रत्ययो भविष्यतीत्याहुः ।

गुणान्तरयुक्ता द्वीति । बल्यवस्थायामपि गुणः सन्निवेशलक्षणो, लाक्षादिकृतलौहित्यादि-  
लक्षणो वा तदपेक्षया प्राक्तनगुणयुक्ता इत्यर्थः । गुणान्तरयुक्तश्च वत्स इति । सुजातावयव-  
संहननवान्महाप्राण ऋषभभावस्थाप्राप्तये यदा परिपोष्यते न तु दानविक्रयार्थं तदा तादर्थ्यस्य  
सम्भवः । आम्रान्तु पक्व यद्यप्याम्रविकारो गुणभेदात्तथापि तत्त्वबुद्ध्युत्पादालोके प्रकृतिविकार-  
भावस्याऽप्रसिद्धत्वात्तत्र प्रत्ययाऽभावः । आमपक्वाऽवस्थयोराम्रशब्द एव वाचकत्वेन प्रवर्त्तते न

उ०—ऋषभेति । मुख्याऽर्थेभ्यस्त्वनभिधानान्न प्रत्यय इति भावः । नन्वितिकरणेनैवाऽनतिप्रसङ्गे ‘तदर्थ’-  
मित्यनुवृत्तिर्व्यर्थेव्यत आह—इतिकरणेति । अरणीयं सूनाकाष्ठमिति । अरणिः सूनाकाष्ठस्य स्यादित्यर्थं  
इत्यभिमानः । अत्राऽपीति । अन्यथा सूनाकाष्ठमेवाऽरणिरिति भेदनिबन्धना षष्ठी न स्यात् । आरोपितभेदेन  
सूनाकाष्ठस्याऽरणिरिति षष्ठ्यान्तु तादर्थ्यमपि तथैवेति भावः । ननु प्राक्तनगुणाऽपेक्षया भिन्नगुणयुक्ता हि  
बलिरूपा एव, न बालेया अत आह—बल्यवस्थायामिति । गुणः कुङ्कुमादिकृतलौहित्यादिरूपः, सन्निवेश-  
लक्षणो वा । ननु दानविक्रयाद्यर्थं वत्सपोषणे तादर्थ्याऽभावोऽत आह—सुजातेति । संहननम्—अशिथि-



अथ मतमेतत्तदेव गुणान्तरयुक्तं विकार इति, बल्यृषभयोरपि सिद्धं भवति । गुणान्तरयुक्ता हि तण्डुला बालेयाः, गुणान्तरयुक्ताश्च वत्स आर्षभ्यः । औपधेयन्तु न सिध्यति । वचनात्स्वार्थिको भविष्यति ॥ १३ ॥

तदस्य तदास्मिन्स्यादिति ॥ ५ । १ । १६ ॥

स्याद्ग्रहणं किमर्थम् ? इह मा भूत्—प्रासादो देवदत्तस्य, प्राकारो नगर-  
स्येति । अथ क्रियमाणेऽपि स्याद्ग्रहणं इह कस्मान्न भवति—प्रासादो देवदत्तस्य

प्र०—तु शब्दान्तरं वत्सर्पभशब्दवत् । औपधेयन्त्विति । सत्यपि क्रियापेक्षद्रव्यस्य तादर्थ्यं प्रकृतिविकारभावाभावात् । वचनादिति । कर्मसाधनक्रियया नान्ताद्रूपशब्दात्स्वार्थं ढञ्प्रत्ययः, उपध्वोपधेयशब्दयोर्लोके पर्यायत्वादेकस्यार्थस्यात्मापेक्षया तादर्थ्यं, प्रकृतिविकारभावात् ॥ १३ ॥

तदस्य । स्याद्ग्रहणमिति । क्रियमाणेऽपि स्याद्ग्रहणे नैवातिप्रसङ्गनिवृत्तिः, इति करणादेव च सर्वातिप्रसङ्गनिवृत्तिः सेत्स्यतीति प्रश्नः । प्रासादो देवदत्तस्येति । अक्रियमाणे स्याद्ग्रहणे स्वस्वामिसम्बन्धादावतिप्रसङ्ग उक्तः । अस्येति षष्ठ्या सम्बन्धमात्रस्य प्रतिपादनात्, सामान्ये च सर्वविशेषान्तर्भावात् । ननु तदर्थग्रहणानुवृत्त्याऽत्र न भविष्यति, तथा च 'छदिरूप-  
धिबलेर्द्विप्रत्यय भाष्य—“वाढमर्थ” इत्यादि । एव तद्धसति, स्याद्ग्रहणे प्रासादार्थोऽयं देवदत्त उत्पन्नो योग्योऽयं प्रासादलाभ इति तादर्थ्यसम्भवात्प्रत्ययप्रसङ्गः ।

अथेति । यदा देवदत्तनामा केन चिदीश्वरो दृष्टस्ततः प्रासादं विस्तीर्णं दृष्ट्वाऽसौ सम्भावयति—नाऽयं प्रासादोऽन्यस्य सम्भवति देवदत्तस्यायं प्रासादः स्यादिति तदा प्रत्ययः प्राप्नोतीत्यर्थः । नन्वत्र तादर्थ्यं न प्रतीयत इति प्रत्ययो न भविष्यति । एवं तर्हि 'प्रासादलाभ-  
योग्योऽसौ देवदत्तः प्रासादार्थः' इत्येवं विवक्षायामिदमुदाहरणम् । अथवा तदर्थग्रहणमत्र नानुवर्तते इतिकरणेनानिष्टनिवृत्तेः साधयिष्यमाणत्वात् । पूर्वसूत्रे तु भाष्यकारेणेतिकरणापरामर्शेन प्रसङ्गा-

उ०—लब्धता । यत्त्वाग्रफलदृष्टान्तेन प्रकृतिविकृतिभावाऽभाव इत्युक्तं, तत्राह—आम्रन्त्विति । तत्त्वबुद्धिः—  
प्रत्यभिज्ञारूपा । वैषम्यान्तरमप्याह—आम्रपक्वेति । एवञ्च पक्वमेदाऽभावात्प्रकृतिविकारभावाऽभाव इति भावः ॥ १३ ॥

तदस्य तद । ननु स्याद्ग्रहणं सम्भावनार्थकत्वेन स्वस्वामिभावादिसम्बन्धव्यावृत्त्यर्थमत आह—  
क्रियमाणेऽपीति । 'प्रासादो नगरस्य स्यादित्यादावतिप्रसङ्गत्वादिति भावः । सर्वेति । एवञ्च व्यापकत्वा-  
त्तदेव कार्यमिति भावः । नन्वत्र स्वस्वामिभावोऽवयवावयविभावश्च तत्त्वेन विवक्षितो न तु सम्बन्धसामा-  
न्यम्, अस्येति च सामान्यार्थकमतो न दोषोऽत आह—अस्येति षष्ठ्येति । तादर्थ्यसम्भवादिति ।  
'तदस्येत्यर्थे प्रत्ययो भवति, सम्बन्धी चेत्तदर्थो भवतीति तदर्थः । प्रासादार्थस्य देवदत्तस्याऽयं प्रासाद इत्यर्थे 'प्रासादीय' इति स्यादिति,—इह मा भूदित्यादेरर्थः । ननु तत्स्वामिकत्वेन निर्णीति प्रासादे कथं सम्भावनाविषयत्वमत आह—यदेति । स्वस्वामिभावविषयेऽपि सम्भावनासत्त्वेन न तेन तादृशसम्बन्धव्या-

स्यात्, प्राकारो नगरस्य स्यादिति । ‘शक्यार्थे लि’ङिति वक्तव्यम् । नैवं शक्यम् ।  
इदानीमेव हुक्कं—‘न हुपाधेरुपाधिर्भवति विशेषणस्य वा विशेषण’मिति† ।

एवं तर्हीतिकरणः क्रियते । ततश्चेद्विवक्षा भवति । विवक्षा च द्वयी । अस्त्येव  
प्रायोक्त्री विवक्षा, अस्ति लौकिकी । प्रायोक्त्री विवक्षा,—प्रयोक्ता हि मृद्व्या स्निग्धया

प्र०—न्तरेण तदर्थग्रहणस्यैवानुवृत्तिर्दिशिता, न त्वसौ सिद्धान्तस्तथा चान्यार्थमपि दारु योग्यता  
मात्रेण ‘प्रासादीय’मुच्यते । न च तत्र तादर्थ्यलेशोऽप्यस्ति, न च प्रतीयते येनाऽसदपि तादर्थ्यं  
बुद्ध्या परिकल्प्य प्रयोगः क्रियेत । शक्यार्थ इति । स्याच्छक्यार्थ इति पठितव्यमित्यर्थः । इदानी-  
मेवेति । चिरवृत्तमपि वस्तु बुद्ध्या भावितत्वात्प्रत्यासन्नमिव प्रतीयते, ‘उपदेशेऽजनुनासिक  
इ’दित्यत्रेदमुक्तम्—‘प्रायग्रहणादसंज्ञायामपि घञ्भवति, प्रायवचनात्संज्ञायामेव घञ्स्याद्वा न वा, न  
ह्युपाधेरुपाधिर्भवति विशेषणस्य वा विशेषण’मिति । तत्र हि घञ्विधेयत्वात्प्रधानं तस्यैव  
प्रायग्रहणं संज्ञाग्रहणञ्च विशेषणं न्याय्यम्, न तु संज्ञायां प्रायग्रहणं विशेषणं, परार्थस्य  
स्वसंस्कारप्रतिपत्तावयोग्यत्वाच्छब्देन पारार्थ्यापिन्नस्यैव प्रत्यायनादेकवाक्यत्वाच्च । उपाधिविशेषण-  
शब्दयोश्च कचित्पर्यायत्वं क्रियाभावशब्दयोरिव, कचित्तु भेदेन व्यवहारः । तदुक्तम्—

अर्थविशेष उपाधिस्तदन्तवाच्यः समानशब्दो यः ।

अनुपाधिरतोऽन्यः स्याल्ललाघादिविशेषणं यद्वत् ॥ इति ।

तत्र स्यादित्येतत्प्रकृत्यर्थविशेषणयोपात्तं परतन्त्रमयोग्यं शक्यार्थ इत्यनेन विशेषणेन  
संबन्धानुभवे । ननु विशेषणसंबन्धमनुभूय प्रकृत्यर्थं विशेषयिष्यति । नैतदस्ति । विशेषणसंबन्धा-

उ०—वृत्तिरिति भावः । भाष्योदाहरणाऽन्तरेभ्यः ‘प्रासादीयै’ इत्यादेरलाभादाह—अथवेति । भाष्यकारेणेति ।  
तदेकदेशिनेत्यर्थः । न हि सिद्धान्तिनोऽज्ञानकल्पना युक्ता । प्रसङ्गान्तरेणेति । औपधेये तदर्थग्रहणाऽनु-  
वृत्तावपि प्रत्ययस्य स्वार्थकत्वव्युत्पादनप्रसङ्गेनेत्यर्थः । ननु शक्यार्थे लिङः ‘शकि लिङ्ङे’ति सूत्रेणैव  
सिद्धेर्वक्तव्यत्वोक्तिरसङ्गतेत्यत आह—स्याच्छक्यार्थ इति । यत्प्रथमासमर्थं तच्चेच्छक्यार्थकस्यात्पदत्रोध्य-  
मित्यर्थः । तदस्य शक्यमित्यर्थे प्रत्ययो वक्तव्य इत्यर्थः । एवञ्चाऽविकारिकारण एवाऽयमप्रत्यय इति  
नोक्तदोष इति भावः । तत्र सम्भावनाविषयस्वस्वामिभावस्यैव प्रतीतिर्न तु कारणत्वस्येति तात्पर्यम् । नन्विदं  
प्रथमे उक्तं, तत्कथमिदानीमेवेत्युच्यतेऽत आह—चिरेति । परार्थस्येति । परविशेषणत्वेन प्रतीतस्येत्यर्थः ।  
यथा राजसेवकस्य राजसेवाकरणकाले स्वसेवककृतसेवया संस्काराऽभाव इति भावः । तदेवाह—शब्देन  
पारार्थ्येति । सप्तम्येत्यर्थः । एकेति । घञ्विधेयकवाक्यतापन्नत्वादिति भावः । एतेन ‘अवान्तरवाक्यार्थात्तदर्थः  
प्रागिति तत्र तस्य स्वातन्त्र्यमेवे’ति परास्तम् ।

तदन्तवाच्यः—प्रत्ययान्तशब्दवाच्यः । समानशब्दः—समानाऽधिकरणशब्दः । यथा ‘इतिहरिः  
पशु’रिति,—कर्त्तुः प्रत्ययेनाऽभिधानात्पशोरुपाधित्वम् । अतोऽन्यः—प्रत्ययाऽवाच्यो व्यधिकरणश्चेत्यर्थः,  
यथा ‘गार्गिकया श्लाघते’इति श्लाघा । तत्रेति । प्रथमासमर्थत्वं षष्ठ्याद्यर्थे प्रत्यय इत्येकं वाक्यं, यत्प्रथमा-

श्लक्ष्णया जिह्वया मृदून्स्निग्धान्श्लक्ष्णान्शब्दान् प्रयुङ्क्ते । लौकिकी विवक्षा,—यत्र प्रायस्य संप्रत्ययः । प्राय इति लोको व्यपदिश्यते । न च 'प्रासादो देवदत्तस्य स्यात्' 'प्राकारो नगरस्य स्या'दित्यत्रोत्पद्यमानेन प्रत्ययेन प्रायस्य संप्रत्ययः स्यात् ।

यद्येवं, नार्थः स्याद्ग्रहणेन । न हि प्रासादो देवदत्तस्य प्राकारो नगरस्येत्यत्रोत्पद्यमानेन प्रायस्य संप्रत्ययः स्यात् ॥ १६ ॥

प्र०—नुभवे प्रधानत्व तस्य स्यात्, नतूपाधित्व प्रतीतिकाल एव तस्य पारार्थ्यमवगतमिति कुतो विशेषणसम्बन्धः । अथोपाधिद्वयेन प्रकृत्यर्थं संबध्येत, तदिहापि प्रसज्येत—'शक्यः प्रासादो देवदत्तस्य स्या'दिति । तत्र ज्ञातुमुपभोक्तुं वा शक्य इति प्रकृत्यर्थस्य शक्यार्थत्वविशेषणसम्बन्धसंभवः । मृदूनि । अपभ्रशानित्यर्थः । तस्मात्प्रयोक्तृविवक्षा नाश्रीयते, प्रयोक्तुः स्वातन्त्र्यान्निग्रहमाभावात् । प्रायस्येति । समग्रकल्पस्येत्यर्थः । तस्माद्यत्रार्थे लोकाः शब्दान्प्रयुञ्जते तदर्थभिधायिन एव शास्त्रेणानुविधीयन्ते, प्रयोगमूलत्वाद्वाचाकरणस्मृतेः । अयमेव न्याय कचिदितिकरणेनोपसंगृह्यते । तत्रेतिशब्दो हेत्वर्थः सन्निवृत्तामनुसारयति । योज्यमर्थस्तदस्य तदस्मिन् स्यादिति तदर्थप्रत्यायनाय यदा विवक्षा भवत्यतो हेतोरयमर्थः—प्रत्ययोत्पत्तिनिमित्तत्वेनाश्रीयत इति । अथवा एवमर्थवृत्तिरितिशब्दो विवक्षामनुसारयति । एवं यदि लोकस्य विवक्षा भवति तत्र प्रत्यय इत्यर्थः । न च लोकस्य प्रासादो देवदत्तस्य स्यादित्यर्थप्रतिपादनाय प्रासादीयो देवदत्त इति शब्दप्रयोगेच्छा भवति, भवादर्थप्रतिपादनायैवैतच्छब्दप्रयोगात् ॥ १६ ॥

उ०—समर्थं तच्चेत्यादिति द्वितीयम् । तत्र द्वितीये प्रकृत्यर्थः प्रधानम्, विशेष्यत्वात्, 'स्या'दित्येतच्च विशेषणत्वेन प्रतीयमानत्वादप्रधानमिति न तस्य विशेषणान्तरेण सम्बन्ध इति भावः । नन्विति । 'गुणः कृतात्मसंस्कार' इति न्यायादिति भावः । नन्वन्यनिरूपितप्रधानत्वेऽप्यन्यनिरूपितविशेषणत्वं स्यात्को विरोधोऽत आह—प्रतीतिकाल एवेति । अयं भावः—

‘आख्यातं तद्धिताऽर्थस्य यत्किञ्चिदुपदर्शकम् ।

गुणप्रधानभावस्य तत्र दृष्टो विपर्ययः ॥’ इति ।

‘तद्वहति’ इति सूत्रस्य भाष्यसंमतन्यायेन शक्योत्पत्तिकर्तृवाचकप्रथमान्तादस्येत्यर्थे प्रत्यय इत्यर्थो वाच्यः, तत्र च शक्यत्वमसधात्वर्थोत्पत्तिविशेषणं, तस्याश्चोपस्थितिकाले एव कर्तृविशेषणतयोपस्थितेर्न तत्र विशेषणाऽन्वय इति । ननु कथं प्रासादस्य शक्यार्थरूपविशेषणसम्बन्धः, स्वरूपेणाऽशक्यत्वादत आह—तत्र ज्ञातुमिति । शक्यार्थविशेषणसम्बन्धेति । शक्यार्थः शक्यत्वं तद्रूपविशेषणेत्यर्थः । तस्मादिति । यतः प्रयोक्तारो मार्दवगुणाऽऽदरेणाऽसाधूनपि प्रयुञ्जत इत्यर्थः । समग्रेति । ‘समग्र’शब्दार्थविषये समर्थः समग्रकल्पः स ‘प्राय’शब्देनोच्यत इत्यर्थः । लोकाः शब्दानिति । साधुप्रयोगादरशालिनः शिष्टलोका इत्यर्थः । अनुसरणप्रकारमाह—योज्यमिति । भवादीति । आदिना जातः ॥ १६ ॥

## आर्हादगोपुच्छसंख्यापरिमाणाटुक् ॥ ५ । १ । १६ ॥

किमर्थं सङ्ख्यायाः पृथग्रहणं क्रियते, न संख्याऽपि परिमाणमेव, तत्र परिमाण-  
पर्युदासेन पर्युदासो भविष्यति । एवं तर्हि सिद्धे सति यत्सङ्ख्यायाः पृथग्रहणं करोति  
तज्ज्ञापयत्याचार्योऽन्या सङ्ख्याऽन्यत्परिमाणमिति । किमेतस्य ज्ञापने प्रयोजनम् ?  
'अपरिमाणविस्ताचितकम्बल्येभ्यो न तद्धितलुकि' [ ४ । १ । २२ ] इति द्वाभ्यां  
शताभ्यां क्रीता द्विशता त्रिशता,—परिमाणपर्युदासेन पर्युदासो न भवतीति ।

यद्येतज्ज्ञाप्यते—'तदस्य परिमाणम्' 'संख्यायाः संज्ञासङ्घसूत्राध्ययनेषु'  
[ ५ । १ । ५७; ५८ ] इति विशेषणं न प्रकल्पते,—'परिमाणं या सङ्ख्ये'ति ।  
इह च 'क्रीतवत्परिमाणात्' [ ४ । ३ । १५६ ] इति सङ्ख्याविहितस्य प्रत्ययस्याऽ-  
तिदेशो न प्रकल्पते,—शतस्य विकारः शत्यः शतिकः साहस्र इति‡ ।

यत्तावदुच्यते—'एतज्ज्ञापयत्याचार्योऽन्या सङ्ख्याऽन्यत्परिमाण'मिति, नैत-  
ज्ज्ञापकसाध्यमन्या सङ्ख्याऽन्यत्परिमाणमिति । न्यायसिद्धमेवैतत् । भेदमात्रं

प्र०—आर्हाद । किमर्थमिति । परिमीयतेऽनेनेति परिमाणमिति क्रियाशब्दत्वात्परिमाण-  
शब्दस्य संख्याया अपि परिच्छेदहेतुत्वात् पृथग्रहणं न कर्तव्यमिति मत्वा प्रश्न । एवंतर्हीति ।  
आचार्यदेशीय परिहरति । यथा प्राच्यत्वाद्भूरताना ग्रहणे सिद्धे 'बद्धच' इत्यत्र भेदेनोपादान-  
मन्यत्र प्राच्यग्रहणे भरतग्रहणनिवारणार्थं, तेनै'जः प्राचा'मिति भरतेभ्यो युवप्रत्ययस्य लुङ् न  
भवति—औद्गलकि' पिता, औद्गलकायनः पुत्र इति । एवमिहापि संख्याग्रहणमन्यत्र परिमाण-  
ग्रहणे संख्याया अग्रहणार्थं, तेन द्वाभ्यां शताभ्यां क्रीता द्विशतेत्यत्र द्विगुलक्षणस्य डीपोऽपरिमाणा-  
न्तत्वात्प्रतिषेधः सिध्यति । यथा पञ्चाश्वेति । 'पणपादे'ति नित्ये यति प्राप्ते 'शाखाद्वे'त्यत्र  
'शतशाखाभ्यां वे'ति वचनाद्यत्प्रत्ययाभावात्पक्षे 'शताच्च ठन्यतावशते'इत्यत्राऽप्यमासग्रहणानुवृत्त्या

उ०—आर्हाद । ननु 'परिमाणन्तु सर्वत' इत्युक्तेः सङ्ख्या कथम्परिमाणमत आह—परिमीयतेऽनेनेति ।  
रूढेरचाऽध्ययनादिति भावः । ननु वास्तवे भेदे ज्ञापकं व्यर्थम्, असति तु तस्मिन् ज्ञापकेन कथं तत्त्वमत  
आह—यथेति । द्विशतेत्येतदुपपादयति—पणपादेति नित्ये यतीति । तस्य च विधानसामर्थ्याल्लुगभाव  
इत्यर्थः । ननु ठन्यतोरपि विधानसामर्थ्याल्लुगभाव इत्यत आह—असमासेति । एवञ्च समासे तदप्राप्ति-  
रेवेति भावः ।

ननु 'परिमाण'शब्दस्य यौगिकत्वात्कथमन्या सङ्ख्येत्यत आह—परिमाणशब्द इति । योगरूढोऽय-  
मिति भावः । द्वेष्टादौ—सर्वतो मानत्वविशिष्टे । वैलक्षण्यं—सङ्ख्यान्तरप्रयोजकवस्तुसाहित्याऽभावरूपं,

‡ शताच्च ठन्यतावशते; शतमानविशतिकसहस्रवसनादण् ५ । १ । २१, २७

सङ्ख्याह । यच्चेषीकान्तं यच्चाऽपरिमाणं तस्य सर्वस्य सङ्ख्या भेदमात्रं ब्रवीति ।  
'परिमाणन्तु सर्वतः' । सर्वतो मानमिति चाऽऽतः परिमाणमिति । प्रस्थस्य च  
समानाकृतेर्न कुतश्चिद्विशेषो गम्यते, न चोन्मानतो न परिमाणतो न प्रमाणतः ।

किं पुनरुन्मानं, किं परिमाणं, किं प्रमाणम् ?

ऊर्ध्वमान किलोन्मानम्

ऊर्ध्वं यन्मीयते तदुन्मानम् ।

परिमाणन्तु सर्वतः ।

सर्वतो मानमिति चाऽऽतः परिमाणम् । कुत एतत् ? परिः सर्वतो भावे  
वर्तते ।

प्र०—सख्यानक्षयस्य कनोऽध्यर्द्धपूर्वे'ति लुकि कृते द्विशतेति भवति । यद्येतदिति—शिष्य  
आचार्यदेशीयेनोक्त दूषणमुद्भावयति । इदानीमाचार्य आह-यत्तावदिति । परिमाणशब्दः क्रियाशब्द-  
त्वेऽपि विशिष्टपरिच्छेदहेतौ द्रोणादौ रूढो न संख्यामभिधेयत्वेन गृह्णाति । यथा पङ्कजशब्दः  
पद्ममेवाभिधेयमिति न तु कुमुदादिकमपीत्यर्थः । भेदमात्रमिति । भेदः पदार्थानां वैलक्षण्यं  
तन्मात्रं संख्याशब्दः प्रतिपादयति । मूर्त्तामूर्त्तगणनात्नकत्वात्संख्यायाः । एको घट इत्यत्रापि  
द्वयादिनिरासाद्भेदावगतिरस्त्येव । यश्चेषीकान्तमिति । अपचितपरिमाणोपलक्षणमिषीकान्त-  
ग्रहणम् । तेनायमर्थः—हिमवदादि महापरिमाणमपि सख्यया गण्यते-सप्त कुलाचला इति ।  
अपचितपरिमाणमपि—त्रयः परमाणव इति । यच्चापरिमाणमिति । अमूर्त्तमप्यात्मादि गण्यते  
इत्यर्थः । उन्मानप्रमाणपरिमाणानि तु मूर्त्तद्रव्यविषयाण्येव । कचित्पाठः—'यच्च परिमाण'-  
मिति । तत्रायमर्थः—द्रोणादिपरिमाणमपि सख्यया परिच्छिद्यते—द्वौ द्रोणाविति । परिमाण-

उ०—सङ्ख्यान्तरनिवर्त्तकवस्तुसाहित्यरूपश्च । सङ्ख्याशब्दइत्यस्य—सङ्ख्याशब्दवाच्यत्वेन प्रसिद्धः शब्द  
इत्यर्थः । तदाह—मूर्त्तत्वादि । तत्राऽन्यभेदे । द्रवादिशब्दवाच्यः । आद्यस्त्वेकशब्दे इत्याह—एको घट इति ।  
भाष्ये—भेदमात्रमित्यस्य—भेदसहचरितमितरसाहित्यं, तत्सहचरितेतरसाहित्याऽभावश्चेत्यर्थः । यच्चेषीकान्त-  
मिति । चोऽप्यर्थे, तेन—'यदल्पपरिमाणं यच्च महापरिमाणं यच्चाऽपरिमाणं रूपक्रियादि, तत्सर्वं सङ्ख्याया  
गण्यत इत्यर्थः इत्येके । मूर्त्तिः—असर्वगतद्रव्यपरिमाणम् । अमूर्त्तमप्यात्मादीति । नन्वात्मन्यपि परममह-  
त्परिमाणसत्त्वात्कथमपरिमाणमिति भाष्ये उक्तिः, द्रव्यस्य परिमाणवत्त्वनियमादिति चेन्न; नियमस्य मूर्त्तद्रव्य-  
विषयत्वात्सर्वपरिमाणाऽभाववत्त्वेनैव तत्र परममहदादिव्यवहारस्य गौणत्वादिति कैयटाशयः । मूर्त्तद्रव्य-  
विषयाण्येवेति । तदपि न सर्वमूर्त्तद्रव्यविषयमित्यपि बोध्यम् । सर्वस्य—मूर्त्ताऽमूर्त्तस्य । आरोहः—  
उच्छ्रायः । परिणहो—विस्तारः । एतौ च न मेयगतावित्याह—स्वगताभ्यामिति । परिमाणशब्दस्य  
प्रस्थादिमात्रवृत्तियोगमाह—भाष्ये—सर्वतो मानमिति चात इति । परिमाणभेदकत्वादपि न सङ्ख्या परिमाण-  
मित्याह—प्रस्थस्य चेति । सङ्ख्यायैवेति । 'न कुतश्चि'दिति भाष्यस्य—सङ्ख्याया अन्यतः कुतश्चिद्विशेषो न  
गम्यत इत्यर्थः । भिन्नसन्निवेशस्येति । प्रस्थान्तराद्भिन्नसन्निवेशस्य प्रस्थस्येत्यर्थः ।

## आयामस्तु प्रमाणं स्यात्

आयामविवक्षायां प्रमाणमित्येतद्भवति ।

सङ्ख्या बाह्या तु सर्वतः ॥

आतश्च सर्वतः सङ्ख्या बाह्या ।

भेदमात्रं ब्रवीत्येषा नैषा मानं कुतश्चन ॥

एवञ्च कृत्वा सङ्ख्यायाः पृथग्रहणं क्रियते ।

यदप्युच्यते 'तदस्य परिमाणम्' 'संख्यायाः संज्ञासङ्घसूत्राध्ययने'ष्विति विशेषणं न प्रकलयत' इति, आहायं 'परिमाणं या संख्ये'ति, न चाऽस्ति संख्या परिमाणं, तत्र वचनादियती विवक्षा भविष्यति ।

प्र०—ग्रहणं चोपलक्षणं, सर्वस्य संख्यापरिच्छेद्यत्वात् । तदुक्तम्—

दिष्टिप्रस्थसुवर्णादि मूर्त्तिभेदाय कल्पते ।

क्रियाभेदाय कालस्तु सङ्ख्या सर्वस्य भेदिका' ॥ इति ।

सर्वत इति । आरोहपरिणाहाम्या स्वगताभ्या धान्यादि येन मीयते काष्ठादिमयेन तत्परिमाणं प्रस्थादिकमुच्यते । प्रस्थस्य चेति । सङ्ख्ययैव विशेषो गण्यते—द्वौ प्रस्थौ त्रयः प्रस्था इति न त्वन्यत इत्यर्थः । भिन्नसन्निवेशस्य हस्तादिनापि परिच्छेदो भवतीति समानाकृतिग्रहणं समानसन्निवेशप्रतिपादनार्थम् ।

प्रसङ्गेन उन्मानप्रमाणयोरपि स्वरूपप्रतिपादनं प्रभूर्पूर्वकं करोति—किं पुनरिति । ऊर्ध्वमिति । ऊर्ध्वदिगवस्थित परिच्छेदकमुन्मानमुच्यते । यथा हास्तिनमुदकमित्यत्र हस्तीति केचिदाहुः । अन्ये तु—हस्त्यादेः प्रमाणे एवाऽन्तर्भावात्तुलादण्डादारोप्य येन द्रव्यान्तरपरिच्छिन्नगुरुत्वेन पलादिशब्दवाच्येन पाषाणादिना सुवर्णदिगुत्वं मीयते तदुन्मान, तच्चोर्ध्वारोपणादूर्ध्वमुच्यत इत्याहुः । आयाम इति । विस्तारो येन मीयते दारुवस्त्रादीना तत्प्रमाणं हस्तादि, तच्चायामपरिच्छेदित्वादुपचारादायामशब्देनोच्यते । नैषेति । न कुतश्चित्—सन्निवेशादेः संख्या

उ०—पूर्वग्रन्थेनाऽसङ्गतिमाशङ्क्याह—प्रसङ्गेनेति । 'न चोन्मानत' इत्याद्युक्तिरप्येवं प्रश्नपूर्वकं तत्स्वरूपनिरूपणायैवेति बोध्यम् । भाष्ये—यन्मीयते इति । मीढो दैवादिकस्य रूपम् । परिच्छेदं करोतीत्यर्थः । तदाह—ऊर्ध्वदिगवस्थितमिति । हस्त्यादेरिति । द्विविधायामस्याऽपि प्रमाणत्वादिति भावः । आहुरिति । अत्राऽरुचिबीजन्तेवम्—'पुरुषद्वयसम्' 'हस्तिनीद्वयस'मित्यादौ 'प्रमाणे ल' इति नित्यलुगापत्तिः । अयं नित्यो लुगिति तत्रैव भाष्यकैयटयोः स्पष्टमित्याहुः । तस्माद्द्विविधमपि तदुन्मानमेवेति बोध्यम् । तिर्यक्विस्तारपरिच्छेदकमेव च प्रमाणमिति । विस्तारो—दैर्घ्यम् । नन्वायामपरिच्छेदके आयामशब्दः कथमत आह—तच्चायामेति । न कुतश्चिदिति । एषा सङ्ख्या कुतश्चित्सन्निवेशादेर्न मानमपि तु तन्निरपेक्षं मानमित्यन्वयः । अनेन सन्निवेशनिरपेक्षत्वसापेक्षत्वाभ्यां सङ्ख्यापरिमाणयोर्भेद उक्तः । किञ्चाऽनेन ग्रन्थेन सङ्ख्यायाः

यदप्युच्यते—‘क्रीतवत्परिमाणादिति च सङ्ख्याविहितस्य प्रत्ययस्यातिदेशो न प्रकल्पत’ इति, सङ्ख्याया इति च तत्र वक्तव्यम् ।

किं पुनरिमे ठगादयः प्रागर्हाच्चेदहं तद्विधिः\* । कश्चात्र विशेषः ?

ठगादयः प्रागर्हाच्चेदहं तद्विधिः ॥ १ ॥

ठगादयः प्रागर्हाच्चेदहं तद्विधिः । अहं ठगादयो विधेयाः । शतमर्हति शत्यः शतिकः, साहस्र इति† ।

‘वस्ने वचनात्सिद्धम्’ । इह यः शतमर्हति शतं तस्य वस्नो भवति, तत्र ‘सोऽस्यांशवस्नभृतयः’ [ ५ । १ । ५६ ] इत्येव सिद्धम् ।

वस्ने वचनात्सिद्धमिति चेन्मांसौदनिकादिष्वप्राप्तिः ॥ २ ॥

वस्ने वचनात्सिद्धमिति चेन्मांसौदनिकादिष्वप्राप्तिः । मांसौदनिकोऽतिथिः । श्वैतच्छत्रिकः कालायस्त्रपिकः ।

तथा गुणानां परिप्रश्नो भवति—किमयं ब्राह्मणोऽहंति ? शतमर्हति शत्यः शतिकः साहस्रः नैष्किकः‡ इति न सिध्यति ॥ सन्तु तर्हि सहाऽहंण ।

प्र०—मानं—सन्निवेशादिनिरपेक्ष मानमित्यर्थः । तथाहि—द्वौ मेरुसर्षपावित्यपि भवति । इयती विवक्षेति । रूढिपरित्यागेन परिच्छेदकत्वमात्रमाश्रयिष्यते इत्यर्थः । नन्वेवमप्यव्यभिचारात्संख्याया विशेषणमनर्थकम् । नैष दोषः । प्रत्ययार्थस्य यदा परिच्छेदिका संख्या तदा प्रत्ययो यथा स्यात्पञ्चको गोसङ्घ इति । यदा तु प्रकृत्यर्थस्यैव परिच्छेदिका संख्या पञ्चगावोऽस्य सङ्घस्येति तदा मा भूदित्येवमर्थं संख्या परिमाणग्रहणेन विशेष्यते । संख्या इति तत्रेति । लक्ष्यसिद्धये संख्याग्रहणं तत्राधिकं कर्तव्यमित्यर्थः ।

किं पुनरिति । किं मर्यादायामाङ्, अथाभिविधाविति प्रश्नः । अर्हतिशब्दैकदेशानु-

उ०—सर्वब्राह्मणोक्त्या तेषामब्राह्मणत्वमपि परस्परं सूचितम् । अत एवाऽ‘परिमाणविस्ते’ति सूत्रे, ‘परिमाणान्त-स्ये’ति सूत्रे च परिमाणग्रहणेनोन्मानग्रहणमपि । अतएव ङीप्प्रतिषेधे विस्ताचितग्रहणं, द्वितीये शाणपयुंदासश्च सङ्गच्छते । भाष्ये—इयतीति । यौगिकार्थमात्रविषयेत्यर्थः । तदाह—रूढिपरित्यागेनेति । योग्यतावशाच्च विशिष्टस्योपस्थितावपि तावन्मात्रस्यैव शाब्दबोधविषयनेत्याशयः । ईदृशे विषये लक्षणेत्यन्ये । पञ्चको गोसङ्घ इत्यस्य पञ्चसङ्ख्यापरिच्छेदो गोसङ्घ इत्यर्थः । तत्राऽधिकमिति । लक्ष्यैकचक्षुषा योगार्थमात्रतात्पर्य-ग्रहस्य वक्तुमशक्यत्वाद्वाचनमेव कार्यमिति भावः । अर्हतिशब्देति । ‘तदहं’मिति सूत्रस्याऽजन्तग्रहे त्वार्हा-

\* तदहंति ५ । १ । ६३

† शताच्च ठन्यतावशते; शतमानविशतिकसहस्रवसनादण्

५ । १ । २१; २७

‡ असमासे निष्कादिभ्यः ५ । १ । २०

### आर्हाच्चेद्भोजनादिष्वतिप्रसङ्गः ॥ ३ ॥

आर्हाच्चेद्भोजनादिष्वतिप्रसङ्गो भवति । भोजनमर्हति पानमर्हतीति ॥ किमु-  
च्यते—‘भोजनादिष्वतिप्रसङ्ग’इति, यदा छेदादिभ्य इत्युच्यते × । अवश्यं मांसौ-  
दनिकाद्यर्थं योगविभागः कर्त्तव्यः† । ‘तदर्हति’ ततः—‘छेदादिभ्योनित्य’मिति ।  
तस्मिन् क्रियमाणे भोजनादिष्वतिप्रसङ्गो भवति ।

उक्तं वा ॥ ४ ॥

किमुक्तम् ? अनभिधानादिति\* । अनभिधानाद्भोजनादिष्वतिप्रसङ्गो न  
भविष्यति ।

अथवा योगविभागो न करिष्यते । कथं मांसौदनिकोऽतिथिः श्वैच्छत्रिकः  
कालायसूपिकः । ‘अस्मिन्दीयतेऽस्मा इति च’† एवमेतत्सिद्धम् ।

अथवा पुनः सन्तु प्रागर्हात् । ननु चोक्तं ‘ठगादयः प्रागर्हाच्चेदहे तद्विधि’-  
रिति । परिहृतमेतद्वस्ने वचनात्सिद्धमिति । ननु चोक्तं “वस्ने वचनात्सिद्धमिति  
चेन्मांसौदनिकादिष्वप्राप्तिरिति । तथा गुणानां परिग्रहो भवति—किमयं ब्राह्मणोऽ-

प्र०—करणञ्चात्रार्हशब्दः । वस्नेवचनादिति । पटादेरर्थस्य शत्यादिशब्दैरभिधानादिति भावः ।  
मांसौदनिक इति । नहि मांसौदनोऽतिथेर्मूल्यमिति भावः । अस्मिन्दीयत इति । अधिकरणत्वं  
सम्प्रदानत्वं वा विवक्षित्वा प्रत्ययो विधास्यत इति विकल्पप्रदर्शनार्थमुभयोरुपादानम् । तत्र ‘तदस्मि-  
न्वृद्धायालाभशुल्कोपदादीयते’ इति योगविभागः । क्रियते । ‘तदस्मिन्नि’त्येको योगः । ‘वृद्धायाला-  
भशुल्कोपदा’ इति द्वितीयः, पूर्वयोगस्याऽसर्वविषयत्वज्ञापनार्थः । ‘दीयते’ इति तृतीयो योगः  
उभयोर्योगयोः शेषः । ततो दीयते तदस्मिन्निति सप्तम्यर्थे ठगादयः प्रत्यया भवन्ति । ‘तदस्मि-  
न्दीयते तदस्मा इति चोपसङ्ख्यान’मिति वचनाच्चतुर्थ्यर्थेपि भवन्तीति सर्वेष्टसिद्धिः । यद्यप्यर्हतेऽपि

उ०—दित्यस्य वैयर्थ्यापत्तिः, ‘प्राग्वते’रित्येव सिद्धेः । न चाऽभिविध्यर्थतया वत्यर्थेऽपि एतदधिकारार्थन्तत्,  
वत्यर्थमभिव्याख्याऽधिकाराऽनिष्टेः । विशेषविहितकना वतेर्बाधपक्षा‘वेकवच्चाऽस्याऽन्यतरस्या’मिति प्रयोग-  
विरोधापत्तेरिति भावः । वस्ने इति । वस्नो—मूल्यम् । विकल्प इति । भाष्ये चशब्दो वाऽर्थ इति  
भावः । ननु ‘तदस्मि’न्निति सूत्रस्य ‘वृद्धायाये’त्यादिवाक्यशेषात्कथमन्यत्र प्रत्ययोऽत आह—तत्रेति । इति  
योगविभाग इति । इत्यत्र योगविभाग इत्यर्थः । नन्वेवं चतुर्थ्यर्थे न स्यादत आह—तदस्मिन्दीयते

× छेदादिभ्यो नित्यम् ५ । १ । ६४ + तदर्हति; छेदादिभ्यो नित्यम् ५ । १ । ६३; ६४

\* ३ । २ । १ वा० ५ †—‘भवति’ पा० । † ५ । १ । ४७ वा० १



हति ? शतमहति—शत्यः शतिकः सादृशः नैष्किक इति न सिध्यती”ति । नैष दोषः । ‘अस्मिन्दीयतेऽस्मा इति च’ एवमेतत्सिद्धम् ॥ १६ ॥

असमासे निष्कादिभ्यः ॥ ५ । १ । २० ॥

असमास इति किमर्थम् ? परमनिष्केण क्रीतं परमनैष्किकम्\* । नैतदस्ति । निष्कशब्दात्प्रत्ययो विधीयते तत्र कः प्रसङ्गो यत्परमनिष्कशब्दात्स्यात् । नैव प्राप्नोति नाऽर्थः प्रतिषेधेन । तदन्तविधिना† प्राप्नोति । ग्रहणवता प्रातिपदिकेन तदन्तविधिः प्रतिषिध्यते ॥ अत उत्तरं पठति—

प्र०—न दीयते तथापि योग्यतया सभावितदानाश्रयप्रत्ययोत्पादनेन विशिष्टस्वरूपनित्यशब्दव्युत्पत्तिरविरुद्धेति मन्यते ॥ १६ ॥

असमा । असमास इति । वक्ष्यमाणः प्रष्टुरभिप्रायः । परमनैष्किकमिति । ठन्नेवाऽत्र भवति । निष्कशब्दस्य परिमाणवाचित्वात्पूर्वेणाप्राप्नोऽनेन ठन्विधीयते । निष्कादिष्विति । पूर्वत्रग्रहणं वार्त्तिककारः पठन्कृष्णतिल्यादिसिद्धिमेव प्रयोजनं मेने । भाष्यकारस्तु न्यायव्युत्पादनाय पूर्वत्रग्रहणमविवक्षितार्थं मत्वा प्रयोजनानि प्रदर्श्य दूषयित्वा च कृष्णतिल्याद्यर्थत्वमेव ज्ञापकस्य स्थापयिष्यति । प्राग्गतेष्टुञ्जित्यञ्जेति । तेन परमनिष्कशब्दादृञ्जिसद्वो भवति । केवला-

उ०—तदस्मा इति । एवं च ‘प्राक्’पदाऽनुवृत्त्यै सिद्धे आङ्ग्रहणसामर्थ्यादभिविध्यर्थक एवाऽयमत्रेति निष्कर्षः ॥ १६ ॥

असमासे । ठन्नेवाऽत्रेति । ‘असमास’ इति पशुंदासेनाऽस्याऽप्राप्तेः । ननु निष्कस्योन्मानत्वेनाऽपरिमाणत्वात्पूर्वैरेव ठकि सिद्धेऽस्य नियमार्थत्वेन निष्कशब्दात्प्रत्ययो विधीयत इत्यादिभाष्याऽसङ्गतिरत आह—परिमाणवाचित्वादिति । एतद्भाष्यप्रामाण्येनाऽत्र परिमाणविशेषवाचकानामेव निष्कादीनां ग्रहणमिति भावः । तेषां तद्वाचित्वेऽपीदमेव भाष्यं मानम्, असमासग्रहणस्य तदन्तविधिज्ञापकतापरं भाष्यञ्च मानम् । अन्यथा पणपादादिविषये पूर्वसूत्रप्राप्तठको निवृत्त्या तच्चारितार्थं स्पष्टमेव । यद्वा पूर्वैरेव ठकि सिद्धे इदं व्यर्थमत आह—परिमाणवाचित्वादिति । पूर्वसूत्रे उन्मानस्याऽपि परिमाणग्रहणेन ग्रहणादिति भावः । पणपादादयोऽप्युन्मानमेवेति बोध्यम् । ‘परिमाणान्तस्याऽसंज्ञाशाखयो’रित्युत्तरपदवृद्धिः । शाखपशुंदासाच्च तत्रोन्मानमपि गृह्यते । परिमाणविशेषा एव वा निष्कादयः । यद्यपि ‘उत्तरपदस्ये’ति सूत्रभाष्येऽत्र सूत्रे ‘संख्याया’ इत्यनुवृत्तिरुक्ता, तथाऽप्यत्रत्यप्रयोगरूपभाष्यविरोधेनोत्तरपदाऽधिकारप्रयोजनखण्डकपूर्वपक्ष्युक्तिरूपतद्भाष्यं प्रौढिवाद इति भावः । अत एव ‘परिमाणान्तस्ये’त्यन्तग्रहणं चरितार्थम् । ‘संख्याया’ इत्यनुवृत्तौ तु तद्वैयर्थ्यं स्पष्टमेव । यद्वा ‘संख्याया’ इत्यनुवृत्त्यं तत्र वाक्यभेदेन व्याख्येयम् । तेन ‘परिमाणान्तस्ये’त्यस्याऽसंख्यापूर्वपदे क्वाचित्कत्वम् । अत एवाऽस्याऽप्युत्तरपदे एव प्रवृत्तिरिति न तत्राऽधिकारप्रयोजन-

\* प्राग्गतेष्टु ५ । १ । १८ परिमाणान्तस्यासंज्ञाशाखयो ७ । ३ । १७

† येनविधिस्तदन्तस्य १ । १ । ७२

निष्कादिष्वसमासग्रहणं ज्ञापकं पूर्वत्र तदन्ताऽप्रतिषेधस्य ॥ १ ॥

निष्कादिष्वसमासग्रहणं क्रियते ज्ञापकार्थम् । किं ज्ञाप्यम् ? एतज्ज्ञापयत्याचार्यः  
'पूर्वत्र तदन्तविधेः प्रतिषेधो न भवती'ति । किमेतस्य ज्ञापने प्रयोजनम् ? 'प्राग्वते-  
ष्ठञ्' [ ५ । १ । १८ ] इत्यत्र तदन्तविधिः सिद्धो भवति । नैतदस्ति प्रयोजनम् ।  
ग्रहणवता प्रातिपदिकेन तदन्तविधिः प्रतिषिध्यते, न च ठञ्विधौ काचित्प्रकृतिगृह्यते ।

इदं तर्हि प्रयोजनम्—'आर्हादगोपुच्छसङ्ख्यापरिमाणादृक्, [ ५ । १ । १६ ]  
परमगोपुच्छेन क्रीतं पारमगोपुच्छिकम् ‡ । अत्र तदन्तविधिः सिद्धो भवति । एतदपि  
नास्ति प्रयोजनम् । विधौ प्रतिषेधः, प्रतिषेधश्चाऽयम् ।

प्र०—प्रातिपदिकादुञ्ज्विधीयमानः समासान्न स्यादित्याभासमात्रेणेदमुक्तम् । न च ठञ्विधाविति ।  
यत्र विशिष्टा प्रकृतिरुपादीयते तत्र तदन्तविधेः प्रतिषेधः । ठञ्विधौ तु ड्याप्प्रातिपदिकाधिकारा-  
त्प्रातिपदिकमात्रं प्रकृतित्वेनाश्रीयते । तत्र समासस्याऽपि प्रातिपदिकत्वात्तदन्तविधेर्न विधिर्न  
प्रतिषेध इति ठञ्सिद्धयतीति भावः । पारमगोपुच्छिकमिति । ठक्प्रतिषेधादुञ्भवति । यद्येव  
केवलस्य प्रतिषेधो न प्राप्नोति—गोपुच्छिक इति । नैष दोषः । यस्यां परिभाषायां प्रातिपदिकस्य  
श्रुतिरस्ति सेह नोपतिष्ठत इति सामान्यापेक्षं ज्ञापकमाश्रीयते । तेन 'ग्रहणवता प्रातिपदिकेन  
तदन्तविधिर्नास्ति' व्यपदेशिवद्भावोऽप्रातिपदिकेनेति द्वयोरप्यत्रानुपस्थानात्तदन्तविधिना तदन्त-  
स्यकार्यं, केवलस्यापि व्यपदेशिवद्भावेन । विधौ प्रतिषेध इति । 'पूर्वादिनिः' 'सपूर्वाच्चे'ति प्रत्यय-  
विधौ 'ग्रहणवते'त्येतस्याः परिभाषायां ज्ञापितत्वाद्यत्रैव प्रत्ययो विधीयते तत्रैवाऽनया तदन्त-  
विधिः प्रतिषिध्यते । 'अगोपुच्छसंख्यापरिमाणा'दित्यनेन तु ठक् प्रतिषिध्यत इति न तदन्त-

उ०—मिति तदाशयः । एतेन 'संख्यायाः संवत्सरसंख्यस्य चे'त्यत्र संवत्सरग्रहणमन्यत्र परिमाणग्रहणे कालाऽ-  
ग्रहणज्ञापकमिति भाष्य उक्तम् । तद्व्याप्याच्च 'परिमाणाऽन्तस्ये'त्यत्र 'संख्याया' इत्यनुवृत्तिरवश्यवाच्या ।  
अन्यथा 'संवत्सरस्य चेत्संख्याया' इति नियमार्थतासम्भवेनोक्तार्थज्ञापकता न स्यादित्यपास्तम् । 'परिमाणन्तु  
सर्वत' इति लक्षणलक्षितपरिमाणत्वस्य संख्यायामिव कालेऽभावात्तस्याऽनुरोधेनाऽसंज्ञातविरोधन्यायेन च  
विधित्वमङ्गीकृत्य तज्ज्ञापनमेव युक्तमित्यभिप्रायाच्चेत्याहुः । अत एव—'विभाषा कार्षापणे'ति सूत्रे 'अध्य-  
र्द्धसौवर्णिक'मित्यादिष्वनेन वृद्धिर्वक्ष्यते कैयटेन । अन्यथा समासकन्विध्योरेव तस्य संख्यात्वेन तदसङ्गतिः  
स्पष्टैव ।

ननु वार्तिके 'पूर्वत्रेत्युक्तेर्भाष्ये 'पारायण' इत्यादेरुदाहरणत्वं कथमत आह—पूर्वत्रेति । प्रयोजना-  
नीति । 'पारायणे'ति सूत्रविषयाण्यपीत्यर्थः । आभासमात्रेणेति । तद्वीजन्तु 'ग्रहणवते'ति सिद्धान्त्युक्तिः ।  
ननु प्रातिपदिकरूपा प्रकृतिस्तत्राऽस्त्येवेत्यत आह—यत्र विशिष्टेति । तत्रैव विशेष्यसन्निधानात्तदन्तविधि-

‡ : प्राग्वतेष्ठञ् ५ । १ । १८

एवं तर्हि ज्ञापयत्याचार्यः—‘इत उत्तरं तदन्तविधेः प्रतिषेधो न भवती’ति । किमेतस्य ज्ञापने प्रयोजनम् ? ‘पारायणतुरायणचान्द्रायणं वर्त्तयति’ [ ५ । १ । ७२ ] द्वैपारायणिकः त्रैपारायणिकः । अत्र तदन्तविधिः सिद्धो भवति । एतदपि नास्ति प्रयोजनम् । वक्ष्यत्येतत्—‘प्राग्वतेः सङ्ख्यापूर्वपदानां तदन्तग्रहणमलुकी’ति × ।

पूर्वत्रैव तर्हि प्रयोजनम् । ‘खलयवमाषतिलवृषब्रह्मणश्च’ [ ५ । १ । ७ ] इति । कृष्णतिलेभ्यो हितः कृष्णतिल्यः । राजमाषेभ्यो हितं राजमाष्यम् ।

प्राग्वतेः संख्यापूर्वपदानां तदन्तग्रहणमलुकि ॥ २ ॥

प्राग्वतेः सङ्ख्यापूर्वपदानां तदन्तग्रहणमलुकि कर्त्तव्यम् । ‘पारायणतुरायण-

प्र०—विधिप्रतिषेधो, नापि व्यपदेशिवद्भावप्रतिषेधः । अन्ये त्वाहुः—गोषुच्छात्परस्य साधुर्न भवतीत्येवं प्रतिषेधे विज्ञायमाने गोषुच्छश्रुतेः सर्वत्राऽविशेषात्केवलात्तदन्ताच्च ठकोऽसाधुत्वं सिध्यतीति नाऽत्र तदन्तविधिना प्रयोजनमिति तदभावे तत्प्रतिषेधस्याऽप्यप्रसङ्ग इति ज्ञापनस्यापि न प्रयोजनम् । वक्ष्यत्येतदिति । तच्चावश्यं वक्तव्यमसत्यस्मिन् ज्ञापके । विध्यर्थं सति तु नियमार्थं संख्यापूर्वपदानामेव यथा स्याद्विह माभूत्—परमपारायणं वर्त्तयतीति । तथा लुगन्तायाः प्रकृतेर्मा भूत्—द्विश्रुपेण क्रीतं द्विशौर्पिकमिति ।

राजमाष्यमिति । ननु राजमाषशब्दस्य जात्यन्तरवाचित्वान्माषशब्दस्यानर्थक्यादत्र प्रत्ययो न प्राप्नोति । नैष दोषः । यथैकविंशतिर्नरसिंहो गौरखरो लोहितशालिरित्यादीनां समुदायानामर्थान्तराभिधायित्वेऽपि नावयवानामानर्थक्यं तथास्यापि । शब्दसंस्काराय हि शास्त्रे सर्वत्र परिकल्पितार्थवत्ताश्रीयते । तात्त्विकी तु वाक्यस्यैव, तस्यैवार्थस्यप्रत्यायनाय प्रयोगात् । द्वाभ्या-

उ०—प्रसक्तेरिति भावः । यद्येवमिति । व्यपदेशिवद्भावस्त्वप्रातिपदिकेनेति निषिद्ध इति भावः । सामान्यापेक्षमिति । स निषेधः सूत्रोपात्ताऽन्तादिशब्दविषयक इत्यपि बोध्यम् । इदञ्च ‘येन विधि’रित्यत्र कैयटे स्पष्टम् । विधावेव प्रतिषेध इत्यर्थे मानमाह—पूर्वादित्यादि । अन्यथा ‘पूर्वादिनि’रित्येव तदन्तविधिना सिद्धे ‘सपूर्वाच्चे’ति वैयर्थ्यं स्पष्टमेव । अत्रेव ‘पूर्वात्सपूर्वादिनि’रित्येकसूत्रे कर्त्तव्ये योगविभागो ‘व्यपदेशिवद्भावोऽप्रातिपदिकेने’त्यस्य ज्ञापको बोध्यः । अन्ये त्वाहुरिति । अत्राऽरुचिबीजन्तु विधावप्येवमेवाऽर्थापत्तौ ‘ग्रहणवते’त्यस्य निर्विषयत्वापत्तिर्माष्यविरोधश्च । आनर्थक्यादिति । अनर्थकेन तदन्तविधेरभावादिति भावः । नाऽवयवानामानर्थक्यमिति । अत एव सुबन्तत्वसमानाऽधिकरणत्वप्रयुक्तसमाससिद्धिरिति भावः ।

नन्वेतत्काल्पनिकं न वास्तवं तत्राह—शब्दसंस्काराय हीति । भाष्ये—प्राग्वतेरिति । इत ऊर्द्ध्वमार्हायेऽनार्हाये चेति शेषः । ‘अलुकी’त्युक्तेः फलं दर्शयति—समासे कृते इति । अजभावे इति ।

चान्द्रायणं वर्त्तयति' । द्वैपारायणिकः त्रैपारायणिकः । अलुकीति किमर्थम् ? द्वाभ्यां शूर्पाभ्यां क्रीतं द्विशूर्पम् त्रिशूर्पम्+ । द्विशूर्पेण क्रीतं द्विशौर्पिकम् त्रिशौर्पिकम्\* ॥ २० ॥

शताच्च ठन्यतावशते ॥ ५ । १ । २१ ॥

शतप्रतिषेधेऽन्यशतत्वेऽप्रतिषेधः ॥ १ ॥

शतप्रतिषेधेऽन्यशतत्वे प्रतिषेधो न भवतीति वक्तव्यम् । इह मा भूत्—शतेन

प्र०—मिति । तद्वितार्थेति समासे कृते 'शूर्पादत्रन्यतरस्या'मित्यञ्ठत्रोरन्यतरस्याऽध्यर्द्धेति लुक् । ततो द्विशूर्पेण क्रीतमित्यत्रभावे सामान्यविहितञ्भवति । तस्य द्विगुनिमित्तत्वाभावाल्लुगभावः । 'परिमाणान्तस्ये'त्युत्तरपदवृद्धिः ॥ २० ॥

शताच्च । 'संख्याया' इति कनि प्राप्ते ठन्यतौ विधीयेते । तत्राऽशत इति प्रत्ययार्थस्य विशेषण, न प्रकृतेरसम्भवात् । नहि शतशब्दस्याऽशते वृत्तिः सम्भवति । तत्र प्रत्ययार्थस्य द्विविधं शतत्वम्—प्रकृत्यर्थव्यतिरिक्तसंख्येयान्तरविषय, प्रकृत्यर्थविषय च । तत्र पूर्वं यथाशतेन क्रीत शत्य शाटकशतमिति । अपरन्तु शतमध्यायाः परिमाणमस्य ग्रन्थस्य शतक इति । अत्र हि केवल प्रत्ययोत्पादनाय प्रकृतिप्रत्ययार्थयोर्भेदविवक्षा, तात्त्विकस्त्वभेद इति प्रत्ययार्थस्यैकत्वेऽपि शतत्वमस्त्येव । यथा शतमित्येकत्वे विभक्तिवाच्ये सत्यपि शतत्व न निवर्त्तते । तत्राद्यस्य निषेधो मा भूदित्याह—शतप्रतिषेध इति । तत्र केचिदाहुः—न्यायसिद्ध एवार्थो वार्त्तिककारेण प्रतिपादितः । प्रकृत्यर्थस्य शतस्य यत्र प्रत्ययार्थत्व तत्रान्तरङ्गमहेय मंख्यान्तरा-

उ०—लुगन्तायाः प्रकृतेस्तदन्तविधिना ग्रहणाऽभावादिति भावः । अलुकीत्यस्य लुगन्ता या प्रकृतिस्तद्विषय-स्तदन्तविधिर्नेति वाच्योऽर्थः ॥ २० ॥

शताच्च उ । वार्त्तिकोत्थानायाह—संख्याया इति । प्रकृत्यर्थेति । तद्व्यतिरिक्तं यत्संख्येयान्तरं संख्येयविशेषस्तद्विषयं—तदाश्रितमित्यर्थः । यथा शतेनेति । अत्र च प्रत्ययार्थस्य शतत्वं शाटकशतादि-पदान्तरसमभिव्याहारगम्यमिति बोध्यम् । अपरन्त्विति । इदञ्च पदान्तराऽनपेक्षं प्रत्ययान्तशब्दभ्रवणमात्रेणैव गम्यते प्रत्ययाऽर्थोऽपि शतमिति ।

नन्वत्र प्रकृतिप्रत्ययार्थयोर्भेदाऽभावात्कथं 'तदस्य परिमाण'मिति प्रत्ययः, अपि च प्रत्ययार्थस्यैक-त्वात्कथं शतत्वमत आह—अत्र हीति । आरोपितभेदमादायैव प्रत्ययोत्पत्तिरिति भावः । अन्यं समाधत्ते-प्रत्ययार्थस्यैकत्वेऽपीति । इत्याहेति । इतिहेतौ । भाष्ये—अन्यशतत्वे इति । प्रकृत्यर्थाऽतिरिक्तगतशत-त्वस्य प्रत्ययाऽर्थत्वे इत्यर्थः । तत्राऽन्तरङ्गमिति । पदाऽन्तरसमभिव्याहाराऽनपेक्षत्वादान्तरङ्गत्वम् । अहेयमिति । 'शत्यं शाटकशत'मित्यादौ 'शत्यं शाटकद्वय'मित्यस्याऽपि सम्भवात्तस्य हेयत्वम् । अत एव तत्संख्यान्तरसाधारणमित्याहुः । अन्ये त्वाहुरिति । शब्दमर्यादाऽनुसारिण इत्यर्थः । अनुमीयत इति ।

+ तद्वितार्थोत्तरपदसमाहारे च २ । १ । ५१; शूर्पादत्रन्यतरस्याम्; अर्ध्यर्धपूर्वद्विगोलुङ्गसञ्ज्ञायाम्

५ । १ । २६; २८ \* प्राग्वतेष्टञ् ५ । १ । १८, परिमाणान्तस्यासशशाण्योः ७ । ३ । १७

क्रीतं शतयं शाटकशतमिति ॥ अन्यशतत्व इति किम् ? शतकं निदानम् ॥ २१ ॥

संख्याया अतिशदन्तायाः कन् ॥ ५ । १ । २२ ॥

उतेश्चेति वक्तव्यम् । इहापि यथा स्यात्—कतिभिः\* क्रीतं कतिकम् । किं पुनः कारणं न सिध्यति ? 'त्यन्ताया ने'ति प्रतिषेधः प्राप्नोति ।

तिप्रतिषेधाद्भुतिहग्रणमिति चेदर्थवद्ग्रहणान्तिद्धम् ॥ १ ॥

अर्थवतस्तिशब्दस्य ग्रहणं न च उतेश्तिशब्दोऽर्थवान् ।

नैषा परिभाषेह शक्या विज्ञातुम् । न हि केवलेन प्रत्ययेनाऽर्थो गम्यते । केन तर्हि ? सप्रकृतिकेन । क्व तर्हेषा परिभाषा भवति । यान्येतानि शब्दसङ्घातग्रहणानि ।

प्र०—साधारणं च शतत्वम्, अन्यत्र तु शतयं शाटकशतमित्यादौ शब्दान्तरप्रयोगसमधिगम्यत्वाद्बहिरङ्गमिति तत्र प्रतिषेधाप्रसङ्गः । अन्ये त्वाहुः—शतको ग्रन्थ इत्यत्र ग्रन्थस्यैकसंख्यत्वाच्छतत्वमनुमीयते । तत्र यथा वृक्ष इत्यत्र मूलाद्यवयवसमवेतबहुत्वसंख्याश्रय बहुवचनं न भवति, एवमशत इति प्रतिषेधो ग्रन्थे न प्राप्नोतीति वार्तिकारम्भः । ततोऽन्यशतत्वे प्रतिषेधाऽभावात्सामर्थ्यादनुमीयमानशतत्वविषयः प्रतिषेधः सपद्यते । एवञ्च सति शत गावः परिमाणस्य गोसङ्घस्य शतको गोसङ्घ इत्यत्रापि प्रतिषेधो भवति । 'आपिशलकाशकृत्स्नयोस्त्वग्रन्थ' इति वचनादन्यत्र प्रतिषेधाभावो नियतकालाश्च स्मृतयो व्यवस्थाहेतव इति मुनित्रयमतेनाऽद्यत्वे साध्वसाधुप्रविभागः ॥२१॥

संख्यायाः । उतेश्चेति । विंशतिशब्दात्तु 'विंशतिकात्त्व' इति ज्ञापकात्कन्भवति । न च उतेश्चेति । समुदायस्यार्थवत्त्वात्तदवयवस्तिशब्दोऽनर्थकोऽत एव विंशतिशब्दे शतिचः प्रत्ययत्वात्तिशब्दस्यानर्थक्याज्ज्ञापकमन्तरेणापि कन्सिद्धः ॥

नैवेति । लौकिक्यर्थवत्ता प्रकृतीनां प्रत्ययानां च नास्ति, केवलानां प्रयोगाभावादिति भावः । यान्येतानीति । यद्यपि प्रत्यया अपि शब्दसङ्घातास्तथापि तेषामानर्थक्यार्थवन्तः शब्द-

उ०—अवयवगतं तदारोप्य शब्दजबोधोत्तरप्रतीतिविषयीक्रियत इत्यर्थः । बहुवचनं न भवतीति । तस्य बहुत्वस्य शब्दजप्रतीतिविषयत्वाऽभावादिति भावः । एवमिति । अस्य शतत्वस्य प्रत्ययार्थवृत्तितया शब्देनाऽप्रतीतिरिति भावः । अन्यशतत्वे इति । तत्र हि प्रत्ययार्थस्य शब्देनैव प्रतीयते शतत्वमिति तन्नैव स्यादिति भावः । नियतकालाश्चेति । 'कलौ पाराशरी स्मृति'रिति विदिति भावः ॥ २१ ॥

संख्याया अ । ननु उतेश्चसंख्यानेऽपि विंशतेः कन् स्यात्तस्याऽपि त्यन्तत्वादत् आह—विंशतीति । ज्ञापकमन्तरेणाऽपीति । यदा विंशदेशस्तिप्रत्ययश्च तदा तु ज्ञापकादेव सिद्धिर्बोद्ध्या । ननु शास्त्रेणाऽर्थवत्ताबोधनात्कथमेतदत् आह—लौकिकीति । संग्रहणे इति । समादेर्लौकिकीमर्थवत्ता मन्यते । अन्य-

\* किम्: संख्यापरिमाणे इति च ५ । २ । ४१; बहुगणवतुडति संख्या १ । १ । २३

तत्तर्हि वक्तव्यम् ? न वक्तव्यम्—‘अर्थवदग्रहणात्सिद्धम्’ । ननु चोक्तं ‘नैषा परिभाषेह शक्या विज्ञातुं न हि केवलेन प्रत्ययेनार्थो गम्यते, केन तर्हि सप्रकृतिके-  
ने’ति । केवलेनाऽपि प्रत्ययेनाऽर्थो गम्यते । कथम् ? उक्तमन्वयव्यतिरेकाभ्याम्+  
॥ २२ ॥

वतोरिड्वा ॥ ५ । १ । २३ ॥

कस्याऽयमिड्विधीयते ? कन इत्याह । तत्कनो ग्रहणं कर्त्तव्यम्, अक्रियमाणे  
हि प्रत्ययाधिकारात्प्रत्ययोऽयं विज्ञायेत+ । टित्करणसामर्थ्यादादिर्भविष्यति × ।  
अस्त्यन्यद्वित्करणस्य प्रयोजनं ‘टित’ इतीकारो यथा स्यात्+ । अकारान्तप्रकरण  
ईकारो न चैषोऽकारान्तः । एवमपि कुत एतत्—टित्करणसामर्थ्यादादिर्भविष्यति न  
पुनरकारान्तप्रकरणे सत्यनकारान्तादपीकारः स्यात् । तस्मात्कनो ग्रहणं कर्त्तव्यम् ।

प्र०—सङ्घाता इह विवक्षिताः । यथोक्तं—‘सङ्ग्रहणे पायस करोतीति सुखं भवति । उद्ग्रहणे  
गर्मुद्ग्रहणं न भवति—गर्मुत्स्थास्यतीति । हन्यहणे प्लीहन्यहणं न भवति—प्लीहानाविति’ ।  
केवलेनापीति । शास्त्रव्यवस्थाहेतुरन्वयव्यतिरेकगम्यार्थवत्ताश्रीयत इत्यर्थः । अत एव शेऽर्थव-  
द्ग्रहणात्काशे कुशे वशे इत्यादौ शेषशब्दस्य ग्रहणाभावः । उपसर्गाणामपि केवलानां प्रयोगाभावा-  
लौकिक्या अर्थवत्ताया अभावादन्वयव्यतिरेकव्यवस्थाप्यैवाऽसावाश्रीयते ॥ २२ ॥

वतोरि । कस्यायमिति । टित्वादस्यागमत्वं निश्चितम्, आगमी तु न निर्दिष्ट इति  
तद्विषयः प्रश्नः । वतोरिति पञ्चमीनिर्देशाद्वत्त्वन्तस्यागमित्वमयुक्तम् । कन इति । वत्वन्तरस्य  
संख्यात्वात्पूर्वेण विहितस्येति भावः । आनन्तर्याच्च कनमागमिनं मन्यते । तदिति । संख्यायास्ता-  
वदनेकस्य प्रत्ययस्य विधानादागमिविशेषो दुर्लभः । प्रत्ययाधिकाराच्च ‘चरेष्ट’ इत्यादिवदिटः  
प्रत्ययत्वप्रसङ्गः । अनकारान्तादिति । यथा डित्यभस्यापि टिलोपः । अथ प्रयोजनाभावादुकार-

उ०—व्यतिरेकाभ्येति । शास्त्रवासनाकल्पिताऽन्वयव्यतिरेकाभ्येत्यर्थः । उपसर्गाणामपीति । धातोरप्युप-  
लक्षणम् । लौकिक्या अर्थवत्ताया ग्रहणे तु उपसर्गादीनामपि तदभावात्तदसङ्गतिः स्पष्टैवेति दिक् । अन्वयव्य-  
तिरेकेति । ताभ्यां व्यवस्थापनीयैवेत्यर्थः ॥ २२ ॥

वतोरिड्वा । ननु ‘वत्वन्तादि’डित्यर्थात्प्रत्ययविधेश्च ‘कस्याऽयमि’डित्यनुपपन्नमत आह—टित्वा-  
दिति । पञ्चमीति । व्याख्यानादिति भावः । सङ्ख्यात्वात्—संख्यासशत्वात् । ननु सङ्ख्यावाचकेभ्यः  
‘पाञ्चि’रित्यादाविजादिरपि विहित इति कन एवेति कुतस्तत्राह—आनन्तर्याच्चेति । सङ्ख्यायास्तावदिति ।  
व्याप्तिन्यायाश्रयणादानन्तर्याऽनादरं मन्यते ।

† अर्थवदधातुः [ १ । २ । ४५ ] इति सूत्रे ६ वार्तिके, १ । ३ । १ वा० ६.

‡ प्रत्ययः ३ । १ । १ × आद्यन्तौ टिकतौ १ । १ । ४६ + टिट्हाणञ्द्वयसच् ० ४ । १ । १५

न कर्त्तव्यम् । प्रकृतमनुवर्त्तते । क प्रकृतम् ? 'सङ्ख्याया अतिशदन्तायाः कन्'  
[ ५ । १ । २२ ] इति । तद्वै प्रथमानिर्दिष्टं षष्ठीनिर्दिष्टेन चेहार्थः । 'वतो'रित्येषा  
पञ्चमी कनिति प्रथमायाः षष्ठीं प्रकल्पयिष्यति—'तस्मादित्युत्तरस्य' [ १ । १ । ६७ ]  
इति । प्रत्ययविधिरयं न च प्रत्ययविधौ पञ्चम्यः प्रकल्पिका भवन्ति । नार्यं प्रत्यय-  
विधिः । विहितः प्रत्ययः । प्रकृतश्चानुवर्त्तते ॥ २३ ॥

**विंशतित्रिंशद्भ्यां ड्वुनसंज्ञायाम् ॥ ५ । १ । २४ ॥**

असंज्ञायामिति किमर्थम् ? त्रिंशत्कः विंशतिकः । कथं चाऽत्र कन्भवति ?  
'सङ्ख्यायाः कन्भवती'ति+ । 'अतिशदन्ताया' इति प्रतिषेधः प्राप्नोति+ । एवं तर्ह्य-

प्र०—स्येत्संज्ञा न भवतीति कस्मान्न कल्पयने । नैतदस्ति । 'हलन्त्य'मिति श्रुतेर्बलीयस्त्वादत्  
इति प्रकरणस्य दुर्बलस्य बाधोपपत्तौ प्रयोजनलाभात् । नचेति । पञ्चमी हि प्रत्ययस्वरूपमुत्पा-  
दयति । यथा 'गुप्तिजिह्वः स'निति, न तु षष्ठी प्रकल्पयति, असत् षष्ठीप्रकल्पनाभावादिति  
भावः । प्रकृतश्चेति । स्वरितत्वप्रतिज्ञानादिति भावः । ननु विधानार्थाऽपि कनोऽनुवृत्तिः  
सभवति इटा मा बाधेति तत्रेदकनौ वा भवतः पक्षे ठत्रिति प्रत्ययत्रयं स्यात् । नैष दोषः ।  
पूर्वसूत्रेण तावत्कन्विहित इति तस्येहानुवृत्तिर्विधानार्था न भवतीति प्रतीतिरुजायते । तस्मादित्यु-  
त्तरस्येत्येषा च परिभाषावतिष्ठने, तत्र किमनिष्टप्रकल्पनयाऽनेकबाधोऽस्तु, अथेष्टप्रकल्पनया  
सर्वानुग्रह इति ? तत्र सर्वानुग्रहो न्याय्यः, लक्ष्यस्य तथावस्थानाच्च ॥ २३ ॥

विंशति । प्रत्ययान्तनिपातनमिति । कन्प्रत्ययान्तोच्चारणमित्यर्थः । ननु विंशतिशब्दे  
शतचः प्रत्ययत्वात्तिशब्दस्यानर्थक्यात्प्रतिषेधप्रसङ्गाभावात्किं ज्ञापकाश्रयणेन । उच्यते—द्विदश-  
शब्दस्य विशादेशस्तिप्रत्यय इत्येषा प्रक्रियाऽऽश्रीयते । एवं हि ज्ञापकाश्रयेण त्रिंशच्छब्दोऽपि

उ०—युक्त्यन्तरमाह—प्रत्ययाऽधिकाराच्चेति । प्रत्ययविधौ पञ्चम्याः प्रकल्पकत्वाऽभावे बीजमाह—  
पञ्चमी हीति । प्रत्ययसंज्ञाविशिष्टस्य तद्योगे विधानात्तस्याऽप्रत्ययस्वरूपोत्पादकत्वं बोध्यम् । प्रकृताऽनुवृत्तौ तु  
पूर्वसूत्रविहितत्वेन सत्त्वात्तत्र षष्ठीप्रकल्पनं युक्तमित्युत्तरम् । अनेकेति । विधानार्थत्वाऽभावपूर्वकनियामकत्व-  
प्रतीतिस्तस्मादिति परिभाषायाश्चेत्यर्थः । तथाऽवस्थानाच्चेति । 'तावतिकस्तावत्क' इत्येवमेवाऽवस्थाना-  
दित्यर्थः । एवञ्च लक्ष्याऽनुसारि व्याख्यानमेवाऽत्र शरणमिति भावः ॥ २३ ॥

विंशतित्रिं । ननु निपातनत्वे ज्ञापकत्वोक्तिरसङ्गतेत्यत आह—कन्प्रत्ययान्तेति । एषा प्रक्रियेति ।  
भाष्यानुमुष्यादेतत्प्रक्रियाश्रयणमेव युक्तमिति भावः । तत्प्रक्रियाश्रयणे युक्त्यन्तरमप्याह—एवं हीति ।  
निर्देशः स्यादिति । विंशत्यादिनवत्यन्ताना स्त्रीत्वात्स्वार्थिकानाम्प्रकृतिलिङ्गाऽनतिवर्त्तनादितिभावः ।

+ सङ्ख्याया अतिशदन्तायाः कन् ५ । १ । २२

चार्यप्रवृत्तिर्ज्ञापयति—‘भवत्यत्र क’निति, यदयं ‘विंशतिकात्स्वः’ [ ५ । १ । ३२ ] इति प्रत्ययान्तनिपातनं करोति । विंशतेरेतज्ज्ञापकं स्यात् । नेत्याह योगापेक्षं ज्ञापकम् ॥ अथवा योगविभागः करिष्यते । ‘विंशतित्रिंशद्भ्यां’ कन्भवतीति । ततो ‘ड्वुनसंज्ञाया’मिति ॥ २४ ॥

कंसाद्विटन् ॥ ५ । १ । २५ ॥

टिटन्नर्धाच्च ॥ १ ॥

टिटन्नर्धाच्चेति वक्तव्यम् । अधिकः अधिकी ।

कार्षापणाद्वा प्रतिश्र ॥ २ ॥

कार्षापणाद्विटन्वक्तव्यो वा च प्रतिरादेशो वक्तव्यः । कार्षापणिकः कार्षापणिकी । प्रतिकः प्रतिकी ॥ २५ ॥

प्र०—सिध्यति । अन्यथा त्रिंशच्छब्दे शतोऽर्थवत्त्वादशदन्ताया इति प्रतिषेधः स्यात् । ननु विंशति-शब्दादज्ञातार्थविवक्षाया कन्प्रत्यये विंशतिकशब्दः स्यादिति कथं ज्ञापकम् । नैतदस्ति । स्वार्थिके कन्प्रत्यये विंशतिकाया इति निर्देशः स्यात् । असंज्ञाया ड्वुनो विधानात्संज्ञाविषयमेव ज्ञापकमाश्रीयणीयम् । योगापेक्षमिति । यथा पुं वदितियोगापेक्षत्वाज्ज्ञापकस्य वत्यर्थे नञ्स्नग्नोरप्रवृत्तौ ‘स्त्रीव’दित्यपि भवति, एवमेतद्योगापेक्षं ‘विंशतिका’दिति ज्ञापकमिति त्रिंशत्कशब्दोपि संज्ञाया भवतीत्यर्थः ॥ २४ ॥

कंसात् । अधिकइति । अर्द्धशब्दः कार्षापणस्यार्द्धं रूढ इति भागवदपेक्षायामसामर्थ्यं नाशङ्कनीयमिति केचिदाहुः । अन्ये तु प्रकरणादिवशाद्यदा निर्ज्ञातो भागवद्विशेषो भवति तदा नास्त्यसामर्थ्यमिति सर्वस्यैवाऽर्द्धस्य ग्रहणेन भाव्यमित्याहुः ॥ २५ ॥

उ०—सूत्रेऽस्य शब्दपरत्वादिदमयुक्तम् । व्याख्यानात्तस्याऽग्रहणमिति वक्तुं युक्तम् । नन्वेवमसंज्ञायामप्येतस्माज्ज्ञापकाद् ‘विंशतिक’इति स्यादत आह—असंज्ञायामिति । एतद्योगेति । ‘विंशतित्रिंशद्भ्यामिति’ योगेत्यर्थः ॥ २४ ॥

कंसाद्विटन् । कंसाद्विटनिति पाठान्तरम् । भागवदपेक्षेति । अर्द्धशब्दस्य भागवाचित्वादिति भावः । इत्याहुरिति । वस्तुतो नित्यसापेक्षत्वेन गमकत्वान्नाऽसामर्थ्यमिति बोध्यम् । कंसशब्दोऽत्र पूर्वोत्तरसाहचर्यापरिमाणवाच्येव गृह्यते, न लौहविशेषादि वाचीत्याहुः ॥ २५ ॥



अध्यर्धपूर्वद्विगोर्लुगसंज्ञायाम् ॥ ५ । १ । २८ ॥

द्विगोर्लुक्युक्तम् ॥ १ ॥

किमुक्तम् ? तत्र\* तावदुक्तं — ‘द्विगोर्लु कि तन्निमित्तग्रहणमर्थविशेषाऽसम्प्रत्यये-  
ऽतन्निमित्तादपी’ति । इहापि द्विगोर्लु कि तन्निमित्तग्रहणं कर्तव्यम् । ‘द्विगोर्निमित्तं’  
यस्तद्धितस्तस्य लुग्भवती’ति वक्तव्यम् । इह मा भूत्-द्वाभ्यां शूर्पाभ्यां क्रीतं द्विशूर्पम्+  
द्विशूर्पेण क्रीतं द्विशौर्पिकम् त्रिशौर्पिकम्‡ ।

‘अर्थविशेषाऽसम्प्रत्ययेऽतन्निमित्तादपि’ ।

अर्थविशेषस्याऽसम्प्रत्ययेऽतन्निमित्तादपीति वक्तव्यम् । किं प्रयोजनम् ? द्वयोः  
शूर्पयोः समाहारो द्विशूर्पो, द्विशूर्प्या क्रीतमिति विगृह्य द्विशूर्पमित्येव यथा स्यात् ।

अथ क्रियमाणेऽपि तन्निमित्तग्रहणे कथमिदं विज्ञायते—तस्य निमित्तं तन्नि-  
मित्तम् तन्निमित्तादिति ? आहोस्वित्स निमित्तं यस्य सोऽयं तन्निमित्तः तन्निमित्ता-  
दिति ? किं चातः ? यदि विज्ञायते—तस्य निमित्तं तन्निमित्तम् तन्निमित्तादिति,  
क्रियमाणेऽपि हि तन्निमित्तग्रहणेऽत्र प्राप्नोति-द्वाभ्यां शूर्पाभ्यां क्रीतं द्विशूर्पम्, द्विशू-  
र्पेण क्रीतं द्विशौर्पिकम् त्रिशौर्पिकम् । अथ विज्ञायते—स निमित्तमस्य सोऽयं तन्नि-

प्र०—अध्यर्धपूर्व । द्विगोर्लुक्युक्तमिति । ‘द्विगोर्लुगनपत्य’इत्यत्र भाष्ये व्याख्यातमिति तत्  
एव बोद्धव्यम् । संज्ञाप्रतिषेधानर्थक्यमिति । इह वृत्तिकारा असंज्ञाग्रहणं प्रत्ययान्तविशेषणं  
व्याचक्षते,—न चेत्प्रत्ययान्तं संज्ञेति । पाञ्चलोहितिकपाञ्चकलापिकशब्दौ च परिमाणविशेषस्य  
संज्ञे इति लुङ् न भवति । वार्तिककारस्तु—द्विगुविशेषणमसंज्ञाग्रहणं सनिधानादवगम्य प्रत्याचष्टे—  
तन्निमित्तत्वादिति । तस्या संज्ञाया लोप एव निमित्तमित्यर्थः । पाञ्चलोहितपञ्चकलापशब्दौ

उ०—अध्यर्धपूर्व । समाहारे द्वन्द्वः, सौत्रं पु स्त्वम् । भाष्ये—द्विशौर्पिकमिति । अत्र द्वितीयस्य ठको  
लुङ्मा भूदिति भावः । अर्थविशेषेति । तद्वितार्थद्विगुना सह यत्रार्थो न भिद्यते तत्राऽतन्निमित्तद्विगोरपि  
परस्य लुगित्यर्थः । इति विगृह्य द्विशूर्पमिति । विग्रहो वृत्तिश्चेत्युभयमत्रेभ्यते । भाष्ये—इति विगृह्य वाक्य-  
मेवेति । न तु वृत्तिः, अनभिधानादिति भावः । ननु द्विगोः संज्ञात्वाऽभावात्कथमेतत्प्रत्युदाहरणमत आह-  
इहेति । प्रत्ययान्तविशेषणमिति । सप्तमीनिर्देशादिदं द्विगोर्न विशेषणं, किन्तु प्रत्ययान्तस्याऽसंज्ञात्वे

\* ४ । १ । ८८ वा० १ ; २

† तद्वितार्थोत्तरपदसमाहारे च २ । १ । ५१ ; शूर्पाद-

अन्यतरस्याम् ; अध्यर्धपूर्वद्विगोर्लुगसंज्ञायाम् ५ । १ । २६ ; २८ ‡ प्राग्वतेष्टम् ५ । १ । १८ ;

परिमाणान्तस्यासंज्ञाशाणयोः ७ । ३ । १७

१—‘अस्य’ पा० ।

मित्तः तन्निमित्तादिति, न दोषो भवति । यथा न दोषस्तथाऽस्तु । स निमित्तमस्य सोऽयं तन्निमित्तस्तन्निमित्तादिति विज्ञायते । कुत एतत् ? यदयमाह—‘अर्थविशेषा-स’प्रत्ययेऽतन्निमित्तादपी’ति ।

तर्हि तन्निमित्तग्रहणं कर्त्तव्यम् ? न कर्त्तव्यम् । ‘द्विगो’रिति नैषा पञ्चमी । का तर्हि ? सम्बन्धषष्ठी । द्विगोस्तद्धितस्य लुग्भवति । द्विगोर्यस्तद्धितः । किं च द्विगो-स्तद्धितः ? निमित्तम् । यस्मिन्द्विगुरित्येतद्भवति । कस्मिंश्चैतद्भवति ? प्रत्यये ।

इदं तर्हि वक्तव्यम्—‘अर्थविशेषाऽसम्प्रत्ययेऽतन्निमित्तादपी’ति । एतच्च न वक्तव्यम् । इहास्माभिस्त्रैशब्दं साध्यम् । द्वाभ्यां शूर्पाभ्यां क्रीतम् । द्विशूर्प्या क्रीतम् । द्विशूर्पम् त्रिशूर्पमिति । तत्र द्वयोः शब्दयोः समानार्थयोरेकेन विग्रहः करिष्यतेऽपरस्मा-दुत्पत्तिर्भविष्यत्यविरविकन्यायेन । तद्यथा—अवेर्मासमिति विग्रह—अविकशब्दादुत्प-त्तिर्भवत्याविकमिति । एवमिहाऽपि द्वाभ्यां शूर्पाभ्यां क्रीतमिति विग्रह द्विशूर्पमिति भविष्यति, द्विशूर्प्या क्रीतमिति विग्रह वाक्यमेव भविष्यति ।

असंज्ञायामिति किमर्थम् ? पाञ्चलोहितिकम् । पाञ्चकलापिकम् × ।

संज्ञाप्रतिषेधानर्थक्यञ्च तन्निमित्तत्वाल्लोपस्य ॥ २ ॥

संज्ञाप्रतिषेधश्चानर्थकः । किं कारणम् ? तन्निमित्तत्वाल्लोपस्य । नाऽन्तरेण तद्धितं तद्धितस्य च लुक् द्विगुसंज्ञाऽस्ति, यस्तस्मादुत्पद्यते नाऽसौ तन्निमित्तः स्यात् । एवं तर्हीदं स्यात्पञ्चानां लोहितानां समाहारः पञ्चलोहिती, पञ्चलोहित्या क्रीतमिति । अत्रापि पञ्चलोहितमित्येव भवितव्यम् । कथम् ? उक्तं ह्येतत्—‘अर्थ-

प्र०—द्विगुकृततद्धितलुकावेव सजेततो नार्थं प्रतिषेधेनेत्यर्थः । पञ्चलोहितीति । समाहारद्विगुं संज्ञां मन्यते । ततश्च नलोपनिमित्तैव संज्ञा । अत्रापीति । अव्यविकन्यायेन वाक्यविषय एव समाहार-द्विगुरित्यर्थः । अध्यर्द्धग्रहणं चेति । बहुगणादिसूत्र इदमुक्तम् । न च सङ्ख्याकार्याभावज्ञापन-मध्यर्द्धग्रहणस्येह प्रयोजनम्, कन्समासाभावप्रसङ्गात् । तस्मात्तत्रत्य वार्तिकमेव कर्त्तव्यं, तस्मिञ्च

उ०—लुगित्यर्थ इति भावः । पञ्चलोहित्यः पञ्चकलापाः परिमाणमस्येति ‘तद्धितार्थ’ इति समासः । ‘तदस्य परिमाण’मिति ठञि ‘भस्याऽदे’ इति पुंस्त्वाहोहिनीशब्देकारनकारयोर्निवृत्तिः । परिमाणविशेषस्येति । तत्सङ्ख्याकमुञ्जाकलापादिपरिच्छिन्नस्येत्यर्थः । द्विगुविशेषणमिति । विषयत्वं सप्तम्यर्थः, संख्याविषयो द्विगुर्न चेदित्यर्थः । तस्याः संज्ञाया इति । सत्येव लुकि संज्ञाप्रतीतिरिति भावः । न चेति । तेन कृत्वसुजभाव इति

× तदस्य परिमाणम्; प्राग्वतेष्टञ्च ५ । १ । ५७; १८ १ ‘तन्निमित्तं’ पा० ।

विशेषाऽसम्प्रत्ययेऽतन्निमित्तादपी'ति ।

उक्तंसङ्ख्यात्वे प्रयोजनं तस्मादिहाध्यर्धग्रहणानर्थक्यम् ॥ ३ ॥

उक्तंसङ्ख्यात्वेऽध्यर्धग्रहणस्य प्रयोजनम् । किमुक्तम् ? 'अध्यर्धग्रहणञ्च समा-  
सकन्विध्यर्थं लुकि चाऽग्रहण'मिति\* । 'तस्मादिहाध्यर्धग्रहणानर्थक्यम्' । तस्मादिहा-  
ऽध्यर्धग्रहणमनर्थकम् । द्विगोरित्येव लुक्सिद्धः ॥ २८ ॥

विभाषा कार्षापणसहस्राभ्याम् ॥ ५ । १ । २६ ॥

कार्षापणसहस्राभ्यां सुवर्णशतमानयोरुपसङ्ख्यानम् ॥ १ ॥

कार्षापणसहस्राभ्यां सुवर्णशतमानयोरुपसङ्ख्यानं कर्तव्यम् । अध्यर्धसुवर्णम्  
अध्यर्धसौवर्णिकम्† । अध्यर्धशतमानम् अध्यर्धशतमानम् । द्विशतमानम् द्विशत-  
मानम्‡ ॥ २६ ॥

द्वित्रिपूर्वान्निष्कात् ॥ ५ । १ । ३० ॥

विस्ताच्च ॥ ५ । १ । ३१ ॥

द्वित्रिभ्यां द्वैयोग्यम् ॥ १ ॥

'द्वित्रिभ्या'मिति यदुच्यते द्वैयोग्यमेतद् द्रष्टव्यम् । किमिदं द्वैयोग्यमिति ?

प्र०—सतीहाध्यर्धग्रहणमनर्थकं द्विगुत्वानुक्तः सिद्धत्वात् ॥ २८ ॥

विभाषा कार्षापण । अध्यर्धसुवर्णमिति । अध्यर्धेन सुवर्णेन क्रीतमिति द्विगौ कृते ठञो  
लुक् । अलुक्पक्षे 'परिमाणान्तस्थे'त्युत्तरपदवृद्धिः । उन्मानस्यापि वृद्धौ शाणप्रतिषेधग्रहणात् ।  
द्विशतमानमिति । शतमानादिसूत्रेणाऽण् ॥ २९ ॥

द्वित्रिपू । द्वयोर्योगयोरिति । तद्वितार्थे द्विगौ कृते 'बह्वचोऽन्तोदात्तादृञ्' । 'द्विगोलु'गन-

उ०—भावः । तस्मादिति । वार्तिके च कृते समासकनोरेव सङ्ख्यात्वोपसङ्ख्यानान् कृत्वसुजभावः सिद्ध  
एवेति भावः ॥ २८ ॥

विभाषा कार्षा । ठञो लुगिति । सहस्रादप्यस्यैव लुक् । कार्षापणस्य परिमाणत्वे ततोऽप्यस्यैव  
लुक् । अन्यथा ततश्च लुगिति बोध्यम् । शाणप्रतिषेधाद्धेतोरुन्मानस्यापि वृद्धौ ग्रहणादित्यन्वयः ॥ २६ ॥

द्वित्रिपूर्वा । अत्राऽध्यर्धग्रहणं न सम्बध्यते, विरोधात्, चस्याऽभावाच्च । द्विगोरिति तु सम्बध्यते ।

\* १ । १ । २३ वा० ५; ६

† प्राग्वतेष्टञ् ५ । १ । १८; परिमाणान्तस्यासंज्ञा-

शाणयोः ७ । ३ । १७

‡ शतमानविशतिकसहस्रवसनादण् ५ । १ । २७ परिमाणान्तस्या०

७ । ३ । १७

द्वयोर्योगयोर्भवं द्वियोगम् द्वियोगस्यभावो द्वैयोग्यमिति ॥ द्वेष्यं विजानीयात्—अवि-  
शेषेणेति उत्तरं द्वित्रिभ्यामिति । तदाचार्यः सुहृद्भूत्वाऽन्वाचष्टे 'द्वित्रिभ्यां द्वैयोग्य'-  
मिति ।

तत्र च बहुग्रहणम् ॥ २ ॥

तत्र च बहुग्रहणं कर्तव्यम् । बहुनिष्कम् बहुनैष्किकम् । बहुविस्तम् । बहु-  
वैस्तिकम् ॥ ३० ॥ ३१ ॥

खार्या ईकन् ॥ ५ । १ । ३३ ॥

खार्या ईकन् केवलायाश्च ॥ १ ॥

खार्या ईकन्केवलायाश्चेति वक्तव्यम् । खारीकम् ।

काकिण्याश्चोपसङ्ख्यानम् ॥ २ ॥

काकिण्याश्चोपसङ्ख्यानं कर्तव्यम् । अर्धकाकिणीकम् द्विकाकिणीकम् ।

केवलायाश्च ॥ ३ ॥

केवलायाश्चेति वक्तव्यम् । काकिणीकम् ॥ ३३ ॥

शाणाद्वा ॥ ५ । १ । ३५ ॥

शतशाणाभ्यां वा ॥ १ ॥

शतशाणाभ्यां वेति वक्तव्यम् । अर्धशतम् अर्धशतम् । पञ्चशतम्

प्र०—पत्ये'इति लुक् । अथ द्विगुर्न व्याख्यातव्यनाम तदा अण एव लुक् । द्वैयोग्यशब्देन चावारा-  
धेयभाव उच्यते । 'समासकृतद्वितेपु सम्बन्धाभिधान'मिति वचनात् ॥ ३० ॥ ३१ ॥

खार्या । केवलायाश्चेति । 'अर्धद्वैपूर्वद्विगो'रित्यधिकारात्केवलाया न प्राप्नोतीति  
वचनम् ॥ ३३ ॥

उ०—षष्ठीसमासव्यावृत्तय इति बोध्यम् । उत्तरत्र त्वनुवर्तत एव । भाष्ये—द्वित्रिभ्यामिति । अनेन सूत्रे  
'पूर्वग्रहणं चिन्त्यप्रयोजन'मिति ध्वनयति । आधाराधेयभाव इति । तेन च स्वाश्रयो लक्ष्यत इति 'एतद्वै-  
योग्य'मिति सामानाऽधिकरणयोपपत्तिः । तद्वितप्रयोगस्तु प्रियतद्विता दाक्षिणात्या' इति न्यायेनेति दिक्  
॥ ३० ॥ ३१ ॥

खार्या ई । अर्धद्वै'इति । तदसम्बन्धे तु केवले ईकनश्चरितार्थस्य अर्धद्वैपूर्वद्विगुविषये लुक् स्यादिति  
बोध्यम् ॥ ३३ ॥

पञ्चशत्यम् । अध्यर्धशाणम् अध्यर्धशाण्यम् । पञ्चशाणम् पञ्चशाण्यम् ।

द्वित्रिपूर्वादण्ये ॥ २ ॥

द्वित्रिपूर्वादण्येति वक्तव्यम् । द्विशाणम् त्रिशाणम् । द्वैशाणम् त्रैशाणम् ।  
द्विशाण्यम् त्रिशाण्यम् ॥ ३५ ॥

तेन क्रीतम् ॥ ५ । १ । ३७ ॥

तेन क्रीतमिति करणात् ॥ १ ॥

तेन क्रीतमित्यत्र करणादिति वक्तव्यम् । इह माभूद्—देवदत्तेन क्रीतम्  
यज्ञदत्तेन क्रीतमिति ।

अकर्त्रेकान्तात् ॥ २ ॥

अकर्त्रेकान्तादिति वक्तव्यम् । इह मा भूत्—देवदत्तेन पाणिना क्रीतमिति ।

सङ्ख्यैकवचनाद्द्विगोश्चोपसङ्ख्यानम् ॥ ३ ॥

सङ्ख्याया इति वक्तव्यम् । इहापि यथा स्यात्—पञ्चभिः क्रीतं पञ्चकम् । किं  
पुनः कारणं न सिध्यति ? एकवचनान्तादिति वक्ष्यति तस्यायं पुरस्तादपकर्षः ।

‘एकवचनात्’ । एकवचनान्तादिति वक्तव्यम् । इह माभूत्—शूर्पाभ्यां क्रीतं शूर्पैः  
क्रीतमिति ॥ ‘द्विगोश्च’ । द्विगोश्चेति वक्तव्यम् । इहापि यथा स्यात्—द्वाभ्यां शूर्पाभ्यां  
क्रीतं द्विशूर्पम् त्रिशूर्पमिति ।

यद्येकवचनान्तादित्युच्यते—मुद्गैः क्रीतं मौद्गिकम्, माषैः क्रीतं माषिकमिति  
न सिध्यति । परिमाणस्य सङ्ख्याया यदेकवचनं तदन्तादिति वक्तव्यम् ॥ तत्तर्हेक-

प्र०—शाणा । शतशाणाभ्यामिति । शतान्तात्पूर्वेण नित्ये यति प्राप्ते विकल्पार्थं वचनम् ।  
यदभावपक्षे कनो लुक् । ‘द्वित्रिपूर्वादण्ये’ति । सूत्रेष्वनार्थं पाठ इति वार्त्तिकारम्भः ॥ ३५ ॥

तेन क्रीतम् । सङ्ख्यैकवचनादिति । समाहारे द्वन्द्वः । परिमाणस्येति । परिमाणस्य  
या सङ्ख्या तस्या यद्वाचकं द्योतकं वैकवचनं तदन्तादिति वक्तव्यमिति वचनान्मुद्रगादीनां द्व्या-  
दीनां चाऽप्रतिषेधः । अनभिधानादिति । वृत्तौ सङ्ख्याविशेषानवगमात्परिमाणशब्देभ्यो  
द्विवचनबहुवचनान्तेभ्यः प्रत्ययाभावः । एकत्वसङ्ख्यायुक्ते चार्थे तेषां स्वभावतो वृत्त्यैकवचना-  
न्तेभ्य एव प्रत्ययः । द्व्यादयस्तु शब्दा लुप्तायामपि विभक्तौ स्वप्रवृत्तिनिमित्तभूतां सङ्ख्यामव-

उ०—तेन क्रीतम् । भाष्ये—करणादिति । करणत्वञ्च वाक्याऽवस्थाया बोध्यम् । अकर्त्रेकान्तादिति ।  
कर्त्रेकवचनवाचित्यर्थः । द्वन्द्वे द्विवचनं स्यात्समासान्तरन्तु भाष्ये विरुद्धमत आह—समाहारे इति । भाष्ये—  
अपकर्षः । अपवाद इत्यर्थः । एकवचनान्तत्वाऽभावादप्राप्तौ वचनम् । ‘द्विगोश्चे’त्यपि ‘एकवचनान्ता’दित्य-

वचनान्तादिति वक्तव्यम् ? तस्मिंश्च क्रियमाणे बहु वक्तव्यं भवति । न वक्तव्यम् ? कस्मान्न भवति—शूर्पाभ्यां क्रीतम् शूर्पैः क्रीतमिति ।

उक्तं वा ॥ ४ ॥

किमुक्तम् ? अनभिधानादिति, ॥ यद्येवं 'करणादकर्त्रेकान्ता'दित्यपि न वक्तव्यम् । कर्तुः कर्त्रेकान्ताद्वा कस्मान्न भवति ? अनभिधानात् ॥ ३७ ॥

तस्य निमित्तं संयोगोत्पातौ ॥ ५ । १ । ३८ ॥

संयोगोत्पातयोः को विशेषः ? संयोगो नाम स भवति इदं कृत्वेदमवाप्यत इति । उत्पातो नाम स भवति—यादृच्छिको भेदो वा छेदो वा पञ्च वा पूर्णं वा ।

तस्य निमित्तप्रकरणे वातपित्तश्लेष्मभ्यः शमनकोपनयोरुपसङ्ख्यानम् ॥ १ ॥

तस्य निमित्तप्रकरणे वातपित्तश्लेष्मभ्यः शमनकोपनयोरुपसङ्ख्यानं कर्तव्यम् । वातस्य शमनं कोपनं वा वातिकम् । पैत्तिकम् । श्लैष्मिकम् ।

प्र०—गमयन्तीति तेभ्य प्रत्ययो भवत्येव । एकयाच मुद्गादिव्यक्त्या क्रयासंभवाद्वृत्तवचनान्तादेव प्रत्ययः । यदा तु जातिशब्दत्व मुद्गादीनामभ्युपेयते तदैकवचनान्तेभ्योपि प्रत्ययः । ननु यन्निष्केण क्रीत तस्य निष्को वस्नो भवतीति 'सोऽस्याशवस्नभृतय' इत्यनेन प्रत्ययः सिद्ध इति नार्थोऽनेन योगेन । अत्राहुः—यस्य शत मूल्यं न भवति अथ च तेन क्रीतं कार्यवशात्तदर्थमिदम् ॥ ३७ ॥

तस्यनि । संयोगोत्पातयोरिति । कोऽनयोः शब्दयोरर्थ इति प्रश्नः । नन्वेकार्थत्वं मन्यमानस्य प्रश्नः । कोऽसौ विशेषो येन संयोगोत्पातौ प्रतिपद्यामहे । इदं कृत्वेति । यथा काम्यैर्यागैः पुत्रादयोऽवाप्यन्ते तत्र सयुज्यते फलविशेषेण येन यागादिना करणेन स यागादिरर्थः संयोगः । यादृच्छिक इति । अतर्कितोपनतः । भेद इति ।—वस्त्रादेः । छेद इति ।—उपानदादेः । भाविनः शुभस्याऽशुभस्य वा सूचकोऽर्थ उत्पात इत्यर्थः । तस्य च निमित्तत्व फलविशेषविषयबुद्ध्युत्पत्तिहेतुत्वात्, न तु फलं प्रति कारणत्वात् । वातिकमिति । शमनकोपने एवात्र प्रत्यया-

उ०—स्यापकर्षः । तद्वनयन्नाह द्वाभ्यां शूर्पाभ्यामिति । परिमाणशब्देभ्य इति । वस्तुतोऽनभिधानादिति भाष्योक्तमेव साधु । नन्वेवं द्वयादिभ्योऽपि न स्यादत आह—द्वयादयस्त्विति ॥ ३७ ॥

तस्य निमित्तं । न त्वेकार्थत्वमिति । अर्थभेदस्य स्पष्टत्वादिति भावः । यदवाप्यते स संयोग इति भ्रमं वारयति—यथेति । भाष्ये—पञ्च वा पूर्णं वेति । पात्रादावकस्मादुपगततम्पन्नादि ताम्बूलादिपर्यं वा

सन्निपाताच्च ॥ २ ॥

सन्निपाताच्चेति वक्तव्यम् । सान्निपातिकम् ॥ ३८ ॥

गोद्वयचोऽसंख्यापरिमाणाश्वादेर्यत् ॥ ५ । १ । ३९ ॥

यत्प्रकरणे ब्रह्मवर्चसाच्च ॥ १ ॥

यत्प्रकरणे ब्रह्मवर्चसाच्चोपसङ्ख्यानं कर्तव्यम् । ब्रह्मवर्चसस्य निमित्तं संयोगो ब्रह्मवर्चस्यः । उत्पातो वा ॥ ३९ ॥

तदस्मिन् वृद्ध्यायलाभशुल्कोपदा दीयते ॥ ५ । १ । ४७ ॥

तदस्मिन्दीयतेऽस्मा इति च ॥ १ ॥

तदस्मिन्दीयतेऽस्मा इति चेति वक्तव्यम् । पञ्च वृद्धिर्वा आयो वा लाभो वा शुल्को वा उपदा वा दीयतेऽस्मै पञ्चकः । सप्तकः । अष्टकः । नवकः । दशकः ।

तच्चर्हि उपसङ्ख्यानं कर्तव्यम् ? न कर्तव्यम् । यद्धि यस्मै दीयते तस्मिन्नपि तदीयते, तत्र तदस्मिन्दीयत इत्येव सिद्धम् ॥ ४७ ॥

पूरणार्धादुन् ॥ ५ । १ । ४८ ॥

ठन्प्रकरणेऽनन्तादुपसङ्ख्यानम् ॥ १ ॥

ठन्प्रकरणेऽनन्तादुपसङ्ख्यानं कर्तव्यम् । द्वितीयिकः तृतीयिकः । किं पुनः

प्र०—यार्थो न तु निमित्तम् । ठग्न प्रत्ययः । प्रकरणादिवशाच्च कचिच्छमन प्रतीयते कचित्कोपनम् ॥ ३८ ॥

गोद्वयचो । ब्रह्मवर्चस्यइति । ब्रह्मणो वर्चो ब्रह्मवर्चसम् । वृत्तस्वाध्यायसपदुच्यते । 'ब्रह्महस्तिभ्या वर्चस' इत्यच्समासान्तः ॥ ३९ ॥

तदस्मिन् । यत्र नदीद्वारादौ शुल्कादि दीयते तत्र प्रत्ययो विधीयमानः संप्रदाने न प्राप्नोतीत्याह—तदस्मिन्निति । तस्मिन्नपीति । संप्रदानमेव दानक्रियापेक्षयाऽधिकरणत्वेन विवक्ष्यते । 'यथा सममब्राह्मणे दान'मिति ॥ ४७ ॥

उ०—शुभसूचक उत्पात इत्यर्थः । ननु तस्य फलकारणत्वाऽभावात्कथं निमित्तत्वमत आह—तस्य चेति ॥ ३८ ॥

गोद्वयचो । ब्रह्मणः=ब्राह्मणस्य । वृत्तम्=आचारः । स्वाध्यायो=वेदाऽध्ययनम् ॥ ३९ ॥

तदस्मिन् वृद्ध्या । यथा सममिति । अब्राह्मणे दानमदानेन सम निष्फलमित्यर्थः । कालान्तरीण-ब्राह्मणसम्प्रदानकदानेन ग्रहणादिकालिकब्राह्मणब्रवादिदानं सममित्यर्थो वा ॥ ४७ ॥

रणं न सिध्यति ? 'पूरणा'दित्युच्यते न चैतत्पूरणान्तम् । अनैतत्पर्यवपन्नम्† ।

पूरणं नामार्थस्तमर्थमाह तीयशब्दः—पूरणं सोऽसौ भवति । पूरणान्तात्स्वार्थे  
गेऽन्, सोऽपि पूरणं भवत्येव ॥ ४८ ॥

सम्भवत्यवहरति पचति ॥ ५ । १ । ५२ ॥

तत्पचतीति द्रोणादयच्च ॥ १ ॥

तत्पचतीति द्रोणादयेति वक्तव्यम् । द्रोणं पचति द्रौणी द्रौणिकी ॥ ५२ ॥

कुलिजाल्लुक्खौ च ॥ ५ । १ । ५५ ॥

कुलिजाच्चेति सिद्धे लुक्खग्रहणानर्थक्यं पूर्वस्मिन्निष्क्रिकभावात् ॥ १ ॥

कुलिजाच्चेत्येव सिद्धं, नाऽर्थो लुक्खग्रहणेन । किं कारणम् ? 'पूर्वस्मिन्निष्क्रिक-

प्र०—पूरणा । अनन्तादिति । यथा गोख्योरित्यत्र स्त्रीशब्देन स्त्र्यधिकारविहिताना  
टाबादीनां ग्रहणमेवमिहाऽपि पूरणाधिकारविहिता एव डडादयो गृह्ये रन्निति वचनम् ।

द्वितीयिक इति । द्वयोः पूरणो भाग इति द्वेस्तीयस्तदन्तात् 'पूरणाद्भागे तीयाद'न्निति  
स्वार्थेऽन्प्रत्ययः । ततो द्वितीयो वृद्धादिरस्मिन्दीयत इति ठन्प्रत्ययः । पर्यवपन्नमिति ।  
व्यवहितमित्यर्थः । पूरणं नामेति । अर्थग्रहणमिह न तु पूरणाधिकारविहितप्रत्ययग्रहणमिति  
भावः । स्वार्थ इति । स्वस्या प्रकृतेरर्थः—स्वार्थः । सा हि प्रत्ययस्यात्मीया । तदर्थे चाऽन्वि-  
धीयमानः पूरणाभिधायित्वात्पूरणव्यपदेशमासादयतीत्यर्थः ॥ ४८ ॥

सम्भव । द्रोणादिति । द्रोणपरिमिते व्रीह्यादौ वर्तमानाद् द्रोणशब्दात्प्रत्ययस्तस्यैव  
पाकसंभवात् ॥ ५२ ॥

कुलिजा । कुलिजाच्चेति सिद्ध इति । 'कुलिजाच्चे'त्येव सूत्रमस्तु, तत्र 'द्विगोष्ठश्चे'त्यनु-  
वर्तते 'खोऽन्यतरस्या'मिति च, तत्र षन्वाभ्या मुक्ते पक्षे ठञ्, तस्याऽध्यर्द्धपूर्वेति लुक् । एव  
रूपत्रयं सिद्धम् । न च ठञः पक्षे लुगभावेन तुरीयं रूपमिष्यत इति लुक्खग्रहणं वार्तिककृता

उ०—पूरणाऽर्द्धा । ननु स्वार्थिकाऽन्प्रत्ययान्तत्वेन तस्याऽपि पूरणार्थत्वमस्येवेत्यत आह—यथेति ।  
भाष्ये—तमर्थमिति । यतस्तमर्थं तीयशब्द आह अतः सोऽसौ तीयशब्दः पूरणम्भवति । यतश्च तदन्ता-  
त्स्वार्थे ततः सोऽनपि पूरणमित्यर्थः । ननु सर्वोऽपि प्रत्ययः स्वस्यैवार्थे, किञ्चानोऽर्थाऽभावात्स्वार्थे  
इत्यनुपपन्नमत आह—स्वस्या इति ॥ ४८ ॥

कुलिजा । भाष्ये—पूर्वस्मिन्योग इति । 'आढकाचिते'ति सूत्रे । न च ठञ इति । अत्र सूत्रेऽन्य-

† पूरणाद् भागे तीयादन् ५ । ३ । ४८



भावात्' । पूर्वस्मिन्योगे ‡ सर्व एष त्रिको निर्दिश्यते—द्व्याढकी द्व्याढकिकी द्व्याढ-  
काना ॥ ५५ ॥

तदस्य परिमाणं सङ्ख्यायाः सञ्ज्ञासङ्ख्यसूत्राध्ययनेषु

॥ ५ । १ । ५७—५८ ॥

संज्ञायां स्वार्थे ॥ १ ॥

संज्ञायां स्वार्थे प्रत्यय उत्पाद्यः । पञ्चैव पञ्चकाः शकुनयः । त्रिकाः शालङ्का-  
यनाः । सप्तका ब्रह्मवृक्षाः ।

ततःपरिमाणिनि ॥ २ ॥

ततः परः प्रत्ययः परिमाणिनीति वक्तव्यम् । पञ्चकः सङ्घः । दशक सङ्घः ।

जीवितपरिमाणे चोपसङ्ख्यानम् ॥ ३ ॥

जीवितपरिमाणे चोपसङ्ख्यानं कर्तव्यम् । षष्टिर्जीवितपरिमाणस्य षाष्टिकः ।  
साम्तिकः ।

प्र०—प्रत्याख्यातम् ॥ ५५ ॥

तदस्य । संज्ञायां स्वार्थे इति । इहाऽऽदशम्यः सङ्ख्यायाः सङ्ख्येये वर्तन्ते न तु सङ्ख-  
यानमात्रे । ततः परा तु सङ्ख्या सङ्ख्याने सङ्ख्येये च । तत्र य एव शकुनयः पञ्चत्व-  
सङ्ख्यायुक्ताः पञ्चशब्दस्य वाच्यास्त एव पञ्चकशब्दस्यापि । ततश्च परिमाणपरिमाणिभावा-  
भावात्स्वार्थे एव प्रत्ययो वक्तव्यः । यदा तु वृत्तिविषये सख्यामात्रवृत्तित्वं पञ्चादीनामाश्रीयते,  
तथा च 'द्व्येकयो'रितिसूत्रकारेण द्वित्वैकत्वे द्व्येकशब्दवाच्ये आश्रित्य निर्देशः कृतः । सङ्ख्ये-  
यार्थत्वे हि द्व्येकेष्विति स्यात्तदा परिमाणपरिमाणिभावाश्रयेणापि शक्यः प्रत्यय उत्पादयितुम् ।  
जीवितपरिमाणे चेति । पूर्वापेक्षः समुच्चयः । सङ्ख्यादिषु प्रत्ययो विधीयमानोऽन्यत्र न प्राप्नोतीति

उ०—तरस्याग्रहणाऽनुवृत्त्येति भावः । वृत्तिस्तु भाष्यविरोधाच्चिन्त्यैव ॥ ५५ ॥

तदस्य प । संख्यायाः । ननु सङ्ख्यामात्रवृत्तेः पञ्चादिशब्दात्सङ्ख्येये परिमाणिनि प्रत्ययसम्भवात्कि-  
वार्तिकेनेत्यत आह—इहेति । सङ्ख्यायानेति । करणे ल्युट् । तेनैकत्वद्वित्वादावित्यर्थः । शक्य उत्पादयि-  
तुमिति । एवं हि 'पञ्चसङ्ख्यः सङ्घ' इत्यर्थे पञ्चक' इत्यपि स्यादिति सङ्ख्येयवृत्तेरेवाऽनेन प्रत्यय एष्टव्य-  
इत्यपरे । ततः 'परिमाणिनी'त्यस्य भाष्यस्य तदूर्ध्वम्पठ्यमानसङ्ख्यादिष्वित्यर्थः । जीवितपरिमाणे इत्यस्य—

‡ द्विगोष्ठश्च ५ । १ । ५४ नागेशस्तु 'आदकाचिते'ति सूत्रे ( ५ । १ । ५३ ) इत्याह । तत्र ।  
तत्र त्रिकाऽभावात् ।

जीवितपरिमाणे चेत्यनर्थकं वचनं कालादिति सिद्धत्वात् ॥ ४ ॥

जीवितपरिमाणे चेत्यनर्थकं वचनम् । किं कारणम् ? 'कालादिति सिद्धत्वात्' । 'कालात्' [ ५ । १ । ७८ ] इत्येव सिद्धम् । इह यस्य षष्टिर्जीवितपरिमाणं षष्टिमसौ भूतो भवति, तत्र 'तमधीष्टो भूतो भूतो भावी' [ ५ । १ । ८० ] इत्येव सिद्धम् । अवश्यं चैतदेवं विज्ञेयम् ।

इह वचने हि लुक्प्रसङ्गः ॥ ५ ॥

इह हि क्रियमाणे लुक्प्रसज्येत—द्विषाष्टिकः† त्रिषाष्टिकः । अनेन सति लुग्भवति । तेन सति कस्मान्न भवति ? आर्हादित्युच्यते‡ ।

न सिध्यति । किं कारणम् ? न हीमे कालशब्दाः । किं तर्हि ? सङ्ख्या-शब्दा इमे । इमेऽपि कालशब्दाः । कथम् ? सङ्ख्या सङ्ख्येये वर्तते । यदि तर्हि यो यः काले वर्तते स स कालशब्दो रमणीयादिष्वतिप्रसङ्गो भवति—रमणीयं कालं भूतः, शोभनं कालं भूतः । अथ मतमेतत्काले दृष्टः शब्दः कालशब्दः कालं

प्र०—वचनम् । द्विषाष्टिक इति । 'सङ्ख्यायाः सवत्सरसङ्ख्यस्य चे'त्युत्तरपदवृद्धिः । आर्हादिति । 'अध्यर्धपूर्वे'त्यत्रार्हादित्यनुवर्तनादार्हीयस्य लुका भाव्यम् । 'तमधीष्ट'इत्यनेन प्रत्ययोऽर्हात्पर इति तस्य लुगभावः । न हीम इति । मासादय एव कालशब्दा न तु निमित्तान्तरेण काले प्रयोगमात्रेणेति भावः । संख्या संख्येय इति । काले सङ्ख्येये वर्तमानस्य सङ्ख्यावाचिनः कालाभिधायित्वमुपपन्नमिति भावः । वार्षशतिक इति । संख्यायाः प्रत्ययो विधीयमानस्तदन्तान्न प्राप्नोति । संख्यापूर्वपदानामेव प्राग्वतेस्तदन्तविधिरिष्यते ।

उ०—तत्र वर्तमानात्प्रथमान्तादस्येत्यर्थे प्रत्यय इत्यर्थः । पूर्वाऽपेक्ष इति । 'संज्ञायाः स्वार्थे'इत्येतदपेक्ष इत्यर्थः । एतद्वचनारम्भे बीजमाह—सङ्खादिष्विति । परिमाणेष्वित्यर्थः । अत्र हि षष्टिसङ्ख्या सङ्ख्येयस्य परिमाण-जीवितद्वारा देवदत्तादिः, न तु सङ्खादिरित्यप्राप्तिरिति भावः । नन्वेतेऽपि कालबोधका विशेष्यतयेत्यत आह—मासादय एवेति । कालेतराऽवृत्तिकालत्वव्याप्यधर्मप्रवृत्तिनिमित्तका इति भावः । सङ्ख्येयवृत्तित्वेऽपि पञ्चादिवत्सङ्ख्यात्वमन्ततमत आह—सङ्ख्याया इति । ननु तदन्तविधिना भविष्यतीत्यतः—सङ्ख्या-पूर्वेति । परे तु 'ठञ्विधौ सङ्ख्याया' इति तदन्तविधिमूत्रभाष्योक्तेस्तदारम्भसामर्थ्येनाऽत्राऽन्यपूर्वपदस्याऽपि तदन्तस्य ग्रहणाच्चिन्त्यमिदम् । तस्माद्वर्षशतशब्दादौ 'शतं वर्षाणी'त्याद्यर्थं मयूरव्यंसकादित्वात्पूर्वपदार्थ-प्रधानः समासः । सङ्ख्येये वर्तते इत्यस्य वर्षादिरूपसङ्ख्येये वर्तते शतब्राह्मणशब्दवत् । सङ्ख्याशब्द-

† सङ्ख्यायाः संवत्सरसङ्ख्यस्य च ७ । ३ । १५

‡ अध्यर्धपूर्वद्विगुलुंगसंज्ञायाम्;

आर्हादगोपुञ्चसङ्ख्यापरिमाणादठक्; तदर्थं ५ । १ । २८; १६; ६३

यो न व्यभिचरतीति, न रमणीयादिष्वतिप्रसङ्गो भवति, जीवितपरिमाणे तूपसङ्ख्यानं कर्त्तव्यम् । इह चोपसङ्ख्यानं कर्त्तव्यम् । वर्षशतिकः वर्षसहस्रिक इति । किं पुनः कारणं न सिध्यति ? न हि वर्षशतशब्दः सङ्ख्या । किं तर्हि ? सङ्ख्येये वर्त्तते वर्षशतशब्दः ॥ एवं तर्हि—

अन्येभ्योऽपि दृश्यते खारशताद्यर्थम् ॥ ६ ॥

अन्येभ्योऽपि दृश्यत इति वक्तव्यम् । किं प्रयोजनम् ? खारशताद्यर्थम् । खारश-  
तिको राशिः खारसहस्रिको राशिः ।

अयं तर्हि दोषः—‘इह वचने हि लुक्प्रसङ्ग’ इति । न ब्रूमो यत्र क्रियमाणे दोषस्तत्र कर्त्तव्यमिति । किं तर्हि ? यत्र क्रियमाणे न दोषस्तत्र कर्त्तव्यम् । क्व च क्रियमाणे न दोषः ? परमार्हात् ।

तत्तर्ह्युपसङ्ख्यानं कर्त्तव्यम् ? न कर्त्तव्यम् । ‘काला’दित्येव सिद्धम् । ननु चोक्तं—‘नेमे कालशब्दाः किं तर्हि सङ्ख्याशब्दा’ इति । ननु चोक्तम् ‘इमेऽपि कालशब्दाः । कथम् ? सङ्ख्या सङ्ख्येये वर्त्तते’ । ननु चोक्तं ‘यदि तर्हि यो यः शब्दः काले वर्त्तते स स कालशब्दो रमणीयादिष्वतिप्रसङ्गो भवतीति’ ।

प्र०—खारशताद्यर्थमिति । खारशब्दोऽकारान्तो वार्त्तिककारवचनात्साधु । ‘तदस्य परिमाण’मिति योगविभागः कर्त्तव्य इत्युक्तं भवति । अनभिधानादिति । नहि रमणीयादयो वृत्तिविषये काले वर्त्तन्ते । षष्ठ्यादयस्तु वृत्तौ सङ्ख्येयेषु सवत्सरेषु स्वभावतो वर्त्तन्त इति युक्तं तेषां काल-  
वाचित्वम् । लोके च सवत्सरसङ्ख्यया जीवितं प्रायेण परिच्छिद्यत इति सवत्सरवृत्तित्वं षष्ठ्या-

उ०—त्वञ्च—सङ्ख्याप्रवृत्तिनिमित्तकत्वम् । द्वे षष्ठी सवत्सरा जीवितपरिमाणमस्येत्यर्थे द्विषष्टिशब्दस्य सङ्ख्या-  
प्रवृत्तिनिमित्तकत्वमेव । प्रकरणादिवशात् सवत्सररूपसङ्ख्येयस्य तादृशसङ्ख्यावस्त्वेनैव शाब्दबोधे भानमित्यन्य-  
दित्याहुः । खारशब्द इति । खारीशब्दपर्याय इत्यर्थः । अन्येभ्योऽपीत्यस्य—सङ्ख्याभिन्नेभ्य इत्यर्थः । दृशेः  
सर्वोपाधिव्यभिचारार्थत्वादन्वेष्वपीत्यर्थोऽपि द्रष्टव्यः । योगविभाग इति । द्विषाष्टिकवार्षशतिकादिसिद्धये  
इति भावः । भाष्ये—लुक्प्रसङ्ग इति । ‘द्विषाष्टिक’ इत्यत्रेति भावः । परमार्हादिति । ‘तदस्य परिमाण’मिति  
तत्र पठितव्यमित्यर्थः । तत्तर्हीति । ‘परमार्हात्तदस्य परिमाण’मित्येतन्न कर्त्तव्यमिति खारशतिकवार्षशति-  
कार्यमत्र योगविभागः कार्यः, द्विषाष्टिकादिश्च ‘काला’दित्येव सिद्ध इति न तदर्थः स आर्हात्परः कार्य इति  
भावः । इमेऽपि कालशब्दा इत्यनेन—कालग्रहणे यथाकथञ्चित्कालवृत्तीनां ग्रहणमिति सूचयति । अति-  
प्रसङ्गाऽभावस्त्वनभिधानात् । तदेवाह—न हीति । ननु सवत्सरेष्विति कुतो मासादीनामपि सङ्ख्येयत्व-

१—‘परमार्हात्’ इति कीलहानपाठः । ‘परमार्हो’दिति पाठ उद्धृतसम्मतः ।

उक्तं वा ॥ ७ ॥

किमुक्तम् ? 'आनभिधाना'दिति† । अनभिधानाद्रमणीयादिषूत्पत्तिर्न भविष्यति

स्तोमे ङविधिः पञ्चदशाद्यर्थः ॥ ८ ॥

स्तोमे ङो विधेयः । किं प्रयोजनम् ? 'पञ्चदशाद्यर्थः' । पञ्चदशः स्तोमः, सप्तदशः स्तोम इति ॥ ५७—५८ ॥

इति श्रीभगवत्पतञ्जलिविरचिते व्याकरणमहाभाष्ये पञ्चमस्याध्यायस्य  
प्रथमे पादे प्रथममाह्निकम् ।

पङ्क्तिविंशतित्रिंशच्चत्वारिंशत्पञ्चाशत्षष्टिसप्तत्यशीतिनव-  
तिशतम् ॥ ५ । १ । ५९ ॥

इमे विंशत्यादयः सप्रकृतिकाः सप्रत्ययकाश्च निपात्यन्ते, तत्र न ज्ञायते का  
प्रकृतिः कः प्रत्ययः कः प्रत्ययार्थ इति । तत्र वक्तव्यमियं प्रकृतिरयं प्रत्ययोऽयं

प्र०—दीनामुच्यते । स्तोमे ङविधिरिति । ङित्करणं विशः स्तोमस्त्रिंशः स्तोमइत्यादौ टिलो-  
पार्थम् । पञ्चदश इत्यत्र तु 'नस्तद्धित' इति टिलोपः सिध्यति । स्तोमो मन्त्रसमूहः ॥ ५७—५८ ॥

इत्युपाध्यायजैय्यटपुत्रकैय्यटकृते महाभाष्यप्रदीपे पञ्चमस्याध्यायस्य  
प्रथमे पादे प्रथममाह्निकम् ।

पङ्क्तिर्विं । इमे विंशत्यादय इति । सूत्रे पठितानां प्रत्यक्षत्वादिदमा परामर्शः ।  
पङ्क्तिशब्दश्छन्दोविशेषे सन्निवेशविशेषे च रूढो नैवावयवार्थानुसारेण प्रवर्तते इति तत्परि-  
त्यागेन विंशत्यादय एव विचार्यन्ते । वक्ष्यमाणवार्त्तिकावतारणार्थं चायं भाष्य उपक्षेपः । सप्रकृ-

उ०—सम्भवादत् आह—लोके चेति । ङित्करणमिति । विंशे तिलोपार्थं त्रयस्त्रिंशदौ टिलोपार्थमित्यर्थः ।  
'तिलोपार्थ' मिति पाठ ॥ ५७—५८ ॥

इति श्रीशिवभट्टसुतसतीगर्भजनागोजीभट्टकृते भाष्यप्रदीपोद्घोते पञ्चमाध्यायस्य  
प्रथमेपादे प्रथममाह्निकम् ।

पङ्क्तिविंशति । प्रथमोपस्थितपङ्क्तित्यागे बीजमाह—पङ्क्तिशब्द इति । बीजान्तरमप्याह—  
वक्ष्यमाणेति । तच्च विंशत्यादिविषयमेवेति भावः । ननु कथमेतदवगतं सप्रकृतिका इत्याद्यत् आह—प्रकृतीति ।  
ननु प्रकृतिप्रत्ययाऽतिरिक्तनिपात्याऽभावात्केन साहित्यमत आह—सहशब्दोऽत्रेति । अथेति । पङ्क्त्या-

प्रत्ययार्थ इति । इमे ब्रूमो द्विशब्दादयं दशदर्थाभिधायिनः स्वार्थे शतिचप्रत्ययो निपात्यते विन्भावश्च । द्वौ दशतौ विंशतिः ।

विंशत्यादयो दशदर्थे चेत्समासवचनानुपपत्तिः ॥ १ ॥

विंशत्यादयो दशदर्थे चेत्समासो नोपपद्यते—विंशतिगवमिति । किं कारणम् ? द्रव्यमनभिहितं तस्यानभिहितत्वात्पृष्ठी प्राप्नोति—षष्ठ्यन्तं च समासे पूर्वं निपतति\* तत्र गोविशतिरिति प्राप्नोति । न चैवं भवितव्यम् । भवितव्यश्च,—विंशतिगवं तु न सिध्यति । इह च—त्रिंशत्पूली चत्वारिंशत्पूली समानाधिकरणलक्षणः समासो† न

प्र०—तिका इति । प्रकृतिप्रत्ययप्रकरणे उच्चारणादिति भावः । सहशब्दोऽत्र विद्यमानार्थो न तुल्ययोगार्थः । तेन विद्यमानप्रकृतिकाः प्रत्यया इत्यर्थः । निपात्यन्त इति । अथ प्रकृतित्वमेषा कस्मान्न विज्ञायते ? पञ्चम्याः प्रत्ययस्य चानुपादानादनिष्पन्नस्य च प्रकृतित्वाभावात् । प्रत्ययत्वं तर्हि कस्मादेषा न भवति ? लोके केवलानां प्रयोगदर्शनात् । 'शताच्च ठन्यतावशते' 'विंशत्यादिभ्यः' इति । शास्त्रे च केवलानामुच्चारणात् । विधिनिपातनयोश्चाऽयं भेदो यत्रावयवा निर्दिश्यन्ते समुदायोऽनुमीयते स विधिः । यत्र तु समुदायः श्रूयतेऽवयवाश्चानुमीयन्ते तन्निपातनम् ।

का प्रकृतिरिति । प्रकृतिप्रत्ययविशेषविषयः प्रश्नः । प्रकृत्यर्थं तु न पृच्छति,—प्रकृतौ विज्ञातायां तदर्थस्यापि विज्ञानात् । कः प्रत्ययार्थ इति । लोके विंशत्यादीनां सङ्ख्यायां सख्येये च प्रयोगो दृश्यते तत्र लौकिकार्थानुगुणक प्रत्ययार्थमाश्रित्य साधुत्वायैषामन्वाख्यानं क्रियत इत्यर्थः । इमे ब्रूम इति । वचनक्रियायामभिमुख्य प्रतिपादयितुं प्रत्ययार्थसर्वनामोपादानम् । वचनमात्रं चेह विवक्षितं न तु कर्त्रभिप्रायं क्रियाफलमित्यात्मनेपदं न कृतम् । द्विशब्दादिति । दशद्वर्गलक्षणसख्येयवाचिन इत्यर्थः । समुदाये च निपात्यमाने नान्तरीयकमवयवानां निपातनमित्यभिप्रायेण 'शतिचप्रत्ययो निपात्यत' इत्युच्यते । स्वार्थ इति । प्रत्ययस्य स्वात्मीया

उ०—दिभ्योऽधिकृतः प्रत्ययो भवतीति ह्यर्थः स्यादिति भावः । प्रत्ययस्याऽधिकारलब्धत्वाद् 'गापोष्ठ' गित्यादौ पञ्चम्या अभावाच्च युक्त्यन्तरमाह—अनिष्पन्नस्य चेति । अन्यत एषामनिष्पत्तेः । शताच्चेति । तत्र तदन्तविधिसम्भवाच्चिन्त्यमिदम् । विधीयन्त इति त्यक्त्वा 'निपात्यन्त' इत्युक्तौ बीजमाह—विधीत्यादि । विशेषविषय इति । प्रकृतिसामान्यस्य प्रकरणादेव शतत्वादिति भावः । ननु प्रकृतावुक्तायां तदर्थेऽवगतेऽवशिष्टः प्रत्ययार्थ इति ज्ञातुं शक्यत इति किं तदप्यश्वेनेत्यत आह—लोके इति । सङ्ख्याने इति । सङ्ख्यायतेऽनेनेति सङ्ख्यानं—सङ्ख्या । साधुत्वाय—तद्वोधनाय । आभिमुख्यमिति । उत्तरदानोद्यतत्वमित्यर्थः । प्रतिपादयितुमिति । प्रतिवचनस्य सुशकस्त्वद्योतनायेति भावः । नन्वाचार्यः स्वोक्तदूषणपरिहारमाहेति क्रियाफलस्य कर्तृगामित्वादात्मनेपदापत्तिरत आह—वचनामात्रञ्चेति । वस्तुतः कथनफलस्य तन्निर्णयस्य

प्राप्नोति ॥ वचनञ्च विधेयम् । विंशतिः । द्वित्वाद्दशतोर्द्वयोर्द्विवचनमिति ‡ द्विवचनं प्राप्नोति ॥ एवं तर्हि परिमाणिनि विंशत्यादयो भविष्यन्ति ।

परिमाणिनि चेत्युनः स्वार्थे प्रत्ययविधानम् ॥ २ ॥

परिमाणिनि चेत्युनः स्वार्थे प्रत्ययो विधेयः—विंशकः सङ्घः × ।

षष्ठीवचनविधिश्च ॥ ३ ॥

षष्ठी च विधेया । गवां विंशतिः । द्रव्यमभिहितं तस्याऽभिहितत्वात्षष्ठी न प्राप्नोति ॥ एकवचनञ्च विधेयम्—विंशतिर्गवः । गोभिः सामानाधिकरण्यद् बहुषु बहुवचनम् [ १ । ४ । २१ ] इति बहुवचनं प्राप्नोति ।

प्र०—प्रकृतिस्तस्या अर्थ इत्यर्थः । अथवा यः प्रकृतेरर्थः स एव प्रत्ययाना स्वार्थः—पितृधनमिव पुत्रस्य, तत्रैवार्थे प्रत्यासत्त्याऽनिर्दिष्टार्थप्रत्ययस्योत्पत्तेर्न्याय्यत्वात् ।

समासवचनानुपपत्तिरिति । इष्टयो समासवचनयोरनुपपत्तिरित्ययमर्थोऽभिमतः । नहि समासमात्रं वचनमात्रं वा न सिध्यति । विंशतिर्गवमिति । विंशतिशब्देन द्वयोर्दशतोरभिधानं न तु दशत्सम्बन्धिना द्रव्याणाम् । ततश्च दशदपेक्षया गवा व्यतिरेकोपजननात् षष्ठ्या भाव्य-गवा विंशतिरिति । ततः सामानाधिकरणपदनिबन्धनद्विगुसमासाऽप्रसङ्गः । षष्ठ्यन्तं चेति । ‘उपसर्जनं पूर्वं’मिति लक्षणेन । ‘गुणेन षष्ठी न समस्यत्’ इति प्रतिषेधः सख्याया न भवति, ‘शतसहस्रान्ताच्च निष्का’दिति प्रत्ययविधानाज्ज्ञापकात्, ‘क्रोशशतयोजनशतयो’रिति वार्त्तिककारवचनाच्च । द्विवचनं प्राप्नोतीति । स्वार्थिका प्राकृत लिङ्गमेव केचिदतिवर्तन्ते न तु सङ्ख्यामपि, सङ्ख्यान्तर्युक्तस्य सङ्ख्यान्तरविरोधात् । लिङ्गानान्तु विरोधाभावः स्त्रोसूत्रे प्रतिपादितः । एवं तर्हीति ।

उ०—शिष्यगामित्वात्तत्वेनैव विवक्षणाच्च कथमत्रात्मनेपदप्राप्तिरिति चिन्त्यम् । दशद्वर्गेति । दश द्रव्याणि परिमाणमस्य वर्गस्य स दशद्वर्गः । वर्गः—सङ्घ इत्युच्यते ।

ननु समुदायस्यैव निपातनात्कथमप्रत्ययो निपात्यत इत्युक्तिरत आह—समुदाये चेति । स्वार्थशब्दे षष्ठी-तत्पुरुषः कर्मधारयो वेत्याह—प्रत्ययस्येत्यादिना । ननु षष्ठीसमासादेः सिद्धेः कथं समासाऽनुपपत्तिरत आह—इष्टयोरिति । ननु विंशतिशब्दस्य सङ्ख्येयवाचित्वात्समानाऽधिकरणसमासोऽपि सेत्स्यतीत्यत आह—विंशति-शब्देनेति । दशतो.—दशाऽवयवकसमूहयोः । नत्विति । तादृशसमूहसम्बन्धिना दशसङ्ख्यद्रव्याणामित्यर्थः ।

‡ द्व्येकयोर्द्विवचनैकवचने १ । ४ । २२  
त्रिंशद्भ्या ५ । १ । ५७—५८; २४

× तदस्य परिमाणं सङ्ख्यायाः०; विंशति-

अनारम्भो वा प्रातिपदिकविज्ञानाद्यथा सहस्रादिषु ॥ ४ ॥

अनारम्भो वा पुनर्विशत्यादीनां न्याय्यः । कथं सिध्यति ? 'प्रातिपदिक-  
विज्ञानात्' । कथं प्रातिपदिकविज्ञानम् ? विंशत्यादयोऽव्युत्पन्नानि प्रातिपदिकानि ।  
'यथा सहस्रादिषु' । तद्यथा—सहस्रम् अयुतम् अर्बुदमिति न चानुगमः क्रियते भवति  
चाभिधानम् ।

'यथा सहस्रादि'ष्वित्युच्यते । अथ सहस्रादिष्वपि कथं भवितव्यम्,—सहस्रं  
गवाम्, सहस्रं गावः, सहस्रगवम्, गोसहस्रमिति ? यावताऽत्रापि सन्देहो नास्त्या  
कर्तव्या यत्रानुगमः क्रियते ।

प्र०—'तदस्य परिमाणं'मित्यधिकारात्परिमाणोपाधे सङ्ख्याया 'अस्ये'ति परिमाणिनि प्रत्ययः ।  
परिमाणी च द्विविधः—द्रव्यसङ्घातो, भिन्नानि वा द्रव्याणि । तत्र सङ्घस्यैकत्वाद्विंशतिरित्येक-  
वचनं सिध्यति । द्रव्याणाम्नु परिमाणित्वे विंशतिगव त्रिंशत्पूलीति समानाधिकरणसमाससिद्धि-  
रिति भावः । परिमाणिनि चेदिति । द्वौ दशतौ परिमाणे यस्य स सङ्घं विंशतिरित्यभिधीयते ।  
तत्र विंशति परिमाणे यस्य सङ्घस्येति सङ्घान्तरस्य परिमाणिनोऽसंभवाद्विंशक सङ्घ इति  
सिद्धये 'विंशतित्रिंशद्भ्यां ड्वुन्स्वार्थेऽसंज्ञाया'मिति ड्वुन्प्रत्यय स्वार्थे वक्तव्यः । ननु यदा  
द्रव्याणि परिमाणेनि विंशतिशब्दाभिधेयानि तदा सङ्घे परिमाणिनि प्रत्ययः सिध्यत्येव—विंश-  
तिर्गाव परिमाणमस्य विंशक सङ्घ इति । एव तर्हि विंशतिशब्देन सङ्घस्याभिधानं प्राप्नोति । न  
चेष्ट्यते—विंशतिर्गोसङ्घ इति । तस्माद्यदा सङ्घेपरिमाणिनि विंशत्यादयो निपात्यन्ते तदा तत्र  
तेषां केवलानां प्रयोगो मा भूदिति पुनः स्वार्थे नित्य प्रत्ययो विधेयः । षष्ठीवचनविधिश्चेति ।  
सङ्घेपरिमाणिनि विंशत्यादीनां केवलानां नित्य प्रयोगो नेष्ट्यते, भिन्नेषु तु द्रव्येषु परिमाणेषु  
प्रत्ययोत्पत्तावाश्रीयमाण्या विंशतिशब्देन द्रव्याणामभिधानाद्व्यतिरेकाभावाद्गवा विंशतिरिति  
षष्ठी न प्राप्नोति, द्रव्यसामानाधिकरण्याद्द्वुवचनप्रसङ्गश्च ।

उ०—गवां व्यतिरेकोपजनादिति । गवा द्वौ दशतावित्यर्थोदिति भावः । ननु गुणेन षष्ठीसमासनिषेधात्समास  
एव तावद्दुर्लभः किं पूर्वनिपातदूषणेनेत्यत आह—गुणेनेति । सङ्ख्यामात्रपरत्वेऽस्य प्रयोगस्येष्टत्वादाह भाष्ये—  
न चैवमिति । उत्तरयति—भवितव्यञ्चेति । ननु 'स्वाधिकाः प्रकृतितो लिङ्गवचनान्यतिवर्त्तन्ते' इत्यस्याऽपि  
सत्त्वात्कथमिदं दूषणमत आह—स्वार्थिका इति । न तु सङ्ख्यामपीति । सङ्ख्याबोधकप्रकृत्युपात्तसङ्ख्या-  
मपीत्यर्थः । स्त्रीसूत्रे इति । 'इयं व्यक्तिरयम्पदार्थं इदं वस्ति ति त्रिविधव्यवहारस्य प्रतिवस्तु सर्वान्नपुंसक  
इति व्यवहाराच्च तेषामविरोध इति भावः । ननु किं 'परिमाणिनी'ति वक्तव्यं, नेत्याह—तदस्येति ।  
द्विविध इति । द्वौ दशतौ परिमाणमस्यैवमिति वा विग्रहः ।

ननु परिमाणिनि विहितस्य पुनः स्वार्थे विधानमनुपपन्नमत आह—द्वौ दशताविति । भाष्ये—पुन-  
रित्यस्य—तदन्तादित्यर्थो बोध्यः । स्वार्थे इति । अन्यथाऽधिकारादार्हयिष्वेव स्यादिति भावः । न चेष्ट्यते  
विंशतिरिति । किन्तु 'विंशको गोसङ्घ' इत्येवेष्ट्यते इति भावः । ननु सङ्घस्य विंशत्यर्थत्वेन 'गवां सङ्घ'

इत्येताः परिभाषा न प्रकल्पेन् । नैष दोषः, यद्यपीदं तत्राऽसिद्धं तत्त्वह सिद्धम् । कथम् ? कार्यकालं संज्ञापरिभाषं यत्र कार्यं तत्रोपस्थितं द्रष्टव्यम् । 'भूलो भूलि' 'ह्रस्वादङ्गात्' 'संयोगान्तस्य लोपः', उपस्थितमिदं भवति— 'तस्मिन्निति निर्दिष्टे पूर्वस्य' 'तस्मादित्युत्तरस्य' 'षष्ठी स्थानेयोगे'ति । यदि 'कार्यकालं संज्ञापरिभाष'मित्युच्यते, इयमपि परिभाषाऽस्ति 'विप्रतिषेधे पर'-मिति+ साऽपीहोपतिष्ठेत् । तत्र को दोषः ? विस्फोर्यम् अवगोर्यमिति गुणादीर्घत्वं स्याद्विप्रतिषेधेन । अत उत्तरं पठति—

पूर्वत्राऽसिद्धे नास्ति विप्रतिषेधोऽभावादुत्तरस्य ॥ १ ॥

प्र०—'भूलो भूलि'त्येवमादौ सप्तम्या निर्देशस्याऽसिद्धत्वात्परिभाषाफलाऽभावप्रसङ्गः । तथा 'संयोगान्तस्य लोपः'इत्यत्र 'षष्ठी स्थानेयोगे'त्येतत्फलाऽभावात्तच्छेषस्याऽलौक्यस्येत्यस्याऽपि फलाऽप्रवृत्त्याऽन्तरङ्गत्वात्स्थानसंबन्धविज्ञानेऽपि सर्वस्य पदस्य लोपप्रसङ्गः । यद्यपीदमिति । यथोद्देशपक्षे । तत्त्वह सिद्धमिति । 'कार्यकालं संज्ञापरिभाष'-मित्यस्मिन्दर्शने संज्ञापरिभाषाणां ह्यत्यन्तपारार्थ्यान् स्वातन्त्र्येण कार्यावगमहेतुत्वम् । केवलमाचार्येण लाघवायाऽनेकप्रधानाङ्गचङ्कावप्रतिपत्त्ये पृथगुपदेशः कृतः । ततश्च 'तस्मिन्निति निर्दिष्टे पूर्वस्येत्यनेन केवलेन न किञ्चित्क्रियते नाऽपि 'भूलो भूलि'त्यनेन, किं तर्हि, 'संहृत्य कार्यं' क्रियते, ततो भूत्यनन्तरे पूर्वस्य सकारस्य भूलः परस्य लोप इति वाक्यार्थ इत्येकवाक्यतायां पौर्वापर्याऽभावादसिद्धत्वाऽभावः । पूर्वत्राऽसिद्ध इति ।

उ०—शास्त्राणामसिद्धत्वे तस्य कथमत्रोपस्थितिरिति चेन्न, तत्पक्षे कार्येण स्वसंस्काराय स्ववृत्तिलिङ्गचिह्नितपरिभाषाणामाक्षेपः क्रियते । परिभाषा अपि स्वसंस्कार्यत्वेन विधीनपेक्षन्ते । तत्र सपादसप्तम्याख्यामुभयाकाङ्क्षया संबन्धः । अत्र त्वेतदाकाङ्क्षयैवेति न दोषः । एवञ्च पक्षद्वयसाधारणः पूर्वपक्षः । कार्यकालाश्रयेणान्यतराकाङ्क्षयापि संबन्ध इत्युत्तरम् । तत्त्वह सिद्धमिति । परिभाषाशास्त्रं तु त्रिपाद्यां सिद्धमित्यर्थः । कथमिति । तावतापि कथं सिद्धमित्यर्थः । असिद्धेऽस्मिन्कथं तदुपस्थितिरिति भावः । उत्तरमाह—कार्यकालमिति । नन्वस्यापि कार्येण समकालं तयोः प्रवृत्तिरित्यर्थः, तत्र कार्यस्याऽसिद्धत्वे कथं तत्समकालं प्रवृत्तिरत आह—यत्र कार्यं तत्रैवावस्थितमिति । कार्येणाक्षेपादित्यर्थः । प्रायस्तत्रैवोपस्थितमिति पाठः । कार्यकालशब्दस्य च—कार्येण काल्यते स्वसंस्काराय स्वसन्निधिं प्राप्यते इत्यर्थः । कैयटोक्तव्याख्यायां तु 'यद्यपीदं तत्राऽसिद्धं तत्त्वह सिद्ध'मिति भाष्यस्य फलं चिन्त्यम् । पौर्वापर्याभावादिति । इदमपि चिन्त्यम्—एकवाक्यतामात्रेण पाणिनीयपठित-सन्निवेशापेक्षपौर्वापर्याऽहानिः । ध्वनितं चेदं 'तस्मिन्निति निर्दिष्ट'इत्यत्र भाष्ये । तत्र हि 'ऊमो ह्रस्वादङ्गी'त्यत्र परत्वात्तस्मादित्युत्तरस्येत्येव प्रवर्तत इत्युक्तम् । किं चैवमन्योन्याश्रयः, एकवाक्यताज्ञानोत्तरं पौर्वापर्याऽभावज्ञानेऽसिद्धत्वाऽभावज्ञानं, तज्ज्ञाने चैकवाक्यतेति । दीर्घस्य—'हलि चेत्यस्य । निमित्ताभावादिति । द्वयोः सावकाशयोः समवस्थितयोरेकत्र युगपत्प्रसङ्गो हि तच्छास्त्रप्रवृत्तिनिमित्तमित्यर्थः, न च स प्रकृते इति भावः । भाष्ये—



सन्तो भाववचना भवन्ति, भाववचनाः सन्तो गुणवचना भवन्ति, गुणवचनाः सन्तोऽ-  
विशिष्टा भवन्त्यन्यैर्गुणवचनैः । अन्येषु च गुणवचनेषु कदाचिद्गुणो गुणविशेषको  
भवति । तद्यथा—शुक्लः पट इति । कदाचिद्गुणिना गुणो व्यपदिश्यते । तद्यथा—  
पटस्य शुक्ल इति । तद्यदा तावदुच्यते—‘विंशत्यादयो दशदर्थे चेत्समासवचनानुप-

प्र०—समुदाय इति । अस्येति प्रत्ययार्थस्यानुवर्तनात्समुदायः परिमाणी प्रत्ययार्थत्वेनाश्रीयते  
न तु भिन्नानि द्रव्याणीत्यर्थः । किं वक्तव्यमिति । अस्येत्यनुवर्तनात्परिमाणमात्रे प्रत्ययो लभ्यते  
न तु तद्विशेष इति मत्वा प्रश्नः । संघ इति वर्तत इति । पूर्वसूत्रे द्वन्द्वनिर्दिष्टस्यापि सङ्घशब्दस्यैव  
स्वरितत्वादिहानुवृत्तिः ।

ननु प्राणिसमूहः सङ्घः ततश्च ‘वृक्षाणां विंशति’रिति न प्राप्नोतीत्याह—सङ्घः समूह  
इति । सामान्येन प्राणिनामप्राणिनां च समुदायः सङ्घ इत्यर्थः । ननु चोक्त ‘परिमाणिनि चेत्युनः  
स्वार्थे प्रत्ययविधानमिति । नैष दोषः । द्रव्यसङ्घयोर्दशतोः सङ्घे प्रत्ययो निपात्यते न तु  
द्रव्यसङ्घे । इह द्रव्याणां द्रव्यसङ्घस्य दशता दशत्सङ्घस्य च पारमार्थिको भेदो नास्ति, केवल  
बुद्ध्या परिकल्प्यते । बुद्धिव्यवस्थापितार्थनिबन्धनाश्च शब्दा बुद्धिमेवार्थाकारामुपजनयन्तोऽसत्यपि  
वास्तवे भेदे तमवगमयन्ति । त एत इति । निपातनसामर्थ्याद्विशिष्टे दशते सङ्घे वर्तमाना  
भाववचना भवन्ति । भावशब्देनाऽत्र धर्ममात्रमुच्यते । भाव इव भावः । यथा पाकादिभावः ।  
पराश्रय एवमन्योपि धर्मः पराश्रयत्वाद्भावः । गुणवचना इति । गुणमुक्तवन्तो गुणवचनाः ।  
गुणमुक्त्वा द्रव्यमभिधत्तीत्यर्थः । अन्यैरिति । शुक्लादिभिरुभयवचनैस्तुल्या इत्यर्थः । गुणि-  
विशेषक इति । भाष्यकारवचनात्कर्तरि चेत्यनित्यः षष्ठीसमासनिषेधः । शेषषष्ठ्या वा

उ०—नीति । एवञ्च सङ्घस्यैकत्वादेकवचनं, सामानाधिकरण्यनिबन्धनद्विगुसमासश्चोपपन्न इति भावः । सामा-  
न्येनेति । ‘संघोद्भावित’ इति निपातनबललभ्यमेतत् । ननु चोक्तमिति । अन्यथा ‘विंशतिर्गोसङ्घ’ इति प्राप्नोति,  
‘विंशक’ इति चेष्ट्यत इति भावः । द्रव्यसङ्घयोरिति । दशच्छब्दो दशसङ्ख्यापरिच्छिन्नद्रव्यसंघे इति भावः ।  
न तु द्रव्यसंघे इति । तत्र दशतोः सघस्य विंशतिशब्देनाऽभिधानात् गोसंघे विवक्षिते दशत्संघद्वयात्मिका  
विंशतिः परिमाणमस्येत्यर्थः ‘विंशको गोसंघ’ इति भविष्यति, ‘विंशतिर्गोसंघ’ इति च । न गवा विंशति-  
र्गोविंशतिरिति च सिध्यतीति भावः । नन्वेवमपि दशतोः संघस्य दशतौ मुणिनौ न गावस्तेन दशतोर्विंशति-  
रिति प्राप्नोति, गवा विंशतिरिति च न सिध्यत्यत आह—इहेति । एवञ्च गवा दशतोश्च तात्त्विकभेदाऽभावा-  
द्दशत्संघमपि प्रति गवा गुणत्वमुपपद्यते, व्यभिचाराऽभावात्तु दशत्तया विंशतिर्न विशेष्यते, तत एव च  
सामानाऽधिकरण्यमपि विंशतिर्गाव इतीति भावः ।

नन्वेवमपि भेदाऽभावात्षष्ठ्यनुपपत्तेत्यत आह—केवलं बुद्धयेति । बुद्धिव्यवस्थापितेत्यादि । बुद्धि-  
परिकल्पितार्थाऽभिधायिन एव शब्दा न तु बाह्याऽर्थाभिधायिन इति मञ्जूषाया शक्तिवादे निरूपितम् ।  
प्रकारान्तरेणाऽपि ‘विंशतिर्गाव’ इति समानाधिकरणप्रयोगोपपादनायाह—भाष्ये—त एत इति । विशिष्टे

पत्तिरिति,—सामानाधिकरण्यन्तदा गुणगुणिनोः । वचनपरिहारस्तिष्ठतु तावत् ।  
‘परिमाणिनि चेत्पुनः स्वार्थे प्रत्ययविधानमिति,—संहनने वृत्तः संहनने वर्त्तिष्यते,  
संख्या संहनने वृत्तो द्रव्यसंहनने वर्त्तिष्यते । अथ षष्ठी तदा गुणिना गुणो विशेष्यते ।

वचनपरिहार उभयोरेव । यदि तर्हिमे विशत्यादयो गुणवचनाः स्युः सधर्म-  
भिरन्यैर्गुणवचनैर्भवितव्यम् । अन्ये च गुणवचना द्रव्यस्य लिङ्गसङ्ख्ये अनुवर्तन्ते ।

प्र०—समासः । अथवा गुणिन विशिनष्टीति कर्मण्यण् । ततः स्वार्थे कन्प्रत्यय । पटःशुक्ल इति ।  
गुणगुणिनोरव्यतिरेकविवक्षया मतुब्बोपाद्धा सामानाधिकरण्यमेव विशत्यादीनामपि द्रव्येण  
सामानाधिकरण्यम् । कदाचिदिति । आधरान्तरव्यवच्छेदायोज्ञानव्यतिरेकेण गुणिना गुणो  
विशेष्यते । पटस्य शुक्लो न शङ्खादेरित्यर्थः । दशदर्थे चेदित्यस्मिन् पक्षे यो दोषः स पक्षान्त-  
राश्रयेण परिह्रियत इत्यर्थः । वचनपरिहार इति । समुदायाभिधाने वचनदोषो नावतरति ।  
सामानाधिकरण्ये त्ववतरनि स च पतः परिहरिष्यते । तिष्ठतिविति । परस्ताद्वक्ष्यमाणत्वात् ।  
संहनन इति । सङ्घे संहनन, तत्र दशतो सङ्घे प्रवृत्तो विशतिशब्दो गवादिद्रव्यसङ्घे परिमा-  
णिनि प्रत्ययमुत्पादयिष्यतीत्यर्थः । विशतिः परिमाणस्य गोमङ्घस्य विशको गोसङ्घ इति ।  
वर्त्तिष्यत इति । परार्थाभिधानं वृत्तिविवक्षिता, नतु विशतिशब्दः कदाचिदपि गोसङ्घे वर्त्तते ।  
गुणिनेति । गवादिनेत्यर्थः । ननु दागतस्य सङ्घस्य गवादिगुणी न भवति दशतौ हि तस्य

उ०—दाशते इति । दशद्वयात्मके इत्यर्थः । नन्वेतेन धात्वर्थरूपभाववचना अत आह—भावशब्देनेति । वस्तुत  
एते क्रियारूपा एव, बुद्धिसम्बद्धत्वरूपस्यैकदेशसम्बद्धत्वरूपस्य वा समूहस्य बन्धनक्रियारूपत्वात्, तादृक्षाश्च  
सन्तो गुणवचनास्तत्सदृशा भवन्ति । तत्सदृश्यमेवाह—तत्सदृशाः सन्तोऽन्यैर्गुणवचनैर्विशिष्टा अवि-  
लक्षणा इति । अत एव ‘शतसहस्रादौ षष्ठीसमास’ इति परे । गुणशोधकरूपादितुल्यत्वेऽपि नेष्टसिद्धिरत  
आह—शुक्लादिभिरिति ।

नन्वत्र षष्ठीसमासनिषेधः प्राप्नोतीत्यत आह—भाष्येति । ननु भेदकल्पने किं बीजमत आह—  
आधरान्तरेति । भाष्ये—तद्यदा तावदिति । दशदर्थोऽभिधायिनो ‘द्विशब्दास्वार्थं प्रत्यय इति पक्षे यद्दू-  
षणमुच्यते ‘दशदर्थे चे’दित्यादिना,—तस्मिन् पक्षे तद्दूषणं न भवति, यतस्तदा गुणगुणिनोः सामानाऽ-  
धिकरण्यमिति’ भाष्याक्षरार्थस्तदाह—यो दोष इति । समासानुपपत्तिरूप इत्यर्थः । पक्षान्तरेति । पूर्व  
दाशते सङ्घे वृत्ति समुदायसमुदायिनोश्चाऽभेदमाश्रित्य परिहृतम्, इदानीन्तु दशदर्थे एव वृत्ति गुणगुणिनोरिव  
समूहसमूहिनोः सामानाधिकरण्यमाश्रित्य परिह्रियते इत्यर्थः । तदेत्यनेन—यदा भेदविवक्षा तदा गवा  
विशतिरिति वैयधिकरण्यमित्यपि सूचितम् । दशतोः सङ्घे इति । दशसमुदाययोः सङ्घे इत्यर्थः । भाष्ये—  
संहनने वर्त्तिष्यते इति । संहनने द्रव्यसङ्घे स्वप्रकृतिकप्रत्ययघटितं वृत्त्यन्तरं प्राप्स्यत इत्यर्थः । तदाह—  
पराऽर्थेति । भाष्ये—सङ्ख्यासां संहनने इति । सङ्ख्यारूपे समुदाये वृत्त इत्यर्थः । कदाचिदपीति । अत एव  
‘विशतिर्गोसङ्घ’ इति न ।

तद्यथा—शुक्लं वस्त्रम्, शुक्ला शाटी, शुक्लः कम्बलः, शुक्लौ कम्बलौ, शुक्लाः कम्बला इति । यदसौ द्रव्यं श्रितो गुणस्तस्य यल्लिङ्गं वचनं च तद्गुणस्यापि भवति । विंशत्यादयः पुनर्नानुवर्तन्ते ।

अन्येऽपि वै गुणवचना नावश्यं द्रव्यस्य लिङ्गसङ्ख्ये अनुवर्तन्ते । तद्यथा—गावो धनम् । पुत्रा अपत्यम् । इन्द्राग्नी देवता । विश्वेदेवा देवता । यावन्तस्ते तां वाशितामनुयन्ति सर्वे ते दक्षिणा समृद्ध्या इति । अथात्राऽननुवृत्तौ हेतुः शक्यो वक्तुम् ? बाढं शक्यो वक्तुम् । कर्म तर्ह्युच्यताम् । इह कदाचिद्गुणः प्राधान्येन विवक्षितो भवति ।

प्र०—गुणिनौ । नैष दोषः । गवा दशतश्च तात्त्विकभेदाभावाद्गवामपि गुणित्वात् । तत्राव्यभिचारादृशता विंशतिर्न विशेष्यते—दशतोर्विशतिरिति । गोभिस्त्वश्वादिब्यावृत्तये विशेष्यते—गवा विशतिरिति । यथा 'पटस्य शौक्ल्य'मिति पटेन शङ्खादिव्यावृत्तये शौक्ल्य विशेष्यते न तु शुक्लेन गुणेन स्वसमवेत गुणसामान्य—शुक्लस्य शौक्ल्यमिति, व्यभिचाराभावात् । वचनपरिहार उभयोरिति । समुदायाभिधाने गुण्यभिधाने चेत्यर्थः । तत्र समुदायाभिधाने तस्यैकत्वात्सिद्धमेकवचनमिति सामर्थ्यात्परिहृत एव वचनदोषः । सामानाधिकरण्ये तु परिहार उच्यते इति भावः । त—वचनदोष यदि तर्हीत्यनुभाष्य परिहरति विंशत्यादयः पुनरिति । प्राकशतात्तेषां स्त्रीलिङ्गत्वादेकवचनान्तत्वाच्च, गतस्य नपुंसकत्वादेकवचनान्तत्वाच्चेति भावः । विशती विशतयः शते शतानीति तु प्रचयविवक्षायामेकशेषो भवति । गावो धनमिति । धनादीनां साकाङ्क्षात्वाद्भेदकत्वात्क्रियायां पारतन्त्र्याच्च गुणत्वम् । यथा शुक्लमित्युक्ते किं तदिति नित्यं द्रव्यमाकाङ्क्षति । शुक्लं च वस्त्रमिति द्रव्यस्य भेदकम् । शुक्लमानयेति क्रियायां द्रव्यपरतन्त्र, द्रव्यानयनमन्तरेण गुणानयनासम्भवादिति शौक्ल्य गुणः । एवं धनमित्युक्ते 'किं त'दिति च गवाद्याकाङ्क्षति, गावो धनमिति गवा प्रीतिहेतुत्वावगमाद्भेदक, धनमानयेत्युक्ते गवादिद्रव्यानयनात्क्रियायां

उ०—भाष्ये—गुणो विशेष्यते इति । भेदेनेत्यर्थः । नन्विति । एवञ्च दशतोर्विशतिरिति प्राप्नोतीति भावः । गवा गोसमूहेन दशतश्च दशत्संघेन न पारमार्थिको भेदः किन्तु बुद्धिकल्पित इति न दोष इत्याशयेनाह—गवां दशतोश्चेति । गवामपि दशत्संघमप्रति मुणित्वादित्यर्थः । न तु शुक्लेन गुणेनेति । स्वाश्रयद्वारेत्यर्थः । समुदायेति । वर्गद्वयसमुदायेत्यर्थः । गुण्यभिधाने चेति । तादृशसंघगुणकद्रव्याऽभिधाने चेत्यर्थः । तादृशसंघ एव विंशतित्वमिति बोध्यम् । एवं द्रवादिबंध एव द्वित्वादिकमित्याहुः ।

यदि तर्हीत्यनुभाष्येति । 'यदि तर्हीत्यादि तद्गुणस्याऽपि भवती'त्यन्तेन ग्रन्थेनाऽनूद्येत्यर्थः । विंशत्यादयो गुणवचना इत्यस्य—तत्सदृशा इत्यर्थः । प्रचयविवक्षायामिति । समुदायभेदविज्ञायामित्यर्थः । विंशत्यादिभिस्तदननुवृत्तिं दृष्टान्तसिद्धयुक्त्योपपादयितुमाह—भाष्ये—अन्येऽपि वै गुणेत्यादि । ननु घनादीनां द्रव्यवचनत्वात्कथं गुणवचनत्वमत आह—घनादीनामिति । हेतुत्रयमपि दृष्टान्ते उपपादनपूर्वं प्रकृते उपपादयति—यथेत्यादि । भेदकमिति । प्रीतिहेतुत्वेनेतरेभ्यो भेदकमित्यर्थः ।

यद्यथा—पञ्चोडुपशतानि तीर्णानि, पञ्चफलकशतानि तीर्णानि । अश्वैर्युद्धम् । असि-  
भिर्युद्धमिति । न चाऽसयो युध्यन्ते । असिगुणाः पुरुषा युध्यन्ते । गुणस्तु खलु  
प्राधान्येन विवक्षितो भवति । इह तावद्गावो धनमिति,—धिनोतेर्धनम्, एको गुणः  
स च प्राधान्येन विवक्षितः । पुत्रा अपत्यमित्यपतनादपत्यम्, एको गुणः स प्राधा-  
न्येन विवक्षितः । इन्द्राग्नी देवता विश्वेदेवा देवतेति, दिवैरैश्वर्यकर्मणो देवस्तस्मा-  
त्स्वार्थे तल्, एको गुणः स प्राधान्येन विवक्षितः । यावन्तस्ते तां वाशितामनुयन्ति  
सर्वे ते दक्षिणा समृद्ध्या इति । दक्षेर्वृद्धिकर्मणो दक्षिणा, एको गुणः स प्राधान्येन  
विवक्षितस्तस्यैकत्वादेकवचनं भविष्यति । विंशत्यादिषु चाऽप्येको गुणः स प्राधान्येन  
विवक्षितस्तस्यैकत्वादेकवचनं भविष्यति ।

प्र०—पारन्व्यमिति धन गुणः । उडुपशतानीति । अत्र सङ्ख्यालक्षणस्य गुणस्य तरणे प्राधान्य  
विवक्षितम् । तीर्णानीति कर्त्तरि निष्ठाभिधानात् । तत्त्वतस्तु सङ्ख्येयानामुडुपानां प्लवने  
कर्तृत्वम् । अथवोडुपाना करणानामेव कर्तृत्वविवक्षायामिदमुदाहरणम् । अश्वैरिति । अश्वा  
अस्यश्चाधिकरणत्वात्करणत्वाच्चोपकारित्वाद्गुणा अपि सन्त' प्रहारे प्राधान्येन विवक्षिता,  
कर्त्तरि तृतीयाविधानात् । धिनोतेर्धनमिति । समुदायस्य प्रीतिहेतुत्वाद्धनत्व न त्वेकैकस्य  
गोपिण्डस्येति धनमेकं गोभिर्विशेष्यते । आश्रितसङ्ख्याविशेषाश्च गोपिण्डा धन विशेषन्तः  
समुदायस्य प्रीतिहेतुत्व प्रत्याययन्तीति गावोऽपि धनसङ्ख्यां नानुवर्तन्ते, गोर्धनमित्युक्ते विव-  
क्षितार्थानिवगमात् । अपतनादिति । बहूना चापतनहेतुत्व न त्वेकैकस्य । तथा चोच्यते 'वरम-  
पुत्रत्वं नत्वेकपुत्रते'ति । लोकाश्रयत्वालिङ्गस्याऽपत्यशब्दो नपुंसकलिङ्ग एव प्रयुज्यते । प्रत्येकं  
त्वपतनहेतुत्वे विवक्षिते 'पुत्रा अपत्यानी'ति बहुवचन भवत्येव । इन्द्राग्नी देवते इति । सङ्घस्य

उ०—भाष्ये—अथाऽत्राऽननुवृत्ताविति । गुणिलिङ्गाद्यननुवृत्तावित्यर्थः । उडुपशतनीत्यादि—षष्ठीत-  
त्पुरुषः । कर्त्तरि निष्ठेति । ज्वनार्थस्य तरतेरकर्मकत्वादिति भावः । तरणे च तेषा कर्तृत्वात्प्राधान्यमिति  
तात्पर्यम् । ननु तेषा करणत्वेन कथं कर्तृत्वमिति चेन्न, यदा स्वत एव तानि जले प्लवन्ते तदोदाहरण-  
त्वमित्याशयात् । इत एव वाऽस्वरसादाह—अथवेति । एवञ्च करणत्वेन गुणानामेवोडुपाना प्राधान्यविव-  
क्षेति भावः । कर्त्तरि तृतीयेति । कर्त्रन्तराऽनुपादानात्क्रियाया नियमेन कर्त्राकाङ्क्षत्वाच्च तेषामेव कर्तृत्व-  
प्रतीतिरिति तात्पर्यम् । समुदायस्येति । अयम्भावः,—यस्य धर्मस्य धर्मिणा सहाऽभेदः प्रतिपाद्यते, स  
चेत्तेषु प्रत्येकं परिसमाप्तस्तदा तस्याऽपि धर्मिवदेव भिन्नत्वाद् द्विवचनादि । यथा—शुक्लौ शुक्ला इति ।  
न चैवं प्रकृते, धनाकारे भेदाऽभावाद्बहुवचनाऽप्रसङ्ग इति । धनमेकमिति । प्रीतिहेतुत्वमेकं समुदाये  
पर्याप्तमित्यर्थः । एकरूपप्रीतिहेतुत्वस्य प्रतिपादयिषितत्वादिति भावः । भाष्ये—स च प्राधान्येन विवक्षित  
इति । एतदेव चाऽस्य प्राधान्यं यत्तद्गतसख्यावत्त्वेनैव ततस्तदाश्रयद्रव्यप्रतीतिरिति बोध्यम् । केवलधर्म-  
प्रतीतिस्तु नैतेभ्योऽनभिधानादिति 'गवा धन'मित्यादि नापाद्यम् । द्रव्यवचनानामप्येषा मुणवचनसादृश्याद्मुण-  
वचनव्यवहारो भाष्ये । सादृश्यञ्चोपपादितमेव कैयटेन । यथा च लोके यद्गनादिना यो धनकार्यादीनि लभते,

अयं तर्हि विंशत्यादिषु भाववचनेषु दोषः । गोविंशतिरानीयतामिति भावानयने चोदिते द्रव्यानयनं न प्राप्नोति ।

नैष दोषः । इदं तावदयं प्रष्टव्यः—अथेह गौरनूबन्ध्योऽजोऽग्रीषोमीय इति, कथमाकृतौ चोदितायां द्रव्ये आरम्भणालम्भनप्रोक्षणविशसनादीनि क्रियन्त इति ?

प्र०—देवतास्वमेक हविष्प्रतीतिं द्विवचनाभावः । देवते इत्युच्यमाने प्रत्येक देवतात्व प्रतीयते, ततश्च विकल्पेन देवताकार्यं स्यात् । यथा 'खादिरे बध्नाति' 'पालाशे बध्नाती'ति बध्नातावेवार्थत्वादधिकरणविकल्पः । सर्वे ते दक्षिणेति । अत्रापि समुदायस्य दक्षिणात्वमित्येकवचनम् । दक्षिणा इति तु बहुवचने दाने विकल्पः स्यात् । विंशत्यादिष्विति । विंशतिसङ्ख्या समुदितद्रव्यसमवायिनी न तु प्रत्येक शुक्लादिवत्परिसमाप्तेति द्रव्यगते लिङ्गसङ्ख्ये नानुवर्तते । पञ्चादयस्तु नित्य सङ्ख्येयवचना इति सङ्ख्येयलिङ्गसङ्ख्यानुविधायिनः । भावानयन इति । न ह्यन्यस्मिन्चोदितेऽन्यस्यानुष्ठान युक्तम् । न हि 'दण्ड छिन्धी'त्युक्ते कश्चिद्विडन छिनत्तीति भावः ।

उ०—स तदपेक्षया प्रधानत्वेन व्यवहियते, तद्वदत्र प्राधान्येन विवक्षेति भाष्यतात्पर्यम् । यत् प्रकृत्यर्थताऽवच्छेदकेऽत्र संख्याऽन्वयः, संख्याऽन्वयत्वमेव च प्राधान्यमिति, तन्न, तस्याऽप्रकृत्यर्थत्वेन 'प्रकृत्यर्थाऽन्विते'ति व्युत्पत्तिविरोधात् । नन्वेवं गावो धनं संख्या कुतो नाऽनुवर्तन्त इत्यत आह—आश्रितेति । प्रत्येकं त्विति । अनया रीत्या 'गावो धनानी'त्यपि भवतीति द्रष्टव्यम् । दक्षिणात्वमिति । कर्मफलसमृद्धिहेतुत्वमित्यर्थः । तदुक्तम्—'दक्षिणा दत्तेः समृद्धिकर्मणो व्युद्धं समर्द्धयती'ति । विकल्पः स्यादिति । 'कदाचिद्द्वौ, कदाचित्सर्वे' इत्येवं विकल्पः स्यादित्यर्थः । विंशतिसंख्येति । दशद्वयसंख्यैव सेत्याहुः । नाऽनुवर्तते इति । 'विंशतिर्गाव' इत्यादाविति भावः । नन्वेव 'त्रयः' 'पञ्चे'त्यादावपि एकवचनापत्तिः, त्रित्वादीनामपि प्रत्येकमपरिसमाप्तत्वादत आह—पञ्चादयस्त्विति । अत्र वदन्ति,—विंशतिशब्दद्वयादिशब्दयोः को विशेषः । समुदितद्रव्यसमवायित्वस्योभयत्राऽपि तुल्यत्वात्, 'द्वयेकयो'रित्यादौ तेषामपि संख्यामात्रवचनाया इष्टत्वाच्च । तस्मादयमत्र भाष्यार्थः—'विंशत्यादयो द्वयादयश्च धर्मशक्ता एव, धर्मधर्मिणोरभेदाच्च व्यक्तौ कार्याणि, तयोश्च भेदाऽभेदौ । विंशत्यादयः कदाचिद्भेदेन संख्या वदन्ति—'गवा विंशति'रिति । कदाचिद्भेदेन—'विंशतिर्गाव' इति । यदाऽप्यभेदेन तदापि धर्मगतसंख्यावैशिष्ट्ये नैव ततो द्रव्यप्रतीतिः शब्दशक्तिस्वभावात् । यथा 'गावो धन'मित्यादौ प्रीतिहेतुत्वमुपगतसंख्यावैशिष्ट्येन द्रव्यप्रतीतिर्धनशब्दात् । इयास्तु विशेषः,—तत्र कदाचित्स्वगतसंख्यावैशिष्ट्येनापि प्रतीतिः । अन्यगतसंख्यावैशिष्ट्यमन्यस्य कथमिति चेदारोपेणेति गृह्याण । द्वयादयस्तु स्वगतवाच्यसंख्याविशिष्टद्रव्याभेदेन तद्गतसंख्याविशिष्टमेव धर्मप्रतिपादयन्ति, शब्दशक्तिस्वभावादिति न कदाचिदपि तत्रैकवचनम्, नाऽपि विंशत्यादिभ्यो बहुवचनम् । विंशतिप्रचये तु बहुवचनमिष्टमेव । 'द्वयेकयो'रित्यादौ तु विंशतिवदेव धर्मगतसंख्याविशिष्टद्रव्यस्यैव प्रतीतिरिति द्विवचनम् । एवमप्रतीतिरीदृशवृत्तिविषयैवेति नाऽतिप्रसङ्गः । 'न ब्राह्मणं हन्या'दित्यादौ 'जातावेकवचन'मित्यस्याऽप्ययमेवाऽर्थः—जातिसंख्यारोपवद्द्रव्यस्यैव प्रतीतिरिति । तद्गतसंख्या-

असम्भवात् । आकृतावारम्भणादीनां सम्भवो नास्तीति कृत्वाऽऽकृतिसहचरिते द्रव्य-  
आरम्भणादीनि क्रियन्ते । इदमप्येवं जातीयकमेव । असम्भवाद्भावनयनस्य द्रव्या-  
नयनं भविष्यति । अथवाऽव्यतिरेकात् ॥ ५६ ॥

छेदादिभ्यो नित्यम् ॥ ५ । १ । ६४ ॥

पन्थो ण नित्यम् ॥ ५ । १ । ७६ ॥

छेदादिपथिभ्यो विग्रहदर्शनान्नित्यग्रहणानर्थक्यम् ॥ १ ॥

छेदादिपथिभ्यो नित्यग्रहणमनर्थकम् । किं कारणम् ? 'विग्रहदर्शनात्' ।

प्र०—इदं तावदिति । अन्यस्मिन्चोदितेऽन्यत्रापि तदव्यभिचारिणि कार्यं दृश्यत इति मत्वा  
प्रश्नः । असंभवादिति । आकृतौ साक्षात्कार्याणामसम्भवाद्द्रव्येषु कार्याणि क्रियन्त इत्यर्थः । येषां  
तावद्व्यतिरिक्ता जातिस्तेषामेतदेव जातौ कार्यं चोद्यमानं द्रव्यविषयमेवोपतिष्ठते । यथा चाग्नि-  
मानयेति चोदिते नाऽन्तरीयकत्वादचोदितमपि पात्रमानीयते । तथा जातौ चोदिताया द्रव्ये क्रिया-  
प्रवृत्तिः । अव्यतिरेकादिति । जातिनद्वतोर्गुणगुणिनोश्च तात्त्विकभेदाभावाद्द्रव्यमेव तेन द्वारेण  
तासु तासु क्रियासु चोद्यत इत्यर्थः । सहस्रादयस्तु पृषोदरादित्वादानुज्ञातसाधिमानः ॥ ५६ ॥

छेदादि । छेदादिपथिभ्य इति । नित्यग्रहणं प्रत्ययान्तरनिवृत्त्यर्थं तावदिह न भवति,  
तस्याऽप्राप्तत्वात् । यथैकगोपूर्वाट्टञ्जित्यमित्यत्र नित्यग्रहणं मतुस्निवृत्त्यर्थम् । तथा हि छेदादिभ्य  
इति ठग्विधीयते न च तेभ्यः प्रत्ययान्तरप्रसङ्गः । पथिशब्दात्कन्प्रत्ययो विधानसामर्थ्याद्भवत्येव  
प्रत्ययान्तरस्य तु प्रसङ्गाभावः । नापि तद्विषयार्थं नित्यग्रहणम्—यथा 'क्वेर्मन्नित्य'मिति मन्प्रत्य-  
यादन्यत्र व्यन्तप्रयोगनिवारणफलं नित्यग्रहणम्, छेदादीनामन्यत्र प्रयोगस्येष्टत्वात् । नापि प्रत्ययार्थ-

उ०—रोपश्च विनिगमनाविरहात्सर्वव्यक्तिष्विति सकलव्यक्तिप्रतीतिः । 'जातिप्राधान्यविवक्षे'त्यस्याऽप्ययमे  
वार्थः । तद्धवनयन्वक्ष्यति—अथवाऽव्यतिरेकादिति । भाष्ये—भाववचनेष्विति । वैयधिकरण्ये इत्यर्थः । आकृतौ  
चोदितायामिति । आकृतिरेव शक्या सैव तज्जन्यबोधविषयेति मत इदम् । तदव्यभिचारिणीति । अनेनाऽ-  
तिप्रसङ्गनिरासः । अव्यभिचारश्च शक्तिग्रहे नियमेन विषयतया बोध्यः, तत्पक्षेऽपि 'गौर्गोपदशक्य' इत्येव  
शक्तिग्रहात् । तदुक्तं भाष्ये—आकृतिसहचरित इति । व्यतिरिक्तेति । व्यतिरिक्तैवेत्यर्थः । तेषामेतदेवेति ।  
एतदेव समाधानमित्यर्थः । तदेवाह—जातौ कार्यमित्यादिना । असम्भवादिति भावः । अव्यतिरेकादिति ।  
एवञ्च सामानाधिकरण्यमपि मतुल्लोपं विनैवेत्यादि ध्वनितम् । नन्वेवं सहस्रादीनामननुगमोऽत आह—  
पृषोदरादित्वादिति । केषाञ्चिद्ग्रहणान्नुदाहरणमात्रमित्याहुः ॥ ५६ ॥

छेदादि । अन्यार्थत्वमाशङ्क्य नित्यग्रहणस्य निराचष्टे—नित्यग्रहणमित्यादिना । यथा 'एकगो-  
पूर्वो'दित्यत्र नित्यग्रहणं मतुस्निवृत्त्यर्थं, तथेह न भवति,—कुतः,—तस्याऽप्राप्तत्वादित्यन्वयः । अप्राप्तिमेवोप-  
पादयति—तथा हीति । विधानसामर्थ्यादिति । अन्यथा 'पथः क्व'निति व्यर्थं स्यादिति भावः ।

विग्रहो दृश्यते—छेदमर्हति, पन्थानं गच्छतीति ॥ विकारार्थं तर्हीदं नित्यग्रहणं क्रियते, विकारेण विग्रहो मा भूदिति । 'विराग विरङ्गं च'\* । 'पन्थो ण नित्य'मिति ।

विकारार्थमिति चेदकडादिभिस्तुल्यम् ॥ २ ॥

विकारार्थमिति चेदकडादिभिस्तुल्यमेतत्† । यथाऽकडादिभिर्विकारैर्विग्रहो न भवत्येवमाभ्यामपि न भविष्यति ।

किं पुनरिहाऽकर्तव्यं नित्यग्रहणं क्रियते, आहोस्विदन्यत्र कर्तव्यं न क्रियते ? इहाऽकर्तव्यं क्रियते । एष एव न्यायो यदुत 'सन्नियोगशिष्टानामन्यतरापाये उभयो-

प्र०—विशेषणम्, नित्यं छेदमर्हतीत्यस्यार्थस्याऽसम्भवात् । न हि कश्चित्पदार्थो नित्यं छेदमर्हति । योऽपि वेतसादिरर्थश्छिन्नः प्ररोहति सोपि न नित्यं छेदमर्हति, कालान्तरे तस्य छेदप्रवर्त्तनात् । नित्यं पन्थानं गच्छतीति यद्यर्थः सम्भवति तथापि नाऽत्रैवार्थे पन्थशब्दस्य प्रयोग इष्यते, कदाचिदगच्छत्यपि प्रयोगात् । वाक्यनिवृत्त्यर्थं नित्यग्रहणं स्यात् । यथा—'नित्यं क्रीडाजीविकयो'रिति । एतदप्यप्रयोजनम्—शिष्टप्रयोगे वाक्यस्य दर्शनात् । विकारेणेति । नित्यग्रहणं विकारेण सम्बध्यते । विरङ्गादेशः पन्थादेशश्च नित्यं ठगप्रत्ययविषयौ भवतो न तु ताभ्यां वाक्यं कर्तव्यमित्यर्थः । अन्यथा तयोः साधुत्वं सर्वविषयमित्याशङ्क्येत । प्रत्ययविधानं त्वन्वाचीयमानं विज्ञायेतेति भावः । अकडादिभिरिति । 'सुधातुरकङ्क्' 'कल्याण्यादीनामिनङ्' 'परस्त्री परशु चे'ति प्रत्यय-सन्नियोगेन विधीयमानानामादेशानां तदभावे प्रसङ्ग एव नास्तीति नार्थो विकारेण वाक्यनिषेधार्थेन नित्यग्रहणेन । सन्नियोगशिष्टानामिति । विशिष्टप्रयोगसिद्धये ययोरेकस्मिन्विषये विधिस्तयोस्तद्विषयादन्यत्रैकस्याऽप्रयोगे परोऽपि न प्रयुज्यते । यथा 'श्रुवः श्रु चे'ति 'श्रु'सन्नियोगेन विधीयमानस्य श्रुभावस्य विषयान्तरे प्रयोगाभावः । अस्यैव न्यायसिद्धस्यार्थस्य 'विल्वकादिभ्यश्छस्य

उ०—प्रत्ययान्तरस्येति । कना वाधादिति भावः । इष्टत्वादिति । अत एव छेदादिपठितसम्प्रश्नशब्दस्य विधि-निमन्त्रणादिसूत्रे स्वतन्त्रप्रयोगः । वाक्यदर्शनादिति । न च 'नित्यं कौटिल्ये गता'वित्यत्र यथाऽर्थान्तरनि-वृत्त्यर्थं नित्यग्रहणं वृत्तिमते, तथेहाऽपि स्यादिति वाच्यम्, अर्थान्तरेऽपि छेदादिभ्य आर्ह्यप्रत्ययेरेति बोध्यम् । ननु 'नित्यं विकार उत्पद्यते' इत्येव लभ्यते, न तु तेन वाक्यनिवृत्तिरत आह—नित्यं प्रत्ययेति । वा श्रुत्य-भावादेव विकारस्य नित्यत्वे लब्धे नित्यश्रुतिरेतदर्थेति भावः । ननु प्रत्ययसन्नियोगशिष्टत्वात्कथं सर्वविषयस्य साधुत्वमत आह—अन्वाचीयमानमिति । विकारेण वाक्येति । विकारेण प्राप्तस्य वाक्यस्य निषेधार्थेनेत्यर्थः । अकडादिभिस्तुल्यमित्यनेन किमकडादिषु कर्तव्यताऽऽपाद्यते, किं वा तद्वदिहाऽकर्तव्यतोच्यते इति पृच्छति भाष्ये—किम्पुनरिति । सन्नियोगशिष्टत्वं सहविधानमित्याह—विशिष्टेति । सन्नियोगपदार्थः—एकस्मिन् विषये इति । ननुभाष्या कर्तव्यत्वेन नोदितस्याऽपि भारवहनादेरेकेनाऽपि शक्तेन करणं भवतीत्यत आह—

रूपभावः' । तद्यथा—देवदत्तयज्ञदत्ताभ्यामिदं कर्त्तव्यमिति देवदत्तापाये यज्ञदत्तोऽपि न करोति ॥ ६४ ॥ ७६ ॥

यज्ञवल्किभ्यां घखञौ ॥ ५ । १ । ७१ ॥

यज्ञवल्किभ्यां तत्कर्माहतीत्युपसङ्ख्यानम् ॥ १ ॥

यज्ञवल्किभ्यां तत्कर्माहतीत्युपसङ्ख्यानं कर्त्तव्यम् । यज्ञकर्माहतीति यज्ञियो देशः । ऋत्तिकर्माहत्यात्विजीनं ब्राह्मणकुलमिति ॥ ७१ ॥

पारायणतुरायणचान्द्रायणं वर्त्तयति ॥ ५ । १ । ७२ ॥

तद्वर्त्तयतीत्यनिर्देशस्तत्राऽदर्शनात् ॥ १ ॥

तद्वर्त्तयतीत्यनिर्देशः । अगमको निर्देशोऽनिर्देशः । पारायणं को वर्त्तयति—

प्र०—लु'गित्यत्र लिङ्गं वक्ष्यते । इदं कर्त्तव्यमिति । धर्मनिर्णयादिकम् । तत्र ह्येकस्य सन्देह-सम्भवादनधिकारः ॥ ६४ ॥ ७६ ॥

यज्ञवल्कि । तत्कर्माहति । ननु वृत्तिविषये यज्ञार्थव्यापारे यज्ञशब्दस्य वृत्त्या सिद्ध-सूत्रेणैव प्रत्ययो यथा मृदङ्गवादनवृत्तेर्मृदङ्गशब्दादुद्भवति,—मार्दङ्गिक इति । नैतदस्ति । यत्र हि गौणार्थवृत्तिभ्य एव प्रत्यय इष्यते न तु मुख्यार्थवृत्तिभ्यस्ततश्च गौणमुख्यपरिभाषा तत्र नाश्रीयते । इह तु यश्च यज्ञमर्हति यश्च तत्कर्माहति तयोरपि प्रत्यय इष्यते । तत्र मुख्यार्थ-सम्भवे गौणपरिग्रहस्याऽन्याय्यत्वात्सूत्रेण न सिध्यतीति वार्त्तिकारम्भ । ननु यो देशो यज्ञकर्माहति स यज्ञमर्हतीति नार्थो वार्त्तिकारम्भेण । नैतदस्ति । यस्य यज्ञेऽधिकारः स यज्ञमर्हति, अधिकारश्च कर्त्तुरर्थिनो विदुषः शास्त्रेणाऽप्युदस्तस्य न तु देशादेस्तस्य तु योग्यत्वाच्चार्थव्यापाराहत्व-मुच्यते ॥ ७१ ॥

पारायण । अनिर्देश इति । इष्टार्थसाधनत्वाभावात्निर्देशकार्याकरणादनिर्देशः । परस्येति । शिष्यस्य । करोतीति । उच्चारयति । अध्यापक इत्यर्थः । शिष्यस्तु केवल प्रतिपद्यते न तु निष्पा-

उ०—धर्मेति । यत् 'नित्यग्रहणं पौनःपुन्यार्थकं छिन्नप्ररूढो वेतसादिश्चोदाहरण'मिति वृत्तिकृतः, तद्भाष्य-विरुद्धम् । एवं च 'छेदादिभ्य' इत्यपि व्यर्थमेवेति 'छेदादिभ्यो नित्य'मिति सूत्रस्यैव प्रत्याख्यानं बोध्यम् ॥ ६४ ॥ ७६ ॥

यज्ञवल्कि । यज्ञार्थेति । यज्ञशब्देन प्रधानज्योतिष्टोमादिर्यागरूपः । गौणेति । अप्रसिद्धत्वमत्र गौणत्वम् । वार्त्तिकारम्भ इति । गौणादपि प्रत्ययसिध्यर्थं वार्त्तिकारम्भ इति भावः । यज्ञेऽधिकार इति । शब्दशक्तिस्वभावात्तत्रैवाऽहं प्रत्यय इष्यते ॥ ७१ ॥

पारायणतु । ननु गुरुऋत्त्वविषये निर्देशस्य गमकत्वादनर्देश इत्ययुक्तमत आह—इष्टार्थेति । निर्देशकार्याऽकरणेऽयं हेतुः । शिष्यस्येति । 'अर्थबोधार्थ'मिति शेषः । प्रतिपद्यते—तदुच्चारितं वस्तु



यः परस्य करोति । तुरायणं को वर्त्तयति यश्चरुपुरोडाशान्निर्वपति । 'तत्राऽदर्श-  
नात्' । न च तत्र प्रत्ययो दृश्यते ।

इङ्यज्योश्च दर्शनात् ॥ २ ॥

इङ्यज्योश्च प्रत्ययो दृश्यते । यः पारायणमधीते स पारायणिक इत्युच्यते ।  
यस्तुरायणेन यजते स तौरायणिक इत्युच्यते ।

यश्चैवाऽधीते यश्च परस्य करोत्युभौ तौ वर्त्तयतः । यश्च यजते यश्च चरुपुरो-  
डाशान्निर्वपत्युभौ तौ वर्त्तयतः ॥ उभयत्र कस्मान्न भवति ? अनभिधानात् ॥ ७२ ॥

योजनं गच्छति ॥ ५ । १ । ७४ ॥

योजनं गच्छतीति क्रोशशतयोजनशतयोरुपसङ्ख्यानम् ॥ १ ॥

योजनं गच्छतीत्यत्र क्रोशशतयोजनशतयोरुपसङ्ख्यानं कर्त्तव्यम् । क्रोशशतं  
गच्छतीति क्रौशशतिकः । योजनशतं गच्छतीति यौजनशतिक इति ।

ततोऽभिगमनमर्हतीति च ॥ २ ॥

ततोऽभिगमनमर्हतीति च क्रोशशतयोजनशतयोरुपसङ्ख्यानं कर्त्तव्यम् । क्रोश-  
शतादभिगमनमर्हति क्रौशशतिको भिद्युः । योजनशतादभिगमनमर्हति यौजनशतिको  
गुरुः ॥ ७४ ॥

प्र०—दयति, अध्यापकावीनत्वात्तन्निष्पत्तेरिति भावः । तुरायणमिति । यज्ञविशेषमृत्विगेव  
सव्यापारत्वान्निष्पादयति । यजमानस्तूष्णीमास्त इति भावः । उभौ ताविति । अन्यतराऽसनिवौ  
क्रियाया अनुत्पादादुभयोः कर्तृत्वम् । यश्चेति । यजमानो देवतोद्देशेन स्वद्रव्यं त्यजतीति तस्याऽपि  
तुरायणनिर्वर्त्तने कर्त्तृत्वम् । तदेव भाष्यकारेण यथान्यास सूत्रं समर्थितम् । अनभिधानादिति ।  
अध्यापके याजके च प्रयोगाभावात् ॥ ७२ ॥

उ०—प्राप्नोति । न तु निष्पादयति । 'तद्वस्तुविषयमुच्चारण'मिति शेषः । यज्ञविशेषमिति । संवत्सरसाध्यं  
यज्ञविशेषमित्यर्थः । अन्यतराऽसन्निधाविति । आदित आरभ्य आऽन्तादविच्छेदेनाऽध्ययनं पारायणम् ।  
तच्चोभाभ्या निर्वर्त्यत इति भावः ॥ ७२ ॥

उत्तरपथेन । ननु 'गच्छती'त्यर्थे पूर्वत्र द्वितीयायाः समर्थविभक्तिवस्य क्लृप्ततया 'उत्तरपथेन  
'गच्छती'त्ययुक्तमित्यत आह—चकार इति । प्रत्ययार्थमेवेति । न तु समर्थविभक्तियुक्तं वाक्यार्थमित्यर्थः ।

उत्तरपथेनाहृतं च ॥ ५ । १ । ७७ ॥

आहृतप्रकरणे वारिजङ्गलस्थलकान्तारपूर्वपदादुपसङ्गन्धानम् ॥ १ ॥

आहृतप्रकरणे वारिजङ्गलस्थलकान्तारपूर्वपदादुपसङ्गन्धानं कर्तव्यम् । वारिपथेन गच्छति वारिपथिकः । वारिपथेनाहृतं वारिपथिकम् । वारि ॥ जङ्गल—जङ्गलपथेन गच्छति जाङ्गलपथिकः । जाङ्गलपथेनाहृतं जाङ्गलपथिकम् । जङ्गल ॥ स्थल—स्थलपथेन गच्छति स्थलपथिकः । स्थलपथेनाहृतं स्थलपथिकम् । स्थल ॥ कान्तार—कान्तारपथेन गच्छति कान्तारपथिकः । कान्तारपथेनाहृतं कान्तारपथिकम् ।

अजपथशङ्कुपथाभ्यां च ॥ २ ॥

अजपथशङ्कुपथाभ्यां चेति वक्तव्यम् । अजपथेन गच्छति आजपथिकः । अजपथेनाहृतमाजपथिकम् । शङ्कुपथेन गच्छति शाङ्कुपथिकः । शङ्कुपथेनाहृतं शाङ्कुपथिकम् ।

मधुकमरिचयोरणस्थलात् ॥ ३ ॥

मधुकमरिचयोरणस्थलाद्वक्तव्यः । स्थालपथं मधुकम् । स्थालपथं मरिचम् ॥ ७७ ॥

तमधीष्टो भृतो भूतो भावी ॥ ५ । १ । ८० ॥

अधीष्टभृतयोर्द्वितीयानिर्देशोऽनर्थकस्तत्राऽदर्शनात् ॥ १ ॥

अधीष्टभृतयोर्द्वितीयानिर्देशोऽनर्थकः । किं कारणम् ? 'तत्रादर्शनात्' । न ह्यसौ

प्र०—उत्तरप । चकारः प्रत्ययार्थसमीपे श्रूयमाणः प्रत्ययार्थमेव गच्छतीत्येतं समुच्चिनोति । समर्थविभक्तिस्तु तत्रापि सूत्रोपात्ता तृतीयैव । तेन वारिपथेन गच्छतीत्यादि । पाठो युक्तो न द्वितीयान्तपाठः । द्वितीयापक्षे आक्रान्तेऽनाक्रान्ते च प्रकृत्यर्थे प्रत्ययः स्यादाक्रान्ते एवेष्यते । मधुकमरिचयोरिति । अत्र मुख्यगमनासम्भवात्, आहृत एव च प्रत्ययमिच्छन्ति । अन्ये तु गौणगमनाश्रयेण गच्छतीत्यत्राप्यर्थे प्रत्ययमाहुः । प्रत्ययार्योपाधित्वाच्च द्वयोरसन्देहार्थोऽन्यतर-प्रयोगः ॥ ७७ ॥

उ०—'तस्य व्याख्यानं'—इत्यत्रेव वाक्यार्थपरमर्शाति शब्दाऽभावादिति भावः । 'आक्रान्त' इत्यादेः 'कर्त्रे'—त्यादिः । आक्रान्त इवेत्यत इति । तादृशस्य करणताया युक्तत्वादिति भावः । वार्यादिपूर्वपदकश्च प्रकरणा-त्पथिशब्दान्तमेव गृह्यते । ( भाष्ये ) स्थलादिति । ततः परो यः पथिशब्दस्तदन्तादित्यर्थः । गौणगमनेति । अन्याऽधिष्ठितस्य रथादिवद्गौणगमनसम्भवादित्यर्थः ॥ ७७ ॥

मासमधीष्यते<sup>१</sup> । किं तर्हि ? मुहूर्त्तमसावधीष्टो मासं तत्कर्म करोति ।

सिद्धं तु चतुर्थीनिर्देशात् ॥ २ ॥

सिद्धमेतत् । कथम् ? ‘चतुर्थीनिर्देशात्’ । चतुर्थीनिर्देशः कर्त्तव्यः,—तस्मा  
अधीष्ट<sup>२</sup> इति ॥ स तर्हि चतुर्थीनिर्देशः कर्त्तव्यः ? न कर्त्तव्यः । तादर्थ्यात्ताच्छब्दं  
भविष्यति,—मासार्थो मुहूर्तो मासः ॥ ८० ॥

अवयसि ठश्च ॥ ५ । १ । ८४ ॥

अवयसि ठश्चेत्यनन्तरस्यानुकर्षः ॥ १ ॥

अवयसि ठश्चेत्यनन्तरस्यानुकर्षो द्रष्टव्यः† ॥ द्वेष्यं विजानीयाद्यबप्यनुव-

प्र०—तमधी । अधीष्टभृतयोरिति । यावन्त कालमध्येषण भरणं च क्रियते ततः प्रत्ययो  
नेष्यते । अध्येषणभरणफलव्यापारव्याप्यात् कालादिष्यते । ततो न प्राप्नोति । तस्याध्येषण-  
भरणाभ्यामव्याप्त्या द्वितीयानुपपत्तिरिति निष्प्रयोजनो द्वितीयनिर्देशः । सिद्धं त्विति । तेन  
मासायाधीष्टो भृतो वेति तादर्थ्यचतुर्थ्यन्तात्प्रत्ययः । मासव्यापिव्यापारार्थमधीष्ट इत्यर्थः ।  
तादर्थ्यादिति । मासादिशब्दा अध्येषणभरणव्याप्तमुहूर्त्तादिकालवाचिन एवाश्रीयन्ते भूतभावि-  
नोस्तु प्रत्ययविधौ मुख्यार्थवृत्तय इति विभागो लक्ष्यपरतन्त्रत्वाल्लक्षणस्य ॥ ८० ॥

अवय । अनन्तरस्येति । एततः । द्वेष्यमिति । विपरीतमित्यर्थः । व्यवहितस्यापि  
कचिदनुवृत्तिर्दृष्टा । यथा ‘द्वितीयाटौस्त्वेन’ इत्यत्रैतद इव इदम इति दर्शनादिहापि कश्चिद् भ्राम्ये-

उ०—तमधीष्टो । अधीष्टः—सकृत्य व्यापारितः । भृतो—वेतनेन क्रीतः । भूतः—सत्तया व्याप्त-  
कालः । भावी—तादृश एवाऽनागतः । ननु कचिन्मासमध्येषणादि क्रियतेऽत आह—यावन्तमिति । फल-  
व्यापारेति । अध्येषणादिफलभृतो यो व्यापारः कर्मकरणरूपस्तद्व्याप्यात्—तेनाऽत्यन्तसयुक्तादित्यर्थः । ननु  
मासस्य सम्प्रदानत्वाऽभावात्कथं चतुर्थीत्यत आह—तादर्थ्येति । ननु न मासस्वरूपार्थमध्येषणमत आह—  
मासव्यापीति । अध्येषणेति । मासव्यापिव्यापारफलकाऽध्येषणेत्यर्थः ॥ ८० ॥

अवयसि । इहाऽपि कश्चिदिति । ‘अवयसि ठ’ इति योगद्वयेनैव सिद्धौ चकारादिति तदाशयः ।  
भाष्ये—यबप्यनुवर्त्तत इति । ‘पूर्वसूत्रे’ इति शेषः । अन्यथा पूर्वसूत्रे उभयोरप्युपस्थितत्वाऽविशेषात्तस्यापि  
समुच्चयः स्यात् । ‘अनन्तरस्याऽनुकर्ष’ इत्युक्त्या तस्याऽनन्तरत्वं सूचितम् । तच्च पूर्वसूत्राऽननुवृत्तौ भवतीति  
साऽन्वाख्यायत इति भावः । कैयटेनाऽपि ‘व्यवहितस्याऽपी’त्यादि व्याचक्षाणेन दृष्टान्ते च पूर्वसूत्रेऽप्यन-  
नुवृत्तिरित्युक्तप्रायमेव । एवञ्च पूर्वसूत्रे ‘वेनाधिकारप्राप्तक एव समुच्चय इति बोध्यम् । अनन्तरस्येति भाष्यस्य

र्त्त' इति ‡ । तदाचार्यः सुहृद्भूत्वाऽन्वाचष्टेऽवयसि ठंश्चेत्यनन्तरस्यानुकर्ष इति ॥ ८४ ॥

षष्टिकाः षष्टिरात्रेण पच्यन्ते ॥ ५ । १ । ६० ॥

षष्टिके संज्ञाग्रहणम् ॥ १ ॥

षष्टिके संज्ञाग्रहणं कर्त्तव्यम् । मुद्गा अपि हि षष्टिरात्रेण पच्यन्ते तत्र मा भूदिति ।

उक्तं वा ॥ २ ॥

किमुक्तम् ? अनभिधानादिति\* ॥ ६० ॥

तदस्य ब्रह्मचर्यम् ॥ ५ । १ । ९४ ॥

तदस्य ब्रह्मचर्यमिति महानाम्न्यादिभ्य उपसङ्ख्यानम् ॥ १ ॥

‘तदस्य ब्रह्मचर्य’मिति महानाम्न्यादिभ्य उपसङ्ख्यानं कर्त्तव्यम् । महानाम्नीनां ब्रह्मचर्यं माहानाग्निकम् । आदित्यव्रतिकम् ।

प्र०—दित्यर्थः ॥ ८४ ॥

षष्टिकाः । बहुवचनमतन्त्रम् । एकवचनान्तस्यापि षष्टिकगब्दस्य लोके प्रयोगात् । संज्ञाग्रहणमिति । षष्टिरात्रेण पच्यन्ते इत्यत्रार्थे निपात्यमानस्य धान्यविशेष एव प्रयोगार्थम् । अनभिधानादिति । लोके तु स्वार्थे प्रयुज्यमानानां गब्दानां साधुत्वमात्रमनेन प्रतिपाद्यते न त्वर्थे नियोगः क्रियते ॥ ९० ॥

तदस्य । द्विधेदं सूत्रं व्याख्यायते—तदिति द्वितीयासमर्थात्कालवाचिनोऽस्येति षष्ठ्यर्थे ठञ्भवति ब्रह्मचर्यं चेद्गम्यते । मासं ब्रह्मचर्यमस्य मासिको ब्रह्मचारी । तथा—तदिति प्रथमा-

उ०—प्यच्चेत्यस्येत्यर्थः । अत एव ‘दत्तः धामासिकोऽवधि’रित्यादिसिद्धमित्यन्ये ॥ ८४ ॥

षष्टिकाः । ननु सूत्रे ‘षष्टिका’ इति बहुवचननिर्देशाद्बहुवचन एवाऽस्य साधुत्वमवगम्यते, तत्कथं ‘षष्टिके’ इति वार्त्तिके एकवचननिर्देशोऽत आह—बहुवचनमिति । सूत्रे तु प्रयोगब्राहुल्याऽभिप्रायेण तदिति भावः । ‘षष्टिके’ इति वार्त्तिके प्रयोगः शब्दपरतयाऽपि साधुः स्यादत आह—लोक इति । अयमन्वेष्टो बहुदशभिः । सूत्रस्वरसात् तस्याऽसाधुत्वं प्रतीयत इति केचित् । निपात्यमानस्येति । रात्रशब्दलोपः क प्रत्ययश्च निपात्यत इत्यर्थः । धान्यविशेषो-त्रीहयः । ननु तदर्थं शास्त्रेण विधानात्कथमनभिधानमत आह—लोक इति । शिष्टलोकव्यवहारे इत्यर्थः । नियोगोऽपूर्वविधानम् ॥ ६० ॥

तदस्य । ननु ‘तदस्ये’त्यर्थे विधानान्महानाम्नीनां ब्रह्मचर्यमिति विग्रहोऽसङ्गतोऽत आह—द्विधेति । ननु द्वितीयपक्षेऽपि ‘मासो ब्रह्मचर्यस्ये’त्यादावत्यन्तसंयोगप्रतीतेरत्यन्तसंयोग इति द्वितीया स्यादत

तच्चरतीति च ॥ २ ॥

तच्चरतीति च महानाम्न्यादिभ्य उपसङ्ख्यानं कर्त्तव्यम् । महानाम्नीश्चरति  
महानाम्निकः । आदित्यव्रतिकः ॥ नैप युक्तो निर्देशस्तच्चरतीति । महानाम्न्यो नामर्चः,  
न च ताश्चर्यन्ते, व्रतं तासां चर्यते । नैष दोषः । साहचर्यात्ताच्छब्दं भविष्यति—  
महानाम्नीसहचरितं व्रतं महानाम्न्यो व्रतमिति ।

अवान्तरदीक्षादिभ्यो ङिनिः ॥ ३ ॥

अवान्तरदीक्षादिभ्यो ङिनिर्वक्तव्यः । अवान्तरदीक्षी तिलव्रती ।

अष्टाचत्वारिंशतो ङ्वुंश्च ॥ ४ ॥

अष्टाचत्वारिंशतो ङ्वुंश्च ङिनिश्च वक्तव्यः । अष्टाचत्वारिंशकः अष्टाचत्वा-  
रिंशी ।

चातुर्मास्यानां यलोपश्च ॥ ५ ॥

चातुर्मास्यानां यलोपश्च ङ्वुंश्च ङिनिश्च वक्तव्यः । चातुर्मासकः चातुर्मासी ।

अथ किमिदं चातुर्मास्यानामिति ?

प्र०—समर्थात्कालवाचिनोऽस्येति षष्ठ्यर्थे ठञ्भवति यत्तदस्येति षष्ठीनिर्दिष्ट ब्रह्मचर्य्यचेत्तद्भवति ।  
मासो ब्रह्मचर्य्यमस्य मासिक ब्रह्मचर्य्यमिति वाक्ये मासस्य प्राधान्यात्प्रथमैव न तु द्वितीया, तस्याः  
षष्ठीविषये विधानात् । महानाम्न्यादिभ्य इति । ब्रह्मचर्य्यस्य प्रत्ययार्थत्वात्सामर्थ्यलभ्या षष्ठी  
समर्थविभक्ति । न च ता इति । चरणमनुष्ठानं, तच्च क्रियाविषयमिति भावः । महानाम्न्यो  
व्रतमिति । लिङ्गसंख्ये अजहदेव महानाम्नीशब्दो व्रते वर्त्तते । ङिनेर्ङित्करणमष्टाचत्वारिंशदर्थम् ।  
अन्येषां यस्येति लोपेन रूपस्य सिद्धत्वात् । अष्टाचत्वारिंशक इति । वृत्तिविषये वर्षेष्वेव सख्ये-  
येष्वष्टाचत्वारिंशच्छब्दो वर्त्तते । चतुर्षु वेदेष्वष्टाचत्वारिंशत वर्षाणि व्रतं चरति । प्रतिवेद  
द्वादशवर्षाणि व्रतचरणात् । चातुर्मासीति । तत्र भव इत्येवाऽणिसिद्धः । तस्य तु द्विगोलुङ्गन-

उ०—आह—तस्या इति । एवञ्च विशेषणादेव द्वितीयाविधिरिति भावः । नन्वेवमपि 'महानाम्न्योऽस्य ब्रह्मचर्य्य'-  
स्येत्येवं विग्रह उचितोऽत आह—सामर्थ्यलभ्येति । अयं भावः—सूत्रेऽपि द्वितीयपक्षे 'तदस्ये'ति व्यर्थं, 'तस्य  
ब्रह्मचर्य्य'मित्येव सिद्धेः । यस्य मासः सम्बन्धी, तन्मासस्याऽपि सम्बन्धि भवत्येवेति । एवञ्च तदस्येत्येत-  
त्सामर्थ्यादाद्यव्याख्यानेऽपि सूत्रतात्पर्यं, भाष्यप्रामाण्येन द्वितीयेऽपीति । एवञ्च द्वितीयव्याख्याने तदित्यस्याऽ-  
न्वयो नेति तात्पर्यम् । ननु 'महानाम्न्यो व्रत'मित्यसङ्गतं, व्रतस्य नपुंसकत्वेन 'महानाम व्रत'मित्यस्यैवौचि-  
त्यादत आह—लिङ्गसङ्ख्ये इति । अत एव महानाम्नीशब्दस्याऽभाषितपुंस्कत्वाद् 'मस्याऽदे' इति पुंवस्त्वं न ।

चतुर्मासाण्यो यज्ञे तत्र भवे ॥ ६ ॥

चतुर्मासाण्यो वक्तव्यो यज्ञे 'तत्र भव' इत्येतस्मिन्नर्थे । चतुर्षु मासेषु भवानि चातुर्मास्यानि यज्ञाः ।

संज्ञायामण् ॥ ७ ॥

संज्ञायामण् वक्तव्यः । चतुर्षु मासेषु भवा चातुर्मासी पौर्णमासी ॥ ६४ ॥

तस्य दक्षिणा यज्ञाख्येभ्यः ॥ ५ । १ । ६५ ॥

आख्याग्रहणं किमर्थम् ? 'तस्य दक्षिणा यज्ञेभ्यः' इतीयत्युच्यमाने य एव संज्ञीभूतका यज्ञास्तत उत्पत्तिः स्यात्—आग्निष्टोमिक्यः राजसूयिक्यः वाजपेयिक्यः । यत्र वा यज्ञशब्दोऽस्ति—नावयज्ञिक्यः पावयज्ञिक्यः । इह न स्यात्पाञ्चौदनिक्यः दाशौदनिक्यः । आख्याग्रहणे पुनः क्रियमाणे न दोषो भवति । ये च संज्ञीभूतका यज्ञा ये च न संज्ञीभूतका यत्र च यज्ञशब्दोऽस्ति यत्र च नास्ति तदाख्यामात्रात्सिद्धं भवति ॥ ६५ ॥

प्र०—पत्य इति लुक्प्राप्नोतीति पुनरपि वधिः । 'कालाट्'त्रित्यस्याऽप्राप्तिः, समुदायस्याऽकालवाचित्वात्तदन्तविध्यभावाच्च । केचित्तु यथाकथञ्चित्कालवृत्तेऽत्र इष्टत्वाट्ठ्येव प्राप्ते तस्य च लुकि इदमपि धानमित्याहुः ॥ ६४ ॥

तस्य । आख्याग्रहणमिति । 'यज्ञेभ्यः' इति बहुवचननिर्देशात्स्वरूपग्रहणाभावात्तदर्थभिधायिभ्यः प्रत्ययो लभ्यत इति प्रश्नः । संज्ञीभूतकाः—सर्वलोकप्रसिद्धाः । प्रसिद्धत्वादेव ते यज्ञा मुख्या इति भावः । यत्र वेति । बहुवचननिर्देशाच्च यज्ञशब्दान्ता एव गृह्येरन्नान्ये । एवं यज्ञशब्दश्रुतिर्बहुवचनं चानुगृहीतं भवतीति भावः । आख्याग्रहण इति । ये यज्ञं प्रसिद्धमप्रसिद्धं वाऽऽचक्षते सर्वेभ्यश्च भवति ॥ ९५ ॥

उ०—नन्वष्टाचत्वारिंशद्वर्षव्रतचारिण्येव प्रयोग इष्यते, अष्टचत्वारिंशत्सङ्ख्यव्रतचारिणि प्राप्नोतीत्यत आह—वृत्तिविषये इति । तस्य च लुकीति । अत्राऽपि 'प्राप्ते' इति बोध्यम् ॥ ६४ ॥

तस्य दक्षिणा । यज्ञमाचक्षते यज्ञाख्याः । मूलविभुजादिस्वात्कः, सोपसर्गत्वात्स्त्रेणाऽप्राप्तेः । भाष्ये—आख्याग्रहणमिति । आङ्पूर्वख्याधातोर्ग्रहणं किमर्थमित्यर्थः । ह्रस्वपाठस्तु युक्तः पर्यायेभ्यो विशेषेभ्यश्च कथं सिद्धिरत आह—बहुवचनेति । अविशेषादुभयेभ्यः सिध्यतीति भावः । आख्याग्रहणसामर्थ्यादेव चाऽत्र 'काला'दित्यस्याऽसम्बन्ध इति बोध्यम् ॥ ६५ ॥

तत्र च दीयते कार्यं भववत् ॥ ५ । १ । ६६ ॥

कार्यग्रहणमनर्थकं तत्र भवेन कृतत्वात् ॥ १ ॥

कार्यग्रहणमनर्थकम् । किं कारणम् ? 'तत्र भवेन कृतत्वात्' । यद्धि मासे कार्यं मासे भवं तद्भवति, तत्र 'तत्र भवः' [ ४ । ३ । ५३ ] इत्येव सिद्धम् ।

किमिदं भवान्कार्यग्रहणमेव प्रत्याचष्टे न पुनर्दीयतेग्रहणमपि । यथैव हि यन्मासे कार्यं तन्मासे भवं भवत्येवं यदपि मासे दीयते तदपि मासे भवं भवति तत्र 'तत्र भव' इत्येव सिद्धम् । न सिध्यति । न तन्मासे दीयते । किं तर्हि ? मासे गते । एवं तर्ह्यौपश्लेषिकमधिकरणं विज्ञास्यते । एवं तर्हि योगविभागोत्तरकालमिदं पठितव्यम्— 'तस्य दक्षिणा यज्ञाख्येभ्यः' [ ६५ ] 'तत्र च दीयते' । ततः कार्यं भववत् काला-

प्र०—तत्र च दीयते । दीयते कार्यमित्येतयोरर्थयोः कालवाचिभ्यो भववत्प्रत्यया भवन्तीति सूत्रार्थस्तत्र कार्यस्य भवेऽन्तर्भावादेवात्र प्रत्ययाना सिद्धि मत्वाह—कार्यग्रहणमिति । मासे गते इति । मासे दीयत इति नैषाऽधिकरणपक्षमी, का तर्हि—यस्य च भावेनेति । तत्र भव इत्यत्र चाधिकरणपक्षम्याश्रिता, उपपदविभक्ते कारकविभक्तिर्बलीयसीति न्यायादिह त्वतिदेश-सामर्थ्याद्भावलक्षणपक्षमीपरिग्रह । औपश्लेषिकमिति । मासेऽतिक्रान्ते यदीयते तस्य औप-श्लेषिकमधिकरणमिति तत्र भव इत्यनेनैव सिद्धमित्यर्थः । कारकप्रकरणे च गौणस्यापि संज्ञा भवतीत्युक्तम् । एवं तर्हीति । प्रत्ययविध्यर्थं दीयत इत्युपात्तं न त्वतिदेशार्थं, तेनाग्निष्टोमे दीयते आग्निष्टोमिक भक्तमित्येव नादि सिद्धम् । केचिदाहुः—दीयमानस्य भवत्वात्कृत्यज्ञेभ्यश्चेति ठञ्सिद्ध इति । तदुक्तम् । 'व्याख्यातव्यनाम्न' इति तत्रानुवर्तनात् । तदेवं कार्यग्रहणमेव वार्त्तिककृता

उ०—तत्र च दीयते । सूत्रार्थं इति । 'वृत्तिसंमत इति शेषः । सिद्धमिति । 'तत्र भव इत्यनेने'त्यादिः । नन्वेवमनेनाऽपि सूत्रेण न सिध्यतीत्यत आह—नैषेति । यस्य च भावेनेति । मासगमनेन दानक्रियाकालो लक्ष्यत इति तत्प्राप्तिरिति भावः । कारकविभक्तिरिति । कारकाऽधिकारपठितसन्नानिमित्तिका हि विभक्तिः कारकविभक्तिपदेनोच्यत इति भावः । औपश्लेषिकमिति । उप—समीपे श्लेषः—सम्बन्धः । तेन 'वटे गाव' इति वत्सामीपिकमिदमधिकरणमित्यर्थः । नन्वयं गौण आधारस्तत्र कथं सप्तमीत्यत आह—कारकेति । प्रत्ययविध्यर्थमिति । चो 'दीयत' इत्यस्याऽनन्तरं ये ज्यः, वाक्यभेदश्च । तत्राद्ये यज्ञाख्येभ्य इति वर्त्तत इति भावः । प्रत्याख्यातमिति । वस्तुतस्तु कर्त्तृयोग्यस्याऽकृतस्यापि कार्यपदार्थत्वेन तत्र तत्र भवत्वाऽभावा-त्तदप्यावश्यकमेव । अत एवाऽन्यभाष्ये उपसहारे तस्याऽप्युल्लेखः । 'तत्र भव' इत्यत्र हि भूषातुः सत्तार्थक एवेत्याहुः ।

योगविभागे फलान्तरमप्याह—प्राग्वतेरिति । एवं 'द्वयोर्मासयोर्भवं द्वैमासिक'मित्येतत्सिद्धिः कार्यो-  
शऽस्य फलम् । कालाट्टना तु न सिध्यति, 'द्विगोत्रु' गित्यस्य प्रसङ्गात् । अनेन प्रत्यये तु न लुक्, अनार्हाय-

दिति ॥ ६६ ॥

व्युष्टादिभ्योऽण् ॥ ५ । १ । ६७ ॥

अणप्रकरणेऽग्निपदादिभ्य उपसङ्ख्यानम् ॥ १ ॥

अणप्रकरणेऽग्निपदादिभ्य उपसङ्ख्यानं कर्तव्यम् ॥ त्रीणीमान्यणग्रहणानि,—  
‘व्युष्टादिभ्योऽण्’ । ‘समयस्तदस्य प्राप्तमृतोरण्’ [ ५ । १ । १०४; १०५ ] ।  
‘प्रयोजनं विशाखाषाढादण्मन्थदण्डयोः’ [ १०६; ११० ] इति । तत्र न ज्ञायते  
कतरस्मिन्नणप्रकरणेऽग्निपदादिभ्य उपसङ्ख्यानम् । अविशेषात्सर्वत्र ।

‘व्युष्टादिभ्योऽणभवती’त्युक्त्वाऽग्निपदादिभ्यश्चेति वक्तव्यम् । अग्निपदे दीयते  
कार्यं वा—अग्निपदम् । पैलुमूलम् ॥ ‘समयस्तदस्य प्राप्तमृतोरण्’ । ‘अग्निपदा-  
दिभ्यश्चे’ति वक्तव्यम् । उपवस्ता प्राप्तोऽस्यौपवस्त्रम् । प्राशिता प्राप्तोऽस्य प्राशिन्नम् ।

‘प्रयोजनं विशाखाषाढादण्मन्थदण्डयोः’ । ‘अग्निपदादिभ्यश्चे’ति वक्तव्यम् ।  
चूडा प्रयोजनमस्य चौडम् । श्रद्धा प्रयोजनमस्य श्राद्धम् ॥ ६७ ॥

अनुप्रवचनादिभ्यश्छः ॥ ५ । १ । १११ ॥

छप्रकरणे विशिपूरिपदिरुहिप्रकृतेरनात्सपूर्वपदादुपसङ्ख्यानम् ॥ १ ॥

छप्रकरणे विशिपूरिपदिरुहिप्रकृतेरनात्सपूर्वपदादुपसङ्ख्यानं कर्तव्यम् । विशि-  
गेहानुप्रवेशनीयम् । पूरि—प्रपापूरणीयम् । पदि—गोप्रपदनीयम् अश्वप्रपदनीयम् ।  
रुहि—प्रासादारोहणीयम् ।

प्र०—प्रत्याख्यातम् । ‘प्राग्वतेः सख्यापूर्वपदानामिति वचनाद्द्वयोर्वाजिभेययोर्दीयते द्वैवाजपेयिक-  
मित्यत्रापि योगविभागादुच्यते ॥ ९६ ॥

व्युष्टा । अणप्रकरण इति । प्रकरण—प्रस्ताव । अग्निपदादिभ्य इति । आदिशब्द  
प्रकारे । तत्र कचिदर्थे कुतश्चिदण्प्रत्ययो भवति तत्र ऽण्दर्शनमात्रकृत सादृश्यमाश्रीयते ॥ ९७ ॥

अनुप्र । अनादिति । अनस्य केवलस्य पूर्वपदेन सबन्वाभावात्सामर्थ्यात्तदन्तग्रहणम् ।

उ०—त्वादप्राग्दीव्यतीयत्वाच्चेत्याहुः ॥ ६६ ॥

व्युष्टादिभ्यो । नन्वेवं सर्वत्राऽर्थे सर्वेभ्यः प्रत्ययः प्राप्नोतीत्यत आह—आदिशब्द इति । कचिदर्थे  
इति । तच्च भाष्य एव स्पष्टम् ॥ ६७ ॥

अनुप्रव । विशिपूरीत्यादि—ठञ्बाधनार्थम् । भाष्ये—गेहानुप्रवेशनीयमिति । अनुप्रवेशनशब्द-



स्वर्गादिभ्यो यत् ॥ २ ॥

स्वर्गादिभ्यो यत्प्रत्ययो भवति । स्वर्ग्यम् धन्यम् यशस्यम् आयुष्यम् ।

पुण्याहवाचनादिभ्यो लुक् ॥ ३ ॥

पुण्याहवाचनादिभ्यो लुग्वक्तव्यः । पुण्याहवाचनम् शान्तिवाचनम् स्वस्तिवाचनम् ॥ १११ ॥

एकागारिकट् चोरे ॥ ५ । १ । ११३ ॥

एकागारात्रिपातनानर्थक्यं ठञ्प्रकरणात् ॥ १ ॥

एकागारात्रिपातनमनर्थकम् । किङ्कारणम् ? 'ठञ्प्रकरणात्' । ठञ्प्रकृतः सोऽनुवर्तिष्यते† ॥ इदं तर्हि प्रयोजनं 'चौर' इति वक्ष्यामीति । इह मा भूत्—एकागारं प्रयोजनमस्य भिक्षोरिति ।

यद्येतावत्प्रयोजनं स्यात्—'एकागाराचौर' इत्येव ब्रूयात् ॥ ११३ ॥

प्र०—स्वर्ग्यमिति । स्वर्गः प्रयोजनमस्येति ठञ्नि प्राप्ते यद्विधिः । पुण्याहवाचनादिभ्य इति । साहचर्यादिभिधाने सिद्धे भेदविवक्षाया प्रत्ययश्रवणनिवृत्त्यर्थं लुग्विधानम् ॥ १११ ॥

एका । एकागारादिति । 'प्रयोजन'मित्यनेनैव ठञ् सिद्धत्वात्सूत्रनिपातनार्थं न कर्त्तव्यमित्यर्थः । ठञ्प्रकरणादिति । 'प्रयोजन'मित्यत्र ठञ्प्रकृतस्तेनैकागारिकशब्दः सिद्ध इत्यर्थः । एकशब्दोऽसहायवाची । असहाय गृहमस्य मुमुषिषोः प्रयोजनं स एकागारिकः । ससहाय तु गृहमनेकपुरुषाधिष्ठानान्मोषितुमशक्यम् । ठञ्प्रकृत इति । 'प्राग्वतेष्ट' इत्यत्र ठञ्प्रत्ययः 'प्रयोजन'मित्यत्रानुवर्तिष्यते । इदं तर्हीति । नियमार्थमेतदित्यर्थः । भिक्षोरिति । एकामेव यो भिक्षां गृह्णीते न द्वितीया तस्याभिधानं मा भूदित्यर्थः । यद्येतावदिति । अनभिधानाद्विक्षोर्न भविष्यतीति नियमार्थमप्येतन्नोपयुज्यते इति भावः । न च त्रित्स्वरनिवृत्त्यर्थं निपातनं, त्रित्स्वरस्येष्टत्वात् । एतच्च भाष्यवार्त्तिकाम्नां निराकरणज्ज्ञायते ॥ ११३ ॥

उ०—स्याऽनान्तत्वं 'कृद्ग्रहणे गतिकारकपूर्वस्याऽपी'ति न्यायेन बोध्यम् । अस्य प्रयोजनमित्यर्थे प्रत्ययः ॥ १११ ॥

एकागार । सूत्रप्रत्याख्यानपरमेव भाष्यं, न तु निपातनमात्रप्रत्याख्यानपरमित्याह—प्रयोजनमित्यनेनैवेति । ननु एतत्सूत्राऽभावे प्रकरणात्क ठञ् सम्बन्धः स्यादत आह—प्रयोजनमित्यत्रेति । ननु न चोरोऽप्येकमेव गृहं मुष्णातीत्यत आह—एकशब्द इति । एकामेवेति । 'एकागारे चरेद्ग्रामे तत्पुराणं मुनेर्व्रत'मित्युक्तेः । यद्यन्तर्भावोक्तेरेवं सूत्रकरणेन तात्पर्यमित्याह—अनभिधानादिति । अत्रत्यवृत्तिर्भाष्यविरुद्धेत्याह—न चेत्यादिना । एवञ्च सूत्रारम्भेऽप्याद्युदात्तनिपातनं बोध्यम् ॥ ११३ ॥

† प्राग्वतेष्टञ्, प्रयोजनम् ५ । १ । १८; १०६

## आकालिकडाद्यन्तवचने ॥ ५ । १ । ११४ ॥

### आकालान्निपातनानर्थक्यं ठञ्प्रकरणात् ॥ १ ॥

आकालान्निपातनमनर्थकम् । किं कारणम् ? 'ठञ्प्रकरणात्' । ठञ्प्रकृतः ‡ सोऽनुवर्तिष्यते ॥ इदं तर्हि प्रयोजनम्—एतस्मिन्विशेषे निपातनं करिष्यामि समान-कालस्याद्यन्तविवक्षायामिति ।

प्र०—आकालि । आकालादिति । आकालशब्दात्प्रत्ययनिपातनमनर्थकं, प्रकृतिमुच्चार्य प्रकृत-ष्ठञ्विधेय इत्यर्थः । तत्राऽऽवृत्तः कालो यस्यासावाकालः, न च कालस्यावृत्तिः संभवतीत्ययमर्थो भवति—उत्पत्तिकालेन समानो यस्य विनाशकालः । एवं हि तस्योत्पत्तिकालो विनाश आवृत्तो भवति यदि य एवोत्पत्तिकालः स एव विनाशकालः । न चोत्प.दविनाशयोरेककालता संभवतीति निरन्तरविनाशकालप्रतीतिर्भवति । निरन्तरो हि कालो भेदाग्रहणात् 'स एव काल' इति लोके व्यवहियते । ततः स्वार्थे ठञ्विधेयः । आद्यन्तवचने विषय इति भावः । भाष्यकारो निपातनं समर्थयितुमाह—इदं तर्हीति । निपातने हि समानकालशब्दः प्रकृतित्वेनाश्रीयते तस्य चाकाल आदेशो निपात्यते । समानशब्द एकवाची । एककालावाद्यन्तौ यस्यासावाकालिकः । आदिर्जन्म । अन्तो विनाशः । जन्मविनाशयोश्चाव्यवहितकालत्वादेककालत्वम् । विधौ त्वयमर्थः क्लेशेन प्रतीयत इति निपातनाश्रयणम् । उक्तञ्च—

‘धातुसाधनकालानां प्राप्त्यर्थं नियमस्य च ।  
अनुबन्धविकाराणां रूढयर्थं च निपातनम्’ ॥ इति ।

अन्ये वर्षादिष्वप्याकालिकशब्दमिच्छन्ति । यस्मिन्नेव काले मध्याह्नादावुत्पत्तिर्येषां तस्मिन्नेव द्वितीयादिदिवससंबन्धिनि विनाशस्तान्याकालिकानि । आकालादृश्चेति । आकाल-

उ०—आकालिकडा । अत्रत्यभाष्यस्य सूत्रप्रत्याख्यानपरत्वेनाऽप्यख्याने बीजभूता सूत्रान्तरेणाऽसिद्धिं दर्शयति—तत्रावृत्त इति । तत्र कालस्य मुख्यावृत्तेरसम्भवाद्गौणी वृत्तिरित्याह—अयमर्थः इति । समान-शब्दोऽत्रैकपर्यायः । 'एवं ही'त्यादि 'स एव विनाशकाल' इत्यन्तमेकं वाक्यम् । निरन्तरत्वम्—अव्यव-हितत्वम् । नन्वेव प्रत्ययार्थः कोऽत आह—ततः स्वार्थे इति । आद्यन्तवचने विषय इति । आद्यन्तयो-रुत्पत्तिविनाशयोरेककालत्ववचने विषये इत्यर्थः । यद्वाऽऽदिकालस्याऽन्तरकालत्ववचने इत्यर्थः । एवं हि ङीवाद्युदात्तत्वञ्चेत्युभयमपि सिध्यतीति वात्तिकाशयः । भाष्ये—समानकालस्येति । एककालस्याद्यन्तकाल-त्वविवक्षायामित्युक्तार्थः । निपातने हीति । समानकालावाद्यन्तौ यस्येति विग्रहः । यस्येत्यधिकारात्स प्रत्ययार्थः । अत्र पक्षे आद्युदात्तत्वमपि निपात्यमतः प्रत्याख्यानवात्तिकेन विरोधः । अन्ये इति । समान-पदोपादानेन भाष्येऽप्ययमर्थः सूचितः । चकारादृञ्चेति । इदञ्च सूत्रप्रत्याख्यानवात्तिकरीत्या, भाष्यरीत्या

## आकालाट्ठश्च ॥ २ ॥

आकालाट्ठश्च वक्तव्यः । आकालिकी × आकालिका ॥ ११४ ॥

तेन तुल्यं क्रिया चेद्वतिः ॥ ५ । १ । ११५ ॥

इदमयुक्तं वर्तते । किमत्राऽयुक्तम् ? 'यत्तत्तृतीयासमर्थं क्रिया चेत्सा भवती'-  
त्युच्यते कथं च तृतीयासमर्थं नाम क्रिया स्यात् ?

प्र०—शब्दव्युत्पत्तिं प्रदर्शिता-ततः स्वार्थे ऽन्प्रत्ययश्चकाराट्ठञ्च । अर्थस्तु पूर्वं प्रदर्शितः ॥११४॥

तेन । इदमयुक्तमिति । सूत्रोपात्तं वस्तु इदमा परामृश्यते । यत्तत्तृतीयासमर्थमिति ।  
'तेन तुल्यं'मित्यनेन क्रमेण प्रकृतिप्रत्ययाथौ निर्दिष्टौ, तत्र क्रियाग्रहणं प्रकृत्यर्थस्यैव प्राथम्या-  
द्व्यतिक्रमहेत्वभावाद्विशेषणं न्याय्यम्, एतच्चासम्भवादयुक्तमित्यर्थः ।

ननु तेनेत्यस्य विविभक्तिनेन क्रियाग्रहणेन कथं सम्बन्धः । सोपस्कारत्वात्सूत्राणां यत्तत्तृ-  
तीयासमर्थं क्रिया चेत्सा भवतीत्येवं सम्बन्धसम्भवाददोषः । कथं चेति । तृतीया सत्त्ववाचिन-  
प्रातिपदिकाद्विधीयते । क्रिया तु साध्यरूपत्वादसत्त्वभूता । ततो विशेषणविशेष्यभावोऽसम्भवाद-  
युक्तः । पाकादयो घञाद्यन्तवाच्याः सत्त्वधर्मसमन्वयात्क्रियाधर्मातीतास्तथा च तत्र कृत्वोऽर्थ-  
प्रत्ययाऽभावः । 'भोक्तुं पाक'इत्यादौ धातुवाच्यक्रियापेक्षस्तुमुन्प्रत्ययः, विभक्तिस्तु तृतीयादि-

उ०—तु चान्निपातनं बोध्यम् । निपातनपक्षेऽपि प्रकरणाट्ठञन्तनिपातनसम्भवाद्विषयत्वं चिन्त्यम् ॥११४॥

तेन तुल्यं । सर्वेषां पदानां साधुत्वादर्थस्य च तत्त्वादिदमयुक्तमिति न युक्तमत आह—सूत्रोपात्त-  
मिति । सूत्रबोध्यवक्तव्यत्वमित्यर्थः । ननु 'क्रिया चे'दित्येतस्मिन्निहितत्वात्तुल्यस्यैव विशेषणं न्याय्यमिति  
नेदं सूत्रबोध्यमत आह—तेनेत्यादि । प्राथम्यादिति । तुल्यपदार्थोऽन्वये चेदग्रहणं व्यर्थं, तृतीयासमर्थत्तुल्यं  
क्रियेत्यर्थे प्रत्यय इत्यर्थेन सिद्धेः । तस्माच्चेदग्रहणात्तृतीया समर्थविशेषणमिति परे । विविभक्तिस्त्वेनेति ।  
विरुद्धविभक्तित्वे कथं सामानाधिकरण्येन सम्बन्ध इत्यर्थः । सोपस्कारत्वात्—अध्याहारादिसापेक्षत्वा-  
दित्यर्थः । अध्याह्रियमाणं दर्शयति—यत्तत्तृतीयासमर्थमिति ।

ननु रोदनेन तुल्यं गायतीत्यादौ सम्भवतीत्यत आह—तृतीयेति । असम्भवादिति । एकस्यैव  
वस्तुनः सत्त्वभूतत्वाऽसत्त्वभूतत्वयोर्विरोधादित्यर्थः । ननु पाकादिषु कारकाऽन्वयेन तदर्थस्य क्रियात्वमा-  
वश्यकं, लिङ्गसङ्ख्याऽन्वयात्सत्त्वभूतत्वञ्चेति ते तत्र दृष्टे अत आह—पाकादय इति । कारकाऽन्वयस्तु धातु-  
वाच्याऽशमादाय । तमादाय कृत्वस्तु न क्रियाग्रहणसामर्थ्यात्साध्यत्वेनैव भासमानक्रियायास्तत्र ग्रहणादिति  
भावः । वस्तुत इदं चिन्त्य, 'द्विर्वचनेऽची'त्यादिप्रयोगात् । वतिस्तु यथा न प्राप्नोति तथाऽनुपदमेव  
वक्ष्यते । नन्वेव 'भोक्तुं पाक' इति न स्यादत आह—धातुवाच्येति । तत्र कृत्वस्तुसूत्रोक्तार्थग्रहणे माना-  
भावादिति भावः । कारकाऽन्वयोऽप्येतदादायैवेत्युक्तमेव । किञ्च 'उपपदमति'दिति सूत्रभाष्यरीत्या पाकादि-

नैतदयुक्तम् । सर्व एते शब्दा गुणसमुदायेषु वर्तन्ते ब्राह्मणः क्षत्रियो वैश्यः  
शूद्र इति । आतश्च गुणसमुदाये, एवं ह्यह—

प्र०—पाकादेः सत्त्वरूपाश्रया न क्रियारूपताश्रया । पचत्यादीनां तु क्रियावाचिनामप्रातिपदिक-  
त्वादसत्त्वभूतार्थाभिधानाच्च तृतीयाद्यभाव । कृत्वा हृत्वा कर्त्तुं हर्त्तुं मित्यादीनामव्ययकृता यद्यपि  
क्रिया वाचित्व तथा च 'पञ्चकृत्वः कृत्वे'ति कृत्वोर्थोत्पत्तिर्भवति तथाप्यसत्त्ववाचित्वात्तेभ्यस्तृतीया-  
द्यभाव । प्रातिपदिकार्थमात्रे तु प्रथमाया एवोत्पत्तिः । शयितव्यादयो यद्यपि क्रियावचनाः 'पञ्च-  
कृत्व शयितव्य'मिति कृत्वोऽर्थप्रत्ययदर्शनात्तथापि तत्रोपमानोपमेयभावासम्भवो, न हि भवति  
शयितव्येन तुल्यो देवदत्तः शयितव्येन तुल्य शुक्लः इति । उपमान हि प्रसिद्धगुणक्रियाहेतुर्कं  
भवति । यथाऽस्याश्चन्द्र इव मुखमिति । नापि शयितव्येन तुल्यः शायक इति क्रियावतः क्रियो-  
पमान सभवति, क्रियातद्वतोरत्यन्तभेदात् । क्रियाणामपि भिन्नजातीयानां नास्त्युपमानोपमेय-  
भावः—शयितव्येन तुल्यमासितव्यमिति, अत्यन्तभेदात् । नाप्येकजातीयानां,—शयितव्येन तुल्यं  
शयितव्यमिति, यथा गौरिव गौरिति । येनैव हेतुनैको गौस्तेनैवाऽपरोपीति क उपमानोपमेय-  
भाव ।

नन्वाधारभेदादेकजातीयानामपि भेदाश्रय उपमानोपमेयभावो भवति,—यथा राज्ञः  
शयितव्येन तुल्य देवदत्तस्य शयितव्यमिति । सापेक्षत्वादत्र प्रत्ययेन न भाव्यमित्यदोषः । ननु  
यदा प्रकरणादिवशादपेक्ष्य निर्जातं भवति तदा प्रत्ययप्रसङ्गः । तथा राजशयितव्येन तुल्य  
देवदत्तशयितव्यमित्यत्र सापेक्षत्वात्तथा स्थातव्येन तुल्य गमनं मन्दत्वान्तर्येन तुल्य गमनं बहुवि-  
कारत्वादिति । भोक्तुं पाक इत्यादौ च क्रियानिबन्धनकार्यदर्शनात्तैलपाकेन तुल्यो घृतपाक  
इत्यादावस्ति तृतीयासमर्थस्यापि क्रियावाचित्वं, तत्किमुच्यते 'कथं च तृतीयासमर्थं नाम क्रिया

उ०—योगे कारकविभक्तिवत् कृत्वसुजादयो भवन्त्येवेति तत्रैव निरूपितम् । 'तुमुन्ने'त्यपि तत्रैव निरूपितमितीदं  
चिन्त्यम् । नन्वेवं तद्वदेव वतिः स्यादत आह - विभक्तिस्त्विति । 'द्वयैकयो'रित्यादिभिस्तस्यैकवाक्यत्वा-  
दित्यर्थः । साध्यत्वाख्यवैजात्येन पाकप्रकारकः, सिद्धत्वाख्यवैजात्येन तद्विशेष्यको बोधो घञन्तात् । वस्तुत  
एकनिष्ठत्वाच्च प्रकारताविशेष्यतयोर्न स्फुटं ग्रहो बोधे । एवञ्च 'तेने'त्यनेनोपस्थापितपाकादिविशेष्याशे  
तदन्वयबाधः, प्रत्ययानां प्रकृत्यर्थविशेष्यान्वयित्वस्यैतसर्गित्वादिति भावः । एवञ्च तृतीयासमर्थत्वं नाम  
तृतीयार्थान्वितत्वम् । न च तत्क्रियारूपे, सङ्ख्याया अपि विभक्त्यर्थत्वेन तदन्वययोग्य एव विभक्त्यर्थार्थ-  
न्वयाङ्गीकारादिति तत्त्वम् । प्रथमाया इति । तदेकवचनस्येत्यर्थः । प्रसिद्धेति । न हि देवदत्तशयितव्ययोः  
सादृश्यप्रयोजकं गुणाद्यस्तीति भावः । क्रियातद्वतोरिति । उक्त एव भावः । अत्यन्तभेदे च सादृश्याऽभावः ।  
येनैव हेतुनेति । गोत्वादिनेत्यर्थः । एवञ्च तेन रूपेणाऽभेद एव, न केनाऽपि भेद इति नोपमानोपमेयभाव  
इति ।

ननु व्यक्तिभेदेन तत्रेवाऽत्राप्यन्वित्वेति शङ्कते—नन्विति । सापेक्षत्वादिति । नित्यसापेक्षत्वे  
गमकत्वे च भवत्येव 'विष्णोः पुत्रवच्छिवस्य पुत्र' इति । तैलपाकेनेति । घञन्ते सिद्धत्वसाध्यत्वोभय-  
विशिष्टस्य पच्यर्थस्य बोध इत्युभयरूपताऽस्ति । न च विरोधः, भाष्यादिप्रामाण्येन वैजात्यद्वये विरोधाऽ-

‘तपः श्रुतं च योनिश्च एतद्ब्राह्मणकारकम् ।

तपःश्रुताभ्यां यो हीनो जातिब्राह्मण एव सः’ ॥

तथा गौरः शुच्याचारः पिङ्गलः कपित्थकेश इत्येतानप्यभ्यन्तराब्राह्मण्ये गुणा-  
न्कुर्वन्ति । समुदायेषु च शब्दा वृत्ता अत्रयवेष्वापि वर्तन्ते । तद्यथा—पूर्वे पञ्चालाः,  
उत्तरे पञ्चालाः । तैलं भुक्तम्, घृतं भुक्तम् । शुक्लः नीलः कृष्ण इति । एवमयं

प्र०—स्यादिति । अत्रोच्यते—उपमानोपमेयभाववित्तयसन्निधानायत्त, —येनोपमीयते यच्चोपमी-  
यते यश्च तयोः साधारणोऽर्थः । एतत्त्रयमवश्यापेक्ष्यम् । तत्र यदा क्रियोपमानत्वेन विवक्ष्यते  
तदासाववश्यापेक्ष्यसाधारणधर्माधारत्वात्क्रियारूपता हित्वा सत्त्वरूपता प्रतिपद्यत इति मत्वा  
भाष्यकृतैतदुक्तम् ।

सर्व एत इति । उपमानोपमेयभावविषया शब्दा एतच्छब्देन परामृश्यन्ते । तप इति ।  
चान्द्रायणादि । श्रुतमिति । वेदवेदाङ्गादीनाम् । योनिरिति । ब्राह्मणाद्ब्राह्मण्या जन्म ।  
ब्राह्मणकारकमिति—शेषपष्ठीसमास । ‘तृजकाभ्या कर्त्तरि’ ‘कर्त्तरि चे’त्येताभ्या तु कर्त्तरि या  
षष्ठी या च तृजकनिमित्ता कर्मणि तस्या एव समासनिषेधो न तु शेषपष्ठ्याः । न हि सा तृजक-  
सम्बन्धनिमित्ता । ब्राह्मणव्यपदेशस्य निमित्तमेतदित्यर्थः । तपःश्रुताभ्यामिति । नासौ परिपूर्णो  
ब्राह्मणः, जातिलक्षणैकदेशाश्रयस्तु तत्र ब्राह्मणशब्दप्रयोगः । अत एव च तस्य सर्वासु ब्राह्मण-  
क्रियासु नास्त्यधिकारः ।

शुच्याचारः—अनुपहृताचारः । एतानिति । गौरत्वादयो ब्राह्मण्यस्य पुराकल्पदर्शनेना-  
ऽद्यत्वेपि क्वचित्तदन्वयदर्शनेन व्यञ्जका इति तानपि शब्दार्थान्तर्भूतत्वेनाश्रयन्तीत्यर्थः । पूर्वे  
पञ्चाला इति । समुदायरूपारोपादवयवे समुदायवृत्तिशब्दवृत्तिर्न तूपात्तार्थत्यागेनार्थान्तराभिधानं  
शब्दानामुपपद्यते । शब्दार्थसम्बन्धस्याऽनित्यत्वप्रसङ्गात् । पूर्वादिशब्दसामानाधिकरण्याच्चावयव-  
वृत्तितावसायः । समुदायवृत्तित्वे हि ‘पञ्चालानां पूर्वे’ इति षष्ठ्या भाव्यम् । तैलं भुक्तमिति ।  
यदा द्रव्यसंस्कृते विशिष्टमात्रायुक्तेऽर्थे तैलादयो वर्तन्ते तदैषां समुदायशब्दत्वम्, एकदेशोपयोगे च

उ०—भावस्यैवाङ्गीकारादिति भावः । साधारणधर्माधारत्वादिति । साधारणधर्मान्वयित्वादित्यर्थः । परे त्वव-  
श्यापेक्ष्यसाधारणधर्माधारत्वादित्यादिव्याख्या न भाष्याऽनुगुणा, तृतीयासमर्थत्वस्यैव क्रियात्वाऽभावे हेतुताया  
भाष्याह्माभात् । किञ्च साधारणधर्मान्वयेऽपि यथा तत्र कारकान्वयस्तथा वतिरपि स्यात् । तस्मादयमत्र  
भाष्यार्थः—उपमानोपमेयभावविषय प्रकृतं तृतीयसमर्थमुपमानं क्रिया नेति । तथा हि ‘न वै तिङन्नेनोप-  
मानमस्तीति सन्सूत्रस्थभाष्ये तिङन्तग्रहणस्य क्रियोपलक्षणत्वादसत्त्वभूतशयितव्याद्यर्थानामुपमानत्वमेव  
न । एवञ्च तेषां तुल्यादिशेगाऽभावात्तैश्चतुर्तीयैव न, पाकादिपदार्थस्य तृतीयार्थान्वितस्य सत्त्वमेव, न  
क्रियात्वं, ब्राह्मणादिपदार्थस्य चेति ।

उपमानोपमेयत्वादि । एवं व्याख्याने बीजं चिन्त्यम् । एतत्—तपःश्रुतादि । ब्राह्मणकारकम्—  
ब्राह्मणव्यवहारकारणम् । ननु ब्राह्मणलक्षणाऽभावे कथं ब्राह्मणपदप्रयोगोऽत आह—जातिलक्षणेति ।  
अयमेव भाष्ये जातिब्राह्मणपदस्यार्थः । गौरादिपदार्था नञ्पूर्वे व्याख्याताः । ननु गौरत्वादि न ब्राह्मण्य-  
व्यञ्जकं, व्यभिचारादत आह—ब्राह्मण्यस्येति । पुराकल्पे ते तस्य व्यञ्जकत्वेन दृष्टा इत्यर्थः । भाष्ये—

ब्राह्मणशब्दः समुदाये वृत्तोऽवयवेष्वपि वर्त्तते ।

यदि तर्हि तृतीयासमर्थं विशेष्यते प्रत्ययार्थोऽविशेषितो भवति । तत्र को दोषः ? तृतीयासमर्थत्क्रियावाचिनो गुणतुल्येऽपि प्रत्ययः स्यात् । पुत्रेण तुल्यः स्थूलः,

प्र०—यदा 'तैल भुक्त'मिति प्रयोगस्तदावयववृत्तित्वमवसेयम् । यदा तु जातिशब्दास्तैलादयस्तदा सस्थानप्रमाणनिरपेक्षा जातिसमाश्रयेण वर्त्तन्ते इत्यनुदाहरणमेतत् । शुक्ल इति । स्वयमशुक्लोऽप्यवयव शुक्लसमुदायसम्बन्धात्तद्रूपारोपाच्छुक्ल इत्युच्यते । एवमयमिति । यैव क्रियोपमेये श्रूयते तस्यामेव ब्राह्मणादिशब्दो वर्त्तते इत्यर्थः । ब्राह्मणेन तुल्यमधीते ब्राह्मणवदधीते क्षत्रिय इति । अध्ययनक्रियाविशेषणत्वात्तुल्यमिति द्वितीया नपु सकृत्वं च । ब्राह्मणाध्ययनेन च क्षत्रियाध्ययनस्य तुल्यत्वसम्भवात्तत्तमर्थ्यद्ब्राह्मणशब्दस्य वृत्तिरित्युपपद्यते तृतीयासमर्थस्य क्रियावाचित्वम् । ननु भिन्नकर्तृकयोरध्ययनयोस्तुल्यत्वे आश्रीयमाणेऽन्य साधारणो धर्मोऽपेक्षणीयः, कत्रोरेव तूपमानोपमेयत्वेऽध्ययनमेव साधारणो धर्म इति नास्ति धर्मान्तरापेक्षा । उच्यते—शब्दानुपात्ता अपि यथा चन्द्र इव मुखनस्या इत्यादौ कान्त्यादयः प्रतीयन्ते तथात्रापि सौष्टवादयः प्रत्येष्यन्ते ।

ननु चोक्तं साधारणधर्माधारत्वात्सत्त्वरूपापत्त्या क्रियारूपहानिरिति । एव तर्हि सामर्थ्याद्भूतपूर्वगत्याश्रयणं,—यस्याऽर्थस्यक्रियारूपताऽभूत् सम्प्रति क्रियारूपाऽतीतोपि सत्त्वभावापन्नस्तृतीयान्तशब्दवाच्य परिग्रहीष्यते । अत एव ब्राह्मणादयः शयितव्यादयश्च भूतपूर्वक्रियारूपार्थवाचित्वेन तुल्या इति सप्रति क्रियारूपार्थवाच्यसम्भवाद्भूतपूर्वगतिरभ्युपेयते । अविशेषित इति ।

उ०—अभ्यन्तरान् ब्राह्मण्ये इति । एते सर्वे ब्राह्मणशब्दजबोधप्रकारतया भासन्त इत्यर्थः । नन्वन्यत्राऽन्यशब्दस्य वृत्तौ शब्दार्थसम्बन्धनित्यत्वहानिरत आह—समुदायरूपेति । 'पूर्वे पञ्चाला' इत्यादावारोपे गमकमाह—पूर्वादिशब्देति । ननु तैलादीनामवयवाऽवयवविधारणजातिशब्दत्वात्कथमिदमत आह—यदेति । मात्रापरिमाणम् । संस्थानप्रमाणनिरपेक्षा इति । अवयवाऽवयवविधारणा इत्यर्थः । ननु देवदत्तवत्पचतीति तदनभ्यन्तरक्रियोरभ्युपमादर्शनादाह—यैवेति । यथा समुदायप्रवृत्तस्य तदन्तर्गतयस्किञ्चिदवयवे वृत्तिः, एवमन्यक्रियायामपि तद्वृत्तिस्तस्यामन्यभ्यन्तरत्वारोपेणेति भाष्याशयः । सामर्थ्यादिति । द्रव्येण क्रियाया उपमाऽसम्भवादित्यर्थः । कत्रोरेव त्विति । न च तयोः सादृश्येऽर्थं वक्ष्यन्तस्याऽव्ययत्वं न स्यात्, ब्राह्मणेन तुल्यः क्षत्रियः' इत्यादाविव द्रव्याऽभिधानादिति वाच्यम्, अव्ययप्रकरणे पाठेन, शब्दशक्तिस्वभावेन च वस्तुपात्तस्य लिङ्गाद्यन्वयित्वसम्भवाच्चादिवदित्याशयः । साधारणधर्माधारत्वात्सत्त्वरूपापत्त्येति । तृतीयार्थान्वितत्वेन सत्त्वरूपतापत्तिरित्यपि बोध्यम् । सामर्थ्यादिति । मुख्यक्रियायास्तिङन्तकृत्यप्रथयान्तादिव्याख्यायाः सादृश्यान्वयाऽभावात् । अन्यस्याश्च लिङ्गाद्यन्वयित्वेन सत्त्वभूतत्वादिति भावः । अत एवेति । गौणमुख्यन्यायस्य तु नाऽयं विषयः, सादृश्यसम्बन्धमूलगौणलान्छिकत्वरूपस्य गौणत्वस्य तत्राश्रयणात् । न चैव ब्राह्मणपदादि । लान्छिकत्वमात्रेण तु न गौणता, ईदृशानामप्रसिद्धत्वमपि गौणत्वं नाऽत्र, अस्य लोकप्रसिद्धत्वादित्याशयः । शयितव्यादयश्चेति । तैलपाकादयश्चेति वक्तुं युक्तम् । 'सम्प्रति क्रियारूपार्थवाच्यसम्भवा'दिति

पुत्रेण तुल्यः पिङ्गल इति । अस्तु तर्हि प्रत्ययार्थविशेषणं—‘यत्तत्तुल्यं क्रिया चेत्सा भवती’ति ।

एवमपि तृतीयासमर्थमविशेषितं भवति । तत्र को दोषः ? तृतीयासमर्थादक्रिया-वाचिनः क्रियातुल्येऽपि प्रत्ययः प्राप्नोति ।

नैष दोषः । ‘यत्तत्तुल्यं क्रिया चेत्सा भवती’त्युच्यते, तुलया च संमितं तुल्यम्, यदि च तृतीयासमर्थमपि क्रिया प्रत्ययार्थोऽपि क्रिया ततस्तुल्यं भवति ।

प्र०—एकेन विशेषणेन द्वयोः सम्बन्धाभावादिति भावः । गुणतुल्य इति । गुणैस्तुल्य इति तृतीयासमासः । पुत्रेण तुल्यः स्थूल इति । पुत्रशब्दोऽत्र श्रुताध्ययननिदेशस्थानादिप्रसिद्धक्रियान्तमविण स्वार्थमभिधत्वातीति संभवति क्रियावाची । अस्तु तर्हीति । समानविभक्तित्वात्प्रधानत्वाच्च प्रत्ययार्थः क्रमबाधेन विशेष्यत इति भावः । क्रियातुल्येऽपीति । अत्रोदाहरणमूह्यम् । क्वचित्तु पुस्तके भाष्य एव पठ्यते—‘स्थूलेन तुल्यः पुत्रः स्थूलेन तुल्यो याती’ति । तत्र पुत्रादयो निदेशस्थानादिभिः क्रियावन्तः स्थौल्यगुणयुक्तेन पित्रादिना स्थौल्येनैव गुणेन तुल्या इति विवक्षायामपि वतिप्रसङ्गः । क्रियाग्रहणं च क्रियावत् उपलक्षणं निष्क्रियनिवृत्तिफलत्वात्तस्येत्यभिप्रायेण पक्षद्वयेऽप्यतिप्रसङ्गचोदना । नैष दोष इति । एकस्मिन्नप्यर्थे विशेषिते सामर्थ्यादुभयोर्विशेषितत्वात् । तुलया च संमितमिति । सदृशमित्यर्थः । यथा तुला परिच्छिनत्ति द्रव्यविशेषमेवं यत्सादृश्येन वस्त्वन्तरं परिच्छिनत्ति तत्तुल्यमुच्यते । ततः प्रत्ययार्थे विशेषिते सामर्थ्यात्प्रकृत्यर्थोऽपि विशेषितो भवति । न ह्यक्रियया क्रिया तुलया भवतीति सामर्थ्यात्क्रियावाचिन एव प्रत्ययो विज्ञायते । न च क्रियाशब्देन क्रियावान्गृह्यते, मुख्यार्थसंभवे गौणग्रहणस्याऽयुक्तत्वात् । न च ‘स्थूलेन तुल्यः पुत्र’इत्यादौ क्रियोस्तुल्यत्वप्रतीतिः, क्रियापदानुपादानात् ।

उ०—पाठे—तद्वाचिनः शब्दस्याऽभावादित्यर्थः । ‘वाच्यासम्भवा’दिति पाठे बहुव्रीहिः । ‘वाचकत्वाऽसम्भवा’दिति पाठस्तु युक्त एव । तृतीयासमास इति । ‘पूर्वसदृशे’त्यनेनेति भावः । श्रुताध्ययनं—श्रुतमात्रस्याध्ययनं ग्रहणम् । निदेशस्थानं—पित्राद्याज्ञाया स्थितिः । क्रियावाचीति । क्रियाघटितार्थवाचकत्वादिति भावः । प्रधानत्वाच्चेति । सन्निहितत्वाच्चेत्यपि बोध्यम् । चेच्छब्दस्त्वत्र पक्षे यथाकथञ्चिद्योजयितुं शक्यते इति भावः । नन्वेवं क्रियावत्तुल्यत्वेऽपि न क्रियायास्तौल्यमत आह—क्रियाग्रहणञ्चेति । तदुपादाने तर्हि किं फलमत आह—निष्क्रियेति । पक्षद्वयेऽपीति । पक्षद्वयेऽपि क्रियाग्रहणं क्रियावदुपलक्षणमिति पुत्रेण तुल्यः, स्थूलः स्थूलेन तुल्यः पुत्र इत्यत्राऽतिप्रसङ्गोद्भावनमिति भावः । सामर्थ्यादुभयोरिति । अत्यन्तभेदे उपमाया असम्भवादिति भावः । नन्वध्ययनादि न तुलया संमितमत आह—यथेति । क्रियावाचिन एवेति । क्रियोपमानत्वयोग्यार्थवाचिन एवेत्यर्थः । क्रियात्वलाभे दृढतरमानाऽभावात् । एव हि प्रागुक्ताऽतिप्रसङ्गोऽपि नेत्याह—न च स्थूलेनेति । क्रियावानित्यर्थोऽपि वस्तुतो नाऽतिप्रसङ्ग इत्याह—अत एवेति । क्रियापदानुपादानादेवेत्यर्थः । निदेशस्थानादयो न पुत्रशब्दप्रवृत्तिनिमित्तमिति भावः । ननु क्रियापदो-

अथवा पुनरस्तु 'यत्तत्तृतीयासमर्थं क्रिया चेत्सा भवती'त्येव । ननु चोक्तं 'प्रत्ययार्थोऽविशेषित' इति । तत्र को दोषः ? तृतीयासमर्थात् क्रियावाचिनो गुण-तुल्येऽपि प्रत्ययः प्राप्नोति—पुत्रेण तुल्यः स्थूलः, पुत्रेण तुल्यः पिङ्गल इति । नैष दोषः । 'यत्तत्तृतीयासमर्थं क्रिया चेत्सा भवती'त्युच्यते । तुलया च संमितं तुल्यम्, यदि च तृतीयासमर्थमपि क्रिया प्रत्ययार्थोऽपि क्रिया ततस्तुल्यं भवति ।

किं पुनरत्र ज्यायः ? प्रत्ययार्थविशेषणमेव ज्यायः । कुत एतत् ? एवं चैव हि कृत्वाऽऽचार्येण सूत्रं पठितम् । वतिना सामानाधिकरण्यं कृतम् । अपि च वतेर-

प्र०—अतएव पुत्रादेर्न क्रियावत्त्वप्रतीतिः । स्थूलेन तुल्यो यातीत्यत्रापि न क्रिया तुल्या । स्थूलेन यस्तुल्य स्थौल्येन गुणेन स यातीत्यर्थावगमात् । यदा तु स्थूलेन तुल्य यातीति क्रियातुल्य-त्वविवक्षा तदा वतिर्भवत्येव 'स्थूलवद्याती'ति ।

अथवेति । पूर्वोक्तेनैव न्यायेन प्रकृत्यर्थे विशेषिते प्रत्ययार्थोऽपि विशेषित इत्यर्थः । किं पुनरिति । उक्तदोषपरिहारार्थं द्वयोरपि प्रशस्यत्वादन्यतरप्रकर्षविषय प्रश्नः । वतिनेति । वति-शब्देन वत्यर्थ उच्यते । तेनायमर्थः—प्रकृत्यर्थविशेषणपक्षे वाक्याध्याहारेण समर्थनीयम् । 'तेन' 'क्रिये'त्यनयोः पदयोर्भिन्नविभक्तित्वात् 'तुल्य' 'क्रिये'त्यनयोस्तु पदयोरेकविभक्तिकत्वात् श्रुत्यैव सामानाधिकरण्योपपत्तिः । अन्ये तु—वतिप्रत्ययेनैव सामानाधिकरण्य व्याचक्षते—वतिर्भवति स च क्रियावाची । एवञ्च क्रियाया तुल्याया वतिर्भवतीत्यर्थः संपद्यते ।

अपि चेति । प्रत्ययार्थविशेषणपक्षे मुख्या क्रिया साध्यमानस्वभावाऽसत्त्वभूता संभवति । तस्या वतिर्विधीयमानो विनाऽपि गणपाठेनाऽव्ययसज्ञा प्रतिपद्यते । यन्न व्येति—लिङ्गसख्या-नुपादानात्तदव्ययमिति अव्ययलक्षणं, गणपाठस्तु प्रपञ्चार्य इति भाष्यकाराभिप्रायः । क्रियामात्र चेह वतिनाऽभिधीयत इति तद्विशेषप्रतिपत्तये क्रियाशब्दप्रयोगः । प्रकृत्यर्थविशेषणपक्षे तु भूतपूर्व-उ०—पादाने तर्ह्यतिप्रसङ्गः स्यादत आह—स्थूलेनेत्यादि । 'स्थौल्येन गुणेने'ति तुल्यपदान्वयि । आतिशाय-निकोपपत्तये आह—उक्तदोषेति । ननु सूत्रे वतेविधेयतया स्वरूपपरत्वेन कथं क्रियापदेन सामानाधिकरण्य-मत आह—वतिशब्देनेति । 'तुल्य'मिति च सूत्रे प्रथमान्तं सामान्ये नपुंसकम् । चेदित्युच्चारणन्तु पूर्वाचार्या-ऽनुरोधेनेति बोध्यम् ।

अन्ये त्विति । अध्याहारसापेक्षत्वमत्रारुचिः । मुख्यक्रियेति । उपमेयभूतेत्यर्थः । नन्वेवं वतेरेव क्रियार्थत्वे क्रियापदप्रयोगो न स्यादत आह—क्रियामात्रञ्चेति । ननु प्रकृत्यर्थविशेषणपक्षेऽप्यनया रीत्याऽव्यय-त्वस्य सुलभत्वात्कथं प्रत्ययार्थविशेषणपक्षे साधकत्वेनाऽस्योपन्यासोऽत आह—प्रकृत्यर्थविशेषणपक्षे त्विति । भूत-पूर्वगतिरिति । प्रकृत्यर्थस्यैव प्रत्ययार्थस्याऽपि सप्रत्यक्रियारूपस्य भूतपूर्वक्रियारूपस्य ग्रहणं स्यादिति नियमेनाऽ-



व्ययेषु पाठो न कर्त्तव्यो भवति । क्रियायामयं भवत्तिलङ्गसङ्ख्याभ्यां न योच्यते  
॥ ११५ ॥

तत्र तस्येव ॥ ५ । १ । ११६ ॥

किमर्थमिदमुच्यते न 'तेन तुल्यं क्रिया चेद्वतिः' [ ११५ ] इत्येव सिद्धम् ?

प्र०—गतिर्वाऽऽश्रयणीया क्रियाग्रहणेन वा क्रियावत उपलक्षणे क्रियाद्वारक क्रियावतः सादृश्यमाश्रयणीयम् । तत्र गत्यन्तरसम्भवे भूतर्वाश्रयणमयुक्तम् । द्वितीये तु पक्षे क्रियावान्प्रत्ययार्थः स्यात्—'ब्राह्मणेन तुल्योऽध्येते'ति । तथा च लिङ्गसख्यावदर्थोभिधायित्वादव्ययसङ्गार्थो वतेः पाठः कर्त्तव्यः स्यात् । पाठसामर्थ्याच्च सत्त्ववाचित्वेऽव्ययसङ्गाप्रवृत्तिः । तदेव स्थितमेतत्प्रत्ययार्थविशेषण क्रिया । 'ब्राह्मणेन तुल्योऽध्येते'त्येवमादौ क्रियावतोः सादृश्य विवक्षितं न तु क्रियोरिति प्रत्ययाभावः । उत्तरसूत्रेणापि वतेर्विहितस्याऽसत्त्वभूतार्थाभिधायित्वमिवशब्दस्येव । 'तदहं'मित्यनेनापि क्रियाया वतिर्विधीयत इति तदर्थोऽप्यव्ययेषु वतेः पाठो न कर्त्तव्यः ॥ ११५ ॥

तत्र । किमर्थमिति । 'तुल्यं थै'रिति या तृतीया तयैवेवयोगे सर्वविभक्त्यर्था व्याप्ताः । यथा ब्राह्मण इवाधीते, ब्राह्मणेन तुल्यमधीते । ब्राह्मणमिव पश्यति, ब्राह्मणेन तुल्यं पश्यति । ब्राह्मणेनेवाधीत, ब्राह्मणेन तुल्यमधीतम् । ब्राह्मणायेव वैश्याय ददाति, ब्राह्मणेन तुल्यं वैश्याय ददाति । ब्राह्मणादिव वैश्यादधीते, ब्राह्मणेन तुल्यं वैश्यादधीते । ब्राह्मणस्येव क्षत्रियस्य स्व ब्राह्मणेन तुल्यं क्षत्रियस्य स्वम् । ब्राह्मण इव क्षत्रिये वत्ति, ब्राह्मणेन तुल्यं क्षत्रिये वत्ति इति ।

उ०—व्ययत्वाऽसिद्धिरिति भावः । अत्र पक्षे दोषान्तरमप्याह—गत्यन्तरेति । परेतु प्रत्ययार्थविशेषणेऽपि ब्राह्मणवदधीत इत्यत्रैव स्यान्न तु नृत्यवद्गमनमित्यादौ, गमनपदवाच्यस्य सत्त्वरूपत्वात् । तस्मात्तत्राऽपि व्याख्यानेन, स्वरितपाठाश्रदेण वा भूतपूर्वस्याऽपि ग्रहणमावश्यकमिति वदन्ति, तन्न, अस्तिक्रियाऽध्याहारेण तत्राऽपि क्रियाया एव तुल्यत्वमित्याशयात् । द्वितीये विति । क्रियावदुपलक्षणत्वमिति पक्षे इत्यर्थः । क्रियावान्प्रत्ययार्थः स्यादिति । क्रियावता क्रियावत एव सादृश्यसम्भवादिति भावः । पाठः कर्त्तव्यः स्यादिति । यद्यपि शब्दशक्तिस्वभावेनेदम्परिहर्तुं शक्यं, तथाऽपि तद्द्योतनार्थमेव पाठः कर्त्तव्य इत्याशयः । न तु क्रियोरिति । अस्तिक्रियामादाय तु भवत्येव वतिरिति बोध्यम् । अनेन च क्रियावदुपलक्षणत्वपक्षो दुष्ट इति बोधितम् । अत एव 'अध्येतृर्ब्रह्मतुल्योऽसौ क्षत्रियोऽध्येते'त्यादावपि न वतिरिति बोध्यम् । ननूत्तरसूत्रविहितवन्त्यन्तस्य सङ्गार्थं पाठ आवश्यकोऽत आह—उत्तरसूत्रेणाऽपीति ॥ ११५ ॥

तत्र तस्येव । ननु तृतीयासमर्थाक्रियातुल्यत्वे तेन प्रत्ययोऽनेन तु द्रव्यगुणादितुल्यं षष्ठ्याद्यन्तादिति कथं तेन सिद्धिरत आह—तुल्याथैरिति । इवयोगे ये सर्वे विभक्त्यर्थास्ते तुल्ययोगे 'तुल्याथै'रिति तृतीयया व्याप्ताः—सम्बद्धा इत्यन्वयः । यथेति । ब्राह्मण इवाऽधीत इत्यादितोऽपि ब्राह्मणेन तुल्यमधीत इत्यादित इव ब्राह्मणकर्तृकाध्ययनतुल्यमध्ययनमित्यादिक्रमेणैव बोध इत्यभिमानः । पूर्वेण प्रत्यय इति ।

† स्वरादिनिपातमव्ययम् १ । १ । ३७ इत्यत्र गणे ।

न सिध्यति । तृतीयासमर्थात्तत्र प्रत्ययः । यदाऽन्येन कर्तव्यां क्रियामन्यः करोति तदा प्रत्यय उत्पाद्यते । न च काचिदिवशब्देन योगे तृतीया विधीयते ।

प्र०—तत्र तृतीयया षष्ठीसप्तम्यर्थस्य व्याप्तत्वात्तृतीयान्तादेव पूर्वेण प्रत्ययो विधास्यते, क्रियाग्रहणं च न करिष्यते, य एव चार्थो मथुरायामिव पाटलिपुत्रे प्राकारा इति स एव मथुरया तुल्याः पाटलिपुत्रे प्राकारा इति । तथा देवदत्तस्येव यज्ञदत्तस्य शुक्ला दन्ताः, देवदत्तेन तुल्या यज्ञदत्तस्य शुक्ला दन्ता इति । मथुराशब्देन च तदवयवाः प्राकारा उच्यन्ते देवदत्तशब्देनापि दन्ता इति प्रश्नः । न सिध्यतीति । पूर्वसूत्रेऽवश्यं कर्तव्यं क्रियाग्रहणं गवा तुल्यो गवय इत्यादौ प्रत्ययनिवृत्त्यर्थं, तस्मिन्क्रियमाणे गुणद्रव्ययोस्तुल्यत्वे प्रत्ययो न प्राप्नोतीति षष्ठीसप्तम्यन्तादिवार्थे वर्तिविधीयत इत्यर्थः । इवशब्दश्च द्योतकत्वान्न व्यतिरेकहेतुः—गौरिव गवय इति । यथा चशब्दो 'धवश्च खदिरश्चे'ति । तुल्यशब्दस्तु वाचकत्वादुपमाने व्यतिरेकहेतुर्देवदत्तेन तुल्यो देवदत्तस्य तुल्य इति वा । तत्र दन्तप्राकारादिसम्बन्धोपजनितषष्ठीसप्तम्यन्तादिवार्थेऽनेन प्रत्ययः ।

ननु 'इवे'त्येव सूत्रमस्तु, पूर्वसूत्राच्च तेनेत्यनुवर्त्तिष्यते, तदनुवृत्त्या च शेषविषये सर्वा विभक्तय इवशब्दप्रयोगे उपमानाद्भवन्तीत्यनुमास्यते इत्याशङ्क्याह—न च काचिदिति । अयमर्थः—इवशब्दस्तावदसत्त्ववाचित्वान्न व्यतिरेकहेतुरिति तद्योगे लक्षणेन तृतीया नास्ति नापि तद्योगे शेषविषये ज्ञापयितुमिष्टेति हित्वा तृतीया विभक्त्यन्तरमाश्रितम् । ननु चेति ।

उ०—अत एव 'पूर्ववत्सन' इत्यादौ पञ्चम्यन्तार्थकाद्वतिविधीयते । न करिष्यत इति । अतिप्रसङ्गस्वनभिधानात्परिहरणीय इत्यर्थः । ननु प्राकारादीनां मथुरादिभिः कथं तुल्यत्वमत आह—मथुराशब्देन चेति । भाष्ये—तृतीयासमर्थात्तत्र प्रत्यय इत्यस्य—तृतीयासमर्थात्तत्र क्रियातुल्यत्वे प्रत्यय इत्यर्थः । तदेवाह—यदाऽन्येनेति । क्रियाम्—तत्सदृशीमित्यर्थः । तदाह—पूर्वसूत्रे इत्यादि । नन्विषययोगेऽपि 'तुल्यार्थे'रिति तृतीया सुलभाऽतः 'तत्र तस्ये'ति व्यर्थं, 'तेने'त्यनुवृत्त्यैव सिद्धेरत आह—द्योतकत्वादिति । समभिव्य ह्यतस्यैव तदर्थकनति भेदाऽभाव इत्यर्थः । व्यतिरेकहेतुरिति । भेदनिबन्धनषष्ठ्यादिहेतुरित्यर्थः । अपरे तु—इवादिर्यदनन्तरमुपात्तस्तद्गतोपमानत्वस्य, तद्गतसाधारणधर्मसम्बन्धस्योपमानोपमेयभावसम्बन्धस्य च बोधकः । एवञ्च 'चन्द्र इव मुख'मित्यत उपमानचन्द्राऽभिन्नमाह्लादकं मुखमिति धीः । एवञ्चेवार्थस्योपमानत्वस्य विशेषणतया चन्द्रादेश्विशेष्यतया न तत्रोपपदविभक्तिरिति वाचकत्वेऽपि न दोषः । तदुक्तं भाष्ये—न च काचिदिवशब्देन योग इति । तदर्थनिरूपितसम्बन्धे इत्यर्थः । एवञ्च बोधे भेदायेदं सार्थकमिति भावः । एतच्च न चेति चेन सूचितम् । तेन ह्यस्य प्रयोजनान्तरत्वं सूचितम् । द्रव्यगुणादितुल्यार्थमित्यपि यदाऽन्येन व्यादिनोक्तम् । इवार्थस्योपमानविशेषणतयोपमानस्योपमेयेऽभेदाऽन्वयेनोपमेयसमाने षष्ठीसप्तम्यौ स्त एवेति तात्पर्यम् । एतदाशयाऽनभिन्न एकदेशी शङ्कते—ननु चेति । सिद्धान्त्येकदेश्याह—एवं तर्हीति । अन्यथेवार्थनिरूपितसम्बन्धे षष्ठ्या अपि दुर्लभत्वाच्छङ्कोत्तरयोरसङ्गतिः, न हि भवति च-द्रस्येव मुखमिति । 'देवेष्विवे'त्यस्योपमेयं नामेतीति भाष्यार्थमाहुः । कैयटव्याख्या तु चिन्त्या । अथ कैयटान्नराणि व्याख्यायन्ते—अथा च शब्द

ननु च सप्तम्यपि न विधीयते । एवं तर्हि सिद्धे सति यदिवशब्देन योगे सप्तमीसमर्थाद्वृत्तिं शास्ति तज्ज्ञापयत्याचार्यो 'भवतीवशब्देन योगे सप्तमी'ति । किमेतस्य ज्ञापने प्रयोजनम् ? 'देवेष्विव नाम' 'ब्राह्मणेष्विव नाम' एष प्रयोग उपपन्नो भवति ॥ ११६ ॥

तदर्हम् ॥ ५ । १ । ११७ ॥

किमर्थमिदमुच्यते† न 'तेन तुल्यं क्रिया चेद्वृत्तिः' [ ११५ ] इत्येव सिद्धम् ?

प्र०—तत्र यथा शेषविषये ज्ञापकात्सप्तमी भवत्येव तृतीयाऽपि भविष्यतीति भावः । एवं तर्हीति । तृतीयाऽनुवृत्तयेवयोगेऽस्मादेव ज्ञापकादनुमिततृतीयान्ताद्वृत्तौ सिद्धे तत्रेति सप्तमीनिर्देशो ज्ञापयति—'शेषविषये भवतीवयोगे सप्तमी'ति । तृतीया तु नेष्यत इति नासौ ज्ञाप्यते ।

देवेष्विति । देवानामिवेत्यर्थः । नन्वसति प्रयोजने ज्ञापक भवति । अस्ति च सप्तम्युपादानस्य प्रयोजन—मथुरायामिव मथुरावत्पाटलिपुत्रे प्राकार इत्यादौ प्राकाराद्याधेयापेक्षाधिकरणविहितसप्तम्यन्तात्प्रत्ययविधानम् । किञ्च ज्ञापकात्सप्तम्यनुमानेऽधिकरणसप्तम्यन्ताद्वेत्तुत्पत्तिः स्यात् । एव तर्हि तन्त्रेण सूत्रद्वयमुच्चारितमिति भाष्यकाराभिप्रायः । तत्रैकेन सूत्रेण स्वलक्षणविहितषष्ठीसप्तम्यन्ताद्वृत्तिर्विधीयते, द्वितीयेन त्विवशब्दयोगे तस्येत्यस्यार्थे तत्रेति सप्तमी विधीयते । सप्तम्या षष्ठी मा बाधेति 'तस्ये'त्यनेन प्रतिप्रसूयते । महाविभाषाधिकाराद्धा षष्ठी न बाध्यते ॥ ११६ ॥

उ०—इति । इतरसमुच्चयवान्धवस्तथा खदिर इति बोधादिति भावः । वाचकत्वादिति । सस्त्वभूतार्थवाचकत्वेन विशेष्यत्वादित्यर्थः । नन्वेवं कथं षष्ठ्याद्यन्तादिवार्ये प्रत्ययोऽत आह—तत्र दन्तेति । अयं भावः—वाक्ये प्राकारादिपदाऽध्याहारेणैव बोधः । प्राकारयोरेव च सादृश्यम् । वृत्तौ तु मथुरादिपदानां तस्मिन्निप्राकारादौ लक्षणेति ।

ननु तुल्यार्थैरिति सूत्रमस्त्वेत्यत आह—इवशब्द इति । असस्त्ववाचित्वादिति । द्योतकत्वादित्यर्थः । एवञ्च तद्योगे न तत्प्राप्तिरिति भावः । इष्टेतीति । किन्तु प्राकारादिजनितव्यतिरेके एव षष्ठीष्ठेति भावः । शेषविषये प्राकारादिजनितसम्बन्धे क्रियासम्बन्धाऽभावात्सप्तम्यप्राप्तेरिति भावः । देवानामिति । देवानां नामेवेत्यर्थः । नन्वसतीति । आधारस्याधेयद्वारैव क्रियान्वय इति नाऽसामर्थ्यम् । परे त्वधिकरणसप्तम्यन्तात्प्रत्ययो नेष्ट एव भगवतः, उपमानमथुरासम्बन्धिप्राकाराऽभिन्नः पाटलिपुत्रसम्बन्धी प्राकार इत्येव बोधः । भवतीवयोगे सप्तमीत्यस्योपमानविशेषणे उपमेयविशेषणे चेत्यर्थः । एवञ्च—आवृत्तिर्व्यर्थैव, देवेष्विवेत्यस्य—देवेष्विव मनुष्येषु नामेत्यर्थः । महाविभाषाऽधिकाराद्वेत्यपि चिन्त्यमेव, तस्यास्तद्धितप्रत्ययाऽन्वयित्वादित्याहुः ॥ ११६ ॥

† 'तदर्हमिति नारदं सूत्रं व्याकरणान्तरे ।'

( वाक्यपदीये तृतीयकाण्डे ५६१ कारिका, द्राव० सं०, काशीसंस्करणे ५६६ )

'आपिशलाः काशकृत्स्नाश्च सूत्रमेतन्नाधीयते । अतोऽवसीयते प्रत्याख्यानमस्य । तथा हि—भाष्य-

न सिध्यति । तृतीयासमर्थात्तत्र यदाऽन्येन कर्त्तव्यां क्रियामन्यः करोति तदा प्रत्यय उत्पाद्यते, इह पुनर्द्वितीयासमर्थादात्माह्यां क्रियायामर्हतिकर्त्तरि निश्चितबलाधाने

प्र०—तदहम् । किमर्थमिति । इह क्रियाग्रहणमनुवर्त्तते तेन द्वितीयान्तादहस्य कर्त्र्या क्रियाया वतिर्विधीयते—राजानमर्हति वृत्तं, ब्राह्मणमर्हति वृत्तं, राजवद्वर्त्तते ब्राह्मणवद्वर्त्तते इति । तत्र राज्ञा तुल्य वर्त्तते इति विग्रहाश्रयेण पूर्वेण वति सिद्ध । राजानमर्हतिच्छेदमित्यादौ क्रियाऽनुवर्त्तनात्प्रत्ययेन न भाव्यम् । ‘राजवद्वृत्तमस्ये’त्यादावपि ‘तत्र तस्येवे’ति सिद्धो वतिः । ‘तेन तुल्य’मित्येतत् चोदकेनोपलक्षणायोपात्तम् । इह तर्हि ‘राजवद्वर्त्तते राजे’ति भेदाभावाच्चेदनिबन्धनसादृश्याभावादप्राप्नो वतिरनेन विधीयते । अत्रापि राजत्वेन प्रसिद्धा ये पृथुभरतभगोरथादयस्त इदानीन्तनाना राज्ञामुपमानानीति सिद्धो वतिरिति प्रश्नः । न सिध्यतीति । यदा राजशब्द सामान्यवचन, प्रसिद्धविशेषविषयो वा ‘राजवदय वर्त्तते पृथु’रिति तदा सादृश्याभावाद्वतेरप्राप्तिः । तथा ‘चिच्छेद कृतहस्तव’दिति,—कृतहस्तमर्हति च्छेदनमित्यर्हण गम्यते न तु सादृश्यम् । आत्माह्यामिति । द्वितीयान्तवाच्यस्यार्थस्यात्मनोऽर्हा या क्रिया तस्यामित्यर्थः । अर्हतिकर्त्तरिति । अर्हते कर्त्तरि क्रियारूपे वृत्तादिक इत्यर्थः । निश्चितबलाधान इति । निश्चितस्यार्थस्यान्ययोगनिवृत्तर्थ बलाधानं—पुनरुपादानेन निश्चयनमित्यर्थः । यदा राज किञ्चन

उ०—तदहम् । ननु पूर्वसूत्रवदक्रियार्थमेतस्यादत आह—इहेति । द्वितीयान्तादहमित्यर्थे प्रत्ययो भवति, यदहं सा क्रिया चेदित्यर्थः । अर्हमिति । पञ्चाद्यजन्तम् । राजानमर्हतीत्यादेः राजनिष्ठयोग्यतानिरूपकत्वकत्रैतद्वृत्तमिति बोधः । एवं तर्हि अर्हणक्रियाकर्त्तृवृत्तं भवति । एवञ्च राजवृत्ततुल्यमेतद्वृत्तमिति फलति । तदाह—राज्ञातुल्यमिति । राजवृत्तेन तुल्यं वर्त्तनमित्यर्थः । क्रियानुवृत्तेः फलं दर्शयति—राजानमिति । राजवद्वृत्तमस्येत्यादौ तृतीयासमर्थत्वाऽभावाद् वृत्तपदार्थस्याऽक्रियात्वाच्च ‘तेन तुल्य’मित्यस्याऽप्राप्तेराह—तत्र तस्येवेति । शङ्कने—इहेति । राजपदद्वयमप्येकस्यैव वाचकं, तदाह—भेदाऽभावादिति । सामान्यस्य विशेषाऽनालिङ्गितस्याऽभावादाह—प्रसिद्धविशेषेति । राजवदयमिति पृथुकर्त्तृत्ववर्त्तनं पृथुराजयोग्यमित्यर्थः, न तु सादृश्यमिति । तदुक्तं—

युक्तमौपयिकं राज इत्यर्थस्य निदर्शनम् ।

उपमानाऽविवक्षायां तदहमिति पठ्यते ॥’ इति ।

चिच्छेद कृतहस्तवदित्यस्याऽपि—कृतहस्तयोग्यमेतदीयं छेदनमिति बोधः । एवञ्चाऽयमपि कुशल इति फलति । नन्वात्माह्यामित्यत्रात्मपदेन क्रियाग्रहणेऽसङ्गतिं मत्वा आह—द्वितीयान्तेति ।

कारस्तन्त्रान्तरादेवावसितमर्थं स्ववचनेनादिदेश ।’ इत्यत्र हेलाराजः प्रकीर्णप्रकाशे ।

भाष्यकारेण ‘किमर्थमिदमुच्यते’ इत्याशङ्क्य येषां पाणिनीयसूत्राणां सार्थक्यं प्रतिपादितं न तानि पूर्वव्याकरणेषु बभूवुरिति कैश्चिदनुमीयते ।

प्रत्यय उत्पाद्यते । 'ब्राह्मणवद्भवान् वर्त्तते' । 'एतद्वृत्तं ब्राह्मणमर्हती'ति ॥ ११७ ॥

उपसर्गाच्छन्दसि धात्वर्थे ॥ ५ । १ । ११८ ॥

अर्थग्रहणं किमर्थं नोपसर्गाच्छन्दसि धातावित्येवोच्येत ? धातुर्वै शब्दः । शब्दे कार्यस्याऽसम्भवादर्थे कार्यं विज्ञास्यते । कः पुनर्धात्वर्थः ? क्रिया ।

इदं तर्हि प्रयोजनम्—उत्तरपदलोपो यथा विज्ञायेत, धातुकृतोऽर्थो धात्वर्थ इति । कः पुनर्धातुकृतोऽर्थः । साधनम् । किं प्रयोजनम् ? साधनेऽयं भवैल्लिङ्ग-सङ्ख्याभ्यां योच्यते—उद्गतानि उद्गतः । निगतानि निवत इति ।

प्र०—वृत्त प्रसिद्धमेवान्यनिवृत्त्यर्थं पुनरुपादीयते—'राजाननेतदर्हति वृत्त न त्वराजान'मिति तदाऽर्थवदेतत्सूत्रम् । यदा त्वेकमेव वस्त्ववस्थाभेदपरिकल्पितभेदमुपमानोपमेयत्वेन विवक्ष्यते तदा नार्थोऽनेन योगेन । तथा चेशब्दस्याऽपि प्रयोगो दृश्यते—'राजेवाय राजा युध्यते' 'वैयाकरण इवाय वैयाकरणो ब्रूते' 'त्वमिव त्व बुध्यस्व' इति । तथा 'सदृशस्त्वं तवैवे'ति ॥ ११७ ॥

उपसर्गात् । अर्थग्रहणमिति । धातावित्येव धात्वर्थो लभ्यत इति भावः । धातुर्वै शब्द इति । तत्रार्थग्रहणमन्तरेणार्थस्य ग्रहणं न स्यादिति भावः । येनाभिप्रायेण प्रश्नस्तमेवाविष्कर्तुं-माह—शब्दे कार्यस्येति । नहि वतिप्रत्ययस्य धातुर्वच्य उपपद्यत इति सामर्थ्याद्धातुसहचरितोऽर्थ आश्रयिष्यत इत्यर्थः । अथवा 'धातुर्वै शब्दः, शब्दे कार्यस्येत्येकग्रन्थ एवायम् । उत्तरपदलोप इति । गम्यमानार्थत्वादप्रयोग एव शब्दस्य लोपः । धातुकृत इति । धातुशब्देनाऽत्र

उ०—द्वितीयान्तवाच्यार्थस्यात्मपदेन ग्रहणमिति भावः । अर्हतेरिति । अर्हधातोश्च योग्यतानिरूपकत्वमर्थः । तत्र वृत्तस्य कर्त्तृत्वम्, ब्राह्मणस्य योग्यताश्रयत्वात्कर्मत्वम् । ननु सर्वेणाऽपि स्वयोग्यक्रियाकरणादीदृशप्रयोगो निष्फलोऽत उक्त—निश्चितबलाधान इति । तद्व्याचष्टे—निश्चितस्येति । तदेवोपपादयति—यदेति । तदा नाऽर्थ इति । तदुक्तम्—

तदर्हमिति नारब्धं सूत्रं व्याकरणान्तरे ।

सम्भवत्युपमाऽत्राऽपि भेदस्य परिकल्पनात् ॥' इति ।

इदं चिन्त्यम् । 'त्वमिव त्व'मित्यत्र द्वितीयसदृशव्यवच्छेदप्रतीतिरेव, न तु सादृश्यमिति सूत्रभाष्य-कृतोरभिप्रायात् ॥ ११७ ॥

उपसर्गाच्छ । धातावित्येवेति । वक्ष्यमाणरीत्येत्यर्थः । 'वाररुचं काव्य'मित्यादौ शब्देऽपि कार्य-दर्शनादाह—न हीति । एकग्रन्थ इति । एकवक्तृको ग्रन्थ इत्यर्थः । लोपविधायकाऽभावादाह—गम्यमानेति । ननु धातुकृतोऽर्थः क्रियैवेति पूर्वस्मादविशेष इत्यत आह—धातुशब्देनेति । ननु साधनकृता क्रिया, न तु

## स्त्रीपुंसाभ्यां वत्युपसङ्ख्यानम् ॥ १ ॥

स्त्रीपुंसाभ्यां वत्युपसङ्ख्यानं कर्तव्यम् । स्त्रीवत् पुंवदिति । किं पुनः कारणं न सिध्यति ? इमौ नञ्स्नञौ 'प्राग्भवना'दित्युच्येते† तौ विशेषविहितौ सामान्य-विहितं वति बाधेयाताम् ।

नैष दोषः । आचार्यप्रवृत्तिर्ज्ञापयति 'न वत्यर्थे नञ्स्नञौ भवत' इति, यदयं 'स्त्रियाः पुंव'दिति‡ निर्देशं करोति । एवमपि 'स्त्रीव'दिति न सिध्यति । योगापेक्षं ज्ञापकम् ॥ ११८ ॥

प्र०—धात्वर्थ उच्यते । क्रियाकृतोऽर्थ आश्रयिष्यत इत्यर्थः । क्रियया कारक कर्मादिव्यपदेशयुक्त क्रियते, क्रियापेक्षत्वात्कर्मादिव्यपदेशस्य । बहुव्रीह्याश्रयाच्चायमर्थो गृह्यते । धातुर्धात्वर्थः क्रिया, सा अर्थः प्रयोजनं यस्य साधनस्य तस्मिन्वर्तमानादुपसर्गात्स्वार्थे वतिप्रत्ययः । वृत्तिविषये चोपसर्गः क्रियाविशेषे विशिष्टशक्त्याधारे च द्रव्ये वर्तते इति तस्यार्थे विधीयमानस्य वतेः सत्त्ववाचित्वा-दन्वर्थसंज्ञाविज्ञानादलिङ्गाऽसत्त्वस्य विधीयमानऽव्ययसञ्ज्ञा न प्रवर्तते । साधनशब्देनाऽत्र शक्त्याधारो द्रव्यं विवक्षितम् । उद्गतान्युद्भूत इति । पुंस्त्वमत्र नपुंसकप्रसङ्गे च्छान्दसम् । वत्युपसङ्ख्यानमिति । वतिप्रत्यये विधीयमान इत्यर्थः । इमौ नञ्स्नञाविति । प्राग्भवना-द्येऽर्थास्तानपेक्ष्य प्रकृतिविशेषाद्विधीयमानौ प्रकृतिसामान्याद्विधीयमानस्य पूर्वस्य सर्वस्य प्रत्ययस्य सर्वेष्वर्थेषु नञ्स्नञौ बाधकौ, ततो वत्यर्थे वतिरुपसङ्ख्यानं वाच्यते । तेन चोपसङ्ख्यानेन विशिष्ट-व्यवस्थेर्विशेषाणांऽर्थान्तरे सावकाशौ नञ्स्नञौ बाध्येते । योगापेक्षमिति । 'स्त्रीषु साभ्या'मिति योगो वत्यर्थे न प्रवर्तते इत्यस्यार्थस्य 'पुं व'दिति ज्ञापकमित्यर्थः ॥ ११८ ॥

उ०—क्रियाकृतं साधनमत आह—क्रियेति । धातुशब्दस्य धात्वर्थकृते लक्षणाया वीजाऽभावादाह—बहुव्री-ह्याश्रयाच्चेति । क्रियाविशेषशक्तीति । क्रियाविशेषनिरूपितशक्त्याधार इत्यर्थः । क्वचित् 'क्रियाविशेषे विशिष्ट-शक्त्याधारद्रव्ये'चेति पाठः । तत्र क्रियाविशेषे—उद्गमनरूपे, तन्निरूपितशक्त्याधारद्रव्ये चेत्यर्थः । ननु साधनं शक्तिरिति पर्यायौ तत्कथं लिङ्गादियोगोऽत आह—साधनशब्देनेति । ननु 'वतेरुपसङ्ख्यान'मित्यनेन विहितो वतिः सर्वार्थे स्वार्थे एव वा स्यादत आह—वतिप्रत्यये इति । ननु नञ्स्नञावप्यर्थमादाय सामान्यौ, वतिरपि प्रकृतिमादायेति कथं बाध्यबाधकभावोऽत आह—प्राग्भवनादिति । तान्सर्वानिति । तत्तद्रूपेणेत्यर्थः ॥ ११८ ॥

† स्त्रीपुंसाभ्या नञ्स्नञौ भवनात् ४ । १ । ८७; धान्याना भवने क्षेत्रे खब् ५ । २ । १

‡ स्त्रियाः पुंवद्भाषितपुंस्कादनूज्ञमानाधिकरणे स्त्रियामपूरणीप्रियादिषु ६ । ३ । ३४

तस्य भावस्त्वतलौ ॥ ५ । १ । ११९ ॥

स्त्रीपुंसाभ्यां त्वतलोरुपसङ्ख्यानम् ॥ १ ॥

स्त्रीपुंसाभ्यां त्वतलोरुपसङ्ख्यानं कर्तव्यम् । स्त्रीभावः स्त्रीत्वं स्त्रीता । पुंभावः पुंस्त्वं पुंस्तेति । किं पुनः कारणं न सिध्यति ? इमौ नञ्स्नञौ 'प्राग्भवना'दित्युच्येते† तौ विशेषविहितौ सामान्यविहितौ त्वतलौ बाधेयाताम् ।

वावचनं च ॥ २ ॥

वावचनं च कर्तव्यम् । किं प्रयोजनम् ? नञ्स्नञावपि यथा स्याताम् । स्त्रीभावः स्त्रैणम्, पुंभावः पौंसमिति ।

अपवादसमावेशाद्वा सिद्धम् ॥ ३ ॥

अपवादसमावेशाद्वा सिद्धमेतत् । तद्यथा—इमनिच्यभृतिभिरपवादैः समावेशो भवत्येवमाभ्यामपि भविष्यति ।

नैवेश्वर आज्ञापयति नाऽपि धर्मसूत्रकाराः पठन्तीमनिच्यभृतिभिरपवादैः समावेशो भवतीति । किं तर्हि ? 'आ च त्वात्' [ ५ । १ । १२० ] इत्यस्माद्यत्नादि-

प्र०—तस्य भा । वावचनं चेति । अन्यथाऽर्यान्तरे सावकाशयोर्नञ्स्नञोरुपसङ्ख्यानविहिताभ्यां विशिष्टार्थविषयाभ्यां बाधः स्यात् । अपवादसमावेशाद्वेति । वाशब्दः पूर्वोक्तवचनव्यावृत्त्यर्थः । वावचनं न कर्तव्यमपवादसमावेशात्सिद्धत्वादित्यर्थः । यथा प्रकृतिविशेषाद्विधीयमानैरिमनिजादिभिस्त्वतलौ समाविशत एवं नञ्स्नञ्भ्यामित्यर्थः । नैवेश्वर इति । ईश्वरभयाद्विरुद्धमप्यनुष्ठीयते । नापीति । तेषां हि वचनमदृष्टेऽर्थे प्रमाणम् । एतेन दृष्टाऽदृष्टार्थाऽभाव उक्तः । यत्नादिति । नञ्स्नञोरश्चासौ यत्नो न व्याप्रियते, 'आ च त्वा'दित्यस्मात्सूत्रादूर्ध्वमा त्वसंशब्दनात्र-

उ०—तस्य भावस्त्व । ननूपसङ्ख्यानसूत्राभ्यामुभयोः सिद्धौ वावचनं व्यर्थमन आह—अन्यथेति । ननु युक्तिवचनयोः समत्वाऽभावाद्विकल्पार्थो वाशब्दोऽनुपपन्नोऽत आह—वाशब्द इति । निपातानामनेकार्थत्वात्त्वर्थो वाशब्द इति भावः । पूर्वोक्तवचनं—'स्त्रीपुंसाभ्यां त्वतलो'रित्येतत् । ईश्वरो—राजा । 'ब्रह्मणस्त्व'-इत्येतत्पर्यन्तं त्वलोरधिकार इत्या च त्वा'दित्यस्याऽर्थः ।

नन्वस्य विधित्वादिमनिजादिसमानदेशत्वमसिद्धमत आह—प्राग्भवनादिति । अधिकारत्वादिति भावः । ननु नदीस्रोतोऽन्यायेनाऽधिकारे निश्चिने 'एतच्चैव न जानीम' इत्ययुक्तमत आह—विध्यधिकारेति । एवञ्च विधित्वस्याऽपि सम्भवान्न जानीम इत्युक्तिः—न निश्चिनुम इत्यर्थिकेति भावः । प्रतिसूत्रं प्रत्यर्थञ्चेति । भवनात्प्राक्तनोऽर्थो यत्र यत्र सन्निहितस्तत्र तत्र परिभाषापक्षेऽप्युपस्थानादित्यर्थः । यथोद्देशं वेति । 'स्त्रीपुंसाभ्यां नञ्स्नञौ'वित्यनेन तौ विधाय 'प्राग्भवना'दित्यंशो नञ्स्नञनुवृत्त्याऽर्थनियमार्थतया

† स्त्रीपुंसाभ्यां नञ्स्नञौ भवनात् ४ । १ । ८७; धान्यानां भवने क्षेत्रे खञ् ५ । २ । १

मनिच्छप्रतिभिरपवादैः समावेशो भवति, न चैतावत्राभ्यन्तरौ । एतावप्यत्राभ्यन्तरौ ।  
कथम् ? 'अपवादसदेशा अपवादा भवन्ती'ति ।

एतच्चैव न जानीमोऽपवादसदेशा अप्यपवादा भवन्तीति । अपि च कुत एतत्—  
एतावप्यत्राभ्यन्तराविति, न पुनः पूर्वौ वा स्यातां परौ वा ॥ एवं तर्हि वक्ष्यति—'आ  
च त्वा'दित्यत्र चकारकरणस्य प्रयोजनं नञ्स्नञ्भ्यामपि समावेशो भवतीति X ।

प्र०—ञ्स्नञोरसनिधानात् । एतावप्यत्रेति । प्राग्भवनात् प्रतिसूत्रमुपस्थानात्त्वतलापवादैरिम-  
निजादिभिः समानदेशौ नञ्स्नञावित्यर्थः । एतच्चैव न जानीम इति । विध्यधिकारपरिभाषारूप-  
समवादन्त्यतरूपनिश्चयाभावात् । तत्राऽधिकारपक्षे कार्यकालपरिभाषापक्षे च प्रतिसूत्र प्रत्यर्थ  
चोपस्थानात्स्यादनयोरभ्यन्तरत्वम् । यदा तु प्राग्भवनाद्येऽर्थास्तानपेक्ष्य नञ्स्नञौ विधीयेते  
यथोद्देश वा परिभाषाऽऽश्रीयते तदा नास्त्यनयोरभ्यन्तरत्वम् । तथा च 'प्यादयोऽर्थविशेष-  
लक्षणादणपवादात्पूर्वविप्रतिषिद्ध'मिति पूर्वविप्रतिषेधो विधियथोद्देशपरिभाषापक्षयोरेव सभवति  
न तु प्रतिसूत्रमुपस्थाने ।

न पुनरिति । कार्यकालपरिभाषापक्षेऽपि प्राग्भवनाद्येऽर्थास्तत्र नञ्स्नञ्भ्यामुपस्थात-  
व्यम् । तत्र यदि तावद्भाव इत्यर्थनिर्ज्ञानमात्र एव नञ्स्नञावुपतिष्ठेते—'तस्यभावस्त्वतलौ'  
'स्त्रीषु साम्यां भावे नञ्स्नञा'विति, तदाऽस्मिन्प्रदेशे सनिधाना'दाचत्वा'दित्येतस्मात्सूत्रात्पूर्वौ  
नञ्स्नञौ भवतो नाभ्यन्तरौ । अथ तूत्सर्गापवादविधानोपयोगविज्ञानानन्तरं नञ्स्नञोरुपस्थानं  
तदा 'ब्रह्मणस्त्व' इत्येतस्मात्परौ नञ्स्नञौ भवतः—तथापि नाभ्यन्तरौ । 'गुणवचनब्राह्मणा-  
दिभ्यः कर्मणि चे'त्यत्र तु प्रकृतिविशेषसम्बद्धस्य कर्मार्थस्योपादानात्प्रकृत्यन्तरेण तस्याऽसम्बन्धा-  
त्कर्मणि नञ्स्नञोरनुपस्थानादभ्यन्तरत्वं नाशङ्कनीयम् । एवं तर्हीति । 'च'शब्देन यत्नेन समावेशः  
सिध्यति । एतच्च तत्रैव व्याख्यास्यते ।

उ०—परिभाषात्वेन व्याख्येय इति भावः । यथादय इति । दित्यदित्यादिसूत्रविहिता प्यादयः । प्रतिसूत्रमनुवृत्तौ  
हि उपस्थितिसामर्थ्यादेव बाधसम्भव इति तस्याऽऽनर्थक्यमिति भावः । यथोद्देशेति । इदञ्चित्यमि'तीको  
गुणवृद्धी'इत्यत्र निरूपितम् । विधित्वमेव तूचितं, सर्वतस्तस्य लघुत्वात् । अभ्युपेत्याऽपि परिभाषात्वं भाष्ये  
दूषणाऽन्तरमाह—अपि चेति । तद्व्याचष्टे—कार्यकालपरिभाषापक्षेऽपीति । 'अर्थनिर्ज्ञानमात्र एवे'ति  
पाठे निर्ज्ञानमपि ज्ञानमेव, सामान्यतो ज्ञानं वा । अत एवाऽग्रे 'विज्ञाने'त्युक्तं,—विशिष्टज्ञानेत्यर्थकम् ।  
तत्तत्प्रकृत्याद्यपवादाद्याकाङ्क्षानिवृत्त्यनन्तरमन्यस्मरणाऽवकाशः । उपयोगो—लक्ष्यम् । ननु कर्मणि  
तयोरुपस्थित्याऽभ्यन्तरत्वमत आह—गुणवचनेति । भावशब्दोऽस्त्यभिप्रायवाची, यथा 'अयम्भाव' इति ।  
पदार्थमात्रेऽपि यथा—'विचित्रा भावशक्तय' इति । अस्ति च शृङ्गारादिस्थायिसञ्चारिषु स्थायीभावः,  
'सञ्चारीभाव' इति । [ घञन्तस्तु ] कर्तृवर्जितकारके च । 'यस्य चभावेने'त्यादौ घात्वर्थवचनः । प्रवृत्ति-



तस्य भाव इत्यभिप्रायादिष्वतिप्रसङ्गः ॥ ४ ॥

तस्य भाव इत्यभिप्रायादिष्वतिप्रसङ्गो भवति । इहापि प्राप्नोति—‘अभिप्रायो देवदत्तस्य मोदकेषु भोजने’ । ये नो भावास्ते नो भावाः—पुत्राः पुत्रैश्चेष्टन्त इति ।

सिद्धं तु यस्य गुणस्य भावाद्द्रव्ये शब्दनिवेशस्तदभिधाने त्वतलौ ॥५॥

सिद्धमेतत् । कथम् ? ‘यस्य गुणस्य भावादद्रव्ये शब्दनिवेशस्तदभिधाने—

प्र०—अभिप्रायादिष्विति । अनाश्रितप्रवृत्तिनिमित्तविशेषो भावशब्दवाच्यो यावान्कश्चिदर्थस्तस्य सर्वस्य विशेषानुपादानाद्ग्रहणस्य न्याय्यत्वादतिप्रसङ्गः । ये नो भावा इति । अस्माकं येऽभिप्रायास्ते नित्यमेवास्माकं भवन्तीत्यर्थः । भवन्तीति भावा । ‘भवतेश्चेति वक्तव्य’मिति कर्त्तरि णः । यस्य गुणस्येति । गुणशब्देन यावान्कश्चित्पराश्रयो भेदो जात्यादिरर्थः स सर्व इह गृह्यते । ‘यस्य भावा’दित्येतावत्युच्यमाने पुत्रस्य भावात्पितरि पितृशब्दप्रवर्तनात्पितृत्वमिति पुत्रेभावप्रत्ययः स्यात्, पुत्रत्वमिति च पितरीति,—गुणग्रहणम् । भावात्—विद्यमानत्वादित्यर्थः । द्रव्यशब्देन विशेष्यभूतस्त्वभावापन्नोऽर्थ उच्यते । तस्मिन्द्रव्ये शब्दनिवेशः—शब्दस्य प्रवृत्तिर्यस्य गुणस्य—शब्देन वाच्यस्याऽवाच्यस्य वा—भावात्स त्वतलाद्यभिधेय इत्यर्थः । तत्र ये रूपादयः शब्दा गुणमात्रवृत्तयस्तेभ्यो गुणसमवायिनि सामान्ये भावप्रत्ययः—रूपत्वमिति । ये तु शुक्लादयो गुणगुणिवृत्तयो गुणगुणिनोरभेदोपचारान्मनुबलोपाद्वा,—तेभ्यो गुणवृत्तिभ्यो गुणसमवायिनि सामान्ये भावप्रत्ययः, गुणिवृत्तिभ्यस्तु गुणे । अणुमहद्दीर्घादयो नित्य परिमाणिनि वर्तन्ते न तु परिमाणमात्रे, तेन तेभ्यः परिमाणे गुणे भावप्रत्ययः । षत्व णत्वमिति भिन्नवर्णव्यक्तिसमवेते

उ०—निमित्तवाची चेत्यभिप्रायेणाह भाष्ये—अभिप्रायादिष्विति । तद्व्याचष्टे—अनाश्रितेति । ‘ये नो भावा’ इति भाष्येण ‘भाव’शब्दस्याऽभिप्रायवाचित्वे लौकिकः प्रयोगः प्रमाणत्वेन दर्शितः । अभिप्रायभवनमेव दर्शयति भाष्ये—पुत्राः पुत्रैश्चेष्टन्त इति ।

ननु घटत्वमित्यादौ त्वाऽनापत्तिः नाऽयं गुणप्रवृत्तिनिमित्तकोऽत आह—गुणशब्देनेति । न तु नैयायिकादिसम्मत एवेति भावः । विद्यमानत्वादिति । बुद्धावित्यादिः । तान्त्रिकद्रव्यग्रहणे रूपत्वमिति भावप्रत्ययाऽनुपपत्तिरत आह—द्रव्यशब्देनेति । विशेष्यभूतत्वस्य क्रियायामपि सत्त्वात्तद्व्याचष्टे—सत्त्वभावापन्न इति । लिङ्गसङ्ख्यादिविशेष्यभूतइत्यर्थः । प्रवृत्तिः । ‘तद्वोधनार्थ’मिति शेषः । वाच्यस्येति । इदञ्च ‘विशिष्टे शक्ति’रिति मते, ‘धर्मे एव शक्ति’रिति मते च । व्यक्तिमात्रं पदार्थ इति मत आह—अवाच्यस्य वेति । तत्र तत्र शब्दे प्रवृत्तिनिमित्तानि स्पष्टप्रतिपत्तये दर्शयति—तत्र ये इति । सामान्ये—रूपत्वादौ । गुणवृत्तित्वमुपपादयति—अभेदेति । सामान्ये—गुणगतशुक्लत्वादिजातौ । नित्यं परिमाणिनीति । परिमाणं चतुर्द्धा,—अणु महद्भ्रस्वं दीर्घञ्चेत्यादावणवादयः शब्दा अणवादिवृत्तौ लाक्षणिका बोध्याः । भिन्नवर्णोति । उच्चारणभेदेन भेदं वर्णानां मन्यते, औपाधिकभेदेन वा । जातिमात्रेति । ‘जात्याख्याया’मिति सूत्रबलात्तद्वा-

तस्मिन् गुणे वक्तव्ये प्रत्ययेन भवितव्यं न चाऽभिप्रायादीनां भावाद्वक्तव्ये देवदत्त-  
शब्दो वर्तते ।

प्र०—सामान्यविशेषे प्रत्ययः । गवादयो यदा जातिमात्रवाचिनस्तदा तेभ्यः शब्दस्वरूपे प्रत्ययः ।  
तथा हि—अर्थे जातौ शब्दस्वरूपमध्यस्यते,—यो गोशब्दः स एवार्थ इति,—ततः शब्दस्वरूपमेव तत्र  
प्रवृत्तिनिमित्तं नान्यत् । द्रव्यवाचिभ्यस्तु गवादिभ्यो जातौ प्रत्ययः । समासकृत्तद्धितास्तु यद्यपि  
केवलं सम्बन्ध नाभिदधति तथापि सम्बन्धनि वर्तमानाः सम्बन्ध प्रवृत्तिनिमित्तमपेक्षन्त इति  
तेभ्यः सम्बन्धे भावप्रत्ययः । तथा च—‘राजपुरुषत्व’मिति स्वस्वामिभावः प्रतीयते । ‘पाचक-  
त्व’मिति क्रियाकारकसम्बन्धः । ‘औपगवत्व’मिति—अपत्यापत्यवत्सम्बन्धः ।

केचिदौपगवत्वमित्यपत्यप्रत्ययान्ताद्भावप्रत्ययस्य जातिमभिधेयामिच्छन्ति, तन्मतेऽर्था-  
न्तरवृत्तिस्तद्धित उदाहार्यः । उक्तञ्च—‘समासकृत्तद्धितेषु सम्बन्धाभिधानमन्यत्रदृढभिन्नरूपा-  
ऽव्यभिचरितसम्बन्धेभ्यः’ इति । रूढिशब्दा गौरवरसप्रपञ्चं नोहितशाल्यादयो जातिविशेषावच्छि-  
न्नद्रव्यवाचिन इति तेभ्यो जातावेव भावप्रत्ययः । एवं कुम्भकारत्व हस्तित्वमिति । अभिन्न-  
रूपाः—शुक्लादयो मतुब्बुकि विज्ञायमाने यद्यपि तद्धितान्तास्तथापि तेभ्यो भावप्रत्ययो  
गुण एव भवति न तु सम्बन्धे । गुणगुणिनोर्जातितद्वतोरिव सोऽयमित्यभिसम्बन्धेन  
लोकनिरुद्धेन भेदसम्बन्धस्य न्यग्भावाद्गुणवचनेभ्यो लुगिति लुगिविधानद्वारेणाऽभेदेनैव  
गुणिनोऽभिधानं न तु भेद कृत्वा मत्वर्थोत्पत्तिरित्याख्यायते । अव्यभिचरितसम्बन्धात्—  
सतो भावः सत्तेति जातावेव भावप्रत्ययः । नहि सद्रस्तु सत्तासम्बन्धं व्यभिचरितीति सत्तासम्ब-

उ०—चिता बोध्या । अध्यस्यत इति । अनादिलोकपरम्परयेत्यर्थः । अध्यासमेव दर्शयति—यो गोशब्दः स  
एवार्थ इति । प्रवृत्तिनिमित्ततदाश्रययोश्च सर्वत्राध्यासिकं तादात्म्यमेव सम्बन्ध इति भावः । केवलमिति ।  
जातिगुणप्रवृत्तिनिमित्तकशब्देषु यथा केवलौ जातिगुणौ वाच्यौ, आश्रयस्य स्वाक्षेपादिना लाभस्तथा नाऽत्र,  
सम्बन्धनालिङ्गितसम्बन्धमानाऽभावादिति भावः । सम्बन्धं प्रवृत्तिनिमित्तमिति । राजसम्बन्धज्ञानादेव  
पुरुषे राजपुरुषपदप्रवृत्तिरिति तस्य प्रवृत्तिनिमित्तत्वम् । एवं नामवाच्यक्रियाय भेदस्यैव प्रतीतिस्तत्र सम्बन्ध-  
ज्ञानादेव शब्दस्य प्रवृत्तिः । जातिगुणयोस्तु स्वरूपज्ञानादेवेति भावः । क्रियाकारकसम्बन्धः—कर्तृत्वादि-  
रूपः । ‘पाचकपदं पाकसम्बद्धकर्त्तरि शक्त’मिति—शक्तिग्रहात्कृत्स्वेकार्थीभावाङ्गीकारात् । न चैषा क्रिया-  
प्रवृत्तिनिमित्तकत्वव्यवहाराऽनापत्तिः; क्रियासम्बन्धप्रवृत्तिनिमित्तक इत्येव तदर्थः । क्रियापदञ्च सम्बन्ध-  
प्रवृत्तिनिमित्तकशब्दमात्रोपलक्षण, तेन ‘चतुष्टयी शब्दानां प्रवृत्ति’रित्यस्य न हानिरिति बोध्यम् ।

केचिदिति । ‘गोत्रञ्च चरणैः सह’त्यनेन तस्यापि जातिवबोधनादिति तद्भावः । तथा ज ‘जात्या-  
ख्याया’मिति सूत्रे औपगवादयोऽप्युदाहृता भाष्यकैयट्योः । जातावेवेति । सम्बन्धस्याऽभावात् । जातेस्तु  
व्यक्त्यभेदेनैव भानमिति न तत्सम्बन्धस्याऽपि प्रतीतिरिति भावः । जातितद्वतोरिवेति दृष्टान्तः । भेद-  
सम्बन्धस्य—तन्मूलकसम्बन्धस्येत्यर्थः । न्यग्भावादिति । नीलोत्पलमित्यादावपि तन्न्यग्भावेन तदुत्तर‘स्व’-  
प्रत्ययेन नीलरूपमुत्पलत्वं चोच्यत इति बोध्यम् । ननु ‘पटस्य शुक्ल’ इतिवद्वेदविवक्षाया मत्वर्थीयोऽपि तेभ्यः  
स्यादिति वार्तिकमते सम्बन्धाऽभिधानमेव स्यादत आह—लुगिविधानद्वारेणेति । न हीति । ‘सत्’पदं हि

किं पुनर्द्रव्यं के गुणाः ? शब्दस्पर्शरूपरसगन्धा गुणास्ततोऽन्य-  
द्रव्यम् ॥ किं पुनरन्यच्छब्दादिभ्यो द्रव्यमाहोस्विदनन्यत् ? गुणस्याऽयं भावाद-  
द्रव्ये शब्दनिवेशं कुर्वन् रूपापत्यन्यच्छब्दादिभ्यो द्रव्यमिति ॥ अनन्यच्छब्दा-  
दिभ्यो द्रव्यं, न ह्यन्यदुपलभ्यते । पशोः खल्वपि विशसितस्य पर्णशते न्यस्तस्य  
नाऽन्यच्छब्दादिभ्य उपलभ्यते ।

प्र०—स्थानपेक्षणात् सम्बन्धे प्रत्ययः । राजपुरुषयोस्तु सम्बन्धस्य कादाचित्वात्तदपेक्षो राजपुरुष-  
शब्दः स्वार्थमभिधत्त इति ततः सम्बन्धे प्रत्ययो युक्तः । तस्मात्सत्सु सर्वेषु पदार्थेषु नित्यसमवा-  
यिनी शब्दप्रवृत्तिहेतुः सत्तैव भावप्रत्ययवाच्या न तु सत्सत्तयोः सम्बन्ध समवायाख्यः । ‘धवख-  
दिरत्व’मिति जातिद्वन्द्वाजातिसमुदाये । ‘कुत्व’मित्यादौ सञ्ज्ञास्वरूपे सञ्ज्ञिष्वध्यस्ते प्रत्ययः ।  
अन्ये तु सञ्ज्ञासञ्ज्ञिसम्बन्ध इत्याहुः ।

किं पुनरिति । प्रकृतिप्रत्ययार्थयोर्भेदप्रतिपत्त्यर्थः प्रश्नः । शब्दस्पर्शेति । एतच्चोपलक्षण-  
पराश्रयस्य सर्वस्य भेदकस्य जात्यादेरिह गुणत्वेनाभिमतत्वात् । विशेष्यस्य सर्वनाम्ना प्रत्यवमृश्यस्य  
द्रव्यत्वेनाऽभिमतत्वात् । तत एतदुक्तं भवति,—यथा शब्दादय आश्रिताः ससर्गिणो गुणा एवम-  
न्योपि जात्यादिधर्मो गुण इति । किं पुनरन्यदिति—भेदावगतिहेतुप्रमाणप्रश्नः । अयमिति ।  
तात्त्विकभेदाभेदचिन्तापरिहारेण लोकप्रसिद्धं भेदमाश्रित्य प्रत्ययार्थ आचार्येण व्यवस्थापित  
इत्यर्थः । न ह्यन्यदिति । अमत्यपि भेदे लोके भेदव्यवहारदर्शनान्नास्ति ततो भेदनिश्चयः । न च  
रूपादिव्यतिरेकेण द्रव्य प्रत्ययेनोपलभ्यते, रूपादिसन्निवेशमात्रे घटादिव्यवहारात् । पशोः खल्व-  
पीति । उपलब्धिलक्षणप्राप्तस्य द्रव्यस्यानुपलम्भादसत्त्वनिश्चयो युक्त इति भावः । पर्णशते

उ०—सत्ताऽभेदेनैव बोधकं, न तु सत्तासम्बन्धेन । शत्रुप्रत्ययस्तु कर्तृत्वोपेक्षोपपाद्य इति भावः । तस्मात्सर्व-  
स्विति । सत्पदार्थेष्वित्यर्थः । क्वचित्तु ‘सत्सु सर्वेष्वित्येव पाठः । जातिसमुदाये इति । तस्याऽनुद्भूताऽ-  
वयवभेदत्वविवक्षयैकवचनम्, उद्भूताऽवयवभेदत्वे तु द्विवचनादिकमपि बोध्यम् । संज्ञिष्वध्यस्ते इति ।  
शब्दार्थयोरभेदाऽध्यवसायाजातिवद्विशेषणतया भासमाने इत्यपि बोध्यम् । तदभेदशानादेव हि तत्र तत्र  
क्वादिशब्दप्रवृत्तिरिति तस्य प्रवृत्तिनिमित्ततेति भावः । इत्याहुरिति । शब्दार्थयोर्भेदवादिमत इदम् । वाचक-  
त्वमेव सम्बन्धस्तज्ज्ञानाद्वाचकत्वग्रहाऽसम्भव इत्यत्राऽरुचिः । ‘नानात्वं’ ‘सहत्वं’ ‘यौगपद्य’मित्यादौ  
‘नाना’शब्दोऽसहभूते, ‘सह’शब्दः सहभूते वृत्तौ वर्त्ततेऽतोऽसहभावादौ प्रत्यय इति बोध्यम् । एवञ्च  
यज्ज्ञानादर्थे शब्दस्य प्रवृत्तिः स प्रत्ययार्थः । प्रकृतिरर्थपरैव । प्रवृत्तिनिमित्तत्वेन च तच्छब्दस्य ।  
बोधस्तु समभिव्याहाराद्विशिष्टैव, तथैवाऽनुभवात्, वार्तिकस्वारस्याच्च, शक्तताऽवच्छेदकञ्च त्वतत्त्वादीत्यादि  
बोध्यम् । भेदप्रतिपत्त्यर्थ इति । ‘त्रिया’मिति सूत्रमाप्योक्ते ‘गुणसमूहो द्रव्य’मिति मते समूहसमूहिनो-  
र्भेदाऽभावादिति भावः । भाष्ये—ततोऽन्यदिति । प्रत्येकाऽतिरिक्तसमूहरूपमित्यर्थः । एतदुक्तमिति ।  
‘शब्दे’त्यादिभाष्यं संसर्गभेदकपरमिति तात्पर्यम् । ‘ततोऽन्यद्द्रव्य’मित्युक्ते पुनरन्यत्वाऽनन्यत्वविषये प्रश्नोऽ-  
युक्तोऽत आह—हेतुप्रमाणेति । तेभ्योऽन्यद्द्रव्यमिति प्रमाणसिद्धं वोताऽनन्यदिति प्रमाणसिद्धं वेति  
प्रश्नभाष्यार्थ इति भावः । भाष्ये—गुणस्याऽयम्भावादिति । अयम्—वार्तिककारः । कुर्वन्—वदन् ।

अन्यच्छब्दादिभ्यो द्रव्यं तत्त्वनुमानगम्यम् । तद्यथा,—ओषधिवनस्पतीनां  
वृद्धिहासौ, ज्योतिषां गतिरिति । कोऽसावनुमानः ? इह समाने वर्ष्मणि परिणाहे  
वाऽन्यत्तुलाग्रं भवति लोहस्याऽन्यत्कार्पासानां यत्कृतो विशेषस्तद्द्रव्यम् । तथा

१०—न्यस्तस्येति । बहुधा विभक्तस्येत्यर्थः । एतेन भागानां परस्परव्यवधानेन व्यवधानस्याऽ-  
नुपलब्धिकारणस्याऽभावः प्रतिपादितः । नन्वयवविभागात्सयोगनिमित्तावयविद्रव्यस्य विनाशादनु-  
लम्भः स्यात् । एव तर्ह्यनुपलब्धिलक्षणप्राप्तस्य सर्वदाऽनुपलम्भादसत्त्वनिश्चयोऽस्तु । अनुमानगम्य-  
मेति । यद्यपि गुणव्यतिरिक्तद्रव्यवादिभिः प्रत्यक्षप्रमाणग्राह्यं द्रव्यमभ्युपगतं, रूपाद्यालम्बन-  
त्ययविलक्षणपदार्थालम्बनप्रत्ययोत्पादात्, तथापि प्रत्यक्षे विप्रतिपन्नं प्रति साक्षिस्थानीया-  
नुमानोपन्यासः । प्रत्यक्षापलापिनं प्रति प्रत्यक्षपूर्वकानुमानासम्भवात्सामान्यतोदृष्टमनुमानमुपन्य-  
स्यते—ओषधिवनस्पतीनामिति । भाष्यकारवचना‘ज्जातिरप्राणिना’मित्येकवद्भावो न भवति ।  
ओषध्यादीनामुपचयापचयपूर्वको देशविशेषसम्बन्धो दृष्ट इति वनस्पत्यादीनामङ्कुराद्यवस्थासु  
दृष्टानां कालान्तरे देशविशेषसम्बन्धदर्शनादुपचयापचयानुमानम् । ज्योतिषां गतिरिति । गति-  
विकां देशान्तरप्राप्तिमन्वादीनामुपलब्ध्याऽऽदित्यादीनां देशान्तरप्राप्त्या गत्यनुमानम् । कोऽसा-  
वनुमान इति । अनुमीयतेऽनेनेत्यनुमानशब्देन हेतुरुच्यते । समान इति । वर्ष्म—उच्छ्रायः ।

३०—ननु तद्वाक्याऽवगतेऽर्थे प्रमाणं पृच्छन्तमप्रति तद्वाक्यस्यैव प्रमाणत्वेनोपन्यासोऽयुक्तोऽत आह—  
तात्त्विकेति । एवञ्च त्वदीयोऽयमश्रोत्रो निर्विषय इति भावः । लोकप्रसिद्धमिति । लोकव्यवहारार्थं शास्त्रे  
लोकप्रसिद्धपदार्थस्यैवाश्रयणं युक्तमिति भावः । वास्तवभेदस्तु नास्त्येवेति तात्पर्यम् । असत्यपीति । यथा  
मृदुषटयोर्वीर्यस्तवभेदाऽभावेऽपि लोके ‘मृदो घट’ इति भेदव्यवहार इत्यर्थः । एवञ्च भ्रान्तलोकव्यवहारेण  
कथं शास्त्रार्थनिर्णय इति भावः । न च रूपादीति । एवञ्चाऽनुपलब्धिप्रमाणेनाऽन्यत्वाऽभावनिश्चय-  
इत्यर्थः ।

अनुपलब्धिप्रमाणमेव द्रढयति भाष्ये—पशोरिति । तद्व्याचष्टे—उपलब्धीति । एवञ्च विविक्त-  
तया ग्रहणाभावादसत्त्वनिश्चय इत्यर्थः । उपलब्धिलक्षणं प्रमाणमेव सत्त्वनिश्चयकम्, उपलब्धिलक्षणा-  
ध्रमाणात्प्राप्तस्य प्राप्तसत्त्वनिश्चययोग्यस्याऽनुपलम्भादसत्त्वनिश्चय इत्यर्थः । एतेनेति । भागानां मेलने हि  
तत्कृतव्यवधानादनुपलब्धिः सम्भाव्यत इति भावः । एवन्तर्हीति । अतिरिक्तद्रव्यस्य तन्नाशस्य च कल्पना-  
ऽपेक्षयाऽनन्यत्वं लब्धमिति भावः । विलक्षणेति । ‘रूप’ ‘रस’ इत्यादितो विलक्षणरूपवद्रसवदित्यादिद्रव्य-  
रूपपदार्थविषयप्रत्ययेत्यर्थः । विप्रतिपन्नमिति । पुरुषप्रतीर्तान्तत्त्वसम्भवादिति भावः ।

सामान्यतो दृष्टमिति । ‘द्रव्यं मुरोभ्योऽन्यत्, विशेषवत्त्वात्, यद्यतो विशेषवत्तत्ततोऽन्यत्, यथा  
लोहकार्पासे परस्परस्मात्’ । यदि प्रत्येकं द्रव्यत्वं स्यात्, उच्छ्रायविस्तारयोः साम्यात्तयोरेकत्वात्स्या-  
दुलाप्रादिविशेषाऽनुपपत्तेः । प्रत्येकाऽतिरिक्तस्य तत्तद्गुणविशेषघटितगुणसमूहरूपस्य नानागुरुत्वादि-  
भिरधिकगुरुत्वादिमत्त्वेन भाष्यप्रदर्शितविशेषसिद्धिरित्यतिरिक्तसमूहरूपद्रव्यसिद्धिरिति भाष्याऽभिप्रायः ।  
भाष्यकारेति । द्रव्यप्राधान्यविवक्षयेत्याशयः । ‘कुड्यादीनामुपचयाऽपचयपूर्वक’ इति पाठः ।  
‘ओषध्यादीना’मित्यपपाठः । तेषामपि पक्षत्वेन भाष्ये उपन्यासात् । येऽश्वादिक्रियायाः प्रत्यक्षत्वं  
मन्यन्ते, तन्मतेऽप्यनुमानविषयत्वं ‘ज्योतिषां गते’रिति तदुपन्यासः । प्रमाणवाक्यनुमानशब्दस्य नपुंसकत्वा-

कश्चित्स्पृशन्नेव च्छिनत्ति कश्चिल्लम्बमानोऽपि न च्छिनत्ति यत्कृतो विशेषस्त-  
दद्रव्यम् । तथा कश्चिदेकेनैव प्रहारेण व्यपवर्गं करोति कश्चिद्द्रव्यामपि न करोति  
यत्कृतो विशेषस्तदद्रव्यम् ॥ अथवा यस्य गुणान्तरेष्वपि प्रादुर्भवत्सु तत्त्वं न विहन्यते  
तदद्रव्यम् । किं पुनस्तत्त्वम् ? तद्भावस्तत्त्वम् । तद्यथा—आमलकादीनां फलानां रक्तादयः  
पीतादयश्च गुणाः प्रादुर्भवन्ति, 'आमलकं' 'वदर'मित्येव भवति ।

अन्वर्थं खल्वपि निर्वचनं—गुणसंद्रावो द्रव्यमिति ।

प्र०—परिमाणं—परिमाणद्वयम् । कचित्परिणाह इति पाठ । परिणाहः—परिमाणद्वयमेव । अन्य-  
त्तुलाग्रमिति । तुलाग्रस्यान्यथात्वं नामोन्नामलक्षण, गुरुत्वभेदात् । गुरुत्वस्य च समवायिकारणं  
द्रव्यमिति रूपादिव्यतिरिक्तद्रव्यसिद्धिः । विशेष इति । तुलाग्रस्य नामोन्नामलक्षणो भेद इत्यर्थः ।  
स्पृशन्नेवेति । खड्गादिः । लम्बमानोऽपीति । कार्पासादिः । व्यपवर्गमिति । विभागम् ।  
तत्त्वमिति । एकाकारबुद्धिः । निमित्तत्वमित्यर्थः । यदि रूपाद्यालम्बनैवामालकादिबुद्धिः स्यात्तदा  
पूर्वरूपादिविनाशादपूर्वरूपादिप्रादुर्भावाच्च 'तदेवेदमामलक'मिति प्रत्यभिज्ञाप्रत्ययो नोत्पद्येत, अस्ति  
च भिन्नाकारबुद्ध्युत्पत्तिस्तस्मादस्ति रूपाश्रयो द्रव्यम् । एतच्च पाकजरूपाद्युत्पत्तौ ये द्रव्यविनाश  
नेच्छन्ति तन्मतेन द्रव्यप्रत्यभिज्ञाश्रयेणोक्तम् । ये तु पाकजरूपाद्युत्पत्तौ पूर्वद्रव्यविनाशमपूर्वद्रव्या-

उ०—स्पृत्वाऽनुपपत्ते राह—अनुमीयतेऽनेनेति । प्रकृते को हेतुरिति भाष्याच्चरार्थः । परिमाणद्वय—विस्तारः ।  
ननु तुलाग्रस्य भेदाऽभावादाह—नामोन्नामेति । नमनोन्नमनेत्यर्थः । गुरुत्वभेदादिति । तद्वेदश्च समवायि-  
कारणभेदाऽधीन इति द्रव्यमतिरिक्तं सिध्यति । भाष्ये—तद्द्रव्यमित्यस्य तदाश्रयो द्रव्यमिति भावः । अत्र  
वदन्ति—एवं हि रूपादिसमवायिकारणतयैव द्रव्यसिद्धावेतत्पर्यन्तभावनवैफल्यपत्तिः । किञ्चाऽतिरिक्तस्यैक-  
गुरुत्वाश्रयस्याऽभावेऽपि दशगुञ्जाभिरल्पमुञ्जाम्योऽधिकाभ्यश्च नामोन्नामोऽनेकगुरुत्वैरेव दृष्टः, तद्वदत्राऽपि  
तैरेव द्रव्याऽनतिरिक्तैस्तदुपपत्तौ न तदतिरिक्तद्रव्यसिद्धाविर्दं मानम् । किञ्चैवं पदादौ सूत्रादिभ्योऽधिकमु-  
त्वाद्युपलम्भापत्तिः । तस्माच्चत्कृतो विशेष इति भाष्यस्य कार्पासादधिकगुरुत्वसमूहकृतो विशेषः, तत्समूहो  
द्रव्यमित्युत्तरार्थः । एवञ्च तुल्यन्यायाद्रूपादिसमूह एव द्रव्यम् । प्रत्येकञ्च गुणत्वमिति द्रव्यगुणयोर्भेदसिद्धौ  
प्रकृतिप्रत्ययार्थयोर्भेदोपपत्तिरिति भावः । किञ्च तेषामेव प्रत्येक द्रव्यत्वेऽनेकद्रव्यप्रतीत्यापत्तिरिति । एवञ्चा-  
ऽयुतसिद्धरूपादिपरमाणुरूपाऽवयवाऽनुगतः समूहो द्रव्यमतो वनादेर्न द्रव्यत्वम् । स्पष्टञ्च 'स्त्रियामि'ति  
सूत्रे भाष्ये उक्तं—'द्रव्ये च भवतः कः सम्प्रत्ययः ? गुणसमुदायो द्रव्य'मिति । तथा तपरसूत्रेऽपि भाष्ये—  
'कं च प्रत्ययवयो गुणः ? समुदायमिती'ति दिक् ।

नन्वत्र पक्षे आमलकादौ पाके पूर्वरूपादिविनाशे तत्तद्व्यतिरिक्तसमुदायस्याऽपि नाशात्तदेवेदमामलक-  
मिति प्रतीत्यनापत्तिरिति चेन्न, केषाञ्चिद्द्रव्यानां नाशेऽपि बहोर्गुणसमुदायस्य सत्त्वेन प्रत्यभिज्ञोपपत्तेः ।  
तदेवाह—अथवा यथेति । 'सद्भावा'दिति शेषः । यस्याऽवयवसमूहस्य सद्भावादित्यर्थः । कैयटस्तु वैशे-  
षिकादिनयाऽनुसारेण भाष्यं व्याचक्षाणः—कथं 'स्त्रियामि'मिति सूत्रस्थभाष्येण न विरुध्यत इति चिन्त्यम्;  
कथं च 'किं पुनर्द्रव्यम्, के गुणा' इति प्रश्नस्य न निर्दलतेति च चिन्त्यम् । ते हि व्यक्ति-

यदि तर्हि षष्ठीसमर्थाद्गुणे प्रत्यया उत्पद्यन्ते किमियता सूत्रेण । एतावद्वक्तव्यं 'षष्ठीसमर्थाद्गुण' इति ॥ 'षष्ठीसमर्थाद्गुण' इतीयत्युच्यमाने द्विगुणा रज्जुस्त्रिगुणा रज्जुः—अत्रापि प्राप्नोति ॥ नैष दोषः । गुणशब्दोऽयं बह्वर्थः । अस्त्येव समेष्ववयवेषु वर्त्तते । तद्यथा,—द्विगुणा रज्जुस्त्रिगुणारज्जुरिति । अस्ति द्रव्यपदार्थकः । तद्यथा,—'गुणवानयं देश' इत्युच्यते यस्मिन् गावः सस्यानि च वर्त्तन्ते । अस्त्यप्रधाने वर्त्तते । तद्यथा—यो यत्राऽप्रधानं भवति स आह—'गुणभूता वयमत्रे'ति । अस्त्याचारे वर्त्तते । तद्यथा—'गुणवानयं ब्राह्मण' इत्युच्यते यः सम्यगाचारं करोति । अस्ति संस्कारे वर्त्तते । तद्यथा—संस्कृतमन्नं 'गुणव'दित्युच्यते ।

अथवा सर्वत्रैवाऽयं गुणशब्दः समेष्ववयवेषु वर्त्तते । तद्यथा—द्विगुणमध्ययनं त्रिगुणमध्ययनमित्युच्यते । चर्चागुणान्क्रमगुणांश्चाऽपेक्ष्य भवति, नसंहितागुणांश्चर्चागुणांश्च ।

प्र०—रम्भञ्चाभ्युपगच्छन्ति तन्मतेन द्रव्यभेदेऽपि जातेरेकत्वाज्जातिप्रत्यभिज्ञाश्रयेणोक्तम् । जाते-श्चाधारो द्रव्यं, ततो जातिमन्तरेण प्रत्यभिज्ञाया अभावाद्द्रव्यमन्तरेण जात्युपलम्भाभावाद्द्रव्यस्य सद्भावनिश्चयः । अन्वर्थमिति । अर्थान्विताद्द्रव्यव्यपदेशादेव रूपादिव्यतिरिक्तं द्रव्यसिद्धमित्यर्थः । गुणसंद्राव इति । संद्रूयते—सङ्क्रम्यते—आश्रीयते इति सद्राव । 'समि युद्दुवः' इति घञ् । गुणानामाश्रयो द्रव्यमित्यर्थः ।

किमियतेति । 'यस्य गुणस्य भावा'दित्यादिना गुरुणा सूत्रेणेत्यर्थः । द्विगुणा रज्जुरिति । विषयप्रदर्शनमात्रमेतत् । रज्जुशब्दात् षष्ठ्यन्तादवयवत्वज्ञेने गुणे त्वत्प्रसङ्गः । कथं प्रसङ्ग-इत्याह गुणशब्दोऽयमिति । क्वचित्तु पाठः—'नैष दोषो गुणशब्दोऽयमिति । तत्रायमर्थः—यतोऽयं गुणशब्दो बह्वर्थस्ततो 'यस्य गुणस्य भावा'दित्यस्मिन्न्यासेऽतिप्रसङ्गो न भवति, गुणशब्देन विशिष्टस्य गुणशब्दप्रवृत्तिनिमित्तरूपस्योपादानात् ।

उ०—विषयामेव प्रत्यभिज्ञा मन्यन्ते । ये त्विति । ते हि परमाणुपर्यन्तद्रव्यनाशे परमाणुष्वेव पाकजरूपाद्युत्पत्तौ पुनः पूर्ववद्द्रव्यारम्भं वदन्ति । जातेश्चाधारो द्रव्यमिति । यद्यपि गुणोऽपि जात्याधारस्तथापि प्रकृताऽ-भिप्रायेणेदम् । गुणानामश्रय इति । समूहस्य भेदकल्पनयैव चाऽश्रयत्वव्यवहारोऽपीति भावः । एवञ्च 'गुणसमूहो द्रव्यमिति पतञ्जलि'रिति योगभाष्येण न विरोध इति मञ्जुषाया निरूपितम् । भाष्ये—षष्ठीसमर्थाद्गुणे इति । 'तस्य गुणे' इति वक्तव्यमिति भावः । ननु 'द्विगुणा रज्जु'रित्यत्र गुणशब्देनैवाऽभिधानादुक्तार्थानामिति न्यायेन षष्ठीसमर्थाऽभावेन च प्रत्ययाऽनुत्पत्तिरत आह—विषयेति । कथमप्रसङ्ग इति । पराश्रयस्य भेदकस्य गुणपदार्थत्वादिति भावः । क्वचित्त्विति । तद्रहितपाठ एव युक्तः, अत्र पाठेऽयं सामञ्जस्याऽभावादिस्थाहुः । संहितामधीत्य यः पदान्यधीते तदीयमध्ययनं द्विगुणमित्युच्यते । ते अधीत्य यः क्रममप्यधीते तस्य त्रिगुणम् । संहिताऽध्ययनकालेऽपि नान्तरीयकतया पदाऽध्ययनसंत्वादाह—पदविच्छेदेति ।

१—'अस्त्यप्रधान्ये' इति कीलहार्नपाठः ।

यद्येवं 'गुणवदन्न'मिति गुणशब्दो नोपपद्यते, न ह्यन्नस्य स्रपादयो गुणाः समा भवन्ति । नाऽवश्यं वर्धतः परिमाणत एव वा साम्यं भवति । किं तर्हि ? युक्तितोऽपि । आतश्च युक्तितो यो हि मुद्गप्रस्थे लवणप्रस्थं प्रक्षिपेन्नाऽदो युक्तं स्यात् । यदि तावददेरन्नं नादोऽत्तव्यं स्यात् । अथाऽनितेरन्नं नाऽदो जग्ध्वा प्राणयात् ।

शुक्लादिषु तर्हि वर्त्यभावाद्वृत्तिर्न प्राप्नोति,—शुक्लत्वं शुक्लतेति ॥ किं पुनः कारणं शुक्लादय एवोदाह्रियन्ते न पुनर्वृत्तादयोऽपि,—वृक्षत्वं वृक्षतेति ? अस्त्यत्र विशेषः । उभयवचना ह्येते द्रव्यं चाहुर्गुणश्च, यतो द्रव्यवचनास्ततो वृत्तिर्भविष्यति ।

प्र०—अथवेति । पूर्वोक्तविषये सर्वस्मिन्नित्यर्थः । त्रिगुणमध्ययनमिति । पदक्रमसंहितालक्षणावयवत्रययोगात् । चर्चागुणाः—पदविच्छेदगुणाः । पदक्रमाध्यायी 'द्विगुणमधीत' इत्युच्यते । न संहितागुणांश्चर्चागुणांश्चेति । वेदान्तरसंहिता वेदान्तरपदानि वाग्रीयानो द्विगुणमधीत इति नोच्यते । अध्ययनक्रमभेदादेकस्याऽध्ययनस्य द्विगुणत्वाभावात् । यद्यपि क्रमपाठे पदावृत्याधिक्यं भवति तथापि युक्तितः साम्योपपत्तिः । 'गुणवानय देश' इत्यत्रापि गोसस्यादयो युक्तितः समा देशावयवत्वाद्गुणा उच्यन्ते । गवादीनां देशावयवत्वमुपचरितम् । गुणभूतावयवमित्यत्रापि गृहाद्यवयवसदृशात्मनिर्देशः । 'गुणवानय ब्राह्मण' इत्यादावपि ब्राह्मणादिशब्दार्थगुणसमुदायैकदेशाचारवाची गुणशब्दः । युक्तितश्चाचारस्य साम्यम् । यद्येवमिति । यथा 'द्विगुणा रज्जु' रित्यादौ प्रमाणतोऽवयवस्य साम्यं न तथाऽत्रेति प्रश्नः । युक्तित इति । अर्थक्रियाया यद्योग्य तत्सममित्यर्थः । यदि तावदिति । युक्तितः साम्याभावेऽन्नमेव तन्न स्यात् कुत पुनस्तस्य गुणवत्त्वमित्यर्थः । तदेव षष्ठीसमर्थाद्विगुण इत्युच्यमानेऽतिप्रसङ्गाद्यस्य गुणस्य भावादित्याश्रयितव्यम् । अत्राप्यव्याप्तिरुच्यते—शुक्लादिष्विति । 'पटस्य शुक्ल' इति व्यतिरेकदर्शनाद्गुणभाववचनाः शुक्लादयः । 'पटस्य शुक्लत्व'मित्यादौ गुण एव त्वतलादिप्रत्ययो दृश्यते न च गुणे वर्तमानानां तेषां गुण एव प्रवृत्तिनिमित्तमिति मत्वा प्रश्नः । गुणसमवायिनि तु सामान्ये स्यात् प्रत्ययः, किन्तु 'पटस्य

उ०—भाष्ये—'चर्चागुणा' नित्यादेः 'समा' नित्यादिः । पदक्रमाध्यायीति । पदानां क्रमेण विच्छेदेनाध्यायीत्यर्थः । भाष्ये समाऽवयवेषु वृत्तौ युक्तिमाह—न संहितेति । अस्य 'विषमा' नित्यादिः । तद्व्यवयवाह—वेदान्तरेति । अध्ययनक्रमभेदादिति । अध्ययनविषयवर्णाऽनुपूर्वीभेदादित्यर्थः । युक्तित इति । बोध्यमानपदस्वरूपभेदाभावादिति भावः । युक्तितः समा इति । देशस्य समा अवयवा इत्यर्थः । तदाह—देशाऽवयवत्वादिति । 'समानदेशाऽवयवत्वा'दिति पाठेऽवयवान्तरेण तुल्यतया देशावयवत्वादित्यर्थः । ननु तेषां देशाऽवयवत्व कथमत आह—गवादीनामिति । यथा देशाऽवयवोऽर्थक्रियाकारी तथा गोसस्यादिकमपीत्यर्थः । युक्तितः—ब्राह्मणव्यवहारप्रयोजकत्वेनेत्यर्थः । ननूकरीत्या युक्तितः साम्यादेव 'गुणवदन्न'मित्यादयः प्रयोगा अत्र आह—यथेति । अर्थक्रियायामिति । सा च प्रकृते भोजनरूपा । ननु मुष्णिपरेषु शुक्लादिषु गुण एव वर्त्ती, गुणपरेषु तदगतजातिरिति किमुच्यते 'वर्त्यभावा'दित्यत्र आह—पटस्य शुक्ल



इमेऽपि तर्हि उभयवचनाः । कथम् ? आरभ्यते मतुब्लोपो 'गुणवचनेभ्यो मतुपो लुग्भवती'ति+ । यतो द्रव्यवचनास्ततो वृत्तिर्भविष्यति ।

डित्थादिषु तर्हि वर्त्यभावाद्वृत्तिर्न प्राप्नोति—डित्थत्वं डित्थता डाम्भिद्वृत्वमिति । तत्रापि—कश्चित्प्राथमकल्पिको डित्थो डाम्भिद्वृश्चेति । तेन कृतां क्रियां गुणं वा यः कश्चित्करोति स उच्यते—डित्थत्वं त एतद्डाम्भिद्वृत्वं त एतत् । एवं डित्थाः कुर्वन्ति, एवं डाम्भिद्वृः कुर्वन्ति ।

यस्तर्हि प्राथमकल्पिको डित्थो डाम्भिद्वृश्च तस्य वर्त्यभावाद्वृत्तिर्न प्राप्नोति । नैष दोषः । यथैव तस्य काथंचित्कः प्रयोग एवं वृत्तिरपि भविष्यति ।

प्र०—शुक्लत्वं'मिति पटेन सम्बन्धाभावप्रसङ्गः । वर्त्यभावादिति । वर्त्तन वर्त्तो वृत्तिरित्यर्थः । वर्त्तोस्मिन्नस्तीति वर्त्तो प्रत्ययार्थः, प्रकृत्यर्थव्यतिरिक्तप्रत्ययार्थाभावादित्यर्थः । न पुनर्वृत्तादय इति । तेऽपि जातिमात्रवचनास्ततो जातौ प्रत्ययाऽप्रसङ्गः । द्रव्यं चादुरिति । विशिष्टजाति-युक्तमित्यर्थः । गुणं चेति । जातिलक्षणम् । यतो द्रव्यवचना इति । यस्माद्द्रव्यवचनास्तस्माज्जातौ प्रवृत्तिनिमित्ते प्रत्ययः । आरभ्यते मतुब्लोप इति । वृत्तादयो जातितद्वतोरभेदविवक्षाया द्रव्यमाहुः । नहि यथा 'पटस्य शुक्ल' इति व्यतिरेको दृश्यते तथा 'धवस्य वृत्त' इति । तत्र गुणद्रव्ययोर्व्यतिरेकदर्शनान्मतुष्रवणनिवृत्त्यर्थो लुगारम्भः ।

डित्थादिष्विति । डित्थादयो यदृच्छाशब्दा अर्थगत न किञ्चित्प्रवृत्तिनिमित्तमपेक्षन्ते, पुरुषेच्छावशेन प्रवर्त्तनात् । तेन कृतमिति । डित्थसहचरितगुणक्रियादर्शनादन्यत्राप्युपचारात्प्रवर्त्तमानस्य डित्थशब्दस्य गुणकिये एव प्रवृत्तिनिमित्तमित्यर्थः । काथंचित्क इति । विनयादिषु कथंचिच्छब्दस्य पाठात्स्वार्थे ठकप्रत्ययः । शब्दस्वरूपमर्थेऽध्यस्याऽयं डित्थ इति सज्ञासंज्ञि-

उ०—इति । पटेन सम्बन्धाऽभावेति । प्रकृत्यर्थस्य पटेन सम्बन्धे च सापेक्षत्वाद्वर्त्यभावप्रसङ्ग इति भावः । ननु यथा वृत्तशब्दे मतुब्लोपं विनैव जातिविशिष्टद्रव्यमाह, तथा शुक्लादयोऽपि गुणविशिष्टं द्रव्यं वक्ष्यन्तीति किं मतुब्लोपेनेत्यत आह—वृत्तादय इति । जातिप्रवृत्तिनिमित्तकशब्दबोधयजतेः स्वाश्रयेणाऽभेदविवक्षेवेति भावः । अत्रत्यं तत्त्वं प्रागेवोक्तम् । ननु तत्राऽपि शब्दरूपं प्रवृत्तिनिमित्तमस्तीत्यत आह—डित्थादय इति । भाष्ये—तत्राऽपि कश्चिदिति । 'तत्रापी'त्यस्योत्तरमाहेति शेषः । 'कश्चि'दित्यादि 'इती'-त्यन्तं वार्त्तिकोक्तमुत्तरम् । तद्व्याचष्टे—तेन कृतमित्यादि । शब्दस्वरूपमर्थेऽध्यस्येति । तादात्म्याऽध्यासोऽत्र बोध्यः । तदेवाह—अयं डित्थ इति संज्ञासंज्ञिसम्बन्धः क्रियत इति । यथा डित्थशब्दस्येति । अन्यथा शब्दान्निर्विकल्पकाऽभावेन, निर्धर्मितावच्छेदकशक्तिग्रहाऽभावेन च प्रयोग एव न स्यादित्यर्थः । जात्यतिरिक्तपदार्थे विशेष्यताप्रकारतयोः सावच्छिन्नत्वनियमादिति भावः । अन्ये त्वेवं व्याख्याने घटादिपद-



यद्वा सर्वे भावाः स्वेन भावेन भवन्ति स तेषां भावस्तदभिधाने ॥६॥

किमेभिस्त्रिभिर्भावग्रहणैः क्रियते ? एकेन शब्दः प्रतिनिर्दिश्यते द्वाभ्यामर्थः ।  
यद्वा सर्वे शब्दाः स्वेनार्थेन भवन्ति स तेषामर्थ इति, तदभिधाने वा त्वतलौ भवत इति

प्र०—सम्बन्धः क्रियते । ततः शब्दस्वरूपासङ्गाद्यथा डित्यशब्दस्याऽर्थे प्रयोगस्तथैव शब्दस्वरूपे-  
ऽर्थेऽध्यस्ते प्रत्यय इत्यर्थः । अन्ये तूत्पत्तिप्रभृत्याविनाशात्कौमाराद्यवस्थाभेदभिन्नद्रव्यसमवायिनी  
जातिमिच्छन्ति । यद्दर्शनादवस्थान्तरेऽपि स एवायं डित्य इति प्रत्यभिज्ञाप्रत्यय उत्पद्यते तस्या  
प्रत्ययः ।

यद्वेति । पूर्वत्र लक्षणे जातिगुणद्रव्यलक्षणार्थाभिधायिभ्यो गवादिभ्यः शब्दस्वरूपगुण-  
सामान्यादिषु प्रत्ययः । इह तु शब्दाभिधायिभ्यः पूर्वोक्तेष्वेवार्थेष्विति प्रकृत्यर्थभेदेऽपि प्रधानप्रत्य-  
यार्थाऽभेदापेक्षो विकल्पः । किमेभिरिति । भावशब्दत्रयस्याऽर्थभेद पृच्छति । एकेनेति ।  
भवन्तीति भावा शब्दाः । 'भवतेश्चेति वक्तव्य'मिति कर्त्तरि णः । द्वाभ्यामिति । स च द्विविधो  
वाच्यप्रवृत्तिनिमित्तरूपः । अत्र तु करणसाधनो घञ् । तत्र शुक्लस्य भावः शुक्लत्वमिति शुक्ल-  
शब्दस्य गुणे वर्त्तमानस्य भावो गुणसमवायिसामान्य, तस्माद्धि निमित्ताच्छुक्लशब्दः स्वस्मिन्नर्थे  
गुणलक्षणे भवति प्रवर्त्तत इत्यर्थः । द्रव्ये तु वर्त्तमानस्य शुक्लशब्दस्य गुणो भावः । तथा  
गोशब्दस्य द्रव्ये वर्त्तमानस्य जातिर्भावो, राजपुरुषशब्दस्य सम्बन्ध इत्यादि बोद्धव्यम् । स्वेना-  
र्थेनेति । शब्दानां स्वार्थो वाच्यस्तेन भवन्ति—तत्र वाचकत्वेन प्रवर्त्तन्त इत्यर्थः । वाच्योऽर्थः  
शब्दभवने करणत्वेन विवक्षितः । अर्थप्रत्यायनाय शब्दप्रयोगाद्भवत्यर्थस्य करणत्वम् । स  
तेषामर्थ इति । यत्तदोन्तियाऽभिसम्बन्धाद्यस्मादित्यपेक्षते । यस्मात्—यत्प्रवृत्तिनिमित्तात्स्वेना-  
र्थेन प्रयुज्यन्ते सोऽर्थस्तेषां प्रवृत्तिनिमित्ततया सम्बन्धीत्यर्थः । एतेन प्रकृतिप्रत्ययार्थयोः सम्बन्धो

उ०—सदृशत्वादस्य कथञ्चित्पदप्रयोगाऽसामञ्जस्यमतो व्यक्तेरेव प्रकारताविशेष्यताख्यविषयताद्वयेन भानमिति  
शक्तिग्रहप्रयोगयोरुपपत्तिः । एवं प्रकारस्य चाऽन्यत्राऽदृष्टत्वात्कथञ्चिदित्युक्तिः समञ्जसा । एवञ्च प्रकारता-  
विशिष्टा व्यक्तिस्त्वप्रत्ययार्थ इत्याहुः । जातिमिच्छन्तीति । अत एवाऽत्राऽतिप्रसङ्गवारणाय 'आकृतिग्रहणे'-  
त्यादिपरिभाषा स्वशास्त्रे आश्रिता । पूर्व्यासादत्र पक्षे विशेषमाह—पूर्वत्र लक्षणे इति । शब्दस्वरूपेत्यादि ।  
यदा गोशब्दो गोत्वमात्रवचनस्तदा शब्दस्वरूपे, डित्यादयोऽपि शब्दस्वरूपे उदाहरणम् । गुणिवाचकेभ्यः  
शुक्लादिभ्यो गुणे । गुणवचनेभ्यस्तद्गते सामान्ये इत्यर्थः । गवादिभ्यश्च सामान्ये । शब्दाऽभिधायिभ्यः—  
शब्दस्वरूपमात्रपरैभ्यः । गोत्वमित्यादौ गोशब्दसम्बन्धी धर्म इत्यादिप्रकारेण बोधः । नन्वर्थभेदे विकल्पोऽ-  
शुक्तः, एकार्थानां विकल्पादत आह—प्रकृत्यर्थभेदेऽपीति । भवन्तीति । उच्चारणविषया भवन्तीत्यर्थः ।  
द्विविध इति । वाच्यो—विशेष्यरूपः । प्रवृत्तिनिमित्तम्—प्रकाररूपम् । अयमत्र वार्त्तिकार्थः—सर्वे शब्दाः  
स्वेन अर्थेन—वाच्येन करणेन यस्मात्प्रवृत्तिनिमित्ताद्भवन्ति—वाच्यार्थबोधनाय प्रयोगं प्राप्नुवन्ति स प्रवृत्ति-  
निमित्तरूपोऽर्थस्तेषां शब्दानां भावः । अतस्तदभिधानेऽर्थाच्छब्दपरैभ्यः प्रत्यय इत्यर्थः । प्रथमभावशब्दस्य  
शब्दपरताया 'यद्वा सर्वे भावा' इत्यादिनोक्तं लक्षणं यादृशं सम्पद्यते तदनुवदति भाष्ये—यद्वा सर्वे शब्दा-

वक्तव्यम् ॥ नैवमन्यत्र भवति । नहि 'तेन रक्तं रागात्' [ ४ । ३ । १ ] इत्यत्र शब्देन रक्ते प्रत्यया उत्पद्यन्ते । शब्देऽसम्भवादर्थेन रक्ते प्रत्यया भविष्यन्ति ।

तत्तद्व्यन्यतरत्कर्तव्यं सूत्रं च भिद्यते ॥ यथान्यासमेवास्तु । ननु चोक्तं 'तस्य भाव इत्यभिप्रायादिष्वतिप्रसङ्ग' इति ?

प्र०—दर्शित । नैवमन्यत्रेति । अन्यत्र शब्दार्थसम्बन्धी प्रत्ययार्थो निर्दिश्यते । न तु शब्दसम्बन्धी-त्यर्थः । अत्रोत्तर-शब्देऽसम्भवादिति । शब्दसम्बन्धित्वं प्रत्ययार्थस्य नोपपद्यते । कषायादिशब्देन रागाद्यसम्भवात्तत् शब्दार्थसम्बन्धित्वं प्रत्ययार्थस्याश्रीयते । इह तु शब्दस्य तदर्थ-स्येव भावसम्बन्धसम्भवात्तद्विचिनी कामचारात्प्रकृतिराश्रीयते । तथा हि—शुक्लस्य द्रव्यस्य गुणो भावस्तद्वशाद्दि शुक्ल द्रव्यं भवति । गोत्वसम्बन्धाच्च गौर्द्रव्यम् । एव शुक्लशब्दस्याऽपि द्रव्ये वर्तमानस्य गुणो भावः । तद्वशात्तस्य द्रव्ये प्रवर्तनात् । गोत्ववशाच्च गोशब्दस्येत्येव सर्वत्रावसेयम् । 'नानात्व' 'योगपद्य'मित्यादौ पूर्वत्र लक्षणे नानाभूतार्थाभिधायिनो युगपद्भूतार्थाभिधायिनश्च द्रव्यधर्मे असहभावे युगपद्भावे च प्रत्ययः । उत्तरत्र तु शब्दाभिधायिभ्या पूर्वोक्त एव भावे प्रत्ययः । तत्तद्व्यन्यतरदिति । 'यस्य गुणस्य भावा'दिति वा, 'यद्वा सर्वे भावा' इति वेत्यर्थः । अनभिधानादिति । न हि गोत्वमश्वत्वमित्याद्युक्तेऽभिप्रायाद्यवगम्यते किं तु जात्यादीत्यर्थः । तत्र भवत्यनेनेति करणमाधनेन घट्रन्तेन भावशब्देन जात्यादिके उच्यमाने वाच्य-

उ०—इति । नन्वर्थस्य शब्दभवने कथं कारणत्वमत आह—अर्थप्रत्यायनायेति । प्रवृत्तिनिमित्ततयेति । प्रवृत्तिनिमित्ते न शक्तिरित्यभिप्रायः । सम्बन्ध इति । प्रवृत्तिनिमित्तत्वरूपः । प्रकृतिश्चाऽत्र पक्षे शब्दस्वरूपपरः । प्रवृत्तिनिमित्तत्वाच्च स्वजन्यबोधीयमुख्यविशेष्यतानिरूपितविषयतावत्त्वम् ।

भाष्ये शङ्कते—नैवमन्यत्रेति । अन्यत्र—अर्थे । क्वचिदपि लक्ष्ये एवं प्रकारो न भवतीत्यर्थः । यथा ह्येति । गुणादेर्द्रव्यभावत्व तद्वृत्तिधर्मत्वात् । तद्वशात्—गुणवशात् । तद्—द्रव्यम् । शुक्लं—तद्रूपपदेशवत् । एवं गोत्वसम्बन्धाद्—द्रव्यं गौः—तद्रूपपदेशवत् । अतो गुणादेर्द्रव्यभावत्वम् । एव तत्तच्छब्दानां द्रव्ये वृत्तौ तेषामेव निमित्तत्वादौपचारिकं शब्दधर्मत्वमिति शब्दभावोऽपि स इति भावः । परे तु संज्ञाशब्दे प्रवृत्तिनिमित्ताऽनङ्गीकारेऽपि प्रत्ययोपपादनायेदम् । अयं भावः—शब्दस्य योऽर्थो वाच्य-प्रवृत्तिनिमित्ताऽन्यतररूपस्तद्वाचकत्वं प्रत्ययस्य । तत्र 'घटत्व'मित्यादौ जात्यादिरूपं प्रवृत्तिनिमित्तं तदर्थः । 'द्रित्यत्व'मित्यादौ त्वन्यस्याऽसम्भवाद्विशेष्यभूतोऽर्थ एव त्वाऽर्थः । एवञ्च द्रित्यद्रित्यत्वशब्दयोः पर्यायता । ईदृशे स्थले एव प्रकृतिः शब्दपरा 'त्व'स्य साधुत्वाय कल्पते । एवञ्च 'कुत्वं'मित्यादेः कवर्ग इत्यादिरेवार्थः । तत्र 'कुत्वं' कस्मान्न भवतीत्यादौ कुत्वशब्दार्थकुशब्दस्य प्राज्यभावात्तस्य स्वार्थाश्रये लक्षणाऽऽश्रयणीया स्यात् । किञ्चैवं 'द्रित्यत्व'मित्यादौ प्रकृतिप्रत्ययार्थयोर्भेदाऽभावः । किञ्च सर्वत्र प्रकृतेर्लक्षणाया न मानम् । 'द्रित्यत्व'मित्यादौ तु प्रकृतिप्रत्ययार्थाऽनुपपत्त्या तत्कल्पनम् । शब्देऽसम्भवादित्यादेरयमर्थः,—यथा तत्र शब्देऽसम्भवादर्थेन रक्ते प्रत्ययास्तथैतद्विषये द्रित्यत्वादावर्थस्य भावेऽसम्भवात्प्रकृतेः शब्दपरत्वं कुत्वाऽर्थे

उक्तं वा ॥ ७ ॥

किमुक्तम् ? 'अनभिधाना'दिति† । अनभिधानादभिप्रायादिषूत्पत्तिर्न भविष्यति ।

त्वतल्भ्यां नञ्समासः पूर्वविप्रतिषिद्धं त्वतलोः स्वरसिद्धयर्थम् ॥ ८ ॥

त्वतल्भ्यां नञ्समासोऽ भवति पूर्वविप्रतिषेधेन । किं प्रयोजनम् ? 'त्वतलोः स्वरसिद्धयर्थम्' । त्वतलोः स्वरसिद्धिर्यथा स्यात् × । त्वतलोर्वकाशः—भावस्य वचनं प्रतिषेधस्याऽवचनम्, ब्राह्मणत्वम् ब्राह्मणता । नञ्समासस्यावकाशः—प्रतिषेधस्य वचनं भावस्याऽवचनम्—अब्राह्मणः अवृषलः । उभयवचन उभयं प्राप्नोति—अब्राह्मणत्वम् अब्राह्मणता । नञ्समासो भवति पूर्वविप्रतिषेधेन ।

स तर्हि पूर्वविप्रतिषेधो वक्तव्यः ? न वक्तव्यः । नाऽत्र त्वतलौ प्राप्नुतः । किं कारणम् ? असामर्थ्यात् । कथमसामर्थ्यम् ? 'सापेक्षमसमर्थं भवती'ति । यावता ब्राह्मणशब्दः प्रतिषेधमपेक्षते ।

नञ्समासोऽपि तर्हि न प्राप्नोति । किं कारणम् ? असामर्थ्यादेव । कथमसामर्थ्यम् ? 'सापेक्षमसमर्थं भवती'ति । यावता ब्राह्मणशब्दो भावमपेक्षते ।

प्र०—सम्बन्धिनि शब्दसम्बन्धिनि च पूर्वोक्तन्यायाद्द्रव्यादिवाचिनः शब्दाभिधायिनो वा शुक्ला-देस्त्वतलादय इति स्थितम् । त्वतल्भ्यामिति । न ब्राह्मणस्य भाव इति युगपद्भावनत्रयसम्बन्ध-विवक्षाया यदि परत्वात्त्वतलो कृतयोर्नञ्समासः स्यात्तदाऽव्ययपूर्वपदप्रकृतिस्वरेणाऽऽद्युदात्तत्वं प्रसज्येत । नञ्समासात् तु त्वप्रत्यये प्रत्ययस्वरेणान्तोदात्तं पदं भवति । तलितु लिट्स्वरेण मध्योदात्तमिति तदर्थं पूर्वविप्रतिषेध आश्रीयते । यावता ब्राह्मणशब्द इति । प्रत्ययार्थस्य प्राधान्याद्ब्राह्मणार्थस्य नत्रर्थपेक्षत्वादसामर्थ्यादिप्रधानस्य सापेक्षत्वे सति ऋद्धस्य राजगुरुष-

उ०—वाच्य एव भावप्रत्ययः । सम्भवे त्वर्थपरायाः प्रकृतेः शब्दबोधप्रवृत्तिनिमित्ते प्रत्यय इत्याहुः । मुणसमुदायस्य द्रव्यत्वेऽपि तत्तच्छब्दस्वभावत्ववचिद्गुणः क्वचित्प्रकार इतरे विशेष्या इति निमित्तत्वरूपसम्बन्धस्य न हानिः । भाष्ये—तत्तद्भ्रान्त्यतरदिति । क्वादिपदानां ककारादिवृत्तिधर्मान् कत्वादीनुपलक्षणीकृत्य 'यः शुक्लवासाः स देवदत्त' इत्यादाविव शक्तिग्रहो बोध्य इत्याहुः । वार्तिकद्वयलभ्यमर्थं सूत्राक्षरैः साधयति—तत्र भवत्यनेनेति । पूर्वविप्रतिषेधारम्भे फलं दर्शयति—न ब्राह्मणस्येति । युगपदुभयामेकार्थीभावविवक्षा-यामित्यर्थः । त्वतलोः कृतयोरिति । ततः समासस्वाद्यन्तेन, एकदेशद्वारकं च सामर्थ्यं त्वाद्यन्तेनापि नञ

† ३ । २ । १ वा० ५

‡ नञ् २ । २ । ६

× आद्युदात्तश्च ३ । १ । ३,

लिति ६ । १ । १६३

प्रधानमत्र तदा ब्राह्मणशब्दो भवति च प्रधानस्य सापेक्षस्याऽपि समासः ।

इदं तर्हि प्रयोजनम् । 'नञ्समासादन्यो भाववचनः स्वरोत्तरपदवृद्ध्यर्थ'मिति वक्ष्यति\* तत्र व्यवस्थार्थमिदं वक्तव्यम् ।

### वा छन्दसि ॥ ६ ॥

वा छन्दसि नञ्समासो वक्तव्यः । 'निर्वीर्यतां वै यजमान आशास्ते अपशु-  
ताम् । अयोन्तिवाय । अशिथिलत्वाय । अगोतामनपत्यताम्' ॥ भवेदिदं युक्तमुदा-  
हरणम्—'अयोन्तिवाय' 'अशिथिलत्वाये'ति । इदं त्वयुक्तम्—'अपशुता'मिति न  
ह्यसौ समासभावमाशास्ते । किं तर्हि ? उत्तरपदाभावमाशास्ते—न पशोर्भाव इति ।

प्र०—इत्यादाविव वृत्त्यभावात्त्वतलोरप्रसङ्गः । प्रधानमत्रेति । उत्तरपदार्थप्रधानत्वात्तत्पुरुषस्य ।  
यथा 'राजपुरुषोऽभिरूप' इति प्रधानस्य सापेक्षत्वेऽपि वृत्तिर्भवत्येव भावमपेक्षमाणस्यापि  
ब्राह्मणस्य नञ्समासो भवतीत्यर्थः ।

इदं तर्हीति । न्यायेनैव पूर्वं नञ्समासे सिद्धे 'त्वतल्लभ्या'मिति वचन नियमार्थम्,—'त्वत-  
लोरेव कर्तव्ययोः पूर्वं नञ्समासो नान्यत्र भावप्रत्यये' इत्यन्यो भावप्रत्ययः प्रागभवति पश्चान्न-  
ञ्समासः । न्यायस्य नियमार्थेन वचनेन बाधनात् । ततश्च सति शिष्टत्वादप्रथिमेत्यादौ नञ्स्वरो  
भवति । अशौक्ल्यमित्यादौ च नञः प्रकृत्यनेकदेशत्वादुत्तरपदवृद्धिः सिध्यति । यदि तु पूर्वं  
नञ्समासः स्यात्ततो 'न नञ्पूर्वा'दिति प्रतिषेधात्पञ्चोऽप्रसङ्गादशौक्ल्यमित्यादि न सिध्येत् ।

वा छन्दसीति । छन्दोविषये कचित्पूर्वं त्वतलौ पश्चान्नञ्समासः, कचित्तु विपर्ययः ।  
अयोन्तिवायेति । प्रत्ययस्य पश्चान्नञ्समासे सति नञ्स्वरो भवति । भवेदिदमिति । अत्र हि  
नञ्समासभावप्रत्यययोर्युगपत्प्राप्तिः । नह्यसौ समासभावमिति । समासशब्देन समासाऽर्थो  
जात्यन्तरयुक्त वस्तुच्यते । तद्भावमसौ नाशास्ते—'अपशुः—पशुसदृशो भूयास'मिति । किं  
तर्हि—उत्तरपदाभावमिति । उत्तरपदार्थस्य पशुत्वस्याऽभावमाशास्ते—पशुर्मा भूवमिति । ततश्च

उ०—इति बोध्यम् । उपसर्जनस्यैव सापेक्षत्वे वृत्त्यभावेन ब्राह्मणपदार्थस्य यथोपसर्जनत्वं तथा दर्शयति—प्रत्य-  
यार्थस्येति । ननु ब्राह्मणमिन्न इति बोधादुत्तरपदार्थोऽप्रधानमेवेत्यत आह—उत्तरपदार्थेति । आरोपितो ब्राह्मण  
इति बोध इति भावः । राजपुरुषोऽभिरूप इति । 'राज्ञः सुन्दरोऽश्व' इत्यर्थे राजसुन्दरोऽश्व इति वच्चेत्यपि  
बोध्यम् । नन्वेनेन वचनेनाऽन्यभावप्रत्ययस्य पूर्वं प्रवृत्तिः कथं बोधयितुं शक्याऽशब्दार्थत्वादत आह—  
न्यायेनैवेति । तत्र व्यवस्थार्थमिति—भाष्यस्य तत्राऽन्यत्वे प्रतियोगिसमर्पणार्थमित्यर्थः । एवञ्चैतन्नियम-  
सिद्धार्थानुवाद एव स इति भावः । 'तद्व्यवस्थार्थ'मिति पाठे तदर्थलाभार्थमित्यर्थः । कैयटस्वरसस्त्वत्रैव

नञ्समासादन्यो भाववचनः स्वरोत्तरपदवृद्धयर्थम् ॥ १० ॥

नञ्समासादन्यो भाववचनो भवति विप्रतिपेधेन । किं प्रयोजनम् ? 'स्वरोत्तरपद-  
वृद्धयर्थम् ।' स्वरार्थमुत्तरपदवृद्धयर्थञ्च । स्वरार्थं तावत्-अप्रथिमा अघ्रदिमा† । उत्तर-  
पदवृद्धयर्थम्—अशौक्यम् अकाण्यम्‡ ॥ ११६ ॥

आ च त्वात् ॥ ५ । १ । १२० ॥

किमर्थश्चकारः ? अनुकर्षणार्थः,—त्वतलावनुकृष्येते × । नैतदस्ति प्रयोज-  
नम् । प्रकृतौ त्वतलावनुवर्त्तिष्येते ॥ अत उत्तरं पठति—

आ च त्वादिति चकारकरणमपवादसमावेशार्थम् ॥ १ ॥

आ च त्वादिति चकारकरणं क्रियतेऽपवादसमावेशार्थम् । इमनिच्प्रभृतिभिरप-  
वादैः+ समावेशो यथा स्यात् ॥ नैतदस्ति प्रयोजनम् । आ त्वादित्येवेमनिच्प्रभृति-

प्र०—पूर्वं भावप्रत्ययः पञ्चान्नञ्समासो विनापि 'वा छन्दसी'ति वचनेन सिध्यति । न पशोर्भाव  
इति—भावस्य नञ्सम्बन्धात्, पशोरसम्बन्धात् ॥ ११९ ॥

आ च त्वात् । वक्ष्यमाणैर्विशेषविहितैस्त्वतलौ मा बाधिषाता, गुणवचनादिभ्यः कर्मणि  
च यथा स्यातामिति सूत्रम् । किमर्थश्चकार इति । वक्ष्यमाणोऽभिप्रायः । अथ त्वतलोत्तर-  
त्राधिकारादेव सिद्धत्वात्सूत्रमेव कस्मान्नान्तिष्ठम् ? नैतदस्ति, गुणवचनादिभ्यः कर्मणि विधानार्थ-  
त्वादनुवृत्तेरपवादैरसन्दिग्धैः सन्दिग्धतदर्थोपस्थानौ त्वतलौ बाध्येयातामिति सूत्रमवश्यं कर्तव्यम् ।  
किञ्चाऽसत्यस्मिन्सूत्रे त्वतलोत्तरस्मिन्ननुवृत्तिर्दुर्ज्ञाना, उत्तरेषां प्रत्ययनिर्देशान्निराकाङ्क्षत्वा-  
त्त्वतलोरपि पूर्वसूत्रेण प्रातिपदिकसामान्याद्भावे विधानादाकाङ्क्षाया अभावात् । अनुकर्षणार्थं  
इति । अन्यथा विधेयानुपादानादवधिमात्रनिर्देशोऽनर्थकः स्यात् । प्रकृताविति । विधेयमन्त-

उ०—पाठेऽर्थे च । दूषणान्तरमप्याह—यदि तु पूर्वमिति । ननु समासत्वाऽऽशासनस्य कापि न सत्त्वमत  
आह—समासशब्देनेति । पशोरिति । पशोर्नञाऽसम्बन्धादित्यर्थः ॥ ११६ ॥

आ च त्वात् । 'ब्रह्मणस्व' इत्यन्तं त्वतलावधिक्रियेते इति सूत्रार्थः । तत्फलमाह—वक्ष्यमाणैरिति ।  
इमनिजादिभिरपवादैरित्यर्थः । गुणवचनादिभ्य इति । येभ्य एव कर्मणि ध्यञादयो विहितास्तेभ्य एव  
त्वतलावपि कर्मणि यथा स्यातामित्येतदर्थमिदं सूत्रमित्यर्थः । सन्दिग्धतदर्थोपस्थानाविति । सन्दिग्धं

† पृश्वादिभ्य इमनिच्वा ५ । १ । १२२; तत्पुरुषे तुल्यार्थवृत्तीयासप्तम्युपमानाव्ययद्वितीयाकृत्याः  
६ । २ । २ ‡ वयंहृदादिभ्यः ध्यञ् च ५ । १ । १२३; तद्धितेष्वचामादेः ७ । २ । ११७  
× तस्य भावस्त्वतलौ ५ । १ । ११६ + पृश्वादिभ्य इमनिच्वा ५ । १ । १२२

भिरपवादैः समावेशो भविष्यति ॥ इदं तर्हि प्रयोजनम्—आ त्वाद्याः प्रकृतयस्ताभ्यश्च त्वतलौ यथा स्यातां यतश्चोच्येते । एतदपि नास्ति प्रयोजनम् । आ त्वादित्येव आ त्वाद्याः प्रकृतयः ताभ्यस्त्वतलौ भविष्यतो यतश्चोच्येते ॥ इदं तर्हि प्रयोजनम्—आ त्वाद्येऽर्थास्तत्र त्वतलौ यथा स्यातां यत्र चोच्येते । एतदपि नास्ति प्रयोजनम् । आ त्वादित्येव—आ त्वाद्येऽर्थास्तत्र त्वतलौ भविष्यतो यत्र चोच्येते ।

प्र०—रेणाऽवध्युपादानस्यानर्थक्यादेव साकाङ्क्षत्वात्प्रकृतौ त्वतलावपेक्षिष्येते इत्यर्थः । अपवाद-समावेशार्थमिति । नञ्स्नञ्समावेशार्थमित्यर्थः । भाष्यकारस्तु न्यायव्युत्पादनाय वक्ष्यमाणापवाद-समावेशार्थत्वमुपन्यस्य दूषयित्वा च नञ्स्नञ्समावेशार्थत्व विवरिष्यते । इमनिच्छप्रभृतिभिरिति । असति चकारे प्राक्त्वादर्थे त्वतलौ भवत इत्ययमेवार्थः स्यादिति कर्मण्येव गुणवचनादिभ्यस्त्वतलोर्विधिः स्यान्न त्वपवादेन समावेशः । चशब्दात्सोऽपि भवतीति भावः । नैतदस्तीति । ‘आ त्वाद्याः प्रकृतयस्ताभ्यस्त्वतलौ भवत’ इति विज्ञायमाने सूत्रार्थे सिद्धोऽपवादः समावेशः ।

आ त्वाद्याः प्रकृतय इति । गुणवचनब्राह्मणादिप्रकृतयः । ताभ्यश्चेति । कर्मणीति भावः । अनेन सूत्रार्थो व्याख्यातः । यतश्चोच्येते इति । अनेन चशब्दस्य प्रयोजनमाख्यायते । ‘यतो विशेष-प्रकृतेर्भावे पूर्वसूत्रेण प्रसक्ताविमनिजादिभिश्च बाधितौ ततोऽपि यथा स्यातां’मित्येवमर्थश्चशब्दोऽन्यथा कर्मणि त्वतल्विधावस्य सूत्रस्योपयोगात्त्वतलोपवादवैर्बाधः स्यात् । एतदपि नास्तीति ।

आ त्वात्प्रकृतीः सर्वा अपेक्ष्य त्वतलौ विधीयमानापवादविषये कर्मणि च भविष्यत इति नार्थश्चशब्देनेत्यर्थः । आ त्वाद्येऽर्था इति । जातौ बहुवचनम् । कर्मण एकस्यैवार्थस्य वक्ष्यमाणत्वात् । अयमर्थः—यद्यवधिमत्यः प्रकृतय आश्रीयन्ते तदाऽपवादः समावेशः सिध्यति, प्रतिप्रस-वार्थत्वादस्य सूत्रस्य । गुणवचनादिभ्यस्तु कर्मणि त्वतलोर्विवानं न सिध्यति । तस्मादवधिमदर्थ-परिग्रहेण कर्मणि त्वतलौ सूत्रेण विधीयेते, चकारेण तु भावे अपवादः समावेशयेते । यत्र चोच्येते इति । भावे विशेषप्रकृतिभ्योऽपवादः प्रसक्तबाधावित्यर्थः । एतदपीति । अर्थान्प्रकृतीश्चाऽविशेषे-णावधिमत्त्वेनाऽपेक्ष्य त्वतल्विधानान्नार्थश्चकारेणेत्यर्थः । केचित्तु—प्रातिपदिकसामान्यत्कर्मणि त्वतलाविच्छन्तो भाष्यमन्यथा व्याचक्षते । तत्त्वयुक्तम् । प्रकृतिविशेषसम्बद्धस्य कर्मार्थस्योपादा-नात् प्रकृत्यन्तरेण तस्य सम्बन्धाऽयोग्यत्वात् । तस्माद्गुणवचनेत्यतः प्रभृति प्राक्त्वाद्या

उ०—तत्तत्सूत्रोपात्तप्रकृतिनिमित्तमुपस्थानं ययोरित्यर्थः । एतत्सूत्राऽभावे गुणवचनादिसूत्रेऽपि सम्बन्धो दुर्घट इत्याह—किञ्चेति । ननु तेषामाकाङ्क्षाऽभावेऽपि त्वतलाकाङ्क्षैव सम्बन्धः स्यादत आह—त्वतलो-पीति । विवरिष्यत इत्यस्य—वार्तिकस्य व्याख्यास्यतीत्यर्थः । नन्वा त्वादित्येव स सिद्धोऽत आह—असतीति । इत्ययमेवार्थः इति । ‘प्राग्दीव्यत’ इत्यादावर्थानामेवाऽवधिमतां दर्शनादिति भावः । ‘आ त्वाद्याः प्रकृतय इति । लक्ष्याऽनुरोधादेवं विशास्यत इति भावः । गुणवचनेति । ‘आ त्वाद्याः प्रकृतयो-ऽप्राप्तत्वतल्कास्ताभ्य’ इत्यर्थादिति भावः । सूत्रार्थ इति । सूत्रप्रये जनमित्यर्थः । आ त्वात्प्रकृतीरिति । अप्राप्तत्वतल्का इत्यर्थे मानाऽभावादिति भावः । जाताविति । ‘कर्मणा बाहुल्या’दिति वक्तुं युक्तम् ।

इदं तर्हि प्रयोजनम्—आ त्वाद्याः प्रकृतयस्ताभ्यश्च त्वतलौ यथा स्यातां,  
यस्याश्च प्रकृतेरेतस्मिन्विशेषेऽन्यः प्रत्यय उत्पद्यते । किं कृतं भवति ? स्त्रीपुंसाभ्यां  
त्वतलोरुपसङ्ख्यानं चोदितं\* तन्न वक्तव्यं भवति ॥ १२० ॥

न नञ्पूर्वात्तत्पुरुषादचतुरसङ्गतलवणवटबुधकतरसलसैभ्यः

॥ ५ । १ । १२१ ॥

कस्याऽयं प्रतिषेधः ? त्वतलोरित्याह । नैतदस्ति प्रयोजनम् । इष्येते नञ्पूर्वा-  
त्तत्पुरुषात्त्वतलौ, अब्राह्मणत्वम् अब्राह्मणतेति ॥ अत उत्तरं पठति—

न नञ्पूर्वादित्युत्तरस्य प्रतिषेधः ॥ १ ॥

न नञ्पूर्वादित्युत्तरस्य भावप्रत्ययस्य प्रतिषेधः क्रियते ॥ नैतदस्ति प्रयोजनम् ।  
परिगणिताभ्यः प्रकृतिभ्य उत्तरो भावप्रत्ययो विधीयते, न च तत्र काचिन्नञ्पूर्वा  
प्रकृतिर्गृह्यते । तदन्तविधिना† प्राप्नोति । ग्रहणवता प्रातिपदिकेन तदन्तविधिः

प्र०—विशेषप्रकृतयस्ताभ्य एव प्रकृतिभ्य कर्मणि त्वतलौ भवत, आपादपरिसमाप्तेर्भावकर्माधि-  
कारात् । भावे तु प्राक्त्वादेतस्मात्सूत्रादूर्ध्व या प्रकृतयस्ताभ्यः । पूर्वसूत्रेण तु ऊचाप्रातिपदिकादिति  
सिद्धान्तः । यस्याश्चेति । प्रकृतिविशेषात्तस्मात्प्राग्भवनात्सर्वेष्वर्थेषु विधीयमानौ त्वतलोर्बाधकौ  
प्राप्नुत इदि तद्विषये त्वतलौ प्राप्येते । प्राग्भवनादित्यवध्युपादानाच्च नञ्स्नत्रावपि भावे भवतोऽ-  
न्यथा 'प्राग्वते'रित्येव वक्तव्यं स्यात् । वत्यर्थे हि नञ्स्नञ्भ्या 'बु व'दिति लिङ्गान्न भाव्यम्  
॥ १२० ॥

न नञ्पूर्वा । कस्यायमिति । प्रतिषेध्यस्यानुपादानादनन्तरयोश्च त्वतलो प्रतिषेधस्याऽ-  
निष्टत्वात्प्रश्न । आचार्यदेशीय आह—त्वतलोरिति । 'अनन्तरस्य विधिर्वा भवति प्रतिषेधो  
वे'ति मन्यते । उत्तरस्य प्रतिषेध इति । अधिकारादस्य सूत्रस्येति भाव । परिगणिताभ्य इति ।

उ०—न सिध्यतीति । प्रतिप्रसवाऽपेक्षया विधित्वस्य गुरुत्वात्, उभयरूपत्वस्यैकवाक्येऽलाभाच्चेति  
भावः । ननु यत्रोच्येते तत्र विधानं व्यर्थमत आह—भावविशेषेति । अर्थानिति । अवधिसजातीयत्वस्य  
काऽप्यभावेन विनिगमनाविरहादिति भावः । अन्यथा व्याचक्षत इति । 'आ त्वाद्येऽर्थास्तत्रे'त्यस्य प्राति-  
पदिकमात्रादिति शेषः इत्यादिरीत्येत्यर्थः । प्रकृत्यन्तरेणेति । निराकाङ्क्षत्वादित्यर्थः । नन्वेवं भाष्ये नञ्स्नञौ  
न स्यातामत आह—प्राग्भवनादिति । एतेन तद्वाचिकशेषभूतं वाचनमपि प्रत्याख्यातम् ॥ १२० ॥

न नञ्पूर्वा । ननु त्वतलोरुपस्थितत्वात्कस्येति प्रश्नोऽनुपपन्नोऽत आह—प्रतिषेध्यस्येति । ननु  
प्रतियोगिज्ञानपूर्वकत्वादभावज्ञानस्य कथमुत्तरस्य प्रतिषेधः । अत एवोत्तरप्रतिषेधे 'नेङ्वशी'त्यादौ प्रतिषेध्यो-  
पादानमत आह—अधिकारादिति । परिगणनस्याऽदर्शनादाह—पृथ्वादीति । ननु पत्यन्तविषयकनिषेधेन

\* ५ । १ । ११६ वा० १

† येन विधिस्तदन्तस्य १ । १ । ७२

प्रतिविध्यते । यत्र तर्हि तदन्तविधिरस्ति 'पत्यन्तपुरोहितादिभ्यो यक्' [ ५ । १ । १२८ ] इति । यद्येतावत्प्रयोजनं स्यात्तत्रैवायं ब्रूयात् 'पत्यन्ताद्यग्भवति, नञ्पूर्वात्तत्पुरुषान्ने'ति ।

एवं तर्हि ज्ञापयत्याचार्य 'उत्तरो भावप्रत्ययो नञ्पूर्वाद्वहुव्रीहेर्भवती'ति । नेष्यते, त्वतलावेवेष्येते,—अविद्यमानाः पृथवोऽस्य अपृथुः, अपृथोर्भावः—अपृथुत्वम्, अपृथुतेति ॥ एवं तर्हि ज्ञापयत्याचार्य 'उत्तरो भावप्रत्ययोऽन्यपूर्वात्तत्पुरुषाद्भवतीति । नैष्यते, त्वतलावेवेष्येते,—परमः पृथुः परमपृथुः, परमपृथोर्भावः—परमपृथुत्वम्, परमपृथुता ॥ एवं तर्हि ज्ञापयत्याचार्य 'उत्तरो भावप्रत्ययः सापेक्षाद्भवती'ति । किमेतस्य ज्ञापने प्रयोजनम् ? 'नञ्समासादन्यो भाववचनः स्वरोत्तरपदवृद्धयर्थमिति युक्तं ‡ तदुपपन्नं भवति ।

प्र०—पृथ्वादिप्रभृतिभ्यो गणे सूत्रे च पठिताभ्यः । यत्र तर्हीति । एतच्चोपलक्षणम्—'हायनान्तयुवादिभ्योऽण्' 'इगन्ताच्च लघुपूर्वात्' 'योपधाद्गुरुपोत्तमाद्बु'त्रित्येतैः सूत्रैर्नञ्पूर्वात्तत्पुरुषादस्त्येव प्रसङ्गः । यद्येतावदिति । अत्र प्रदेशे प्रयोजनाभावात्पत्यन्तसूत्रस्य परतः प्रतिषेधो विधेयः स एवोत्तरत्रानुवर्त्तियते । एवं तर्हीति । अत्र प्रदेशे प्रतिषेधाधिकारस्योपादानादिमनिजादीनामपि प्रतिषेधो विज्ञायते तत्र तदन्तविध्यभावात्प्रसङ्गाभावात्किं प्रतिषेधेन । कृतश्चासौ नञ्पूर्वाद्वहुव्रीहेरन्यपूर्वाच्च तत्पुरुषात्प्रत्ययविधानं ज्ञापयतीति पूर्वः पक्षः । अनिष्टत्वेन तूत्तरम् । एवं तर्हीति । प्रसङ्गाभावात्प्रतिषेधो न कर्त्तव्यः । कृतस्तु ज्ञापयति यत्राऽपि विषये उत्तरो भावप्रत्ययो न प्राप्नोति तत्रापि भवति न पृथोर्भाव इति । अत्र हि प्रकृत्यर्थस्य नञ्प्रतिषेधत्वादसामर्थ्यादिमनिज्जन् प्राप्नोतीति ज्ञापकाद्भवति—अप्रथिमेति । नञ्पूर्वस्य तत्पुरुषस्य प्रत्यासन्ना तदर्थविग्रहवाक्यावस्थेति तद्विषयमेव ज्ञापनमाश्रीयते । त्वतलौ तु कृते नञ्समासे भवतो न तु सापेक्षात्,

उ०—कथं हायनान्तादिविषये सिद्धिरत आह—अत्र प्रदेशे इति । ननु नञ्पूर्वाद्वहुव्रीहेस्तत्सत्ताज्ञापनेऽपि कथमस्य सार्थक्यमत आह—अत्र प्रदेशे प्रतिषेधेति । इमनिजादीनामपीति । तथा च तद्विषये तदन्तविधिर्ज्ञाप्यत इति भावः । सापेक्षाद्भावप्रत्ययोत्पत्तौ ज्ञापकत्वं यथा तथा दर्शयति—प्रसङ्गाभावादिति । नञ्पूर्वात्तत्पुरुषात्तदन्तविध्यभावेन प्रसङ्गाभाव इत्यर्थः । यत्राऽपि विषये इति । सापेक्षे इत्यर्थः । अयं भावः,—उत्तरपदानां युगपदुभयसम्बन्धविवक्षायां सामर्थ्यादप्राप्तः प्रत्ययोऽनेन ज्ञाप्यते । न च ज्ञापितेऽपि कथं चारितार्थ्यं, 'नञ्पूर्वात्तत्पुरुषान्न किन्तु ततः प्रागेवे'ति सूत्रार्थ इत्याशयात् । ज्ञापयतीत्यस्य च—बोधयतीत्यर्थः । तद्वचनयन्नाह—अत्र हीत्यादि । ननु सापेक्षादित्यर्थज्ञापने 'राशः पृथोर्भाव' इत्यर्थेऽपि स्यादत आह—प्रत्यासन्नेति ।



एतदपि नाऽस्ति प्रयोजनम् । आचार्यप्रवृत्तिर्ज्ञापयति—‘सर्व एते तद्धिताः  
सापेक्षान्भवन्ती’ति,—यदयं ‘नञो गुणप्रतिषेधे सम्पाद्यर्हहिताऽलमर्थास्तद्धिताः’

प्र०—उत्तरप्रत्ययविषयत्वाज्ज्ञापनस्य । यदयमिति । वत्सेभ्यो न हित इत्यादौ प्रतिषेधापेक्षणा-  
त्तद्धितानुत्पत्तौ नञः परस्य सपाद्याद्यर्थतद्धितान्तस्यान्तोदात्तविधानमनुपपन्नम् । तत्क्रियमाण सामा-  
न्येन ‘सर्वस्तद्धितो नञर्थपेक्षान्भवती’ति ज्ञायपति । तदेव सूत्रमेतत्प्रत्याख्यातम् । त्वतलभ्या नञ्प-  
मास इत्येतद्विदानी विध्यर्थ, न नियमार्थम् । चतुरादिभ्यस्तु नञपेक्षेभ्योऽनभिधानात्प्यञ्चन भवति ।  
कृते तु नञ्समासे ब्राह्मणादेराकृतिगणत्वात्प्यत्रि स‘त्याचतुर्य’मित्यादि भवति । ‘यथातथयथा-  
पुरयो पर्यायेणेत्येतत्सूत्र विवक्षाभेदेन रूपद्वयसिद्धि मत्वा भाष्यकारेण प्रत्याख्यास्यते । यदा  
पूर्व भावविवक्षा पश्चात्प्रतिषेधविवक्षा तदा ‘अयाथातथ्यम्’ ‘अयाथापुर्यम्’ इति भवति । पूर्व  
तु प्रतिषेधविवक्षायाम् ‘आयथातथ्यम्’ ‘आयथापुर्यम्’ इति भवति । न पत्युर्भावि इत्यत्र पतिशब्दः

उ०—भाष्ये —सापेक्षद्वित्यस्य—नञर्थसापेक्षद्वित्यर्थः । ननु त्वतलावपि तर्हि सापेक्षत्वात्, ततो  
नञ्समासे स्वरदोषोऽत आह—त्वतलौ त्विति । वत्सेभ्यो न हित इति । अत्र नञमनपेक्ष्य तद्धित कृत्वा  
नञत्पुरुषे उत्तरपदार्थसदृशोऽन्यः प्रतीयते, न तु हितत्वादिगुणप्रतिषेध इति न सूत्रोदाहरणाऽसम्भवः ।  
यद्यार्थी तत्प्रतीतिरस्तीत्युच्यते तदा ज्ञापकत्वाऽसम्भवः । पूर्वं नञ्समासे तु तद्धितान्तोत्तरपदाऽभाव इति  
हितार्थे नञर्थप्रकृत्यर्थयोर्गुणदन्वयं विवक्षित्वा पूर्वं तद्धितं कृत्वा पश्चादवयवद्वारकसामर्थ्याश्रयेण तद्धितान्ते  
नञ्समासे उदाहरणत्वं वाच्यम्, तत्र च हितार्थस्य सापेक्षत्वाद्बुद्ध्यप्राप्तौ ज्ञापकत्वमित्यर्थः । ‘वत्सार्थे  
उभयविवक्षे’ति तु न युक्तं, गुणप्रतिषेधस्याऽप्रतीतिरिति भावः । इदं न युक्तम्, एव हि प्रत्ययार्थस्य स‘पेक्षत्व,  
न प्रकृत्यर्थस्येति सापेक्षान्भवन्तीति ज्ञाप्यार्थाऽसङ्गतिः । किञ्च हितार्थस्य प्रधानस्य प्रतिषेधसापेक्षत्वेऽप्य-  
प्रधानस्य वत्सस्य न सापेक्षतेति कुतस्तद्धिताऽनुत्पत्तिरिति । ‘भवति च प्रधानस्य सापेक्षत्वाऽपि समास’-  
इत्यस्योपमितमितिसूत्रे न्यायसिद्धतायाः कैयटे उक्तत्वेन वृत्त्यन्तरेऽपि प्राप्तेः, न्यायाऽप्राप्तौ मानाऽभावात् ।  
अत एव ‘पिपठिषति भोक्तुम्’ इत्यादौ सन्निद्धिः, ‘भोक्तु’मित्यस्य पठनकर्मकेच्छायामन्वयात् । ‘गुणप्रति-  
षेधग्रहणं ज्ञापक’मिति तु वक्तुं युक्तं, तस्य हि ‘अगार्दभरथिक’ इति प्रत्युदाहरणम् । तत्र हि गर्दभरथाह-  
णकृत्भिन्न इत्यर्थः । आर्थिकगुणप्रतिषेधसत्त्वात्प्रत्युदाहरणत्वाऽसङ्गतिरेव, अन्यथा ‘अवत्सीय’ इत्यत्रापि  
हितार्थे नञर्थवत्सयोर्गुणदन्वयविवक्षायामपि हितस्य धर्मत्वेन तत्र नञर्थोऽत्यन्ताऽभावाऽन्वये हिताऽ-  
भावः प्रतीयते, न गुणप्रतिषेधः । भेदार्थकत्वं तु न वाच्यवृत्त्या, अपि त्वार्थैवेति तस्याऽप्युदाहरणत्वं न स्यात् ।  
‘वत्सहितत्वाऽभाववा’नित्यर्थस्तु न, प्रवृत्तिनिमित्तस्याऽन्यत्र विशेषणतायास्तदाश्रयस्याऽन्यत्र विशेष्यतायाश्चाऽ-  
दृष्टचरत्वादत्यन्तमव्युत्पन्नत्वाच्च । सूत्रन्तु गुणप्रतिषेधगम्ये इत्येवं मुयोजमिति न तद्वलादीदृशव्युत्पत्त्यन्तरकल्प-  
नाऽवकाशः । तस्माद्गर्दभरथेन युगपदुभयविवक्षायाम् परत्वात्तद्धितोत्तरं समासे प्रत्युदाहरणत्वं वाच्यं, तदा हि  
‘गर्दभरथभिन्नाहणकर्त्तव्य’ इति गुणप्रतिषेधाऽभावः । तत्र परत्वात्पूर्वं तद्धिते कृतेऽवयवद्वारकसामर्थ्यमाश्रित्य  
तद्धितान्तेनैव समासः, न तु तदवयवेन, अस्मादेव प्रतिषेधाज्ज्ञापकात् । अन्यथा तद्धितान्तस्योत्तरपदत्वाऽ-  
भावाद्विध्यप्राप्तौ निषेधवैयर्थ्य स्पष्टमेवेति दिक् । प्रत्याख्यातमिति । अत्र प्रदेशे प्रत्याख्यातमित्यर्थः । ‘पत्यन्ते’-  
त्यस्याऽग्रे तु ‘न नञ्पूर्वा’दिति कर्त्तव्यमेवेति बोध्यम् । इदानीमिति । सापेक्षादपि तद्धित इति ज्ञापने

[ ६ । २ । १५५ ] इत्याह ॥ १२१ ॥

पृथ्वादिभ्य इमनिज्वा ॥ ५ । १ । १२२ ॥

वावचनं किमर्थम् ? वाक्यमपि यथा स्यात् । नैतदस्ति प्रयोजनम् । प्रकृता  
महाविभाषा × तया वाक्यमपि भविष्यति ॥ इदं तर्हि प्रयोजनं—त्वतलावपि यथा

प्र०—केवल प्रातिपदिक न पत्यन्तमिति यगभावे 'त्वतल्भ्या नञ्समास' इति वचनान्नञ्समासे कृते  
त्वतलौ भवतः । न पटोर्भावो, न मनुष्यस्य भावो, न द्विहायनस्य भाव इत्यादौ पूर्वोक्तज्ञापकान्न-  
त्रार्थपेक्षत्वेऽपि पूर्वं प्रत्ययः पश्चान्नञ्समास — 'अपाटवम्' 'अमानुष्यकम्' 'अद्विहायनम्' इति ।  
अशुचिशब्दात् तत्पुरुषादिगन्तादितीष्यत एवाण् 'आशौचम्' 'अशौच'मिति । 'नञः शुचीश्वरे'ति  
पूर्वपदस्य वा वृद्धिरुत्तरपदस्य नित्यम् । न शुक्लस्य भाव इत्यादौ सापेक्षात्प्यत्रुत्पत्तौ चाऽशौक्ल-  
चमित्यादि भवति । तदेवं सूत्रेऽस्मिन्प्रत्याख्याते लक्ष्यदर्शनवशात्कचिद्भावनिषेधयोर्गुणद्विव-  
क्षायां ज्ञापकान्नत्रार्थपेक्षत्वेऽपि पूर्वं यथाप्राप्तं भावप्रत्ययः पश्चान्नञ्समासः । त्वतलौ तु कृते  
नञ्समासे । कचित्पूर्वं भावविवक्षा कचित्पूर्वं निषेधविवक्षा ॥ १२१ ॥

पृथ्वादि । वावचनमिति । वक्ष्यमाणोऽभिप्रायः । आचार्यदेशीय परिहरति—वाक्यम-  
पीति । अरसमावेशार्थमिति । यत्रोत्सर्गापवादौ विभाषा तत्रापवादेन मुक्ते उत्सर्गो न प्रवर्तते,

उ०—इत्यर्थः । ननु सापेक्षादपि तद्वितोत्पत्तौ चतुरादिभ्यो युगपदुभयविवक्षायाम्परत्वात्प्रत्ययेऽचातुर्यमिति स्यात्,  
सूत्रीत्या तु आचातुर्यमिति ध्यतेऽत आह—चतुरादिभ्य इति । न भवतीति । 'ध्य'ञिति शेषः । त्वतलौ  
तु भवत एव, 'त्वतल्भ्या'मिति वचनात् । नन्वेवं कृतनञ्समासात्प्रत्ययमपि न स्यादत आह—कृते त्विति ।  
नञ्समासात्प्रत्ययमिति इत्यत्र भाष्यं प्रमाणत्वेनोपन्यस्यति—यथातथेति । 'अचातुरे'त्यादिसूत्रशेषोऽप्यत्र  
गमकः । स च ब्राह्मणादेराकृतिगणत्वात्प्रत्याख्यातव्य इत्यन्यत् । अन्यथाऽचातुरेत्यादिसूत्रशेषे कृतेऽपि  
ध्यञ्विधौ तदन्तविध्यभावात्तदप्राप्तिरेव स्यात् ।

न पत्यन्तमिति । 'व्यपदेशिवद्भावोऽप्रातिपदिकेने'ति निषेधादिति भावः । त्वतलौ भवत इति ।  
नञ्समासे कृते यक्तु न, 'न नञ्पूर्वा'दिति निषेधात् । तत्र तत्कर्तव्यताया उक्तेः । अस्मात्कैयटदेतत्प्रदेशे  
प्रत्याख्याने एव पूर्वकैयटतात्पर्यं न सर्वथा प्रत्याख्याने इति बोध्यम् । पूर्वं प्रत्यय इति । कृतनञ्समासात्तु न,  
पूर्वोक्तयुक्तेः । बहुव्रीहेस्तु भवत्येव । अशुचिशब्दादिष्यत इत्यत्र प्रमाणमाह—नञ इति । आशौचशब्दाद्भाव-  
प्रतीतेरिति भावः ।

तदेवमिति । तदेवमत्र प्रदेशे प्रत्याख्याते इत्यर्थः । 'पूर्वं निषेधविवक्षे'त्यनन्तरम्—'एव व्यवस्था-  
माश्रित्य सर्वथा सूत्रं प्रत्याख्येय'मिति शेषः । लक्ष्यदर्शनवशादिति । एवञ्च 'पत्यन्ते'त्युत्तरमपीदं न  
कार्यमिति भावः । कृते नञ्समासे इति । 'भवत' इति शेषः । कचित्पूर्वमिति । 'लक्ष्यदर्शनवशा'दित्यत्रा-  
प्यपेक्ष्यते । पत्यन्तादिविषये च पूर्वं भावविवक्षेवेति न नञ्त्तपुरुषात्तेषाम्प्रसङ्ग इति न तत्राऽपि प्रदेशे 'न  
नञ्पूर्वात्तपुरुषा'दिति वक्तव्यमिति भावः ॥ १२१ ॥

× समर्थानां प्रथमाद्वा ४ । १ । ८२

स्याताम् । एतदपि नास्ति प्रयोजनम् । 'आ च त्वात्' [ ५ । १ । १२० ] इत्ये-  
तस्माद्यत्नात्त्वत्तावपि भविष्यतः ॥ अत उत्तरं पठति—

पृथ्वादिभ्यो वावचनमसमावेशार्थम् ॥ १ ॥

पृथ्वादिभ्यो वावचनं क्रियतेऽसमावेशो यथा स्यात्+ पार्थवम् प्रथिमा  
॥ १२२ ॥

गुणवचनब्राह्मणादिभ्यः कर्मणि च ॥ ५ । १ । १२४ ॥

ब्राह्मणादिषु चातुर्वर्ण्यादीनामुपसङ्ख्यानम् ॥ १ ॥

ब्राह्मणादिषु चातुर्वर्ण्यादीनामुपसङ्ख्यानं कर्तव्यम् । चातुर्वर्ण्यम् चातुर्वैद्यम्  
चातुराश्रम्यम् ।

अर्हतो नुम् च ॥ २ ॥

अर्हतो नुम् च ष्यञ्च वक्तव्यः । अर्हतो भावः आर्हन्त्यम् आर्हन्ती\* ॥ १२४ ॥

स्तेनाद्यन्नलोपश्च ॥ ५ । १ । १२५ ॥

किमिदं नलोपे वर्णग्रहणमाहोस्वित्सङ्घातग्रहणम् ? किं चातः ? यदि वर्ण-  
ग्रहणं—स्तेयम् नलोपे कृतेऽयादेशः प्राप्नोति+ । अथ सङ्घातग्रहणम्, अन्त्यस्य

प्र०—वाक्यानुज्ञानार्थत्वाद्विभाषायाः । लिङ्गं च 'पारे मध्ये षष्ठ्या वा' 'पीलाया वे'त्यादिषु  
विकल्पवचनमस्यार्थस्येत्यसमावेशार्थमिह वावचनम् ॥ १२२ ॥

गुणव । चातुर्वर्ण्यादीनामिति । प्रत्ययान्तोच्चारणं भावकर्मसम्बन्धनिवृत्त्यर्थमिति स्वार्थं  
एव ष्यञ्भवति—चत्वारो वर्णाश्चातुर्वर्ण्यम् । चतुर्वेदमेव चातुर्वैद्यम् । अथवा चतस्रो विद्या  
अधीते । 'विद्यालक्षणकल्पसूत्रान्तादकल्पादे'रिति ठक. 'सर्वसार्धेद्विगोश्च ल'इति लुक् । चतुर्विद्य  
एव चातुर्वैद्यम् । अनुशतिकादेराकृतिगणत्वादुभयपदवृद्धिः । अर्हतो नुम् चेति । 'अर्हः प्रशसाया'-  
मिति शत्रन्तोऽर्हच्छब्दः पूजाद्यर्थाभिधायी । आर्हन्तीति । षित्करणात्त्रियामपि ष्यञ्चन्तः  
प्रयोगः । तथा चौचिती मैत्रीत्यादि प्रयुज्यते ॥ १२४ ॥

स्तेना । अयादेशः प्राप्नोतीति । 'यस्ये'त्यकारलोपस्य पूर्वविधौ स्थानिवद्भावात् ।  
अथेति । 'नानर्थकेऽलोन्त्यविधि'रित्येषा परिभाषा प्रयोजनाभावात्तादृता । आरम्भसामर्थ्या-

उ०—गुणवचन । ननु 'चातुर्वर्ण्यादिभ्यः' इत्येव वक्तुमुचितमत आह—प्रत्ययान्ताविति ॥ १२४ ॥

+ इगन्ताच्च लघुपूर्वात् ५ । १ । १३१

\* षिद्गौरादिभ्यश्च ४ । १ । ४१

† यस्येति च ६ । ४ । १४८; अचः परस्मिन् पूर्वविधौ १ । १ । ५७; एचोऽयवायावः

६ । १ । ७८

लोपः कस्मान्न भवति ? सिद्धोऽन्त्यस्य लोपो 'यस्ये'त्येव ‡ तत्रार भसामर्थ्यात्सर्वस्य भविष्यति ॥ १२५ ॥

हायनान्तयुवादिभ्योऽण् ॥ ५ । १ । १३० ॥

अणप्रकरणे श्रोत्रियस्य घलोपश्च ॥ १ ॥

अणप्रकरणे श्रोत्रियस्योपसङ्ख्यानं कर्त्तव्यं घलोपश्च वक्तव्यः । श्रोत्रियस्य भावः श्रौत्रम् ॥ १३० ॥

इति श्रीभगवत्पतञ्जलिविरचिते व्याकरणमहाभाष्ये पञ्चमस्याध्यायस्य  
प्रथमे पादे द्वितीयमाह्निकम् ॥ पादश्च समाप्तः ॥

प्र०—दिति । अलोऽन्त्यस्येत्यनुसंहारो बाध्यत इत्यर्थः ॥ १२५ ॥

हायनान्त । घलोपश्चेति । यदा 'छन्दस' श्रोत्रभावो घश्च प्रत्यय' इति पक्षस्तदा घस्य लोपो यदा तु 'वाक्यार्थे पदवचन'मिति दर्शनं तदा घशब्देन 'इये'ति रूपं लक्ष्यते । कचित्तु 'यलोपश्चे'ति पाठः ॥ १३० ॥

इत्युपाध्यायजैय्यटपुत्रकैयटकृते भाष्यप्रदीपे पञ्चमस्याध्यायस्य  
प्रथमे पादे द्वितीयमाह्निकम् ॥ पादश्च प्रथमः समाप्तः ॥

उ०—हायनान्त यु । कचित्त्विति । तत्र च 'ये'ति सङ्ज्ञातग्रहणं, पश्चादिकारस्य 'यस्ये'ति लोपः ॥ १३० ॥

इति श्रीशिवभट्टसुतसतीगर्भजनागोजीभट्टकृते भाष्यप्रदीपोद्घोते पञ्चमाध्यायस्य  
प्रथमे पादे द्वितीयमाह्निकम् । पादश्च समाप्तः ।

विभाषा तिलमाषोमाभङ्गाणुभ्यः ॥ ५ । २ । ४ ॥

तिलादिभ्यः खञ्च ॥ १ ॥

तिलादिभ्यः खञ्चेति वक्तव्यम् । तिल्यम् तैलीनम् ।

किमर्थमिदमुच्यते न यता मुक्ते 'धान्यानां भवने क्षेत्रे खञ्' [ ५ । २ । १ ]  
इत्येव सिद्धम् ? न सिध्यति । किं कारणम् ?

उमाभङ्गयोरधान्यत्वात् ॥ २ ॥

'धान्यानां भवने क्षेत्रे ख'वित्युच्यते न चोमाभङ्गे धान्ये । चमेषु\* यत्पठ्यते  
तद्वान्यं न चैते तत्र पठ्येते ।

तत्तर्हि खञ्ग्रहणं कर्तव्यम् ? न कर्तव्यम् । प्रकृतमनुवर्त्तते । क प्रकृतम् ?  
'धान्यानां भवने क्षेत्रे ख'विति । यदि तदनुवर्त्तते 'व्रीहिशाल्योर्दक्' [ २ ] 'यव-  
यवकषष्टिकाद्यत्' [ ३ ] इति 'खञ्चे'ति खञ्पि प्राप्नोति । सम्बन्धमनुवर्त्तिष्यते ।

प्र०—विभाषा । न यता मुक्त इति । महाविभाषया वाक्ये सिद्धे विभाषाग्रहणमुत्सर्ग-  
प्राप्त्यर्थमेवेति भावः । उमाभङ्गयोरिति । निमित्ताभावात्ताभ्यां खञ्जोऽप्राप्तिः । विभाषाग्रहणं तु  
तिलमाषाणुभ्य एव खञ्जः प्राप्त्यर्थं स्यात् । चमेष्विति । 'यवाश्च मे माषाश्च मे' इति चमेशब्दस्य  
पुनः पुनरुच्चारणाच्चमेशब्देन तद्वन्तोऽनुवाका उच्यन्ते । अथवा 'चमे'शब्दस्य 'च'मिति यन्मका-  
रान्तं तदनुकरणं—'च'मिति । आगन्तुना चाऽकारेण चमशब्दो भवति । चमशब्दो विद्यते  
येष्वनुवाकेषु ते चमाः । 'अध्यायानुवाकयोर्'गिति च्छस्य लुक् । सम्बन्धमनुवर्त्तिष्यत इति ।

उ०—विभाषा ति । खञ्जि प्राप्ते वचनम् । यत्रोत्सर्गाऽपवादमिति न्यायात्खञ्जप्राप्तेराह—महा-  
विभाषयेति । उमा—अतसी । भङ्गा—प्रसिद्धा । निमित्ताभावादिति । धान्यत्वाऽभावादित्यर्थः । ननु 'च मा'  
इति न किञ्चित्प्रसिद्धं, चकारेषु च धान्यानां पाठोऽसम्भवीत्यत आह—यवाश्च मे इति । ननु 'च मे' शब्देन  
तद्वदनुवाकोक्तौ मत्वर्थप्रत्ययं विनाऽसाधुत्वापत्तिरत आह—अथवेति । एकारान्ताऽनुकरणादेव छलुकि  
सिद्धे, आगन्तुकाऽकारपर्यन्तधावनं किमर्थमिति चिन्त्यम् । सम्बन्धस्याऽप्रकृतत्वात्तदनुवृत्तिः कथमत  
आह—धान्येति । भावे घञिति भावः । अनुरोत्स्यत इति । खञ्ज कर्त्ता । घातनामनेकार्थत्वादनुपूर्वक-

\* "चमेशब्दस्य पुनः पुनरुच्चारणाच्चमे शब्देन तद्वन्तोऽनुवाका उच्यन्ते । अथवा 'चमेशब्दो  
विद्यते येष्वनुवाकेषु ते चमाः ।" इति कैयटः । ते च यजुर्वेदसहितायामष्टादशाऽध्याये द्रष्टव्याः ।

"व्रीहयश्च मे यवाश्च मे माषाश्च मे तिलाश्च मे सुद्गाश्च मे खल्वाश्च मे प्रियङ्गाश्च मे ऽणवश्च  
मे श्यामाकाश्च मे नीवाराश्च मे गोधूमाश्च मे मसूराश्च मे यज्ञेन कल्पन्ताम्" ॥ १२ ॥

‘धान्यानां भवने क्षेत्रे खब्’ । त्रीहिशालयोर्द्विभवति ‘धान्यानां भवने क्षेत्रे खब्’ । यत्रयवकषष्टिकाद्यद्भवति ‘धान्यानां भवने क्षेत्रे खब्’ भवति । विभाषा तिलमाषो-  
माभङ्गाणुभ्यः’ । ‘भवने क्षेत्रे खब्’ग्रहणमनुवर्त्तते ‘धान्याना’मिति निवृत्तम् ।

अथवा मण्डूकप्लुतयोऽधिकाराः यथा मण्डूका उप्लुतयोत्प्लुत्य गच्छन्ति तद्वद-  
धिकाराः ।

अथवाऽन्यवचनाच्चकाराऽकरणात्प्रकृतस्यापवादो विज्ञायते यथोत्सर्गेण प्रसक्त-  
स्यापवादः । अन्यस्य प्रत्ययस्य वचनाच्चकारस्य चाऽनुकर्षणार्थस्याऽकरणात्प्रकृतस्य  
खञो ढग्यतौ बाधकौ भविष्यतो यथोत्सर्गेण प्रसक्तस्यापवादो बाधको भवति ।

अथवैतज्ज्ञापत्यनुवर्त्तन्ते च नाम विधयो न चानुवर्त्तनादेव भवन्ति । किं  
तर्हि ? यत्नाद्भवन्ति ॥ अथवा यता मुक्ते ‘धान्यानां भवने क्षेत्रे ख’मित्येव सिद्धम् ।

प्र०-धान्यग्रहणेन सम्बन्धमनुरोत्स्यत इत्यर्थः । अथवा सम्बध्यत इति सम्बन्धः । धान्यग्रहणसम्बद्धम-  
नुवर्त्तिष्यते इत्यर्थः । ततो धान्यसामान्यसम्बद्ध खञग्रहण त्रीह्यादिभिर्वाक्यविशेषैर्न सम्बध्यते । भवने  
क्षेत्र इत्येतत् प्रत्ययेनाऽभिधायकेन सम्बध्यते । अथवेति । यत्रैवाधिकृतं तत्रैवाधिकाराः सम्बध्यन्ते  
नान्यत्रेत्यर्थः । यथोत्सर्गेणेति । उत्सर्गस्याऽन्यत्र चरितार्थत्वादपवादविषये प्रवृत्तिः सन्दिग्धेत्य-  
सन्दिग्धेनापवादेनासौ बाध्यते । एवं खञ उत्तरार्थायामनुवृत्तौ नान्तरीयकोपस्थानसम्भवात्सन्दिग्ध-  
प्रवृत्तित्वादसन्दिग्धप्रवृत्तिभ्या ढग्यद्भ्या बाधः । ‘धान्याना’मित्यनेन प्राप्तस्य खञो ढग्यताव-  
पवादो न तु तत्रानुवृत्त्या सन्निहितस्येति साधर्म्यवैधर्म्यसम्भवाद्यथोत्सर्गेण प्रसक्तस्येत्युक्तम् ।  
अथवेति । विभाषाग्रहणमेव ज्ञापयति—‘अनुवर्त्तमाना अप्यधिकारा यत्र यत्र यत्रो विभाषा-  
ग्रहणादिकस्तु तत्रैव भवन्ति नान्यत्रे’ति । अन्यथा विभाषाग्रहणमनर्थकं स्यादनुवर्त्तनादेव खञ.  
सिद्धत्वात् । धिनोतेरिति । योगरूढिरियमुमाभङ्गयोरपीति भावः । चमकेषु त्ववान्यान्यपि

उ०—वृत्तेरनुरोधोऽप्यर्थ इति भावः । अथवेति । कर्मणि घब् । एवञ्चाऽनुवर्त्तिष्यत इति यथाश्रुतमेवेति  
भावः । त्रीह्यादिभिरिति । तद्वटितैरित्यर्थः । प्रत्ययेनेति । तस्यार्थाकाङ्क्षित्वादिति भावः । अतएव ‘विभाषे’ति  
सूत्रे ‘धान्याना’मित्यस्यैव निवृत्तिर्भाष्ये उक्ता । मण्डूकस्य चेतनत्वेन तथा गमनसम्भवेऽपि शब्दस्य कथं  
तथा गमनमत आह—यत्रैवेति । अर्थिष्वम्—आकाङ्क्षा । न तु नदीस्रोतोऽन्यायेनाऽधिकार इति भावः ।

अपवादेनाऽसाविति । यथा केन अणिति भावः । नन्वत्राप्युत्सर्गाऽपवादभावसत्त्वाद् दृष्टान्तदार्ष्टा-  
न्तिकभावोऽनुपपन्नोऽत आह—धान्यानामित्यनेनेति । सन्दिग्धप्रवृत्तिकत्वात्साधर्म्यं बोध्यम् । अनुवृत्त्या  
सन्निहितस्याऽनुवृत्तिसामर्थ्येन बाधाऽसम्भवाद्वैधर्म्यं बोध्यम् ।

नन्वतिप्रसङ्गोऽत आह—योगरूढिरिति । श्रूयते च ‘धान्यमसि धिनुहि देवा’निति ।

ननु चोक्तं 'न सिध्यति । किं कारणम् ? 'उमाभङ्गयोरधान्यत्वा'दिति । नैष दोषः । धिनोतेर्धान्यम्, एते चापि धिनुतः ॥ अथवा शणसप्तदशानि धान्यानि ॥ ४ ॥

**यथामुखसंमुखस्य दर्शनः खः ॥ ५ । २ । ६ ॥**

संमुखेति किं निपात्यते ?

**संमुखेति समस्याऽन्तलोपः ॥ १ ॥**

संमुखेति समस्याऽन्तलोपो निपात्यते । सममुखस्य दर्शनः संमुखीनः ॥ ६ ॥

**अनुपदसर्वान्नायानयं बद्धाभक्षयतिनेयेषु ॥ ५ । २ । ६ ॥**

'अयानयं नेय'इत्युच्यते, तत्र न ज्ञायते—कोऽयः कोऽनय इति ? अयः—प्रदक्षिणम् । अनयः—प्रसव्यम् । प्रदक्षिणप्रसव्यगामिनां शाराणां यस्मिन्परैः

प्र०—कानिचित्पठ्यन्ते धान्यान्यपि कानिचिन्न पठ्यन्ते । न हि तद्वान्यपरिगणनार्थमिति तत्राऽपाठादुमाभङ्गयोरधान्यत्व न भवति । शणसप्तदशानीति । धान्यपरिगणनार्था स्मृतिरियम् ॥ ४ ॥

यथामुख । समस्यान्तलोप इति । सम मुखं यत्राऽऽदर्शादौ प्रतिबिम्बश्रये सति दृश्यते स समुखीन इति प्रयोगदर्शान्निपातनमाश्रितम् । सशब्दस्य निपातस्यार्थसगत्यभावादनाश्रयणम् । प्रत्ययसंनियोगेनाऽकारलोपो निपात्यमानस्तदभावे न भवति । संमुखीनादर्शादिसादृश्याच्चान्योऽप्यभिमुखावस्थानं समुखीन उच्यत इत्याहुः ॥ ६ ॥

अनुपद । तत्र न ज्ञायत इति । अयनमय इति गमनमात्रमयशब्देनोच्यते । तत्र प्रतिषेधस्त्वनयशब्देनेति विरुद्धार्थाभिधानादयानयं नेय इत्यसमन्वयाशङ्कया प्रश्नः । अयः प्रदक्षिणमिति । एकचूतकारापेक्षया शारस्य प्रदक्षिण गमनमयो, द्वितीयापेक्षया प्रसव्य वामापर-

उ०—ननु धान्यपरिगणनार्थमकाऽनुवाकविरोधोऽत आह—अधान्यान्यपीति । अश्मादीनीत्यर्थः । धान्यान्यपीति । कोद्रवादीनि । भाष्ये—धिनुत इति । प्रीणीत इत्यर्थः । स्मृतिरिति । उमाभङ्गयोरपि शणविशेषत्वाद्धान्यत्वमिति भावः ॥ ४ ॥

यथामुखस । ननु समुपसर्गपूर्वाखेनैव सिद्धे निपातनं व्यर्थमत आह—समं मुखमिति । सर्वं मुखमित्यर्थः । न चाऽत्रार्थे 'सम'मिति निपातस्य सङ्गतिरस्तीति भावः । दर्शन इत्यधिकरणे ल्युट् । न भवतीति । अत एव भाष्ये 'सममुखस्य दर्शन' इत्येव विग्रहो दर्शितः । तेन 'संमुखस्य दर्शन' इति वृत्तिकारोक्तमयुक्तमिति भावः । नन्वेवं 'सयुगे संमुखीन' त'मित्यादि प्रयोगाऽसङ्गतिरत आह—संमुखीनादर्शादीति ॥ ६ ॥

अनुपदसर्वान्ना । अयाऽनययोर्घटाऽषटयोरिवाऽर्थः प्रसिद्ध एवेत्यत आह—अयनमिति । एवञ्च प्रकृतान्वययोगोऽर्थो न ज्ञायत इत्यर्थ इति भावः । ननु प्रदक्षिणप्रसव्यगमनमेकस्य कथमत आह—एकचूतकारेति । ननु प्रदक्षिणप्रसव्यगमनमात्रे शब्दास्तभ्येते, 'शारस्ये'ति विशेषलाभः कथमत आह—रूढीति । उच्यत इति । अयाऽनयशब्दाभ्यामित्यर्थः ।

पदानामसमावेशः सोऽयानयः । अयानयं नेयोऽयानयीनः शारः ॥ ६ ॥

परोवरपरम्परपुत्रपौत्रमनुभवति ॥ ५ । २ । १० ॥

परोवरेति किं निपात्यते ?

परोवरेति परस्योच्चवचनम् ॥ १ ॥

परोवरेति परस्यौत्वं निपात्यते । यद्येवं 'परस्योच्चवचन'मिति प्राप्नोति । शक-

प्र०—पर्याय गमनमनयो रूढिवशादुच्यते । परैरिति । द्वितीयद्यूतकारसम्बन्धिभिः शारैः पदानां स्थानानां गृहापरपर्यायाणामनाक्रमणमनध्यासनमित्यर्थः ।

‘ससहायस्य शारस्य परैर्नाक्रम्यते पदम् ।

असहायस्तु शारेण परकीयेण बाध्यते’ ॥

इति द्यूतव्यवहारः । अयसहितोऽनय इत्युत्तरपदलोपी समासस्तत्पुरुषः । अथवा अयश्चामा-  
वनयोऽयानय इत्येकदेशद्वारेण समुदायस्य कृताकृतादिवद्व्यपदेशात्समानाधिकरणसमासः, समा-  
हारद्वन्द्वो वा । अयानयमिति । नयतेद्विकर्मकत्वादयानयमित्यप्रधानेऽपि कर्मणि द्वितीया, प्रधाने  
तु कृत्यप्रत्ययः । तत्र केचित्—फलकशिरस्थस्यैव स्वशारवर्गमानेयस्याऽयानयीनमित्यभिधान-  
मिच्छन्ति । यस्तु शार एकपार्श्व एव सचरति तत्र न भवति प्रत्ययो, यो हि शारः पार्श्वार्त्वापार्श्व-  
न्तरमानीयते स एवायानय नीयते । अन्यस्त्वयमेव नीयतेऽनयमेव वा ॥ ९ ॥

परोव । परस्योच्चवचनमिति । परशब्दस्यान्तस्यौकारो निपात्यत इत्यर्थः । तत  
‘एङः पदान्तादती’ति पूर्वकादेशः । शक्युन्यायेनेति । ‘शकन्ध्वादिषु पररूप वक्तव्य’मिति पर-

उ०—भाष्ये—प्रदक्षिणेत्यादि । अनेन गतिविशेषवाच्ययाऽनयशब्दाभ्यां सव्याऽपसव्यगामि-शाराणां तादृशगत्या  
प्राप्यं स्थलविशेषं शारयुगादिस्थानं लक्षणयोज्यते । ये हि परशारभिया युष्मादिस्थानं प्रापणीयास्ते—अयानयीना  
इत्युच्यन्ते इति भावः । पदानां—स्थानविशेषाणां मध्ये यस्मिन्स्थानविशेषे परैर्द्वितीयद्यूतकारसम्बन्धिभिः  
शारैः,—शृण्वन्धेभिर्द्यूतकाराः परस्परमिति शारास्तैरसमावेशोऽनतिक्रमणमित्युक्तार्थः । तं स्थलविशेषं  
दर्शयति—ससहायस्येति । अयाऽनययोर्भेदात्कर्मधारयाऽनुपपत्तेराह—उत्तरपदलोपीति । समुदायस्य  
कृताऽकृतादिवदिति । यथा तत्रैकदेशद्वारा समुदायस्य तत्त्वं, तथाऽत्र गतिसमुदायस्य किञ्चिदपेक्षया  
सव्यत्वमन्याऽपेक्षयाऽपसव्यत्वं चेति कर्मधारय इति भावः । समाहारद्वन्द्वो वेति । इदं चिन्त्यं ‘सोऽयाऽ-  
नय’ इति भाष्ये पुंलिङ्गनिर्देशात् ।

फलकशिर इति । आरम्भकाले यत्र स्थाने शाराः स्थाप्यन्ते तच्छिरः, तत्र स्थितः शारः  
परपार्श्वार्त्वात्मपार्श्वान्तरमानीयते तत्रैवाऽयं प्रयोग इष्यते इति भावः । अन्यस्त्वयमेवेति । अस्योपपत्ति-  
श्चित्या महद्भिः ॥ ६ ॥



न्धुन्यायेन\* निर्देशः । अथवा नैवं विज्ञायते—परस्यौत्वं निपात्यत इति । कथं तर्हि ? परस्य शब्दरूपस्यादेरुत्वं निपात्यत इति । परांश्चावरांश्चानुभवति परोवरीणः ।

अथ परम्परेति किं निपात्यते ?

परपरतराणां परम्परभावः ॥ २ ॥

परपरतराणां परम्परभावो निपात्यते । परांश्च परतरांश्चानुभवति परम्परीणः ॥ १० ॥

समां समां विजायते ॥ ५ । २ । १२ ॥

इह समांसमीना गौः, 'सुपो धातुप्रातिपदिकयोः' [ २ । ४ । ७१ ] इति सुब्लुक् प्राप्नोति । 'समां समां विजायत इति यलोपवचनादलुग्विज्ञानम्' । 'समांसमां विजायत' इति यलोपवचनादलुग्विज्ञानं भविष्यति । यदयं यलोपं शास्ति तज्ज्ञापय-  
त्याचार्यो 'नात्र लुगभवती'ति ।

समां समां विजायत इति यलोपवचनादलुग्विज्ञानमिति चेदुत्तरपदस्य लुग्वचनम् ॥ १ ॥

समां समां विजायत इति यलोपवचनादलुग्विज्ञानमिति चेदुत्तरपदस्य लुग्वक्त्वव्यः ।

प्र०—रूपेण निर्देशः । परस्येति । अवरशब्दस्यादेरकारस्येत्यर्थः । तत्राद्गुणः । तत्र केचित्सामान्येन निपातनमिच्छन्ति । तेन खप्रत्ययाभावेऽपि प्रयोग उपपन्नो भवति—'पारोवर्यवि'दिति 'पारम्य-  
मविच्छिन्न'मिति च । अन्ये तु परपराशब्दमव्युत्पन्नमाचक्षते तस्मात्स्वार्थे ष्यत्रि पारपर्यमिति भवति । 'पारोवर्यवि'दित्यस्यासाधुत्वमाहुः प्रत्ययसंयोगेनैव निपातनस्य युक्तत्व मन्यमाना ॥ १० ॥

समांसमाम् । विजायते—प्रसूयत इत्यर्थः । तत्र समाया समायामित्यस्मात्पदसमुदायात् प्रत्ययो वचनाद्भवति । तद्धितान्तत्वात्प्रातिपदिकत्वे सति तदवयवस्योत्तरपदवत्पूर्वपदेऽपि सुपो लुक् प्राप्नोति यलोपवचनान्न भवति । याट सुबभक्तत्वात्सुब्लुकैव यलोपे सिद्धे सूत्रे यलोपवचन नियमार्थ—यकारस्यैव लोपो भवति न तु सर्वस्य प्रत्ययस्येत्यर्थः । उत्तरपदस्य लुग्वचनमिति । यलोपनिपातनात् पूर्वपदवदुत्तरपदेऽपि लुङ् न प्राप्नोतीति भावः ।

उ०—परोवरप । 'उत्वं परशब्दान्तस्येत्यर्थे' 'परोवरे'त्यसिद्धेराह—ओकार इति । मन्यमाना इति । अत एव 'पराश्च अवरश्च' 'पराश्च परतराश्च'त्यनादेशेनैव विग्रहो दर्शितो भाष्ये । 'पारोवर्यवि'दित्येष निरुक्ते<sup>१</sup> दृश्यते प्रयोगः ॥ १० ॥

समांसमां । ननु सकृदुत्पन्नस्य न पुनरुत्पत्तिरत आह—प्रसूयत इति । प्रत्ययाऽर्थोऽयम् । ननु समुदायस्याऽसुबन्तत्वात्कथं प्रत्ययोऽत आह—पदसमुदायादिति । वीप्साद्विर्वचनमित्यन्ये । ज्ञापकत्व-

\* ६ । १ । ६४ वा० ४ पररूपेणेत्यर्थः ।

१—निरुक्ते १ । ५ । १६

सिद्धन्तु पूर्वपदस्य यलोपवचनात् ॥ २ ॥

सिद्धमेतत् । कथम् ? पूर्वपदस्य यलोपो वक्तव्यः ।

अनुत्पत्तावुत्तरपदस्य च वावचनम् ॥ ३ ॥

अनुत्पत्तौ पूर्वपदस्योत्तरपदस्य च यलोपो वा वक्तव्यः । समां समां विजायते । समायां समायां विजायत इति ॥ १२ ॥

आगवीनः ५ । २ । १४ ॥

आगवीन इति किं निपात्यते ?

गोराङ्पूर्वादाऽऽतस्य गोः प्रतिदानात्कारिणि खः ॥ १ ॥

गोराङ्पूर्वादाऽऽतस्य गोः प्रतिदानात्कारिणि खो निपात्यते । आ तस्य गोः प्रतिदानात्कर्मकारी आगवीनः कर्मकरः ॥ १४ ॥

प्र०—सिद्धं त्विति । तेन पूर्वपद एव यलोपनिपातनादामः श्रवणं भवति । उत्तरपदे तु सुब्लुग्भवत्येवेत्यर्थः । अनुत्पत्ताविति । वाक्ये पूर्वोत्तरपदयोर्वा यलोपो वक्तव्यः । तेन द्वैरूप्यं भवति ॥ १२ ॥

आगवीनः । किं निपात्यत इति । का प्रकृतिः कः प्रत्ययः कः प्रत्ययार्थ इति प्रश्नः । गोराङ्पूर्वादिति । यो गवा भूत आ गोः प्रत्यर्पणात् कर्म करोति स आगवीन उच्यते । तत्र वृत्तिविषये गोशब्दो गोप्रत्यर्पणे वर्तते । तत्र आङ्गोशब्दयोः 'राङ्मर्यादाभिबिध्यो' रित्यव्ययीभावे ह्रस्वत्वे च कृते खो निपात्यते ॥ १४ ॥

उ०—मुपपादयति—तद्धितान्तत्वादिति । तदवयवस्य सुप इत्यन्वयः । भाष्ये—सिद्धन्तु पूर्वपदस्येति—प्रत्यय-सन्नियोगशिष्टम् । नन्वेवं सौत्रनिर्देशाऽसङ्गतिरत आह—भाष्ये—अनुत्पत्ताविति । तद्व्याचष्टे—वाक्य इति । भाष्ये—समायामिति—अधिकरणत्वविवक्षायां सप्तमी ॥ १२ ॥

आगवीनः । नन्वस्यैव शब्दस्य निपात्यत्वात् प्रश्नोऽनुपपन्नोऽत आह—केत्यादि । भाष्ये—गोरित्यस्य गोशब्दादित्यर्थः । प्रतिदान—प्रत्यर्पणम् । कारिणीत्यावश्यकं रिनिः । 'कर्मण' इत्यादिः । तस्येति—'कारिणी'त्यनेनाऽन्वेति । तस्य—गोस्वामिनः कर्मकारिणीत्यर्थः । खो निपात्यत इति । खे—ओर्गुणः ॥ १४ ॥

## शालीनकौपीने अधृष्टाकार्ययोः ॥ ५ । २ । २० ॥

किं यः शालायामधृष्टः स शालीनः, कूपे वा यदकार्यं तत्कौपीनम् ? नेत्याह ।  
उत्तरपदलोपोऽत्र द्रष्टव्यः । शालाप्रवेशनमर्हत्यधृष्टः स शालीनः । कूपावतरण-  
मर्हत्यकार्यं तत्कौपीनम् ॥ २० ॥

## व्रातेन जीवति ॥ ५ । २ । २१ ॥

‘व्रातेन जीवती’त्युच्यते, किं व्रातं नाम ? नानाजातीया अनियतवृत्तय उत्से-

प्र०—शालीनकौपीने । किं यः शालायामिति । अस्या कल्पनाया शालाकूपशब्दयो-  
मुख्यार्थत्वमाश्रितं भवतीति भावः । शालायामधृष्ट इति । अन्यत्र धृष्ट । कूप इति । लङ्घनादि-  
कमित्यर्थः । उत्तरपदलोप इति । लोकप्रसिद्धार्थानुवादेन साधुत्वान्वाख्यानादधृष्टाकार्यमात्रे च  
शालीनकौपीनशब्दयोः प्रयोगादिति भावः । तत्र वृत्तिविषये शालाकूपशब्दौ तत्कर्मिकाया क्रियाया  
वर्तते इति गम्यमानार्थत्वादप्रयोग एवोत्तरपदस्य लोपः ।

शालाप्रवेशनमिति । अन्यत्र प्रागल्भ्याभावादासितुमशक्यत्वाच्छालामेव प्रवेष्टुमर्हती-  
त्यर्थः । कूपावतरणमिति । यदकार्यं तत्प्रच्छादनीयत्वात्कूपावतरणमर्हतीत्यर्थः । अकार्ययोग्य-  
त्वात्पुरुषलिङ्गमपि कौपीनमुच्यते । तत्साहचर्यात्तदाच्छादनमपि कौपीनम् । अथवाऽकार्यशब्दे  
करोतिः क्रियासामान्यवचनः । तेनाऽद्रष्टव्यत्वाल्लज्जाहेतुदर्शनत्वात्पुरुषलिङ्गं कौपीनमस्पृश्यत्वाच्च  
तदाच्छादनम् ॥ २० ॥

व्रातेन । किं व्रातं नामेति । व्रातशब्दस्तावत्सङ्ख्यवचनः । तत्र यः सङ्ख्येन जीवति तत्र  
व्रातीनशब्दो न प्रयुज्यते व्रानकर्मणा जीवति तु प्रयुज्यते । व्रातकर्मणि च व्रातीयशब्देन भाव्य-  
मिति प्रश्नः । नानाजातीया इति । एकजातीयक्षत्रियादिसङ्घनिराकरणम् । अनियतवृत्तय  
इति । नियतवृत्त्याऽऽयुधजीविसङ्घनिषेधः । उत्सेधजीविन इति । उत्सेध—शरीरम् ।  
तदायासेन भारवहनादिना जीवन्ति न तु बुद्धिवैभवेनेत्यर्थः । व्रातानां कर्मेत्यत एव निपातनाच्छ

उ०—शालीनकौपीने । नन्वीदृगर्थस्य लोकेऽसम्प्रत्ययात्कथमीदृशार्थविषयः प्रश्नोऽत आह—अस्या-  
मिति । लङ्घयौकशरणोऽयं प्रश्नः । अन्यत्रेति । शालायान्तु भार्याजितत्वादधृष्ट इत्यर्थः । लोकेति । लङ्घयौ-  
कचल्लुक्तयोत्तरमिति भावः । नन्वधृष्टस्य शालाप्रवेशनयोग्यत्वं कथमत आह—अन्यत्रेति । आसितुं—  
स्थातुम् । अद्रष्टव्यत्वे हेतुर्लज्जाहेतुदर्शनत्वम् ॥ २० ॥

व्रातेन जी । ननु व्रातशब्दस्य सङ्ख्ये लोकप्रसिद्धत्वात्प्रश्नाऽनुपपत्तेराह—व्रातशब्द इति । ननु  
व्रातशब्देन तत्कर्मैव गृह्यतामत आह—व्रातीनशब्देनेति । इदमर्थं हेन भाव्यमिति भावः । अत एव  
निपातनादिति । एवञ्च सूत्रे योगेन व्रातशब्दस्तत्सम्बन्धिकर्मवृत्तिरिति भावः । लङ्घय्या व्रातसम्बन्धिकर्म-

धजोविनः सङ्घा व्राताः । तेषां कर्म व्रातम् । व्रातकर्मणा जीवतीति व्रातीनः ॥ २१ ॥

हैयङ्गवीनं संज्ञायाम् ॥ ५ । २ । २३ ॥

‘हैयङ्गवीन’मिति किं निपात्यते ?

ह्योगोदोहस्य ह्यङ्गवादेशः संज्ञायां तस्य विकारे ॥ १ ॥

ह्योगोदोहस्य ह्यङ्गवादेशो निपात्यते संज्ञायां विषये तस्य विकार इत्येतस्मिन्नर्थे । ह्योगोदोहस्य विकारो हैयङ्गवीनं घृतम् । संज्ञायामिति किमर्थम् ? ह्योगोदोहस्य विकार उदश्चित्—अत्र मा भूदिति ॥ २३ ॥

पञ्चात्तिः ॥ ५ । २ । २५ ॥

‘मूले’इति वक्तव्यम् । पक्षस्य मूलं पञ्चात्तिः ॥ तत्तर्हि वक्तव्यम् ? न वक्तव्यम् । मूल इति वर्तते । क्व प्रकृतम् ? ‘तस्य पाकमूले पीत्वादिकर्णादिभ्य कुणञ्जाहचौ’ [ ५ । २ । २४ ] इति । यदि तदनुवर्तते पाकेऽपि प्राप्नोति । मूल इत्यनुवर्तते पाक इति निवृत्तम् । कथं पुनरेकयोगनिर्दिष्टयोरेकदेशोऽनुवर्ततैकदेशो वा निवर्तते । एकयोगनिर्दिष्टानामप्येकदेशानुवृत्तिर्भवति । यद्यथा—‘सङ्ख्याव्ययादेर्ङीप्’

प्र०—बाधित्वाऽऽभवति । तेषामेषामन्यतमो व्रातीन उच्यते । यस्त्वन्यस्तत्कर्मणा जीवति स नोच्यते ॥ २१ ॥

हैयङ्गवीनम् । किं निपात्यत इति । प्रकृतिसन्देशात्प्रश्नः । ह्योगोदोहस्येति । ह्य शब्दस्य गोदोहशब्देन मुप्सुपेति समासः । दुह्यत इति दोह —क्षीरमुच्यते । ह्य शब्देन कालप्रत्यामत्तिं प्रतिपाद्यते । तेनाऽविकृतरूपगन्धमेव घृतं हैयङ्गवीनमुच्यते इत्याहुः ॥ २२ ॥

पञ्चात्तिः । मूल इति वक्तव्यमिति । अन्यथाऽनिर्दिष्टार्थत्वात्स्वार्थे प्रत्ययप्रसङ्गः । कथं पुनरिति । एकस्मिन्नर्थे योगः सबन्धस्तेन निर्दिष्टयो समुदायाभिधायिद्वन्द्वनिर्दिष्टयोरित्यर्थः । द्वन्द्वस्य तदर्थस्य चैकत्वादेकदेशानुवृत्तिर्न सभवतीति भावः । एकसूत्रनिर्दिष्टानां त्वेकदेशानुवृत्तिर्दृश्यते । एकयोगनिर्दिष्टानामपीति । अर्थाधिकारपक्षेऽर्थस्यैकत्वाच्चिदं भावान्न स्यादेकदेशानुवृत्तिः । गन्दाधिकारपक्षे तु यस्यैव शब्दस्य स्वरितत्वं प्रतिज्ञातं तत्सदृशशब्दान्तरसन्निधानं

उ०—परत्वेऽसाधुत्वमिति तात्पर्यम् । यस्त्वन्य इति । अनभिधानादिति भावः । इदञ्च वृत्तौ स्पष्टम् ॥ २१ ॥

हैयङ्गवीनं । घृतमिति । नवनीतमिति हरदत्तः ॥ २३ ॥

पञ्चात्तिः । नन्वेकसूत्रनिर्दिष्टानामेकदेशोऽनुवृत्तेरदर्शनादाह—एकस्मिन्निति । इत्यत इति । यथा ‘उत इ’जित्यादित इत्यदमात्रस्योत्तरत्राऽनुवृत्तिः । अर्थाऽधिकारमाभित्य पूर्वपक्षः, शब्दाऽधिकारमाभि-

[ ४ । १ । २६ ] 'दामहायनान्ताच्च' [ २७ ] । 'सङ्ख्यादे'रित्यनुवर्त्तते, 'अव्ययादे'-  
रिति निवृत्तम् ॥ २५ ॥

विनञ्भ्यां नानाजौ न सह ॥ ५ । २ । २७

इह नानेति सहार्थो गम्यते, द्वौ हि प्रतिषेधौ प्रकृतमर्थं गमयतः । न न  
सह—सहैवेति ॥ नैष दोषः । नाऽयं प्रत्ययार्थः । किन्तर्हि ? प्रकृतिविशेषणमेतत् ।  
'वि-नञ्' इत्येताभ्यामसहवाचिभ्यां नानाजौ भवतः । कस्मिन्नर्थे ? स्वार्थे ॥ २७ ॥

वेः शालच्छङ्कटचौ ॥ ५ । २ । २८ ॥

कस्मिन्नर्थे शालजादयो भवन्ति ? 'न सहे'ति वर्त्तते । भवेत्सिद्धं विशाले

प्र०—योगान्तरे प्रतीयते इति दोषाभावः ॥ २५ ॥

विनञ् । सहार्थो गम्येतेति । नसहेति प्रत्ययार्थनिर्देश मन्वते । प्रकृत्यर्थेन प्रत्ययार्थो  
विशेषणीयः । ततः प्रतिषेधस्य प्रतिषेधाद्विधिना भाव्यमिति भावः । नायमिति । लोकप्रसिद्धा-  
र्थानां शब्दानामिह साधुत्वाख्यानात् । लोके च नानाशब्दस्य पृथग्भावाभिधायित्वान्न सहेति  
प्रकृत्यर्थनिर्देशः । यद्येव सहेत्येव प्रत्ययार्थो निर्देश्यः, विनञो प्रतिषेधार्थत्वात्, 'विगार्दभरधिक'-  
इत्यादौ विशब्दस्य गुणप्रतिषेधवृत्तित्वदर्शनात् । नैतदस्ति । क्रियावाचिनोऽपि विशब्दात्सहार्थे  
प्रत्ययो विज्ञायेत,—विगतौ सह, विकृतौ सहेति । इह तु विना देवदत्तेन नाना देवदत्तेनेत्यस्याऽ-  
सत्त्वभूतस्याऽप्यर्थस्य व्यतिरेकहेतुत्व भवति, यथा मातुः स्मरतीति ॥ २७ ॥

वेः शा । कस्मिन्नर्थे शालजादय इति । वक्ष्यमाणप्रत्ययापेक्ष बहुवचनम् । असहार्थस्य  
सर्वत्राऽसम्भवादर्थानुपादानाच्च प्रश्नः । विशाले इति । नानादेशगमनादस्त्यत्राऽसहार्थत्वमिति

उ०—त्योत्तरमित्याह—अर्थाऽधिकारेति । पक्षतिः—प्रतिपत्, पक्षिणा पक्षमूलञ्च ॥ २५ ॥

विनञ्भ्यां । नन्वसहार्थे वर्त्तमाननञः स्वार्थे प्रत्यये कथं सहाऽर्थावगतिरत आह—प्रत्ययार्थेति ।  
प्रकृतिविशेषणत्वे प्रत्ययस्याऽर्थाङ्गत्वात् न शान्ता स्यादिति भावः । भाष्ये 'न न सहे'त्यस्य व्याख्यानं—  
सहैवेति । प्रत्ययार्थत्वाऽभावे हेतुमाह—लोके इति । विगार्दभरधिक इति । 'नञो मुणप्रतिषेध' इति सूत्रे  
नञित्यस्य प्रत्युदाहरणमिदम् । नन्वेवं 'विनानाना'शब्दयोरसत्त्वभूताऽर्थाऽभिधायित्वेन चादिवद्व्यतिरेक-  
हेतुत्वं न स्यादिति 'देवदत्तेन विने'त्याद्यनुपपन्नमत आह—इह त्विति । द्योतकानामेव तत्त्वभावत्वमिति  
भावः । अत एव 'पृथग्विनानानामि'रिति सङ्गच्छते ॥ २७ ॥

वेः शाल । वक्ष्यमाणेति । 'सप्रोदश्च कट'जित्तीत्यर्थः । सर्वत्रेति । कटज्विषये इत्यर्थः । अनर्थका-  
एवेति । एवञ्च क्रियावृत्तिष्वभावात्कथं साधने प्रत्यय इत्यक्रियावाचिनोऽपि साधने प्रत्ययो वक्तव्य-

† विनञ्भ्यां नानाजौ न सह ५ । २ । २७

शृङ्गे विशङ्कटे शृङ्गे इति । इह तु खलु 'सङ्कट'मिति सङ्गताऽर्थो गम्यते, 'प्रकट'-  
मिति प्रगताऽर्थो गम्यते, 'उत्कट'मिति उदगतार्थो गम्यते ‡ ।

एवं तर्हि साधने शालजादयो भवन्ति । किं वक्तव्यमेतत् ? नहि । कथमनु-  
च्यमानं गंस्यते ? उपसर्गेभ्य इमे विधीयन्ते, उपसर्गाश्च पुनरेवमात्मका यत्र कश्चि-  
त्क्रियावाची शब्दः प्रयुज्यते तत्र क्रियाविशेषमाहुर्वत्र हि न प्रयुज्यते ससाधनां  
तत्र क्रियामाहुः । त एत उपसर्गेभ्यो विधीयमानाः ससाधनायां क्रियायां भविष्यन्ति ।

एवमपि भवेत्सिद्धं 'विशाले शृङ्गे' इति । इदन्तु न सिध्यति—'विशालः'  
'विशङ्कटः' इति । एतदपि सिद्धम् । कथम् ? अकारो मत्वर्थीयः । विशाले अस्य  
स्तो विशालः । विशङ्कटे अस्य स्तो विशङ्कट इति ॥ २८ ॥

### सम्प्रोदश्च कटच् ॥ ५ । २ । २९ ॥

कटचप्रकरणेऽलाबूतिलोमाभ्यो रजस्युपसङ्ख्यानम् ॥ १ ॥

कटचप्रकरणेऽलाबूतिलोमाभ्यो रजस्यभिधेयउपसङ्ख्यानं कर्तव्यम् । अलाबू-  
कटः तिलकटः उमाकटः ।

प्र०—भावः । किं वक्तव्यमिति । शब्दान्तरवाच्यक्रियाविशेषस्य द्योतका उपसर्गाः । वाचकाभावे  
द्योत्यार्थाभावमदनर्थका एवेति भावः । ससाधनामिति । क्रियोपसर्जनं साधनमाहुरित्यर्थः । नियत-  
विषयाः शब्दानां शक्तयो दृश्यन्ते यथा द्विदशा इत्यादौ कृत्वोऽर्थाद्यभिधानमिति भावः । उप-  
सर्गेभ्य इति । अन्यत्रोपसर्गसंज्ञादर्शनाद्विषयान्तरेऽपि योग्यतामात्राश्रयं प्रादीनामिदमभिधानम् ।  
विशाल इति । शृङ्गयोरेव विगमनक्रियाकर्तृत्वं न तु गोरिति भावः । विशाले अस्येति ।  
मनुप्रत्ययस्तु गव्यनभिधानान्न भवति । विशालवानित्युक्तेऽपि विशालगवयुक्तस्य गोष्टादेरवगमो  
न तु गोरित्यर्थः । व्युत्पत्त्यनुसारेण चेदमुच्यते । गुणशब्दास्तु विशालादयः, साधुत्वान्वाख्यानाय  
तु कचिदुपायमाश्रित्य व्युत्पत्तिं क्रियते । यथा प्रतिलोमोऽनुलोम इति ॥ २८ ॥

सम्प्रोदः । अलाबूतिलोमाभङ्गाभ्य ओषधित्वादवयवेऽलाबूगब्दादोरत्रित्यञि प्राप्ते

उ०—इत्यर्थः । नन्वेव सति क्रियाया एव प्राधान्यं स्यादत आह—क्रियोपसर्जनमिति । साहित्यमेव सहार्थः ।  
एवञ्च क्रियासाधने वक्तव्यमानव्यादिभ्यः स्वार्थे प्रत्यय इति भावः । नन्वीदृशेऽर्थे शक्तिग्राहकाऽभावोऽत  
आह—नियतेति । नन्वत्र क्रियायोगाऽभावात्कथमुपसर्गत्वमत आह—अन्यत्रेति । क्रियायोगे इत्यर्थः ।  
शृङ्गयोरेवेति । विगमनक्रियाकर्तृत्वं तत्साधनादिति भावः । नन्वचप्रत्ययवन्मनुवपि कदाचित्स्यादत आह—  
मनुविति । परमार्थमाह—गुणशब्दास्त्विति । विशालत्वगुणवद्गोषका इत्यर्थः ॥ २८ ॥

सम्प्रोदश्च । रजसोऽप्यवयवत्वं मन्यमान आह—ओषधित्वादवयव इति । तिलोमाशब्दाभ्या-

भङ्गायाश्च ॥ २ ॥

भङ्गायाश्चेति वक्तव्यम् । भङ्गाकटः ।

गोष्ठादयः स्थानादिषु पशुनामादिभ्यः ॥ ३ ॥

गोष्ठादयः प्रत्ययाः स्थानादिष्वर्थेषु पशुनामादिभ्यो वक्तव्याः । गोगोष्ठम् अविगोष्ठम् ।

कटञ्च वक्तव्यः । अविकटः उष्ट्रकटः ॥ पटञ्च वक्तव्यः । अविपटः उष्ट्रपटः ॥

गोयुगशब्दश्च प्रत्ययो वक्तव्यः । उष्ट्रगोयुगम् खरगोयुगम् ।

तैलशब्दश्च प्रत्ययो वक्तव्यः । इङ्गुदतैलम् सर्पपतैलम् ॥ शाकटशब्दश्च प्रत्ययो वक्तव्यः । इक्षुशाकटम् मूलशाकटम् ॥ शाकिनशब्दश्च प्रत्ययो वक्तव्यः । इक्षुशाकिनम् मूलशाकिनम् ।

प्र०—तिलोमाभ्या धृतादिवादान्तोदात्तत्वादानुदात्तादेश्चेत्यत्रि प्राप्ते भङ्गायाः स्तृणवान्यानां च द्वय-  
षा'मित्याद्युदात्तत्वादणि प्राप्ते रजसि कटञ्चिविधिः । गोष्ठादय इति । प्रयोगसमवायिप्रत्ययरूप  
निर्दिष्टम् । चकारस्तु स्वरार्थोऽनुबन्ध आसङ्गव्य । तथा हि—समासाश्रयेण प्रत्ययाः प्रत्या-  
ख्यायन्ते । तत्र चित्स्वरसमासस्वरयोरभेदादेकफलत्वमारम्भप्रत्याख्यानयोरुपपद्यते । सर्वत्रादि-  
शब्दः प्रकारे । गवां स्थानमिति । 'तस्येद'मित्यत्रार्थे 'सर्वत्र गोरजादिप्रत्ययप्रसङ्गे य'दिति यति  
प्राप्ते गोष्ठप्रत्ययः । अविकट इति । अवीना समूह इत्यणि प्रप्ते कटच् । अवीना विस्तार  
इत्यत्रार्थे पटच् । अप्रसूते समूहे—अविकट । प्रसूते त्वविपट । उष्ट्रगोयुगमिति । द्वावुष्ट्रा-  
वित्यत्रार्थे गोयुगचप्रत्ययः । अन्ये त्वाहु—उष्ट्रस्य ग्रीवाबन्धने यानां द्वे गोयुगचप्रत्यय । इङ्गुदतैल-  
मिति । 'लघावन्त'इत्याद्युदात्तत्वात्तस्य विकार इत्यप्राप्त । सर्पपशब्दस्य 'सादीना शाकाना'-  
मित्याद्युदात्तत्वे प्राप्ते परत्वा'दथ द्वितीय प्राणीषा'दित्यनुवर्तमाने 'यान्ताना च गुर्वादीना'-  
मिति मध्योदात्तत्व भवति । तयोरनुदात्तत्वाद्प्राप्त । इक्षुशाकटमिति । इक्षणा भवनं  
क्षेत्रमित्यर्थे शाकटशाकिनौ । गवां स्थानमिति । गावस्तिष्ठन्ति यस्मिन्निति 'घञर्थे कविधान'-  
मिति क । तत्र गोष्ठसाधर्म्यादुष्टादिस्थानमपि गोष्ठशब्देनोच्यते । तत्र विशेषप्रतिपत्त्यर्थमुष्टादीना-  
मन्यतमेन विशेष्यते । मुख्यगोष्ठप्रतिपत्तये च गोमिरपि गोष्ठस्य विशेषणाद्गोगोष्ठमित्यपि  
भवति ।

उ०—मिति । अत्र तिलस्य धृतादिस्वे न मानं, 'तिलाश्च मे' इत्यादावाद्युदात्तपाठादिति चिन्त्यम् । सर्वत्रादि-  
शब्द इति । अत्रत्यादिशब्दविवरणभूतान्येवाऽग्निमाणि वच'सि । अप्रसूते इति । उत्तरवात्तिकेष्वर्थनिर्देशेऽपि  
स्वभावगम्योऽयं विशेष इति भावः । अत एव 'प्रस्तीर्णः पटो यथा एव'मित्यादि प्रत्याख्यान भाष्ये  
वक्ष्यति । द्वावुष्ट्राविति । 'द्वयं युग'मित्यादिवद् द्वयवयवसङ्ख्याऽभिधायित्वादेकवचनमुष्ट्रगोयुगमित्यत्रेति

१—'गोष्ठजादयः' पा० । २—'सघाते कटञ्च वक्तव्यः' पा० ।

३—'विस्तारे पटञ्च वक्तव्यः' पा० ।

४—'द्वित्वे गोयुगचशब्दश्च' पा० ।

५—'स्नेहने तैलच्' पा० ।

६—'समवने क्षेत्रे शाकटच्' पा० ।

## उपमानाद्वा सिद्धम् ॥ ४ ॥

उपमानाद्वा सिद्धमेतत् । गवां स्थानं गोष्ठम् । यथा गवां तद्गुष्ट्राणाम् ।

कटश्च वक्त्रव्य इति । यथा नानाद्रव्याणां सङ्घातः कट एवमवयवः संहता अविपटः ॥ पटश्च वक्त्रव्य इति । यथा पटः प्रस्तीर्ण एवमवयवः प्रस्तीर्णा अविपटः ॥ गोयुगशब्दश्च प्रत्ययो वक्त्रव्य इति । गोर्युगं गोयुगम् । यथा गोस्तद्गुष्ट्रस्य । उष्ट्रगोयुगम् ॥ तैलशब्दश्च प्रत्ययो वक्त्रव्य इति । प्रकृत्यन्तरं तैलशब्दो विकारे वर्तते । एवञ्च कृत्वा तिलतैलमित्यपि सिद्धं भवति ॥ शाकटशब्दश्च प्रत्ययो वक्त्रव्य एव । शाकिनशब्दश्च प्रत्ययो वक्त्रव्य एव ॥ २६ ॥

प्र०—नानाद्रव्याणामिति । रज्जुवीरणादीनामित्यर्थः । तत्माधर्म्यदिन्योऽपि सङ्घातः कटशब्दाभिधेयोऽविभिर्विशेषितोऽविकट इत्युच्यते । यथा पट इति । विस्तारसामान्यादन्योऽपि सङ्घातः पटशब्दाभिधेयोऽविभिर्विशेष्यते—अविपट इति । गोयुगमिति । युगशब्देन द्वयमुच्यते, ग्रीवाबन्धन काष्ठञ्च । तत्र यानाङ्गे युग पु स्फुक्त इति पुंस्त्व प्रायिक बोध्यम् । प्रकृत्यन्तरमिति । अव्युत्पन्नं विशिष्टस्नेहद्रव्यवाचीत्यर्थः । तिलतैलमित्यपीति । अपिशब्दात्तैलमपीत्यर्थः । यदि तु तैलचप्रत्ययो विधीयते तदा विशेषविहितेन तैलचा तिलशब्दादञ्च बोध्यते । ततश्च तैलमिति न सिध्येत । यदा त्वव्युत्पन्न एव तैलशब्दो विकारविशेषवाची तदा तिलानां तैलमिति समासे कृते तिलतैलमिति भवति । तिलानां विकार इत्यत्राऽत्रि तैलमिति । उपमानाश्रयेणाऽपीङ्गुदतैलमित्यादि सिध्यति । तिलविकारो मुख्य तैल, तत्सादृश्यादन्यदपि तैलमिङ्गुदादिभिर्विशेष्यते । गौणसंभवे च मुख्यतैलप्रतिपादनाय तिलैर्विशेषणान्तिलतैलमित्यपि भवतीति केचिदाहुः । व्युत्पत्त्युपाय एव तिलानां विकारस्तैलमिति । रुद्धिशब्दस्त्वय स्नेहद्रव्यवृत्ति । तथा च सादृश्यानुकरणमन्तरेणेङ्गुदतैलादयः शब्दाः प्रयुज्यन्ते । यथा प्रकृष्टो वीणाया प्रवीण इति व्युत्पत्तिमात्र क्रियते, कौशल त्वस्य प्रवृत्तिनिमित्तम् । तेन वीणाया प्रवीण इत्यपि भवति ॥ २९ ॥

उ०—बोध्यम् । यानाऽङ्गे युगे इति । उष्ट्ररूपयानेत्यर्थः । प्रत्ययः—गोयुगप्रत्ययः । नन्वेवं 'गोगोष्ठ'मिति न स्यादत आह—मुख्यगोष्ठेति । यथा स्वामिमात्रपरतया प्रयुक्ते गोपतिशब्दे गवा विशेषणत्वं 'गवामसि गोपतिरेक' इत्यादौ । द्वयं—युग्ममित्यर्थः । प्रकारान्तरेणाऽपि इङ्गुदतैलादीनामवयवन्ति केचिदिच्छाह—उपमानाश्रयेणाऽपीति । तद्द्रव्यमिति—व्युत्पत्त्युपाय एवेति । स्नेहद्रव्यवृत्तिरिति । स्नेहवद्द्रव्यविशेषवृत्तिरित्यर्थः । सादृश्यानुकरणं—सादृश्यप्रत्ययम् । एतेन 'न हि 'तैल'मित्युक्ते सस्नेहद्रव्यरूपं विकारमात्रं प्रतीयन्ती'ति हरदत्तः परास्तः ॥ २६ ॥



इनचिपटच्चिकचि च ॥ ५ । २ । ३३ ॥

इनचिपटच्काः चिकचिचिकादेशाश्च ॥ १ ॥

इनचिपटच्काः प्रत्यया वक्तव्याः, 'चिक-चि-चिक्'इत्येते च प्रकृत्यादेशा वक्तव्याः । चिकिनः चिपिटः चिक्कः ।

क्लिन्नस्य चिलिपल्लश्चाऽस्य चक्षुषी ॥ २ ॥

क्लिन्नस्य चिलिपलित्येतौ प्रकृत्यादेशौ वक्तव्यौ लश्च प्रत्ययोऽस्य चक्षुषी इत्येतस्मिन्नर्थे । क्लिन्ने अस्य चक्षुषी चिल्लः । पिल्लः ॥ चुल् च वक्तव्यः । चुल्लः ॥ यद्यस्येत्युच्यते—चिल्ले चक्षुषी पिल्ले चक्षुषी इति न सिध्यति तस्मान्नार्थोऽस्यग्रहणेन । कथं चिल्लः पिल्ल इति ? अकारो मत्वर्थीयः—चिल्ले अस्य स्तः चिल्लः, पिल्ले अस्य स्तः पिल्ल इति ॥ ३३ ॥

प्रमाणे द्वयसज्जद्वयमात्रचः ॥ ५ । २ । ३७ ॥

प्रमाण इति किमयं प्रत्ययार्थः ?

प्रमाणं प्रत्ययार्थो न

प्रमाण इति नायं प्रत्ययार्थः । क्व तर्हि प्रत्यया भवन्ति ?

प्र०—इनच् । सूत्रे निशब्दस्य द्वावादेशौ प्रत्ययौ च विहितावित्यादेशत्रयप्रत्ययत्रयविधानाय वार्त्तिकम् । तस्मान्नार्थ इति । क्लिन्नशब्दाच्चत्विशेषार्थाभिधायिनः स्वार्थे लो विधेय' । अकारो मत्वर्थीय इति । अर्श आदिषु 'स्वाङ्गाद्धीना'दिति पाठात् । मतुप्त्वनभिधानात् भवति ॥ ३३ ॥

प्रमाणे । किमयमिति । सप्तमीनिर्दिष्टस्येह शास्त्रे प्रकृत्यर्थप्रत्ययार्थत्वदर्शनादुभयसम्भवाच्च प्रश्नः । अस्येत्यनुवर्त्तनादिति । नन्वेवमपि प्रमेयवाचिनः प्रमाणे प्रत्ययप्रमङ्ग—उदक प्रमेयमस्योरिति । नैष दोषः । अनियतप्रमेयविषयत्वात्प्रमाणानामेकेन प्रमेयेण विशेषणेदु सम्बन्धत्वा-

उ०—इनचिपटच्चि । ननु सूत्रे प्रत्ययद्वयादेशद्वययोर्विधानात्तयोर्वार्त्तिके उल्लेखोऽसङ्गतोऽत आह—सूत्रे इति । कसन्नियोगेन 'चि' किति कान्त आदेशः । नन्वस्यग्रहणाऽभावे कस्मिन्नर्थे प्रत्ययोऽत आह—क्लिन्नशब्दादिति ॥ ३३ ॥

प्रमाणे द्वयस । ननु सूत्राक्षरैः प्रत्ययार्थत्वस्यैव प्रतीतेस्तस्याऽर्थकाङ्क्षायाः सत्त्वाच्च प्रश्नोऽनुपपन्नोऽत आह—सप्तमीति । 'अतिशयाने तम'वित्यादौ प्रकृत्यर्थत्वं, 'कर्त्तरि कृ'दित्यादौ प्रत्ययार्थत्वम् । प्रत्ययार्थत्वे च प्रमेयवाचिनः प्रमाणे प्रत्ययः स्यात्, षष्ठी च समर्थविभक्तियोग्यतावशादिति बोध्यम् । नन्विति । यत्तदस्येति निर्दिष्टं प्रमाणेऽद्वयतीत्यर्थः स्यात्, प्रमाणस्य प्रमेयाऽपेक्षत्वात्तद्वाचित्वमप्रकृतेरिति

## तद्वति

कुत एतत् ?

अस्येति वर्त्तनात् ।

अस्येति हि वर्त्तते । क्व प्रकृतम् ? 'तदस्य सञ्जातं तारकादिभ्य इतच्'  
[ ५ । २ । ३६ ] इति ।

प्रथमश्च द्वितीयश्च ऊर्ध्वमाने मतौ मम ॥

ऊरुद्वयसम् ऊरुद्वयम् ।

प्रमाणे लः

प्रमाणे लो वक्तव्यः । शमः दिष्टिः वितस्तिः ।

## द्विगोर्नित्यं

द्विगोर्नित्यं लो वक्तव्यः । द्विशमम् त्रिशमम् । द्विदिष्टिः त्रिदिष्टिः । द्विवि-  
तस्तिः त्रिवितस्तिः ॥ किमर्थमिदमुच्यते ? संशये श्राविणं वक्ष्यति\* तस्यायं पुरस्ता-  
दपकर्षः ।

प्र०—त्प्रमेयस्य तु नियतप्रमाणप्रतिपादनाद्योरुमात्रादयः शब्दा लोके प्रयुज्यमाना साधुत्वेनाऽन्वाख्या-  
यन्ते । प्रथमश्चेति । यद्यायामवाच्येव प्रमाणशब्दः सूत्र उपात्तस्तदोर्ध्वमानेऽप्राप्तौ द्वयसज्द्वयचौ  
प्रमाणादपकृष्य विधीयेते । अथ तु परिच्छेदकमात्र प्रमाणमिह गृह्यते तदोर्ध्वमान एव यथा  
स्यातामिति नियमाय वचनम् ।

प्रमाणे इति । प्रमाणशब्दा लोके ये प्रसिद्धा दिष्टिहस्तादयस्तेभ्यः परस्य प्रत्ययस्य  
लुगभवति । स च सभवात्मात्रच एव । इतरयोरुर्ध्वमान एव हि विधानम् । मात्रचस्त्वविशेषेण  
परिच्छेदकमात्रवाचिनः स्मरणात् । द्विगोर्नित्यमिति । तदन्तर्विध्यभावाल्लुगप्राप्तिः । किमर्थ-  
मिति । नित्यग्रहणम्प्रति प्रश्नः । नहि विकल्पः प्रकृत इति भावः । श्राविणमिति । श्रवणं श्रावः,  
स यस्यास्तीति श्रावी—मात्रचप्रत्ययः । तस्य परत्वाच्छ्रवणे प्राप्ते नित्यग्रहणाद्वाधकबाधनार्था-

उ०—भावः । दुःसम्बन्धादिति । इतरनिरूपितप्रमाणत्वप्रतीतिप्रतिबन्धादिति भावः । वस्तुतः शङ्केयं निर्दला,  
'अस्ये'त्यनुवृत्तिवैयर्थ्यापत्तेरिति बोध्यम् । ननु 'प्रस्थमात्र'मित्यादौ मात्रचो दर्शनात्—प्रमाणशब्देनाऽत्र परिच्छे-  
दकमात्रग्रहणादूर्ध्वमानेऽपि सिद्धावेतावत् आह—यद्यायामेति । अत एव चोत्तरसूत्रे परिमाणग्रहणं चरितार्थम् ।  
अत्र पक्षे 'प्रस्थमात्र'मित्याद्यसिद्धिरित्युच्येताह—अथ त्विति । उत्तरत्र परिमाणग्रहणप्रयोजनन्तु वात्तिककृदेव  
वक्ष्यति, तत्क्रौण्डिन्यायस्याऽपत्रादविषयत्वेनाऽत्राऽनाश्रयणाच्च ऊर्ध्वमाने मात्रजपि—उरुमात्रमिति ।

## डट् स्तोमे

डट् स्तोमे वक्तव्यः । पञ्चदशः स्तोमः ।

## शच्छनोर्दिनिः ।

शच्छनोर्दिनिर्वक्तव्यः । त्रिंशिनो मासाः । पञ्चदशिनोऽर्धमासाः ।

विंशतेश्चेति वक्तव्यम् । विंशिनोऽङ्गिरसः† ।

## प्रमाणपरिमाणाभ्यां सङ्ख्यायाश्चापि संशये ॥

मात्रज्वक्तव्यः । शममात्रम् दिष्टिमात्रम् वितस्तिमात्रम् । कुडवमात्रम् । पञ्च-  
मात्राः दशमात्राः ।

वत्त्वन्तात्स्वार्थे द्वयसज्मात्रचौ बहुलम् ॥ १ ॥

वत्त्वन्तात्स्वार्थे द्वयसज्मात्रचौ बहुलं वक्तव्यौ । तावदेव तावद्वयसम् तावन्मा-

प्र०—ल्लुगेव भवति । द्वौ शमौ प्रमाणमस्य स्यान्न वा—द्विशममिति । प्रकरणादिवशाच्च निश्चयसंशय-  
विषयप्रयोगावधारणम् । डट् स्तोम इति । अत्रायामस्य प्रमाणस्याऽसंभवात्परिच्छेदोपाधिकायाः  
सख्यायाः स्तोमे डट्प्रत्ययः । पञ्चदश मन्त्रा परिमाणमस्य स्तोमस्य पञ्चदशः स्तोमः । त्रिंशिन  
इति । विंशति गन्दात्सङ्ख्यामात्रवाचिनः सङ्ख्येय प्रमेये ङिनि । ‘तिविंशतेङिती’ति तिलोपः,  
तस्य ‘यस्येति चे’त्यकारलोपे कर्त्तव्येऽसिद्धवदत्राभादित्यसिद्धत्वं न भवति भाष्यकारवचनात्तस्य  
सिद्धत्वात् । ‘तदस्य परिमाणं—‘सङ्ख्यायाः संज्ञेत्यत्र ‘स्तोमे ङविधि पञ्चदशाद्यर्थ’मित्युक्तेऽपि  
स्त्रिया ङीबर्थमिह ङङविधीयते, स्तोमसाहचर्याच्च स्त्रिया प्रयोग—सप्तदशी रात्रिरिति । तत्र तु  
ङविधान टावर्थं यदि प्रयोगो दृश्यते । तददर्शने तु प्रपञ्चार्यम् । ङिने सामान्यविधानात्तत्र  
‘शन्शतोर्दिनिश्छन्दसि वक्तव्य’ इति वचन प्रपञ्चार्यमेव । प्रमाणपरिमाणाभ्यामिति । रूढिशब्दौ  
भेदेनोपाचौ । शममात्रमिति । शम प्रमाणमस्य स्यान्न वा, दिष्टि प्रमाणमस्य स्यान्न वा,

उ०—ननु ‘प्रमाणे ल’ इत्यत्राऽपि सूत्रवत्प्रमाणशब्देन परिच्छेदकमात्रग्रहणं ‘ऊरुद्वयस’मित्याद्यनुपपन्न-  
मत आह—प्रमाणशब्दा इति । मात्रचस्त्विति । अत एव ‘प्रत्यमात्र मित्यादिसिद्धिः । अतएवोत्तरसूत्रस्थे  
वाक्तिके ‘मात्रादी’त्यादिग्रहणं चरितार्थम् । आयामाऽर्थकप्रमाणग्रहणाऽनुवृत्तौ दध्नादेशोपाप्राप्तेस्तद्वैयर्थ्यं  
स्पष्टमेव । पूर्वणाऽसिद्धिं दर्शयति—तदन्तेति । ननु प्रमाणे वर्त्तमानात्परस्य लुगिति तदर्थस्तत्र कस्तदन्त-  
विधेरुपयोगः, न च द्विमुनं प्रमाणं, तर्हि प्रत्ययस्याऽप्यप्राप्तिरिति चिन्त्यमिदम् । तस्मात् ‘किमर्थ’मिति  
भाष्यस्य—पूर्वेण सिद्धेद्विगोरित्यादि व्यर्थमित्येवाशयः । ‘प्रमाणे वर्त्तमानादस्येत्यर्थं जातस्य प्रत्ययस्य  
लु’गिति पूर्ववार्त्तिकार्थः । अस्य तु ‘द्विगोः परस्य नित्यं सर्वत्राऽस्येत्यर्थे संशये चोत्पन्नस्य लु’गित्यर्थं  
इत्युत्तराशयः । किञ्च ‘परत्वाल्लुको बाधकः संशये मात्रजित्यप्यसङ्गतं; युगपध्याप्यभावात्, नित्यग्रहणान्तु  
‘सर्वत्रेत्यर्थकमुभयोः समानम् । ‘श्राव’ इत्यत्र बाहुलकाद्वा । अन्यथा ऋदोरप्यात् । ननु ‘प्रमाणे’ इत्यनु-

१—‘शन्शतोर्दिनिः’ पा० ।

† तिंशतेङिति, यस्येति च ६ । ४ । १४२; १४८

त्रम् । यावदेव यावद्द्वयसम् यावन्मात्रम् ।

प्रमाणं प्रत्ययार्थो न तद्व्यत्यस्येति वर्त्तनात् ।

प्रथमश्च द्वितीयश्च ऊर्ध्वमाने मतौ मम ॥

प्रमाणे लो द्विगान्तित्यं डट्स्तोमे शच्छनोर्दिनिः ।

प्रमाणपरिमाणाभ्यां सङ्ख्यायाश्चापि संशये ॥

यत्तदेतेभ्यः परिमाणे वतुप् ॥ ५ । २ । ३६ ॥

किमर्थं परिमाण इत्युच्यते न प्रमाणः इति वर्त्तते ? एवं तर्हि सिद्धे सति यत्परिमाणग्रहणं करोति तज्ज्ञापयत्याचार्योऽन्यत्प्रमाणमन्यत्परिमाणमिति ।

डावतावर्थवैशेष्यान्निर्देशः पृथगुच्यते ।

नैतज्ज्ञापकसाध्यमन्यत्प्रमाणमन्यत्परिमाणमिति । उक्तोऽत्र विशेषः × ।

प्र०—कुडवं प्रमाणमस्य स्यान्न वेत्यत्रार्थे मात्रच् । पञ्चमात्रा इति । पञ्च स्पुर्न वेति संशय्य मानार्थवाचिन स्वार्थे प्रत्यय । अथवा वृत्तिविषये 'द्व्येकयो' रित्यादिवत्सङ्ख्यामात्रवाचिनः षष्ठ्यर्थे प्रत्यय । पञ्चत्वसङ्ख्या प्रमाणमेषा स्यान्न वेति पञ्चमात्रा । तावदेवेति । तत्परिमाण यस्य धान्यादेस्तत्—तावद्धान्यादिकं, ततः स्वार्थे प्रत्यय । उत्तरसूत्रे तु 'भाव सिद्धश्च डावतो' रित्यर्थान्तरे वृत्तान्तान्मात्रादिप्रतिपादनम् ॥ ३७ ॥

यत्तदे । किमर्थमिति । प्रमाणपरिमाणशब्दयोरेकार्यत्व मत्वा प्रश्नः । न प्रमाण इति वर्त्तत इति । काका नत्र प्रयोगाद्वर्तत एवेत्यर्थः । अथवाऽनेकार्यत्वान्निपाताना 'ननु' शब्दस्यार्थे 'न' शब्दो वर्त्तते । आचार्यदेशीय आह—एवं तर्हीति ।

उ०—वृत्तेः 'पञ्चदशे' ल्युदाहरणमयुक्तमत आह—अत्रायामस्येति । मात्रचः परिच्छेदकमात्रे स्मरणादिति कैयटोक्तेरिदमुपलक्षणम्—उन्मानपरिमाणयोरपि, डित्वन्तु एकविशे तिलोपार्थ, त्रयस्त्रिंशदौ टिलोपार्थश्च इति बोध्यम् । तस्याऽसिद्धत्वादिति । असिद्धवत्सूत्रस्याऽनित्यत्वादित्यर्थः । तस्य सिद्धत्वादिति पाठे—टिलोपस्य सिद्धत्वादित्यर्थः । भेदेनेति । तेनोन्मानान्न । इत्यत्रार्थे इति । सशयस्य प्रत्यासत्त्याऽस्येति प्रत्ययार्थगतधर्मविषयस्यैव ग्रहणमुचितमिति भावः । प्रत्ययार्थगतधर्मविषयसन्देहाऽसम्भवादाह—सशय्येति ॥ ३७ ॥

यत्तदेतेभ्यः । प्रमाणेत्यादि । पूर्वसूत्रे प्रमाणशब्दः परिच्छेदकमात्रवाची, तस्माद्वच्यतात्, 'यावानध्वे'त्यादिप्रयोगदर्शनाच्चेह परिमाणशब्दोऽपि तथेति तदनुवृत्त्यैव सिद्धमिति भाव इति केचित् । अस्मादेव ज्ञापकात्तयोर्भेद इत्याचार्यदेशीयमतम् । ज्ञापकं विनाऽप्याहर्तृत्वात्करीत्या सिद्धोऽनयोर्भेद इत्याचार्यपक्षः । डावतोरप्रसिद्धत्वादाह—पूर्वाचार्येति । पृथङ्निर्देश इति । अत्र परिमाणशब्देन रूढस्यैव ग्रहणमिति भावः ।

‡ प्रमाणे द्वयसङ्गदत्र मात्रचः ५ । २ । ३७

× ऊर्ध्वमानं किलोन्मानं परिमाणं तु सर्वतः ।

आयामस्तु प्रमाणं स्यात् संख्या बाह्या तु सर्वतः ॥ ५ । १ । १६

१—इमौ सङ्ग्रहश्लोकौ क्वाचित्कौ ।

## मात्राद्यप्रतिधाताय

एवं च कृत्वा मात्रादीनां प्रतिधातो न भवति ।

भावः सिद्धश्च डावतोः ॥

डावत्वन्ताच्च मात्रादीनां भावः सिद्धो भवति ।

वतुप्रकरणे युष्मदस्मद्भ्यां छन्दसि सादृश्य उपसङ्ख्यानम् ॥ १ ॥

वतुप्रकरणे युष्मदस्मद्भ्यां छन्दसि सादृश्य उपसङ्ख्यानं कर्त्तव्यम् । ‘न त्वावाँ अन्यो दिव्यो न पार्थिवो न जातो न जनिष्यते’† । ‘त्वार्वतः पुरुवसा’‡ ।

प्र०—आचार्य आह—डावताविति । पूर्वाचार्यप्रक्रियाऽपेक्षो निर्देशः । इह तु वतुप विधाय-  
‘ऽऽसर्वनाम्न’ इत्यात्त्व विहितम् । पूर्वाचार्यास्तु डावतु विदधिरे । अर्थवैशेष्यादिति । विशिष्यत  
इति विशेष, विशेषस्य भावो वैशेष्यमर्थस्य वैशेष्यमर्थवैशेष्यम्—अर्थभेद । तस्मात्परिमाण-  
शब्दस्य पृथङ्निर्देशः क्रियते । उक्तोऽत्रेति । ‘आयामस्तु प्रमाणं स्यत्परिमाणं तु सर्वत’ इति ।  
मात्राद्यप्रतिधातायेति । यदि प्रमाण इत्यनुवृत्त्या प्रमाणोपाधिकेभ्यो यदादिभ्यो वतुबिबधीयते  
तदाऽसौ विशेषविहितत्वात्सामान्यविहितान्मात्रादीन्बाधेत, परिमाणग्रहणे तु सति भिन्नोपाधि-  
विषयत्वाद्बाधयकभावाऽभावः । तेन ‘तन्मात्रं’ ‘यन्मात्रं’मित्यादि प्रमाणोपाधौ प्रकृत्यर्थे सिद्धं  
भवतीति । भावः सिद्धश्चेति । तत्परिमाणमस्य धान्यस्य तत्तावद्धान्यं राशीकृतं तावत्परिमाण-  
मस्य कुड्यादेस्तावन्मात्रम् । यादृशाशीकृतस्य धान्यस्य दैर्घ्यं तादृमस्यापीत्यर्थः । एकविषयत्वे तु

उ०—‘यावानध्वा’ ‘यावती रज्जुः’ ‘अधिकरणेतावत्त्वे चे’त्यादिनिर्देशास्तु सादृश्याद्बोध्या इति तात्पर्यम् ।  
भाष्ये—उक्तोऽत्रेति । ‘आर्हा दिति सूत्रे इत्यर्थः । प्रमाणोपाधिकेभ्य इति । प्रमाणशब्देन परिच्छेदक-  
मात्रम् । प्रमाणोपाधौ—आयमपरिच्छेदकत्ववदुपाधौ । सर्वतोमानोपाधौ तु ‘यन्मात्र’मिति नेष्यत एव,  
‘यात्र’दित्येवेष्टत इति भावः । इदमुपलक्षणम्—ऊर्ध्वमानोपाधौ ‘तद्घ्न’मित्यादेः । नन्वेतदर्थमत्र सूत्रे  
‘प्रमाणे’ इति परिच्छेदकमात्रार्थकमनुवर्त्य ‘यत्तदेतेभ्यो वतुप् चेति सूत्र्यताम् । चेन—मात्रादयः । ‘प्रथमश्च  
द्वितीयश्चे’त्यनेनाऽत्राऽपि नाऽव्यवस्था । सर्वप्रयोगाश्च लक्षणा विनैव सिध्यन्तीत्यपरमनुकूलम्, एवञ्च  
परिमाणग्रहणं व्यर्थमिति चेन्न, सर्वतोमाने ‘यन्मात्र’मित्यस्याऽनिष्टस्य त्वन्मते आपत्तेरिति बोध्यम् । फलान्तर-  
माह—भाष्ये—भावः सिद्धश्चेति । विशिष्टस्येति । कुड्यादिरूपस्येत्यर्थः । तस्यतत्परिमाणमिति । साक्षात्—  
परम्परया वा परिच्छेदकमित्यर्थः । तावच्छब्दस्यैवेति । ‘न कर्मधारयान्मत्वर्थीय’ इति न्यायेनेति भावः ।  
अत एव मात्रजाद्यन्तान् प्रत्ययमाला, परिमाणग्रहणे सर्वतोमानत्वेन बोधाय वतुः, तदन्तात्कुड्यादिबोधाय  
मात्रजाद्यपीति सर्वमनवद्यम् । ननु सादृश्ये प्रत्ययं विधाय ‘त्वत्सदृशस्ये’त्यर्थकथनमयुक्तमत आह—विषयेति ।  
परे तु ‘उक्तोऽत्र भेद’ इत्यत्रत्यभाष्यात्पूर्वसूत्रे प्रमाणशब्द आयामार्थक एव, अत्र परिमाणशब्दश्च सर्वतोमाना-

‘यज्ञं विप्रस्य भावतः’ × । ‘त्वत्सदृशस्य’ ‘मत्सदृशस्ये’ति ।

डावतावर्थवैशेष्यान्निर्देशः पृथगुच्यते ।

मात्राद्यप्रनिघाताय भावः सिद्धश्च डावतोः ॥

किमिदंभ्यां वो घः ॥ ५ । २ । ४० ॥

केन विहितस्य किमिदंभ्यां वतुपो वो घत्वमुच्यते ? एतदेव ज्ञापयत्याचार्यो  
‘भवति किमिदंभ्यां वतु’विति, यदयं किमिदंभ्यामुत्तरस्य वतुपो वो घत्वं शास्ति ।  
अथवा योगविभागः करिष्यते—‘किमिदंभ्यां’ वतुभवति । ततो ‘वो घ’  
इति । वश्चाऽस्य घो भवतीति ॥ ४० ॥

किमः सङ्ख्यापरिमाणे ङिति च ॥ ५ । २ । ४१ ॥

बहुष्विति वक्तव्यम् । इह मा भूत्—कियान् कियन्तौ ।

तत्तर्हि वक्तव्यम् ? न वक्तव्यम् । किमित्येतत्परिग्रहे वर्त्तते, परिग्रहश्चाऽनिर्ज्ञाते,  
अनिर्ज्ञातश्च बहुषु । द्व्येकयोः पुनर्निर्ज्ञातम् । निर्ज्ञातत्वाद् द्व्येकयोः परिग्रहो न

प्र०—वतुपैवोक्तत्वाद्विशिष्टस्य प्रमेयस्य तदन्तान्मात्रादयो न स्युः । यस्य हि तावत्प्रमाणं तस्य  
तत्प्रमाणमिति तावच्छब्दस्यैव तत्रापि प्रयोगः स्यात् ॥ सादृश्य इति । विषयनिर्देशोऽयं, सदृशस्तु  
प्रत्ययार्थः ॥ ३६ ॥

किमिदम् । एतदेवेति । आदेशविधानाऽन्यथानुपपत्त्या प्रत्ययोऽनुमीयते ॥ ४० ॥

किमः सङ्ख्या । बहुष्विति वक्तव्यमिति । का सङ्ख्या परिमाणमस्य वर्गस्येति  
यदा वर्गावयवगतसङ्ख्याविशेषविषयः प्रश्नस्तदा प्रत्ययः प्राप्नोति—कति वर्ग इति । तदा  
पञ्चक इत्याद्युत्तरेण भाव्यम् । तस्मादत्र प्रत्ययनिवृत्तये बहुष्विति वक्तव्यमिति भावः । किमि-  
त्येतदिति । इहाऽस्येत्यविकाराद्यदीया सङ्ख्या पृच्छ्यते तत्रैव प्रत्ययेनोत्पत्तव्यम् । तत्र यदा  
वर्गावयवगतसङ्ख्याविशेषप्रश्नस्तदावयवेष्वेव प्रत्ययेन भाव्यं ननु व्यवहितसङ्ख्यासम्बन्धे वर्गो,

उ०—यैकः, एवञ्च ‘प्रस्थमात्र’मित्यादयः प्रयोगाः, मात्रचस्त्वविशेषेण परिच्छेदकमात्रे स्मरणादिति कैयट-  
श्चिन्त्य एवेत्यहुः ॥ ३६ ॥

किमः संख्या ननु ‘किया’निति न सङ्ख्याप्रश्नः, किन्तु परिमाणमात्रप्रश्नः, तत्प्रश्ने तु अत्राऽपि  
बहुवचनमेव ‘कियन्त’ इतीत्यत आह—का संख्येति । उत्तराशयमाह—इहेति । व्यवहितसंख्यासम्बन्धे  
इति । व्यवहितः प्रश्नविषयसंख्यया सम्बन्धो यस्येत्यर्थः । यथा प्रकृते वर्गाऽवयवद्वारा वर्गेण सम्बन्ध इति  
भावः । तत्र तदवयवसंख्याप्रश्ने यादृशप्रयोगस्तमाह—कति गावोऽस्मिन्निति । प्रकारान्तरमाह—कति

भवति, परिप्रश्नाभावात्किमेव तावन्नास्ति कुतः प्रत्ययः ॥ ४१ ॥

संख्याया अवयवे तयप् ॥ ५ । २ । ४२ ॥

इह कस्मान्न भवति—बहवोऽवयवा अस्याः सङ्ख्याया इति ? अवयवे या सङ्ख्येत्युच्यते न च काचित्सङ्ख्याऽस्ति यस्या बहुशब्दोऽवयवः स्यात् । ननु चेयमस्ति—सङ्ख्येत्येव । नैषा संख्या संज्ञैषा ।

अवयवविधानेऽवयविनि प्रत्ययः ॥ १ ॥

अवयवविधानेऽवयविनि प्रत्ययो भवतीति वक्तव्यम् । इह मा भूत्—पञ्चावयवाः दशावयवा इति ।

अथाऽवयविनीत्युच्यमानेऽवयवस्वामिनि कस्मान्न भवति—‘पञ्च पञ्चवयवा देवदत्तस्ये’ति । अवयवशब्दोऽयं गुणशब्दः, ‘अस्ये’ति च वर्तते†, तेन यं प्रत्यवयवो

प्र०—तत कति गावोऽस्मिन्वर्ग इति भवति, कति गावोऽयं वर्ग इति वा सङ्ख्येति नोभेदाविवक्षायाम् । कियानिति तु परिमाणोपाधौ प्रकृत्यर्थे प्रयुज्यते । सङ्ख्यायाप्रश्ने तु कियन्त इति बहुवचनान्तस्यैव प्रयोगः ॥ ४१ ॥

संख्याया । बहवोऽवयवा इति । उत्सृष्टभेदस्य सङ्ख्यालक्षणस्याऽर्थस्यैकत्वादीन्विशेषानवयवान्मत्वा प्रश्नः । अवयवे या सङ्ख्येति । अवयवे यः सङ्ख्यावाची शब्दो वर्तते तस्मादस्येत्यधिकारादवयविनि प्रत्ययो भवति । न च सामान्यविशेषयोरवयवावयवविभावः संभवतीति भावः । बहुशब्द इति । बहुशब्दवाच्योऽर्थ इत्यर्थः । अथैव कल्प्यते—बहव एकत्वगुणा अवयवा अस्य विंशतिरसङ्ख्यायास्तत्समुदायस्वरूपाया सा बहूतयो विंशतिरिति, तथापि प्रत्ययार्थस्य प्रकृत्यर्थो विशेषणमव्यभिचारादनुपपन्नम् । सङ्ख्येत्येवेति । सङ्ख्याशब्दवाच्या

उ०—गाव इति । असमस्तमेतत् । तदुपपत्तिमाह—सङ्ख्येति । किमेव तावन्नास्तीति—भाष्यस्य सङ्ख्याप्रश्नार्थको नास्तीत्यर्थः ॥ ४१ ॥

संख्याया अवयवे । ननु संख्याया बहवयवाऽसम्भवोऽत आह—उत्सृष्टेति । त्यक्तभेदस्येत्यर्थः । ननु तथोक्तावपि दोषस्तदवस्थोऽवयवे एव बहुशब्दस्य वृत्तेरत आह—अवयवे य इति । शब्दस्याऽवयवत्वाऽनुकोराह—शब्दवाच्य इति । एकत्वगुणा इति । एकत्वसङ्ख्यारूपा गुणा इत्यर्थः । अव्यभिचारादिति । विंशतिसङ्ख्याया बह्वेकत्वावयवकत्वाव्यभिचारादिति भावः । इदञ्चिन्त्यं, तत्तद्द्रव्यसमुदायरूपत्वस्य विंशत्यादीना पङ्क्त्यादिसूत्रे भाष्ये उक्तत्वेऽपि एकत्वसमूहत्वे न मानम् । किञ्चैवं विंशतिर्गाव इत्याद्यसिद्धिरिति । संख्याविशेष इति । नियतपरिच्छेदहेतुर्हि सङ्ख्येति भावः । नाऽपि संख्यासंज्ञकत्वं

† अत इति ठनौ; तदस्यास्यस्मिन्निति मतुप् ५ । २ । ११५; ६४

१६ †

गुणस्तस्मिन्नवयविनि प्रत्ययेन भवितव्यम् । कं च प्रत्ययवबो गुणः ? समुदायम् ।  
यद्येवमवयविनीत्यपि न वक्तव्यम् । अवयवेषु कस्मान्न भवति ? 'अस्ये'ति  
वर्त्तते ‡ ॥ ४२ ॥

उभादुदात्तो नित्यम् ॥ ५ । २ । ४४ ॥

किमर्थमुदात्त इत्युच्यते ? उदात्तो यथा स्यात् । नैतदस्ति प्रयोजनम् ।

प्र०—सङ्ख्यावयविनीत्यर्थः । नैषा सङ्ख्येति । सङ्ख्याविशेषो नाभिधीयत इत्यर्थः । संज्ञेति ।  
एकत्वादीनां सङ्ख्यात्वजातियुक्तानां सङ्ख्येत्येषा सज्ञा । तत्र सङ्ख्याशब्दप्रतिपाद्यस्य सामान्य-  
विशेषस्यावयवित्वासम्भवं इत्युक्तमेतत् । 'बहुतय यूथ'मित्येतदवयवावयविभेदाविवक्षायां भवति ।  
'बहुतय रूपमित्येतच्चित्रस्य रूपस्यावयवित्वविवक्षायां भवति । यदा तु रूपसामान्यं विवक्ष्यते  
शुक्लादिविशेषविषयं तदा सामान्यविशेषयोरवयवावयविभावाभावात् भवति । अवयविनीति ।  
स्वार्थे प्रत्ययो मा भूदित्येवमर्थमवयविनीति वक्तव्यम् । अवयवस्वामिनीति । अवयवाः  
सन्त्यस्येति व्युत्पत्त्या स्वामिनोऽप्यवयवविशब्देनाभिधानात्तत्रापि प्रत्ययेन भाव्यमिति मत्वा  
प्रश्नः । अवयवशब्दोऽयमिति । सम्बन्धिशब्दान्नियत एव सम्बन्धिनि मत्वर्थीयो भवति । यथा  
'पितृमा'निति पुत्र एवाभिधीयते, 'पुत्रवा'निति च पितैव । तथेहाऽप्यवयवविशब्देनावयवारब्ध  
एवोच्यते न तु स्वामीत्यर्थः । अस्येति च वर्त्तत इति । 'अत इनिठना'वित्यत्र 'तदस्यास्त्य-  
स्मिन्निति मनु'वित्यतोऽस्येति वर्त्तते । सप्तम्यर्थे त्वनिठनोर्भावः । 'सप्तम्या च न तौ स्मृता'विति  
वचनात् । अस्येति वर्त्तत इति । 'तदस्य सजात'मित्यतः ॥ ४२ ॥

उभा । 'उभयो मणि'रित्यवयविनोऽवयवद्वित्वनिमित्तो व्यपदेशः । उभौ पीतलोहिता-  
वयवौ यस्य स उभयः । उभये देवमनुष्या इति वर्गद्वयापेक्षमतिरोहितभेदानां वर्गिणामभिधानम् ।

उ०—सङ्ख्याशब्दस्येत्यपि बोध्यम् । सामान्यविशेषस्येति । संख्यात्वस्येत्यर्थः । तदाश्रयश्च एकत्वाद्यतिरिक्तो  
न कश्चिदिति भावः । चित्ररूपस्येति । तच्चाऽतिरिक्तं, समूहोऽतिरिक्त इति वा । अवयवे वर्त्तमानो यः  
संख्यासङ्कस्तस्मात्तयवित्यर्थः इति भावः । एतेन 'बहुशब्दस्य संख्यावाचकत्वाऽभावात्कथं तय'वित्यपास्तम् ।  
भाष्ये—अवयवविधाने इति । अवयवे वर्त्तमानाद्विधाने इत्यर्थः । अर्थाऽनिर्देशादाह—स्वार्थे इति ।  
अवयवविशब्दस्य अवयवारब्धे एव प्रयोगादाह—अवयवा इति । 'कञ्च प्रत्ययवबो गुणः ?' 'समुदाय'मिति  
भाष्येण अयुतसिद्धाऽवयवाऽनुगतस्तत्समूह एवाऽवयवीति ध्वनितम् । 'स्त्रियाञ्चे'ति सूत्रे स्पष्टमेवैतदुक्तम् ।  
नन्वेवमपि सप्तम्यर्थे इनौ तदाधारभूम्यादाविति प्रसङ्गोऽत आह सप्तम्यर्थे त्विति ॥ ४२ ॥

उभाहु । अयजन्तस्य यथैकवचनान्तत्वं तथा दर्शयति—उभय इति । एवञ्चैकस्याऽवयविनः  
प्राधान्यादेकवचननिर्देश इति भावः । 'उभये' इति बहुवचनोपपत्तिं दर्शयति—वर्गद्वयेति । द्विवचनमनु न,

‡ तदस्य सजातं तारकादिभ्य इतच् ५ । २ । ३६



प्रत्ययस्वरेणाऽप्येष स्वरः सिद्धः\* । न सिध्यति । ‘चितोऽन्त उदात्तो भवती’त्यन्तो-  
दात्तत्वं प्रसज्येत† ।

अथोदात्त इत्युच्यमाने कुत एतदादेरुदात्तत्वं भविष्यति न पुनरन्तस्येति ?  
उदात्तवचनसामर्थ्याद्याऽप्राप्तः स्वरस्तस्य भविष्यति । कस्य चाऽप्राप्तः ? आदेः ।  
अन्तस्य पुनश्चित्स्वरेणैव सिद्धम् ॥ ४४ ॥

**तदस्मिन्नधिकमिति दशान्ताङ्कः ॥ ५ । २ । ४५ ॥**

इह कस्मान्न भवति—एकादश माषा अधिका अस्मिन्कार्षापणशत इति ?

प्र०—किमर्थमिति । किमप्राप्तमादेरुदात्तत्वं विधातुमुदात्तवचनमुतामन्त्रितस्वरबाधनार्थमन्तस्यै-  
वोदात्तत्वं विधातुमिति प्रश्नः । उदात्त इति । आदेरिति भावः । स्थानिवद्भावात्पित्त्वादनुदात्तत्वं  
प्राप्तं बाधित्वा चित्स्वरे प्राप्ते आदेरुदात्तत्वं विधीयते । प्रत्ययस्वरेणापीति । स्थानिवद्भावा-  
त्प्रत्ययत्वात् । चित्स्वर तु पूर्वपक्षवादित्वान्न पश्यति । सर्वदर्शित्वे पूर्वपक्षमेव न विदधीत । कुत  
एतदिति । स्वरान्तरबाधनार्थमन्तस्यैवोदात्तत्वमस्त्विति मन्यते । हे उभयेत्यामन्त्रिताद्युदात्तत्व-  
प्रसङ्गः । उदात्तेति । ‘पुरस्तादपवादा अनन्तरान्विधीन्बाधन्ते’ इति चित्स्वर एवानेन बाध्यते  
नामन्त्रितस्वर ॥ ४४ ॥

तदस्मिन्न । अधिके समानजाताविति । समाना या जातिस्तस्या सत्यामधिकेऽर्थे  
वर्तमानात्प्रत्ययः । प्रकृतिप्रत्ययार्थयोस्तुल्यजातीयत्वे प्रत्यय इत्यर्थः । न्यायप्रपञ्चवायमर्थ-

उ०—अनभिधानात् । तिरोहिताऽवयवभेदवर्गद्वयाऽभिधाने हि तत्सम्भवः । पूर्वपक्षवादित्वादिति । ‘अये’ति  
प्रत्ययान्तर विधेयं, ङीप् तु मात्रजितिप्रत्याहाराश्रयणास्सिध्यतीत्याशयः । प्रत्ययान्तरविधाने गौरवं मन्यमान-  
आह—चितोऽन्त इति—इत्याशयमाह कश्चित् । हे उभयेति । ‘हे’शब्दाऽप्रयोगे इदमुदाहरणम् ।  
तत्प्रयोगे तु पदात्परस्वेनाष्टमिकनिघातप्रसङ्ग इति चिन्त्यम् । नामन्त्रितस्वर इति । ननूभशब्दस्य ‘उभे भद्रे’  
इत्यादिप्रयोगादन्तोदात्तत्वमावश्यकम्, एवञ्च चित्त्वादन्तोदात्तत्वेऽकारस्याऽनुदात्तत्वाद्यस्येतिलोपेऽनुदात्तस्य  
च यत्रेत्यनेनाद्युदात्तत्वसिद्धेरुदात्तग्रहणं व्यर्थमेवेति चेन्न; प्रकृतेरपि शेषनिघातेनाऽनुदात्तत्वात् । न चोभात्—  
‘अय’ इति निरनुबन्धकं प्रत्ययान्तरमस्तु किमुदात्तग्रहणेनेति वाच्यं, पदलाघवाऽभावात् । एतेन—‘उभात्—  
अय’ इति निरनुबन्धकदेशान्तरमस्तु, तस्यान्तरतम्येनाऽनुदात्तत्वात्, उभयशब्दस्याऽन्तोदात्ततयाऽनुदात्तस्य  
चेत्यनेनाऽद्युदात्तत्वसिद्धेरुदात्तग्रहणं व्यर्थमेवेति परास्तम् ॥ ४४ ॥

तदस्मिन्न । प्रत्ययार्थापेक्षया समानजातीये प्रकृत्यर्थेऽधिके सति प्रत्यय इत्यर्थस्तदाह—समाना  
येति । न्यायेति । प्रत्यासत्तिन्यायेत्यर्थः । शब्दान्तरेति । ‘शब्दान्तरप्रयोगमन्तरेणाऽपी’त्यपिषटितः पाठोऽ-

### अधिके समानजातौ

समानजातावधिक इष्यते ॥ अथेह कस्मान्न भवति—एकादश कार्षापणा—  
अधिका अस्यां कार्षापणत्रिशतीति ?

इष्टं शतसहस्रयोः ।

शतसहस्रयोरधिक इष्यते ॥ अथेहैकादशं शतसहस्रमिति कस्याधिक्ये भवित-  
व्यम् ?

यस्य सङ्ख्या तदाधिक्ये ङः कर्तव्यो मतो मम ॥

यदि तावच्छतानि सङ्ख्यायन्ते शताधिक्ये भवितव्यम् । अथ सहस्राणि  
सङ्ख्यायन्ते सहस्राधिक्ये भवितव्यम् ।

ङविधाने परिमाणशब्दानामाधिक्यस्याऽधिकरणाभावादनिर्देशः ॥ १ ॥

ङविधाने परिमाणशब्दानामाधिक्यस्याऽधिकरणाभावादनिर्देशः । अगमको-  
निर्देशोऽनिर्देशः । न होकादशानां शतमधिकरणम् ।

प्र०—उक्तं । तथा ह्येकादशाधिका अस्मिन् गोशत इति वाक्ये शतविशेषणत्वेनाऽप्युपात्ता गावः  
सन्निधानात्प्रकृत्यर्थमपि विशिष्यन्ति । एव वृत्तावपि 'एकादश गोशत'मित्युक्ते गावः प्रकृत्यर्थतया  
प्रतीयन्ते । शब्दान्तरप्रयोगमन्तरेणाऽयधिकाधिकिभावस्तुल्यजातिविषय एव प्रसिद्धः । न च  
वृत्तौ भिन्नजातीयसङ्ख्येयवाचिना शब्देन प्रकृत्यर्थो विशेषणं शक्यते । 'सविशेषणानां वृत्तिर्न  
वृत्तस्य वा विशेषणं ने'ति न्यायात् । यस्य सङ्ख्यायेति । 'शताना सहस्रं शतसहस्रं'मिति  
व्युत्पत्तिः क्रियते, 'सहस्राणां शत शतसहस्रं'मिति च । 'सङ्ख्याया अल्पीयस्या' इति द्वन्द्वे  
चाऽद्वन्द्वे च स्मरणाच्छतस्य पूर्वनिपातः । तत्र शताना सहस्रमिति शतानि सङ्ख्यायन्त इति  
'तान्येव प्रकृत्यर्थतया विज्ञायन्ते—'एकादश शतान्यधिकान्यस्मिन्शतसहस्रे तदेकादश शतसहस्रं'-  
मिति । 'सहस्राणां शत शतसहस्रं'मिति तु सहस्राणां सङ्ख्येयत्वात्तेषामेव प्रकृत्यर्थत्वम्—एका-  
दश सहस्राण्यधिकान्यस्मिन्नेकादशमिति प्रकरणादिवशाच्छतानां सहस्राणां वा सङ्ख्येयत्वाव-

उ०—पपाठः । तत्प्रयोगे तु शब्दतः सन्निहितेन तेनाऽर्थतः सन्निहितं सजातीयं बाध्यते, यथोदाहृतं 'एकादश  
माषा' इत्यादौ । न च तत्र वृत्तिः सम्भवतीत्याह—न चेति । सविशेषणानामिति । इदमुपलक्षणं—  
सविशेषणानामित्यस्यापि । अन्यथा प्रकृते माषाणां विशेष्यत्वात्तदसङ्गतिः स्पष्टैव । वस्तुतः प्रत्यासत्तिन्याय-  
विरोधादनभिधानाच्च न तथा प्रयोग इति तत्त्वम् । अत एव भाष्ये 'इष्यते' इत्युक्तिः । भाष्ये—कार्षापण-  
त्रिशतीति—सप्तमी । उत्तरमाह—इष्टं शतेति । 'कस्याधिक्ये' इति पाठः । प्रत्ययार्थेनेति । 'अस्मि'न्नित्य-  
नेनेत्यर्थः । भाष्ये—परिमाणशब्दानां—शतसहस्ररूपाणाम्, अधिकस्याऽधिकरणाऽभावात्—तत्त्वाऽभावात्—  
अनिर्देश इत्यर्थः । अनन्तर्भावादिति । अन्तर्भावे हि 'वृद्धे शाखा' इतिवत्स्यादधिकरणात्त्वमिति भावः ।  
औषरलोषिकमिति । उप—समीपे श्लेषः सम्बन्धः तत्कृतमित्यर्थः । एवञ्चेति । अत एवैतन्निर्देशोपपत्तिः ।

## सिद्धन्तु पञ्चमीनिर्देशात् ॥ २ ॥

सिद्धमेतत् । कथम् ? ‘पञ्चमीनिर्देशात्’ । पञ्चमीनिर्देशः कर्त्तव्यः—‘तदस्मादधिक’मिति ॥ स तर्हि पञ्चमीनिर्देशः कर्त्तव्यः ? न कर्त्तव्यः । यद्यपि तावद्व्यापके वैषयिके वाऽधिकरणत्वे संभवो नास्ति—औपश्लेषिकमधिकरणं विज्ञास्यते—एकादश कार्षापणा उपश्लिष्टा अस्मिन् शतम् ॥ ४५ ॥

अधिके समानजाताविष्टं शतसहस्रयोः ।  
यस्य सङ्ख्या तदाधिक्ये ङः कर्त्तव्यो मतो मम ॥

## शदन्तविंशतेश्च ॥ ५ । २ । ४६ ॥

किमर्थं शदग्रहणेऽन्तग्रहणम् ?

शदग्रहणेऽन्तग्रहणं प्रत्ययग्रहणे यस्मात्स तदादेरधिकार्थम् ॥ १ ॥

शदग्रहणेऽन्तग्रहणं क्रियते । ‘प्रत्ययग्रहणे यस्मात्स विहितस्तदादेस्तदन्तस्य ग्रहणं भवती’तीह न प्राप्नोति—एकत्रिंशं शतम् । इष्यते चाऽत्रापि स्यादिति,—तच्चा-

प्र०—सायः । ‘यस्य सङ्ख्या तदाधिक्ये’ इत्येतत्प्रत्ययार्थेन तुल्यजातीयस्य प्रकृत्यर्थस्याश्रयणात्लभ्यत इति नायमपूर्वार्थः । न ह्येकादशानामिति । तेषां शतेऽनन्तर्भावादिति भावः । पञ्चमीनिर्देश-इति । ‘यस्मादधिक’मिति निपातनाद्बुद्धिप्रकल्पितापायाश्रयणाद्वा पञ्चमी । औपश्लेषिकमिति । एवं चाधिकसम्बन्धे पञ्चमीसप्तम्यौ भवतः । ‘अधिका खारी द्रोणेने’ति कर्त्तरि तृतीयाऽपि भवति ॥ ४५ ॥

शदन्त । अन्तग्रहणमिति । केवलस्य शत प्रातिपदिकस्याऽसंभवात्प्रत्ययग्रहणपरिभाषया वा तदन्तविधिर्भविष्यतीति प्रश्नः । सङ्ख्याग्रहणं चेति । ‘सङ्ख्याया अवयवे तय’-

उ०—कर्त्तरि तृतीयेति । अधिकशब्दार्थान्तर्गताऽध्यारोहणक्रियायाञ्चाऽन्वय इति भावः । एव च षष्ठीव्यावृत्तये ‘कर्त्तृकर्मणो’रिति सूत्रे कृद्ग्रहणस्यावश्यकत्वेन तत्सूत्रस्थभाष्यमसङ्गतं स्यात् । तस्मादुपश्लिष्टा इति क्रियापेक्षमधिकरणत्वमिति भाष्याशयः । कर्त्तृद्वारा चेदमधिकरणं, कर्त्रा चेदमुपश्लिष्टमिति । तृतीया तु प्रकृत्यादित्वादत्रेति तत्त्वम् । तद्वचनयन्नाह भाष्ये—एकादश कार्षापणा उपश्लिष्टा अस्मिन् शतम् इति ॥ ४५ ॥

शदन्त । ननु ‘ग्रहणवने’ति निषेधाद्शान्तादितिवदिदमभ्यन्तग्रहणमत आह—केवलस्येति । एवञ्च प्रातिपदिकग्रहणाऽभावात् निषेधप्रवृत्तिरिति भावः । प्रत्यग्रहणपरिभाषया वेति । सामर्थ्यापेक्षो विकल्पः । त्रिशदादिषु निपातनाच्छ्रुत्ययः । नन्वेकत्रिशदादयोऽपि सङ्ख्यासमूहवाचका न सङ्ख्यावाचका इति तेभ्यः प्रत्ययाऽनुपपत्तिरत आह—एकत्रिंशदादय इति । सङ्ख्यान्तरस्य समूहविशेषरूपस्येत्यर्थः ।

१—कारिकेयमिह कीलहानसंस्करणे न दृश्यते ।

न्तरेण यत्नं न सिध्यतीत्यन्तग्रहणम् । एवमर्थमिदमुच्यते ।

अस्ति प्रयोजनमेतत् ? किं तर्हीति ।

सङ्ख्याग्रहणं च ॥ २ ॥

सङ्ख्याग्रहणञ्च कर्त्तव्यम् । इह मा भूत्—गोत्रिशदधिकाऽस्मिच्छत इति ।

विंशतेश्च ॥ ३ ॥

विंशतेश्चाऽन्तग्रहणं कर्त्तव्यम् । इहाऽपि यथा स्यात्—एकविंशं शतम् ।  
चकारात्सङ्ख्याग्रहणं च कर्त्तव्यम् । इह मा भूत्—गोविंशतिरधिकाऽस्मिच्छत  
इति ॥ ४६ ॥

सङ्ख्याया गुणस्य निमाने मयट् ॥ ५ । २ । ४७ ।

निमाने गुणिनि ॥ १ ॥

‘निमाने गुणिनी’ति वक्तव्यम् । किं प्रयोजनम् ? गुणेषु मा भूत् ।

प्र०—वित्यतः ‘सङ्ख्याया’ इत्यनुवर्त्तत इति व्याख्यानं कर्त्तव्यमित्यर्थः । एकत्रिंशदादयश्च शब्दाः  
सङ्ख्यधान्तरस्य नरसिंहादय इव जात्यन्तरस्य वाचका न तु सङ्ख्यासमूहस्य । विंशतेश्चेति ।  
ग्रहणवतेति तदन्तविधिनिषेधात्तदन्तादपि यथा स्यादिति वचनम् ॥ ४६ ॥

सङ्ख्यायाः । ‘तदस्य सञ्जात’मित्यतस्तदस्येत्यनुवर्त्तते । ‘मेङ् प्रणिदने’ इत्यस्माद्धातोः  
करणे ल्युटि निमानशब्दः, स च मूल्यवाची । प्रकृत्यर्थविशेषणं चैतत् । निमाने वर्त्तमानात्सङ्ख-  
द्यावाचिनोऽस्येति षष्ठ्यर्थे मयट् प्रत्ययो गुणस्य चेन्निमान भवति । गुणशब्दः समानावयव-  
वचनः । निमानस्य निमेयापेक्षत्वान्निमेय प्रत्ययार्थः सपद्यते । निमानस्य च गुणत्वमन्तरेण  
निमेयस्य गुणत्व नोपपद्यते इति सामर्थ्यान्निमानस्यापि गुणत्वं विज्ञायते । ‘यवाना द्वौ भागौ  
निमानमस्योदधिद्विभागस्य द्विमयमुदध्विद्यवाना’मित्युदाहरणम् । भागविशेषप्रतिपत्त्यर्थं यवादेः  
प्रकृत्यर्थविशेषस्योपादानं नित्यसापेक्षत्वाच्च वृत्तिर्भवति । सङ्ख्येति किम् ? ‘यवभागौ निमानम-

उ०—न तु सङ्ख्यासमूहस्येति । त्रिशत्त्वैकत्वसमूहस्येत्यर्थः । अत एव ‘नान्तादसंख्यादे’रिति चरितार्थम् ।  
ननु विंशतिशब्दोत्तरमन्तग्रहणे व्यपदेशिवद्भावनिषेधात्केवलेऽप्राप्ताविहापीति भाष्येऽपिशब्दोऽनुपपन्न इति  
चेन्न, ‘अन्तग्रहणं कर्त्तव्य’मित्यस्य ‘तदन्ताच्चे’ति वक्तव्यमित्यर्थात् ॥ ४६ ॥

संख्याया गुणः । स्पष्टप्रतिपत्तये सूत्रार्थं पदप्रयोजनानि चाह—तदस्येत्यादि । समानाऽवयववचन इति ।  
‘द्विगुण’ ‘त्रिगुण’मित्यादौ तथा दर्शनात् । व्याख्यानञ्चाऽत्र शरणम् । सामर्थ्यादिति । गुणत्वं—समानाऽ-  
वयवत्वम् । तद्वटकसमानत्वं निमेयस्य किमपेक्षमित्याकाङ्क्षायां सन्निधानान्निमानाऽपेक्षमिति सामर्थ्यान्निमान-  
स्याऽपि भागत्वमर्थसिद्धमिति भावः । केचित्तु—‘गुणस्ये’ति मध्यमणिन्यायेन भयाऽन्वयि, तेन गुणस्य  
निमाने वर्त्तमानाद्गुणगतसङ्ख्यावाचकात्प्रत्यय इत्यर्थमाहुः । भागविशेषेति । भागविशेषसम्बन्धिभाग-

भूयसः ॥ २ ॥

भूयस इति च वक्तव्यम् । किं प्रयोजनम् ? भूयसो वाचिकायाः सङ्ख्याया उत्पत्तिर्यथा स्यादल्पीयसो वाचिकायाः सङ्ख्याया उत्पत्तिर्मा भूदिति ।

एकोऽन्यतरः ॥ ३ ॥

‘एकश्चेदन्यतरो भवती’ति वक्तव्यम् । इह मा भूत्—‘द्वौ यवानां त्रय उदश्चित’ इति ।

समानानाम् ॥ ४ ॥

समानानां चेति वक्तव्यम् । इह मा भूत्—‘एको यवानामर्ध्वर्द्धमुदश्चित’ इति । तत्तद्दीदं बहु वक्तव्यम् ? न वक्तव्यम् । यत्तावदुच्यते—‘गुणिनीति वक्तव्य’-मिति, न वक्तव्यम् । गुणेषु कस्मान्न भवति ? ‘अस्येति’ वक्तव्यम् ।

प्र०—‘स्योदश्चिद्भागस्य’ । गुणस्येति किम् ? ‘द्वौ कार्षापणौ निमानमस्य व्रीहेर्द्विमयो व्रीहि कार्षापणयो’रिति माभूत् । निमान इति किम् ? ‘यवाना द्वौ भागौ समीपेऽस्योदश्चिद्भागस्येत्यत्र माभूत् । गुणिनीति । ‘द्विमयमुदश्चि’दिति गुणिनि निमेये प्रत्ययो यथा स्यादित्येवमर्थम् । गुणेषु मा भूदिति । स्वार्थे मा भूदित्येवमर्थमिति । अन्यथा ‘द्वौ यवाना गुणौ निमानमस्योदश्चिद्भागस्य द्विमयौ यवानामुदश्चित’ इति स्वार्थे मयट् प्रज्येत । भूयस इति । निमेयभागसङ्ख्याया निमानभागसङ्ख्या यदाधिका भवति तदा प्रत्ययो यथा स्यादेको यवभागो निमानमस्योदश्चिद्भागस्येत्यत्र मा भूदिति । एकोऽन्यतर इति । अन्यतरशब्देन निमेयमेव विवक्षितम् । एक एव यदि निमेयगुणो भवति तदा प्रत्ययः, द्वयोर्बहुषु च निमेयगुणेषु न भवति । द्वौ यवानां त्रय उदश्चित इति । नन्वत्र भूयस्त्वाभावात् न भविष्यति, एव तर्हि उदाहरणदिगियम्, इदन्त्वत्रोदाहरण—त्रयो यवाना द्वावुदश्चित इति । अथवा ‘द्वौ यवाना निमेयौ त्रय उदश्चितो भागा निमानमिति विवक्षायामुदाहरणम् ।

उ०—विशेषेऽर्थः । नित्यसापेक्षत्वादिति । वृत्तौ द्वयादीना भागरूपसङ्ख्येय एव वृत्तेरिति भावः । गमकत्वाद्वृत्तिरिति युक्तम् । ‘तदस्मिन्नधिक’मित्यनेन विच्छेदात्तदस्येति नाऽनुवर्त्तत इत्यभिप्रेत्य वार्त्तिकं—गुणिनीति । निमेये इत्यर्थः । गुणेषु मा भूदिति । निमानरूपेषु इत्यर्थः । तदाह—स्वार्थे इति । ‘भूयस’ इत्युक्तेर्द्विमयमिति न स्यात्, भूयस्त्वञ्च किमपेक्षं ग्राह्यमत आह—निमेयेति । यदाऽधिकेति । आधिक्यमात्रं विवक्षितं न तु बहुत्वं नाऽप्यतिशय इत्यर्थः ।

निमानेऽधिकत्वस्योक्तत्वात्सामर्थ्यमवलम्ब्याह—अन्यतरशब्देनेति । ‘द्वौ भागौ यवाना निमानमुदश्चितत्रयो भागा निमेय’मित्यर्थं मत्वा शङ्कते—नन्विति । निमाननिमेयभावस्य वैपरीत्ये तु न शङ्केति बोध्यम् । भाष्ये—समानाञ्चेति । निमेयभागस्य येन केनापि निमानभागेन समानत्वे सति यदा निमेय-

यदुक्तं—‘भूयस इति वक्तव्य’मिति, न वक्तव्यम् । अल्पीयसो वाचिकायाः सङ्ख्याया उत्पत्तिः कस्मान्न भवति ? अनभिधानात् ।

यदुक्तमेकश्चेदन्यतरो भवतीति वक्तव्यमिति, न वक्तव्यम् । कस्मान्न भवति—  
‘द्वौ यवानां त्रय उदश्चित’इति ? तन्त्रं विभक्तिनिर्देशः ।

यदप्युच्यते—‘समानानामिति वक्तव्य’मिति, न वक्तव्यम् । कस्मान्न भवति—  
‘एको यवानामध्यर्द्धमुदश्चित’ इति ? अनभिधानात् ।

निमेये चाऽपि दृश्यते ।

निमेये चाऽपि प्रत्ययो दृश्यते । द्विमया यवाः । त्रिमयाः ॥ किं पुनरिह निमानं किं निमेयं, यावतोभयं त्यज्यते ? सत्यमेवमेतत् । क्वचित्तु काचित्प्रसृततरा गतिर्भवति । तद्यथा,—समाने त्यागे ‘धान्यं विक्रीणीते’ ‘यवान्विक्रीणीते’ इत्युच्यते,

प्र०—एको यवानामध्यर्द्धमुदश्चित इति । ‘भूयस’ इत्येतदनपेक्ष्येदमुदाहरणम् । तदपेक्षाया तु ‘द्वौ यवानामध्यर्द्धमुदश्चित’ इत्युदाहार्यम् । अन्ये त्वध्यर्द्धगब्दात्प्रत्ययनिवृत्त्यर्थमिदमुदाहरणमित्याहुः । तदयुक्तम् । अध्यर्द्धशब्दस्य समासकनोरेव सङ्ख्यासंज्ञात्वादित्यत्र सख्यात्वाभावात् प्रत्ययाऽ-प्रसङ्गात् । अध्यर्द्धपञ्चमादयोऽपि समासकनोरेव सङ्ख्यासंज्ञा नान्यत्रेति तेभ्योऽपि प्रत्ययाऽ-प्रसङ्गः । अस्येति वर्त्तत इति । तत् स्वार्थे मयण भवति । किं तर्हि ? निमेये क्षीरादौ स्वभागा-पेक्षया लब्धगुण्यपदेशे । निमेयगुणमात्रे तु प्रत्ययो न भवति, अनभिधानात् । तन्त्रमिति । ‘पशुना यजेते’त्यादिब्रह्मगुणस्येत्येकत्वसङ्ख्या विवक्षिता । एतदर्थमेव ‘गुणनिमाने’ इति लघुरपि समासनिर्देशो न कृतः । अनभिधानादिति । अन्यूनाधिकैकगुणमुदश्चिदादिनिमेय वक्तुं प्रत्यया-न्तरस्य सामर्थ्यादित्यर्थः । द्विमया यवा इति । उदश्चितो द्वौ गुणौ निमेयौ येषामेकगुणानां यवानां ते द्विमयाः । यावतेति । तथा च निमेयस्यापि निमानत्वनिमेये चापि दृश्यत इति न वक्तव्यमिति मन्यते । प्रसृततरा गतिरिति । आशु द्रागिति प्रतिपत्तिरित्यर्थः । अथवेति ।

उ०—सङ्ख्या निमानसङ्ख्यातोऽधिका तदा प्रत्यय इत्यर्थः । अन्ये त्विति । पूर्वोक्ताऽथवेति प्रकाराऽनुसारेणेति भावः । सङ्ख्यात्वाऽभावादिति । एतेन ‘एको यवानामध्यर्द्धमुदश्चित इति भाष्ये पाठ’ इत्यपास्तम् । ननूदाहरणे ‘द्विमयमुदश्चित्युक्तं, ‘द्विमय उदश्चिद्भाग’ इत्येवोचितमत आह—निमेयगुणमात्रे त्विति । निमेये भागमात्रे इत्यर्थः । भाष्ये—तन्त्रमिति । विधेयगतत्वाऽभावेऽपि लक्ष्याऽनुसाराद्विवक्षा, ग्रहैकत्ववद्विवक्षाकारणाऽभावाच्चेति भावः । अन्यूनेति । अन्यूनाऽधिकैकभागमुदश्चिदादिरूपं निमेयम् । निमेयभाग-कमेव वक्तुं सामर्थ्यं तस्य, न तु तं भागं वक्तुमित्यर्थः । भाष्ये—उभयं त्यज्यत इति । तदीयमुपादाय स्वीयं दीयत इत्यर्थः । एवञ्च स्ववस्तुदानपूर्वकं परवस्तुपादानस्योभयसाधारणत्वादुभयं निमानमिति भावः । आशु द्रागिति । अत्याश्वित्यर्थः । तरन्मपि व्याख्यातुं पर्यायद्वयोपादानम् । एवञ्च हृद्वे लाभार्थिभिर्दीयतां

न कश्चिदाह—‘कार्षापणं विक्रोणीते’ इति । अथवा येनाऽधिगम्यते तन्निमानं, यदधिगम्यते तन्निमेयम् ॥ ४७ ॥

तस्य पूरणे डट् ॥ ५ । २ । ४८ ॥

तस्य पूरण इत्यतिप्रसङ्गः ॥ १ ॥

तस्य पूरण इत्यतिप्रसङ्गो भवति । इहापि प्राप्नोति—‘पञ्चानामुष्ट्रिकाणां पूरणो घट’ इति ।

सिद्धन्तु सङ्ख्यापूरण इति वचनात् ॥ २ ॥

सिद्धमेतत् । कथम् ? सङ्ख्यापूरण इति वक्तव्यम् । एवमपि घटे प्राप्नोति सङ्ख्येयं ह्यसावद्भिः पूरयति । सङ्ख्यापूरण इति ब्रूमो न ब्रूमः सङ्ख्येयपूरण इति ।

प्र०—येन मूल्येन करणेन क्रय्य प्राप्तुमिष्यते तन्निमानं, यत्प्रेष्यते तन्निमेयमित्यर्थः । देशकालापेक्ष्यव्यवहारपेक्षत्वात्निमाननिमेयभावस्य ॥ ४७ ॥

तस्य पूरणे डट् । तस्येति सम्बन्धमात्र विवक्षितं नैकत्वम् । न ह्येकस्य पूरणं संभवतीति द्वयादिभ्य एव द्विवचनबहुवचनान्तेभ्यः प्रत्ययविधिः । तस्य पूरण इत्यतिप्रसङ्ग इति । ‘सङ्ख्यावाचिनः शब्दात्पूरणे डट्प्रत्यय’ इत्येतावानेव सूत्रार्थः । तथा च लब्धपञ्चत्वसङ्ख्यानां सङ्ख्येयानामुष्ट्रिकादीनां पूरणे घटे प्रत्ययोऽनिष्ट प्राप्नोति । एवमपीति । आधारधर्मेण पूरणेनाऽऽधेयाया सङ्ख्यायास्तद्द्वारेणासंस्पर्शादिति भावः । सङ्ख्यापूरण इति ब्रूम इति । द्वे सङ्ख्याग्रहणे अनुवर्तते । तत्रैकं प्रकृतिविशेषणमपरं पूरणविशेषणम् । ततश्च येन पञ्चत्वादिसङ्ख्या सपद्यते स प्रत्ययार्थः । अथवैकस्मिन्नेव सङ्ख्याग्रहणेऽनुवर्त्तमाने प्रत्यासत्त्या सङ्ख्यापूरण एव प्रत्ययो भवति न तु विप्रकृष्टे पञ्चत्वादिसङ्ख्यासङ्ख्येयेऽनन्तभूते ।

उ०—तन्निमेयम्, तन्मूल्यं निमानमित्याद्यप्यन्वयः । यदपेक्षितं तन्निमेयं, येन च तत्प्राप्यं तन्निमानमित्यथवेत्यादेरर्थः । एवञ्च निमेयत्वाद्यनियतमित्याह—देशेति । देशकालापेक्षो यः क्रयविक्रयव्यवहारस्तदपेक्षत्वादित्यर्थः । एवञ्च यदा यन्निमेयं, तदाऽपि तस्मिन्प्रत्ययदर्शनान्निमेये चाऽपीत्यावश्यकमिति भावः ॥ ४७ ॥

तस्य पूरणे । ‘गुणस्ये’त्यत्रेव सङ्ख्याविवक्षाभ्रमं व्यावर्त्तयति—सम्बन्धमात्रमिति । नखेकस्वमिति तद्विवक्षायां कुतश्चिदेव प्रत्ययः स्यान्न सर्वत इति तदविवक्षेति भावः ।

युक्तयन्तरमाह—न हीति । ननु सङ्ख्या—त्र्यादिसङ्ख्याव्याप्यकर्मान्यतरवाचकात्पूरणे प्रत्यय इत्युक्ते प्रत्यासत्त्या सङ्ख्याया इति गम्यते, तत्कथमतिप्रसङ्गोऽत आह—सङ्ख्यावाचिन इति । प्रत्यासत्त्या हि प्रकृत्यर्थपूरणे इत्येव लभ्येतेति भावः । उ०—उष्ट्रिका—चर्मविकारः पात्रविशेषो, मृण्मयो वा, यदघटमितेनोदकेन पञ्चताः पूर्यन्ते इत्यर्थः । ननु ‘संख्यापूरण’ इत्युक्तेः संख्येयपूरणे कथं प्रसङ्गोऽत आह—आधारेति ।

१—उष्ट्रिका चर्मविकारः, पात्रविशेषो मृण्मयो वा । ‘मसक’ ‘लोट’ ‘कुंजा’ इति भाषायाम् ।

यस्य वा भावादन्यसङ्ख्यात्वं तत्र ॥ ३ ॥

अथवा यस्य भावादन्या सङ्ख्या प्रवर्त्तते तत्रेति वक्तव्यम् ॥ एवमपि द्वितीयेऽध्याये अष्टम इति प्राप्नोति, सर्वेषां हि तेषां भावात्सङ्ख्या प्रवर्त्तते । चरमोपजाते पूर्वस्मिन्चाऽनपगते इति वक्तव्यम् ।

एवमपि 'एकादशीद्वादशयौ सौविष्टकृती' 'इदं द्वितीयमिदं तृतीयम्' 'दश दशमानी'ति न सिध्यति । सूत्रं च भिद्यते ।

प्र०—यस्य वेति । न्यासान्तर वा कर्तव्यमित्यर्थः । तेन पञ्चत्वसङ्ख्या भवत्यनेनेत्यत्रार्थे पञ्चम इति भवति । एवमपीति । प्रसिद्धसंनिवेशविशेषस्य ग्रन्थस्य यो द्वितीयोऽध्यायो यथेह 'समर्थः पदविधि'रित्यादिस्तस्याप्यष्टमशब्देनाऽभिधानं प्राप्नोति, तद्भावेऽष्टत्वसङ्ख्याया भावात्तदभावेऽभावात् । द्वितीयग्रहणं चोपलक्षणं, न्यायस्य तुल्यत्वात्प्रथमाध्यायादावप्यष्टमाद्यभिधानप्रसङ्गात् । यदा तु व्युत्क्रमेण गणना क्रियते तदा द्वितीयोऽध्यायः पश्चाद्गणयमानोऽष्टमादिव्यपदेशत्वेनेष्यत एव । तथा च भाष्यकारो वक्ष्यति—भवत्येवेति । पूरणग्रहणे तु क्रियमाणे चरमोपजातस्य गणनापेक्षायां पूरणत्वात्संनिवेशमात्रापेक्षया द्वितीयेऽष्टमव्यपदेशाभावः । द्वितीयं न्यासान्तरमाह—चरमोपजात इति । गणनायां क्रियमाणायां पूर्वस्मिन्सङ्ख्येयाऽनपगते—बुद्ध्या परिगृहीतत्वादपेक्षिते यद्बुद्धौ पश्चादुपजायते तत्र प्रत्यय इत्यर्थः ।

एकादशीद्वादश्याविति । द्वादशीसंनिधावेकादश्याश्चरमोपजातत्वाभावः । एव तृतीयसंनिधौ द्वितीयस्य चरमत्वाभावः । दश दशमानीति । शततमस्यैव चरमोपजनाप्तवाना दशमानां चरमत्वाभावः । सूत्रं चेति । न च केवलं व्याप्तिदोषो यावत्सूत्रभेदोऽपीति 'च'शब्दस्यार्थः । एवं तर्हीति । वृत्तिः परार्थाभिधानमुच्यते । उपसर्जनपदानां प्रवानार्थाभिधानात् । तदयमर्थः—

उ०—'सङ्ख्यापूरणे' इत्यस्य 'सङ्ख्याबोधकशब्दबोध्यपूरण' इत्यर्थः इत्याशय इत्यन्ये । नेदमपूर्वमित्याह—द्वे इति । 'सङ्ख्याया अवयवे' इत्यतः, 'सङ्ख्याया गुणस्येत्यतश्च । तत्रैकमिति । सङ्ख्याबोधकाच्छब्दात्पष्ठ्यन्तात्तदर्थं सङ्ख्यापूरणे ङङिति सूत्रार्थः इति भावः । प्रत्यासत्त्येति । प्रवृत्तिनिमित्तसङ्ख्यापूरणे तत्सङ्ख्येयभूते एव प्रत्ययो न तु सत्सङ्ख्यासङ्ख्येयाऽनन्तभूते पूरणे इत्यर्थः ।

भाष्ये—अन्यसङ्ख्यत्वमिति—बहुव्रीहिस्त्वः । अन्या सङ्ख्येत्यर्थः । ननु व्युत्क्रमेण गणने तस्याऽप्यष्टमत्वमिष्टमेवेत्यत आह—प्रसिद्धेति । यो द्वितीय इति । प्रसिद्धसंनिवेशक्रमीयगणनाक्रमेणेत्यर्थः । एवञ्च न्यासान्तरमपि दुष्टमित्यत्र तात्पर्यम् । अष्टमादिव्यपदेश्यत्वेनेति । तच्छब्दव्यवहार्यत्वेनेत्यर्थः । 'अष्टमादिव्यपदेश्यत्वेने'ति पाठे बहुव्रीहिस्त्वः । यथान्यासे तु नाऽयं दोष इत्याह—पूरणग्रहणे त्विति । प्रथमत्वादिना या गणना तदपेक्षायां पूर्वस्मिन् बुद्धिस्थे एव यश्चरमोपजातस्तस्यैव पूरणत्वमित्यर्थः ।



यथान्यासमेवाऽस्तु । ननु चोक्तं—‘तस्य पूरण इत्यतिप्रसङ्ग’ इति । परि-  
हृतमेतत्—‘सिद्धन्तु सङ्ख्यापूरण इति वचना’दिति । तत्तर्हि सङ्ख्याग्रहणं कर्त्तव्यम् ?  
न कर्त्तव्यम्—प्रकृतमनुवर्त्तते । क्व प्रकृतम् ? ‘सङ्ख्याया गुणस्य निमाने मयद्’  
[ ४७ ] इति ।

एवं तर्हि—नेयं वृत्तिरुपालभ्यते । किं तर्हि ? वृत्तिस्थानमुपालभ्यते । वृत्तिरे-  
वाऽत्र न प्राप्नोति । किं कारणम् ? प्रत्ययार्थाऽभावात् । नैष दोषः । वचनात्स्वार्थिको भवि-  
ष्यति ॥ अथवा पूर्वस्याः सङ्ख्यायाः परापेक्षाया उत्पत्तिर्वक्तव्या, उत्तरा च सङ्ख्याऽऽदेशो  
वक्तव्यः ॥ अथवा न्यूनोऽयं कृत्स्नशब्दो द्रष्टव्यः—चतुर्षु पञ्चशब्दः ॥ अथवा सर्व-  
एव द्वाद्यादयोऽन्योन्यमपेक्षन्ते । यद्येवं द्वितीयेऽध्यायेऽष्टम इति प्राप्नोति । भवत्येव ।

प्र०—इष्टविषयवदनिष्टेऽपि विषये वृत्तिः प्राप्नोत्येवमुपालम्भो न क्रियते, किं तर्हि इष्टे विषये प्रत्ययो  
न सिध्यत्यनिष्ट एव प्राप्नोतीत्युच्यते । वृत्तिस्थानमिति । प्रत्ययार्थ इत्यर्थः । प्रत्ययार्थे हि स्वार्थो-  
पमर्जने प्रकृतिर्वर्त्तते इति प्रत्ययार्थो वृत्तिस्थानम् । अयमत्रार्थः—प्रकृत्यर्थव्यतिरिक्तेन प्रत्ययार्थेन  
भवितव्य—यथौपमवमिति । इह तु पञ्चमः पञ्चशब्दार्थेऽन्तर्भूतः । तथा हि—‘पञ्चानीयता’—  
मित्युक्ते पञ्चमस्याऽप्यानयनं भवति, ततश्चाऽत्र प्रकृत्यर्थव्यतिरिक्तप्रत्ययार्थाभावात्पञ्चानामु-  
ष्टिकाणां पूरणो घट इत्यत्रैवाऽनिष्टेविषये प्रत्ययप्रसङ्गः । वचनादिति । प्रकृत्यर्थान्तर्भावमात्रेण  
स्वार्थिकत्वं न तु सर्वात्मना, तत्र सङ्ख्याग्रहणद्वयानुवर्त्तनादन्तरङ्गत्वाद्वा सङ्ख्यासंप्रतिपत्तिहेतौ  
प्रकृत्यर्थान्तर्भूतेऽपि प्रत्ययो भविष्यतीत्यर्थः । पूर्वस्या इति । चतुःशब्दादिभ्यः प्रत्ययो  
विधेयः, पञ्चादयश्चादेशा कर्त्तव्या इत्यर्थः । तेन चतुर्णां पञ्चत्वसङ्ख्योपजनद्वारेण पूरणः  
पञ्चमः । न्यून इति । यथाऽर्द्धतृतीया द्रोणा इत्यत्रार्द्धद्रोणोऽपि द्रोणशब्देनाभिधीयते, तथा च  
द्रोणा इति बहुवचनम्, अवयवेन विग्रहः, समुदाय समासार्थः, तथेहापि वृत्तिविषये चतुर्षु

उ०—सन्निवेशमात्रेति । सन्निवेशो—निर्माणक्रमः । भाष्ये—सौविष्टकृती इत्यत्र प्रथमाद्विवचनस्य लुक् ।  
शततमस्येति । दशमदशद्वर्गाद्यदशमस्येत्यर्थः । यद्यपि तत्तत्सङ्ख्यावच्छिन्नेभ्योऽन्येभ्यस्तत्तत्सङ्ख्यापूरकस्य  
चरमोपजातत्वान्नायं दोषस्तथापि दोषान्तरमाहभाष्ये—सूत्रं चेति । प्रधानाऽर्थाऽभिधानम्—प्रधानार्थस-  
मुष्टस्वार्थोपस्थापकत्वम् । अतिव्यासथा वृत्तेरेवोपालम्भाज्ये वृत्तिरुपालभ्यते इत्यनुपपन्नमत आह—अयमर्थ-  
इति । ‘पञ्चानामुष्टिकाणां’मित्यनेनाऽतिव्याप्तिरेव नोच्यते किन्तर्ह्यव्याप्तिरपीत्यर्थः । तदाह—अनिष्टे एवेति ।  
ननु प्रकृतिमात्रेणाऽप्रतीतस्य पञ्चत्वसङ्ख्यापूरकत्वस्याऽपि प्रतीतेः कथं स्वार्थिकत्वमत आह—प्रकृत्यर्थो-  
न्तर्भाविति । सम्प्रतिपत्तिहेताविति । पञ्चत्वादिसम्प्रतिपत्तिहेतावित्यर्थः । पञ्चत्वादिसङ्ख्यापूरण इति यावत् ।  
चतुःशब्दादिभ्य इति । सङ्ख्यावाचकास्वार्थवृत्तिसङ्ख्यान्तरपूरणे प्रत्यय इत्यर्थः सूत्रेत्येति भावः ।  
तदाह भाष्ये—पराऽपेक्षयेति । परसङ्ख्याऽपेक्षपूरणत्वे इत्यर्थः । चतुर्णां पञ्चत्वसङ्ख्यापूरकः पञ्चम इति  
तात्पर्यम् । भाष्ये—न्यूनोऽयं कृत्स्नशब्द इति । अधिकवाचकः शब्द इत्यर्थः ।

प्रकृत्यर्थादबहिः सर्वा वृत्तिः प्रायेण लक्ष्यते ।

पूरणे स्यात्कथं वृत्तिर्वचनादिति लक्ष्यताम् ॥ १ ॥

तस्याः पूर्वा तु या सङ्ख्या तस्यां भवतु तद्वितः ।

आदेशश्चोत्तरा सङ्ख्या तथा न्याय्या भविष्यति ॥ २ ॥

न्यूने वा कृत्स्नशब्दोऽयं पूर्वस्यामुत्तरा यदि ।

सामर्थ्यञ्च तथा तस्यास्तथा न्याय्या भविष्यति ॥ ३ ॥

प्र०—पञ्चशब्दो वर्तते । तेन न्यूनाना पञ्चाना पूरण पञ्चमः । न्यूनाश्च पञ्च—चत्वारो भवन्ति । तथा—पञ्चसु लब्धव्येषु चतुरो लब्ध्वा ब्रवीति—‘न्यूनानि पञ्च लब्धानी’ति । अथवेति । सर्वेष्वेव पञ्चशब्दो वर्तते इत्येकैकमन्तरेण पञ्च न भवन्तीति पञ्चभ्यो बुद्धेयकतम निष्कृष्य प्रत्ययो विधीयते । पञ्चानां पूरणः—पञ्चसङ्ख्यानिमित्तत्वात्पञ्चमः । भवत्येवेति । गणनापेक्षायाम् । यथा पूर्वं व्याख्यातम् ।

प्रकृत्यर्थादिति—पूर्वोक्तार्थसङ्ग्रहश्लोकाः । बहिरिति । बाह्यार्थे सर्वा वृत्तिर्न तु स्वार्थ इत्यर्थः । वचनादिति । स्वार्थ इत्यर्थः ॥ १ ॥

पूर्वस्यामुत्तरेति । यदोत्तरसङ्ख्यावाची पञ्चादिशब्दः पूर्वस्या सङ्ख्याया वर्तते इत्यर्थः ॥ सामर्थ्यं चेति । तस्या न्यूनार्थाभिधायिन्याः सङ्ख्यायाः प्रत्ययार्थेन सम्बद्धत्वं न्याय्यमित्यर्थः ॥ ३ ॥

उ०—अधिकवाचकस्य न्यूने वृत्ति दृष्टान्तव्यवहाराभ्या दर्शयति—यथेति । नन्वेवं वर्तिपदार्थसमासार्थयोर्भेदाऽभावोऽत आह—अवयवेन विग्रह इति । अवयवार्थकेन वर्तिपदार्थबोधनमित्यर्थः । तदाह—समुदायः समासार्थ इति । अत्रापि पक्षे चतुर्णां पञ्चत्वसंख्यापूरक इत्येव पञ्चमशब्दार्थो द्रष्टव्यः । ‘सर्वेष्वेव पञ्चशब्दो वर्तते इती’ति पाठे—इति—हेतोः सर्व एव द्वयादयोऽन्योन्यमपेक्षन्त इति भाष्येणाऽन्वयः । प्रायेणेति शब्दरहित एव पाठः । अत्र ‘सर्वेष्वेव’—त्युक्त्या प्रत्येकं द्वयादिसङ्ख्यासम्बन्धाऽभावो दर्शितः । यथा महतो भारस्योत्थापनशक्तिः प्रत्येकमसम्बद्धा समुदायेनैव सम्बद्धा तद्वत्, यथा वा विशिष्टं गुरुत्वं प्रत्येकाऽसम्बद्धं समुदाये सम्बद्धं तद्वदित्याहुः । सर्वेष्वेव वृत्तौ हेतुमाह—एकैकमन्तरेणेति । गणनापेक्षायामिति । यथाकथञ्चिद्गणनमात्राऽपेक्षायामित्यर्थः । निर्माणाऽपेक्षायान्तु द्वितीय एवेति बोध्यम्, तदा प्रागुक्त-पूरणत्वाऽभावादिति भावः ।

पूर्वोक्तार्थसङ्ग्रहेति—पचाद्यजन्तसङ्ग्रहशब्देन षष्ठीसमासः ॥ १ ॥

भाष्ये यदीत्यसन्दिग्धे सन्दिग्धवचनं तदाह—यदेति । यत इत्यर्थः । तथा सति तस्याः—प्रकृत्यभिहितसङ्ख्यायाः, तथा—प्रत्ययाऽभिहितव्यक्त्या, सामर्थ्यं—सम्बन्धः चतुर्वृत्तिपञ्चत्वसङ्ख्यापूरक-इत्यर्थात् । एवं हि वृत्तिर्न्यायेत्यर्थः ॥ ३ ॥

१—‘तस्या’ इति कीलहानं पाठः ।

अन्योन्यं वा व्यपाश्रित्य सर्वस्मिन्द्वयादयो यदि ।

प्रवर्तन्ते तथा न्याय्या वृत्तिर्भवति पूरणे ॥ ४ ॥

बहूनां वाचिका सङ्ख्या पूरणश्चैक इष्यते ।

अन्यत्वादुभयोन्याय्या वार्त्ती शाखा निदर्शनम् ॥ ५ ॥

नान्तादसङ्ख्यादेर्मट् ॥ ५ । २ । ४९ ॥

मडादिषु यस्यादिस्तन्निर्देशः ॥ १ ॥

मडादिषु यस्यादिः\* क्रियते तन्निर्देशः कर्त्तव्यः । 'अस्यादिर्भवती'ति वक्तव्यम् । अक्रियमाणे प्रत्ययाऽधिकारात्प्रत्ययोऽयं विज्ञायेत । तत्र को दोषः ?

प्र०—अन्योन्यं वेति । अपेक्षितपरस्परा' सङ्ख्येया पञ्चादिशब्दवाच्यस्तेषामन्यतमे पञ्चत्वादिसङ्ख्याहेतौ प्रत्ययः ॥ ४ ॥

बहूनामिति । पूर्वस्मात्पक्षादय भेद—पूर्वस्मिन्पक्षे सर्व एवाऽतिरोहितभेदः पञ्चशब्दार्थः । उत्तरत्र तु समुदायः शब्दार्थः । अवयवस्तु नोपात्तो न च त्यक्तः । प्रत्ययेन त्वभिधीयते । अन्यत्वादुभयोरिति । समुदायावयवयोर्भेदात्समुदायः प्रकृत्यर्थोऽवयवः प्रत्ययार्थः । यथा वार्त्ती शाखेति प्रत्यस्तमितमूलाद्यवयवसमुदायः प्रकृत्यर्थोऽवयवस्तु शाखाप्रत्ययार्थः । 'अनुदात्तादेश्वे'-त्यञ्प्रत्ययः ॥ ४८ ॥

नान्ता । मडादिष्विति । 'षष्ठीस्थाने योगे'त्यत्र षष्ठीति योगविभागात्तत्र चाद्यन्तौ टकितावित्यस्यानुवर्त्तनात्षष्ठीनिर्दिष्टस्यागमिनोऽभावाच्चरेष्ट इत्यादिवन्मडादयो ङडपवादा प्रत्ययाः

उ०—'अन्योऽन्यं वा व्यपाश्रित्ये'ति पाठो माष्ये । अपेक्षेत्यर्थः ॥ ४ ॥

अतिरोहितभेदा इति । अवयवमात्रवृत्तिधर्मेण भासमानाः पञ्चादिशब्दवाच्या इत्यर्थः । नोपात्त इति । अवयवमात्रवृत्तिधर्मेण प्रकृत्या नोपात्त इत्यर्थः । न च त्यक्त इति । साधारणरूपेणोपात्तत्वादित्यर्थः । अत एव बहुवचनम् । प्रत्ययेन त्वभिधीयत इति । अवयवमात्रवृत्तिधर्मेणाऽभिधीयते इत्यर्थः । परे तु—'सर्वस्मिन् प्रत्ययवाच्यसहिने द्वयादयः प्रवर्तन्ते, अतः पूरणे न्याय्या वृत्तिः । तदेव न्याय्यत्वमुपपादयति—बहूनां—समुदितानाम् । वाचिका सङ्ख्या प्रकृतिः पूरणस्तदर्थश्च तदन्तर्गत एकः, अत उभयोः प्रकृति-प्रत्ययार्थयोरन्यत्वान्न्याय्या । 'वृत्ति'रिति शेषः । 'पूर्वत्र पक्षे' इत्यादि कैयटस्तु चिन्त्यः, पक्षद्वयेऽप्यतिरोहितभेदस्यैव समूहस्य पञ्चादिशब्दवाच्यताऽवश्यकत्वात् । अत एव बहुवचनम्, एकैकस्मिन् कदाऽप्यप्रवृत्तेश्च । प्रकृत्यर्थान्तर्भावमात्रेण प्रकृतिप्रत्ययार्थयोर्भेदाऽभावशङ्काया तमभ्युपेत्य पूर्वसमाधानम् । प्रकृत्यर्थताऽवच्छेदकप्रत्ययार्थताऽवच्छेदकभेदेन तदवच्छिन्नभेदेन च भेद एवेत्यवलाभ्याऽन्त्यः पक्ष इत्येव युक्तमाभातीत्याहुः ॥ ४८ ॥

नान्ता । ननु यस्माद्विहितस्तस्यादिरेवाऽस्तु, न 'ह्याद्यन्ता'वित्यत्र षष्ठीनिर्देशोऽस्तीत्यत आह—

\* आद्यन्तौ टकितौ १ । १ । ४६

प्रत्ययान्तरे हि स्वरे दोषः ॥ २ ॥

प्रत्ययान्तरे हि सति स्वरे दोषः स्यात् । विंशतितमः† एष स्वरः प्रसज्येत ।  
विंशतितमं इति चेष्ट्यते‡ ।

स तर्हि तथा निर्देशः कर्त्तव्यः ? न कर्त्तव्यः । प्रकृतं डङ्ग्रहणमनुवर्त्तते ।  
क प्रकृतम् ? 'तस्य पूरणे डट्' [ ४८ ] इति । तद्वै प्रथमानिर्दिष्टं षष्ठीनिर्दिष्टेन  
चेहार्थः । 'नान्ता'दित्येषा पञ्चमी'ड'डिति प्रथमायाः षष्ठीं प्रकल्पयिष्यति—  
'तस्मादित्युत्तरस्य' [ १ । १ ६७ ] इति । प्रत्ययविधिरयं न च प्रत्ययविधौ पञ्चम्यः  
प्रकल्पिका भवन्ति । नाऽयं प्रत्ययविधिर्विहितः प्रत्ययः प्रकृतश्चानुवर्त्तते ॥ ४६ ॥

षट्कृतिकतिपयचतुरां थुक् ॥ ५ । २ । ५१ ॥

चतुरश्रयतावाद्यक्षरलोपश्च ॥ १ ॥

चतुरश्रयतौ वक्त्रव्यावाद्यक्षरलोपश्च वक्त्रव्यः । तुरीयम् तुर्यम् ।

अथ किमर्थं थट्थुकौ × पृथक्क्रियेते न सर्वं थडेव वा स्यात्थुगेव वा ?

प्र०—प्राप्नुवन्ति । तत्र मट्थट्थुकामागमत्वप्रत्ययत्वयोर्विशेषाभावः । तमट् तु प्रत्ययत्वे  
सत्याद्युदात्तः स्यादागमत्वे त्वनुदात्तो भवतीति डट्स्वरेण विंशतितम इत्यन्तोदात्तत्व भवति ।  
प्रकृतमिति । स्वरितत्वादिति भावः । विहित इति । न ततो विधानार्था डट इहानुवृत्तिरपि  
त्वागमसम्बन्धप्रतिपत्त्यर्थेत्यर्थः ॥ ४९ ॥

षट्क । आद्यक्षरलोप इति । अक्षरशब्देनाऽन्तर्हित व्यञ्जनमुच्यते । छयद्वा च डट्  
न बाध्यते, डटि चतुरस्थुग्विधानात् । न सर्वमिति । सर्वं थकाररूप थडेव क्रियता, थुगेव  
वेत्यर्थः । पदान्तविधिप्रतिषेधार्थमिति । विधिप्रतिषेधौ नलोपादीना पदान्तकार्याणां विषय-  
विभागेन व्यवतिष्ठेयातामित्यर्थः । पञ्चथानीति । थटि सति 'स्वादि'ष्विति पदत्वात्तन्निबन्धनो  
नलोपो भवति । थुकि तु सति थकारान्तस्य भत्व स्यात् ।

उ०—षष्ठीस्थान इति । मट्थट्थुकामिति त्वपपाठः । एवं मट्थुकोरिति च । थुक् प्रत्ययत्वे 'चतुर्थः' इत्यादाव-  
कारश्रवणानापत्तिर्विसर्गापत्तिश्च । मट्थटोरित्येव पाठः । मट्डडोरिति पाठे तयोर्मध्ये मट् इत्यर्थः ॥ ४६ ॥

षट्कति । नन्वाद्यक्षरस्य चकारस्य लोपेऽकारस्य भवर्णं स्यादत आह—अक्षरशब्देनेति । 'व्यञ्जन-  
सहितोऽ'जिति तु नोक्तं, तकारस्याऽपि लोपापत्तेः । नपुंसकप्रयोगोपपत्तय आह—सर्वं थकारेति । ननु

† विंशत्यादिभ्यस्तमडन्यतरस्याम् ५ । २ । ५६, आद्युदात्तश्च ३ । १ । ३

‡ तस्य पूरणे डट् ५ । २ । ४८, आद्युदात्तश्च ३ । १ । ३

× थद् च ञ्छन्दसि, षट्कृतिकतिपयचतुरा थुक् ५ । २ । ५०; ५१

यदथुकोः पृथक्करणं पदान्तविधिप्रतिषेधार्थम् ॥ २ ॥

यदथुकोः पृथक्ग्रहणं क्रियते 'पदान्तविधिप्रतिषेधार्थम्' । पदान्तविध्यर्थं, पदान्तप्रतिषेधार्थं च । पदान्तविध्यर्थं तावत्—'पर्णमयानि पञ्चथानि भवन्ति' । 'रथः सप्तथः' । 'पदान्तस्ये'ति नलोपो यथा स्यात्\* । पदान्तप्रतिषेधार्थं—षष्ठः । 'पदान्तस्ये'ति जश्त्वं मा भूत्† । इह चतुर्थे इति 'पदान्तस्ये'ति विसर्जनीयो मा भूदिति‡ ॥ ५१ ॥

बहुपूगगणसङ्घस्य तिथुक् ॥ ५ । २ । ५२ ॥

बहुकतिपयवतूनां लिङ्गविशिष्टादुत्पत्तिः ॥ १ ॥

बहुकतिपयवतूनां× लिङ्गविशिष्टादुत्पत्तिर्वक्तव्या । इहापि यथा स्यात्—बह्वीनां पूरणी बहुतिथी । कतिपयानां पूरणी कतिपयथी । तावतीनां पूरणी तावतिथी ।

बहुकतिपयवतूनां लिङ्गविशिष्टादुत्पत्तिः सिद्धा । कथम् ? 'प्रातिपदिकग्रहणे लिङ्गविशिष्टस्यापि ग्रहणं भवती'ति ।

पुंवद्भवनञ्च ॥ २ ॥

पुंवद्भावश्च वक्तव्यः । बह्वीनां पूरणी बहुतिथी ॥ किमर्थम्, न 'भस्याऽदे तद्धिते पुंवद्भवती'ति† सिद्धम् ? भस्येत्युच्यते, यजादौ च भं भवति\*\* न चात्र यजादिं पश्यामः । किं कारणम् ? तिथुका व्यवहितत्वान्न ग्राप्नोति ।

प्र०—षष्ठ इति । यद्यत्र थट् क्रियते ततः षकारान्तस्य पदत्वात्तन्निबन्धनं जश्त्वं स्यात् । थुकि तु तदन्तस्य भत्वात्पदत्वाभावः ॥ ५१ ॥

बहु । लिङ्गविशिष्टादिति । लिङ्गसहचरितः प्रत्ययो लिङ्ग, तदधिकारादित्यर्थः । तिथुकेति । तिथुकि कृते तदन्तस्य भसञ्ज्ञा न तु स्त्रीप्रत्ययान्तस्येत्यर्थः । उत्पत्तिसंनियोगेनेति ।

उ०—पदान्तविधिप्रतिषेधौ नैतदपेक्षावत् आह—विधीति । पदान्तकार्यनलोपादीनां विधिप्रतिषेधौ विषय-विभागेन व्यवस्थितौ भवेतामित्यर्थं भिन्नाऽनुबन्धकरणमित्यर्थः । तदन्तस्य भत्वादिति । अत्र 'भत्वा'-दिस्यस्योपयोगश्चिन्त्यः ॥ ५१ ॥

बहुपूग । नाम्ना लिङ्गवैशिष्ट्यस्याऽव्यभिचरितत्वादाह—लिङ्गसहचरित इति । यदैवेति । एषा

\* स्वादिष्वसर्वनामस्थाने १ । ४ । १७; नलोपः प्रातिपदिकान्तस्य ८ । २ । ७

† यचिभम् १ । ४ । १८; भृक्षा जशोऽन्ते ८ । २ । ३६ ‡ खरवसानयोर्विसर्जनीयः ८ । ३ । १५

× षट्कतिकतिपयचतुरां थुक्; बहुपूगगणसंघस्य तिथुक्; वतोरिथुक् ५ । २ । ५१—५३

१—इदं भाष्यमिति केचित् । २—इदं वार्तिकमिति केचित् ।

+ ६ । ३ । ३५ वा० ११ \*\* यचिभम् १ । ४ । १८

इदमिह सम्प्रधार्य तिथुक्क्रियतां पुंवद्भाव इति, किमत्र कर्त्तव्यम् ? परत्वात्पुंवद्भावः । नित्यस्तिथुक्, कृतेऽपि पुंवद्भावे प्राप्नोत्यकृतेऽपि । तिथुगप्यनित्यः । अन्यस्य कृते पुंवद्भावे प्राप्नोत्यन्यस्याऽकृते, 'शब्दान्तरस्य च प्राप्नुवन्विधिरनित्यो भवति' । अन्तरङ्गस्तर्हि तिथुक् । काऽन्तरङ्गता ? उत्पत्तिसन्नियोगेन तिथुगुच्यते, उत्पन्ने प्रत्यये प्रकृतिप्रत्ययावाश्रित्य पुंवद्भावः । पुंवद्भावोऽप्यन्तरङ्गः । कथम् ? उक्तमेतत्—'सिद्धश्च प्रत्ययविधा'विति\* । उभयोरन्तरङ्गयोः परत्वात्पुंवद्भावः, पुंवद्भावे कृते पुनः प्रसङ्गविज्ञानात्तिथुक् सिद्धः—बहुतिथी ॥ ५२ ॥

षष्ठ्यादेश्चाऽसङ्ख्यादेः ॥ ५ । २ । ५८ ॥

असङ्ख्यादेरिति किमर्थम् ? इह मा भूत्—एकषष्टः द्विषष्टः ।

असङ्ख्यादेरिति शक्यमवक्तुम् । कस्मान्न भवति—एकषष्टो द्विषष्ट इति । षष्टिशब्दात्प्रत्ययो विधीयते कः प्रसङ्गो यदेकषष्टिशब्दात्स्यात् ? नैव प्राप्नोति

प्र०—यदैव प्रकृतयः पूरणविषया प्रत्ययोत्पत्तिनिमित्त तदैवागम इत्यर्थः । प्रकृतिप्रत्ययाविति । भस्येति वचनादुभयमाश्रीयते । सिद्धश्चेति । तेन प्राक्प्रत्ययोत्पत्तेः पुंवद्भाव इत्यर्थः ॥ ५२ ॥

षष्ठ्यादेः । किमर्थमिति । इह प्रत्यासत्त्या षड्क्यादिसूत्रनिपातिता. षष्ठ्यादयो गृह्यन्ते न लोकप्रसिद्धा विप्रकृष्टाः, तथा चानर्थकः प्रतिषेध इति मत्वा प्रश्नः । इतरो व्याप्तिन्यायाश्रयालौकिकग्रहणादतिप्रसङ्ग इति मत्वाह—एकषष्ट इति । प्रत्यासत्तिन्यायाश्रयेणाह—षष्टिशब्दादिति । षष्टिशब्दस्योपलक्षणत्वात्सप्तत्यादयोऽपि गृह्यन्ते । प्रत्ययइति । प्रत्ययभक्तत्वात्तदवयवत्वादागम एव प्रत्ययशब्देनोक्त । तदन्तविधिनेति । शास्त्रीयाणामपि षष्ठ्यादीनां ग्रहणे तैः सङ्ख्यायां विशेषणात्तदन्तविधौ सति षष्ठ्याद्यन्तस्य सङ्ख्यावाचिनो ग्रहणप्रसङ्गः । भवतीहेति । इह प्रकरण इत्यर्थः । तत्र यदि लौकिकसङ्ख्याग्रहणं ज्ञाप्यते तदैकान्नविंशतिशब्दात्तमएव प्राप्नोतीति भाष्यकारेण शास्त्रीयग्रहणाम्युपगमेन तदन्तविधिज्ञानमुक्तम् । एवं चैकान्नविंशतितम इति भाव्यमिति लक्ष्यते । यत्र च ज्ञापकात्तदन्तविधिस्तत्र व्यपदेशिवद्भावात्केवलानामपि ग्रहणं भवति । ज्ञापकेन सामान्येन 'ग्रहणवता प्रातिपदिकेन तदन्तविधिर्नास्ति'

उ०—'तस्य पूरणे' इत्यनेन वाक्यैकवाक्यता, षष्ठान्तात्पूरण इत्यर्थे एभ्यो ङङ्, एषा तिथुक् चेत्यर्थ इति भावः । तेनेति । भसंज्ञानिमित्ते तद्धिते विवक्षिते पुंवदिति वार्त्तिकार्थ इति भावः ॥ ५२ ॥

षष्ठ्यादे । ननु लौकिकषष्ठ्यादिग्रहणेन एकषष्टेरपि तत्त्वात्प्राप्त्या प्रभोऽनुपपन्नोऽत आह—इहेति । नन्वस्यागमविधित्वात्प्रत्ययो विधीयत इत्युक्तमत आह—प्रत्ययभक्तत्वादिति । प्रत्ययविधिरप्यनेनैवेत्यन्ये ।

नार्थः प्रतिषेधेन । तदन्तविधिना† प्राप्नोति । ग्रहणवता प्रातिपदिकेन तदन्तविधिः प्रतिषिध्यते ॥ एवं तर्हि ज्ञापयत्याचार्यो—भवतीह तदन्तविधिरिति । किमेतस्य ज्ञाने प्रयोजनम् ? एकविंशतितमः‡ एतत्सिद्धं भवति ॥ ५८ ॥

मतौ छःसूक्तसाम्नोः ॥ ५ । २ । ५९ ॥

छप्रकरणेऽनेकपदादपि ॥ १ ॥

छप्रकरणेऽनेकपदादपीति वक्तव्यम् । इहापि यथा स्यात्—अस्यवामीयम् कयाशुभीयम् । किं पुनः कारणं न सिध्यति ? अप्रातिपदिकत्वात् ।

सिद्धंतु प्रातिपदिकविज्ञानात् ॥ २ ॥

सिद्धमेतत् । कथम् ? 'प्रातिपदिकविज्ञानात्' । कथं प्रातिपदिकविज्ञानम् ?

प्र०—'व्यपदेशिवद्भावोऽप्रातिपदिकेने'ति परिभाषाद्व्यस्यानुपस्थानज्ञापनात् । अथवा सूत्रोपात्तानां केवलानां प्रथमं ग्रहणं भवति, ततो ज्ञापकेन लक्षणविशेषो वाक्यान्तरमनुमीयत इति तदन्तस्यापि ग्रहणं भवति । तेन विंशतितम इति भवति । एकषष्ठ्यादिभ्यो 'विंशत्यादिभ्यः' इति विकल्पेन तमङ् भवति । केचित्सङ्ख्यादेरिति प्राप्तिमात्रापेक्षया निषेधाश्रयणादसङ्ख्यादेरिति योगविभागाद्वा विकल्पितस्यापि तमटो निषेधमिच्छन्त एकषष्ठितम इति न भवितव्यमित्याहुः । एतत्तु भाष्यकोरेणानुक्तत्वादसम्बद्धम् । अनन्तरस्य विधिर्वा भवति प्रतिषेधो वेत्येतच्च त्यागहेतुत्वाभावात्कथं त्यज्येत ॥ ५८ ॥

मतौ छः । मनुशब्देन साहचर्यान्मत्वर्थ उच्यते । तद्विशेषणं सूक्तसाम्नी । प्रवानानुयायि-त्वाच्च गुणानां प्रथमा समर्थविभक्तिरस्त्युपाधिकत्वं च प्रकृतेर्गम्यते । अच्छावाकशब्दोऽस्मिन्नस्ति अच्छावाकीय सूक्तमित्युदाहरणम् । अनेकपदादपीति—कर्मधारयो, बहुव्रीहिर्वा । पदसमुदायादित्यर्थः । 'अस्य' 'वाम'इत्यस्मिन्नस्तीति षष्ठीप्रथमयोरुपलम्भात्पदसमुदायात्मकत्वात्प्रातिपदि-

उ०—तमस्य प्राप्नोतीति । सहस्रादिभ्यः प्राप्नोतीत्यपि बोध्यम् । ननु वैयर्थ्ये सति ज्ञापकं भवति, न हि व्यपदेशिवद्भावनिषेधप्रवृत्तावप्यसंख्यादेरित्यस्य वैयर्थ्यमत आह—अथवेति । वस्तुतस्तु सूत्रोपात्ताऽन्तादि-शब्दविषय एव स निषेध इति नाऽत्र तस्य प्राप्तिः । स्पष्टश्चेद 'येन विधिः' इत्यत्र प्रदीपे । लक्षणविशेष इति । विधायकं विशेषभूतं वाक्यान्तरमित्यर्थः । 'लक्षणशेष'इति कचित्पाठः । 'विंशत्यादिभ्यस्तमद् तदन्तेभ्यश्च'इत्येवमिति भावः । 'त्यागे हेत्वभावा दिति पाठः ॥ ५८ ॥

मतौ छः । अन्यशब्दस्याऽन्यशब्दे वृत्त्यसम्भवादाह—मत्वर्थ इति । तद्विशेषणे इति । सूक्तसाम-रूपे सम्बन्धिनि प्रथमान्ताच्छ इत्यर्थ इति भावः । नन्वेवमपि समर्थविभक्त्यादिकं न लभ्येत्येत आह—

† येन विधिस्तदन्तस्य १ । १ । ७२

‡ विंशत्यादिभ्यस्तमङ्न्यतरस्याम् ५ । २ । ५६

‘स्वं रूपं शब्दस्याऽशब्दसंज्ञा’ [ १ । १ । ६८ ] इति वचनात् ॥ ३ ॥

स्वं रूपं शब्दस्याऽशब्दसंज्ञा भवतीति । एवं योऽसावाम्नायेऽस्यवामशब्दः पठ्यते सोऽस्यपदार्थः ॥ किं पुनरन्य आम्नायशब्दा अन्य इमे ? ‘ओ’मित्याह । कुत एतत् ?

आम्नायशब्दानामान्यभाव्यं स्वरवर्णानुपूर्वीदेशकालनियतत्वात् ॥ ४ ॥

[ आम्नायशब्दानामान्यभाव्यम्—अन्यभावः सिद्धः । कथम् ? स्वरवर्णानुपूर्वीदेशकालनियतत्वात् । स्वर—] स्वरो नियत आम्नाये अस्यवामशब्दस्य । [ वर्णानुपूर्वी—] वर्णानुपूर्वी खल्वप्याम्नाये नियता अस्यवामशब्दस्य । [ देशः—]

प्र०—कत्वाभावात्प्रत्ययो न प्राप्नोतीति वचनम् । सिद्धं त्विति । ‘अस्य’ ‘वामस्ये’ति वेदे यत्पदद्वयं पठ्यते तदेकदेशस्याऽस्यवामशब्दस्य यदनुकरणमस्यवामशब्दोऽनुकार्येणार्थेनाऽर्थवत्त्वाल्लभ-  
प्रातिपदिकसंज्ञस्तस्मादेतत्प्रत्ययविधानमित्यर्थः । स्वं रूपमिति । दृष्टान्तत्वेनाऽस्योपन्यासः । यथा ‘स्वं रूपं’मिति वचनादग्नेर्द्विगुणित्वाग्निशब्दस्वरूपमग्निशब्दस्य प्रत्यायकमेवाम्नायपठितस्याऽ-  
स्यवामशब्दस्य छप्रत्ययप्रकृतिरस्यवामशब्दः प्रत्यायक इत्यर्थवत्त्वात्पदसमुदायरूपत्वाभावाच्च प्रातिपदिकत्वमित्यर्थः । न त्वनुकार्यानुकरणविषये स्वं रूपमित्युपतिष्ठते । स्वशास्त्रविषयत्वादस्य, लौकिकत्वाच्चानुकार्यानुकरणभावस्य । एवं योऽसाविति । एवं शब्दस्तथाशब्दस्यार्थः । यथात्र शास्त्रे वचनात्स्वं रूपं शब्दस्य प्रत्यायकं तथानुकार्यस्याऽनुकरणमित्यर्थः । किं पुनरिति—  
अभिन्नरूपत्वादनुकार्यानुकरणयोरभेदं मन्यमानः पृच्छति । आम्नायशब्दानामिति । अन्यस्य भावोऽन्यभावः । अन्यभाव एवाऽऽन्यभाव्यम् । ब्राह्मणादिषु प्रतिपदपाठात्स्वार्थे ष्यञ् । अथवा अन्यो भावोऽन्यद्वस्तु, तस्य भाव आन्यभाव्यम् । अन्यवस्तुत्वमित्यर्थः । यद्यप्यनुकार्यानुकरण-  
योरर्थभेदादन्यत्वनिश्चयस्तथाप्यन्यत्वस्य दाढ्याय स्वरादिभेदोपन्यासः । स्वर इति । अस्ये-

उ०—प्रधानेति । प्रधानं प्रत्ययार्थः, मुग्धाः समर्थविमक्तयादयः । प्रधान उपस्थापिते तद्गुणभूतमुपस्थाप्यत एवेति भावः । यथा ‘ब्राह्मणा भोज्यन्ता’मित्युक्तेऽनुक्ता अप्यान्नमनादय आक्षिप्यन्त इति तात्पर्यम् । एकप-  
दभिन्नादपीत्यर्थे वर्णमात्रादपि प्रत्ययः स्यादत आह—कर्मधारय इति । पराऽभ्युपगमेनेदम् । यं भवानने-  
कपदरूपं समुदायं मन्यते तस्मादपीत्यर्थः । षष्ठीप्रथमयोरिति । ‘अस्ये’ति षष्ठी, ‘वाम’ इति प्रथमा । पदस-  
मुदायरूपत्वाऽभावाच्चेति । अनेन ‘पदसमुदायस्य चेत्समासस्यैवे’ति नियमाऽप्राप्तिर्दर्शिता । पदघटितस-  
मुदायरूपत्वाऽभावादिति तदर्थः । अस्येत्यस्याऽपि न पदत्वं तत्रत्यस्य शब्दस्य विमक्तवर्थाऽप्रतिपादकत्वेना-  
ऽमुक्त्वादिति भावः । एवं शब्दस्य ‘अनेन प्रकारेण’ति नार्थः, सूत्रस्याऽप्राप्त्याऽसङ्गतत्वात्, किन्त्वन्य इत्याह—तथाशब्दस्येति । स्वं रूपं शब्दस्येति । ‘शब्दः स्वरूपस्ये’ति वक्तुमुचितम् । वस्तुतो भाष्ये सूत्रकथनं तत्प्रत्याख्यानप्रकारोपलक्षणम्, अर्थे बाधादुपस्थितशब्दस्यैव ग्रहणं भविष्यतीति व्यर्थं सूत्रमिति । स लोकेऽप्यर्थबाध एवाऽनुकरणत्वमिति दिक् ।



देशः खल्वप्याम्नाये नियतः—‘श्मशाने नाध्येयम्, चतुष्पथे नाध्येय’मिति । [कालः—]  
कालः खल्वप्याम्नाये नियतः—नाऽमावास्यायामध्येयं<sup>१</sup> न चतुर्दश्यामिति ।

पदैकदेशसुबलोपदर्शनाच्च ॥ ५ ॥

पदैकदेशः खल्वप्याम्नाये दृश्यते । अस्यवामीयम् । ननु चैष सुबलोपः स्यात् ।  
सुबलोपदर्शनाच्च । सुबलोपः खल्वपि दृश्यते—अस्यवामीयमिति ।

[ तस्मादन्ये<sup>२</sup> आम्रायशब्दा अन्य इमे । ] यदि तर्ह्यन्य आम्रायशब्दा अन्य-

प्र०—त्यूडिदमित्यन्तोदात्तत्वम् । ‘वाम’शब्दः ‘कर्षात्त्वत्’ इत्यन्तोदात्तः । अथवा ‘ज्वलितिकस-  
न्तेभ्यो ण’ इति णान्तः प्रत्ययस्वरेणान्तोदात्तः । अनुकरणं त्वस्यवामशब्दः प्रातिपदिकस्वरेणान्तो-  
दात्तः । ‘प्रकृतिवदनुकरण’मित्येतत् विरोधादत्र स्वरे नाश्रीयते । अनुकरणे एकस्मिन्पदे उदात्त-  
द्वयविरोधात् । वर्णानुपूर्वीति । अनुकरणं तु व्युत्क्रमेणऽप्युच्चार्यमाणं सादृश्यादनुकार्यस्य प्रत्यायकं  
भवति । देश इति । अनुकरणस्य तु देशकालनियमाभावः । पदैकदेशेति । आम्राये अस्यवामस्येति  
प्रयुज्यते तदेकदेशस्यास्यवामशब्दस्यानुकरणमेकदेश एवास्यवामशब्दो दृश्यते अस्यवामीयशब्दे  
प्रकृतिरित्यर्थः । सुबलोपदर्शनाच्चेति । यदि षष्ठ्या लुकि कृते रूपमेतद्भवतीत्युच्यते तदा पूर्वपदेऽपि  
लुक्प्रसङ्गः । अनुकरणस्य तु विभक्त्यर्थप्रतिपादनात् सुप्त्वाभावाल्लुगभावः । मत्वर्थो नोपपद्यत  
इति । अनुकार्येण सूक्तसाम्नोस्तद्वत्ता न त्वनुकरणेनेति भावः । न संज्ञेति । अनुकरणं प्रत्यायक-  
त्वात्सज्ञा । अनुकार्यं तु प्रत्याय्यत्वात्सज्ञि । अव्यभिचारश्चावश्यप्रत्याय्यत्वात्सज्ञिनः, तत्र यथा  
गवादयः शब्दाः साम्नालाङ्गूलवदर्थं प्रत्याययन्तस्तेनार्थेन तद्वति मनुपमुत्पादयन्ति—गोमानिति ।  
तथा अनुकरणशब्दा प्रथमासमर्थाः स्वेनार्थेनानुकार्येण तद्वति छप्रत्ययमिति न कश्चिद्दोषः ।

उ०—नन्वर्थभेदान्नेदविषयः प्रश्नोऽनुपपन्नोऽत आह—अभिन्नरूपत्वादिति । एवञ्च भेदनिवृत्तनाऽर्थव-  
त्त्वाऽनुपपत्तिरित्यर्थः । अर्थभेदादिति । अनुकार्यस्य बाह्योऽर्थः । अनुकरणस्य तु अनुकार्यशब्दरूपमेवेत्यर्थ-  
भेदः । अस्येतीति । इत्यस्येत्यर्थः । ननु लोकेऽपि स्वरस्य नियतत्वाद्देदे एव स्वरनियमकथनं भाष्यस्थम-  
सङ्गतमिति चेन्न, लोके एकश्रुतेरपि सत्त्वेन तदनियम इति भाष्याशयः । [ भाष्ये ] वर्णानुपूर्वी नियतेति ।  
तत्तत्कल्पे यादृशी श्रुतिभिः कृता सा तत्कल्पसमाप्तिपर्यन्तं नियतेत्यर्थः । नियमाऽभाव इति । अनुकरणं  
श्रुतवतः शूद्रस्य प्रायश्चित्ताऽभाव इत्यपि बोध्यम् । अध्ययनकालेऽर्थपराणामपि अर्थाऽवोधाद्, अध्येतृणां  
शब्दपरत्वभ्रमः । नाप्यनुकरणत्वं, शब्दतात्पर्यकत्वस्याऽभावात् । स्वरवर्णानुपूर्वीभेदाऽभावाच्च तत्त्वबुद्ध्या  
तद्वर्माः सर्वेऽत्रापीत्याहुः ।

आम्नाये पदैकदेशाऽदर्शनादाह—आम्नाये इति भाष्ये । आम्राये पठ्यमानस्य यः पदैकदेशः  
स छप्रत्ययप्रकृतिभूतेऽनुकरणे दृश्यत इत्यन्वयः । ननुत्तरभागे सुबलोपो दृश्यत एवेत्यत आह—यदीति ।  
नन्वनुकरणस्याऽपि कुतो न सुप्त्वं, कुतो वा न लुगत आह—अनुकरणस्य त्विति । भाष्ये उत्तरयति—

१—इदं कश्चिन्नास्ति ।

२—‘नामावास्यायां न चतुर्दश्यामिति’ ‘नामावास्यायामधीयीत,

न चतुर्दश्यामिति’ च पा० ।

इमे, मत्वर्थो नोपपद्यते—अस्यवामशब्दोऽस्मिन्नस्तीति† । न संज्ञा संज्ञिनं व्यभिचरति ॥ ५६ ॥

अध्यायानुवाकयोर्लुक् ॥ ५ । २ । ६० ॥

अध्यायानुवाकाभ्यां वा लुक् ॥ १ ॥

अध्यायानुवाकाभ्यां वा लुग्वक्तव्यः । स्तम्भः, स्तम्भीयः । गर्दभाण्डः, गर्दभाण्डीयः । अनुकः, अनुकीयः ॥ ६० ॥

धनहिरण्यात्कामे ॥ ५ । २ । ६५ ॥

धनहिरण्यात्कामाभिधाने ॥ १ ॥

धनहिरण्यात्कामाभिधान इति वक्तव्यम् ।

षष्ठ्यर्थे ह्यनिष्टप्रसङ्गः ॥ २ ॥

षष्ठ्यर्थे हि सत्यनिष्टं प्राप्नोति—धने कामोऽस्येति ॥ तत्तर्हि वक्तव्यम् ? न

प्र०—अनुकरणशब्दश्चानुकार्यं स्वजातिसमवेतं वक्तुं जातिशब्द इति लृकारवार्तिकेऽभिहितम् ॥ ५६ ॥

अध्याय । अध्यायानुवाकाभ्यामिति । तादर्थ्ये एषा चतुर्थी । अध्यायानुवाकाभ्यां यश्छस्तस्य वा लुग्वक्तव्यः । तेन पक्षे श्रवणं भवति । लुग्विधानमेव च ज्ञापकमध्यायानुवाकयो-  
श्छो भवतीति । तत्र मतुप्रकरण एवाऽस्मिन् सूत्रे कर्तव्ये यदत्र छस्य लुग्विधानं तस्मात्पात्तिको लुगनुमीयते इत्याहः ॥ ६० ॥

धन । धनहिरण्यात्कामाभिधान इति । इच्छामात्राभिधान इत्यर्थः । षष्ठ्यर्थे हीति । यद्यप्यत्र षष्ठ्यर्थो न प्रकृतस्तथापि कामयत इति कामः, कर्तृसाधनकामशब्दोपादाने धनस्य कामयिता देवदत्तादिर्धनकशब्देनाभिधीयत इति सामर्थ्यात्षष्ठ्यर्थ एव प्रत्ययः स्यादित्यर्थः । अनभिधानादिति । कामशब्देनेच्छामात्रमभिधीयते न तु कामयिता । ततश्च तत्रेत्यधिकाराद्धन-

उ०—न संज्ञेति । संज्ञासंज्ञिनोरव्यभिचारे यथा मत्वर्थोपपत्तिस्तथा दर्शयति—तत्र यथेति । स्वजातिसमवेत-  
मिति । अनुक्रियमाणनिष्ठजातिसम्बद्धमनुकार्यमित्यर्थः ॥ ५६ ॥

अध्यायाऽनु । नन्वेतौ प्रत्ययार्थौ, न त्वाभ्याम्परः प्रत्यय इत्यत आह—तादर्थ्यं इति । ननु पूर्वसूत्रे 'सूक्तसाम्नो' रित्युक्त्या तयोश्च एव नास्ति, कस्य लुगत आह—लुग्विधानमेवेति । मतुप्रकरण एवेति । तथा च 'मनुप्' प्रत्ययस्यैवाऽनेन लुक्सिद्धेरत्र करणम्पात्तिकत्वात्, तत्र न्यासे च प्रत्ययाऽनुमानं नेति भावः ॥ ६० ॥

धनहिरण्यात्कामे । अनभिधानादित्यस्य—कामशब्देन कर्त्रनभिधानादित्यर्थ इत्याह—कामशब्दे-

† तदस्यास्त्यस्मिन्निति मतुप् ५ । २ । ६४

१—'अनुवाकः, अनुवाकीयः' पा० ।

वक्तव्यम् । कस्मान्न भवति—धने कामोऽस्येति ? अनभिधानात् ॥ ६५ ॥

शीतोष्णाभ्यां कारिणि ॥ ५ । २ । ७२ ॥

किं यः शीतं करोति स शीतकः, यो वा उष्णं करोति स उष्णकः ? किं चातः ? तुषारे आदित्ये च प्राप्नोति ॥ एवं तर्हि—उत्तरपदलोपोऽत्र द्रष्टव्यः । शीतमिव शीतम् । उष्णमिवोष्णम् । य आशु कर्त्तव्यानर्थान्श्विरेण करोति स उच्यते—शीतक इति । यः पुनराशु कर्त्तव्यानर्थानाश्वेव करोति स उच्यते—उष्णक इति ॥ ७२ ॥

अधिकम् ॥ ५ । २ । ७३ ॥

अधिकमिति किं निपात्यते ? अध्यारूढस्योत्तरपदलोपः कश्च प्रत्ययः । अध्यारूढमधिकमिति ॥ भवेत्सिद्धमध्यारूढो द्रोणः खार्याम्, अधिको द्रोणः खार्यामिति ।

प्र०—हिरण्याभ्या सप्तम्यन्ताभ्यामिच्छामात्रे प्रत्ययो भवति—धनको देवदत्तस्येति । न तु तद्वतीति भावः ॥ ६५ ॥

शीतो । किं यः शीतमिति । शीतोष्णशब्दयोः स्पर्शविशेषो मुख्यार्थ इति तत्सप्रत्ययेनैव भाव्यमिति मत्वा प्रश्नः । उत्तरपदलोप इति । नाऽत्र समासावयव उत्तरपदमभिप्रेत समासस्याऽसंभवात् । किं तर्हि उत्तर यत्पद—द्योतक इवशब्दस्तस्यापि गतार्थत्वाद्भ्रुतिविषयेऽप्रयोग इत्यर्थः । यथा मन्दतायुक्तं शीतं, सति शीते कार्यकरणे पाटवाभावान् । तद्वन्मन्दकरणे शीतमित्युच्यते, एवमाशुकरणमुष्णम् । तत्र क्रियाविशेषणाभ्या कर्मभ्या प्रत्ययः शीतकारी शीतकोऽलस इत्यर्थः । उष्णकारी उष्णको दक्षः । प्रयोगवशाच्च गौणस्याप्यर्थस्येह कचिद्भवति ॥ ७२ ॥

अधिकम् । किं निपात्यत इति । यद्यधिशब्दात्साधनक्रियावचनात्कस्मिन्निपात्यते तदा कर्तृकर्मणोरन्यतरस्य साधनस्याभिधानेन भाव्यम् । तत्र कर्तुरङ्गीकरणे कर्मणोऽभिधानं न प्राप्नोति । कर्माश्रयणे कर्तुरभिधानस्याऽप्रसङ्ग इति मत्वा प्रश्नः 'अध्यारूढस्येति । लौकिके प्रयोगे अधिकशब्देन विषयभेदेन कर्तृकर्मणोरभिधानदर्शनादनङ्गीकृतसाधनभेदमध्यारूढस्येद

उ०—नेति ॥ ६५ ॥

शीतोष्णा । समासाऽभावेनोत्तरपदाऽसम्भवादाह—नात्रेति । समासाऽसम्भवादिति । 'इवेन समासो विभक्त्यलोपश्चे'त्यस्य सम्भवाच्चिन्त्यमिदम् । गतार्थत्वादिति । वृत्तौ शीतादिपदं तत्सदृशपरमिति भावः । मन्दतायुक्तं—तत्समानाऽधिकरणम् । 'मन्दकरणं शीत' मित्यादिना मन्दाद्यर्थशीतादिपद क्रियाविशेषणमिति सूचितं, तदाह—क्रियाविशेषणाभ्यामित्यादि । गौणस्याऽपीति । 'अपि'रेवार्थः । इह—शास्त्रे । 'कचि'दित्यस्य ग्रहणमिति शेषः । सूत्रविशेष इत्यर्थः ॥ ७२ ॥

अधिकम् । ससाधनेति—साहित्यमात्रं विवक्षितं, तेन क्रियाविशिष्टसाधनवाचकादित्यर्थः । अनङ्गीकृतेति । अनाश्रितार्थशब्दस्वरूपमात्रस्य निपातनमित्यर्थः ।

इदं तु न सिध्यति—अध्यारूढा द्रोणेन खारी, अधिका द्रोणेन खारीति; गत्यर्थानां हि क्तः कर्त्तरि विधीयते† । गत्यर्थानां वै क्तः कर्मण्यपि विधीयते† ॥ ७३ ॥

पार्श्वेनान्विच्छति ॥ ५ । २ । ७५ ॥

किं यः पार्श्वेनाऽन्विच्छति स पार्श्वकः ? किं चातः ? राजपुरुषे प्राप्नोति ।

एवं तर्हि—उत्तरपदलोपोऽत्र द्रष्टव्यः । पार्श्वमिव पार्श्वम् । य ऋजुनोपायेनान्वेष्टव्यानर्थाननृजुनोपायेनान्विच्छति स उच्यते पार्श्वक इति ॥ ७५ ॥

अयःशूलदण्डाजिनाभ्यां ठक्ठञौ ॥ ५ । २ । ७६ ॥

किं योऽयःशूलेनान्विच्छति स आयःशूलिकः ? किं चातः ? शिवभागवते प्राप्नोति ॥ एवं तर्हि—उत्तरपदलोपोऽत्र द्रष्टव्यः । अयः शूलमिवायःशूलम् । यो मृदुनोपायेनान्वेष्टव्यानर्थान् रभसेनान्विच्छति स उच्यते आयःशूलिकः ॥ ७६ ॥

प्र०—निपातन, स चोभयार्थ इति न कश्चिदोपावसरः । खार्यामिति । यदा कर्त्तरि क्तस्तदा कर्मणोऽनभिधानाद् द्वितीयाया प्राप्तया 'यस्मादधिक'मिति ज्ञापकात्पञ्चमी भवति । औपश्लेषिकाधिकरणविवक्षायां तु सप्तमी, तथा 'तदस्मिन्नधिक'मिति निर्देशः कृतः ॥ ७३ ॥

पार्श्वेन । राजपुरुष इति । स हि राजा पार्श्वश्रयेणाऽयमिच्छतीति भावः । ऋजुनेति । यथा पार्श्वं तिर्यगवस्थानादनृजु तथाऽन्योऽप्यनृजुरूपाय पार्श्वमित्यर्थः ॥ ७५ ॥

अयः । शिवभागवत इति । भगवान् भक्तिरस्य भागवतः । शिवस्य भागवत इति षष्ठी-समासः । अवयवसस्पर्शद्वारेण समुदायार्थविशेषणाच्छिवो भगवान्भक्तिरस्य स प्रतीयते । एवं

उ०—द्वितीयायामिति । 'अध्यारूढो द्रोणःखारी'मिति वत् । भाष्येऽप्यध्यारूढपदयुक्तप्रयोगे 'खारी'-मिति द्वितीयान्तपाठ इति भावः । कर्मणः शेषत्वविवक्षया षष्ठ्यन्तपाठोऽपि कश्चित् । वस्तुतोऽधिकशब्दार्थस्य क्रियात्वाऽभावात्तद्योगे द्वितीयाप्राप्तिश्चिन्त्यैव, अन्यथा 'देवत्तेन शल्योऽश्व' इत्यादौ षष्ठीवारणाय 'कर्त्तृ-कर्मणो'रिति सूत्रे कृद्ग्रहणस्यावश्यकतया तत्सूत्रस्थभाष्यविरोधापत्तिः, भाष्यन्तुभयविधाऽध्यारूढशब्दार्थे एतन्निपातनमित्यर्थमात्रपरमिति स्पष्टमेव तद्विदाम् । किञ्च 'रुहिर्गत्यर्थ' इति 'यद्वितुपर'मिति सूत्रे भाष्यम्, न च सा क्रियाऽधिकशब्दजबोधे भासते, 'अस्य परिमाणादस्य परिमाणमधिक'मित्यादावप्रतीतेः । नाऽप्यन्या, तथा सति 'गत्यर्थत्वात्कर्त्तरि कर्मणि च क्त' इति भाष्याऽसङ्गतिः । आधिक्यगुणप्रवृत्तिनिमित्तकश्चाऽयम् । पञ्चमी तु षष्ठीबाधिका—ज्ञापकादेव । स्वतन्त्रा सप्तमी तु उपश्लिष्टपदाध्याहारेण औपश्लेषिकेऽधिकरण इत्यन्ये । औपश्लेषिकेति । एतच्च तदस्मिन्निति सूत्रे व्याख्यातम् । 'अधिका खारी द्रोणेनेत्यत्र तृतीया प्रकृत्यादिस्वाद्धेतौ वा, कुतेतिपदाध्याहारेण कर्त्तरि वा ॥ ७३ ॥

पार्श्वेना । भाष्ये 'राजपुरुषे' इति पाठः । 'राजपुरुषेऽपी'ति पाठे 'अपि'रैवार्थः ॥ ७५ ॥

अयःशूल । शिवभागवते एतद्भाष्यप्राप्त्यादेव गमकत्वादवृत्तिः, अन्यथा भगवत्पदार्थस्य शिव-

† गत्यर्थकर्मकश्लिषशीङ्स्थासवसजनरुहजीर्यतिभ्यश्च ३ । ४ । ७२

तावतिथं ग्रहणमिति लुग्वा ॥ ५ । २ । ७७ ॥

‘तावतिथं ग्रहणमिति लुग्वा’वचनानर्थक्यं विभाषाप्रकरणात् ॥ १ ॥

तावतिथंग्रहणमिति लुग्वावचनमनर्थकम् । किं कारणम् ? ‘विभाषाप्रकरणात्’ ।  
प्रकृता महाविभाषा† तथैतत्सिद्धम् ।

तावतिथेन गृह्णातीति लुक् च ॥ २ ॥

तावतिथेन गृह्णातीत्युपसङ्ख्यानं कर्त्तव्यं लुक्च वक्तव्यः । षष्ठेन गृह्णाति  
षट्कः ॥ ७७ ॥

शृङ्खलमस्य बन्धनं करभे ॥ ५ । २ । ७६ ॥

शृङ्खलमस्य बन्धनं करभ इत्यनिर्देशः ॥ १ ॥

शृङ्खलमस्य बन्धनं करभ इत्यनिर्देशः । अगमको निर्देशोऽनिर्देशः । न हि

प्र०—तर्हीति । यथाऽयं शूल तीक्ष्णमेवमन्योऽपि तीक्ष्ण उपायोऽयं शूलमुपचारादुच्यते ॥ ७६ ॥

तावतिथं । ‘तावतिथ’मिति पूरणप्रत्ययान्तनिर्देशः । गृह्यतेऽऽनेनेति ग्रहणम् । तत्राय-  
मर्थः—पूरणप्रत्ययान्ताद्ग्रहणोपाधिकात् स्वार्थे कन्भवति,—तस्य च कनो वा लुम्भवति,—  
पञ्चमं ग्रहणं पञ्चमकमिति । एतत्सूत्राथश्रयेण वार्त्तिकारम्भः । तौवतिथमिति । महाविभाषा-  
धिकाराद्विकल्पेन प्रत्ययोत्पादनाद्विरूपद्वयस्य सिद्धत्वादित्यर्थः । यदा तु पूरणप्रत्ययस्य वा लुग्वि-  
धीयते—पञ्चकं ग्रहणं पञ्चमकं ग्रहणमिति,—तदा लुग्वाग्रहणं च कर्त्तव्यमेव । अन्यथा रूपद्वय  
कथं सिध्येत् । तौवतिथेनेति । स्वार्थे प्रत्ययो विधीयमानो गृहीतरि न प्राप्नोतीति वचनम् ।  
लुक्च पूरणप्रत्ययस्यैव न तु कनः ॥ ७७ ॥

शृङ्खलम् । शृङ्खलमिति । बध्यतेऽस्वतन्त्रीक्रियतेऽनेनेति बन्धनमुच्यते । रज्जोश्चाऽस्व-  
तन्त्रीकरणे करणत्वं न तु शृङ्खलस्येति भावः । काष्ठमय पाशकं पादे यद्व्यतिषज्यते तच्छृङ्खल-

उ०—रूपविशेष्यसापेक्षत्वेनाऽसामर्थ्याद्वृत्तिर्न स्यात् । ननु शिवस्य भगवता सामर्थ्येऽपि भागवतेनाऽसाम-  
र्थ्यात्कथं समासोऽत आह—अवयवेति । भक्तिः—सेव्यः । कर्मणि क्तिन् । शिवभागवताः—कापालिकाः ।  
ते हि शूलहस्ताः प्रायेण भिक्षा चरन्ति । तीक्ष्ण उपाय इति । भाष्ये रभसपदेनाऽप्ययमेव ॥ ७६ ॥

तावतिथंग्रह । तौवतिथस्यैव सूत्रे निर्देशात् ‘षट्क’ इत्युदाहरणं कथमत आह—पूरणेति ।  
अनेनेतीति । अत एव सूत्रे सामानाधिकरण्येन निर्देशः । यदा त्विति । अत एव ‘षष्ठेन गृह्णाति षट्कः’  
इति भाष्यं सङ्गच्छते । एवञ्चेदं वार्त्तिकं प्रौढयैवेति भावः । ‘पञ्चक’मित्यस्य च ग्रहणकरणम्पञ्चमं  
रूपमित्यर्थः ॥ ७७ ॥

शृङ्खलमस्य । ननु सयोगविशेषरूपस्य बन्धनस्य शृङ्खलमपि करणमेवेत्यत आह—अस्वतन्त्री-

† समर्थानां प्रथमाद्वा ४ । १ । ८२

तस्य शृङ्खलं बन्धनं शृङ्खलवत्याऽसौ रज्ज्वा बध्यते ।

सिद्धं तु तद्वन्निर्देशात्लुक् च ॥ २ ॥

सिद्धमेतत् । कथम् ? तद्वन्निर्देशः कर्त्तव्यो लुक् च वक्तव्यः—शृङ्खलव-  
द्वन्धनमिति ।

स तर्हि तद्वन्निर्देशः कर्त्तव्यः ? न कर्त्तव्यः । इह यन्नान्तरेण यस्य प्रवृत्ति-  
र्भवति तत्तस्य निमित्तत्वाय कल्पते, न चाऽन्तरेण शृङ्खलं बन्धनं प्रवर्त्तते ।  
अथवा साहचर्यात्ताच्छब्दं भविष्यति—शृङ्खलसहचरितं बन्धनं शृङ्खलं बन्धन-  
मिति ॥ ७६ ॥

तदस्मिन्नन्नं प्राये संज्ञायाम् ॥ ५ । २ । ८२ ॥

प्राये संज्ञायां वटकेभ्य इनिः ॥ १ ॥

प्राये संज्ञायां वटकेभ्य इनिर्वक्तव्यः । वटकिनी पौर्णमासी ॥ ८२ ॥

श्रोत्रियंश्छन्दोऽधीते ॥ ५ । २ । ८४ ॥

किं निपात्यते ?

श्रोत्रियंश्छन्दोऽधीत इति वाक्यार्थे पदवचनम् ॥ १ ॥

छन्दोऽधीत इत्यस्य वाक्यस्याऽर्थे 'श्रोत्रिय'न्तित्येतत्पदं निपात्यते ।

प्र०—मुच्यते । बाल उट्ट-करभः । इहेति । यद्यपि रज्जोः करणत्वं तथापि शृङ्खलस्य करण-  
त्वमस्त्येव तदन्तरेण बन्धनस्याभावात् । अथवेति । रज्जुः शृङ्खलशब्देन तत्साहचर्यादुच्यते  
इत्यर्थः ॥ ७९ ॥

तदस्मिन्नन्नम् । वटकेभ्य इनिरिति । कनि प्राप्ते वचनम् । मत्वर्थीयस्त्विनिः 'सप्तम्यां  
च न तौ स्मृता'विति नास्ति ॥ ८२ ॥

श्रोत्रियन् । वाक्यार्थे इति । वाक्यार्थस्य सम्बन्धरूपस्य क्यारूपस्य वाऽसत्त्वभूत-  
त्वात् श्रोत्रियशब्दस्य च सत्त्वभूतार्थाभिधायित्वाद्वाक्यार्थग्रहणेन तदाश्रयश्छन्दोऽध्याय्युपचाराद-  
भिहितः । तत्राऽविद्यमानप्रकृतिप्रत्ययविभागः श्रोत्रियशब्दो निपात्यते । नकारः स्वार्थः ।

उ०—क्रियत इति । व्यतिषज्यते—रज्ज्वादिना बध्यते इत्यर्थः । 'शृङ्खल'मिति क्वचित्पाठः । भाष्ये—यं नान्त-  
रेणेति । यं विना यस्य प्रवृत्तिर्नैत्यर्थः ॥ ७६ ॥

श्रोत्रियंश्छ । ननु वाक्यार्थे वृत्तावसत्त्वभूतार्थकत्वादव्ययत्वापत्तिरत आह—वाक्यार्थस्येति । ननु  
सम्बन्धस्य न वाक्यार्थत्वं 'वाक्यार्थे' इत्यस्य 'तज्जन्यबोधविशेष्ये' इत्यर्थादत आह—क्रियारूपस्य वेति ।  
व्यपवर्गोऽभावेऽपीति । निति परे इत्यर्थः इत्यभिमानः । वस्तुतस्तु निदन्ते पदे इत्यर्थाद्व्यपदेशिवद्भावेनेदं

छन्दसो वा श्रोत्रभावस्तदधीत इति घञ्च ॥ २ ॥

छन्दसो वा श्रोत्रभावो निशत्यते तदधीत इत्यस्मिन्नर्थे, घञ्च प्रत्ययः ।  
छन्दोऽधीते श्रोत्रियः ॥ ८४ ॥

आद्धमनेन भुक्तमिनिठनौ ॥ ५ । २ । ८५ ॥

इनिठनोः समानकालग्रहणम् ॥ १ ॥

इनिठनोः समानकालग्रहणं कर्त्तव्यम् । अद्यभुक्ते श्वः आद्धिक इति मा भूत् ।  
उक्तं वा ॥ २ ॥

किमुक्तम् ? अनभिधानादिति † ॥ ८५ ॥

साक्षाद् द्रष्टरि संज्ञायाम् ॥ ५ । २ । ९१ ॥

संज्ञायामिति किमर्थम् ? त्रिभिः साक्षाद् दृष्टं भवति—यश्च ददाति यस्मै च

प्र०—तेनाद्युदात्तत्वं नित्करणसामर्थ्याद्व्यपवर्गाभावेऽपि भवति । छन्दसो वेति । तस्मिन्पक्षे  
घनाऽणो बाधप्रसङ्गाच्छान्दसशब्दो न सिध्यतीति 'तावतिथ ग्रहणं'मित्यतो 'वा'ग्रहणमनुवर्त्यम् ।  
अथवा विशेषतः छन्दोऽध्यायिनि तदर्थानुग्रयिनि श्रोत्रियगवस्य निशतनादध्येतृमात्रे  
छान्दसशब्दस्य नास्ति बाध ॥ ८४ ॥

आद्ध । समानकालग्रहणमिति । भुजिना समाने काले प्रत्ययप्रयोगो यथा स्यात् ।  
यस्मिन्काले भुजिक्रियाऽऽहितवृत्तिनक्षणविनेपानुवृत्तिस्तस्मिन्नेव आद्धिआद्धिकशब्दयोस्त्वरणं न  
तु कालान्तरे । स च समानः कालो लोकप्रसिद्धयनुसारेणाऽद्यतन एव द्रष्टव्यः, तेन यदा द्वितीये-  
ऽह्नि कस्यचिदन्नमपरिणतं तदा प्रत्ययाभावः ॥ ८५ ॥

साक्षात् । संज्ञायत इति संज्ञेत्यर्थः एव व्यपदिश्यमानोऽभिधीयते । अथवा संज्ञायतेऽन-  
येति संज्ञा । निपातनाल्लुब्धभावः । ततः शब्द एव संज्ञागवदेनोच्यते । संज्ञाया विषये कार्यं

उ०—सिद्धम् । विशेषे छन्दोऽध्यायिनीति । छन्दोऽध्यायित्वं—तदर्थानुष्ठायित्वरूपविशेषवतीत्यर्थः । विशेषतः  
इति पाठे 'निपातना'दित्यनेनाऽन्वयः । विशेषमेव दर्शयति—छन्दोऽध्यायिनीत्यादिना ॥ ८४ ॥

आद्धमनेन । द्वयोः प्रत्यययोः समानकालत्वाऽसम्भवादाह—भुजिनेति । नन्वेवं भोजनोत्तरं  
तद्विनेऽपि प्रयोगो न स्यादित्यत आह—यस्मिन्निति । 'लोकप्रसिद्धयनुसारेणे'ति पाठः ॥ ८५ ॥

साक्षाद् । एवं व्यपदिश्यमान इति । 'संज्ञायत' इत्यर्थकसंज्ञाशब्देन साक्षाद्द्रष्टृत्वेन व्यवहिय-

† ३ । २ । १ वा० ५

दीयते यश्चोपद्रष्टा, तत्र सर्वत्र प्रत्ययः प्राप्नोति । संज्ञाग्रहणसामर्थ्याद्विनिकाऽन्ते-  
वासिनोर्न भवति ॥ ६१ ॥

क्षेत्रियच्चपरक्षेत्रे चिकित्स्यः ॥ ५ । २ । ९२ ॥

किं निपात्यते ?

क्षेत्रियः श्रोत्रियवत् ॥ १ ॥

क्षेत्रियः श्रोत्रियवन्निपात्यते × । परक्षेत्रे चिकित्स्य इत्येतस्य वाक्यस्याऽर्थे  
'क्षेत्रिय'जित्येतत्पदं निपात्यते ।

परक्षेत्राद्वा तत्र चिकित्स्य इति परलोपो घञ् ॥ २ ॥

परक्षेत्राद्वा तत्र चिकित्स्य इत्येतस्मिन्नर्थे परलोपो निपात्यते घञ् प्रत्ययः ।  
परक्षेत्रे चिकित्स्यः क्षेत्रियः ॥ ६२ ॥

इति श्रीभगवत्पतञ्जलिविरचिते व्याकरणमहाभाष्ये पञ्चमाध्यायस्य  
द्वितीये पादे प्रथममाह्निकम् ।

प्र०—भवतीत्यर्थः । लक्ष्यानुसारिप्रतिपत्रपेक्षया प्रश्नः—संज्ञाग्रहणं किमर्थमिति । लक्षणानु-  
सारिप्रतिपत्रपेक्षया तूत्तरम्—त्रिभिरिति । अन्तेवासिशब्देन शिष्यसाधर्म्यात्पारतन्त्र्यादवमर्णं  
उच्यते ॥ ९१ ॥

क्षेत्रि । परक्षेत्रे—जन्मान्तरशरीरे चिकित्स्यो व्याधिरसाध्यत्वात्क्षेत्रिय । तथा परक्षेत्रे-  
धान्यार्थे क्षेत्रे यानि तृणानि जातानि विनाश्यानि तानि क्षेत्रियाणि । तथा परदारेषु निग्राह्यः  
क्षेत्रिय । तथा परशरीरेषु सक्रम्य यद्विष चिकित्स्यते तत्क्षेत्रियम् ॥ ९२ ॥

इत्युपाध्यायजैयटपुत्रकैयटविरचिते महाभाष्यप्रदीपे पञ्चमाध्यायस्य  
द्वितीये पादे प्रथममाह्निकम् ।

उ०—माणोऽर्थोऽभिधीयत इत्यर्थः । एवं व्यवहियमाणेऽर्थे इति प्रत्यय इत्यर्थः । अनयेति । शब्दव्य-  
त्तयेत्यर्थः । तदाह—शब्द एवेति । संज्ञायां विषय इति । तदर्थप्रतिपादकशब्दविषय इत्यर्थः ॥ ६१ ॥

इति श्रीशिवभट्टसुतसतीगर्भजनागोजीभट्टकृते भाष्यप्रदीपोद्घोते पञ्चमाध्यायस्य  
द्वितीयपादे प्रथममाह्निकम् ।



## तदस्यास्त्यस्मिन्निति मनुप् ॥ ५ । २ । १४ ॥

किमर्थमिमावर्थावुभौ निर्दिश्येते—अस्याऽस्मिन्निति, न यद्यस्य भवति तस्मिन्नपि तद्भवति, यच्च यस्मिन्भवति तत्तस्याऽपि भवति ? नैतयोरावश्यकः समावेशः । भवन्ति हि देवदत्तस्य गावो न च तास्तस्मिन्नाधृता भवन्ति । भवन्ति

प्र०—तदस्य । ‘शाखावान्वृक्ष’ इत्यादौ वृक्षादेराधारभावोऽप्यस्ति, तत्पूर्वक सम्बन्धित्वेत्यन्यतरोपादानेनैवेष्टविषये सिद्धिं मत्वा पृच्छति—किमर्थमिति । कस्मा इदं किमर्थम् । कोऽर्थोऽस्येति वा किमर्थम् । एतच्च निर्देगक्रियाविशेषणा ननु निर्दिश्यमानविशेषणमिति नपु सकैकवचन-निर्देशः । न यद्यस्येति । नगब्दः काका प्रयुक्तो भवत्येवेति विधिं गमयति । नैतयोरावश्यक इति । अवश्यभाव आवश्यकम् । मनोज्ञादेराकृतिगणत्वादोरावश्यक इति निमातनाद्वा वुञ्प्रत्ययः । ‘अव्ययाना भमात्रे’ इति टिलोपः । आवश्यकमस्मिन्नस्तीत्यावश्यक । अर्शआदेराकृतिगणत्वाद-च्छप्रत्ययः । इह यदा सम्बन्ध सर्वकारकपूर्वकः नाधारपूर्वक एव, यथा देवदत्तस्य गाव इति क्रयप्रति-ग्रहादिक्रियाविषयकर्तृत्वपूर्वकः स्वस्वामिसम्बन्धः, तदा सप्तम्युपादाने कारकान्तरपूर्वसम्बन्धा-ग्रहणादस्येति षष्ठ्यर्थोऽप्युपपादनीयः । तथा षष्ठ्यर्थमात्रनिर्देशे यत्राधिकरण शेषसम्बन्धनिमित्त-सम्बन्धित्वेनाऽविवक्षितम्—वृक्षा अस्मिन्पर्वते सन्तीति; तत्र प्रत्ययो न स्यात् । न ह्यत्र क्रिया-कारकपूर्व शेषसम्बन्धो दृश्यते, वृक्षैः पर्वतस्यानारम्भात् । नावयवावयविभावः—आनन्तर्यादि-सम्बन्धसम्भवेऽपि तत्र मत्वर्थीयैर्न भाव्य, तस्मादुभयोपादानम् । ननु किमुच्यते—न तास्तस्मिन्ना-

उ०—तदस्याऽस्य । नन्वाधारत्वसम्बन्धित्वयोर्भेदात्प्रश्नाऽनुपपत्तेराह—शाखावानिति । ‘वृक्षे शाखा’ वृक्षस्य शाखे’त्युभयदर्शनादिति भावः । तत्पूर्वकं सम्बन्धित्वञ्चेति । सम्बन्धित्वं—सम्बन्धः । अवयवा-ऽवयविभावरूपमिति भावः । बोधविषयधर्मभेदसत्त्वेन ‘मत्वे’त्युक्तम् । द्वयोरर्थयोर्विशेष्यत्वान्नपु सकैकवचन-निर्देशाऽनुपपत्तेराह—एतच्चेति । नञो निषेधार्थत्वेऽसङ्गतेराह—न शब्द इति । भवत्येवेति । तस्मिन्नपि तद्भवत्येवेत्यर्थः ।

भावप्रत्ययान्तस्य नपुसकत्वदर्शनादन्वयाऽसम्भवाच्चाह—अवश्यम्भाव इत्यादि । अवश्यं यद्भवति तस्य भावस्तद्वोधकशब्दः, स चाऽवश्य शब्द एव, सोऽर्थद्वारा यत्राऽस्तीत्यावश्यकः । एवञ्च,—‘आवश्यक’ इत्यस्य—अवश्यसमावेश इत्यर्थः । वृक्षशाखयोस्तस्मावेशदर्शनादाह—इहेत्यादि । यदेति । यत इत्यर्थः । तदेति च,—तत इत्यर्थः । कर्तृत्वपूर्वक इति । कर्मत्वस्याऽप्युपलक्षणम् । सम्बन्धनिमित्तेति । सम्बन्ध-निमित्ते सम्बन्धनिरूपके सम्बन्धित्वेनाऽविवक्षितम्, किन्वाधिकरणत्वेन विवक्षितमित्यर्थः ।

तत्त्वेनाऽविवक्षा च सम्बन्धाऽसम्भवादेवेत्याह—न ह्यत्रेति । कारकाणां शेषत्वविवक्षा हि तत्पूर्व-कसम्बन्धसत्त्वे, न च प्रकृते कश्चित्वाहः सम्बन्धोऽस्तीति भावः । तदेवोपपादयति—वृक्षैरिति । आनन्त-र्यादिसम्बन्धेति । अनन्तरादिसममिव्याहारं विना तेषां षष्ठ्याद्यर्थत्वाभावः, तत्सममिव्याहारे तु सापेक्ष-त्वान्मत्वर्थीयो नेति भावः । कारकप्रकरणे इति । ‘साधकतम’मिति तमग्रहणादिति भावः । अयन्त्विति । न चेह गौणग्रहणे शापकमस्तीति भावः । अन्ये त्वेवं हि ‘घोषवती गङ्गा’ ‘काकवद्गृह’मित्याद्यनापत्तिः,

च पर्वते वृक्षा न च ते तस्य भवन्ति । [ तस्मादस्याऽस्मिन्ग्रहणम् । ]

अथाऽस्तिग्रहणं किमर्थम् ? सत्तायामर्थे प्रत्ययो यथा स्यात् । नैतदस्ति प्रयोजनम् । न सत्तां पदार्थो व्यभिचरति ।

प्र०—धृता भवन्तीति—यावता 'यस्य चेश्वरवचन'मित्येतत्प्रत्याख्यानायाधिब्रह्मदत्ते पञ्चाला इति सप्तमीमिद्वचर्थ भाष्यकारेणाभिहित—'परिग्रहीतव्य परिग्रहीत्रहीन'मित्यादि । तथा च 'देवदत्ते गाव' इत्यपि भवितव्यम् । कारकप्रकरणे हि गौणमुख्यन्यायस्यानाश्रयणाद्वैगुण्यस्यावारस्याप्यधिकरणसङ्गत्या भाव्यम् । यथा 'गङ्गाया घोषः' 'कून् गर्गकुल'मिति । ततश्च सप्तम्युपादानेऽपि 'गोमान्देवदत्त' इति मिध्यत्येव । नैतदस्ति । सप्तमीमात्रनिर्देशे मुख्य एवाधिकरणे मत्वर्थीयाः स्युः—'वृक्षवान् पर्वत' इत्यादौ, न तु गौणे 'गोमान् देवदत्त' इत्यादौ । कारकप्रकरणे हि गौणमुख्यन्यायानाश्रयणम्, अयन्तु प्रत्ययविविरिति स्यान्न्यायाश्रयणमिति षष्ठीनिर्देशोऽपि कृतः ।

अथास्तिग्रहणमिति । संभवे व्यभिचारे च विगेषणविशेष्यभावो भवति, यथा नीलोत्पलमिति । सत्ता तु पदार्थो न व्यभिचरति, तामन्तरेण पदोच्चारणाऽसम्भवात्तस्या एव सर्वशब्दवृत्तौ कारणत्वादिति प्रश्नः । सत्तायामर्थे प्रत्ययो यथा स्यादिति । सत्ताया वर्त्तमानात्सत्तोपाधिकार्थाभिधायिनः प्रत्ययो यथा स्यादित्यर्थः । न सत्तां पदार्थो व्यभिचरतीति । यावद्बुद्ध्या पदार्थो न विषयीकृतस्तावत्पदस्य प्रयोगाभावः । तस्मद्बुद्धिसत्तासमाविष्टोऽर्थो विधिनिषेधजननादिभिः सम्बध्यते,—वृक्षोऽस्ति वृक्षो नास्ति वृक्षो जायत इति । अत्यन्ताऽसतोऽपि बहिः शशविषाणादीनर्थान् बुद्ध्या विषयीकृत्य शशविषाणादिप्रयोगः, तस्माद्बुद्ध्यारूढोपचरिता सत्ता शब्द-

उ०—व्यापकाधारत्वायैव मुख्याधिकरणत्वमिति 'स्वरितेन' 'साधकतम'मित्यादौ भाष्ये स्पष्टमुक्तेः, तस्मादधिब्रह्मदत्ते पञ्चाला इत्यादौ 'आवृता'इत्यध्याहारेण बौद्धमाधारत्वम्, तच्च यत्र तथा बुद्धिरस्ति तत्राऽस्तु, सा चाधिशब्दयोग एव, नाऽन्यत्रेति भाष्याशयः । भाष्ये—भवन्ति च पर्वते इति । न च तेऽपि तस्य संयोगवन्तो भवन्तीति वाच्यं, संयोगसम्बन्धेन सम्बन्धिनि मनुष्यः षष्ठ्याश्चाऽनङ्गीकारात् । न हि कथञ्चित्समुक्तयोर्घटयोः 'घटवान् घट' इति 'घटस्ये'ति वा भवति । संयोगविशेष एव च भवति, तत्र च आधाराधेयभाव एव इत्याहुः । अस्तीति प्रकृत्यर्थविशेषणन्तत्र, प्रश्नाशयमाह—सम्भवे इति । तामन्तरेण—बुद्धौ पदार्थसत्तामन्तरेणार्थबोधाय पदोच्चारणाऽसम्भवादित्यर्थः । तस्या एव—बुद्धिसत्ताया एव । प्रवृत्तौ—प्रयोगे । 'न सत्ता प्रकृत्यर्थ' इति 'सत्ताया वर्त्तमाना'दित्यसङ्गतमतस्तदर्थमाह—सत्तोपाधिकेति । वृत्तौ प्रकृतेस्तदार्थाऽन्तर्भावेण वृत्तिरिति भावः ।

ननु वर्त्तमानाऽर्थशङ्कन्तप्रकृतिकसत्तापदार्थो न भूतभविष्यतोरिति कथं पदार्थस्ता न व्यभिचरतीत्यत आह—यावदिति । सम्बध्यत इति । 'बहिः सत्त्वाऽसत्त्वादिप्रतिपादनाये'ति शेषः । नन्वत्यन्ताऽसन् शशविषाणादिः सत्ता व्यभिचरतीत्यत आह—अत्यन्तेति । उपचरितेति । बाह्यसत्ताया एव

इदं तर्हि प्रयोजनम्, सम्प्रतिसत्तायां यथा स्याद्भूतभविष्यत्सत्तायां मा भूत,—‘गावोऽस्यासन्’ ‘गावोऽस्य भवितार’ इति । न तर्हीदानीमिदं भवति—

प्र०—प्रयोगाश्रयत्वादव्यभिचारेत्यर्थः । सैव तु बुद्धिसत्ता प्रयोक्तृप्रतिपत्तया बही रूपतयाऽवभासते । यदि तु वृक्षादीना बाह्यसत्तासमाविष्ट वस्तु वाच्य स्यात्तदा ‘वृक्ष’ इत्यतः सत्तावगमादस्तीत्यस्य गतार्थत्वान् प्रयोगो न स्यात् । नास्तीत्यस्य च सत्ताविरोधात्प्रयोगाऽप्रसङ्गः । ‘अङ्कुरो जायते’ इति च प्रयोगो न स्यात्सतो जन्मविरोधान् । उपचारसत्ताया त्वेते दोषा नावतरन्ति । बुद्धिसत्ताममाविष्टस्य बहिः सत्त्वाऽसत्त्वजननप्रतिपादनायास्तिनाऽस्तिजायत इति प्रयोगात् । अन्ये तु वर्णयन्ति, यत्र क्रियापद न श्रूयते तत्राऽस्तिर्भवन्तीपरः प्रथमपुरुषोऽप्रयुज्यमानोप्यस्तीति गम्यत इत्येतदाश्रयणेन न सत्ता पदार्थो व्यभिचरतीत्युक्तम् । तेषां ‘संप्रतिसत्ताया यथा स्या’दिति परिहारग्रन्थो नोपपन्नः । ‘राजपुरुष’ इत्यादौ च सबन्धप्रतिपादनेऽस्तेराक्षेपाभावादनेकान्तिकमेतत् । **संप्रतिसत्तायामिति** । वर्त्तमानसत्ताया—बाह्याया सत्तायामित्यर्थः । **भूतभविष्यत्सत्तायामिति** । भूतभविष्यतोर्या सत्ता अतीतानागतवस्तुपरामर्शबुद्धितत्त्वोत्प्रेक्षितोपचरितरूपा तस्या मा भूदित्यर्थः । या तु मुख्या सत्ता सा भूतभविष्यत्सत्तेति व्यपदेष्टु न शक्यते । ‘स’दित्यस्य लङन्तस्य वर्त्तमानकालविषयत्वाद्भूतभविष्यतो सत्तेति सम्बन्धाऽयोगात् । नापि ‘भूना सत्ता’ ‘भविष्यन्ती सत्ते’ति सामानाधिकरण्येन सम्बन्धोपपत्तिः ।

उ०—मुख्यत्वादिय गौणीत्यर्थः, तथैव सर्वव्यवहारात् । शब्दप्रयोगाश्रयत्वात्—तत्प्रयोगनिमित्तत्वात् । ननु तस्या न शब्दजबोवविषयव, तर्दिशिष्टस्य नयनाद्यसम्भवादत आह—सैव त्विति । बहिः सत्तामत्वे तु तत्समानाऽधिकरणतयाऽमत्वे तु केवलायास्तस्या एव बही रूपत्वेन भानम्, अत एव घटशून्यादपि गेहाद्व्यवस्थानयेत्युक्ते आनयने प्रवर्त्तने, पश्चात्तदभावनिर्णये वक्तृज्ञानस्य भ्रमत्वं कल्पयतीति भावः । अन्तःकरणस्य रागादिदोषवशेन तस्या एव तत्त्वेन भानमिति तात्पर्यम् । बाह्यसत्ताया एव प्रयोगनियामकत्वे दोषमाह—यदि त्विति । सतो जन्मविरोधादिति । ‘सूक्ष्मरूपेण स्थितस्यैव स्थूलरूपापत्तिर्जन्मे’ति मनेऽपि अङ्कुरशब्दोपात्तस्थूलरूपाऽवच्छिन्नस्याऽसत एव जन्मेति भावः । उपचारसत्तायान्त्विति । उपचारसत्तायाः शब्दप्रयोगनिमित्तत्वाश्रयणे त्वित्यर्थः । नन्वेवं बुद्धिसत्तायाः सर्वत्र भाने ‘अस्ती’त्यादिप्रयोगो न स्यादत आह—बुद्धीति । तथा च बाह्यसत्ताऽभावस्य जननस्य चाऽविरोधादिति भावः । नोपपन्न इति । अस्तिना सम्प्रतिसत्ताया एव प्रतीतेरिति भावः । दोषान्तरमप्याह—राजपुरुष इत्यादौ चेति । आक्षेपाऽभावादिति । ‘राजपदार्थे’ इति शेषः । ननु बुद्धिसत्ता सर्वा व्यवहारकाले सम्प्रतिसत्तैवेत्यत आह—बाह्यायामिति । मुख्यायामित्यर्थः । वस्तुपरामर्श—वस्तुग्राहकम् । बुद्धितत्त्वम्—अन्तःकरणम् । तदुत्प्रेक्षितम्—तदवृत्तिविषयीकृता । ननु मुख्यायामेव वर्त्तमानाया यथा स्याद् भूतभविष्यन्त्या मा भूदित्येव भाष्य कुतो न व्याख्यायतेऽत आह—या त्विति । सम्बन्धाऽयोगादिति । सत्तावर्त्तमान—कालत्वस्याऽऽश्रयगतभूतत्वादिना विरोधात् । सत्तावर्त्तमानत्वस्याश्रयवर्त्तमानत्वनियतत्वात् । सामानाऽधिकरण्येनाऽपि न सम्बन्धः, स्वगतवर्त्तमानत्वस्य स्वगतभूतत्वादिना विरोधादिति भावः । अथ कर्मधारयं समर्थयने—अथाश्रयस्येति । सत्ताशब्दश्च केवलरूढ एव, न तु वर्त्तमानकालाऽवच्छिन्नसत्ताप्रतिपादक

‘गोमानासीत्’ ‘गोमान्भविते’ति । भवति, न त्वेतस्मिन्वाक्ये । यद्येतस्मिन्वाक्ये स्याद्यथेहास्तेः प्रयोगो न भवति ‘गोमान्’ ‘यवमा’निति, एवमिहापि न स्यात्—  
‘गोमानासीत्’ ‘गोमान्भविते’ति । सति चार्त्तेः प्रयोगे यथेह बहुवचनं श्रूयते—

प्र०—अथाश्रयस्य भूतभविष्यत्वाद्भूता सत्ता भविष्यन्ती सत्तैत्युच्यते तथाऽप्यसौ वर्तमाना न भवतीति तत्र प्रत्ययाभावः । तेन ‘गावोऽस्यासन्’ ‘गावोऽस्य भवितार’ इत्यत्रार्थे ‘गोमा’निति प्रयोगो न भवति । न तर्हीति । विद्यमान एव देवदत्ते तद्वी-  
नामतीतानागतत्वप्रतिपादनाय ‘गोमानासीद्गोमान्भविते’ति प्रयुज्यते । तत्र प्रकृत्यर्थस्य सम्प्रति-  
सत्ताया अभावात्प्रत्ययाऽप्रसङ्गः । गुणधर्मस्य च प्रधान आरोपादासीद्भवितेति प्रत्ययार्थस्याती-  
तानागतव्यपदेश इति चोदको मन्यते । भवतीति । अवस्थातुर्विद्यमानत्वेऽप्यवस्थाविशेषस्य  
भूतभविष्यत्वादासीद्भवितेति व्यपदेशो यथेश्वरोऽयमासीदिति सिद्धान्तवादिनोऽभिप्रायः । न  
त्वेतस्मिन्वाक्य इति । ‘गावोऽस्यासन्’ ‘गावोऽस्य भवितार’ इत्यत्रार्थे गोमा’निति न प्रयुज्यते  
इत्यर्थः । यथेति । प्रत्ययान्तेनैव प्रकृत्यर्थोपाधेः प्रतीतत्वादुपाधिवाचिनः प्रयोगाभावः, यथा  
दाण्डा क्रीडेति प्रहरणशब्दस्येति भावः । सति चेति । सामान्याभिधाने विशेषावगमाय दृश्यते  
प्रयोगो यथोत्पुच्छयत इत्यादावसनविशेषप्रतिपादनाय व्युत्परीणाम्, अभिमनायत इत्यादौ  
च प्रत्ययार्थभवनविशेषावगमाय सुदुस्वद्विनीमिति भावः । एवमिहापीति । प्रकृत्यर्थसत्ता  
कालविशेषावधारणाय वाक्यवद्बहुवचनान्तस्याऽस्ते प्रयोगप्रसङ्गः । का तर्हीति ।

उ०—एवेति भावः । तथाप्यसाविति । तथाऽपि न दोषो यतोऽसावित्यन्वयः । ‘सम्प्रतिसत्ताया’मिति भाष्यस्य-  
वर्तमानाश्रयकसत्तायामित्यर्थकरणादिति भावः । ननु ‘गोमानासी’दित्यादौ सम्बन्धिनोऽतीतादिसत्ता  
प्रतिपाद्यते न गवामिति नाऽयं दोषोऽत आह—विद्यमान एवेति । ननु गवा सत्ताया एवाऽतीतत्वादि-  
प्रतिपादने ‘आस’न्नित्यादि बहुवचनं स्याद्गावोऽस्यासन्नितिवदत आह—गुणधर्मस्य चेति । विशेषणगो-  
ताऽतीतत्वस्थेत्यर्थः । प्रधाने—गोमिति । ‘आसीद्भवितेतिशब्दाभ्या’मिति शेषः । प्रत्ययार्थस्य । मनुप्रत्य-  
यार्थगोसम्बन्धिकर्तृकसत्ताया इत्यर्थः ।

ननु गोमतो विद्यमानत्वेन कथं भूतादिप्रयोगोऽत आह—अवस्थातुरिति । अवस्थाविशेषस्य—  
बाह्यसत्ताविशिष्टगोसम्बन्धस्य । यथेति । यथा च विशेष्यस्य विद्यमानत्वेऽपि शिखासम्बन्धरूपविशेषणनाशाद्वि-  
शिष्टनाशमादाय ‘शिखी नष्टः’ इत्यादिव्यवहारः, तद्वदेव चाऽर्थाद्विशिष्टवेषेण मत्वन्तार्थस्य सम्बन्धिनोऽ-  
तीतत्वादिप्रतीतिरिति बोध्यम् ।

ननु मनुष्यः सम्बन्धमात्रार्थकत्वेन तत्राऽप्यस्तेः प्रयोगः कुतो नेत्यत आह—प्रत्ययान्तेनैवेति ।  
प्रत्ययान्तप्रकृत्येत्यर्थः । ननूक्तत्वादप्रयोग एव न्याय्योऽत आह—विशेषाऽवगमायेति । सत्तागताऽतीतत्वा-  
द्यवगमायेत्यर्थः । प्रत्ययेन हि प्रकृत्यर्थोपाधितया सत्तामात्राऽवगतेरिति भावः । असनविशेषेति । व्यसनो-  
दसनपर्यसनरूपेत्यर्थः । प्रत्ययार्थभवने इति । ‘मनस्वी सुष्ठु भवती’त्याद्यर्थप्रतीतिरित्यभिमानः । भाष्ये—  
का—किमर्थिका, वाचोयुक्तिः,—वाच.—शब्दस्य, युक्तिः—प्रयोग इत्यर्थः । अत्रुक्समासः । नन्वर्थतो-  
ऽतीतगोसत्ताया अपि प्रतीतेनैषेत्यनुपपन्नमत आह—साक्षादिति । अवस्थाविशेषस्येति । उक्त एवाऽर्थः ।

‘गावोऽस्यासन्’ ‘गावोऽस्य भवितार’ इति, एवमिहापि स्यात्—‘गोमानासीत्’ ‘गोमान्भविते’ति । का तर्हीयं वाचोयुक्तिः—‘गोमानासीत्’ ‘गोमान्भविते’ति ? एषैषा वाचो युक्तिः—नैषा गवां सत्ता कथ्यते । किं तर्हि ? गोमत्सत्तैषा कथ्यते । अस्त्यत्र वर्त्तमानकालोऽस्तिः । कथं तर्हि भूतभविष्यत्सत्ता गम्यते ? ‘धातुसम्बन्धे प्रत्ययाः’ [ ३ । ४ । १ ] इति ।

प्र०—गोमतो वर्त्तमानत्वादासीद्भवितेति प्रयोगानुपत्तिरिति मत्वा प्रश्नः । एषैवेति । या एषा शिष्टे प्रयुक्ता सैपैव वाचोयुक्तिः, यथास्माभिव्याख्यायने न त्वन्यथेत्यर्थः । नैषेति । साक्षादित्यर्थः । गोमत्सत्तेति । ‘अतीतानागता वे’ति शेषः । अवस्थाविशेषस्यातीतानागतत्वादवस्थानुरतीतानागतत्वमिति प्रागेवोक्तम् । अस्त्यत्रेति—चोदक । गोमानित्यादौ वर्त्तमानसत्तायुक्तः प्रकृत्यर्थः प्रतीयत एवाऽस्तिर्भवन्तीपर इत्यन्तरङ्गत्वात्सत्तायास्तथा च प्रत्ययान्तादेव शब्दशक्तिस्वाभाव्यात् प्रकृत्यर्थसत्तावगमात् सत्तावाचिपदाऽप्रयोगः । तस्मादङ्गीकृतसत्तः प्रकृत्यर्थः प्रत्ययार्थमवच्छिन्नतीति न कर्तव्यमस्तिग्रहणम् ।

चोदक एव—कथं तर्हीत्याशङ्क्य धातुसम्बन्ध इति परिहरति । तत्रारम्भपक्षे प्रत्ययाविकारे प्रत्ययग्रहणस्येदं प्रयोजनम्—अधात्वधिकारविहितानामपि तद्धिताना कालान्तरे धातुसम्बन्धे साधुत्व यथा स्यादिति । यदा तु तत्सूत्रं प्रत्याख्यायते तदा हि स्वकाल एव प्रत्यया विधीयन्ते । तत्राग्निष्टोमयाज्यस्य बुत्रो जनितेति विरुद्धकालक्रियासम्बन्धादग्निष्टोमयाजित्वस्यैव वाक्यार्थवशाद्भावित्वं गम्यते तथेहापि ‘गोमानसीद्गोमान् भविते’ति विरुद्धकालक्रियासम्बन्धाद्गोमत्सत्तालक्षणावस्थाविशेषविषयातीतानागतत्वप्रतीतिरवस्थानुः सत्तेऽमत्ते च । तत्र प्रकृत्यर्थस्य

उ०—तस्माद्वाह्यसत्तायामेव यथा स्यादित्यर्थमस्तीत्युक्ते तत्प्रत्याख्यानाय चोदक आह—भाष्ये—अस्त्यत्रेति । तद्व्याचष्टे—गोमानित्यादाविति । प्रतीयत एवेति । सूत्रे ‘अस्ती’ति पदं विनाऽपि शब्दशक्तिस्वभावादित्यर्थः । यथा सुजयं बहुव्रीहिरित्यनुकावपि ‘द्विदशा’ इत्यादौ सुजयं बहुव्रीहिरिति भावः ।

तत्र हेतुमाह—अस्तिर्भवन्तीति । अन्यनिवृत्तिपरवाक्येऽपि प्रथमायाः साधुत्वाय तत्सम्बन्ध आवश्यक इति भावः । अस्ति वाचके ज्ञानसामान्यसामग्र्येव वर्त्तमानसत्ताभासिकेति तात्पर्यम् । सत्ताया इति । वर्त्तमानसत्ताया इत्यर्थः । इत्याशङ्क्येति । ‘गोमानासी’दित्यादौ वर्त्तमानसत्ताया अतीतत्वादिना विरोधाद्गोसत्ताऽतीतत्वस्याऽप्यर्थतस्ततः प्रतिपत्तेरिति भावः । ननु ‘धातुसम्बन्ध’ इत्यत्र धात्वधिकारात्कथं मतुग्निग्रामकताऽस्येत्यत आह—तत्रेति । विरुद्धकालक्रियासम्बन्धादिति । धमिणि विशेषणगतकाल-विरुद्धकालक्रियासम्बन्धाद्यथा तद्धर्मं यागे भावित्वप्रतीतिः, अतीततदयागकर्त्तरि भावित्वान्वयवाधेन तद्वाक्यार्थोऽनुपपत्तिवशादित्यर्थः । तथेहाऽपीति । अतीने सम्बन्धिनि विद्यमानगोसम्बन्धस्य वक्तुमशक्यत्वाद्गोसत्तायामप्यतीतत्वप्रतीतिरित्यर्थः । अयम्भावः,—वाक्यार्थाऽनुपपत्तिवशाद्विशेषणगतकालस्थ शब्दाबोधेऽभान-

इदं तर्हि प्रयोजनम्—अस्तियुक्ताद्यथा स्यादनन्तरादियुक्तान्मा भूदिति,—गावोऽ-  
स्यानन्तराः, गावोऽस्य समीप इति । अथ क्रियमाणेऽप्यस्तिग्रहण इह कस्मान्न  
भवति—गावोऽस्य सन्त्यनन्तराः, गावोऽस्य सन्ति समीप इति । असामर्थ्यात् ।  
कथमसामर्थ्यम् ? सापेक्षमसमर्थं भवतीति । यथैव तर्हि क्रियमाणेऽस्तिग्रहणेऽसामर्थ्या-  
दनन्तरादिषु न भवत्येवमक्रियमाणेऽपि न भविष्यति । अस्त्यत्र विशेषः । क्रियमा-

प्र०—वर्तमानपक्षाभावप्रतीतावपि शब्दमस्कारस्यान्तरङ्गस्यानिवृत्तिर्यथा ग्रामान्नागच्छतीति ।

अस्तियुक्तादिति । अस्तिनैव युक्तादित्यर्थः । पूर्वोक्तेन न्ययोनास्त्युपाधिकत्वे लब्धे पुनर-  
स्तिग्रहण विशेषणान्तरयुक्तप्रकृत्यर्थनिराकरणार्थम् । गावोऽस्येति । अनन्तरमव्यवहित, समीप तु  
व्यवहितमपीति भावः । गावोऽस्य सन्त्यनन्तरा इति । केवलानामनन्तरादीना भवत्वस्तिग्रहणा-  
न्निरासः, इह तु सत्तासद्भावात्प्राप्तोत्पेव प्रत्यय इति भावः । असामर्थ्यादिति । इह तु यः  
प्रकृत्यर्थोपाधि प्रत्ययान्तेनाऽन्तर्भावयितुं शक्यस्तदुपाधेरेव प्रत्ययेन भाव्यम् । न च गोमानि-  
त्येतत्—प्रकृत्यर्थस्यानन्तर्यं गमयितुं शक्नोतीति तदभिधानाय वाक्यमेव प्रयुज्यते । स्वस्वामि-  
भावस्तु सत्तयैवान्तर्भावित इति तत्प्रतीतिर्भवत्येव । क्रियमाण इति । प्रकृत्यर्थविषयपदापेक्ष  
तृतीयत्वं—गाव सन्त्यनन्तरा अस्तेति । तत्राऽस्तिग्रहणे क्रियमाणे केवल एवाऽस्त्यर्थ उपधि-  
भावेन प्रत्ययान्तेऽन्तर्भवति न त्वानन्तर्यादिविशिष्ट इति प्रतीतिर्भवति । असति त्वस्तिग्रहणे

उ०—मिति । यदाऽपि गोमति विद्यमाने 'गोमानासी'दिति प्रयोगस्तदापि विशिष्टाऽवस्थाविशिष्टस्यैव  
गोसम्बन्धित्वादवस्थानाशेऽपि तत्र विद्यमानगोसम्बन्धो वक्तुमशक्य इति तदतीतत्वप्रतीतौ न बाधकम् । ननु  
गोमति गोषु च विद्यमानासु तत्सम्बन्धाऽतीतत्वेऽपि 'गोमानासी'दिति प्रयोगो दृश्येते इति कथं तत्र तदतीतत्व-  
प्रतीतिरत आह—गोमत्सत्तालक्षणेति । गोमत्सम्बन्धलक्षणास्य गोनिष्ठस्याऽवस्थाविशेषस्याऽतीतत्वेन तत्राऽपि  
गवामतीतत्वादिप्रतीतिर्गोमते इव । अवस्थानुरिति । गवादेरित्यर्थः । असत्त्वेन तु स्फुटैव तत्राऽतीतत्व-  
प्रतीतिरिति बोध्यम् । नन्वेवं सत्ताया वर्तमानत्वप्रतीतिनिवृत्तौ तन्निबन्धनमतुपोऽपि निवृत्तिः स्यादत आह—  
प्रकृत्यर्थस्येति । अन्तरङ्गस्येति । 'अस्ती'त्यस्य प्रत्याख्यानेऽपि शब्दशक्तिस्वभावबलात्तस्य तत्संस्कारनिमित्तत्वं  
बोध्यम् । अस्तिनैवेति । 'अस्तित्वा युक्तादेवे'ति वक्तुमुचितम्, 'अथ क्रियमाणेऽपी'युत्तरभाष्यस्वरसात् ।  
नन्वत्राऽस्तिनैव न योगोऽतः कथमप्राप्तिरत आह—केवलानामिति । 'अस्तियुक्तादेवे'ति नियम इति  
भावः । ननु 'गाव' इत्यस्य सत्तारूपविशेषाऽन्वये यथा मतुप सावुत्वं तथाऽनन्तराऽन्वयेऽपि भविष्यती-  
त्यत आह—इहेति । 'इह त्वि'ति पाठे तु शब्दार्थश्चिन्त्य । प्रकृत्यर्थोपाधिरिति । ननु तस्य षष्ठ्यर्थस्वा-  
त्प्रत्ययार्थत्वं वक्तुं युक्तं न तु प्रकृत्यर्थोपाधित्वमिति चेन्न, आनन्तर्यादीनामनन्तरादिप्रयोगाऽभावे षष्ठ्यर्थ-  
त्वाऽभावात्, न ह्यनन्तरादिप्रयोगमन्तरा 'ब्राह्मणस्य कम्बल' इत्यादौ सत्यपि प्रकरणादावानन्तर्यप्रतीतिरस्ति  
'अस्तेरनन्तरे समीपे वे'त्यादिभाष्यन्वनन्तरादिपदाध्याहारेण तन्निरूपितसम्बन्धार्थिका षष्ठीत्येतत्परम् । अत  
एवाऽसामर्थ्याद्वृत्तिर्निति भाष्यं सङ्गच्छते । यत्र तु प्रकरणादिना वाक्यैकदेशन्यायेनानन्तर्यादिप्रतीतिः  
तत्राऽपि 'गाव' इति सुबुत्पत्तिर्गोशब्दात्स्वार्थपरादेवेति न समर्थप्रकृतिकता सुबन्तस्येति न मतुबिति

णोऽस्तिग्रहणे नाऽन्तरेण तृतीयस्य पदस्य प्रयोगमनन्तरादयोऽर्था गम्यन्ते । अक्रिय-  
माणे पुनरस्तिग्रहणेऽन्तरेणाऽपि तृतीयस्य पदस्य प्रयोगमनन्तरादयोऽर्था गम्यन्ते ।

अथेह कस्मान्न भवति,—चित्रगुः शबलगुरिति ? बहुव्रीहिणोक्तत्वान्मत्वर्थस्य ।

अथेह कस्मान्न भवति,—चित्रा गावोऽस्य सन्तीति ? कुतः कस्मान्न भवति,  
किमवयवादाहोस्तिस्मिन्मुदायात् ? अवयवात्कस्मान्न भवति ? असामर्थ्यात् । कथमसा-  
मर्थ्यम् ? 'सपेक्षमसमर्थं भवती'ति । समुदायात्तर्हि कस्मान्न भवति ? अप्रातिपदिक-  
त्वात् । ननु च भो आकृतौ शास्त्राणि प्रवर्तन्ते । तद्यथा,—सुप्सुपेति\* वर्तमाने-  
ऽन्यस्य चाऽन्यस्य च समासो भवति । सत्यमेवमेतत् । आकृतिस्तु प्रत्येकं परिस-  
माप्यते । यावत्येतत्परिसमाप्यते ङ्याप्रातिपदिकादिति† तावत् उत्पत्त्या भवितव्यम्,  
अवयवे चैतत्परिसमाप्यते न समुदाये ।

प्र०—धर्मान्तरावच्छिन्नस्याप्यस्त्यर्थस्यान्तर्भाव आशङ्क्येतेत्यर्थः । तत्र क्रियमाणेऽस्तिग्रहणेऽस्त्यर्थ-  
स्यैवान्तर्भावगमाद्वाक्ये यत्तृतीय पदमनन्तरा इति तद्वृत्तौ स्वार्थप्रतिपादनायावश्यं प्रयोक्तव्यम् ।  
तत्प्रयोगे चाऽसामर्थ्यम् । अक्रियमाणे त्वस्तिग्रहणेऽनेकस्याप्युपाधेरन्तर्भावसंभावनया वृत्तावन-  
न्तरपदप्रयोगमन्तरेणाऽप्यानन्तर्यावगमादसामर्थ्यं न स्यादित्यर्थः ।

चित्रगुरिति । सत्ताविशिष्टचित्रगवार्थं षष्ठ्यर्थश्चास्तीति प्रश्नः । बहुव्रीहिणेति ।  
षष्ठ्यर्थ एव बहुव्रीहिविधानादित्यर्थः । कुतः कस्मादिति । समुदायावयवसंनिधानात्प्रश्नः ।

सापेक्षमिति । 'चित्रा' इति गुणपद विशेष्यापेक्षं, द्रव्यद्वारेणैव चित्रार्थस्य देवदत्तादिना  
संबन्धात्, गाव इत्येतदपि गुणपेक्षमित्येकार्थीभाव प्रतिपत्तुं न शक्नोति । तस्माद्वृत्तौ चित्रादि-  
गुणानपेक्षप्रकृत्यर्थोपसर्जनप्रत्ययार्थावगमात्तत्समानार्थमेव वाक्यं प्रदर्शयितव्यं—गावोऽस्य  
सन्तीति । अप्रातिपदिकत्वादिति । यदा सुब्रन्तात्प्रत्ययोत्पत्तिः समर्थात्प्रत्ययः प्रातिपदिकात्  
परः श्रूयत इत्येवमाश्रयणं तदा सुब्रन्तसमुदायस्य समासग्रहणान्नियमार्थादप्रातिपदिकत्व, सुब्रन्त-  
त्वमपि नास्ति समुदायात्सुपोऽविधानात्, प्रातिपदिकसमुदायस्याप्यर्थान्तरपञ्चनाभावादेका  
प्रातिपदिकासंज्ञा नास्तीत्यप्रातिपदिकत्वम् । विशेषणविशेष्यभावस्य हि पदावस्थाया प्रादुर्भावः,

उ०—ध्वनितं 'कर्मणि चे'ति सूत्रे भाष्य इति बोध्यम् । एवञ्चानन्तरा इत्यनेन सविशेषणत्वादत्र न वृत्तिरिति  
भावः । ननूक्तोदाहरणेऽनन्तरेत्यस्य चतुर्थत्वात्तृतीयस्येत्युक्तमत आह—प्रकृत्यर्थविषयेति । केवल  
एवेति । अस्तिनैव युक्त्यादित्यर्थादिति भावः । अस्ति स्थितिः । तदा हि सूत्राऽनुपात्ताऽस्त्यर्थाऽन्तर्भावेणाऽपि  
स्यादित्यर्थः । भाष्ये—अक्रियमाणे पुनरिति । वाक्यस्य 'गम्यन्ते' इत्यस्य गम्येरन्नित्यर्थस्तदाह—

१—'मतुप्प्रत्ययार्थस्य' पा० ।

२—'गावो यस्य' पा० ।

\* सुब्रामन्त्रिते पराङ्गवत् स्वरे; सह सुपा २ । १ । २; ४ † ङ्याप्रातिपदिकात् ४ । १ । १ ।

अथेह कस्मान्न भवति,—पञ्चगावोऽस्य सन्ति पञ्चगुः दशगुरिति ? प्रत्येकम-  
सामर्थ्यात्, समुदायादप्रातिपदिकत्वात्, समासात्समासेनोक्तत्वात् । नैतत्सारम् ।  
उक्तेऽपि हि प्रत्ययार्थ उत्पद्यते द्विगोस्तद्धितः । तद्यथा,—द्वैमातुरः । पाञ्चनापिति-  
रिति ‡ । नैष द्विगुः । कस्तर्हि ? बहुव्रीहिः † । अपवादत्वाद् द्विगुः प्राप्नोति । अन्तर-

प्र०—न प्रातिपदिकावस्थायाम् । आकृताविति । जातौ कार्यमुच्यमानमनपेक्षितव्यक्तिगतस-  
ङ्ख्याविशेष सर्वत्र प्रवर्तते । यथा—‘ब्राह्मणो न हन्तव्य’ इति । ततश्च प्रातिपदिकसमुदायादपि  
प्रत्ययोत्पत्तिप्रसङ्गः । अन्यस्य चाऽन्यस्य चेति । अनेन जात्याश्रयत्वं कार्याणां समर्थयते । यदि हि  
व्यक्तिः पदार्थस्तदा कस्यचिदेवैकस्य सुबन्तस्य समास प्रसज्येत न तु सर्वस्येत्यर्थः । प्रत्येकमिति ।  
आश्रयगतैकत्वसख्याविशिष्टा जातिः कार्य आश्रीयते, यथा पशुना यजेतेति भावः । ‘ङ्याप्रा-  
तिपदिका’दित्यत्रैकवचनान्तानां समाहारनिर्देशाद्गुणे सङ्ख्याया विवक्षितत्वादेकैकस्मात्प्रातिपदि-  
कात्प्रत्ययोत्पत्तिर्न तु तत्समुदायादित्यर्थः । उक्तेऽपीति । द्विगोलुग्विधानात्तद्धितार्थेत्यत्र स्यादर्थ-  
स्याऽर्थशब्दस्य ग्रहणाद्वा तद्धितार्थाद् द्विगोस्तद्धितो भवति । पञ्चगुशब्दश्च द्विगुं मन्यते न  
बहुव्रीहिम् । अपवादत्वादिति । अन्यपदार्थमात्रे सुबन्तमात्रस्य विधीयमानस्य बहुव्रीहेः  
सङ्ख्ययास्तद्धितार्थे ‘पञ्चगु’रित्यादौ विधीयमानो द्विगुविशेषविषयत्वाद्वाधकः प्राप्नोतीत्यर्थः ।

उ०—असामर्थ्यं न स्यादिति । ‘अस्तिनैव युक्ता’दित्यनेन अस्तिसहितेतरयुक्तः, केवलेतरयुक्तश्च वारित इति  
बोध्यम् । तस्मान्नियमायाऽस्तिसङ्ख्यमित्युक्ते पूर्वपक्षी चोद्यान्तरे आवश्यकेन परिहारेणाऽस्यापि परिहारादेतदर्थं  
तत्रावश्यकमिति वक्तुं चोदयति भाष्ये—अथेह कस्मादिति । यद्यपि ‘चित्रा गावो यस्य सन्ती’त्यत्राऽनव-  
काशेन बहुव्रीहिणा बाधोऽपि वक्तुं शक्यस्तथापि तदप्राप्तिमेव दर्शयितुमाह—कुत इत्यादि । उभयोरप्यव-  
यवयोर्यथा सापेक्षत्वं तथा दर्शयति—चित्रा इतीति । एकार्थीभावमिति । ‘मत्त्वर्थेने’ति शेषः । ननु प्राति-  
पदिकप्रकृतिकसुबन्ताप्येत्यय इति ‘अप्रातिपदिकत्वा’दित्ययुक्तम्, ‘असुबन्तत्वा’दिति वक्तुं युक्तमत आह—  
यदेति । उक्तार्थेऽप्यदोष इत्याह—सुबन्तत्वमपीति । नन्वेवमपि प्रातिपदिकसमुदायादेकमुपि स्यादेव दोष  
इत्यत आह—प्रातिपदिकसमुदायस्याऽपीति । एवञ्च न ततः सुबिति भावः । ननु विशेषणविशेष्यभावरू-  
पसम्बन्ध एवाऽधिकोऽर्थ उपजायतेऽत आह—विशेषणविशेष्यभावस्येति । प्रातिपदिकसमुदायादपीति ।  
सुबन्तसमुदायादपीत्यपि बोध्यम् । ननु जातेः प्रत्येकं समासत्वेऽपि एकत्वस्याऽविवक्षणेन तत्समुदायात्स्या-  
देवेत्यत आह—आश्रयगतैकत्वेति । ननु ‘ङ्याप्रातिपदिका’दित्यस्य समाहारे एकवचनस्य सत्त्वात्कथं  
तद्विवक्षया निर्वाहोऽत आह—ङ्याविति । अत्र यद्वक्तव्यं तत्समर्थसूत्रे उक्तम् । उक्तेऽप्युत्पत्तौ बीजमाह—  
द्विगोरिति । स्यादर्थस्येति । ‘तद्धितः स्या’दिति समासः कार्य इति तत्सूत्रार्थ इति भावः । अत्र पक्षे  
तद्धितार्थस्य द्विगुनाऽभिधाने मानं चिन्त्यम् । तस्मादाद्यमेव युक्तम् । मन्यत इति । समासान्तस्तु अनित्य-  
त्वाज्ज्ञेति तदाशयः । ‘द्विगोलु’गिति तु मतोनं लुक्, अप्रागदीव्यतीत्यत्वादिति बोध्यम् । वस्तुतो न द्विगुरत्र,

‡ तद्धितार्थोत्तरपदसमाहारे च २ । १ । ५१; अत इञ्; मातृसंख्यासम्प्रपूर्वायाः ४ । १ ।  
६५; ११५ † अनेकमन्यपदार्थे २ । २ । २४



ङ्गत्वाद्वहुव्रीहिर्भविष्यति । काऽन्तरङ्गता ? अन्यपदार्थे बहुव्रीहिर्वर्तते, विशिष्टेऽन्य-  
पदार्थे तद्वितार्थे द्विगुः, तस्मिंश्चास्य तद्वितेऽस्तिग्रहणं क्रियते ।

यदि तर्ह्यतिप्रसङ्गाः सन्ति [ ईति तद्वितविधावस्तिग्रहणं क्रियते ] बहुव्रीहा-  
वप्यस्तिग्रहणं कर्तव्यम्, अस्तियुक्ताद्यथा स्यादनन्तरादियुक्तान्मा भूदिति ।

अर्थे न सन्ति, तद्वितविधावपि नार्थोऽस्तिग्रहणेन । सत्यमेवमेतत् । क्रियते  
त्विदानीं तद्वितविधावस्तिग्रहणम् । तद्वै क्रियमाणमपि प्रत्ययविध्यर्थं नोपाध्यर्थम्,—  
अस्तिमानिति मतुब्यथा स्यात् । किं च कारणं न स्यात् ? अप्रातिपदिकत्वात् । नैष

प्र०—अन्तरङ्गत्वादिति । ननु चाऽनवकाशेनाऽन्तरङ्गमपि बाध्यते । नैष दोषः । यत्रैकनिमित्ता  
द्विगुबहुव्रीहिप्राप्तिस्तत्र द्विगुना बहुव्रीहिर्बाध्यतामिह तु द्विगुरस्त्यर्थमधिकमपेक्षते । तदाह—  
तस्मिंश्चास्येति । तेन विशिष्टस्य षष्ठ्यर्थस्य तद्वितार्थत्वादस्त्यर्थोऽवस्थापेक्ष्यो द्विगुना, षष्ठ्यर्थ-  
मात्रापेक्षस्तु बहुव्रीहिः । यदि तर्हीति । यदि वचनमन्तरेणाऽनन्तरादीना निवृत्तिर्नास्तीत्यर्थः ।  
अथ न सन्तीति । अनभिधानादेवानिष्टाप्रसङ्गादिति भावः । प्रत्ययविध्यर्थमिति । ‘अस्ती’ति

उ०—‘मत्वर्थे प्रतिषेध’ इति वचनादिति भावः । ‘पञ्चसु कपालेषु संस्कृतः पुरोडाश’ इत्यादौ द्विगोः सावका-  
शत्वात्परत्वेन बहुव्रीहिरित्याशयः । अत्र प्रत्येकमित्यादि सिद्धान्तनोक्ते पूर्वपक्ष्याह—नैतत्सारमित्यादि । ततः  
सिद्धान्त्याह—नैष द्विगुरित्यादि । पूर्वपक्ष्याह—अपवादत्वादित्यादि । तमवकाशमसौ नाऽञ्जासीत् । ‘पञ्चसु  
कपालेषु संस्कृतः पुरोडाश’ इत्यादौ द्विगोः सावकाशत्वात्परत्वेन बहुव्रीहिरित्याशयः । ननु द्विगोरप्यन्यतद्वि-  
तार्थे सावकाशत्वात्कथमपवादत्वमत आह—अन्यपदार्थमात्र इति । ( भाष्ये ) सिद्धान्त्येकदेश्याह—  
अन्तरङ्गत्वादित्यादि, अस्तिग्रहणं क्रियते इत्यन्तम् । तत्र शङ्कते—ननु चेति । नैष दोष इति । अपवादोऽपि  
यद्यन्यत्र चरितार्थस्तर्ह्यन्तरङ्गेण बाध्यत एवेति भावः । ‘पञ्चसु कपालेषु संस्कृतः पञ्चकपाल’ इत्यादौ  
तद्वितार्थद्विगुः सावकाश’ इति वक्तुं युक्तम् । पूर्वपक्षिणस्तु मतुन्विषयवाक्यविहितो द्विगुरपवाद इत्यभिमानः ।  
पृथक्तद्विषयवाक्यकल्पनैव नेत्युत्तराशयः । कैयटस्तु चिन्त्यः, एकनिमित्ताया द्विगुबहुव्रीहिप्राप्तेरसम्भवात् ।  
भाष्ये तस्मिंश्चास्य तद्वित इति । अस्य द्विगोरर्थद्वारा निमित्तभूते तद्वित इत्यर्थः । एवञ्च ‘पञ्चसु’ रित्यादिर्न  
द्विगुः, किन्तु बहुव्रीहिरेवेति न ततो मतुबिति बोध्यम् । नैषा सिद्धान्त्युक्तिः, तावताऽप्यपवादत्वाऽहानेः ।  
अस्मात्सामान्यापेक्ष्यणो विशिष्टसवर्णाऽजपेक्षदीर्घेण बाधदर्शनात् । यत् ‘सामान्यापेक्षं विशेषाऽपेक्षादन्तरङ्ग’-  
मिति—एतद्भाष्येण सूचितमिति, तत्र; अधिकापेक्षत्वेन बहिरङ्गत्व एवैतद्भाष्यतात्पर्यात् । अत एव  
‘सुबन्तसामान्यापेक्षो बहुव्रीहिस्तद्विशेषापेक्षो द्विगु’रिति भाष्ये नोक्तम् । तस्मादुक्तस्थले द्विगोः सावकाशत्वेन  
परत्वाच्च बहुव्रीहिरेवेति सिद्धान्तिततात्पर्यम् । अथ न सन्तीति भाष्यस्य—‘बहुव्रीहावतिप्रसङ्गा’ इति  
शेषः । तत्र हेतुमाह—अनभिधानादेवेति । भाष्ये—सत्यमेव तदिति । कृते उपायेऽनभिधानाश्रयणमयु-

दोषः । अव्ययमेषोऽस्तिशब्दो नैषोऽस्तेर्लट् । कथमव्ययत्वम् ? 'विभक्तिस्वरप्रतिरूपकाश्च निपाता भवन्ती'ति निपातसंज्ञा\*, निपातोऽव्ययमित्यव्ययसंज्ञा† । एवमपि न सिध्यति । किं कारणम् ? अस्तिसामानाधिकरण्ये मतुर्विधीयते, न चाऽस्तेरस्तिना सामानाधिकरण्यम् ।

तदेतत्क्रियमाणमपि प्रत्ययविध्यर्थं, नोपाध्यर्थं, तस्माद्विगोस्तद्वितस्य प्रतिषेधो वक्तव्यो यदि तन्नास्ति—'सर्वत्र मत्वर्थे प्रतिषेध' इति‡ । सति हि तस्मिन्तेनैव सिद्धम् ।

अथ मत्वर्थीयान्मत्वर्थीयेन भवितव्यम् ? न भवितव्यम् । किं कारणम् ? अर्थगत्यर्थः शब्दप्रयोगः । 'अर्थं संप्रत्याययिष्यामी'ति शब्दः प्रयुज्यते । तत्रैकेनो-

प्र०—लुप्तपञ्चमीकः प्रकृतिनिर्देश इति भावः । अव्ययमिति । कर्तृविशिष्टसत्तावाचीति भावः । तथा चास्तित्वमिति भावप्रत्ययप्रयोगोपपत्तिः । न चास्तेरिति । गवादीनां सभवव्यभिचाराभ्यामस्तीति सामानाधिकरण्यं सभवति, अस्तेस्त्वव्यभिचारादस्तिना सामानाधिकरण्यभावः । तत्रास्तिमानिति वृत्तिविषयेऽस्तिक्रियायां कर्तृविशेषे धनेऽस्तिगदो वर्तते । कर्तृसामान्येन प्रत्ययार्थस्य विशेषणाऽयोगात् । तस्माद्विगोरिति । उपाध्यनुपादानेऽपि शब्दशक्तिस्वाभाव्यान्मतुपो बहुव्रीहेश्चास्त्युपाधिकार्थविषयत्वाद् द्विगुबहुव्रीह्योस्तुल्याश्रयत्वादान्तरङ्गबहिरङ्गभावाभावाद्विशेषविहितेन द्विगुना बहुव्रीहेर्बाधनाद् द्विगोर्मनुवादेस्तद्वितस्य प्रतिषेधो वक्तव्यः । तेनैवैतत् सिद्धमिति । द्विगौ प्रतिषिद्धे बहुव्रीहेर्भावात् द्विगुप्रतिषेध एव युक्तः । पञ्चखट्व इत्यादौ 'बहुव्रीहौ प्रकृत्ये'ति पूर्वपदप्र-

उ०—कमिति भावः । किञ्चाऽन्यार्थे तदित्याह—तद्वै इति । कर्तृविशिष्टेति । कर्तृसहितेत्यर्थः । सत्ताश्रयकर्तृवाचीति तात्पर्यम् । नन्वेवमस्तिभवतीत्यस्यापि सम्भवात्कुतो नाऽस्तेरस्तिसामानाधिकरण्यमत आह—गवादीनामिति । 'अस्ती'त्यतः सत्तावत एव प्रतीतेस्तत्सत्ताप्रतिपादनं विफलमिति भावः । अस्तिशब्द इति । विशेष्यविशेषणभावव्यत्यासादिति भावः । कर्तृसामान्येन—सत्ताकर्तृसामान्येन । प्रत्ययार्थस्य—मत्वर्थसम्बन्धिनः । विशेषणाऽयोगादिति । अव्यभिचारादिति भावः । तुल्याश्रयत्वादिति । उभयोरप्यस्त्युपाधिकत्वावश्यकत्वात्सूत्रेऽनुपादानाच्चेति भावः । विशेषविहितेनेति । तदप्राप्तिविषये तद्वितार्थद्विगोश्चारितार्थ्याऽभावादित्यभिमानः । यदि तु 'पञ्चकपाल' इत्यादौ द्विगोश्चारितार्थ्यं, तदोक्तरीत्याऽपवादत्वं मन्यमानस्य पूर्वपक्षिण इदं वचनम् । 'सर्वत्र मत्वर्थे प्रतिषेध' इति च तस्यैव । वस्तुतो द्वयोः समानाश्रयत्वेन सावकाशत्वेन च परत्वाद्वह्व्रीहेरेव युक्तत्वमित्यन्ये । तत्र द्विगुप्रतिषेधवचनमेवावश्यकमित्याह—पञ्चखट्व इति । 'पञ्चखट्व' इत्यादौ ङीष्पत्तिः, 'पञ्चगु'रित्यादौ ट्जापत्तिश्चेत्यपि बोध्यम् ।

१—'नैषोऽस्तेर्लट्' पा० ।

\* १ । ४ । ५७ गणसूत्रम् ।

† स्वरादिनिपातमव्ययम् १ । १ । ३७

२—'अस्तिना सामा' पा० ।

‡ २ । १ । ५१ वा० ११

कृत्वात्तस्याऽर्थस्य द्वितीयस्य प्रयोगेण न भवितव्यम् । किं कारणम् ? 'उक्तार्थानामप्रयोग' इति । न तर्हीदानीमिदं भवति—दण्डिमती शाला, हस्तिमत्पुपत्यकेति ? भवति । अर्थान्तरे वृत्तादर्थान्तरे वृत्तिः । षष्ठ्यर्थे वा वृत्तं सप्तम्यर्थे वर्त्तते, सप्तम्यर्थे वा वृत्तं षष्ठ्यर्थे वर्त्तते ।

अथ मत्वन्तान्मतुषा भवितव्यम्,—गोमन्तोऽस्य सन्ति, यवमन्तोऽस्य सन्तीति ? न भवितव्यम् । किं कारणम् ? यस्य गोमन्तः सन्ति गावोऽपि तस्य सन्ति, तत्रोक्तो गोभिरसम्बन्धे प्रत्यय इति कृत्वा तद्धितो न भविष्यति । न तर्हीदानीमिदं भवति—दण्डिमती शाला, हस्तिमत्पुपत्यकेति ? भवति । अर्थान्तरे वृत्तादर्थान्तरे वृत्तिर्भविष्यति । षष्ठ्यर्थे वा वृत्तं सप्तम्यर्थे वर्त्तते, सप्तम्यर्थे वा वृत्तं षष्ठ्यर्थे वर्त्तते ।

प्र०—कृतिस्वरो भवति । द्विगौ तु समासान्तोदात्तत्वप्रसङ्गः । अथेति । 'यवमानस्यास्ती'त्यादौ । अर्थगत्यर्थे इति । यस्य यवमानस्ति तस्य यवैरपि तत्सम्बन्धद्वारेण सम्बन्धोऽस्तीति यवमानित्यनेनैव यवमत्सम्बन्धावगमादिति भावः । दण्डिमतीति । यस्या शालायां दण्डिनः पुरुषाः सन्ति दण्डा अपि तस्या सन्तीति दण्डवतीत्यनेनैव पूर्वोक्तेन न्यायेन दण्डिसम्बन्धावगमान्मतुषा प्राप्नोतीति भावः । 'अर्थान्तरे वृत्ता'दिति यदुक्तं तदेव विभजति—षष्ठ्यर्थे वेति । एकजातीये हि सम्बन्धे मतुषा भवति । यस्य हि यवमान्विद्यते तस्य यवा अपि सन्ति । इह तु यस्या शालाया हस्तिनो गोमन्तश्च तस्या नावश्य हस्ता गावश्च सन्ति, छिन्नहस्तानामपि हस्तित्वजातिसम्बन्धात्, तद्देशासनिहितगोरपि गोमत्त्वाच्च । अथ मत्वन्तादिति । पूर्वोक्तन्यायस्य मतुष्यपि सद्भावात्प्रश्नः । यस्य गोमन्त इति । गावो विद्यन्ते येषु ते गोमन्तो ग्रामास्ते यस्य सन्तीत्यर्थः । गावोऽपीति । द्विविधो हि गोभि सम्बन्धः, साक्षात्पारंपर्येण वेति भावः । ततो 'गोमा'नित्यय शब्दो द्विविधमपि सम्बन्धं शब्दप्रवृत्तिनिमित्तत्वेनान्तर्भावयितुं शक्तस्तत्र पारंपर्येण गोसम्बन्धेऽभिधित्सते गोमत्स-

उ०—ननु यवसम्बन्धीति 'यवमा'नित्यस्यार्थः, यवसम्बन्धिसम्बन्धीति 'यवमानस्यास्ती'त्यस्याऽर्थ इत्यर्थभेदादेकेनोक्तत्वादित्यसङ्गतमत आह—यस्येति । साक्षात्पारम्परासाधारणसम्बन्धिनि मतुषाधुरिति भावः । नन्वेवमन्यषष्ठ्यर्थे वृत्तस्याऽन्यषष्ठ्यर्थेऽपि वृत्तिः प्राप्नोतीत्यतो भाष्येऽर्थान्तरं विभज्य दर्शयति—षष्ठ्यर्थे वेत्यादिना । तत्र बीजं दर्शयति—एकजातीये हीति । गोमदुल्लेखस्त्वग्रिमभाष्यपूर्वपक्षोपपादनायेति बोध्यम् । 'तद्देशाऽसन्निहितगवीभि'रिति पाठः । 'तद्देशाऽसन्निहितगोरपी'ति पाठे बहुव्रीहिः । पूर्वोक्तन्यायस्येति । दण्डिमच्छब्दे उपपादितन्यायस्येत्यर्थः । ननु गोमद्ग्रामस्वामिनः कथं गोभिः सम्बन्धोऽत आह—द्विविधो हीति । ननु मतुष एवाऽऽपाद्यत्वादित्यथाजातीयकः प्रत्यय इत्यनुपपन्नमत आह—अवगम इति ।

इहापि सप्तम्यर्थे वा वृत्तं षष्ठ्यर्थे वर्त्तते, षष्ठ्यर्थे वा वृत्तं सप्तम्यर्थे वर्त्तते । अन्यथाजातीयकः खल्वपि गोभिरसम्बन्धे प्रत्ययोऽन्यथाजातीयकस्तद्वता । येनैव खल्वपि हेतुनैतद्वाक्यं भवति—‘गोमन्तोऽस्य सन्ति, यवमन्तोऽस्य सन्ती’ति तेनैव हेतुना वृत्तिरपि प्राप्नोति । तस्मान्मत्वर्थीयान्मतुबादेः प्रतिषेधो वक्तव्यः । तं चापि ब्रुवता ‘समानवृत्तौ सरूप’ इति वक्तव्यम् । भवति हि दण्डिमती शाला हस्तिन्युमपत्यकेति ।

प्र०—सम्बन्धोऽप्याक्षिप्त एव, तद्द्वारकत्वादोसम्बन्धस्य । न तर्हीति । न्यायस्य तुल्यत्वादिति भावः । इहापीति । मत्वन्तादपि मतुप्रसङ्गो न्यायस्य तुल्यत्वादित्यर्थः । अन्यथाजातीयक इति । सम्बन्धे प्रत्ययः—अवगम इत्यर्थः । ‘गोमा’नित्युक्ते साक्षाद्गोभिः सम्बन्धः प्रतीयते । गोमत्सम्बन्धेऽपि गोसम्बन्धो नावश्यंभावी, नहि गोमत्स्वामिना गोस्वामिना भाव्यमिति नियम इत्यर्थः । येनैवेति । वृत्तिवाक्ययोस्तुल्यार्थत्वाद्भवत्तेरिव वाक्यस्याप्यभावः स्यात्, वाक्यवद्वा वृत्तिप्रसङ्गः ।

मत्वर्थीयान्मतुबादेः प्रतिषेध इति । न केवलं मत्वन्तान्मतुब्नेष्यते यावता ठन्नन्तादिनिठनावपि नेष्येते इति सामान्येनोक्तम् । सामान्येन प्रतिषेधं विधाय विशेषप्रतिपादनायाह—तं चापीति । समानवृत्ताविति । समाने प्रत्ययार्थे षष्ठ्यर्थे वृत्तं षष्ठ्यर्थे न वर्त्तते, सप्तम्यर्थे वृत्तं सप्तम्यर्थे न वर्त्तते इत्यर्थः । तेन ‘सप्तम्यां च न तौ स्मृता’विति वचनात्षष्ठ्यर्थे इनिठनोर्विधानात्समानवृत्तित्वाद्विरूपोऽपीनिष्ठन्नन्तान्न भवति—‘दण्डिका अस्य सन्ती’ति । तथा भिन्नवृत्तावपि सरूपो न भवति—‘यवमन्तो ग्रामा अस्य सन्ती’ति । अथ हस्तिमान् राजेति समानवृत्तित्वात्कथं प्रत्ययः ? हस्तिशब्दस्य जातिशब्दत्वान्न सम्बन्धः प्रवृत्तिनिमित्तमित्यदोषः, अत एवाहस्तीति कृते मत्वर्थीये नञ्समासः क्रियते न बहुव्रीहिः । न ह्यहस्त इत्युक्ते जातिपर्युदासप्रतीतिः । यत्र तु समानार्थत्वं तत्र बहुव्रीहिरेव भवति, यथाऽगुरनश्च इति, न त्वगोमाननश्चवानिति । यत्रापि मत्वर्थीयानर्थविशेषप्रतीतिस्तत्रापि तदन्तेन नञ्समासो यथा—अदण्डी अपुच्छी अवाग्मीति ।

उ०—सम्बन्धविषयो बोध इत्यर्थः । परम्परासम्बन्धो न मतुब्नि यामको नाऽपि षष्ठीनियामक इति भावः । एवञ्च सप्तम्यर्थषष्ठ्यर्थभेदात्, गोमच्छब्देन गोसम्बन्धस्येव तद्वत्सम्बन्धस्य प्रत्याययितुमशक्यत्वाच्च, वृत्तिसमानार्थक-वाक्यदर्शनाच्चेति हेतुत्रयेण मत्वन्तान्मतुपमापाद्य भाष्ये समाधत्ते—तस्मादिति ।

नेष्येते इति । ‘सप्तम्याञ्च न तौ स्मृतौ, इत्युक्तेः षष्ठ्यर्थे वृत्तस्य षष्ठ्यर्थे वृत्त्यभावादित्यर्थः । तं चाऽपीति भाष्यस्य—समानवृत्तौ मत्वर्थान्मत्वर्थप्रतिषेधो वक्तव्यः, भिन्नवृत्तावपि समानाकारस्य प्रतिषेधो वक्तव्य इत्यर्थस्तदाह—समाने इति । अर्थविशेषेति । भूमादिरूपेत्यर्थः । संयोगेति । भूमादिषु ससर्गपदेन संयोगो गृहीतः । गृहाऽवस्थितदण्डे दण्डस्वामिनि ‘दण्डी’त्यप्रयोगात् । स च न बहुव्रीहिणा बोधयितुं

१—इतः पूर्वम् “तस्मान्मत्वर्थीयान्मतुबादेः” इति वार्तिकं कचिद् दृश्यते ।

शैषिकान्मतुबर्ध्याच्छैषिको मतुबर्धिकः ।

सरूपः प्रत्ययो नेष्टः सनन्तान्न सनिष्यते ॥

किं पुनरिमे मतुप्रभृतयः सन्मात्रे भवन्ति ? एवं भवितुमर्हति ।

मनुप्रभृतयः सन्मात्रे चेदतिप्रसङ्गः ॥ १ ॥

मनुप्रभृतयः सन्मात्र इति चेदतिप्रसङ्गो भवति । इहाऽपि प्राप्नोति,—व्रीहिरस्य यवोऽस्येति ॥ तस्माद्भूमादिग्रहणं कर्तव्यम् । के पुनर्भूमादयः ?

भूमनिन्दाप्रशंसासु नित्ययोगेऽतिशयने ।

संसर्गेऽस्तिविवक्षायां भवन्ति मतुबादयः ॥

प्र०—दण्डबुच्छस्योगनिषेधस्य सम्यग्भाषित्वनिषेधस्य च बहुव्रीहेरनवगमात् ।

शैषिकादिति । शैषिकाच्छैषिकः सरूपो नेष्टः । यथा शालायां भवः शालीयो घटः । 'तत्र भवस्तस्येद'मिति वा छान्ताच्छो न भवति । विरूपस्तु भवत्येव । अहिच्छत्रे भव आहिच्छत्रः, तत्र भव आहिच्छत्रीय इति । तथा मतुबर्ध्यान्मतुबर्ध्याः सरूपो नेष्टः—यथा यवमानस्यास्तीति, मत्वन्तान्मतुबन् भवति । 'समानवृत्ता'विति तु श्लोकानुरोधान्नोक्तम् । पूर्वमेव च विषयः प्रविभक्तः । सनन्तादिति । 'सरूप' इत्यपेक्ष्यते । सारूप्यं चाऽव्यभिचारात् । तेन समानत्वं लक्ष्यते । तच्चाऽर्थकृतम् । तेनेच्छासन्नन्तादिच्छासन्नं भवति । अर्थान्तराभिधायिनस्तु भवत्येव,—जुगुप्सिषते मीमांसिषत इति ।

किं पुनरिति । विशेषानुपादानात् सन्मात्रस्य सर्वत्र चाऽनिष्टप्रसङ्गात्प्रश्नः । अभिधानतो व्यवस्था वक्ष्यामीत्याह—एवं भवितुमर्हतीति । भूमेति । यद्यपि त्रिप्रभृतिषु बहुत्व व्यवस्थितं

उ०—शक्यः, स्वस्वामिभावेऽपि तद्विधानात् । 'अदण्ड' इत्युक्ते हि स्वामित्वाऽभावस्याऽपि प्रतीतिः । 'अदण्ड' इति तु स्वामिन्यपि दण्डसयोगाऽभाववतीत्यत इत्यर्थः । श्लोकाऽनुरोधादिति । तदनुरोधादत्र तन्नोक्तं किन्तु पूर्वमेवेत्यर्थः । यत्त्वत्र सरूपपदस्य—'समानार्थो विरूपोऽपि न, अर्थभेदे समानाकारोऽपि न' इत्यर्थद्वये तात्पर्यमिति तत्र, सरूपपदेन समानार्थत्वस्याऽलाभादत आह—सारूप्यञ्चाऽव्यभिचारादिति । 'विशेषणत्वेनाऽन्वयाऽयोग्य'मिति शेषः । एवञ्चाऽयं श्लोकः कस्यचिच्छात्रस्येति बोध्यम् । 'विशेषाऽनुपादानात्सर्वत्र चाऽनिष्टत्वादिति पाठः । 'विशेषाऽनुपादानात्सन्मात्रस्य सर्वत्रे'ति क्वचित्पाठः । तत्र सत्तामात्रप्रतिपादकस्येत्यर्थः । भूमेत्यादिश्लोकस्य—'येऽस्तिविवक्षाया मतुबादय उक्तास्ते भूमादिषु भवन्तीति वक्तव्य'मित्यर्थः । भूमादिषु संसर्गपदेन—संयोगः, स च सम्बन्धान्तरे सत्येव तन्नियामको न तु केवल इत्युक्तम् ।

भूम्नि-गोमान् यवमान् ॥ निन्दायाम्-ककुदावर्ती सङ्खादकी ॥ प्रशंसायाम्-  
रूपवान् वर्णवान् ॥ नित्ययोगे-क्षीरिणो वृक्षाः कण्टकिनो वृक्षा इति ॥ अतिशायने-  
उदरिणी कन्या ॥ ससर्गे-दण्डी छत्री ।<sup>३</sup>

तत्तर्हि भूमादिग्रहणं कर्त्तव्यम् ? न कर्त्तव्यम् । कस्मान्न भवति—व्रीहिरस्य  
यवोऽस्तेति ?

उक्तं वा ॥ २ ॥

किमुक्तम् ? ‘अनभिधाना’दिति\* ॥ इतिकरणः खल्वपि क्रियते ततश्चेद्विवक्षा,  
भूमादियुक्तस्यैव च विवक्षा । गोमान् यवमान्,—भूमादियुक्तस्यैव सत्ता कथ्यते,  
न हि कस्यचिद् यवो नास्ति । सङ्खादकी ककुदावर्ती,—निन्दायुक्तस्यैव सत्ता कथ्यते,  
न हि कश्चिन्न सङ्खादकी । रूपवान् वर्णवान्,—प्रशंसायुक्तस्यैव सत्ता कथ्यते, नहि  
कस्यचिद्रूपं नास्ति । क्षीरिणो वृक्षाः कण्टकिनो वृक्षा इति,—नित्ययुक्तस्यैव सत्ता

प्र०—तथाऽप्यभिधानमाश्रयणीयम् । न हि यस्य त्रयो यवाः सन्ति स यवमानित्युच्यते ।  
इतिकरण इति । इतिशब्दस्य बहुवचनत्वादिवि विवक्षार्थत्वमिति भावः । नहि कस्यचिदिति ।  
मत्वर्थीयान्तानभिधेयस्यापि सम्बन्धोऽस्यास्तीत्येव परमेतत् ।

न हि कश्चिन्न संखादकीति । सङ्खादको—दशनः स च सर्वस्याप्यस्तीति विशेषणो-  
पादानान्निन्दाप्रतीतिः । न हीति । रूपमात्रसम्बन्धेऽवगते रूपवानयमिति । विशेषणोपादानात्प्र-  
शसाप्रतीतिः । यावतीभिरिति । क्रियमाणेऽपि भूमादिग्रहणे विशिष्टमेव बहुत्वमभिधानवशादाश्र-

उ०—बहुवचनत्वादिति । निपातत्वादिति भावः । ननु यवनामाऽपि यत्र नास्ति तादृशदेशानामपि  
सत्त्वात् न हि कश्चिदित्यनुपपन्नमत आह—मत्वर्थीयान्तेति । संखादक इति—दन्त्यादिपाठः । दशनः—‘अश्वस्ये’ति  
शेषः । तदाह—सर्वस्याऽश्वस्येति । क्वचित् ‘स च सर्वस्याऽस्ती’त्येव पाठः । विशिष्टमेवेति । लोकव्यव-

१—इति क्वचित् ।

२—‘अस्तिविवक्षायां—अस्तिमान्’ इत्यधिकमुदाहरणं काशिकावृत्तौ दृश्यते ।

‘क्वचिद्वृत्तौ ग्रन्थः—अस्तिविवक्षायामस्तिमानिति, तत्र भूमादिष्वस्तिविवक्षाया च भवन्ति मतुबा-  
दय इति समुच्चयो व्याख्येयः, अस्तिशब्दो विभक्तिप्रतिरूपको निपातः कर्तृविशिष्टसत्तावाची, नैषोऽस्तेलंट्,  
प्रत्ययान्तरमपि दृश्यते ‘अस्तित्वम्’ ‘अस्तिते’ति, अव्यभिचारोदस्तिसामानाधिकरण्यं नास्तीत्यस्तिविवक्षायां  
प्रत्ययो विधीयते, एतच्च सूत्रे ‘अस्ती’तितन्त्रेण लुप्तपञ्चमीकनिर्देशात्प्रसिध्यते ।’ इति पदमञ्जर्या हरदत्तः ।

\* ३ । २ । १ वा०५ ३—‘कस्यचिद् गौर्नास्ति’ पा० ।

कथ्यते, न हि कस्यचित्त्वीरं नास्ति । उदरिणी कन्येति,—अतिशायनयुक्तस्यैव सत्ता कथ्यते, न हि कस्यचिदुदरं नास्ति । दण्डी छत्री,—संसर्गयुक्तस्यैव सत्ता कथ्यते, न हि कस्यचिद्दण्डो नास्ति ।

यावतीभिः खल्वपि गोभिर्वाहदोहप्रसवाः कल्पन्ते तावतीषु सत्ता कथ्यते । कस्यचिच्चतसृभिः कल्पन्ते कस्यचिच्छतेनापि न प्रकल्पन्ते ।

सन्मात्रे चर्षिदर्शनात् ।

सन्मात्रे च पुनः ऋषिर्दर्शयति मतुपम्—‘यैवमतीभिरद्भिर्यूपं प्रोक्षती’ति ।

गुणवचनेभ्यो मतुपो लुक् ॥ ३ ॥

गुणवचनेभ्यो मतुपो लुग्वक्तव्यः । शुक्लः कृष्ण इति ॥ अव्यतिरेकात्सिद्धम् । ‘न गुणो गुणिनं व्यभिचरती’ति ।

अव्यतिरेकात्सिद्धमिति चेद् दृष्टो व्यतिरेकः ॥ ४ ॥

[ अव्यतिरेकात्सिद्धमिति चेद् ] दृश्यते व्यतिरेकः । तद्यथा,—पटस्य शुक्ल इति ।

प्र०—यणीयु, ततश्चाऽकरणमेव भूमादीनां ज्याय इति भावः । यवमतीभिरिति । सस्कारस्याऽदृष्टार्थत्वाज्जातिमात्रसम्बन्धोऽत्र विविक्षितः । गुणवचनेभ्य इति । शुक्लादय एवाऽभिन्नरूपा गुणे तद्वति च द्रव्ये वर्तमाना गृह्यन्ते न तु रूपादयः सर्वदा गुणमात्रवचनाः । अव्यतिरेकादिति । गुणगुणिनोः ‘सोऽयमित्यभिसम्बन्धादभेदाध्यवसायादुत्पत्तिरेव मतुपो नास्तीत्यर्थः । न गुण इति । गुणगुणिनोर्जातितद्वतोरिव युतमिद्व्यभावात्सोऽयमित्यभेदात्सम्बन्ध इत्यर्थः । दृश्यते व्यतिरेक इति ।

उ०—हाराऽनुसारादिति भावः । नन्वत्रापि भूम्येव मतुवत आह—संस्कारस्येति । नन्वेवं ‘रूपवानिति प्रयोगो न स्यादत आह—शुक्लादय एवेति । गुणे तद्वति च द्रव्ये ये लोकेऽभिन्नरूपाः समानरूपाः वर्तमाना दृश्यन्ते ते गृह्यन्ते इत्यर्थः । वचनग्रहणादिति भावः । नन्वव्यतिरेकेऽपि मतुपोऽश्रवणं कुतोऽत आह—गुणगुणिनोरिति । भेदनिबन्धने षष्ठ्यर्थे मतुपो विधानात्तस्य चाऽत्राऽभावात्तदनुत्पत्तिरित्यर्थः । सोऽयमित्यभिसम्बन्धादिति । एवरूपसम्बन्धादित्यर्थः । अभेदाऽध्यवसाने हेतुर्माध्ये—न गुण इत्यादि । ननु ‘यो

१—‘छत्रं वा’ इत्यधिकं कञ्चित् ।

२—‘यवमतीभिरद्भिर्यूपं प्रोक्षतीति जातिमात्रसम्बन्धो विविक्षित इति भूमाभावेऽपि भवति, भूमादिग्रहणं त्वभिधानस्वभावप्रदर्शनार्थमिति पदमञ्जरी ।

३—कोष्ठान्तर्गतः पाठः कञ्चिन्नापि दृश्यते ।

तथा च लिङ्गवचनसिद्धिः ॥ ५ ॥

एवं च कृत्वा लिङ्गवचनानि सिद्धानि भवन्ति,—शुक्लं वस्त्रम्, शुक्ला शाटी, शुक्लः कम्बलः, शुक्लौ कम्बलौ, शुक्लाः कम्बला इति । यदसौ द्रव्यं श्रितो भवति गुणस्तस्य यल्लिङ्गं वचनं च तद्गुणस्याऽपि भवति ॥ ६४ ॥

रसादिभ्यश्च ॥ ५ । २ । ६५ ॥

किमर्थमिदमुच्यते न 'तदस्यास्त्यस्मि'न्नित्येव\* मतुप्सिद्धः ?

रसादिभ्यः पुनर्वचनमन्यनिवृत्त्यर्थम् ॥ १ ॥

रसादिभ्यः पुनर्वचनं क्रियतेऽन्येषां मत्वर्थीयानां प्रतिषेधार्थम् । मतुबेव यथा स्याद्येऽन्ये मत्वर्थीयाः प्राप्नुवन्ति ते मा भूवन्निति ।

नैतदस्ति प्रयोजनम् । दृश्यन्ते ह्यन्येरसादिभ्यो मत्वर्थीयाः—रसिको नटः । उर्वशी वै रूपिण्यप्सरसाम् । स्पर्शिको वायुरिति ॥ ६५ ॥

प्र०—जातिरूपत्तिभृत्याऽऽविनाशाद् द्रव्यं न जहाति, तदात्मैव प्रतीयते शब्देन चाभिधीयते 'गोः शाबलेय'इति, न तु 'शाबलेयस्य गौ'रिति । गुणाः पुनरुपायिनश्चापायिनश्चेति द्रव्याद्भेदेन प्रतीयन्ते, शब्देन चाऽभिधीयन्त इत्यर्थः । पटस्य शुक्ल इति । ततश्च भेदविवक्षायाः सद्भावा-  
न्मतुपः श्रवणं स्यादिति लुप्तव्य एव । तथाचेति । यस्माद्द्रव्ये वर्तमाना शुक्लादयो यौगिका न तु वरणपञ्चालादिवद्रूढिशब्दास्ततो द्रव्यगतलिङ्गसङ्ख्योपादायिनः, रूढित्वे तु नियतलिङ्गसं-  
ख्यत्वं सर्वत्र वा सर्वलिङ्गसङ्ख्यत्वं प्रसज्येत ॥ ९४ ॥

रसा । दृश्यन्ते हीति । प्रयोगमूलत्वान्नक्षणस्य नियमार्थत्वाद्योगात्सूत्र प्रत्याख्यातम् ॥ ९५ ॥

उ०—यद्व्यभिचारी स तदभिन्न' इति न नियमः, धूमवह्नयोर्व्यभिचारादत आह-गुणेत्यादि । 'न सम्बन्ध'इति पाठः । 'अभेदात्सम्बन्ध' इति पाठे ततो विशेष्यविशेषणभावरूपः सम्बन्ध इत्यर्थः । एवञ्च मतुप्रवृत्तियोग्यो भेदसम्बन्धो नास्तीति भावः । अभेदसमानाऽधिकरणो भेदो न मतुमिन्यामक इति भावः । एतदजानान एकदेश्याह—दृश्यत इति । नन्वनयैव रीत्या जातिशब्दादपि मतुपो लुप्तव्यः स्यादत आह-जातिरिति । विपक्षे बाधकं दर्शयति—रूढित्वे त्विति । भाष्ये—यदसौ द्रव्यमित्यादिना—मनुब्लोपेऽपि लिङ्गादिसिद्धि-  
र्दृश्यते, तेन प्रत्याख्यानस्यैव युक्तत्वं दर्शयते, अन्यथाऽस्य ग्रन्थस्याऽत्राऽसङ्गतिरित्याहुः ॥ ६४ ॥

\* तदस्यास्त्यस्मिन्निति मतुप् ५ । २ । ६४



प्राणिस्थादातो लजन्यतरस्याम् ॥ ५ । २ । ९६ ॥

इह कस्मान्न भवति,—चिकीर्षाऽस्यास्ति जिहीर्षाऽस्यास्तीति ? प्राण्यङ्गादिति वक्तव्यम् ॥ तत्तर्हि वक्तव्यम् ? न वक्तव्यम् । कस्मान्न भवति—चिकीर्षाऽस्यास्ति जिहीर्षाऽस्यास्ति ? अनभिधानात् ॥ ९६ ॥

सिध्मादिभ्यश्च ॥ ५ । २ । ९७ ॥

सिध्मादिषु यान्यकारान्तानि तेभ्यो लचा मुक्ते इनिठनौ† प्राप्तुतः, इनिठनौ च नेष्येते । [ कथं तौ न भविष्यतः । ]

लजन्यतरस्यामिति समुच्चयः ॥ १ ॥

लजन्यतरस्यामिति समुच्चयोऽयं न विभाषा । लच्च मतुप्च ।

कथं पुनरेतज्ज्ञायते—‘लजन्तरस्यामिति समुच्चयो न विभाषे’ति ?

पिच्छादिभ्यस्तुन्दादीनां नानायोगकरणं ज्ञापकमसमावेशस्य ॥ २ ॥

यदयं पिच्छादिभ्यस्तुन्दादीनां नानायोगं करोति‡ तज्ज्ञापयत्याचार्यः—‘समुच्चयोऽयं न विभाषे’ति । यदि विभाषा स्यान्नानायोगकरणमनर्थकं स्यात् । तुन्दा-

प्र०—प्राणि । लोकप्रसिद्धशरीरादिसङ्घातः प्राणी, तत्र चैतन्यापगमेऽपि प्राणिव्यवहारस्य रूढत्वान्मृतावस्थायामपि चूडालादिव्यपदेशप्रवृत्तिः ॥ ९६ ॥

सिध्मा । ‘प्राणिस्थादात’इत्यतोऽन्यतरस्या ग्रहणं विकल्पार्थमनुवर्तत इति मत्वाह—सिध्मादिष्विति । समुच्चय इति । अनेकार्थत्वान्निपातानां समुच्चयेऽन्यतरस्यां शब्दः । अथवा विकल्पार्थ एव । तत्र लचा मुक्ते प्रकृत एव मतुग्भवति न त्विनिठनौ, वक्ष्यमाणाज्ञापकादिति सामर्थ्यात्समुच्चयः संपद्यते । पिच्छादिभ्य इति । ‘तुन्दादिभ्य इलच्चे’त्यत्र चत्वारः प्रत्यया-

उ०—प्राणिस्थादा । प्राण्यङ्गादिति । चूडाकर्णिकाशब्दौ शिखाकर्णालङ्कारसदृशाऽवयववाचकौ, न त्वापीडाख्यालङ्कारकर्णालङ्कारवाचकावित्यर्थः ॥ ९६ ॥

सिध्मादि । भाष्ये—समुच्चयोऽयं न विभाषेति । समुच्चयार्थो न विकल्पार्थ इत्यर्थः । अथवेति । अत्राद्यव्याख्यैव युक्ता । मतुबिति । ‘अत इनी’त्यत्राप्यन्यतरस्याग्रहणाऽनुवृत्तेरिति भावः । अपर आह्वेत्वा-

† अत इनिठनौ ५ । २ । ११५

१—काचित्कः पाठः ।

‡ लोमादिपामादिपिच्छादिभ्यः शनेलच्; तुन्दादिभ्य इलच् ५ । २ । १००; ११७

दीन्यपि पिच्छादिष्वेव पठेत् ॥ नैतदस्ति ज्ञापकम् । अस्ति ह्यन्यन्नानायोगकरणे प्रयोजनम् । किम् ? तुन्दादिषु यान्यनकारान्तानि तेभ्य इनिठनौ यथा स्याताम् ॥ यानि तर्ह्यकारान्तानि तेषां पाठः किमर्थः ? ज्ञापकार्थ एव ।

अपर अह 'तुन्दादिभ्यः पिच्छादीनां नानायोगकरणं ज्ञापकमसमावेशस्य' । यदयं तुन्दादिभ्यः पिच्छादीनां नानायोगं करोति तज्ज्ञापयत्याचार्यः—'समुच्चयो न विभाषे'ति । यदि विभाषा स्यान्नानायोगकरणमनर्थकं स्यात् । पिच्छादीनपि तुन्दादिष्वेव पठेत् ॥ नैतदस्ति ज्ञापकम् । अस्ति ह्यन्यन्नानायोगकरणे प्रयोजनम् । किम् ? पिच्छादिषु यान्यनकारान्तानि तेभ्य इनिठनौ मा भूतामिति ॥ यानि तर्ह्यकारान्तानि तेषां पाठः किमर्थः ? ज्ञापकार्थ एव ।

वस्य च पुनर्वचनं सर्वविभाषार्थम् ॥ ३ ॥

वस्य खल्वपि पुनर्वचनं क्रियते सर्वविभाषार्थम्—'केशाद्वोऽन्यतरस्याम्' [ ५ । २ । १०६ ] इति । एतदेव ज्ञापयत्याचार्यः—'समुच्चयो न विभाषे'ति ।

द्युद्भ्यां× नित्यार्थमेकेऽन्यतरस्यां ग्रहणमिच्छन्ति । कथम् ? विभाषामध्येऽयं

प्र०—इष्यन्ते—इलजिनिठनौ मतुबिति । तत्र यद्यन्यतरस्याग्रहणानुवृत्त्या पिच्छादिभ्यः प्रत्ययचतुष्टयं स्यात्तदा तुन्दादिष्वेव पिच्छादयः पठितव्या पिच्छादिष्वेव वा तुन्दादयः । पृथक् पाठात्तु ज्ञायतेऽन्यतरस्याग्रहणेन मतुप्समुच्चयते न तु यथाप्राप्तमभ्यनुज्ञायते । तेन सिध्मादिपिच्छादिभ्य इनिठनौ न भवतः । नैतदस्तीति । तुन्दादिभ्योऽनकारान्तेभ्योऽपीनिठनाविष्येते । तत्र यदि तुन्दादिषु पिच्छादयः पठचेरस्तदा पिच्छादिभ्योऽनकारान्तेभ्य इनिठनौ स्याताम् । अथ पिच्छादिषु तुन्दादयः पठचेरस्तदा तुन्दादिभ्योऽनकारान्तेभ्य इनिठनौ न स्यातामित्यर्थः । यानि तर्हीति । कानिचिदकारान्तानि पिच्छादिषु पठितानि कानिचित्तु तुन्दादिषु पठितानि, तत्र भेदेन पाठो ज्ञापक एव यथोक्तार्थस्येत्यर्थः । वस्य च पुनर्वचनमिति । 'केशाद्व' इत्येव वक्तव्यम् । तत्र प्रकृतान्यतरस्याग्रहणानुवृत्त्या ठन्निममपुपो भविष्यन्तीति किमन्यतरस्याग्रहणेन ठन्निनिप्राप्त्यर्थेन । तत्पुनः क्रियमाणं पूर्वस्याऽन्तरस्याग्रहणस्य मतुप्समुच्चयार्थत्वं ज्ञापयतीत्यर्थः । द्युद्भ्या-

उ०—दिना वक्ष्यमाणस्य भाष्यस्याशयमाह—तुन्दादिष्विति । प्रथमभाष्याशयमाह—पिच्छादिष्विति । इनिठनौ न स्यातामिति । पिच्छादिष्वेते तदसम्बन्धादिति भावः । भाष्ये ज्ञापकान्तरमाह—वस्य च पुनर्वचनमिति । वस्य विधायके शास्त्रेऽन्यतरस्याग्रहणाऽनुवृत्त्यैव सिद्धे पुनरन्यतरस्यामिति वचनं सर्वेषामिनादीनां विभाषार्थम्, पक्षे प्राप्त्यर्थं सदेतदर्थज्ञापकमित्यर्थः । तदाह—तत्रेत्यादि । सतीति । वस्तुतस्तु 'द्युद्भ्या मो नित्य'-

योगः क्रियते, विभाषामध्ये ये विधयो नित्यास्ते भवन्तीति ॥ ६७ ॥

लोमादिपामादिपिच्छादिभ्यः शनेलचः ॥ ५ । २ । १०० ॥

नप्रकरणे दद्र्वा ह्रस्वत्वं च ॥ १ ॥

नप्रकरणे दद्र्वा उपसङ्ख्यानं कर्तव्यं ह्रस्वत्वं च वक्तव्यम् । दद्रुणः ।

अत्यल्पमिदमुच्यते । शाकीपलालीदद्रूणां ह्रस्वत्वं चेति वक्तव्यम् । शाकिनम् पलालिनम् दद्रुणम् ।

विष्वगित्युत्तरपदलोपश्चाऽकृतसन्धेः ॥ २ ॥

विष्वगित्युपसङ्ख्यानं कर्तव्यम्, उत्तरपदलोपश्चाऽकृतसन्धेर्वक्तव्यः । विष्व-  
गतान्यस्य विषुणः ॥ १०० ॥

प्र०—मिति । सति प्रयोजने ज्ञापक न भवतीति पूर्वोक्तमेव ज्ञापकमाश्रयणीयम् ॥ ६७ ॥

लोमादि । न प्रकरण इति । प्रकरणं—प्रस्तावः । महच्छाक—शाकी । नानाजातीय-  
कशाकसमाहारो वा शाकी । पलाली—पलालक्षोदः । अथवा भिन्नानि शालिकोदवादिपलालानि—  
पलाली । विष्वगिति । विषु—नानाऽश्नन्तीति, विषु—अश्वितानि सन्त्यस्य विषुणम् ।  
विष्वगगतानीति । अर्थप्रदर्शनपरमेतत् । यानि हि विष्वश्चितानि विष्वगतानि, विष्वगत  
गमनमेषामित्यर्थः । तत्र विषुणशब्देन विषुवदाख्यः काल उच्यते । तस्य हि नानागतानि दिनानि  
सन्ति, तदाश्रयत्वाद्विष्वसान्तराणां न्यूनाधिकभावस्य । तथा वायुर्मृत्युश्च विषुणः, तथान्योऽप्य-  
नवस्थितप्रकृतिर्भुष्यादिर्विषुणस्तत्र वृत्तिविषये गमनक्रियान्तर्भावाद्द्विविधगमनमस्यास्तीत्येवं  
वाय्वादेरभिधानमित्याहुः ॥ १०० ॥

उ०—मित्येव सिद्धे 'ऽन्तरस्या'ग्रहणं ज्ञापकमेव । इदमेव भाष्ये—'एके'इत्यत्राऽरुचिर्नीजम् ॥ ६७ ॥

लोमादिपा । ननु नस्योत्तरत्राऽननुवृत्तेर्नप्रकरणे इत्ययुक्तमत आह—प्रस्ताव इति । शाकीपला-  
ल्योर्महत्वाद्युपाधौ लोकप्रयोगान्धीभौरादिपाठादित्याहुः । ननु 'विष्वगतानी'तिभाष्ये 'गतानी'त्यधिकमत  
आह—अर्थप्रदर्शनेति । तदेवोपपादयति—यानि हीति । विष्वगिति । नानाप्रकारमित्यर्थे रूढमपीति  
तद्वद्विनेन 'विष्वगतानी'त्यनेन नानाप्रकारगमनकर्तृत्वविष्वक्शब्दस्याऽर्थकथनमिति भावः । वाचिके  
द्वयोरपि विष्वक्शब्दयोर्ग्रहणं, तत्र वाय्वादिविषये विषुणप्रकृतिर्नानाप्रकारार्थक इत्यभिप्रायेणाह—गमन-  
क्रियान्तर्भावादिति । केचित्तु भावक्लिबन्तो नानाप्रकारगमनार्थो विष्वक्शब्दस्तत्र प्रकृतिरित्याहुः ॥ १०० ॥

प्रज्ञाश्रद्धार्चाभ्यो णः ॥ ५ । २ । १०१ ॥

वृत्तेश्च ॥ १ ॥

वृत्ते श्चेति वक्तव्यम् । वार्त्तम् ॥ १०१ ॥

तपःसहस्राभ्यां विनीनी ॥ ५ । २ । १०२ ॥

अणच ॥ ५ । २ । १०३ ॥

किमर्थं तपःशब्दाद्विधीयते नाऽसन्तादित्येव† सिद्धम् ?

तपसो विन्वचनमण्विधानात् ॥ १ ॥

तपसो विन्वचनं क्रियते । [ किं प्रयोजनम् ? ‘अण्विधानात्’ । ] तपःशब्दादण्विधीयते स विशेषविहितः सामान्यविहितं विनं बाधेत ।

प्र०—प्रज्ञा । वार्त्तमिति । वृत्तिशब्दोऽविच्छेदप्रतिविधानादिषु वर्तते । इह प्रज्ञशब्दात् स्वार्थेऽणि विहिते ‘प्राज्ञो व्याकरण’मिति भाव्यम्,—यथा ‘कृतपूर्वी कट’मिति । कृद्ग्रहणात्तद्धितप्रयोगे षष्ठ्यभावः । यदा तु प्रज्ञाशब्दान्मत्वर्थो णो विधीयते, तदा प्रज्ञावतः प्राधान्यात्प्रज्ञानक्रियाया उपलक्षणत्वादनविर्भावाद्वाक्यकरणादिभिः कर्मभिः सम्बन्धाभावः । केचित्त्रापि गुणभूतया प्रज्ञानक्रियाया व्याकरणादीना सम्बन्धमिच्छन्तः ‘प्राज्ञो व्याकरण’मिति भवितव्यमित्याहुः । विषयत्वविवक्षाया तु—‘प्राज्ञो व्याकरणे’ इति ॥ १०१ ॥

अणच । तामिस्रमिति । तमःसमूहस्तमिस्रं, तद्यत्रास्ति, तमिस्रा रात्रिर्वा यस्मिन्नस्ति,—

उ०—प्रज्ञाश्रद्धा । अविच्छेदप्रतिविधानेति । अविच्छेदेति छेदः कर्मणि घञ्, षष्ठीसमासः । प्रतिविधानं—जीविकोपायः । अविच्छिन्नजीविकोपाय इत्यर्थः । आदिना ग्रन्थविवरणम् । कर्त्तृर्थं क’प्रत्ययान्तप्रज्ञशब्दात्स्वार्थिकाऽणैव सिद्धे सूत्रे प्रज्ञाशब्दग्रहणस्य फलं दर्शयति—इह प्रज्ञशब्दादिति । ‘प्रज्ञाशब्दा’दित्यपपाठः । केचित्त्विति । इदमेव युक्तं, कारकाणां मुणभूतक्रियायामप्यन्वयात् । ‘प्रज्ञे’त्यादौ ङीबभार्यमिदमिति तत्त्वम् । ‘कर्त्तृकर्मणो’रिति सूत्रस्थभाष्याऽनुग्रहीतमदुक्तरीत्या तृभयत्राऽपि ‘प्राज्ञो व्याकरणस्ये’त्येव भाव्यमिति चिन्त्यम् । विषयत्वविचारयामिति । वैषयिकाधारत्वविवक्षायामित्यर्थः ॥ १०१ ॥

अणच । तमिस्रे पृषोदरादित्वादित्वम् । ‘तद्धिताः’ इति बहुवचनाद्ग्रन्थप्रत्ययः । कुण्डलाहं इति । मत्वर्थस्तु

१—‘प्रज्ञाश्रद्धार्चावृत्तिभ्योः’ इति सूत्रे वृत्तिपाठोऽनार्थः काशिकायाम् । ‘सूत्रे वृत्तिशब्दो वार्त्तिके दर्शनात् प्रक्षिप्तः’ इति पदमञ्जरी ।

† अस्मायामेवास्त्रजो विनिः ५ । २ । १२१

२—क्वचिन्न ।

अप्रकरणे ज्योत्स्नादिभ्य उपसङ्ख्यानम् ॥ २ ॥

अप्रकरणे ज्योत्स्नादिभ्य उपसङ्ख्यानं कर्तव्यम् । ज्योत्स्नः तामिस्रः  
कौण्डलः कौतपः वैपादिकः ॥ १०२ ॥ १०३ ॥

ऊषशुषिमुष्कमधो रः ॥ ५ । २ । १०७ ॥

अयं मधुशब्दोऽस्त्येव द्रव्यपदार्थकः, अस्ति रसवाची । आतश्च रसवाच्यपि  
मधुन्येव हि 'मध्विदं मधुर'मिति प्रयुज्यते । तद्यो रसवाची तस्येदङ्ग्रहणम् । यदि  
हि द्रव्यपदार्थकस्य ग्रहणं स्यादिहाऽपि प्रसज्येत—मध्वस्मिन्घटेऽस्ति ।

रप्रकरणे खमुखकुञ्जेभ्य उपसङ्ख्यानम् ॥ १ ॥

रप्रकरणे खमुखकुञ्जेभ्य उपसङ्ख्यानं कर्तव्यम् । खरः मुखरः कुञ्जरः ।

प्र०—तत्तामिस्रम् । कुण्डलार्हः—कौण्डल इत्याहुः ॥ १०३ ॥

ऊषशु । द्रव्यपदार्थक इति । माक्षिके माध्वीके च प्रसिद्ध इत्यर्थः । आतश्चेति ।  
रसमात्रे मधुशब्दस्य प्रवृत्त्यभावाद् वृत्तिविषय एव यत्प्रतिपाद्यं रसवाचित्वं मन्यते । मधुन्येवेति ।  
न हि तदेव तस्मिन्विद्यत इति सामर्थ्याद् वृत्तिविषये रसविशेषवाची मधुशब्द इत्यर्थः । तद्यो  
रसवाचीति । अभिधानशक्तिस्वाभाव्यादिति भावः । मतुबपि रसवाचिनोऽभिधानान्न भवति ।  
खर इति । शब्दनिष्पत्तिकारणं कण्ठविवर महदस्यास्तीत्यर्थः । मुखर इति । स्वव्यापारशब्दो-  
च्चारणेऽप्रतिबद्ध मुखमस्येत्यर्थः । कुञ्जर इति । वृत्तिविषये कुञ्जशब्देन हस्तिहनुरुच्यते । तेन  
तद्वान्कुञ्जरो हस्तिशब्दवज्जातिशब्दोऽयम् । नगरमिति । नगा वृक्षाः पर्वताश्च । नगरशब्दोऽपि  
जातिशब्द एव । नगरशब्दोऽश्मादिषु पठ्यते, 'वुञ्छण्कठ'जित्यादिना नगरशब्दस्य सिद्धत्वान्नगा-

ड०—कथञ्चिदुपपाद्यः । संसक्तकुण्डले तु नेष्यत इति भावः ॥ १०३ ॥

ऊषशुषि । नन्वस्ति च रसवाचीत्युक्ते पुनः 'रातश्चे'त्यस्य नोपयोगोऽत आह—रसमात्रे इति ।  
'केवलस्ये'ति शेषः । अतः 'आतश्चे'ति यत्नेन प्रतिपादनमिति भावः । न हि तदेवेति । व्यपदेशिवद्भावेन  
व्यवहारे तु मधुमात्रे तथा व्यवहारापत्तिरिति भावः । तद्वनयन्नाह—भाष्ये—मध्विदमिति । अभिधान-  
शक्तीति । बोधजनकशब्दशक्तीत्यर्थः । मतुबिबति । द्रव्यवाचिनस्तु भवत्येव 'मधुमान्नो वनस्पति'रित्यादौ ।  
महदिति । शब्दशक्तिस्वभावान्महत्त्वस्य वृत्तावन्तर्भावः । स्वव्यापारेति । स्वव्यापारसाध्यशब्दोच्चारणे  
इत्यर्थः । अप्रतिबन्धमिति । वक्तव्याऽवक्तव्यविवेकाऽभावादित्यर्थः । जातिशब्द इति । अत एव नगरी-  
त्यादौ ङीप् । वक्तव्यमिति । तत्र 'देशे तन्नामी'त्युक्ते—तन्नामकेऽपि तस्य साधुत्वार्थमिदमावश्यकमिति

नगाच्च ॥ २ ॥

नगाच्चेति वक्तव्यम् । नगरम् ॥ १०७ ॥

केशाद्रोऽन्यतरस्याम् ॥ ५ । २ । १०६ ॥

वप्रकरणे मणिहिरण्याभ्यामुपसङ्ख्यानम् ॥ १ ॥

वप्रकरणे मणिहिरण्याभ्यामुपसङ्ख्यानं कर्त्तव्यम् । मणिवः हिरण्यवः ।

छन्दसीवनिपौ च ॥ २ ॥

छन्दसि ईवनिपौ च वक्तव्यौ वश्च मतुप्च । 'रथीरभून्मुदगलानी गविष्ठौ'\* ।  
'सुमङ्गलीरियं वधूः† । अतावानम्‡ । मघवानमीमहे । उद्वा च उद्वती च ।

मेधारथाभ्यामिरन्निरचौ ॥ ३ ॥

मेधारथाभ्यामिरन्निरचौ वक्तव्यौ । मेधिरः रथिरः ।

प्र०—चेति न वक्तव्यम् ॥ १०७ ॥

केशाद्रो । मणिव इति । नागविशेषस्येय सज्ञा । हिरण्यव इति । निधिविशेषस्य ।  
केचित्तु कृञ्जरस्येत्याहुः । छन्दसीवनिपौ चेति । चशब्दो वस्य समुच्चयाऽर्थोऽन्यतरस्याग्रहणस्य  
सर्वसम्बन्धान्मतुबपि भवतीति मत्वाह—वश्च मतुप्चेति । रथीरिति । रथोऽस्यास्तीत्यर्थः ।  
सुमङ्गलीरिति । लाघवाद्बहुव्रीहिणा भाव्यमिति न्यायः छान्दसत्वाद्वा नाश्रितः । मघवेति ।  
मघमस्यास्तीति मघवा । मतुपि तु मघवच्छब्दः । 'मघवा बहुल'मित्येतन्न कर्त्तव्यम् । 'श्वन्तुक्ष'-  
न्निति निपातनान्मघशब्दान्मतुपा च भाषायामपि शब्दद्वयस्य सिद्धत्वात् । उद्वा चेति ।  
उद्गतमस्यास्तीति ससाधनक्रियावचनादुपसर्गात् प्रत्ययः । मेधारथाभ्यामिति । एतदपि

उ०—चिन्त्यम् ॥ १०७ ॥

केशाद्रो । ननु 'ईवनिपौ चे'ति चेन प्रकृतस्यैव समुच्चयः स्यादिति 'वश्च मतुप्चे'त्ययुक्तमत आह—  
चशब्द इत्यादि । सर्वसम्बन्धादिति । सर्वत्र सम्बन्धादित्यर्थः । क्वचित्तु तथैव पाठः । भाषायामपीत्यादि ।  
'मघोनल्लन्तस्य छान्दसश्च'मिति 'मघवा बहुल'मिति सूत्रभाष्योक्तेः, 'नियतविषया अपि शब्दा' इति

१—इदं वार्तिकं भाष्यं वेति सन्देहः । उभयथाऽपि पाठदर्शनात् ।

\* ऋक्संहिता १० । १०२ । २

† ऋक्संहिता १० । ८५ । ३३

‡ यजु० १२ । १११; २६ । २६ साम० उ० ८ । १६ । १; (१७०८), ६।१६ (१८२१)

अपर आह—‘वप्रकरणेऽन्येभ्योऽपि दृश्यत इति वक्तव्यम्’ । बिम्बावम्  
कुररावम् इष्टकावम् ॥ १०६ ॥

रजःकृष्यासुतिपरिषदो वलच् ॥ ५ । २ । ११२ ॥

वलच्प्रकरणेऽन्येभ्योऽपि दृश्यते ॥ १ ॥

वलच्प्रकरणेऽन्येभ्योऽपि दृश्यत इति वक्तव्यम् । आतृवलः पुत्रवलः उत्सङ्गवलः  
॥ ११२ ॥

अत इनिठनौ ॥ ५ । २ । ११५ ॥

इनिठनोरेकाक्षरात्प्रतिषेधः ॥ १ ॥

इनिठनोरेकाक्षरात्प्रतिषेधो वक्तव्यः । खवान् खवान् ॥ अत्यल्पमिदमुच्यते ।

एकाक्षरात्कृतो जातेः सप्तम्यां च न तौ स्मृतौ’ ।

एकाक्षरात्—खवान् खवान् । कृतः—कारकवान् हारकवान् । जातेः—वृक्षवान्  
प्लक्षवान् व्याघ्रवान् सिंहवान् । सप्तम्यां च न तौ,—दण्डा अस्यां शालायां  
सन्तीति ।

यदि ‘कृतो ने’त्युच्यते—कार्यी कार्थिक इति न सिध्यति । तथा च यदि  
‘जातेने’त्युच्यते—तण्डुली तण्डुलिक इति न सिध्यति ॥ एवं तर्हि नाऽयं समुच्चयः—  
कृतश्च जातेश्चेति । किं तर्हि ? जातिविशेषणं कृद्ग्रहणं,—कृद्या जातिरिति । कथं  
कारकवान् हारकवान् ? अनभिधानान्न भविष्यति ।

प्र०—छन्दोविषयम् । बिम्बावं कुररावमिति । ‘अन्येषामपि दृश्यत’इति दीर्घः ॥ १०९ ॥

रजः । आतृवल इति । वल इत्यत्राणग्रहणानुवर्तनादीर्घाभावः । पुत्रवल इति । दीर्घत्वं  
‘वनगिर्योः सज्ञाया’मित्यतः सज्ञानुवृत्त्या सज्ञाया विधीयते । तेन पुत्रावल उत्सङ्गावल इति  
सज्ञायां भवतीत्यसज्ञायां दीर्घाभावः ॥ ११२ ॥

उ०—तत्रैव स्वोक्तेश्च चित्त्यम् । प्रत्यय इति । वो मत्पुण्येत्यर्थः ॥ १०६ ॥

अत इनि । भाष्ये—एकाक्षरात्कृतो जातेरिति । दण्डशब्दस्तु दमनकरणत्वेन बोधक इति न

१—श्लोकवार्तिकस्य पूर्वार्धम् ।

यद्येवं नार्थोऽनेन । कथं स्ववान् खवान् वृक्षवान् प्लक्षवान् सिंहवान् व्याघ्रवान् दण्डा अस्यां शालायां सन्तीति ? अनभिधानान्न भविष्यति ॥ ११५ ॥

ब्रीह्यादिभ्यश्च ॥ ५ । २ । ११६ ॥

शिखादिभ्य इनिर्वाच्य इकन् यवखदादिषु ॥

किं प्रयोजनम् ? नियमार्थम् । इनिरेव शिखादिभ्यः, इकन्नेव यवखदादिभ्यः । शिखायवखदादिभ्यो नियमस्याऽवचनं निवर्तकत्वात् ॥ १ ॥ शिखायवखदादिभ्यो नियमस्याऽवचनम् । किं कारणम् ? 'निवर्तकत्वात्' । किं निवर्तकम् ? अनभिधानम् ॥ ११६ ॥

एकगोपूर्वाट्टञित्यम् ॥ ५ । २ । ११८ ॥

नित्यग्रहणं किमर्थम् ? विभाष मा भूत् । नैतदस्ति प्रयोजनम् । पूर्वस्मिन्नेव योगे विभाषाग्रहणं निवृत्तम् । एवं तर्हि सिद्धे सति यन्नित्यग्रहणं करोति तज्ज्ञापयत्याचार्यः—'प्रागेतस्माद्योगाद्विभाषेत्यनुवृत्त' इति ।

उ०—जातिशब्द इति तत्र भवत्येवेति भावः ॥ ११५ ॥

एकगो । भाष्ये—प्रागेतस्मादिति । एवञ्चात्राऽपि वाग्रहणाऽनुवृत्त्या पक्षे मतुस्यादिति तन्निवृत्त्यर्थं नित्यग्रहणमिति भावः । समासान्ते कृते इति । न च तत्पुरुषे सिद्धावपि बहुव्रीहिद्वन्द्वयोर्न सिध्यतीति वाच्यम्, अनभिधानेन तत्राऽप्रवृत्तेः । गौशकटिक इति । शकटिशब्देन समास इति भावः । यद्यप्यकारान्तशकटशब्देनेदं सिध्यति, तथापीकारान्तेन विग्रहे 'गौशकटिमा' नित्यस्यापत्तिरिति भावः । निवृत्तमिति ।

१-श्लोकवार्तिकस्योत्तरार्थम् । तच्चैवं पठनीयम्—

'एकाक्षरात् कृतो जातेः सप्तम्यां च न तौ स्मृतौ ।

शिखादिभ्य इनिर्वाच्य इकन् यवखदादिषु ॥'

न ब्रीह्यादिभ्यः सर्वेभ्यः प्रत्ययद्वयमिष्यते, किं तर्हि ? तेषु शिखादिभ्यः= ( शिखा, मेखला, संज्ञा, बलाका, माला, वीणा, वडवा, अष्टका, पताका, कर्मन्, चर्मन्, हंसा इत्येतेभ्यः ) इनिरेवेष्यते । 'यवखद, कुमारी, नौ' इत्येतेभ्य इकन्=ठन्नेवेष्यते । परिशिष्टेभ्यो द्वावपि प्रत्ययौ भवतः ।

"इकन्निति=ठन्नित्यर्थः । पूर्वाचार्यप्रक्रियापेक्षस्त्विकन्निति निर्देशः श्लोकपूरणार्थः ।" इति पदमञ्जरीं हरदत्तः ।

"शिष्टप्रयोगे येभ्य इनिरेव दृश्यते ते शिखादयो द्रष्टव्याः । ते हि तेभ्यश्चनं विहितवन्तः ।" इति न्यासे जिनेन्द्रबुद्धिपादः ।



अथाऽतः\* इत्यनुवर्त्तते, उताहो न । किं चातः ? यद्यनुवर्त्तते,—एकगविको न सिध्यति । समासान्ते† कृते भविष्यति । एवमपि गौशकटिको न सिध्यति । अथ निवृत्तम्,—इहापि प्राप्नोति—गोविंशतिरस्याऽस्तीति । निवृत्तम् । कस्मान्न भवति—गोविंशतिरस्यास्तीति । अनभिधानान्न भविष्यति ॥ ११८ ॥

रूपादाहतप्रशंसयोयप् ॥ ५ । २ । १२० ॥

यप्प्रकरणेऽन्येभ्योऽपि दृश्यते ॥ १ ॥

यप्प्रकरणेऽन्येभ्योऽपि दृश्यत इति वक्तव्यम् । हिम्याः पर्वताः गुण्या ब्राह्मणाः ॥ १०२ ॥

बहुलं छन्दसि ॥ ५ । २ । १२२ ॥

छन्दोविन्प्रकरणेऽष्ट्रामेखलाद्वयोभयरुजाहृदयानां दीर्घश्च ॥ १ ॥

छन्दोविन्प्रकरणेऽष्ट्रामेखलाद्वयोभयरुजाहृदयानां दीर्घश्चेति वक्तव्यम् । अष्ट्रावी मेखलावी द्वयावी उभयावी रुजावी हृदयावी । मर्मणश्च ॥ मर्मणश्चेति वक्तव्यम् । मर्मावी ।

सर्वत्रामयस्य ॥ २ ॥

सर्वत्रामयस्योपसङ्ख्यानं कर्त्तव्यम् । आमयावी ।

शृङ्गवृन्दाभ्यामारकन् ॥ ३ ॥

शृङ्गवृन्दाभ्यामारकन् वक्तव्यः । शृङ्गारकः वृन्दारकः ।

फलबर्हाभ्यामिनच् ॥ ४ ॥

फलबर्हाभ्यामिनज्वक्तव्यः । फलिनः बर्हिणः ।

उ०—‘द्वन्द्वोपतापे’त्यादौ तु मण्डूकाऽनुवृत्त्याऽत इत्यस्य सम्बन्ध इति भावः । इदं च ‘समासान्ता’ इति सूत्रे भाष्ये स्पष्टम् । वृत्तिकृतस्तु प्रमाद इति बोध्यम् ॥ ११८ ॥

बहुलं छन्दः । भाष्ये—दीर्घश्चेति । द्वयोभयरुजदयार्थमिदम् । चालुचेलू चित्ताविल्येके । अचित्तौ । अत एव ‘चैलु’ रित्यत्र कचित्पुस्तके वृद्धिर्दृश्यते । पूर्वमरुद्ध्यां तच्चिति पिदयम् । निष्पाठस्तु लेखकप्रमादात् । मरुत्तस्य मध्योदात्तस्यैवेष्टेः । तदेव ध्वनयन् तर्प प्रत्याचष्टे—ददाति वृत्तं वेति । अत्र पक्षे उपसर्गसंज्ञाया

\* अत इति ठनौ ५ । २ । ११५

† गोरतद्वितलुकि ५ । २ । ६२

१—अर्थं काचित्कः पाठः ।

हृदयाच्चालुरन्यतरस्याम् ॥ ५ ॥

हृदयाच्चालुरन्यतरस्यां वक्तव्यः । हृदयालुः हृदयी हृदयिकः हृदयवान् ।

शीतोष्णतृप्रेभ्यस्तन्न सहते ॥ ६ ॥

शीतोष्णतृप्रेभ्यस्तन्न सहत इति चालुर्वक्तव्यः । शीतालुः उष्णालुः तृपालुः ।  
हिमाचेलुः ॥ ७ ॥

हिमाचेलुर्वक्तव्यस्तन्न सहत इत्येतस्मिन्नर्थे । हिमेलुः ।  
बलाच्चोलः ॥ ८ ॥

बलाच्च—ऊलो वक्तव्यस्तन्न सहत इत्येतस्मिन्नर्थे । बलूलः ।

वातात्समूहे च ॥ ९ ॥

वातात्समूहे च तन्न सहत इत्येतस्मिन्नर्थे च—ऊलो वक्तव्यः । वातूलः ।

पर्वमरुद्भ्यां तर्प् ॥ १० ॥

पर्वमरुद्भ्यां तप् वक्तव्यः । पर्वतः मरुत्तः ।

ददातिवृत्तं वा ॥ ११ ॥

ददातिवृत्तं वा पुनरेतद्भविष्यति,—मरुद्भिर्दत्तो मरुत्तः\* ॥ १२२ ॥

उ०—मरुच्छब्दस्योपसंख्यानान् 'दच्च उपसर्गा'दिति तत्त्वम् । अन्यच्चोपसर्गकार्यमस्य नेति तन्नैव निरूपितम् । अत्र पक्षे 'तृतीया कर्मणी'ति पूर्वपदप्रकृतिस्वरेण मध्योदात्तत्वं स्पष्टमेव । केचित्त्वेवं हि तत्त्वविधावेव मरुत्त इति पठेत् । तस्मात्सञ्ज्ञाप्रकरणे प्रथमाऽध्याये पाठोऽनेकसञ्ज्ञालाभाय । 'अनेकफलाये'ति तु न युक्तमुपसर्गत्वस्य फलान्तराय चारितार्थ्येऽजन्तत्ववैकल्यात्तत्त्वाऽनापत्त्या मरुत्त इत्युदाहरणपरभाष्यविरोधापत्तेः । एवञ्च निपातत्वमप्यस्येति तन्मूलकमाद्युदात्तत्वं दुर्वारमेव । तच्च तत्त्वविषये एवेति 'मरुद्भि'रित्यादिप्रयोगोपपत्तिः । एवञ्च निष्पाठ एवोचितः । वेदे कचिन्मध्योदात्तत्वन्तु छान्दसत्वाद्वोध्यम् । मरुच्छब्दान्मतुः न, ततो रुदथर्थाऽप्रतीतेरिति प्रत्याख्यानशय इत्याहुः ॥ १२२ ॥

१—'इत्यस्मिन्नर्थे' पा० ।

२—'पञ्चमेऽपि 'तन्पर्वमरुद्भ्या'मिति निदेव पाठ इत्याहुः । कैयटस्वारस्येन तु स पिदिति बोध्य'—  
मिति १ । ४ । १८ वा० ४ वार्तिकोद्घोते नागेशभट्टः ।

\* मरुच्छब्दस्योपसंख्यानम् १ । ४ । ५८ वा० ४

## आलजाटचौ बहुभाषिणि ॥ ५ । २ । १२५ ॥

कुत्सित इति वक्तव्यम् । यो हि सम्यग्बहु भाषते वाग्मीत्येव स भवति† ॥  
तत्तर्हि वक्तव्यम् ? न वक्तव्यम् । नानायोगकरणसामर्थ्यान्न भविष्यति ॥ १२५ ॥

## स्वामिन्नैश्वर्ये ॥ ५ । २ । १२६ ॥

इह कस्मान्न भवति,—स्वमस्यास्तीति ? नैष दोषः । नायं प्रत्ययार्थः । किं  
तर्हि ? प्रकृतिविशेषणमेतत्—‘स्वामिन्नैश्वर्ये निपात्यत’ इति ॥ १२६ ॥

प्र०—स्वामिन्नै । स्वमस्येति । धनवाच्यत्र स्वशब्दः । नायं प्रत्ययार्थ इति । प्रत्ययार्थ-  
विषयत्वात्प्रत्ययार्थ उच्यते । ऐश्वर्ये इति यदि विषयसप्तमी स्यात्तदेशितरि धनवाचिनोऽपि प्रत्ययः  
स्यात्, प्रकृत्यर्थस्त्वैश्वर्यमिहोपात्तमिति वृत्तिविषय एव च स्वशब्द ऐश्वर्ये वर्तते, तेन धनवान्निर्धनो  
वेशिता स्वामिशब्दाभिधेयः ॥ १२६ ॥

उ०—आलजाटचौ । नानायोगेति । पूर्वसूत्रेऽपि ‘बहुभाषिणी’ति सम्बध्यत इति भावः । १२५ ॥

स्वामिन्नै । ‘स्वशब्दादामिनञ्भवत्यस्येत्यर्थे, षष्ठ्यर्थश्चेद्वैश्वर्यविषयोऽर्थोऽर्थवान्भवती’ति सूत्रार्थं  
मत्वा पूर्वपक्षः यस्य धनमस्ति स तद्वैश्वर्यवानिति भावः । नन्वैश्वर्यवान्प्रत्ययाऽर्थो न त्वैश्वर्यमत आह—  
प्रत्ययार्थविषयादिति । प्रत्ययार्थे विशेषणात्वादित्यर्थः । भाष्ये—प्रकृतिविशेषणमिति । प्रकृत्यर्थबोधकमित्यर्थः ।  
स्वामिन्नैश्वर्ये इति । ऐश्वर्ये वक्त० मानस्वशब्दस्य ‘स्वामि’न्निति निपात्यत इत्यर्थः । यदि विषयेति । प्रत्ययार्थ-  
विशेषणं यदि स्यादित्यर्थः । नन्वन्यत्राऽपि स्वशब्दस्यैश्वर्ये प्रयोगापत्तिरत आह—वृत्तिविषये इति । स  
चैतद्वृत्तिविषये एव । अत एव ‘धनस्य स्वामी’त्यपि भवति । धनवाचिनस्तु मतुवेव ॥ १२६ ॥

† वाचो ग्मिनः ५ । २ । १२४ “वाचूशब्दात् ग्मिनिः प्रत्ययो भवति मत्वर्थे । वाग्मी ।  
वाग्मिनौ । वाग्मिनः ।” इति वृत्तिः ।

‘वाचो ग्मिनिः प्रत्ययो भवति मत्वर्थे, गकारश्चादेशः’ इत्यप्यर्थापयन्ति गकारद्वयाऽभावार्थम् ।  
‘यरोऽनुनासिके प्रत्यये भाषाया नित्यवचन’मित्यनुनासिकस्तु गकारादेशविधानसामर्थ्यान्न भविष्यति । अथवा  
व्यवस्थितविभाषा विज्ञाप्यते । द्रष्टव्योऽत्र न्यासः ।

१—‘बहुभाषिणी’त्यस्य पूर्वसूत्रेऽपि सम्बन्धात् ग्मिनिरालजाटचौ च समानार्थाः प्रत्यया भवन्ति, ते  
चैकयोगेनैव विधेयाः । नानायोगकरणसामर्थ्यादुत्तरयोगस्य कुत्सितार्थत्वमवगम्यते । ‘योगविभाग इष्टसिद्धर्थ’  
इति विपरीतं तु नाशङ्कनीयम् । सम्यग् यो बहुभाषते तत्र ‘वाग्मी,’ यश्च कुत्सितं बहुभाषते तत्र ‘वाचाल-  
वाचाटवि’ति दिक् ।

‘वाचोयुक्तिपटुर्वाग्मी वावदूकोऽतिवक्तरि । स्याज्जल्यक्तस्तुवाचालो वाचाटो बहुगर्हवाक् ।’ इत्यमरः ।

वातातीसाराभ्यां कुक्च ॥ ५ । २ । १२६ ॥

पिशाचाच्चेति वक्तव्यम् । पिशाचकी वैश्रवणः ॥ १२६ ॥

पुष्करादिभ्यो देशे ॥ ५ । २ । १३५ ॥

इनिप्रकरणे बलाद्बाहूरुपूर्वपदादुपसङ्ख्यानम् ॥ १ ॥

इनिप्रकरणे बलाद्बाहूरुपूर्वपदादुपसङ्ख्यानं कर्तव्यम् । बाहुबली ऊरुबली ।

सर्वादिश्च ॥ २ ॥

सर्वादेत्रेनिर्वक्तव्यः । सर्वधनी सर्वबीजी सर्वकेशी ।

अर्थाच्चाऽसन्निहिते ॥ ३ ॥

अर्थाच्चाऽसन्निहिते इनिर्वक्तव्यः । अर्थी । असन्निहित इति किमर्थम् ? अर्थवान् ।

तदन्ताच्च ॥ ४ ॥

तदन्ताच्चेति वक्तव्यम् । धान्यार्थी हिरण्यार्थी ॥ किमर्थं तदन्तादित्युच्यते न तदन्तविधिनाऽसिद्धम् ? ग्रहणवता प्रातिपदिकेन तदन्तविधिः प्रतिषिध्यते ॥ एवं तद्दीनन्तेन सह समासो भविष्यति,—धान्येनाऽर्थी धान्यार्थी । स हि समासो न प्राप्नोति ॥ यदि पुनरयमर्थयतेर्णिनिः स्यात् ? एवमपि क्रियामेव कुर्वाणे स्यात् । तूष्णीमप्यासीनो यस्तत्समर्थान्याचरति सोऽभिप्रायेण गम्यते—अर्थ्ययमनेनेति ।

प्र०—पुष्करा । अर्थाच्चेति । विरोधादस्तीति न संबद्धयते । अर्थोऽसन्निहितोऽस्येत्यर्थेऽप्राप्त एवेनिर्विधीयते । तत्क्रकौण्डिन्यन्यायेनाऽस्त्युपाधिकादिनेरभावः । धान्यार्थीति । धान्यमर्थ इति कर्मधारयो धान्यार्थोऽसन्निहितोऽस्येति प्रत्ययः । एवं तद्दीति । धान्येनार्थी धान्यार्थी तृतीया-समासो भविष्यतीत्यर्थः । स ह्येति । 'तृतीया तत्कृतार्थेने'त्यनेनार्थशब्देन समासो विधीयमानोऽ-

उ०—पुष्करादि । असन्निहित इति । असन्निधानमत्र कालकृतम्, अत एव विरोधादस्तीत्यस्याऽ-सम्बन्धः, असन्निहितकर्तृकवर्त्तमानसत्ताया असम्भवात् । ननु सन्निहितेऽप्यर्थशब्दादत इनिठना'विति दुर्वारमत आह—तत्रेति । 'अर्थी समर्थो विद्वा'निति तु छान्दसत्वाद्वोध्यम् । भाष्ये—धान्येनार्थीति । नन्वत्र कथं तृतीया ? न करणे, अर्थिशब्दस्याऽक्रियावाचित्वात्, नाऽपि प्रकृत्यादित्वात्, प्रथमार्थे एकदेशान्वयेऽपि विशिष्टेनाऽसामर्थ्यात्समासाऽप्राप्तेः, 'धान्येने'त्यस्यैकदेशाऽन्वयाऽनौचित्याच्चेति चेन्न; हेतौ सत्त्वात् । अर्थवत्त्वे च धान्यं हेतुः । एतेन 'सापेक्षत्वादीदृशे विषये तद्विस्तृत्यैव न प्राप्तिः, द्रव्यवाची तु न नित्यसाकाङ्क्ष

‡ येन विविस्तदन्तस्य १ । १ । ७२

एवं तर्ह्ययमर्थशब्दोऽस्त्येव द्रव्यपदार्थकः । तद्यथा,—अर्थवानयं देश इत्युच्यते यस्मिन्नावः सस्यानि च वर्तन्ते । अस्ति क्रियापदार्थको भावसाधनः—अर्थनमर्थ इति । तद्यः क्रियापदार्थकस्तस्येदं ग्रहणम् । एवं च कृत्वाऽर्थिकप्रत्यर्थिकावपि सिद्धौ

प्र०—यिश्चब्देन न प्राप्नोतीत्यर्थः । सुप्सुपेत्येतन्नाश्रितम् । न्याय्यस्य परिहारस्याऽभिधास्यमानत्वात् । एवमपीति । कृतामुद्भूतक्रियासाधनाभिधायित्वात् । नह्यगच्छत् गन्तेत्यभिधीयते । तद्यः क्रियापदार्थक इति । नन्वत्रापि निरीहे न प्राप्नोति । नैष दोषः । णिनिपक्ष एव दोषस्यावतारो णिनेः कर्तरि विधानात् । क्रियां हि कुर्वन्कर्तृत्युच्यते । मत्वर्थीयस्तु शेषसम्बन्धे भवति । तत्र

उ०—इति स्पष्टमेवेति परास्तम् । एवमेव 'धान्येन धनी'त्याद्युपपत्तिः । अर्थयतेरिति । एवञ्च करणतृतीयान्तेन 'कर्त्तृकरणे' इति समास इति भावः । तत्समर्थानीति । प्रार्थना हि—लाभानुकूलः स्फुटं लाभेच्छाव्यञ्जको व्यापारो 'देही'त्यादिशब्दप्रयोगादिरूपः । तत्कर्त्तृव च णिन्यन्तार्थः । यस्तु तदकुर्वन्तत्फललाभजनकक्रियान्तरमाचरति, तत्राऽपीष्यतेऽयमप्रयोग इति न णिन्यन्तस्याऽयं प्रयोग इति भावः । एतेन 'तत्समर्थाचरणकर्त्तरि 'पञ्चभिर्हलैः कृषती'ति प्रयोगवदत्राऽप्ययं प्रयोगः सुलभ' इत्यपास्तम् । णिनिविग्रहरूपे 'अर्थयते' इति प्रयोगे तादृशव्यापारस्यैव प्रतीतिर्णिनन्तोऽपि तादृशार्थक एवेति तात्पर्यम् । अर्थनमर्थ इत्यत्र तु लाभेच्छार्थ इति न दोष इत्युत्तरम् । कैयटोऽप्येतत्तात्पर्यक एव । भाष्ये—सोऽभिप्रायेणेति । सोऽपीत्यर्थः । तस्येदं ग्रहणमिति । तद्वदितस्येदं ग्रहणम् ।

अर्थं प्रयोगः । धान्यार्थीति प्रयोग इत्यर्थः । एवञ्च धान्यशब्दस्य उक्तार्थकाऽर्थशब्देन समासं कृत्वा धान्यार्थशब्दादत इनिठना'वित्तीनौ सिद्धः प्रयोगः । 'अर्थाच्चे'ति वार्तिके तु रूढत्वादद्रव्यवाचिन एव ग्रहणम् । एवञ्च क्रियावाचकादत इनिठनौ भवत एव । अत एव 'अर्थिनश्च राजानो हिरण्येने'ति भाष्यप्रयोगः सङ्गच्छत इति भावः । तद्वदनयन्नाह—एवञ्च कृत्वेति । यद्यर्थाच्चाऽसन्निहिते इत्युच्यत इति । अत्र वार्तिके यद्युभयोरर्थशब्दयोर्ग्रहणमुच्यत इत्यर्थः । यद्वा एतदेवोच्यते । क्रियापदार्थकस्त्वर्थशब्दो नास्त्येवेति यद्युच्यत इत्यर्थः । ठञ् स्यादिति । अर्थादिनिरेव, स चाऽसन्निहित एवेत्याश्रयणादिति भावः । अथापि णिनिनेति । 'बहुलमाभीक्ष्ण्ये' इति 'बहुलग्रहणात्सुबन्तोपपदाऽभावेऽपीत्यर्थः । एतदुपयोगश्चिन्त्यः । न च 'अर्थाच्चे'ति वार्तिकप्रत्याख्यानमफलम्, अनिच्छोरप्यसन्निहितधनस्याऽर्थशब्देनाऽभिधानार्थं तदावश्यकत्वादित्याहुः । अत एव भाष्येऽपि नाऽर्थीतीनन्तसङ्ग्रहः । नन्वेवं क्रियाशब्दान्मतुषापि स्यादत आह—मतुष्विति । तदेवं भाष्ये 'तदन्ताच्चे'ति वार्तिकं प्रत्याख्यातम् । नन्वेवं धनवाचकादस्तुपाधिकादिनिठनौ स्यातामेव, ततश्च क्रियापदार्थकाऽभावेऽपि अर्थिकः सिद्धोऽत आह—धनेति । इतिग्रहणं दृष्टान्तार्थम् । तत्क्रकौषिडन्यायेनेनेरेवाऽनभिधानादुनोऽभाव इति तात्पर्यम् । अन्ये तु तत्क्रकौषिडन्यायस्य

भवतः\* ॥ १३५ ॥

इति श्रीभगवत्पतञ्जलिविरचिते व्याकरणमहाभाष्ये पञ्चमस्याध्यायस्य  
द्वितीये पादे द्वितीयमाह्निकम् । पादश्च समाप्तः ।

प्र०—क्रियाकारकभावस्य न्यग्भावान्विरीहेऽपि सिद्धः प्रत्ययः । एवं च कृत्विति । यद्यर्थाच्चाऽसंनिहित  
इत्युच्यते तदा—इनेरेव विधानादुक्तं स्यात् । अथापि णिनिनाऽर्थोति साध्यते तथाऽप्यर्थिक इति  
न सिध्येदिति । क्रियापदार्थकत्वे 'स्त इनिठना'विति प्रत्ययद्वयं सिध्यति । मनुष्ये क्रियापदार्थका-  
दनभिधानान्न भवति । धनवाचिनोऽप्यनभिधानादिनिठनोरभावः । १३५ ॥

इत्युपाध्यायजैय्यटपुत्र-कैय्यटकृते महाभाष्यप्रदीपे पञ्चमस्याध्यायस्य  
द्वितीयपादे द्वितीयमाह्निकम् । पादश्च समाप्तः ।

उ०—विधेयविषयत्वादनुवाद्योपाधिबाधे मानाऽभावाद्येननाऽप्राप्त्यभावाच्च, उभयोरप्यनभिधानेनाऽभाव  
इत्याहुः ॥ १३५ ॥

इति श्रीशिवभट्टसुतसतीगर्भजनागोजीभट्टविरचिते भाष्यप्रदीपोद्घोते पञ्चमाऽध्यायस्य  
द्वितीये पादे द्वितीयमाह्निकम् । पादश्च समाप्तः ।

## प्राग्दिशो विभक्तिः ॥ ५ । ३ । १ ॥

विभक्तित्वे किं प्रयोजनम् ?

विभक्तित्वे प्रयोजनमिन्प्रतिषेधः ॥ १ ॥

इदानीम्\* । 'न विभक्तौ तुस्माः' [ १ । ३ । ४ ] इतीत्त्वप्रतिषेधः सिद्धो भवति ॥ यद्येवं—'किमोऽत्' [ ५ । ३ । १२ ] 'क प्रेप्स्यन् दीप्यसे' 'कार्धमासाः' अत्रापि प्राप्नोति ।

तौ चोक्तम् ॥ २ ॥

किमुक्तम् ? 'विभक्तौ तवर्गप्रतिषेधोऽतद्धित' इति† ।

इदमो विभक्तिस्वरश्च ॥ ३ ॥

इदमो विभक्तिस्वरश्च प्रयोजनम् । इतः इह । 'इदमस्तृतीयादिर्विभक्तिरुदात्ता भवती'त्येष स्वरः‡ सिद्धो भवति ।

प्र०—प्राग्दिशो विभक्तिः । किं प्रयोजनमिति । प्रयोजनसामान्यविवक्षायामेकवचन-निर्देशः । इत्प्रतिषेध इति । अन्यथा 'मिदचोन्त्यात्पर' इति देशविध्यर्थादानीमो मकारस्य 'हलन्त्य'-मितीत्सज्ञा स्यात् । तौ चोक्तमिति । तवर्गस्य चोक्तमित्यर्थः । थमोरित्सज्ञापरित्राणार्थमुकारकरण-मित्सज्ञाया प्रतिषेधस्याऽनित्यत्व ज्ञापयतीति—तद्धितपयुदासोऽपि न वक्तव्यः । इत इहेति । इत इति मुख्यमुदहरणम् । अत्र हि लिट्स्वरे प्राप्ते विभक्तेरुडिदमित्युदात्तत्वं भवति । इहेत्यत्र तु प्रत्ययस्वरेणाऽन्तोदात्तत्वं सिध्यति । ननु मध्येऽपवादा इति न्यायादनुदात्तौ सुप्पितावित्येतं स्वर विभक्तिस्वरो बाधते, न लिट्स्वर, लिट्स्वर एव तु परत्वाद्विभक्तिस्वर बाधते । नैष दोषः ।

उ०—प्राग्दिशो । प्रयोजनानाम्बहूनामग्रे वक्ष्यमाणत्वात् किम्प्रयोजनमित्येकवचनमनुपपन्नमत आह—प्रयोजनसामान्येति । ननु फलाऽभावादेव नेत्संज्ञेत्यत आह—अन्यथेति । इददानीमिति स्यादिति भावः । तवर्गस्येत्स्वनिषेधात्तावित्युक्तमत आह—तवर्गस्येति । ताविति विषयसप्तमीति भावः । ननु तद्धितप्रतिषेधवचनारम्भे गौरवमत आह—थमोरिति । 'न विभक्ता'वितिसूत्रभाष्ये तु प्राग्दिशीयेष्वस्याऽप्रवृत्तावुदित्वं ज्ञापकम् । दानीमो मस्य 'लोपो व्यो'रिति लोपेन यकारं प्रश्लिष्य 'इत्संज्ञा ने'त्युक्तम् । वार्त्तिकाऽनुसारेण स्वत्र प्रयोजनत्वोक्तिरिति बोध्यम् । जित्तीत्यत्रानुवर्त्तत इति । अत्र चेदमेव भाष्यं मानम् । हरदत्तस्तु—

\* दानीं च ५ । ३ । १८

१—'इत्प्रतिषेधः' पा० ।

२—'दीप्यसे' पा० ।

† १ । ३ । ४ वा० १

‡ ऊडिदम्पदाद्यप्पुम्रैद्युभ्यः ६ । १ । १७१

२३ ‡ •

त्यदादिविधयश्च ॥ ४ ॥

त्यदादिविधयश्च प्रयोजनम् । यतः यत्र । कुतः कुत्र । 'विभक्ता'विति  
त्यदादिविधयः ॥ सिद्धा भवन्ति ॥ १ ॥

किं सर्वनामबहुभ्योऽद्वयादिभ्यः ॥ ५ । ३ । २ ॥

बहुग्रहणे सङ्ख्याग्रहणम् ॥ १ ॥

बहुग्रहणे सङ्ख्याग्रहणं कर्तव्यम् । इह मा भूत्+, बहौ बहोरिति ।  
अथ किमर्थं किम उपसङ्ख्यानं क्रियते न 'सर्वनाम्न' इत्येव सिद्धम् ?

द्वयादिप्रतिषेधात्किम उपसङ्ख्यानम् ॥ २ ॥

द्वयादिप्रतिषेधात्किम उपसङ्ख्यानं क्रियते । 'अद्वयादिभ्य' इति प्रतिषेधे  
प्राप्ते किम उपसङ्ख्यानं क्रियते ॥ २ ॥

एतदोऽन् ॥ ५ । ३ । ५ ॥

क्वाऽयं नकारः श्रूयते ? न क्वचिच्छ्रूयते, लोपोऽस्य भवति 'नलोपः प्राति-

प्र०—'ऊङिद'मित्येतत्सूत्र 'लिती'त्यत्रानुवर्तते । तेन लिट्स्वर बाधित्वा विभक्तिस्वरौ भवति ।  
तृतीयादिग्रहणेन च तृतीयामारभ्य प्राग्दिशः प्रत्यया विभक्तिसज्ञा गृह्यन्ते ॥ १ ॥

किं सर्वनाम । किम उपसङ्ख्यानमिति । उपेत्य सङ्ख्यान, प्रतिपद सूत्र उच्चारणमित्यर्थः ।  
द्वयादिषु किंशब्दस्य पाठे प्रयोजन,—कश्च भवाश्च काविति 'त्यदादीनां यद्यत्परंतच्छिष्यते' इति  
किमः शेषः, द्वयादिभ्यस्तु प्राक्पाठे भवतः शेषः स्यात् । २ ॥

एतदोऽन् । इह केचिदशं पठन्ति केचिदनम् । तत्रोत्तरपाठापेक्षया विचारः—कायं

उ०—'ऊङिद'मित्यत्र 'अन्तोदात्ता'दिति वर्त्तते तत्र निमित्तमेव लिट्स्वरो विभक्तिस्वरस्येत्याह । तं विनाऽपि  
अन्तोदात्त एव इदमशब्द इत्यन्ये ॥ १ ॥

किंसर्वं । ननु किमः सूत्रे पाठादुपसंख्यानमित्ययुक्तमत आह—उपेत्येति । ननु द्वयादिभ्यः पूर्वमेव  
किमशब्दः कुतो न पठ्यतेऽत आह—द्वयादिष्विति । 'पूर्वशेषोऽपि दृश्यते' इति सत्त्वात् किमग्रहणं  
चिन्त्यप्रयोजनमिति कश्चित् । तन्न, भवतः शेषस्य कदाऽप्यदर्शनात् ॥ २ ॥

एतदोऽन् । केचिदिति । वृत्तिकृतः । 'अत्र द्वितीयपाठ एव सूत्रकृतः, भाष्यसम्मतः ।' नन्वनु-



पदिकान्तस्य' [ ८ । २ । ७ ] इति । यदि न कचिच्छ्रूयते, किमर्थमुच्चार्यते ? अनेकाल्शित्सर्वस्य [ १ । १ । ५५ ] इति सर्वादेशो यथा स्यात् ।

क्रियमाणेऽपि वै नकारे सर्वादेशो न प्राप्नोति । किं कारणम् ? नलोपे कृते एकाल्त्वात् । इदमिह संप्रधायम्—नलोपः क्रियतां सर्वादेश इति, किमत्र कर्त्तव्यम् ? परत्वान्नलोपः । असिद्धो नलोपस्तस्याऽसिद्धत्वात्सर्वादेशो भवति । परिगणितेषु कार्येषु\* नलोपोऽसिद्धो न चेद् तत्र परिगणयते । एवं तर्हि—आनुपूर्व्या सिद्धमेतत् । नात्राऽकृते सर्वादेशे प्रातिपदिकसंज्ञा प्राप्नोति, न चाऽकृतायां प्रातिपदिकसंज्ञायां नलोपः प्राप्नोति । तदानुपूर्व्या सिद्धमेतत् ।

नैतदस्ति प्रयोजनम् । अलोन्त्यस्य विधयो भवन्तीत्यकारस्याऽकारवचनेऽप्रयोजनं नास्तीति कृत्वाऽन्तरेण नकारं सर्वादेशो भविष्यति । अस्त्यन्यदकारस्याऽकारवचने प्रयोजनम् । किम् ? येऽन्येऽकारादेशाः प्राप्नुवन्ति तदबाधनार्थम् । तद्यथा,—‘भो राजि समः क्रौ’ [ ८ । ३ । २५ ] इति मकारस्य मकारवचनसामर्थ्यादनुस्वारादयो न भवन्ति । तस्मान्नकारः कर्त्तव्यः ।

न कर्त्तव्यः । क्रियते न्यास एव । प्रश्लिष्टनिर्देशोऽयम्—‘अ अ अं’ इति । सोऽनेकाल्शित्सर्वस्येति सर्वादेशो भविष्यति ।

प्र०—नकार इति । इत्कार्याभावादित्संज्ञायामसत्या श्रवणेन भाव्यमिति प्रश्नः । लोपोऽस्येति । नेत्संज्ञाद्वारेण लोपः, किं तर्हि ? संपादिताऽनेकाल्पदेशस्य कृतकार्यत्वाल्लक्षणान्तरेणेति भावः । क्रियमाणेऽपीति । ननु यावदेतदः स्थाने आदेशो न प्रवृत्तस्तावत् प्रातिपदिकान्तत्वाभावान्नलोपाऽप्रसङ्गः । प्रवृत्तिकाले त्वनेकाल्त्वात्सिद्धः सर्वादेशः । एव मन्यते—स्वरूपेणार्थनार्थवत्त्वादप्रवृत्तोऽप्येतदः स्थाने बुद्धिस्थ इति प्रातिपदिक भवत्येव, ततश्च नलोपे कृतेऽनेकाल्त्वाभावात्सर्वादेशो न प्राप्नोति । आनुपूर्व्या सिद्धमिति । यदुक्तं ‘स्वरूपेणार्थनार्थवत्त्वात्प्रातिपदिक’-मिति, तदयुक्तम् । सर्वत्र स्वरूपप्रतिपत्तिर्भवदर्थवद्ग्रहणसामर्थ्याद्व्यतिरिक्तबाह्यार्थग्रहणात्, अन्यथा न कचिन्नकारस्य श्रवणं स्यात् । नात्राऽकृत इति । अर्थवतः संज्ञाविधानात् । स्थान्य-

उ०—बन्धानां सर्वत्राऽश्रवणेन किमस्यैव श्रवणविचारोऽत आह—इत्कार्याभावादिति । नन्विस्त्वाऽभावे कथं लोपः ? उच्चारणसामर्थ्याच्चेत्यत आह—नेत्संज्ञं त्यादि । लक्षणान्तरं—‘नलोपः प्रातिपदिकान्तस्येति । ननु प्रयोगार्थं शास्त्रं, तत्र यावत्स्थाने न जातस्तावत्प्रयोगेऽनोऽभावात् कस्य प्रातिपदिकत्वमित्यत आह—एतदः स्थाने बुद्धिस्थ इति । बुद्धिविषयतया सत्त्वमिति भावः । बाह्यार्थेति । अनुकरणानामप्यनुकार्यं बाह्य एवार्थं

\* नलोपः सुप्स्वरसंज्ञातुविधिषु कृति ८ । २ । २

† त्यदादीनामः ७ । २ । १०२; अलोऽन्त्यस्य १ । १ । ५२ १—‘अ अ इति’ पा० ।

एतद् इति योगविभागः ॥ १ ॥

एतद् इति योगविभागः कर्तव्यः । एतदः—‘एत’ ‘इत्’ इत्येतावादेशौ भवतो रथोः । ततः—‘अन्’ । अंश्च भवत्येतद् इति ।

केन विहिते थकार एतद् आदेश उच्यते ?

एतदश्च थम उपसङ्ख्यानम् ॥ २ ॥

एतदश्च थम उपसङ्ख्यानं कर्तव्यम् । एतत्प्रकारमित्थम् ।

तत्तर्हि कर्तव्यम् ? न कर्तव्यम् । एतज्ज्ञापयति—भवत्यत्र थमुरिति, यदयं थकारा-  
दावादेशं शास्ति । कुतो नु खल्वेतज्ज्ञापकादत्र थमुर्भविष्यति न पुनर्य एवाऽसाव-  
विशेषविहितस्यकारादिस्तस्मिन्नादेशः स्यात्† । इदमा थकारादिं विशेषयिष्यामः—  
‘इदमो यस्थकारादि’रिति ॥ ५ ॥

पञ्चम्यास्तसिल् ॥ ५ । ३ । ७ ॥ सप्तम्यास्त्रल् ॥ ५ । ३ । १० ॥

इदं विचार्यते—इमे तसिलादयो विभक्त्यादेशा वा स्युः, परे वेति । कथं  
चादेशाः स्युः, कथं वा परे ? यदि ‘पञ्चम्याः’ ‘सप्तम्याः’ इति षष्ठी तदादेशाः, अथ  
पञ्चमी, ततः परे । कुतः सन्देहः ? समानो निर्देशः ॥ कश्चात्र विशेषः ?

प्र०—र्थेनाऽर्थवत्त्वमेष्टव्यमित्यर्थः । अकारस्याकारवचन इति । त्यदाद्यत्व कृत्वादेश मन्यते ।  
बाध्यबाधकभावमनपेक्ष्यैतदुक्तम् । तदपेक्षायां हि दकारस्य स्थाने त्यदाद्यत्वस्याऽस्य चाऽत्वस्य विशेषो  
नास्तीति वक्तव्यम् । येऽन्य इति । एतच्छब्दाऽकारेण सह परस्परं लिट्स्वरश्च बाध्येत । योग-  
विभाग इति । अन्वाधनार्थम् । तत्र रेफादि‘रनद्यतने हिलन्यतरस्या’मिति हिल्प्रत्ययः । अवि-  
शेषविहित इति । ‘प्रकारवचने था’लिति भावः । इदमेति । एव च थमुना थाल्बाध्यते ॥ ५ ॥

पञ्चम्याः । पञ्चमीनिर्देशादिति । आदेशपक्षस्य बहुदोषत्वात्प्राथम्याच्च पञ्चम्याश्रयेण

उ०—इति भावः । इदन्तु नाऽनुकरणमनुकार्याऽभावादिति तात्पर्यम् । बाध्यबाधकेति । येन नाऽप्राप्तिन्यायेनेति  
भावः । तदपेक्षायां हीति । अकारस्य प्राप्तावकारवचने फलं नास्तीति भाष्यं व्याचक्षते परे । भाष्ये—इदमो  
यस्थकारादिरिति । इदम इदंशब्दमुच्चार्य विहितो यस्थकारादिरित्यर्थः । तथा च तत्सामर्थ्यादेतदस्थमुरिति  
वचनमनुमीयत इति भावः । नन्वेवमपि थाल्दुर्वारोऽत आह—एवञ्चेति ॥ ५ ॥

पञ्चम्यास्त । भाष्ये—कस्मिन् कुत्रेति । ‘वा ह च छन्दसी’त्यत्र वेति योगविभागाह्नोकेऽपि  
किमल्ललिति भावः । न च छान्दसमेव भाष्य उदाहृतमिति भ्रमितव्यं, छन्दस्यापाद्यरूपाऽभावादिति

१—‘वक्तव्यम्’ पा० । २—‘एतदेव ज्ञापयति’ पा० ।

† प्रकारवचने थाल् ५ । ३ । २३

तसिलादयो विभक्त्यादेशाश्चेत्सुब्लुक्स्वरगुणदीर्घैश्चौच्चस्मा-  
यादिविधिप्रतिषेधः ॥ १ ॥

तसिलादयो विभक्त्यादेशाश्चेत्सुब्लुक्स्वरगुणदीर्घैश्चौच्चस्मायादिविधीनां प्रतिषेधो  
वक्तव्यः । सुब्लुक्—ततस्त्यः यतस्त्यः । तत्रत्यः यत्रत्यः\* । ‘सुपो धातुप्रातिप-  
दिकयोः’ [ २ । ४ । ७१ ] इति सुब्लुक्प्राप्नोति । सुब्लुक् ॥ स्वर—यदा तदा ।  
‘अनुदात्तौसुप्पितौ’ [ ३ । १ । ४ ] इत्येष स्वरः प्राप्नोति । स्वर ॥ गुण—कस्मात्  
कुतः । ‘घेडिति’ [ ७ । ३ । १११ ] इति गुणः प्राप्नोति । गुण ॥ दीर्घ—तस्मिन्  
तर्हि । ‘अतो दीर्घो यञि’ ‘सुपि च’ [ ७ । ३ । १०१; १०२ ] इति दीर्घत्वं  
प्राप्नोति । दीर्घ ॥ एत्त्व—तेषु तत्र । ‘बहुवचने भ्रल्येत्’ [ ७ । ३ । १०३ ] इत्येत्त्वं  
प्राप्नोति । एत्त्व ॥ औत्त्व—कस्मिन् कुत्र । ‘इदुद्भ्यामौदच्चघेः’ [ ७ । ३ । ११७—  
११६ ] इत्यौत्त्वं प्राप्नोति । औत्त्व ॥ स्मार्थेदिविधिः—तस्मात् ततः । तस्मिन् तत्र ।  
‘ङसिङयोः स्मात्स्मिनौ’ [ ७ । १ । १५ ] इति स्मायादयः प्राप्नुवन्ति ।

पञ्चमीनिर्देशात्सिद्धम् ॥ २ ॥

सन्तु परे ॥ यदि परे समानशब्दानां प्रतिषेधो वक्तव्यः । तस्मात्तस्यति ।  
यस्मात्तस्यति । पञ्चम्यन्तात्परस्य तसेस्तसिद्धभवतीति† तसिलप्राप्नोति ।

प्र०—प्रत्ययाश्रयणमित्यर्थः । तस्मात्तस्यतीति । पञ्चमीनिर्देशे ‘तसेश्चे’त्यस्यायमर्थः,—पञ्चम्याः  
परस्य तसेस्तसिलादेशो भवतीति । ‘तसे’रिति निर्देशे चेकार उच्चारणार्थः । ततश्च धातोरपि  
तस्यतेः पञ्चम्या परस्य तसिलादेशस्तद्धितादेशवत्प्रसज्येत । तद्विधानसामर्थ्याच्च प्रत्ययस्वरत्वेऽपि  
लितस्वरप्रसङ्गः । आदेशपक्षे तु नाय दोषः, ‘अपादाने चाहीयरुहो’रित्यत्राप्यादेशपक्षाश्रयणात्, ततश्च  
पञ्चम्याः स्थाने यस्तसिस्तस्य तसिल्विधानाद्वातोः प्रसङ्गाभावः । स्वार्थे वर्तमानस्येति । पञ्चम्य-

उ०—कश्चित् । परे तु छान्दसमेवेदं, छन्दस्यपि न्यायविचारस्य कर्तुं योग्यत्वात् । अत एव छान्दसेषु  
शास्त्रेषु तत्तदुपाधिनिर्देशः सार्थक इत्याहुः ।

पञ्चमीनिर्देशात्सिद्धमिति । एतल्लब्धार्थस्य दूषणाय ‘सन्तु परे’ इत्यनुवादः । नन्विकारोच्चारण-  
सामर्थ्याद्धातोर्न भविष्यतीत्यत आह—इकार इति । प्रसङ्ग इति—कर्मणि घञ्, तसिलादेशः प्रसज्यत  
इत्यर्थः । ‘प्रसज्येते’ति वा पाठः । ननु षष्ठीपक्षेऽपि पञ्चमीस्थानिकतसिरप्रसिद्ध इति पञ्चम्या विशेषणा-  
ऽसम्भवात्सर्वत्र प्रसङ्गस्तदवस्थ इति ‘यदि परे’ इति भाष्याऽनुपपत्तिरत आह—आदेशपक्षे त्विति । नाऽयं  
दोष इति । एतेन सुब्लुक्स्वरादिदोषाः सन्त्येवेति ध्वनितम् । आदेशपक्षाश्रयणादिति । अपादाने

१—‘दीर्घत्वैत्वौच्चस्मादादिविधि’ पा० ।

२—‘स्मादादिविधिः’ पा० ।

\* अव्ययात्त्यप् ४ । २ । १०४

† तसेष् ५ । ३ । ८

अनादेशे स्वार्थविज्ञानात्समानशब्दाऽप्रतिषेधः ॥ ३ ॥

अनादेशे स्वार्थविज्ञानात्समानशब्दानामप्रतिषेधः । अनर्थकः प्रतिषेधोऽप्रतिषेधः । तसिल्कस्मान्न भवति ? 'स्वार्थविज्ञानात्' । पञ्चम्यन्तात्परस्य तसेः स्वार्थे वर्तमानस्य ‡ तसिला भवितव्यम्, न चात्र पञ्चम्यन्तात्परस्तसिः स्वार्थे वर्तते ॥ ७ ॥ ॥ १० ॥

तसेश्च ॥ ५ । ३ । ८ ॥

किमर्थं तसेस्तसिलुच्यते ?

तसेस्तसिल्वचनं स्वरार्थम् ॥ १ ॥

तसेस्तसिल्वचनं क्रियते' । किं प्रयोजनम् ? 'स्वरार्थम्' । 'लिति प्रत्ययात्पूर्वमुदात्तं भवतीत्येषः\* स्वरो यथा स्यात् ॥ ननु चार्यं तसिल्वचनं ‡ बाधिष्यते । न सिध्यति । परत्वात्तसिः प्राप्नोति । तसिलोऽवकाशः—ततो हीयते, ततोऽवरोऽति । तसेरवकाशः—ग्रामत आगच्छति नगरत आगच्छति । इहोभयं प्राप्नोति—तत आग-

प्र०—न्तप्रकृत्यर्थ इत्यर्थः । इह स्वार्थिकैः साहचर्यात्तसिलादेशोऽपि स्वार्थिको विज्ञायते । यदि च स्वार्थिकस्य स्थाने भवति ततः स्वार्थिको भवति । अथवा तसेरितीकारो विवक्षितो न तूच्चारणार्थः ॥ ७ ॥

तसेश्च । स्वार्थमिति । ननु त्यदाद्यत्वाद्यर्थत्वाद्भूपाद्यर्थं तसिल्वचनम् । न च विभक्त्यादेशपक्षाश्रयेण त्यदादिविधिसिद्धिः, आदेशपक्षस्य सदोषत्वात्परित्यागात् । एव तर्हि स्थान्यादेश-

उ०—वर्तमानपञ्चम्याः स्थाने तसिरित्यर्थ इति भावः । ननु तमुधातुरपि स्वस्यैवार्थे वर्ततेऽत आह—पञ्चम्यन्तेति । पञ्चम्यन्तायाः प्रकृतेरर्थे इत्यर्थः । ननु 'स्वार्थे' इति पदाऽभावात्स्वार्थे वर्तमानस्येत्यर्थाऽलामोऽत आह—इहेति । वाक्यैकदेशन्यायेन तल्लाम इति भावः । अथवेति । स्वार्थे वर्तमानस्येत्यनेनेकारो विवक्षित इत्येव भाष्ये बोधितम्, इकारविशिष्टस्य तथात्वादिति भावः ॥ ७ ॥ १० ॥

तसेश्च । विभक्त्यादेशपक्षाश्रयेणेति । 'अपादाने चाऽहीयरुहोरित्यत्रे'ति शेषः । सदोषत्वादिति । 'कुत आगच्छतीत्यादौ गुणप्रसङ्गो दोषः । परत्वात्तसेर्बाधकस्य तसिलो बाधक इति । परत्वात्तसिलो बाधक इत्यन्वयः । 'अहीयरुहो'रिति पर्युदासेन क्रियानिमित्तत्वाश्रयणात्स बहिरङ्गः, श्रयन्त्वन्तरङ्ग इति तसेरयम्बाधक इत्यर्थः । अर्थकृतबहिरङ्गत्वाश्रयणमत्र नेतीदं चिन्त्यम् । अत एव भाष्ये 'तसिलः परत्वात्तसि'-

‡ अपादाने चाहीयरुहोः ५ । ४ । ४५

१—'क्रियते स्वरार्थम्' पा० ।

\* लिति ६ । १ । १३३

च्छति, यत आगच्छतीति । परत्वात्तसिः प्राप्नोति । तस्मात्सुष्ठूच्यते—‘तसेस्तसिल्व-  
चनं स्वरार्थ’मिति ॥ ८ ॥

पर्यभिभ्यां च ॥ ५ । ३ । ६ ॥

पर्यभिभ्यां च सर्वोभयार्थे ॥ १ ॥

पर्यभिभ्याञ्चेति यदुच्यते तत्सर्वोभयार्थे द्रष्टव्यम् । यावत्सर्वतस्तावत्—परितः ।  
यावदुभयतस्तावत्—अभितः ॥ ६ ॥

इतराभ्योऽपि दृश्यन्ते ॥ ५ । ३ । १४ ॥

इह कस्मान्न भवति—सः, तौ, ते ? भवदादिभिर्योग इति वक्तव्यम् । के पुनर्भ-  
वदादयः ? भवान्, दीर्घायुः, देवानांप्रियः, आयुष्मानिति । स भवान्, तत्र भवान्,  
ततो भवान् । तं भवन्तम्, ततो भवन्तम्, तत्र भवन्तम् । तेन भवता, तत्र भवता,  
ततो भवता । तस्मै भवते, तत्र भवते, ततो भवते । तस्माद्भवतः, तत्र भवतः, ततो  
भवतः । तस्य भवतः, तत्र भवतः, ततो भवतः । तस्मिन् भवति, तत्र भवति, ततो  
भवति ।

स दीर्घायुः, तत्र दीर्घायुः, ततो दीर्घायुः । तं दीर्घायुषम्, तत्र दीर्घायुषम्,  
ततो दीर्घायुषम् ।

स देवानांप्रियः, तत्र देवानांप्रियः, ततो देवानांप्रियः । तं देवानांप्रियम्, तत्र  
देवानांप्रियम्, ततो देवानांप्रियम् ।

स आयुष्मान्, तत्रायुष्यान्, तत आयुष्मान् । तमायुष्मन्तम्, तत्रायुष्मन्तम्,  
तत आयुष्मन्तम् ॥ १४ ॥

प्र०—भावः किमर्थं आश्रितः, तसिञ्चेति प्रत्यय एव परत्वात्तसेर्वाधिकस्य तसिलो बाधकः कर्त्तव्यः ।  
तस्य च विभक्तिसङ्गत्वात्प्रत्ययविधिः सिध्यतीत्याशङ्क्य स्वरार्थमित्युक्तम् ॥ ८ ॥

उ०—रिथुक्तम् । तस्मात्पूर्वत्राऽनुक्तं लिङ्गफलं वक्तुं ‘स्वरार्थ’मित्युक्तम् । तच्च पूर्वोक्तप्रत्ययत्वादीनाम-  
प्युपलक्षणम् ॥ ८ ॥

पर्यभिभ्यां च । भाष्ये—सर्वोभयार्थेति । अभिधानस्वभावमूलकमेतत् । ओदनम्परिषिञ्चतीत्यादौ  
वाच्यत्वाऽनुवृत्तेः पदे तसिलभावो बोध्यः ॥ ६ ॥

अधुना ॥ ५ । ३ । १७ ॥

अधुनेति किं निपात्यते ? इदमोऽशभावो धुना च प्रत्ययः । इदमो वा लोपोऽधुना च प्रत्ययः । अस्मिन्काले अधुना ॥ १७ ॥

दानीं च ॥ ५ । ३ । १८ ॥

इदानीम् । इदमस्तृतीयादिर्विभक्तरुदात्ता भवतीत्येष स्वरः प्राप्नोति\* ।

दानीमिति निपातनात्स्वरसिद्धिः ॥ १ ॥

दानीमिति निपातनात्स्वरसिद्धिर्भविष्यति । आद्युदात्तनिगतं करिष्यते, स निपातनस्वरो विभक्तिस्वरस्य बाधको भविष्यति ।

उक्तं वा ॥ २ ॥

किमुक्तम् ? 'आदौ सिद्ध'मिति† ॥ १८ ॥

तदो दा च ॥ ५ । ३ । १९ ॥

तदो दावचनमनर्थकं विहितत्वात् ॥ १ ॥

तदो दावचनमनर्थकम् । किं कारणम् ? 'विहितत्वात्' । विहितोऽत्र प्रत्ययः— 'सर्वैकान्यकिंयत्तदः काले दा' [ ५ । ३ । १५ ] इति ॥ १९ ॥

प्र०—दानीम् । केचिदिदानीमिति सूत्रं पठन्ति । अन्ये तु—दानीं चेति । एष स्वर इति । 'अलोन्यस्ये'ति वचनादन्त्यस्योदात्तत्वं प्राप्नोति । आदौ सिद्धमितीति । 'आदेः परस्ये'—ति वचनात् ॥ १८ ॥

तदो । दावचनमिति । सूत्रकारेण त्वदाप्रत्ययः कृत इत्याहुः । स्वरे च विशेषः । अदाप्रत्यये तदाशब्द आद्युदात्तो भवति, दाप्रत्यये त्वन्तोदात्तः ॥ १९ ॥

उ०—दानीं च । अन्ये त्विति । अयमेव पाठो 'न विभक्ता'विति सूत्रस्थमाष्यसमतः । ननु तेनाऽप्याद्युदात्तत्वात्को भेदोऽत आह—अलोन्यस्येतीति ॥ १८ ॥

तदो दा । इत्याहुरिति । अत्राऽरुचिबीजं माष्यविरोधः ॥ १९ ॥

१—'इदानीमिति' इति पा० । \* ऊडिदम्पदाद्यप्पुम्रैद्युभ्यः ६ । १ । १७१; अलोऽन्त्यस्य १ । १ । ५२ † ६ । १ । १६१ वा०४ १—'दाप्रत्ययः' पा० ।

तयोर्दाहिलौ च छन्दसि ॥ ५ । ३ । २० ॥

तयोरिति प्रातिपदिकनिर्देशः ॥ १ ॥

तयोरिति प्रातिपदिकनिर्देशोऽत्र द्रष्टव्यः ॥ द्वेष्यं विजानीयाद्योगयोर्बा प्रत्यय-  
योर्वेति । तदाचार्यः सुहृद्भूत्वाऽन्वाचष्टे—‘तयोरिति प्रातिपदिकनिर्देश’इति ॥ २० ॥

सद्यःपरुत्परार्येषमःपरेद्यव्यद्यपूर्वेद्युरन्येद्युरन्यतरेद्युरितरेद्युरपरेद्युरध-  
रेद्युरुभयेद्युरुत्तरेद्यः ॥ ५ । ३ । २२ ॥

सद्य इति किं निपात्यते ?

समानस्य सभावो द्यश्चाहनि ॥ १ ॥

समानस्य सभावो निपात्यते द्यश्च प्रत्ययोऽहन्यभिधेये । समानेऽहनि सद्यः ।  
परुत् परार्येति किं निपात्यते ?

पूर्वपूर्वतरयोः परभाव उदारी च संवत्सरे ॥ २ ॥

पूर्वपूर्वतरयोः परभावो निपात्यते उदारी च प्रत्ययौ संवत्सरेऽभिधेये । पूर्वस्मि-  
न्संवत्सरे परुत् । पूर्वतरे संवत्सरे परारि ।

ऐषम इति किं निपात्यते ?

इदमः समसण् ॥ ३ ॥

इदमः समसप्रत्ययो निपात्यते संवत्सरेऽभिधेये । अस्मिन्संवत्सरे ऐषमः ।

प्र०—तयो । योगयोर्वेति । तत्र पूर्वयोग्योर्विषये दाहिलौ भवतः, चशब्दाद्योगद्वयविहितौ  
प्रत्ययाविति सूत्रार्थः स्यात् । तत्र यदि यथासङ्गमाश्रीयते तदा इदमश्छन्दसि इदा इदानीमिति  
रूपद्वयमेव स्यान्न त्वधुना एतर्हीति । विशेषविहिताभ्या छन्दोविषयाभ्यां दादानीम् भ्यां हिलधुना  
प्रत्यययोर्बाधप्रसङ्गात् । तदस्तु तदानीं तदा तर्हीति रूपत्रय सिध्यत्येव । अथापि यथासङ्ख्याना-  
श्रयणादिदमो हिल्विधीयते तथाप्यधुनेति छन्दसि न स्यादेव । अथ तयोरिति प्रत्ययपरामर्शस्तयोः  
पूर्वसूत्रविहितयोर्विषये दाहिलौ भवतस्तदानन्तर्यात्तद एव दाहिलौ स्यातामिति इदम इदा इति  
न सिध्येत् । प्रातिपदिकपरामर्शे तु चकारेण यथाप्राप्त्यभ्यनुज्ञाने न कश्चिदोषः ॥ २० ॥

उ०—तयोर्दाहिलौ । योगयोः प्रत्ययोर्वेत्यर्थे दोषं दर्शयति—तत्रेति । हिलधुनाप्रत्यययोरिति ।  
अनद्यतने हिलः प्राप्तिः ॥ २० ॥

परेद्यवीति किं निपात्यते ?

परस्मादेद्यञ्यहनि ॥ ४ ॥

परस्मादेद्यविप्रत्ययो निपात्यतेऽहन्यभिधेये । परस्मिन्नहनि परेद्यवि ।  
अद्येति किं निपात्यते ?

इदमोऽशभावो द्यश्च ॥ ५ ॥

इदमोऽशभावो निपात्यते द्यश्च प्रत्ययोऽहन्यभिधेये । अस्मिन्नहनि अद्य ।  
पूर्वेद्युरन्येद्युरन्यतरेद्युरितरेद्युरपरेद्युरधरेद्युरुभयेद्युरुत्तरेद्युरिति किं निपात्यते ?

पूर्वान्यान्यतरेतरापराधरोभयोत्तरेभ्य एद्युसुच् ॥ ६ ॥

पूर्वान्यान्यतरेतरापराधरोभयोत्तरेभ्य एद्युसुच्प्रत्ययो निपात्यतेऽहन्यभिधेये ।  
पूर्वस्मिन्नहनि पूर्वेद्युः । अन्यस्मिन्नहनि—अन्येद्युः । अन्यतरस्मिन्नहनि—अन्य-  
तरेद्युः । इतरस्मिन्नहनि—इतरेद्युः । अपरस्मिन्नहनि—अपरेद्युः । अधरस्मिन्नहनि—  
अधरेद्युः । उभयोरहोः—उभयेद्युः । उत्तरस्मिन्नहनि—उत्तरेद्युः ।

द्युश्चोभयात् ॥ ७ ॥

उभयशब्दाद् द्युश्च वक्तव्यः । तस्मान्मनुष्येभ्य उभयद्युः ॥ २२ ॥

दिक्शब्देभ्यः सप्तमीपञ्चमीप्रथमाभ्यो दिग्देशकालेष्वस्तातिः

॥ ५ । ३ । २७ ॥

प्र०—दिक्शब्दे । दिशां शब्दा दिक्शब्दा, ये रूढ्या दिशो वाचका पूर्वादयस्ते गृह्यन्ते । न  
त्वैन्द्रचादयो यौगिकाः, तत्र दिश उपलक्षणत्वेनोपादानादिहापि प्राप्नोति—‘पूर्वस्मिन्गुरौ वसती’ति ।  
अत्र हि देशसम्बन्धात्कालसम्बन्धाद्वा पूर्वशब्दो गुरौ वर्तते, तदर्थं विशेषणोपादानं ‘दिग्देशकाले’-  
ष्विति । विभक्तीनामुपाधीना च साम्येऽपि यथासङ्ख्ययाऽभावः, तदर्थं स्वस्तित्वाऽप्रतिज्ञानात् ।  
तत्र यथा पूर्वादयः स्वभावादिदिशि वर्तन्ते तथा देशकालयोरपि । यथा काले वर्तमाना दिशं

उ०—दिक्शब्देभ्य । स्पष्टप्रतिपत्तये उत्तरचोद्यावतारणाय च सूत्रार्थं निरूपयति—दिशां शब्दा इति ।  
शब्दग्रहणायामर्थ्यलभ्यमाह—ये रूढयेति । दिश उपलक्षणत्वेनेति । अत एव ‘दिग्देशकाले’ष्विति  
तद्विशेषणम् । तथा देशेऽपीति । वक्तृसंमुखदेशत्वादेस्तत्प्रवृत्तिनिमित्तत्वात् । न च दिशि पूर्वादयश्चावन्ता  
देशकालयोस्त्वदन्ता इति देशकालवृत्त्योः कथं दिक्शब्दत्वेन व्यवहार इति वाच्यं, टापः स्वार्थिकत्वेन



इह कस्मान्न भवति,—‘पूर्वस्मिन्देशे वसती’ति ? नैष देशो देशविशेषणमेतत्

॥ २७ ॥

प्र०—नापेक्षन्ते तथा देशेऽपि दिगनपेक्षाः<sup>१</sup> । यद्यपि भिन्नार्थवृत्तित्वाद्भिन्ना एव पूर्वोदयो दिग्देशकालेषु तथापि तत्त्वव्यपदेशनिबन्धनसादृश्याश्रयो दिक्शब्देभ्य इति व्यपदेशः । अनिदिष्टार्थत्वाच्च स्वार्थेऽय प्रत्ययः । एवं स्थिते चोदक पृच्छति—इह कस्मान्न भवति पूर्वस्मिन्देशे वसतीति । पूर्वशब्दस्य दिक्छब्दत्वाद्देशवृत्तित्वाच्च प्रसङ्गः । आचार्य आह—नैष देशो देशविशेषणमेतदिति । अयमर्थः,— विशेषणविशेष्ययोः काणखञ्जवत्कामचाराद्यदा पूर्वोऽर्थो विशेष्यत्वेन प्रक्रम्यते देशो विशेषणत्वेन तदा प्रत्ययो भवति । वृत्तौ विशेष्य प्राधान्याद्विशेषणमन्तर्भावयितुं शक्नोति । सत्यपि चान्तर्भावे दिग्देशकालानामविशेषेणान्तर्भावाद्विशेषाभिव्यक्तये देशादिशब्दप्रयोगो भवति,—‘पुरस्ताद्देश आगतो’ ‘देशात्कालाद्वे’ति । यदा तु देशो विशेष्यत्वेन प्रक्रम्यते पूर्वोऽर्थो विशेषणत्वेन तदा प्रत्ययाभावः । दिग्देशकालेष्वित्यनेन ह्युपाधिभावो दिगादीनां समर्थितो न तु प्राधान्यं, नापि वृत्तौ गुण प्रधानमन्तर्भावयितुं शक्नोति । नैष देश इति । नैष पूर्वार्थो देशेन विशेष्यत इत्यर्थः । यो हि देशेन विशेष्यमाणो देशो भवति ततः प्रत्ययो न तु विशेषणादित्यर्थः । अन्ये त्वाहुः— अवध्यपेक्षार्थाभिधायिभ्यः पूर्वोदिभ्यः प्रत्ययेन भवितव्यम्, इह तु पूर्वदेशेऽवधिनिरपेक्ष एव पूर्वशब्द प्रयुज्यते । तथा हि—पूर्वदेशाद्विषयापन्नं गच्छन्कुतश्च गतस्त्वमिति पृष्ठः ‘पूर्वदेशादागतोऽहं’मिति प्रतिवक्ति । प्रत्यागच्छश्च ‘दक्षिणापत्या’दिति । तत्र ‘नैष देश’इत्यस्यायमर्थो नायमवधिमन्त्रेण देश उपात्तः, किं तर्हि ? अवधिनिरपेक्षदेशस्यैतद्विशेषणम् । वास्तवी तु व्यवस्था विद्यत इति सर्वनामसंज्ञा प्रवर्तत एव ॥ २७ ॥

उ०—द्योतकतया वाचकरूपे भेदाभावात् दोषः । देशकालाभ्या व्यपदेशस्तु न कृतो, गौरवापत्तेः । तत्त्वव्यपदेशेति । तत्त्वव्यपदेशः—प्रत्यभिज्ञाप्रत्ययः, तस्य निबन्धनं यत्सादृश्यं तदाश्रयस्तन्निमित्तक इत्यर्थः । समानाऽधिकरणविशेषणत्वेन देशार्थकत्वमस्त्वेवेत्यत आह—विशेषणविशेष्ययोरिति । अत्रेदं चिन्त्य,—गुणशब्दयोः क्रियाशब्दयोर्विशेषणविशेष्यभावे कामचारेऽपि गुणद्रव्यशब्दयोस्तत्त्वे कामचाराऽभावः । ‘पुरस्ताद्देशे इदं कृत’मित्यादौ देशस्य विशेषणत्वाऽननुभवाच्च, बहुव्रीह्यादौ प्रधानान्तर्भावेणाऽपि वृत्तेर्दर्शनाच्च । तस्मादयमत्र भाष्यार्थः—नैष देश —न देशत्वेन देशबोधकः, किन्तु देशविशेषणस्य पूर्वोक्तत्ववतः पूर्वोऽध्युषितत्ववतो वा बोधकः । ईदृशे चार्थे ‘पुरस्तात्’शब्दस्याऽसाधुत्वं स्पष्टमेवेति । ननु वृत्तौ देशाद्यन्तर्भावे ‘पुरस्ताद्देश’ इति प्रयोगो न स्यादत आह—सत्यपि चेति । देशो भवतीति । देशवाचको भवतीत्यर्थः । अन्ये स्त्विति । मतन्वच्चरस्वारस्याऽननुगुणत्वादरुचिप्रस्तमिति स्पष्टमेव । किञ्च वास्तवव्यवस्थामादायोपात्तव्यवस्थापदकं सर्वनामत्वं भवति, अनुपात्तव्यवस्थापदकः प्रत्ययो न प्रवर्तत इत्यत्र मानाऽभावः ॥ २७ ॥

१—‘ननु दिगवच्छिन्नत्वात् ‘पूर्वे गुरवः’ ‘पूर्वे ब्राह्मणाः’ इति । एवं दिगवच्छिन्नत्वाद् देशोऽपि पूर्वोदिः, तत्कथमुच्यते—दिगनपेक्षेति चेत्; उच्यते । देशाऽवच्छिन्ना दिगेव पूर्वोदिरिति विनिगमनाविरहात् सुष्ठुकं देशोऽपि दिगनपेक्षा इति ।” इत्यधिकं प्रदीपे कचिद् दृश्यते ।

## दक्षिणोत्तराभ्यामतसुच् ॥ ५ । ३ । २८ ॥

किमर्थमतसुच् क्रियते न तसुजेव क्रियेत ? तत्रायमप्यर्थः—स्वरार्थश्चकारो\* न कर्तव्यो भवति, प्रत्ययस्वरेणैव† सिद्धम् । का रूपसिद्धिः—दक्षिणतो ग्रामस्य, उत्तरतो ग्रामस्य ? दक्षिणात्तरशब्दावकारान्तौ तसुशब्दः प्रत्ययः । भवेत्सिद्धं यदा अकारान्तौ, यदा तु खल्वाऽऽकारान्तौ तदा न सिध्यति । तदापि सिद्धम् । कथम् ? पुंवद्भावेन । कथं पुंवद्भावः ? ‘तसिलादिष्वाकृत्वसुचः’ [ ६ । ३ । ३५ ] इति ।

न सिध्यति भाषितपुंस्कस्य पुंवद्भावः, न चैतौ भाषितपुंस्कौ । ननु च भो दक्षिणशब्द उत्तरशब्दश्च पुंसि भाष्येते । ‘समानायामाकृतौ यद्भाषितपुंस्क’मित्युच्यते, आकृत्यन्तरे चैतौ भाषितपुंस्कौ । दक्षिणोत्तरेति दिक्छब्दौ, दक्षिण उत्तर इति व्यव-

प्र०—दक्षि । आकृत्यन्तर इति । अन्या दिगाकृतिरन्या व्यवस्थाकृतिरिति भावः । दिशि वर्तमानाः पूर्वादयो निमित्तान्तरनिरपेक्षाः । देशकालयोस्तु व्यवस्थापेक्षाः । यदि पुनरिति । सर्वत्र व्यवस्थाशब्दाः सन्तिवति भावः ।

व्यवस्था—मयदिति केचिदाहुः । एवं तु—‘उत्तराः कुरव’ इति सज्ञाया मर्यादानपेक्षाणात्कुर्वन्तरेणाप्यासीनानामुत्तराः कुरव इति प्रयोगाद् व्यवस्थाभावादसज्ञायामिति प्रतिषेधानर्थक्यप्रसङ्गाद्यावद्द्रव्यमनपायो व्यवस्थेत्यपरे मन्यन्ते । दक्षिणा गाथका इति,—सत्स्वेव गाथकेषु प्रावीण्यलक्षणस्य दक्षिण्यस्य कादाचित्कत्वाद् व्यवस्थाऽभावो, दिग्देशकालसज्ञासु तु व्यवस्थासद्भावः । मर्यादालक्षणव्यवस्थावादिनस्तु उत्तराः कुरव इत्यत्रापि मेरुं जम्बूद्वीपं वाऽपेक्ष्योत्तर-

उ०—दक्षिणोत्तरा भाष्ये—आकारान्ताविति । यदा दिग्वाचकावित्यर्थः । अन्येति । दिशि वाच्यायामन्या आकृतिः, व्यवस्थाविषयदेशादौ वाच्येऽन्या आकृतिः प्रवृत्तिनिमित्तमित्यर्थः । आकृतिभेदमेव दर्शयति—दिशीत्यादि । अवधिसापेक्षत्वाऽसापेक्षत्वाभ्यामाकृतिभेदो गम्यत इत्यर्थः । निमित्तान्तरपेक्षा इति । अवधिनिरपेक्षप्रवृत्तिनिमित्तकाः, प्रवृत्तिनिमित्ताऽभाव एव वेत्यर्थः । व्यवस्थाऽपेक्षा इति । अवधिसापेक्षप्रवृत्तिनिमित्ता इत्यर्थः । तत्तदवधिकोदयाचलसन्निहितदेशत्वादिसमनियतं पूर्वदेशत्वादि दिग्वाचकेषु शब्द एव प्रवृत्तिनिमित्तम्, तदभाव एव वा ‘तस्य भाव’ इति सूत्रोक्तरीत्या द्दिशादिशब्देष्विव, अन्यत्रत्ववधिसाकाङ्क्षधर्म इति तात्पर्यम् । भाष्ये—दिक्शब्दावित्यस्य दिग्बोधकपूर्वादिशब्दप्रवृत्तिनिमित्तकावित्यर्थः । सर्वत्र व्यवस्थेति । देशे इव दिश्यपि पृथ्वीमध्याऽवधिकोदयाचलसन्निहितत्वादिकमेव प्रवृत्तिनिमित्तमित्यभिमानः ।

मर्यादा—अवधिः । यावद्द्रव्यमिति । द्रव्योत्पत्तिक्षणमारभ्य नाशपर्यन्तं यत्र पूर्वादि व्यवहारानपाय इति हि तदर्थः । दिग्देशकालसंज्ञासु त्विति । तद्वाचकेष्वित्यर्थः । इदमपि ‘अधरे ताम्बूलराग’ इत्यादावतिव्याप्तं, देशकालयोरव्याप्तञ्च, तद्वन्वनयन्पुनः प्रामुक्तमेव लक्षणमाश्रयति—मर्यादालक्षणेति—मेरुं जम्बूद्वीपं वेति । ‘ये केचन परेण हिमवन्तं जनपदा उत्तरकुरव उत्तरमद्रा’ इति श्रुतिविरुद्धमेतत् । नन्वेव तत्प्रयोगोऽपि स्यादत

स्थाशब्दौ । यदि पुनर्दिक्शब्दा अपि व्यवस्थाशब्दाः स्युः, कथं यानि दिगपदिष्टानि कार्याणि ? दिशो यदा व्यवस्थां वक्ष्यन्ति ।

यदि तर्हि यो यो दिशि वर्तते स स दिक्शब्दो रमणीयादिष्वतिप्रसङ्गो भवति—रमणीया दिक्, शोभना दिगिति ॥ अथ मतमेतत्—‘दिशि दृष्टो दिग्दृष्टः, दिग्दृष्टः शब्दो दिक्शब्द इति दिशं यो न व्यभिचरति, न रमणीयादिष्वतिप्रसङ्गो भवति,

प्र०—त्वविज्ञानात्प्रयोगकाले तु निरुद्धत्वाद्व्यवहारस्य प्रयोक्तृभिरनपेक्ष्यमाणापि वस्तुतो व्यवस्थाऽस्तीति मन्यन्ते ।

अन्ये तु—परस्परापेक्षात्मस्थितिव्यवस्थेत्याहुः । कथं यानीति । ‘दिक्शब्देभ्यः सप्तमी’त्यादिविहितानि । व्यवस्थाशब्दत्वे हि दिश उपलक्षणत्वं न स्यात्तस्या निमित्तत्वाभावादिति भावः । दिशो यदेति । निमित्तवतोऽप्यर्थस्योपलक्षणत्वात् । तथा च सङ्ख्याशब्दाः कालवृत्तयः कालशब्दत्वात्कालाधिकारविहितप्रत्ययभाजः,—षष्टिवर्षाणि भूतः षष्टिक इति भावः ।

एतत्पक्षाश्रयेऽतिप्रसङ्गमाह—यदि तर्हीति । रमणीयादयो गुणक्रियानिमित्ता दिशि वर्तमाना दिक्शब्देनव्यपदिश्येरन्नित्यर्थः । दिशं यो न व्यभिचरतीति । व्यवस्थानिमित्तो यो न भवति, स्वभावत एव यो दिशि वर्तते इत्यर्थः । दिशि दृष्ट इत्यर्थप्रदर्शनं, दिशं शब्द इति तु षष्ठीसमासः ।

उ०—आह—निरुद्धत्वाद्व्यवहारस्येति । परस्परेति । यावत्सुमेरुव्यवहारमेव पूर्वादिव्यवहारः, सुमेरुस्थितिपर्यन्तमेवोत्तराः कुरवः, दक्षिणा दिगित्यादिव्यवहारा इति भावः । आत्मा—व्यवहारः । एवं यावद्दिव्यवहारमेव सुमेरुव्यवहार इति मन्यन्ते । देशादिवाचकेषु कथमस्योपपत्तिरिति चिन्त्यम् । इदमेवाऽत्राचिबीजम् ।

व्यवस्थाशब्दत्वे हीति । दिक्शब्दानामपि व्यवस्थाऽपेक्षप्रवृत्तिनिमित्तकत्वे इत्यर्थः । अयम्भावः,—प्रवृत्तिनिमित्तमादाय हि तत्तच्छब्दव्यवहारः । यथा जातिशब्दो गुणशब्द इत्यादौ । एवञ्च ‘दिक्शब्दत्व’-मित्यस्य ‘दिमुपलक्षितः शब्द’ इत्यर्थो वाच्यः, स च न सम्भवति, तदेवाह—उपलक्षणत्वं न स्यादिति । तत्र हेतुमाह—निमित्तत्वाऽभावादिति । प्रवृत्तिनिमित्तत्वाऽभावादित्यर्थः । प्रवृत्तिनिमित्तस्य हि शब्दोपलक्षणत्वं दृष्टम् । एवञ्च व्यवस्थाशब्दत्वे दिक्शब्दत्वाऽभावात्तानि कार्याणि न स्युरिति भावः । भाष्ये—दिशो यदा व्यवस्थां वक्ष्यन्तीति । आकाशवदेकस्यैव दिक्पदार्थस्य व्यवस्थामौपाधिकं भेदं यदा वक्ष्यन्तीत्यर्थः । उपाधिश्च मध्याह्नसूर्यसंयोगिदेशावधिकोदयाचलाऽस्ताचलसन्निहितदेशतात्कालिकसूर्यसम्मुखयावद्देशतात्कालिकतत्पृष्ठस्थयावद्देश इति वदन्ति । मध्याह्ने सूर्यस्योदङ्मुखत्वात् । एवञ्च तत्राऽपि उदयाचलसन्निहितत्वादिकमेव प्रवृत्तिनिमित्तम्, अवधिः परमृथिवी मध्यमेकमेवेति समानायामाकृतौ भाषितपुंस्त्वमक्षतमेव । एवञ्च विशेष्यतया दिग्बोधकशब्दत्वमेव दिक्शब्दत्वमिति भावः । तदेवाह—निमित्तवतोऽपीति । विशेष्यभूतस्याऽपीत्यर्थः । ननु व्यवस्थाविषयप्रवृत्तिनिमित्तकस्यापि टावन्तस्य दिश्येव वृत्तेस्तस्यापि दिग्व्यभिचाराभावात्—‘पुनर्भावस्तु न सिध्यती’त्यग्रिमभाष्यमसङ्गतमत आह—व्यवस्थानिमित्त इति । स्वभावत एवेति ।

पुं'वद्भावस्तु न प्राप्नोति ॥ एवं तर्हि सर्वनाम्नो वृत्तिमात्रे पुं'वद्भावो वक्तव्यः—  
दक्षिणोत्तरपूर्वाणामित्येवमर्थम् ।

विशेषणार्थस्तर्हि । 'क विशेषणार्थेनार्थः ? 'षष्ठ्यतसर्थप्रत्ययेन' [ २ । ३ ।  
३० ] इति । 'षष्ठी तसर्थप्रत्ययेने'त्युच्यमान इहापि स्यात्—ततो ग्रामात्, यतो  
ग्रामादिति ॥ २८ ॥

प्र०—स्वरूपव्यतिरिक्तप्रवृत्तिनिमित्तनिरपेक्षो दिशो यो वाचकः पूर्वादिशब्द स दिक्शब्द आश्रीयते  
शब्दग्रहणात्, अन्यथा 'दिग्भ्य' इत्येव ब्रूयादित्यर्थः । यद्येवं 'दिशः पूर्वादीनि नामधेयानी'त्यसंज्ञाया-  
मिति सर्वनामसंज्ञानिषेधात्पूर्वस्या दिशि वसतीत्यादि न सिध्यति । पौरुषेयसंज्ञाश्रयणादिह च तद-  
भावाददोषः । पुं'वद्भावस्त्विति । दिशि वर्तमानानां प्रवृत्तिनिमित्तानपेक्षणात्समानायामाकृतौ  
भाषितपुंस्कत्वाभावात् । सर्वनाम्न इति । यद्यपि दिशि वर्तमानानां व्यवस्था न प्रवृत्तिनिमित्त  
तथापि वास्तवी व्यवस्था विद्यत इति सर्वनामसंज्ञाया' प्रवर्त्तनात् । तदेवं 'व्यवस्थाया'मिति विषयो  
निर्दिश्यते न तु प्रवृत्तिनिमित्तं, 'सर्वनाम्न' इत्येतच्चावश्य कर्तव्यमित्याह—दक्षिणोत्तरपूर्वाणा-  
मिति । अयं समानाकृतित्वानपेक्षः पुं'वद्भावः । दिग्वाचिना त्वय द्वन्द्वः । वृत्तिमात्र इति ।  
तद्वितवृत्ति' समासवृत्तिश्च । ततो ग्रामादिति । अन्यादियोगे पञ्चमी बाधित्वा षष्ठी स्यात् । यदा  
ग्रामस्यापादानत्वं तदोपपदविभक्तेः कारकविभक्तिर्बलीयसीति न्यायादप्रसङ्गः षष्ठ्याः ॥ २८ ॥

उ०—दिगतिरिक्तप्रवृत्तिनिमित्तभूतार्थाऽनपेक्ष्येत्यर्थः । एवञ्च 'दिशं यो न व्यभिचरती'ति भाष्यस्य दिगति-  
रिक्तमर्थं प्रवृत्तिनिमित्तत्वेनाऽपि यो नाश्रयत इत्यर्थः । दिशि दृष्ट इति भाष्यस्य—दिशि रूढ्या दृष्ट इत्यर्थः ।  
तदाह—स्वरूपव्यतिरिक्तेति । स्वरूपं—वाचकशब्दस्वरूपम् । यद्वा—स्वरूपं—वाच्यदिक्स्वरूपम् । तस्यैव विषय-  
ताद्वयेन भानमिति बोध्यम् । पौरुषेयेति । दिक्षु त्वैश्वरः सङ्केत इति भावः । अत एव 'विश्लेषा देवाना'मिति  
सिद्धम् । एवञ्च दिग्वाचकानां व्यवस्थाऽपेक्षप्रवृत्तिनिमित्तकत्वाऽभाव इति स्थितम् । नन्वेषा व्यवस्थाप्रवृ-  
त्तिनिमित्तकत्वेऽपि 'दिशमेव यो विशेष्यतयाऽऽह स दिक्शब्द' इत्याश्रयणान्न रमणीयादिष्वतिप्रसङ्गः,  
पुं'वत्त्वस्य च सिद्धिरिति चेन्न; अतिरिक्तार्थरूपप्रवृत्तिनिमित्तप्रकारकबोधाऽननुभवेन तथा वक्तुमशक्यमिति  
भाष्याशयात् । किञ्च तादृशप्रवृत्तिनिमित्तमाश्रित्य देशकालयोरपि बोधात्त्वदुक्तार्थो वक्तुमशक्यः । मम तु  
स्वरूपव्यतिरिक्तप्रवृत्तिनिमित्तनिरपेक्षो दिग्बोधको दिक्शब्दः । न हि तथा देशादिबोधः, किन्तु प्रवृत्तिनिमित्तान-  
न्तरसापेक्ष एवेति न दोषः । प्रवृत्तिनिमित्ताऽनपेक्षणादिति । दिग्व्यतिरिक्तार्थरूपप्रवृत्तिनिमित्तानपेक्षणादि-  
त्यर्थः । व्यवस्था नेति । व्यवस्थासापेक्षं न प्रवृत्तिनिमित्तमित्यर्थः । तथापि वास्तवीति । पृथ्वीमध्यभागादु-  
दयाचलपर्यन्तदेशरूपोपाध्याद्यवच्छिन्नाया दिशि रूढिस्वीकारादित्यर्थः । तादृशोपाधिविशिष्टाया दिशो  
बोधात्तदन्तर्गततया व्यवस्थाऽस्त्येवेति भावः ।

न तु प्रवृत्तिनिमित्तमिति । व्यवस्थाऽपेक्षप्रवृत्तिनिमित्ते सतीति नार्थ इति भावः । ननु भाषितपुस्क-  
त्वाऽभावेऽयमपि पुं'वद्भावः कथमत आह—अयमिति । तत्र बीजं दर्शयति—दिग्वाचिनास्त्विति । ननु  
'ततो ग्रामा'दित्यस्य 'आगच्छती' त्यादावन्वयेऽपादानत्वात्पञ्चमी सिद्धा, न च तदा षष्ठ्याः प्रसङ्गः,  
पञ्चम्याः कारकविभक्तित्वादत आह—अन्यादीति ॥ २८ ॥

## उपर्युपरिष्ठात् ॥ ५ । ३ । ३१ ॥

उपर्युपरिष्ठादिति किं निपात्यते ?

ऊर्ध्वस्योपभावो रिल्-रिष्ठातिलौ च ॥ १ ॥

ऊर्ध्वस्योपभावो रिल्—रिष्ठातिलौ च प्रत्ययौ निपात्येते । उपरि उपरिष्ठात् ॥ ३१ ॥

पश्चात् ॥ ५ । ३ । ३२ ॥

पश्चादिति किं निपात्यते ?

अपरस्य पश्चभाव आतिश्च प्रत्ययः ॥ १ ॥

अपरस्य पश्चभावो निपात्यते, आतिश्च प्रत्ययः । पश्चात् ।

दिक्पूर्वपदस्य च ॥ २ ॥

दिक्पूर्वपदस्य चाऽपरस्य पश्चभावो वक्तव्यः, आतिश्च प्रत्ययः । दक्षिणपश्चात् उत्तरपश्चात् ।

अर्धोत्तरपदस्य च समासे ॥ ३ ॥

अर्धोत्तरपदस्य च समासे—अपरस्य पश्चभावो वक्तव्यः । दक्षिणपश्चार्धः उत्तरपश्चार्धः ।

अर्धे च ॥ ४ ॥

अर्धे च परतोऽपरस्य पश्चभावो वक्तव्यः । पश्चार्धः ॥ ३२ ॥

एनबन्धनतरस्यामदूरेऽपञ्चम्या ॥ ५ । ३ । ३५ ॥

अपञ्चम्या इति प्रागसः ॥ १ ॥

अपञ्चम्या इति यदुच्यते प्रागसंस्तद्द्रष्टव्यम्† ॥ द्वेष्ट्यं विजानीयात्—अविशेषेणोत् उत्तरमपञ्चम्या इति । तदाचार्यः सुहृद्भूत्वाऽन्वाचष्टे—अपञ्चम्या इति प्रागसंरिति ॥ ३५ ॥

उ०—पश्चात् । भाष्ये—अपरस्येति । लिङ्गविशिष्टपरिभाषयाऽपरशब्दस्याऽपि । दक्षिणपश्चादिति । दक्षिणाया अपरस्याश्चाऽन्तरालं दिगिति विग्रहः । तस्यामित्यातिप्रत्ययः । समासे इति । ‘दिग्वाचकै’रिति शेषः । अर्धे चेति । ‘विनाऽपि दिग्वाचकपूर्वपद’मिति शेषः ॥ ३२ ॥

## दक्षिणादाच् ॥ ५ । ३ । ३६ ॥

किमर्थश्चकारः ? स्वरार्थः । ‘चितोऽन्त उदात्तो भवती’त्यन्तोदात्तत्वं यथा स्यात् ‡ ।

नैतदस्ति प्रयोजनम् । एकाजयं, तत्र नार्थः स्वरार्थेन चकारेणाऽनुबन्धेन । प्रत्ययस्वरेणैव\* सिद्धम् ॥ विशेषणार्थस्तर्हि । क विशेषणार्थेनार्थः ? ‘अन्यारादितरतेदिक्शब्दान्चूत्तरपदाजाहियुक्ते’ [ २ । ३ । २६ ] ॥ ३६ ॥

## संख्याया विधार्थे धा ॥ ५ । ३ । ४२ ॥

‘विधार्थ’ इत्युच्यते को विधार्थो नाम ? विधाया अर्थो विधार्थः । यद्येवम्—‘एका गोविधा’ ‘एका हस्तिविधा’ अत्राऽपि प्राप्नोति ॥ एवं तर्हि—

### धाविधानं धात्वर्थपृथग्भावे ॥ १ ॥

धाविधानं धात्वर्थपृथग्भाव इति वक्तव्यम् । कः पुनर्धात्वर्थपृथग्भावः ? किं यत्तदेवदत्तः कंसपात्र्यां पाणिनौदनं भुङ्क्ते इति ? नेत्याह । कारकपृथक्त्वमेतत् ।

प्र०—दक्षिणादाच् । विशेषणार्थ इति । वाक्यस्मरणयोर्य आकारोऽनुबन्धकस्तद्व्यावृत्तय इत्यर्थः ॥ ३६ ॥

सङ्ख्या । यदा विधाशब्दः स्त्रीलिङ्ग उपादीयते तदा तस्यानेकार्थत्वादनष्टेऽपि विषये प्रसङ्गः । यदा तु विधानं विध इति ‘धत्रर्थे कविधान’मिति के कृते पुंलिङ्गनिर्देशस्तदा तस्यैकार्थत्वान्नानिष्टप्रसङ्गः । विधाया अर्थ इत्याचार्यदेशीयवचनम् । गोविधेति । अन्न-विधोच्यते ।

कः पुनरिति । किं धातुकृतोऽर्थो धात्वर्थ इति कारकविवक्षितमथवा धातोरर्थो धात्वर्थः क्रियाविवक्षितेति प्रश्नः । कल्य इति । कल्यमहर्मुखमुच्यते । कालपृथग्भावा-

उ०—दक्षिणादाच् । वाक्येत्यादि । यद्यपि स आकारो न प्रत्ययस्तथाप्यन्यादिसाहचर्यादप्रत्ययस्य तस्यैव ग्रहणापत्तिरिति भावः ॥ ३६ ॥

संख्याया वि । विधाशब्दार्थः प्रकार एव प्रसिद्ध इति संशयाऽनुपपत्तेराह—यदेति । एकार्थत्वादिति । प्रकाररूपपृथग्भावमात्रार्थकत्वादित्यर्थः । पृथग्भावः—भेदः । धातुकृत इति । धात्वर्थकृत इत्यर्थः । तेन कारकं कर्मादिव्यपदेशयुक्तं क्रियत इति तद्धात्वर्थकृतमिति भावः । अत्र कारककालमुणेषु स्वतो भेदः, क्रियायान्तु स्वतोऽसम्भवात्प्रकारकृतः, क्रियाया धातुना निवृत्तमेदाया एवोक्तेरिति बोध्यम् । पृथग्भावं मन्यत इति । ‘क्रियाया’ इत्यादिः । उत्तरन्तु कालस्यैव पृथक्त्वं भेदो गम्यते, न तु तत्कृतः—क्रियाया

यत्तर्हि तत्कल्पे भुङ्क्ते सायं भुङ्क्ते इति ? नेत्याह । कालपृथक्त्वमेतत् । यत्तर्हि  
शीतं भुङ्क्ते उष्णं भुङ्क्ते इति ? नेत्याह । गुणपृथक्त्वमेतत् । कस्तर्हि धात्वर्थपृथ-  
ग्भावः ? कारकाणां प्रवृत्तिविशेषः क्रिया ॥ यद्येवं क्रियाप्रकारेऽयं भवति । विधयुक्त-  
गताश्च प्रकारे भवन्ति । एवंविधम् एवंयुक्तम् एवङ्गतम् एवंप्रकारमिति ॥ ४२ ॥

प्र०—पृथग्भाव मन्यते । कारकाणामिति । पूर्वपदार्थविषये एव प्रश्नप्रतिवचने । पृथग्भावस्य  
सुज्ञानत्वात्तद्विषयप्रश्नाऽयोगात् । तत्र पञ्चधा गच्छतीत्येकस्या गमनक्रियायाः शब्देन निवृत्तभेदायाः  
प्रकारलक्षणपृथग्भावप्रतिपत्तिः । यद्यत्रमिति । सूत्रन्यासेनैव सिद्धे वार्त्तिकं नारम्भणीयमित्यर्थः ।  
तथा हि सामान्यस्य भेदको विधेयः प्रकार उच्यते । न च गुणकालकारकपृथक्त्वे किञ्चित्सामान्य-  
मुपात्त यस्य प्रकारः स्यात् । ननु सूत्रन्यासे 'पञ्चधा श्लोका' इत्यादावपि प्रत्ययेन भाव्य, वार्त्तिक-  
न्यासे तु न भाव्यम्, एकधा भुङ्क्ते इति च पृथग्भावाभावात्प्रत्ययस्य न प्रसङ्ग इति भिन्न फल  
सूत्रवार्त्तिकयो । नैष दोषः । 'पञ्चधा श्लोका' इत्यादौ क्रियापदाऽप्रयोगेऽपि अस्तीतिक्रियापदा-  
नुषङ्गादस्ति क्रियापृथग्भावः । 'एकधा भुङ्क्ते' इत्यादावनेकप्रकारभुजिक्रियापेक्ष एकप्रकारस्य  
भुजेस्त्येव पृथग्भावः । 'एक. पाक' इत्यादौ प्रकारस्याऽविवक्षितत्वात्प्रत्ययाभावः । प्रकार-  
विवक्षाया तु भवत्येवं एकधा पाक इति । 'पञ्च पाका' इत्यादौ भिन्ना एव पाका न त्वेकस्य  
प्रकारवत्त्व विवक्षितमिति प्रत्ययो न भवति । 'पञ्चधा पाक' इत्यादौ तु भवत्येव ॥ ४२ ॥

उ०—इति । ननु विशिष्टप्रश्ने विशेषणाशमात्रप्रत्युत्तरमयुक्तमत आह—पूर्वपदार्थेति । भाष्ये—प्रवृत्तिविशेष  
इत्यस्य विवरणं—क्रियेति । शब्देनेति । 'आख्यातशब्देनोपस्थिताया' इति शेषः । अनेन क्रियाया एकत्व  
समर्थितम् । प्रकारलक्षणेति । पञ्चशब्देनेति भावः । एतेन पञ्चशब्दस्य क्रियापृथग्भाववृत्तिव्युक्तम् ।  
'चैत्रमैत्रदेवदत्ताः पचन्ती'त्यादौ विधेति न, शब्दत एकत्वेनोपस्थिताया यत्र सङ्ख्यया भेदप्रतिपादनं तत्रैव  
धाप्रत्ययोत्पत्तेरिति बोध्यम् । तदुक्तं—निवृत्तभेदाया इत्यादि । भेदको विशेष इति । पञ्चसङ्ख्यारूपभेदक-  
धर्मवद्गगनमिति बोधः ।

नन्वेवं कारकादिपृथक्त्वेऽपि 'द्विधा चतुर्धा भुङ्क्ते' इत्याद्यापत्तिरत आह—न च गुणेति । उक्ते-  
ष्विति भावः । पञ्चधा श्लोक इति । अस्य पञ्चप्रकारः श्लोक इत्यर्थः । अत्र भेदको विशेषश्छन्द आदिः ।  
क्रियापदाऽनुषङ्गादिति । एवञ्च सत्तायाः पञ्चप्रकारत्वं कर्तुं पञ्चप्रकारत्वादेवेति श्लोकस्याऽपि तत्त्वमर्थ-  
सिद्धमिति भावः । अस्तीति,—योग्यक्रियोपलक्षणम् । एवञ्च सूत्रेऽप्यभिधानस्वाभाव्याक्रियाविषय एव  
प्रकारो गृह्यत इति भावः । 'द्विधा गच्छती'त्यादावेकस्या एव क्रियाया अवान्तरप्रकारः प्रतीयत इति  
बोध्यम् । प्रकारस्याऽविवक्षितत्वादिति । पाकव्यक्तेरकत्वमेव विवक्षितं, न त्ववान्तरप्रकारभेदाऽभावेनैक-  
प्रकारकत्वमित्यर्थः । इत्यादौ त्विति । एकस्यैवाऽनेकप्रकारवत्त्वविवक्षणादिति भावः ॥ ४२ ॥

एकादो ध्यमुजन्यतरस्याम् ॥ ५ । ३ । ४४ ॥

सहभावे ध्यमुब् ॥ १ ॥

सहभावे ध्यमुब्बक्तव्यः । ऐक्यं राशिं कुरु ॥ स तर्हि वक्तव्यः ? न वक्तव्यः । अधिकरणविचाल इत्युच्यते\*, न चावश्यं स एवाधिकरणविचालो यदेकमनेकं क्रियते, यदप्यनेकमेकं क्रियते सोऽप्यधिकरणविचालः ॥ ४४ ॥

द्वित्र्योश्च धमुजू ॥ ५ । ३ । ४५ ॥

धमुजन्तात्स्वार्थे ढदर्शनम् ॥ १ ॥

प्र०—एकादो । धाग्रहणेऽनुवर्तमाने पुनर्धाग्रहणं धामात्रस्यादेशार्थम्, अन्यथानन्तर्यादि-  
धिकरणविचाल एव ध्यमुज्जिज्ञायेत । ततश्च विधार्थे न स्यात्—‘ऐक्यं भुङ्क्ते’ इति । सहभाव इति ।  
अनेकस्यार्थस्यैकीकरणं सहभावः । इहाधिकरणविचालः एकस्य द्रव्यस्य विभागेनावस्थापनम्,  
यथैकं राशिं पञ्चधा कुरु इति । ऐक्यं राशिं कुर्वित्यत्र त्वेकस्य विभागावस्थापनाभावान्नास्त्य-  
धिकरणविचाल इति मन्यते । वचनं तु विधार्थमेव स्यात् । धाग्रहणं तत्तत्तार्थमेव स्यात्—  
द्वयोरर्थयोर्धमुज्जर्थं, द्वैधं भुङ्क्ते, एकं राशिं द्वैधं कुर्वति । न चावश्यमिति । अधिकरणं—  
द्रव्यमुच्यते । तस्य विचालोऽन्यथाकरणं, तत्रैकस्यानेकीकरणमनेकस्य वा एकीकरणमिति  
सूत्रेणैवेष्टमिदिरित्यर्थः । अनेकस्य यदेकीकरणं तत्र प्रकाराभावात्तदर्थमेवाधिकरणविचाले चेति  
सूत्रम् । एकस्यानेकीकरणे प्रकारस्यापि सभवात् पूर्वैरेव सिद्धत्वादित्याहुः ॥ ४४ ॥

द्वित्र्योश्च । पथि द्वैधानीति । स्वार्थिकत्वेऽपि स्वभावात्सत्त्ववाचित्वालिङ्गसङ्ख्या-

उ०—एकादो । धातुग्रहणं इति । अनुवर्तमानस्य च पूर्वमेव विहितस्य पुनर्विधानाऽसम्भवा-  
त्स्थानित्वमेव विज्ञास्यत इति भावः । धामात्रस्येति । विधार्थं विहितस्याऽपीत्यर्थः । एतदर्थमेव स्थान्यादे-  
शभावाश्रयणम् । प्रत्ययान्तरेऽप्येतद्दोषात् । अनन्तरत्वादधिकरणविचाल इत्यस्यैव सम्बन्धात् । ननु तत्रापि  
‘अधिकरणविचाले’ इत्येव सिद्धमत आह—इहेति । नास्त्यधिकरणेति । एवञ्च ‘अधिकरणविचाल’  
इत्यस्याऽसम्भवादत्रासम्बन्ध एवेति भावः । तदाह—वचनन्विति । नन्वेव ‘ध’ इति व्यर्थमत आह—  
धाग्रहणन्विति । ‘द्वित्र्योश्च धमु’ जित्यादौ । तत्रार्थद्वयेऽपि धः सम्भवादिति भावः । इत्याहु रिति । अत्राऽ-  
रुचिबीजन्तवनेकस्यैकीकरणेऽपि प्रकारसम्भवः, अत एव ‘एकमे’ति सिद्धिरित्यन्ये ॥ ४४ ॥

द्वित्र्योश्च ध । ननु धमन्तस्याऽव्ययत्वात्ततः स्वार्थे ङे तदन्तस्याऽप्यसत्त्वधर्मतया ‘द्वैधानी’-  
त्ययुक्तमत आह—स्वार्थिकत्वेऽपीति । सत्त्ववाचित्वादित्यस्य—प्रकारवद्वाचित्वादित्यर्थः । बहुवचनं कथमत  
आह—एकशेषेणेति । पथि द्वैधानीत्यस्य—तद्विषये द्विप्रकाराणि ज्ञानानि । यद्वा पथि राशीन्द्वैधं कुर्वित्यर्थः ।

\* अधिकरणविचाले च ५ । ३ । ४३



ध्रुवन्तात्स्वार्थे ङो दृश्यते, स च विधेयः । पथि द्वैधानि । संशये द्वैधानि  
॥ ४५ ॥

याप्ये पाशप् ॥ ५ । ३ । ४७ ॥

पाशपि कुत्सितग्रहणम् ॥ १ ॥

पाशपि कुत्सितग्रहणं कर्तव्यम् । वैयाकरणपाशः याज्ञिकपाशः । यो हि याप-  
यितव्यो याप्यस्तत्र मा भूदिति ।

अथ वैयाकरणः शरीरेण कृशो व्याकरणेन च शोभनः, कर्तव्यो वैयाकरण-  
पाश इति ? न कर्तव्यः । कथम् ? यस्य भावादद्रव्ये शब्दनिवेशस्तदभिधाने—तद्गुणे  
वक्तव्ये प्रत्ययेन भवितव्यं, न च कार्यस्य भावादद्रव्ये वैयाकरणशब्दः ॥ ४७ ॥

पूरणाद्भागे तीयादन् ॥ ५ । ३ । ४८ ॥

पूरणग्रहणं शक्यमकर्तुम्, न ह्यपूरणस्तीयशब्दोऽस्ति यत्र दोषः स्यात् । ननु  
चाऽयमस्ति—मुख्यतयाः पार्श्वतीय इति\* । ‘अर्थवद्ग्रहणे नानर्थकस्ये’त्येवमस्य न  
भविष्यति ॥ उत्तरार्थं तर्हि पूरणग्रहणं कर्तव्यम् । ‘प्रागेकादशभ्योऽच्छन्दसि’ [४६]  
इति पूरणाद्यथा स्यात् ॥ ४८ ॥

प्र०—योगस्तत्रैकशेषेण बहुवचनम् । कचित्तु ‘मतिद्वैधानी’ति पाठः ॥ ४५ ॥

याप्ये । याप्यशब्दोऽयमस्त्यपादानमधनो यापिता अस्माद्गुणा इति याप्य —कुत्सित ।  
अस्ति कर्मसाधनो—यापयितव्यो याप्य, देशान्तरं प्रापयितव्य इत्यर्थः । तत्र विशेषानुपादाना-  
दतिप्रसङ्ग मत्वाह—पाशपीति । तद्गुण इति । कुत्सितत्वेन प्रतिपाद्य इत्यर्थः । एतच्चाऽन्तरङ्ग-  
त्वाल्लभ्यते । प्रवृत्तिनिमित्तस्य प्रत्यासन्नत्वात्कुत्साश्रयणस्य न्याय्यत्वात् । यत्र तु प्रवृत्तिनिमित्तस्य  
कुत्सा न सभवत्यश्वको देवदत्तक सक इत्यादौ, तत्र तत्सहचरितगुणक्रियाकुत्साश्रयेण प्रत्ययो  
भवत्येव । एव च देवदत्तपाश इत्याद्यपि भवति यद्यभिधानमस्ति ॥ ४७ ॥

उ०—संशये द्विप्रकाराणि शानानीत्यन्वयार्थः ॥ ४५ ॥

याप्ये पाशप् । भाष्ये—तदभिधानेत्यस्य व्याख्या—तद्गुणे वक्तव्ये इति । ननु न वैयाकरणत्वरूपे  
गुणेऽयं प्रत्ययः, प्रकृत्यैवेतरनिरपेक्षशक्त्योक्तत्वाद् आह—कुत्सितत्वेनेति । प्रत्यासन्नत्वादिति । शब्द-  
वाच्यत्वेनेति भावः । कुत्साश्रयणस्येत्यस्य—‘तत्रे’त्यादिः । यत्र त्विति । जातौ कुत्साद्यसम्भवादिति भावः ।  
देवदत्तक इत्यादौ ‘कुत्सित’ इति कन् ॥ ४७ ॥

१—‘शरीत.’ पा० । २—‘शोभनस्तत्रकर्तव्यं स्यात्’ पा० । ३—‘कर्तव्यम्’ पा० ।

\* ‘मुखपार्श्वतसोरीयः कुञ्जनस्य परस्य च’ । ४ । ३ । ६० श्लोकवा० २

एकादाकिनिच्चाऽसहाये ॥ ५ । ३ । ५२ ॥

एकादाकिनिचि द्विवह्वर्थे प्रत्ययविधानम् ॥ १ ॥

एकादाकिनिचि द्विवह्वर्थे प्रत्ययो विधेयः । 'एकाकिनौ एकाकिन इति । किं पुनः कारणं न सिध्यति ? एकशब्दोऽयं सङ्ख्यापदं, सङ्ख्यायाश्च सङ्ख्येयमर्थः ।

सिद्धं तु सङ्ख्यादेशवचनात् ॥ २ ॥

सिद्धमेतत् । कथम् ? द्विवह्वर्यायाः सङ्ख्याया एकशब्द आदेशो वक्तव्यः ।

असहायस्य वा ॥ ३ ॥

असहायस्य वा एकशब्द आदेशो वक्तव्यः । असहायः—एकाकी । असहायौ—एकाकिनौ । असहायाः—एकाकिनः । सिध्यति सूत्रं तर्हि भिद्यते ।

यथान्यासमेवास्तु । ननु चोक्तमेकादाकिनिचि द्विवह्वर्थे प्रत्ययविधानमिति । नैष दोषः । अयमेकशब्दोऽस्त्येव सङ्ख्यापदम् । तद्यथा,—एको द्वौ बहव इति । अस्त्यन्यार्थे वर्तते । तद्यथा,—सधुमादौ द्युम्न एकास्ताः । अन्या इत्यर्थः । अस्त्य-

प्र०—एकादा । एकादाकिनिचीति । एकशब्दः सङ्ख्यावाच्येवेति मन्यते । असहायग्रहणं च तदर्थस्य विशेषणत्वान्नाभिधेयनिर्देशो विद्यमानस्तुल्यजातीयैकार्थसहायार्थवाचिनः प्रत्ययो यथा स्यादेकमाकाशमित्यादौ मा भूदिति । कथं पुनर्द्विवह्वर्थे प्रत्ययो विधीयते न ह्येकशब्दो द्विवह्वर्थे वर्तते इत्याह—सिद्धं त्विति । सङ्ख्यादेशः सङ्ख्यादेशः, स च द्विवह्वशब्दयोरसहायस्य वेत्यर्थः । द्विवह्वशब्दयोरप्यसहायग्रहणं विशेषणमाश्रयणीयमेव । अयमेकशब्द इति ।

उ०—एकादा । नन्वसहायार्थैकशब्दात्प्रत्ययविधानेन द्विवह्वोरपि सिध्यत्येवेत्यत आह—एकशब्द इति । प्रसिद्धतरत्वात्स एवाऽत्र, एकशब्दाऽनुवादे तस्यैव ग्रहणं न्याय्यम्, अन्यथा 'एकेऽल्पप्राणाः', 'तेनैकदि' गति भाष्यसूत्राऽज्ञानमपि पूर्वपक्षिणः कल्प्यं स्यात् ।

नन्वेवमसहायग्रहणं किमर्थमत आह—असहायग्रहणमिति । तदर्थस्य विशेषणत्वादिति । एकशब्दार्थविशेषणत्वादित्यर्थः । नाभिधेयनिर्देश इति । नैकशब्दार्थनिर्देश इत्यर्थः । यस्य 'मा भू'दित्यनेनाऽन्वयः । अर्थविशेषणत्वमुपपादयति—अविद्यमानेति । अविद्यमानस्तुल्यजातीयैकार्थे सहायो यस्याऽर्थस्य तादृशार्थवाचिन इत्यर्थः । एवञ्च सम्प्रयोगवद्विप्रयोगस्यापि विशेषाऽवगतिहेतुत्वादेकमाकाशमित्यदिव्यावृत्तिरिति बोध्यम् । इत्याहेति । पूर्ववार्त्तिकमसङ्गतमित्यत आहेत्यर्थः । आश्रयणीयमेवेति ।

१—'एकाकी एकाकिनौ एकाकिनः' पा० ।

सहायवाची । तद्यथा,—एकाग्रयः, एकहलानि, एकाकिभिः 'लुद्रकैर्जितमिति । तद्यो-  
ऽसहायवाची तस्यैष प्रयोगः ॥ ५२ ॥

इति श्रीभगवत्पतञ्जलिविरचिते व्याकरणमहाभाष्ये पञ्चमस्याध्यायस्य  
तृतीये पादे प्रथममाह्निकम् ।

**अतिशायने तमविष्टनौ ॥ ५ । ३ । ५५ ॥**

अतिशायन इत्युच्यते, किमिदमतिशायन इति ? देश्याः सूत्रनिबन्धाः क्रियन्ते ।

प्र०—उपलक्षणं चैतदर्थप्रदर्शनम् । प्राथम्येऽपि हि वर्तते 'एकेऽल्पप्राणाः' 'एको गोत्रे' इति ।  
समानार्थेऽपि वर्तते—'तेनैकदि' गिति । साधारणेऽपि वर्तते—'देवदत्तयज्ञदत्तयोरेका माते'ति ।  
एकाग्रय इति । अत्राकिनिच कनो वा लुग्विज्ञेयः ॥ ५२ ॥

इत्युपाध्यायजैयटपुत्रकैर्यटविरचिते भाष्यप्रदीपे पञ्चमस्याध्यायस्य  
तृतीयपादे प्रथममाह्निकम् ।

अतिशायने तमविष्टनौ । किमिदमिति । किमयं प्यन्तस्य निर्देश आहोस्विदप्यन्तस्य ?  
कश्चेह शेत्यर्थ इति सन्दिहानं पृच्छति । देश्या इति । देष्टव्या देश्या, साधुत्वेन प्रतिपाद्या एते

उ०—'द्वौ कालाकाशा' वित्यादौ व्यावृत्त्यर्थमित्यर्थः । नन्वेकाग्रय इति कथं, कनाकिनिचोः प्राप्तेरत आह—  
अत्रेति । 'आकिनिच्चे'ति चेन 'मानपञ्चङ्गयो'रित्यतो लुगप्यनुकुष्यते, स च कनाकिनिचोरेव । विधानसामर्थ्यात्पक्षे  
भ्रवणं तच्च भाष्यप्रयोगादभिधानाच्च व्यवस्थितमित्याहुः । भाष्ये—तद्योऽसहायेति । एवञ्चा'ऽसहाय'  
इत्यभिधेयनिर्देश इति भावः ॥ ५२ ॥

इति श्रीशिवभट्टसुतसतीगर्भजनागोजीभट्टकृते भाष्यप्रदीपोद्घोते पञ्चमस्याध्यायस्य  
तृतीये पादे प्रथममाह्निकम् ।

अतिशायने तमवि । यद्यपि वृद्ध्या अयन्तनिर्देशनिश्चयस्तथाऽपि तत्राऽर्थाऽसङ्गतिरित्याशयेन  
सन्देह इत्याह—किमयमिति । अयन्तेऽर्थाऽसङ्गतिर्भाष्ये स्फुटीभविष्यति । अर्थाऽनुसारान्निर्णय इत्याशयेनो-

१—'लुद्रकाः—क्षत्रियविशेषाः । लुद्रकाश्च मालवाश्चेति क्षत्रियद्वन्द्व इति । लुद्रकस्यापत्यानि  
बहूनि । जनपदशब्दात् क्षत्रियादञ् ( ४ । १ । १६८ ) \* \* \* \* \* तद्राजस्येति ( २ । ४ । ६२ ) बहुषु  
लुक् ।' इति न्यासः ४ । २ । ४५ । 'लुद्रकमालवात् सेनासञ्ज्ञाया'मिति च खण्डिकादिगणसूत्रम् ।  
'लुद्रकमालवी सेना' भारतैतिह्ये प्रसिद्धा । तत्रैकाकिभिः ( मालवरहितैः ) लुद्रकैरेव जितमित्येतद्व्यमनेन  
निर्दिश्यते ।

प्रकरणमिदं १ । १ । २४ । वा० ३ भाष्ये ( २६७ पृ० ) १ । ४ । २१ सूत्रभाष्ये चापि शक्यं  
द्रष्टुम् ।

यावद्ब्रूयात्प्रकर्षेऽतिशय इति तावदतिशायन इति ।

कस्य पुनः प्रकर्षे प्रत्यय उत्पद्यते ? 'ङ्याप्रातिपदिकात्' [ ४ । १ । १ ]  
इति वर्त्तते, ङ्याप्रातिपदिकस्य प्रकर्षे । ङ्याप्रातिपदिकं वै शब्दो न च शब्दस्य

प्र०—सूत्रे निबध्यन्ते प्रसङ्गेन साधुत्वप्रतिपादनार्थम् । ततो निपातनाद्दीर्घत्वमित्युक्तं भवति ।  
यावदिति । यावत्तावच्छब्दो परिमाणोपाधिकावपि परिच्छेदसाधर्म्यादन्यत्रापि प्रयुज्येते । प्रकर्ष  
इति । अनेकार्थत्वाद्वातूनां शेतिरभिभवे, अतिशब्दस्तु द्योतकस्तस्यैवाऽर्थस्य । यथा तिष्ठतिर्गतिनिवृत्तौ  
वर्त्तते । स एव गतावपि । प्रशब्दस्तु तद्गतस्य प्रारम्भस्य द्योतक — प्रतिष्ठत इति ।

कस्य पुनरिति । द्रव्यवाचिनीह प्रकृतिर्न च द्रव्यस्य प्रकर्षोऽस्तीति मत्वा प्रश्नः । ङ्या-  
प्रातिपदिकादिति वर्त्तत इति । ननु सुबन्तसमानाधिकरणवृत्तिभिरेतैस्तद्वितैर्भवितव्यम् । यदुक्त-  
प्रियकुत्सनादिषु पुन प्रवर्त्ततेऽसौ विभक्त्यन्त' इति, 'घकालतनेषु कालनाम्न' इत्यलुग्विधानाल्लिङ्गाच्च ।  
नैप दोष । प्रकृतेरिदमुपलक्षणम् । सा च प्रकृति सुबन्ता वा भवतु, ङ्याप्रातिपदिक वेति  
विशेषे तात्पर्याभावः । न च शब्दस्येति । शब्दस्याभिधानत्वादभिधानस्य चाभिधेये गुणभावा-  
द्गुणस्य च स्वोपकार प्रत्यनपेक्षत्वादिति भावः । यदा तु तस्य गुणभावो नास्ति तदा भवत्येव  
प्रकर्षयोगः, — उच्चतरः शब्दो, नीचतरः शब्द इति । ननु च यथा शुक्लतरः पट इति गुणस्याऽपि  
प्रकर्ष आश्रीयते द्रव्यप्रकर्षहेतुत्वेन तथा शब्दस्याप्याश्रीयताम् । नैतदस्ति, शुक्लादयो द्रव्यसम-  
वेता स्वयं प्रकृष्टा द्रव्यप्रकर्षहेतवो भवन्तीति युक्तस्तत्र गुणप्रकर्षाश्रयः, शब्दस्तु वाचकत्वाद-

उ०—त्तरं—देश्या इति । यत्तदेतेभ्यः परिमाणे वतुषो विधानादाह—यावदिति । यावत्तावच्छब्दाविमौ  
निपातावखण्डावित्यन्ये । कर्त्तरि ल्युडिति भावः ; अतिशये इत्यत्र कर्त्तर्यञ्च । ननु शेतः कथमप्रकर्षोऽर्थोऽत  
आह—अभिभवे इति । स्वाऽपेक्ष्येतरस्य न्यूनीकरणरूपे इत्यर्थः । अत एव 'शुक्लमतिशेत' इति सकर्मक-  
त्वमुपपन्नम् । तस्यैवाथं स्येति । तद्गताऽऽत्यन्तिकत्वरूपार्थस्येत्यर्थः । दृष्टान्तोपपादनवलेन तथैव लाभात् ।

ननूपस्थितत्वात्प्रकृत्यर्थप्रकर्षे प्रत्यय उत्पत्स्यत इति 'कस्य पुन'रिति प्रश्नोऽनुपपन्नोऽत आह—  
द्रव्यवाचिनीति । द्रव्यस्य स्वतः प्रकर्षोऽभावमग्रे स्वयमेव वदिष्यति । ननु सुबन्तेति । सुबन्तेन समाना-  
धिकरणा वृत्तिर्येषा तैरित्यर्थः । अनेन 'अतिशायने' इत्यस्य प्रकृत्यर्थविशेषणत्वं सूचयति । एतैस्तद्वितैरित्य-  
नेनाऽत्यन्तस्वार्थिकानामन्धेषाञ्चोक्तानां समानाधिकरणवृत्तित्वाऽभावः स्वनयति । ननु शब्दस्याऽपि तारतार-  
तरत्वादिप्रकर्षोऽस्त्रैवेत्यत आह—शब्दस्येति । अभिधानत्वादिति । अभिधायकत्वादित्यर्थः । अभिधेये  
गुणभावादिति । अभिधेयप्रतिपादने व्यग्रत्वात्स्वगतप्रकर्षप्रतिपादने तस्य तात्पर्याऽभावादिति भावः ।  
उच्चतर इति । अस्य हि शब्द एव वाच्य इति न तस्य गुणत्वमिति भावः । वस्तुतस्त्वत्राऽपि तद्गतगुण-  
स्योच्चत्वादेरेव प्रकर्षो न तु स्वरूपतः शब्दे इति बोध्यम् । ननु गुणभूतगुणादिप्रकर्षे यथा प्रत्ययस्तथा  
गुणभूतशब्दप्रकर्षेऽप्यस्त्विति शङ्कने—ननु च यथेति । शब्दस्याऽपीति । वाचकस्याऽपीत्यर्थः । शुक्लादय  
इति । तेषां हि द्रव्याश्रितत्वेन तत्प्रकर्षस्य द्रव्यप्रकर्षप्रयोजकताया वक्तुं शक्यत्वेऽपि शब्दगतस्य तस्य  
तत्प्रकर्ष प्रत्ययप्रयोजकत्वादिति भावः । गुणप्रकर्षाश्रय इति । द्रव्यप्रकर्षहेतुत्वेन तदाश्रयणं युक्तमित्यर्थः ।

प्रकर्षाऽपकर्षौ स्तः । शब्देऽमम्भवादर्थे कार्यं विज्ञास्यते । कः पुनर्द्व्यर्थाप्रातिपदिकार्थः ?  
द्रव्यम् । न वै द्रव्यस्य प्रकर्ष इष्यते । एवं तर्हि—गुणः ।

प्र०—भिन्नेयासमवायात्स्वगतेन प्रकर्षेणाभिधेय प्रकर्षयुक्तं न शक्तोऽवगमयितुमिति तत्प्रकर्षं प्रत्य-  
ननेत्त एव । द्रव्यमिति । यत्किञ्चिदिदं तदिति सर्वनामपरामर्शयोग्यं वस्तु तद्द्रव्यत्वेन विवक्षितम् ।  
तेन जातिगुणक्रिया अपि गृह्यते । न वै द्रव्यस्येति । यद्वस्तु स्वातन्त्र्येणाभिधीयते तस्य प्रकर्षो  
नास्तीत्यर्थः । तथा हि—‘शुक्लतरं रूपं’मित्यत्र गुणस्यापि प्राधान्येनाश्रयणाद्द्रव्यस्याश्रितादेव  
निमित्तान्तरत्वं कर्तुं । एवं तर्हि । आश्रितोऽभिधेयधर्मो गुणः, स च कश्चिच्छब्दप्रवृत्ति-  
निमित्तः,—‘शुक्लतरं पट इति यथा । पटस्य स्वतो न शुक्लस्य नाऽप्यशुक्लस्य शुक्लो गुणो  
व्यपदेशेहेतुरेव स्वगतप्रकर्षद्वारेण द्रव्यस्य स्वतोऽप्रकृष्टस्य प्रकृष्टव्यपदेशहेतुर्भवति । तदुक्तं  
हरिणा—

‘द्रव्यस्याऽव्यपदेशस्य य उपादीयते गुणः ।

भेदको व्यपदेशाय तत्प्रकर्षोऽभिधीयते ॥’

‘अरूपं पररूपेण द्रव्यमाख्यायते यथा ।

अप्रकर्षं प्रकर्षेण गुणस्याऽपीष्यते तथा ॥’ इति ।

यद्यपि तत्र द्रव्ये बहवो गुणाः सन्ति तथाऽप्यन्तरङ्गत्वात्प्रवृत्तिनिमित्तगुणप्रकर्षाश्रयः  
प्रत्ययः । क्रियाशब्देभ्यः पाचकादिभ्यः क्रियायां प्रवृत्तिनिमित्तत्वात्तत्प्रकर्षे प्रत्ययः । जातिशब्दे-

उ०—तत्प्रकर्षप्रति—द्रव्यप्रकर्षं प्रति—अनपेक्ष एव—तदनुपपादक एवेत्यर्थः । यद्यपि शब्दार्थयोरपि तादात्म्या-  
ध्यासः ‘तस्य भावः’ इति सूत्रे कैयटेनोक्तः, पातञ्जलसूत्रतद्भाष्यादौ च स्पष्टः, शब्दालिङ्गितैव चाऽर्थप्रती-  
तिर्हृयोदिभिरुक्तेत्यस्येव तस्याऽप्यभिधेयसमवायस्तथापि स्वरूपत उच्चत्वादिरूपेण तद्गतप्रकर्षेण द्रव्यस्य  
प्रकर्षो न प्रतीयत इति तात्पर्यम् । न च शब्दस्य प्रकर्षोऽप्रकर्षाभ्यां तदर्थस्य प्रकर्षोऽप्रकर्षौ स्तः—प्रतीति-  
विषयो भवत इति भाष्याच्चार्थः । ननु रूपादिशब्दानां गुणोऽप्यर्थ इति ‘प्रातिपदिकार्थो द्रव्य’मित्यनुपपन्न-  
मेवेत्यत आह—यत्किञ्चिदिदमिति । विशेष्यभूतमित्यर्थः । स्वातन्त्र्येणेति । प्राधान्येन विशेष्यत्वेनेत्यर्थः ।  
ननु ‘शुक्लतरं रूपं’मित्यत्र प्रधानस्य स्वतः प्रकर्षोऽस्त्येवेत्यत आह—गुणस्याऽपीति । प्राधान्येनाश्रयणात्  
द्रव्यरूपस्य गुणस्याऽपि आश्रिताद्रूपाश्रिताद्रूपान्तरादेव प्रकर्षः । किंपुनस्तान्त्रिकसम्मतद्रव्यस्येत्यर्थः ।  
निमित्तान्तरादिति । गुणगतशुक्लत्वादिजातिसमानाधिकरणनैर्मल्यादेरित्यर्थः । न तु स्वत एवेति भावः ।  
‘एवन्तर्हि गुण’ इति भाष्यस्य—‘डया’प्रातिपदिकार्थ’ इति शेषः । ननु गुणप्रकर्षे आश्रीयमाणे ‘पाचक-  
तरः’ इति न स्यादत आह—आश्रित इति । स्वतः—विशेष्यभूतेन स्वरूपेण । न शुक्लस्य—न शुक्ल-  
व्यवहारविषयस्य । नाप्यशुक्लस्य—नाऽपि तद्द्रव्यव्यवहारविषयस्य । शुक्लो गुण इति । प्रवृत्तिनिमित्तभूत  
इत्यर्थः । व्यपदेशहेतुः—‘शुक्ल’ इत्यादिव्यवहारहेतुः । स्वगतप्रकर्षद्वारेणेति । स्वाश्रिताश्रितत्वसम्बन्धे-  
नेत्यर्थः । प्रकृष्टव्यपदेशहेतुः—प्रकृष्टव्यवहारहेतुरित्यर्थः । अव्यपदेशस्य—धर्मयोगमन्तरा स्वरूपेणाऽ-  
व्यवहार्यस्य । व्यपदेशाय—व्यवहाराय यो भेदको गुण उपादीयते तत्प्रकर्षस्तरत्वादिभिरभिधीयत इत्यर्थः ।  
अरूपम्—स्वतस्तद्रूपाऽभाववत् स्फटिकादि, जपादिरूपेण रक्तत्वादिसुखमाख्यायत इत्यर्थः । यद्वाऽद्वैतमते

एवमपि गुणग्रहणं कर्त्तव्यम् । द्रव्यमपि ङ्याप्रातिपदिकार्थो गुणोऽपि, तत्र कुत एतत्—‘गुणस्य प्रकर्षे भविष्यति न पुनर्द्रव्यस्य प्रकर्षे’ इति ॥ क्रियमाणे चाऽपि गुणग्रहणे समानगुणग्रहणं कर्त्तव्यं, ‘शुक्लात्कृष्णे मा भू’दिति । न तर्हीदानीमिदं भवति,—‘अध्वर्युर्वै श्रेयान्’ ‘पापीयान्प्रतिप्रस्थाता’ ‘अन्धानां काण्णतम’ इति ? समानगुण एषा स्पर्द्धा भवति,—‘अध्वर्युर्वै श्रेयानन्येभ्यः प्रशस्येभ्यः’ । ‘पापीया-

प्र०—भ्यस्तु जाते. प्रकर्षाभावात्तत्सहचरितप्रसिद्धवाहदोहादिप्रकर्षे प्रत्ययः । उपाधिसर्गेण तु विना द्रव्यस्य न प्रकर्षो नाऽपि शब्दवाच्यत्वमस्ति । तदुक्तम्—

सर्वस्यैव प्रधानस्य न विना भेदहेतुना ।

प्रकर्षो विद्यते नापि शब्दस्योपैति वाच्यताम् ॥ इति ।

तत्र वास्तवः प्रकर्षो द्रव्ये भवतु मा वा, आश्रितधर्मद्वारकस्तु तत्प्रकर्षः शब्देनाभिधीयते, न तु तन्निरपेक्ष स्वगत । अद्रव्यप्रकर्ष इति निषेध उपचरितगुणक्रियागतप्रकर्षद्रव्यविषयो द्रष्टव्यः ।

एवमपीति । यथा गुणस्य नित्यस्य नित्यद्रव्यसमवेतस्य कस्यचिन्महत्त्वादे स्वतः प्रकर्षोऽनित्यस्य तु कारणकृतस्तथा द्रव्यस्यापीति मन्यते । समानगुणग्रहणमिति । द्वयोः परिपूर्णयोर्भिन्नजातीययोरेकस्य परिपूर्णतरत्वे सति प्रकर्षसद्भावात् ‘कृष्णाच्छुक्लतर’ इति मा भूदित्येवमर्थमित्यर्थः । अध्वर्युर्वै श्रेयानिति । अध्वर्यो परिपूर्ण प्रशस्यत्व प्रतिप्रस्थातुरपि पापत्व, तयोः परस्परपक्षः प्रकर्ष इति मन्यते । अन्धानां काण्णतम इति । अन्धा नेत्रद्वयेन न पश्यन्ति, काणस्त्वेकेनेति तदपेक्ष काणस्य प्रकर्ष मन्यते । समानगुण इति । समाने गुणे भिन्नाश्रयवर्त्तिनि विवक्षिते तदाश्रया स्पष्टैत्यर्थः । कण्णिरयमिति । ततश्चाऽन्धानामपि वास्तव विद्यते न तु

उ०—ब्रह्मैव द्रव्यं पररूपेण मायाकार्यरूपादिसम्बन्धेन तत्तद्गूढादिमत्त्वेन व्यवहियत इत्यर्थः । क्रियायाः प्रवृत्तिनिमित्तत्वादिति । प्रवृत्तिनिमित्तसम्बन्धप्रतियोगित्वादित्यर्थः । सम्बन्धेऽपि स्वतः प्रकर्षोऽसम्भवात्तत्प्रतियोगितगतप्रकर्षाश्रयणमिति तात्पर्यम् । वाहदोहादीति । यथा गोतर इत्यादौ ।

ननु द्रव्यस्य स्वत एव प्रकर्षः किं नाऽङ्गीक्रियतेऽत आह—उपाधीति । स्वभावादिति भावः । शब्देनेति । तरवादिनेत्यर्थः । शब्दशक्तिस्वभावादिति भावः । नन्वेवमद्रव्य प्रकर्षे इत्यसङ्गतं स्यादत आह—अद्रव्यप्रकर्ष इति । उपचरितो गुणक्रियागतप्रकर्षेण प्रकर्षो यत्र तादृशद्रव्येत्यर्थः । ‘उच्चैस्तरस्तर’ रित्युदाहरणम् । अत्र उच्चैः शब्द उच्चत्वादिविशिष्टद्रव्यपरः, उच्चैस्तमामित्यत्र त्वधिकरणशक्तिपर इति । अत्र उच्चत्व-प्रकर्षेण तदाश्रयस्य प्रकर्षोऽपि तस्य न द्रव्यत्वम्, अधिकरणशक्तिप्रधानतया शक्तिविशेषणत्वेनैव तस्य भानेनाऽप्रधानतया सर्वनामपरामर्शाऽयोग्यत्वात् । एवञ्च ‘पूर्वाह्णे तमा’मित्यादावपीति बोध्यम् । अत्राऽपि विभक्त्यर्थसम्बन्धनिरूपिता विशेषणतैव तत्प्रकृत्यर्थेति वदन्ति ।

महत्त्वादेरिति । ‘आकाशं परममहत्’ ‘परमाणु’ रित्यादिप्रयोगादिति भावः । कारणकृत इति । रज्जनद्रव्यप्रकर्षकृत इत्यर्थः । ननु भिन्नजातीययोः कथं स्पष्टैत्यत आह—द्वयोरिति । भाष्ये—शुक्लात्कृष्णे इति । कृष्णाऽधिकप्रकर्षे शुक्लशब्दात्मा भूदित्यर्थः । नन्वध्वयोरन्येभ्यः प्रशस्येभ्यः प्रशस्यतरत्वमस्यवेत्यत आह—अध्वयोरिति । तदपेक्षमिति । वैजात्येऽपि प्रकर्ष मन्यत इति भावः । वास्तवं काण्णत्वमिति ।

अप्रतिप्रस्थाताऽन्येभ्यः पापेभ्यः' । 'अन्धानां काणतम' इति, काणिरयं सौक्ष्म्ये वर्तते—सर्वे इमे किञ्चित्पश्यन्त्ययमेषां काणतम इति ।

अदूरविप्रकर्ष इति वक्तव्यम् । इह मा भूत्—महान्सर्षपः महान्हिमवानिति । जातेर्नेति वक्तव्यम् । इह मा भूत्—वृक्षोऽयम् प्लक्षोऽयमिति । न तर्हीदानीमिदं भवति—गोतरः गोतरा, अश्वतरः अश्वतरेति ? नैष जातेः प्रकर्षः । कस्य तर्हि ? गुणस्य । गौरयं यः शकटं वहति, गोतरोऽयं यः शकटं वहति सीरं च । गौरियं या समांसमां विजायते, गोतरेयं या समांसमां विजायते स्त्रीवत्सा च । अश्वोऽयं यश्वत्वारि योजनानि गच्छति, अश्वतरोऽयं योऽष्टौ योजनानि गच्छति । तथा—'तिष्ठश्च' [ ५ । ३ । ५६ ] इत्यत्र क्रियाग्रहणं कर्तव्यम् । साधनप्रकर्षे मा भूत् ।

नैष दोषः । यत्तावदुच्यते—गुणग्रहणं कर्तव्यमिति, न कर्त्तव्यम् । यस्य प्रकर्षोऽस्ति तस्य प्रकर्षे भविष्यति, गुणस्य चैव प्रकर्षो न द्रव्यस्य । कथं ज्ञायते ?

प्र०—लोकप्रसिद्धम् । तत्र दर्शनप्रकर्षाश्रयः प्रत्ययस्तथा च लोके प्रसिद्धिः—'अन्धानां काणो राजे'ति । महान्हिमवानिति । सर्षपान्महीयान् हिमवानिति मा भूदित्यर्थः । जातेरिति । आश्रयप्रकर्षाज्जातेः प्रकर्षं मन्यते । कस्य तर्हीति—प्रश्नः । गुणस्येति—परिहारः । अभिधेयसहचरितलोकप्रसिद्ध-गुणप्रकर्षाश्रयो द्रव्यस्य प्रकर्ष इत्यर्थः । केचित्तु गुणसमुदाये शब्दप्रवृत्तिं मन्यमानाः शब्दार्थान्तभूतस्यैवायं गुणस्य प्रकर्ष इत्याहुः । साधनप्रकर्षे मा भूदिति । ननु च साधनस्य गुणभावात् प्रधानस्य च क्रियायाः प्रकर्षसम्भावत्तत्प्रकर्षे एव प्रत्ययो भविष्यति । एवं मन्यते,—प्रधानानि स्वगतेनापि धर्मेण तद्वत्त्वेन व्यपदिश्यन्ते, गुणगतेनापि । तत्र साधनप्रकर्षाश्रये क्रियाप्रकर्षे प्रत्ययो

उ०—दृष्टिसौक्ष्म्यमित्यर्थः । 'अन्ध दृष्ट्युपघाते' 'कण निमीलने' इति धात्वनुसारादिति भावः । न तु लोकेति । तैर्हि एकचक्षुर्नाशवानेव काणत्वेन व्यवहियते । तत्र अन्धा अल्पद्रष्टारः, काणोऽपि अल्पद्रष्टा, तत्राऽयं किञ्चिदधिकमल्पद्रष्टेति काणतम उच्यते इति भावः । अन्धकाणशब्दौ पर्यायावित्येषाऽपि समानगुण एव स्पष्टेति तात्पर्यम् । दर्शनप्रकर्षेति । अल्पदर्शनप्रकर्षेत्यर्थः । 'अदर्शनप्रकर्षे'तिपाठेऽपि—अदर्शनशब्देनाऽप्यल्पदर्शनमेव । भाष्ये—जातेर्नेति । जातेः प्रकर्षे प्रत्ययो नेत्यर्थः । ननु जातौ कथं प्रकर्षोऽत आह—आश्रयेति । यथा आश्रितगुणप्रकर्षाद्द्रव्यप्रकर्षः, तथा लब्धप्रकर्षद्रव्यगतत्वेन जातेः प्रकर्षं मन्यते इति भावः । अभिधेयसहचरितेति । प्रवृत्तिनिमित्तजातिसहचरितेत्यर्थः । केचित्त्विति । पातञ्जला इत्यर्थः । 'स्त्रिया'मिति सूत्रे भाष्येऽपि स्पष्टमेतत् । गुणसमुदाये इति । वाहदोहादिगुणसमुदाये इत्यर्थः । एवं मन्यते इति । स्वगतप्रकर्षसम्भवे गुणप्रकर्षेण तद्वत्त्वव्यवहारे न मानमित्यत एवमुक्तिः । स्वगते इति । स्वगत एव स्यादित्यर्थः । ननु द्रव्यस्य स्वतः प्रकर्षोऽस्त्वत आह—सम्भवेति । यदि तस्य स्वतः प्रकर्षस्तर्हि

एवं हि दृश्यते लोके,—इह समान आयामे विस्तारे पटस्याऽन्योऽर्धो भवति काशिकस्य, अन्यो माथुरस्य । गुणान्तरं च खल्वपि शिल्पिन उत्पादयमाना द्रव्यान्तरेण प्रचालयन्ति, अन्येन- शुद्धं धौतकं' कुर्वन्ति, अन्येन शैफालिकमन्येन माध्यमिकम् ।

यदप्युच्यते—‘क्रियमाणे चाऽपि गुणग्रहणे समानगुणग्रहणं कर्तव्यं शुक्लात्कृष्णे मा भू’दिति, न कर्तव्यम् । समानगुण एव स्पर्धा भवति—न ह्याढ्याभिरूपौ स्पर्धेते । वाचकेन खल्वप्युत्पत्तव्यं, न च शुक्लात्कृष्णे प्रत्यय उत्पद्यमानो वाचकः स्यात् ।

प्र०—मा भूत्स्वगते यथा स्यादित्येवमर्थं क्रियाग्रहणं कर्तव्यम् । नैष दोष इति । बहूनामपि दोषाणां प्रक्रमे सामान्यस्य विवक्षितत्वादेकवचननिर्देशः । यस्य प्रकर्षोऽस्तीति । सभवव्यभिचारापेक्षत्वादुपाधिनिर्देशस्येति भावः । काशिकस्येति । काशिषु भव इति ठञ्जिठयोरेकतरः प्रत्ययः । गुणान्तरमिति । पूर्वं मूल्यान्तरदर्शनाद्गुणप्रकर्षः प्रतिपादितोऽत्र तु प्रयत्नभेददर्शनादिति विशेषः ।

शुक्लादिति । कृष्णे प्रतियोगिनि विवक्षिते शुक्लशब्दात्प्रत्ययो मा भूदित्यर्थः । नह्याढ्याभिरूपाविति । स्पृष्टहितोर्गुणस्य शब्देनाऽनाश्रयणात्, शब्दाश्रितस्पृष्टहितुप्रकर्षे तु भवत्येव प्रत्ययः—‘आढ्याभिरूपयोराढ्यः श्रेया’निति । शुक्लकृष्णयोरपि तदा भवति प्रत्यय—‘उज्ज्वलतरोऽयं कृष्णा’च्छुक्ल इति । न च शुक्लादिति । शुक्लतर इत्युक्ते शब्दप्रवृत्तिनिमित्तप्रत्यासन्न-शुक्लगुणान्तरापेक्षः प्रकर्षः, शुक्लगुणनिमित्तद्रव्यप्रकर्षावगमादिति भावः । नहि निष्कधन इति ।

उ०—सर्वस्याऽपीति व्यभिचाराऽभावः, अन्यथाऽसम्भव इति भावः । पूर्वं मूल्यान्तरेति । यदि स्वत एव द्रव्ये प्रकर्षः स्यात्तदा देशभेदमात्रेण मूल्यान्तरं न स्यात्तदर्थो यत्नभेदश्च न स्यादिति भावः । तस्माद्देशभेदकृतगुणप्रकर्षकृतमेव मूल्यान्तरं, गुणप्रकर्षाय च यत्नभेद इति तस्यैव प्रकर्ष इति तात्पर्यम् ।

गुणप्रकर्ष इति । देशभेदकृतगुणप्रकर्ष इत्यर्थः । धौतकशैफालिकादयः प्रक्षालनवैजात्यकृता वस्त्रस्य गुणविशेषाः । नन्वाढ्याभिरूपयोरपि प्रशस्यत्वे स्पर्धा भवत्येवेत्यत्र आह—स्पृष्टहितोरिति । तत्प्रशस्यत्वस्य प्रकर्षे हि तदा प्रत्ययः । न च तदुपात्तमस्ति । आढ्यादभिरूपतर इति तु न भवत्येवेत्यर्थः । शब्दप्रवृत्तिनिमित्तेति । न तु कृष्णाऽवधिकप्रकर्षेण द्रव्यप्रकर्षाऽवगम इत्यर्थः । शब्दप्रवृत्तिनिमित्तभूतमत एव प्रत्यासन्नं यच्छुक्लगुणान्तरं द्रव्यान्तरीयशुक्लगुणस्तदपेक्षः प्रकर्षो यस्य तादृशो यः शुक्लगुणस्तन्निमित्तेत्यन्व-

१—धौतक=धोया हुआ । शैफालिक=पालिस किया । माध्यमिक=माँडी लगा । यद्वा, धौतक=धोती । शैफालिक साड़ी । माध्यमिक=मऊ का गाढा-खादी । इति मुरुप्रसाद-शास्त्री । “धौतकशैफालिकादयः प्रक्षालनवैजात्यकृता वस्त्रस्य गुणविशेषाः” इत्युद्योते नार्गेशः ।



यदप्युच्यते—‘अदूरविप्रकर्ष इति वक्तव्य’मिति, न वक्तव्यम् । अदूरविप्रकर्ष एव स्पर्धा भवति,—नहि निष्कधनो शतनिष्कधनेन स्पर्धते ।

यदप्युच्यते—‘जातेनेति वक्तव्य’मिति, न वक्तव्यम् । जननेन या प्राप्यते सा जातिः, न चैतस्याऽर्थस्य प्रकर्षाऽपकर्षौ स्तः । यदप्युच्यते—तिष्ठत्यत्र क्रियाग्रहणं कर्तव्यं साधनप्रकर्षे मा भू’दिति, न कर्तव्यम् । साधनं वै द्रव्यं, न च द्रव्यस्य प्रकर्षाऽपकर्षौ स्तः ।

प्र०—अदूरान्तरयोरेव संप्रधारणविषयत्वादिति भावः । जननेनेति । अयत्नलभ्यत्वप्रतिपादनपरमे-  
तत् । नित्यानां परमाण्वादीनां जननाभावात्तद्गतायां जातेर्जननेनाऽप्राप्यत्वात् । अयत्नलभ्यश्चाय-  
मर्थः,—सत्तादिर्न प्रकर्षापकर्षभाक् । घटादिके च द्रव्ये यत्नेनोत्पाद्यमाने पुरुषप्रयत्नेन विना नित्या  
जातयो व्यक्तिमायान्ति । यद्यपि बलाकादिगतस्य शौल्क्यादेरयत्नलभ्यत्व तथाप्याश्रयभेदाद्गुणस्य  
भेदावगमादस्ति प्रकर्षापकर्षयोगो, जातेस्त्वाश्रयभेदेऽपि भेदाभावात्प्रकर्षापकर्षाऽयोगः । साधनं  
वै द्रव्यमिति । ननु च शक्तिः साधनमस्ति च तत्प्रकर्षो यदाह ‘साधकतमकरण’मिति । नैष  
दोषः । पचति देवदत्त इति सामानाधिकरण्यदर्शनाच्छक्तिद्रव्ययोस्तिष्ठन्तेन भेदस्यानवगमादभेद-  
माश्रित्य निर्देशः । न च प्रधानस्य क्रियायां स्वतः प्रकर्षसंभवे गुणभूतसाधनप्रकर्षपित्ताऽस्ति ।  
‘पचिततरा’मिति चोक्ते क्रियाप्रकर्षो गम्यते न तु साधनप्रकर्षः । प्रकर्षयुक्तेऽपि साधने कदाचित्  
क्रियाप्रकर्षाभावात्क्रियाप्रकर्षे तु कार्यस्य कारणाव्यभिचारान्नियमेन साधनप्रकर्षानुमानात्  
क्रियाप्रकर्ष एव प्रत्ययः । एको द्वौ त्रय इत्यादिकायां सङ्ख्यायाः सर्वत्र परिच्छेदकत्वाऽविशेषा-

उ०—रार्थः । अदूरान्तरयोरिति । अल्पविशेषयोरित्यर्थः । नित्यगतजातेर्जननेनाऽप्राप्यत्वादाह—अयत्नेति ।  
परमाण्वादीनामिति । साङ्ख्यादिमते प्रधानाऽवयवसत्त्वादिपरमाण्वो बोध्याः । ‘प्रकर्षाऽपकर्षभा’गिति  
पाठः । व्यक्तिमायान्तीति । तत्राऽभिव्यक्ता भवन्तीत्यर्थः । अयत्नलभ्यत्वमिति । तथा च तद्वाचकादिष्ट-  
स्तरब्धं स्यादिति भावः । ईश्वरयत्नस्तु सर्वत्राऽव्यावर्त्तक इति भावः । तथापीति । जननेन प्राप्यत्वोक्त्या  
एकत्वं नित्यत्वमनेकवृत्तित्वञ्च सूचितमिति भावः । आश्रयभेदादिति । एवञ्च शुक्लमुष्णत्वाऽवच्छिन्नस्याऽयत्न  
लभ्यत्वाभावेन क्वचिद्वत्तेनाऽपकर्षे जाते तदपेक्षः प्रकर्षो बलाकाशौक्ये इति तात्पर्यम् । भेदाऽभावादिति ।  
आश्रयभेदकृतारोपविषयभेदस्याऽप्यभावादित्यर्थः । केचित्तु—‘जननेन प्राप्यत’ इति लक्षणमद्वैतिमते,  
तेषां ब्रह्माऽतिरिक्तं सर्वं जन्यमेव । ब्रह्मणस्तु निर्धर्मकत्वात्तत्र जातिरेव नास्ति । जीवानामप्युपाधिजन्यत्वेन  
विशिष्टानां जन्यत्वमेवेत्याहुः । भेदस्याऽनवगमादिति । द्रव्येणाऽभेदमापन्नैव शक्तिस्तिष्ठाऽभिधीयत इति  
भावः । नन्वभेदेऽपि द्रव्याभेदाच्छक्तौ प्रकर्षोऽभावो वा कल्प्यः, शक्त्यभेदाद्द्रव्ये प्रकर्षो वा कल्प्य इत्यत्र  
विनिगमकाऽभाव इति चेन्न, शक्तिप्रकर्षेण द्रव्यप्रकर्षे ‘परशुतरेणे’त्यापत्तिः, करणे सर्वकारकेभ्यः प्रकर्ष-  
सत्त्वात् । तस्माच्छक्तिप्रकर्षो न द्रव्यप्रकर्षकः, सुतरां तद्द्वारा न क्रियाप्रकर्षक इत्याशयात् । स्वयं युत्यन्त-  
रमाह—न च प्रधानस्येति । प्रकर्षयुक्तेऽपीति । साधनप्रकर्षेण क्रियाप्रकर्षो न नियत इति न तत्प्रकर्षव्यव-  
हारेण क्रियाप्रकर्षव्यवहार इति भावः । उक्तन्यायेति । एकत्वरूपेत्यर्थः । ‘वाचकेन खल्वप्युपपत्तव्यमिति

किं पुनरेकं शौक्यमाहोस्विन्नाना ? किं चाऽऽतः ? यद्येकं प्रकर्षो नोपपद्यते, न हि तेनैव तस्य प्रकर्षो भवति । अथ नाना, समानगुणग्रहणं कर्त्तव्यं—शुक्लात्कृष्णे मा भूदिति ॥ अस्त्येकं शौक्यं तत्तु विशेषवत् । किंकृतो विशेषः ? अल्पत्वमहत्त्व-कृतः ॥ अथवा पुनरस्त्येकं निर्विशेषं च । ननु चोक्तं—‘प्रकर्षो नोपपद्यते, न हि तेनैव तस्य प्रकर्षो भवती’ति । गुणान्तरेण प्रच्छादनात्प्रकर्षो भविष्यति ।

प्र०—त्प्रकर्षाऽभावः । बहुत्वसङ्ख्यायास्त्वनियतसङ्ख्येयत्वाद्भवति प्रकर्षः—बहुतरा इति । एवमुन्मानप्रमाणपरिमाणानामपि प्रकर्षाऽभावोऽपि विज्ञेयः । भाष्यकारेण तु जातिप्रकर्षाभावोक्त-न्यायानुसारेण गम्यमानत्वान्नोक्तं । किं पुनरेकमिति । ननु समानधर्मोपलम्भाद्विशेषाऽग्रहणाच्च संशयो, न चैकानेकयोर्विशेषाऽग्रहणम् । नैष दोषः । एकस्यापि भेदव्यवहारो दृश्यते । यथा परुद्धवान्पटुरासीत्पटुतरश्चैषम्, अन्य एवाऽयं सवृत्त इति । तथाऽनेकस्मिन्नप्येकव्यवहारो दृश्यते, यथा भिन्नापि क्रिया निवृत्तभेदा आख्यातेनाभिधीयते इत्येकोच्यते । तत्त्वतो हि ‘भवद्भिन्नस्यते’ ‘भवन्त आसते’ इत्यादौ भिन्नेः कर्तृभिः साध्यानि स्वसमवेतानि । भिन्नान्येवासनानि एकत्वं चाश्रि-त्योक्तं—‘न तिङन्तान्येकशेषारम्भं प्रयोजयन्ति क्रियाया एकत्वा’दिति । एव च किमेकं शौक्यमा-श्रयभेदात्तूपचरितभेदम्, उतानेकमेवेति संशयात्प्रश्न उपपन्नः । यद्येकमिति । एकत्वे जातिवद्गुणस्य प्रकर्षानुपपत्तिः । समानगुणग्रहणमिति । तेन तुल्ये भेदे यथा शौक्यस्य शौक्यान्तरापेक्षः प्रकर्ष एव कृष्णापेक्षोऽपीति तदपेक्षे प्रकर्षे प्रत्ययनिवृत्त्यर्थं समानगुणग्रहणं कर्त्तव्यमित्यर्थः ।

ननु यस्याऽप्येकं शौक्यं तेनापि भिन्नगुणापेक्षे प्रकर्षे प्रत्ययस्य निवृत्तिर्विधेया । नैष दोषः । एकत्वादिनो यथा शौक्यस्यात्मापेक्षप्रकर्षानुपपत्तिरेव गुणान्तरापेक्षोऽपि प्रकर्षो नोपपद्यते, यथा गोत्वं नात्मापेक्षया नापि जात्यन्तरापेक्षया प्रकृष्यते । गुणभेदवादी तु भेदनिबन्धन प्रकर्षं सर्वत्रेच्छतीति तेनैव समानगुणग्रहणं कर्त्तव्यम् । विशेषवदिति । ततो विशेषाश्रयत्वादन्वत्त्वा-दुपपन्नः प्रकर्षः । अल्पत्वमहत्त्वकृत इति । कचिदाश्रयेऽल्पं शौक्यं कचित्तु महदित्यर्थः ।

उ०—न्याय’ इति वक्तुं युक्तम् । तत्तत्समूहस्वरूपद्वैतस्य भेदो नाऽस्तीति न वक्तुं शक्यमित्यन्ये । समानधर्मः—साधारणधर्मः । विशेषो—वैधर्म्यम् । उक्तसंशयबीजञ्चाऽत्र नाऽस्तीत्याह—न चैकाऽनेकयोरिति । एकत्वा-ऽनेकत्वरूपवैधर्म्यस्य स्पष्टत्वादिति भावः । एकत्वाऽनेकत्वयोर्वैधर्म्यत्वस्यैवाऽभाव इत्युत्तरयति—एकस्याऽ-पीति । एकत्वे इति । आश्रयभेदसत्त्वेऽपि न स प्रकर्षप्रयोजक इत्यभिमानः । भाष्ये—न हि तेनैवेति । तत्त्वतियोगिक एवेत्यर्थः । ‘अस्मादयं शुक्लतर’ इत्यस्यैतद्भूतिशुक्लगुणप्रतियोगिकाऽतिशयवच्छुक्लगुणवान-यमिति बोध इति भावः । ननु भिन्नयोः कथं प्रकर्षः, अन्यथा आदयाऽभिरूपयोरपि स स्यादत आह—तुल्ये भेदे इति । प्रकर्षो नोपपद्यत इति । एकत्वं स्ववाचकात्तरबुत्पत्तिनियामकप्रकर्षविरोधीति भावः । तदेव दृष्टान्तेनोपपादयति—यथेति । जात्यन्तराऽपेक्षयेति । जातिवाचकात्तरबुत्पत्तिनियामकस्तदर्थगतः प्रकर्षो नास्तीत्यर्थः । एतेन ‘ब्राह्मणत्वाच्छुद्धत्वं प्रशस्ततरमिति प्रकर्षोऽस्त्येव’ इत्यपास्तम् । सर्वत्रेति । सजातीये विजातीये चेत्यर्थः । विशेषाश्रयत्वादिति । स च प्रकर्षः सजातीयाऽपेक्ष एव, न तु विजातीयकृष्णाद्यपेक्ष

अथवा पुनरस्तु नाना । ननु चोक्तं—‘समानगुणग्रहणं कर्त्तव्यं शुक्लात्कृष्णे मा भू’दिति । न कर्त्तव्यम् । समानगुण एव स्पर्धा भवति, न ह्याढ्याभिरूपौ स्पर्धेते । वाचकेन खल्वप्युत्पत्तव्यं, न च शुक्लात्कृष्णे उत्पद्यमानो वाचकः स्यात् ।

किमन्तात्पुनरुत्पत्त्या भवितव्यम् ? द्वितीयान्तादतिशय्यमानात् । शुक्लमतिशेते शुक्लतरः । कृष्णमतिशेते कृष्णतरः । यदि द्वितीयान्तादतिशय्यमानात्, कालोऽतिशेते कालीं ‘कालितर’ इति प्राप्नोति, ‘कालतर’ इति चेष्ट्यते । तथा काल्यतिशेते कालं ‘कालतरे’ति प्राप्नोति, ‘कालितरे’ति चेष्ट्यते । तथा गार्ग्योऽतिशेते गर्गान् ‘गर्गतर’ इति

प्र०—गुणान्तरेण प्रच्छादनादिति । सभेदात्, मिश्रीकरणादित्यर्थः । यथा जात्युत्पलादिवासिताया मल्लिकायाः ।

किमन्तादिति । अतिशयन इति किं प्रत्ययार्थनिर्देश आहोस्वित्प्रकृत्यर्थस्य विशेषणमिति समर्थविभक्तिप्रभद्वारेण विचारः । द्वितीयान्तादिति । यदा तिङन्तेन विस्पष्टार्थं विग्रहवाक्यप्रदर्शयते तदा द्वितीयान्तादुत्पत्तिः । कृदन्तेन तु वाक्यप्रदर्शने षष्ठ्या भाव्यं—‘शुक्लचस्यातिशयन’ इति । तदा षष्ठ्यादौ सन्देहो भवति,—कर्त्तरि षष्ठी वा स्यात्, कर्मणि वा, करणे ल्युट् स्यात् कर्त्तरि वेति ? अथवा द्वितीयाग्रहणमुपलक्षणार्थमिति षष्ठ्यपि गृह्यते । प्रत्ययार्थसामर्थ्यलभ्या च समर्थविभक्तिः । कालितर इति । ‘धरूपकल्पे’ति ह्रस्वः । गर्गतर इति प्राप्नोतीति । वृत्तावपि लुग्विधानात्सङ्ख्याविशेषस्य इत्ययाद्बहुवचनान्तात्प्रत्ययोत्पत्तिरविरुद्धा । अव्यतिरिक्तं वय इति ।

उ०—इति भावः । ‘रूपादि साऽवयव’मिति साङ्ख्याऽनुसारेणोदम् । अत एवाऽल्पत्वमहत्त्वकृत इत्युक्तिः सङ्गच्छते । अग्रे-निर्दिशेषमित्यस्य निरवयवमित्यर्थः । सम्भेदादिति । गुणान्तरेण कृष्णादिना प्रच्छादितत्वादपकर्षः । औज्ज्वल्यादिगुणान्तराच्छादितस्य च प्रकर्ष इति भावः । ‘न हि आढ्याऽभिरूपौ’ इति भाष्यं स्वभावमूलकतया प्राग्व्याख्यातम् । एवञ्च भेदेऽपि स्वभावादेव सजातीयभिन्नाऽपेक्षयैव प्रकर्षो न तु भिन्नजातीयाऽपेक्षः प्रकर्षः—शुक्लादिभ्यस्तरबुत्पत्तिनिमित्तमिति भावः । अत्र भगवता शुक्लादिगुणेष्वनेकपक्षकथनेन व्यवहारोपपादकपदार्थानामवस्तवत्वं सूचितम् । किमप्रत्ययार्थेति । आद्ये द्वितीयान्तात्, अन्ये प्रथमान्तादिति बोध्यम् । नन्वतिशयनशब्दस्य कृदन्तत्वात्तद्योगे षष्ठ्या भाव्यमिति ‘द्वितीयान्ता’दित्यसङ्गतमत आह—यदा तिङन्तेनेति । कृदन्तेन विग्रहे यथाऽस्पष्टार्थत्वं तथा दर्शयति—तदा षष्ठ्यादाविति । आदिना ल्युट् । षष्ठ्यादिविषये इत्यर्थः । तत्र यद्यपि कर्त्तरि षष्ठी, करणे ल्युडिति पक्षे शुक्लकर्त्तृकाऽभिभवकरणमित्यर्थः स्यात्, स च शुक्लतरशब्दान्ताऽवगम्यते, तथापि लक्षणशरणस्य सन्देहः स्यादेवेति भावः । कर्त्तरि वेति । कर्त्तरि ल्युट्, कर्मणि षष्ठीत्यर्थः । अत एव ‘आढ्यतमो देवदत्त’ इति सामानाधिकरण्योपपत्तिः । अथवेति । अत्र पक्षे कर्मणि षष्ठी कर्त्तरि ल्युडिति निर्णयो व्याख्यानादिति भावः । तदाह—प्रत्ययार्थेति । ननु वृत्तावभेदैकत्वसङ्ख्याऽवगमात्कथं बहुवचनान्तात्प्रत्ययोऽत आह—वृत्तावपीति । लुग्विधानादिति । यत्रो

† धरूपकल्पेलेङ्ब्रुवगोत्रमतहतेषु डयोऽनेकाचो ह्रस्वः ६ । ३ । ४३.

१—कचिन्न ।

प्राप्नोति, 'गार्ग्यतर' इति चेप्यते । तथा गर्गा अतिशेरते गार्ग्य 'गार्ग्यतरा' इति प्राप्नोति, 'गर्गतरा' इति चेप्यते ।

एवं तर्हि प्रथमान्तात्स्वार्थिको भविष्यति—कालोऽतिशेते कालतरः । काल्य-  
तिशेते—कालितरा । गार्ग्योऽतिशेते गार्ग्यतरः । गर्गा अतिशेरते गर्गतराः । यदि  
प्रथमान्तात्स्वार्थिकः—कुमारितरा किशोरितरा, अव्यतिरिक्तं वय इति कृत्वा 'वयसि  
प्रथमे' [ ४ । १ । २० ] इति ङीप्प्राप्नोति । तरपोक्तत्वात् 'स्त्रीप्रत्ययो न भविष्यति ।  
टावपि तर्हि न प्राप्नोति । उक्तेऽपि हि भवन्त्येते टाबादयः । उक्तमेतत्—'स्वार्थिका-  
ष्टाबादय' इति‡ । ङीवपि तर्हि प्राप्नोति ।

एवं तर्हि गुणोऽभिधीयते । एवमपि लिङ्गवचनानि न सिध्यन्ति—शुक्लतरम्  
शुक्लतरा शुक्लतरः शुक्लतरौ शुक्लतरा इति । आश्रयतो लिङ्गवचनानि भविष्यन्ति ।

प्र०—प्रत्ययार्थपक्षे त्वार्थवयवप्रतिपत्तिः । वयःप्रकर्षेणैवासौ कुमारीमतिजेते न तु गुणान्तरेण । तस्य  
विप्रकर्षात् । शब्दी तु वयःप्रतिपत्तिर्नास्तीति ङीपोऽप्रसङ्गः । स्वार्थिकत्वे तु शब्देव वयःप्रति-  
पत्तिरिति ङीप्प्राप्तिः । तरपोक्तत्वादिति । तरपः स्वार्थिकत्वात्सर्वं प्रकृत्यर्थस्तेन द्योत्य इति  
भावः । ङीवपीति । टावपवात्त्वान्दीप इति भावः । अन्ये त्वाहुः—कुमारशब्दादुत्पन्नेन ङीपा  
प्रथमवयोविशिष्टार्थगतस्य स्त्रीत्वस्याभिव्यक्तत्वात्तरबन्तात्स्त्रीत्वमात्रमभिव्यक्तव्यमिति टावेव भवि-  
ष्यति । यथा यत्र तत्रेत्यादौ त्रलाऽधिकरणस्याभिव्यक्तत्वात्तद्वितान्तात्सामयिकी प्रथमैवोत्पद्यते  
न सप्तमी । भाष्यकारस्तु—निमित्तस्य सनिवानादपवादेनैवात्र ङीपा भाव्य न तु टापेति पक्षान्तर-  
माश्रयति—एवं तर्हि गुण इति । अतिशेतेऽनेनेति अतिशायनो गुणोऽभिधीयते । करणे ल्युट् ।

उ०—लुगदर्शनादित्यर्थः । वस्तुतः सङ्ख्याविशेषाऽनवगमेपि गर्गोऽपत्यत्वेन बहुत्वप्रतीतिरिति बोध्यम् । भाष्ये—  
प्रथमान्तादिति । 'अतिशायने' इति कत्तृल्युङन्तम्प्रकृत्यर्थविशेषणमिति भावः । 'काल्यतिशेते'  
इत्यादेर्दीव्यत्वादिवद्विशेष्यविशेषणभावव्यत्यासादतिशयकर्त्री कालीत्यादिक्रमेणाऽर्थः । ननु प्रत्ययार्थपक्षेऽपि  
प्रवृत्तिनिमित्तगुणप्रकर्ष एव प्रत्ययोपक्षेस्तत्रापि वयोवाचकत्वं दुर्वारमत आह—प्रत्ययार्थेति । तत्र अतिश-  
यितुविशेष्यत्वेन वयसस्तद्विशेषणत्वाऽभावान्न प्रवृत्तिनिमित्तत्वमिति भावः । विप्रकर्षादिति । गुणान्तरस्य  
शब्दतोऽनुपस्थित्या विप्रकर्ष इति भावः । भाष्ये—अव्यतिरिक्तं वय इति । वयः—प्रकृष्ट वयः केवलवयसोऽ-  
व्यतिरिक्तम्—अनतिरिक्तमित्यर्थः । तरप इति । वस्तुतस्तत्तरपा—तत्प्रकृतिभूतेन तदन्तर्घटकेन कुमारीशब्दा-  
दिनेत्यर्थः । तेन वयोविशिष्टार्थगतस्त्रीत्वस्योक्तत्वेन तद्व्योतको ङीप्पुनर्नेति भावः । स्त्रीत्वस्य । वयोरूपप्रवृत्ति-  
निमित्तविशिष्टार्थगतस्त्रीत्वस्येत्यर्थः । तरवन्तस्य तु प्रकर्षः प्रवृत्तिनिमित्तमतस्नेद्विशिष्टार्थगतस्त्रीत्वेन 'वयसी'ति  
ङीबिति भावः । अत एव 'गोतरे'त्यादौ न ङीप्, तदाह—स्त्रीत्वमात्रमिति । नतु वयोमात्रविशिष्टार्थगतं,

गुणवचनानां हि शब्दानामाश्रयतो लिङ्गवचनानि भवन्ति । तद्यथा,—शुक्लं वस्त्रम्, शुक्ला शाटी, शुक्लः कम्बलः, शुक्लौ कम्बलौ, शुक्लाः कम्बला इति । यदसौ द्रव्यं श्रितो भवति गुणस्तस्य यद्विज्ञं वचनं च तद्गुणस्याऽपि भविष्यति ।

अथवा क्रियाऽभिधीयते । एवमपि लिङ्गवचनानि न सिध्यन्ति । आश्रयतो लिङ्गवचनानि भविष्यन्ति । एवमपि द्विवचनं प्राप्नोति, यश्च ह्यतिरिक्ते यश्चातिशय्यते उभौ तौ तस्याश्रयौ भवतः । नैष दोषः । कथम् ? शेतिरकर्मकः । अकर्मका अपि धातवः सोपसर्गाः सकर्मका भवन्ति । कर्मापदिष्टा विधयः कर्मस्थभावकानां कर्मस्थ-क्रियाणां वा भवन्ति, कर्तृस्थभावकश्च शेतिः ।

प्र०—आश्रयद्रव्यवाचिन स्वसमवेने गुणे प्रत्ययविधिः । ततो व्यतिरिक्तार्थाभिधानाद्धान्ताद्व्यो-लक्षणडीबभाव । गुणाभिधाने कालितर इति सामानाधिकरण्याभावाद्वादिष्विति ह्रस्वो न प्राप्नो-तीति चेद्वचनाद्वैयधिकरण्येऽपि—भविष्यति । एवमरीति । षष्ठीप्रसङ्गस्तु द्रव्यवचनान्न चोदितः । सोऽयमित्यभेदस्य गुणगुणिनो सर्वदाऽत्र विवक्षितत्वात् । सत्यामपि त्वभेदविवक्षाया मञ्चादिव-त्स्वल्लिङ्गसङ्ख्यापरित्यागप्रसङ्गः । आश्रयत इति । ‘विशेषणानां चाजाते’रिति वचनात् । तत्र हि विशेषणशब्देन परोपकारायोपात्ता—शेषभूताः—शुक्लादयो गुणा गृह्यन्ते । अथवा क्रियेति । अतिशयोऽतिशयनमिति भावे ल्युङ् विधानात् । आश्रयौ भवत इति । उभयोर्निर्वर्तकत्वादिति भावः । अकर्मका अपीति । अर्थान्तरवृत्तित्वात् । कर्मापदिष्टा इति । अतिशयक्रिया कर्तर्येव

उ०—तदेव हि ‘वयसि प्रथमे’ इत्यस्य प्रवृत्तौ निमित्तमिति भावः । यथेति । सा हि प्रातिपदिकेनोक्तेऽप्यर्थे भवतीति भावः । इममाश्रयमजानान आह—भाष्ये—टाबपीति । उक्तेनैवाश्रयेनोत्तरम् । पुनस्तमजानान आह - डीबपीति । भाष्यकारस्त्विति । भाष्यकारैकदेशी त्वित्यर्थः । गुणोऽभिधीयत इति । प्रकृष्टकाल-त्वादिमुण इति भावः । करणे ल्युङिति । अतिशयने गुण प्रत्यय इत्यर्थः । शुक्लस्याऽतिशयनो गुण इति विग्रहः । शुक्लनिष्ठः स्वेतराऽभिभवकरण शुक्लो गुण इत्यर्थः । एवञ्च न प्रागुक्ता दोषा इति तात्पर्यम् ।

डीबभाव इति । वयोविशिष्टद्रव्यवाचकादि डीप्, न चाऽयं तथा, किन्तु वयोमात्रवाचक इति भावः । वचनादिति । ‘घरूपे’ति सूत्रे धेति वचनादित्यर्थः । षष्ठीप्रसङ्गस्त्विति । ‘न चोदित’ इत्यत्राऽन्वयः । द्रव्यवचनात् पदादिशब्दात् पटस्य शुक्लतर इत्येवमित्यर्थः । तत्र हेतुमाह—सोऽयमिति । ननु सर्वथाऽभे-दविवक्षाया कथं लिङ्गवचनाऽसिद्धिरत आह—सत्यामपि त्विति । मञ्चादिवदिति । मञ्चस्थस्त्रीणां मञ्चपदेन मञ्चाऽभेदेन बोधनादिति भावः । ‘गङ्गायां घोष’ इतिवच्चेत्यपि बोध्यम् । भाष्ये—आश्रयत इति । भेदसम्बन्धमूलकेन तत्त्वारोपेण लक्षणायामेव स्वलिङ्गाद्यत्यागः । अभेदेनैव तत्प्रतीती तु तत्त्याग इति भावः । तदुक्तम्—‘अभेदस्य सर्वदाऽत्र विवक्षितत्वादिति । विशेषणानाञ्चेति । विशेषणानां—गुणानां, युक्तवत्—स्वयुक्ताश्रयवलिङ्गवचनानीति तदर्थः । तदाह—तत्र हीति । परोपकाराय—परस्य द्रव्यस्येतेरेभ्यो व्यवच्छेदाय । तस्यैव व्याख्यानं—शेषभूता इति । भावे ल्युङिति । शुक्लवृत्तिरितराऽभिभव इति बोधः ।

अथ यद्येव द्वितीयान्तादुत्पत्तिः प्रथमान्ताद्वा स्वार्थिकः, अथापि गुणोऽभिधीयते, अथाऽपि क्रिया; किं गतमेतदियता सूत्रेण, आहोस्विदन्यतरस्मिन्पक्षे भूयः सूत्रं कर्तव्यम् ? 'गत'मित्याह । कथम् ? यदा तावद् द्वितीयान्तादुत्पत्तिः प्रथमान्ताद्वा स्वार्थिकस्तदा 'कृत्यल्युटो बहुलम्' [ ३ । ३ । ११ ३ ] इत्येवमत्र ल्युट् भविष्यति । यदा गुणोऽभिधीयते तदा न्यायसिद्धमेव । यदाऽपि क्रिया तदापि न्यायसिद्धमेव ।

अथवाऽतिशाययतीत्यतिशायनम् । कः प्रयोज्यार्थः ? गुणा गुणिनं प्रयोजयन्ति, गुणी वा गुणान्प्रयोजयति । कः पुनरिह शेत्यर्थः ? इह यो यत्र भवति शेतेऽसौ तत्र, गुणार्थं गुणिनि शेरते ।

शेत्यर्थः कारितार्थो वा निर्देशोऽयं समीक्षितः ।

शेत्यर्थे नास्ति वक्तव्यं कारितार्थं ब्रवीमि ते ॥ १ ॥

प्र०—समवेता नतु कर्मणीति कर्माश्रयलिङ्गसङ्ख्याभाव इत्युक्तं भवति । कर्मापदिष्टा इति । द्विवचनमिह कर्मापदिष्टो विधिः, कर्माश्रित्य तस्य चोदितत्वात् । आश्रयतो लिङ्गवचनानीत्यत्र समवाय्याश्रयो गृह्यते न तु निर्वर्तक इत्यर्थः । ल्युट् भविष्यतीति । कर्तृसाधनः । कः प्रयोज्यार्थ इति । अचेतनत्वाद्गुणानां प्रयोजकत्वानुपपत्तिं मन्यते । गुणा गुणिनमिति । अस्माभिः प्रकृष्टे-स्त्वमतिशेषेति तत्समर्थाचरणलक्षणश्चाचेतनानामपि प्रयोजकव्यापार इति कारकप्रकरणे प्रतिपा-दितम् । कः पुनरिति । शेतेरनेकार्थत्वात्प्रश्नः । यो यत्रेति । स्थानार्थः । शेत्यर्थथा—जलाशय इत्यत्रेति भावः । गुणा गुणिनीति । अवतिष्ठन्त इत्यर्थः । तान् गुणान् गुणयतिशाययति अतिशयेनावस्था-

उ०—निर्वर्तकत्वादिति । तत्त्वमेव चाश्रयत्वमित्यभिमानः । अर्थान्तरेति । अभिभवार्थत्वादिति भावः । तरनादिविधेः कर्माऽपदिष्टत्वाऽभावादाह—अतिशयक्रियेत्यादि । एवञ्च पटाऽभिन्नः शुक्लवृत्तिरितराऽभिभव इति बोधात्तद्गतलिङ्गसङ्ख्ये । कर्त्रेवाऽभेदविवक्षा न तु कर्मणा स्वभावादिति तात्पर्यम् ।

भाष्याद्वाराणि योजयितुमाह—द्विवचनमिहेति । तच्च यत्र कर्मण्यपि मुख्यव्यापाराश्रयत्वविवक्षा तत्र भवति,—यथा देवदत्ततण्डुलौ पचत इति, न चैवं प्रकृते इति तात्पर्यम् । भाष्ये—यदा गुण इति । करणे तदा ल्युट् । यदा क्रियेति । भावे तदा ल्युट् । तत्र कर्त्तरि ल्युटि प्राप्ताऽप्राप्तविवेकेनाऽभिभव-कर्त्तृत्वस्यैव द्योत्यत्वात्तस्य च विशेषणात्वात् प्रकृत्यर्थविशेषणत्वोक्तिः । 'गुणोऽभिधीयत' इति पक्षं 'प्रथमा-न्ताद्वा स्वार्थिक' इति पक्षञ्च प्रकारान्तरेण साधयति भाष्ये—अथवेति । गुणोऽभिधीयत इति पक्षे प्रयोज्यार्थं दर्शयति—गुणा गुणिनमिति । प्रयोज्यार्थं इत्यस्य—प्रयोज्यत्वविशिष्टोऽर्थः प्रयोजनं यस्य स प्रयोजक इत्यर्थः । गुणानां प्रयोजकत्वेऽभिभवप्रेरणार्थं कर्त्तरि गुणे प्रत्ययः । तत्समर्थाचरणलक्षणश्चेति । अचेतनत्वा-त्तद्विरुद्धानाचरणरूपमेवाऽत्र तत्समर्थाचरणं बोध्यम् । अन्ये उपपत्तिमाह—गुणी वेति । मुणिनः

गुणी वा गुणसंयोगाद्गुणो वा गुणिना यदि ।  
अभिव्यज्येत संयोगात्कारितार्थो भविष्यति ॥ २ ॥

इहाऽस्यापि सूक्ष्माणि वस्त्राण्यस्याऽपि सूक्ष्माणि वस्त्राणीति परत्वादातिशायिकः  
प्राप्नोति ।

अतिशायने बहुव्रीह्यावुक्तम् ॥ १ ॥

किमुक्तम् ? 'पूर्वपदातिशय आतिशायिकाद्बहुव्रीहिः सूक्ष्मवस्त्रतराद्यर्थः' ।  
'उत्तरपदातिशय आतिशायिको बहुव्रीहेर्बह्वाढ्यतराद्यर्थः' इति\* ।

इह त्रीणि शुक्लानि वस्त्राणि प्रकर्षापकर्षयुक्तानि । तत्र पूर्वमपेक्ष्य उत्तरे द्वे  
तरबन्ते । तत्र द्वयोस्तरबन्तयोरेकस्मात्प्रकर्षयुक्ताच्छुक्लतरशब्दादुत्पत्तिः प्राप्नोति,  
शुक्लशब्दादेव चेप्यते ।

प्र०—पयतीत्यर्थः । पूर्वं गुणानां प्रयोजकत्वमुक्तं पश्चाद्गुणिनः । शैत्यर्थे इति । प्रकृत्यर्थोऽप्यर्थोऽपि  
वाऽत्र गृह्यत इत्यर्थः । शैत्यर्थे नास्तीति । तस्य प्रसिद्धत्वात् । गुणी वेति । गुणसम्बन्धाद्गुणवा-  
नति गेते गुणिपम्बन्धाद्गुणो वा । अभिव्यज्येतेति । प्रकृष्टत्वेनेति भावः । कारितार्थ इति । गुणो  
गुणिनमतिशाययति गुण्यपि गुणमित्यस्ति ग्यर्थोऽपपत्तिः । परत्वादिति । 'सूक्ष्मतरवस्त्र' इति प्राप्नोति  
सूक्ष्मवस्त्रतर इति चेप्यते । प्रकर्षस्याऽन्यपदार्थं प्रति विशेषणत्वस्य च युगपद्विवक्षाया विप्रतिषेधो-  
पपत्तिः । आतिशायिकादिति । पूर्वविप्रतिषेधेनेति भावः । उत्तरपदातिशय इति । परविप्रतिषेधेन  
तत्र स्वरे विशेषस्तरबन्तेन समासे 'बहोर्नञ्चदुत्तरपदभूम्नी'ति बह्वाढ्यतरशब्दोऽन्तोदात्तो भवति ।  
बहुव्रीहेस्तरपि सति तरपः पित्त्वादनुदात्तत्वान्मध्योदात्तत्वप्रसङ्गः, तथा कपि विशेषो बह्वाढ्य-  
तरक इति तरबन्तेन समासे भवति, बहुव्रीहेस्तु तरपि बह्वाढ्यकतर इति स्यात् । यदा  
त्वत्रैव पूर्वपदार्थातिशयस्तदा बहुव्रीहौ कृते तरवेदितव्यः । प्रकर्षापकर्षयुक्तानीति । अवयव-

उ०—प्रयोजकत्वेऽभिभवप्रेरणार्कर्त्तरि वर्त्तमानात्प्रत्यय इति बोध्यम् । कः पुनरिहेति । 'गुणी वे'ति पक्ष  
इत्यर्थः । अभिभवार्थोऽत्र न सम्भवति, गुणविशिष्टो हि गुणी स्ववृत्तिगुणसजातीयगुणविशिष्टमितरमभिभवति न  
गुणा इति प्रश्नः । अतिशयेनाऽवस्थापयतीति । अतिशयवैशिष्ट्येनाऽवस्थापयतीत्यर्थः । अतिशयवैशिष्ट्येन  
गुणाऽवस्थापनकर्त्तरि गुणिनि वर्त्तमानात्प्रातिपदिकात्प्रत्ययः स्वार्थे इत्यर्थः । तथात्वञ्चाऽतिशयविशिष्टतया  
गुणबोध एवेति शब्दात्तत्प्रतिरूपपन्ना । कारितेति । हेतुमण्यन्तस्य प्राचा सञ्ज्ञा भाष्ये । गुणी गुणेन  
संयोगात्—सम्बन्धात्, गुणिना संयोगात्सम्बन्धाद्गुणो वा इतराऽभिभवकर्तृत्वेनाऽभिव्यज्येत—प्रतीयेते-  
त्यर्थस्तदाह—प्रकृष्टशब्देनेति । इतराऽभिभवकर्तृत्वेन प्रतीयत इति ग्यर्थः प्रेरणाऽस्य स्पष्टैवेत्याशयः ।  
अत्र पक्षे निपातनाऽनाश्रयणम् । परत्वादिति । 'बहुव्रीह्यपेक्ष्ये'ति शेषः । ननु पूर्वं तरपि बहुव्रीहौ वा न

\* २ । १ । ६६ वा० ६; ७



शुक्लतरस्य शुक्लभावात्प्रकृतेः प्रत्ययविज्ञानम् ॥ २ ॥

[ शुक्लतरस्य शुक्लभावात्प्रकृतेः प्रत्ययोविज्ञायते । ] शुक्लतरशब्दे शुक्ल-  
शब्दोऽस्ति तस्मादुत्पत्तिर्भविष्यति ॥ नैतद्विवदामहे शुक्लतरशब्दे शुक्लशब्दोऽस्ति  
नास्तीति । किं तर्हि ? शुक्लतरशब्दोऽप्यस्ति तत उत्पत्तिः प्राप्नोति ।

तदन्ताच्च स्वार्थे छन्दसि दर्शनं श्रेष्ठतमायेति ॥ ३ ॥

तदन्तादातिशायिकान्तात्स्वार्थे छन्दस्यातिशायिको दृश्यते—‘देवो वः सविता  
प्रार्पयतु श्रेष्ठतमाय कर्मणे’ ।

एवं तर्हि—मध्यमाच्छुक्लशब्दात्पूर्वपरापेक्षादुत्पत्तिर्वक्तव्या । मध्यमश्च शुक्ल-  
शब्दः पूर्वमपेक्ष्य प्रकृष्टः परमपेक्ष्य न्यूनः, न च न्यूनः प्रवर्तते ॥ अथवोत्पद्यतां,

प्र०—धर्मेण समुदायस्य व्यपदेशस्तत्र प्रथममपकर्षयुक्तं मध्यमं पूर्वापेक्षया प्रकर्षयुक्तमन्त्यापेक्षयाऽ-  
प्रकर्षयुक्तमन्त्यन्तु प्रकर्षयुक्तमेवेति योज्यम् । तत्रेति । पूर्वापेक्षया द्वयोरपि प्रकृष्टत्वाच्छुक्लतरत्व  
तयोस्त्वेकतरस्यान्यतरापेक्षया प्रकर्षविवक्षायां तरबन्तात्तरबुत्पत्तिप्रसङ्गः । शुक्लतरस्येति । न्यून-  
मध्यमोत्कृष्टानां सर्वेषां शौक्ल्यसम्भवाच्छुक्लव्यपदेशाच्छुक्लशब्दादेव तरबुत्पत्त्यत इत्यर्थः । शुक्ल-  
तरशब्द इति । शुक्लतरः शब्दो वाचको यस्यार्थस्य तस्मिन्नर्थे शुक्लशब्दो वाचकत्वेनास्तीत्यर्थः ।  
उत्पत्तिः प्राप्नोतीति । अनिष्टमपि प्राप्नोति सत्यामपीष्टसिद्धावित्यर्थः । श्रेष्ठतमायेति । श्रेष्ठयेत्यर्थः ।  
मध्यमादिति । मध्यमवाचिनः शुक्लादन्त्येऽभिधेये प्रत्ययो वक्तव्यः,—शुक्लमतिशेते शुक्लतर  
इति । अनेन च वक्तव्येन तत्कौण्डिन्यायेन तृतीयशुक्लवाचिनः शुक्लतरशब्दादुत्पत्तिर्बाध्यते ।  
मध्यमश्च शुक्लः पूर्वापेक्षया शुक्लतरो भवति । तृतीयापेक्षया तु न्यूनत्वाच्छुक्ल एव भवति न शुक्लतर

उ०—रूपे विशेष इत्यत आह—तत्र स्वरे इति । त्रयाणामपि प्रकर्षोऽपकर्षोभययोगः कथमत आह—अवयव-  
धर्मेणेति । क्वचिदवयवे प्रकर्षयोगः, क्वचिदप्रकर्षस्यैव, क्वचिदुभयोरिति व्यात्मकसमुदाये तदुत्पत्तिः । भाष्ये-  
प्रकर्षयुक्तादिति । प्रकर्षयुक्तवाचकादित्यर्थः । शब्दार्थयोरभेदाच्च भगवतः प्रायेणदृशो व्यवहार इति बोध्यम् ।  
ननु शुक्लतरशब्दे विद्यमानशुक्लशब्दस्यैकार्थ्यभावापन्नत्वात्कथं तत उत्पत्तिप्रसङ्गऽत आह—शुक्लतरशब्द  
इति । ननु ‘श्रेष्ठतमाये’त्यादावातिशायनिकाद् दृश्यत एव स इति कथं तस्याऽनिष्टतेत्यतो भाष्ये—तदन्ताच्च  
स्वार्थे इति । एवञ्च लोकेऽन्यत्र च तरबाद्यन्तादतिशये तरबाद्यनिष्टमेवेति भावः । शुक्लादन्त्येऽभिधेये इति ।  
अतिशय्यमानादतिशयकर्त्तरि प्रत्यय इति पक्षे इदम् । तदेवाह—शुक्लमतिशेते इति । नन्वेवमपि तरबन्ता-  
दुत्पत्तिः कथं वारितेत्यत आह—अनेन चेति । तृतीयशुक्लवाचिनः—तृतीयेनाऽतिशय्यमानशुक्लवाचिन  
इत्यर्थः । वस्तुत उभाभ्यामप्युत्पत्तिसिद्धाविदं वचनं नियमार्थं—शुक्लशब्दादेव न शुक्लतरादिति वक्तुं



लुग्भविष्यति ॥ वाचकेन खल्वप्युत्पत्तव्यं, न च शुक्लतरशब्दादुत्पद्यमानो वाचकः  
स्यात् ॥ न खल्वपि बहूनां प्रकर्षे तरपा भवितव्यम् । केन तर्हि ? तमपा ।

पूर्वेण स्पर्धमानोऽयं<sup>१</sup> मध्यमो लभते सितः ।

परस्मिन्न्यूनतामेति न च न्यूनः प्रवर्त्तते ॥ १ ॥

अपेक्ष्य मध्यमः पूर्वमाधिक्यं लभते सितः ।

परस्मिन्न्यूनतामेति यथाऽमात्यः स्थिते नृपे ॥ २ ॥

अस्तु वापि तरस्तेस्मान्नाऽपशब्दो भविष्यति ।

वाचकश्चेत्प्रयोक्तव्यो वाचकश्चेत्प्रयुज्यताम् ॥ ३ ॥

प्र०—इति शुक्लशब्दादेव मध्यमशुक्लवाचिनः प्रत्ययो वक्तव्य इत्यर्थः । न च न्यूनः  
प्रवर्त्तत इति । स्वगतप्रकर्षापेक्षायां तद्वितोत्पत्तावित्यर्थः । ततश्च पूर्वमतद्वितान्त एव शुक्लश-  
ब्दतृतीयेऽशुक्लेऽभिधेये प्रत्ययमुत्पादयति । लुग्भविष्यतीति । गतार्थत्वादप्रयोग एव लुक् । एकेनैव  
तरपा आद्यमध्यमशुक्लापेक्षतृतीयप्रकर्षस्य प्रतिपादनात् । न चेति । शुक्लतरतरशब्दस्य प्रयोगा-  
भावादवाचकत्वम् । न खल्वपीति । यदि तावत्त्रयाणामन्यतमस्य प्रकर्षो विवक्ष्यते तदा 'शुक्लतम'-  
मिति भाव्य न तु 'शुक्लतर'मिति, अथ पूर्वमनपेक्ष्य द्वयोरन्यतरस्य प्रकर्षविवक्षा तदा पूर्वानपेक्षायां  
मध्यमं शुक्लमेव भवति न तु शुक्लतरमिति शुक्लशब्दादेवोत्पत्तिः सिद्धा,—शुक्लतर इति न  
कश्चिद्दोषः ।

पूर्वोक्तार्थसङ्ग्रहश्लोकाः—पूर्वेणेति । सितः—शुक्लः । पूर्वेण स्पर्धमानः—तदपेक्षयो-  
त्तर' । प्रकर्षं लभते । तृतीयापेक्षया न्यून एवेत्यर्थः । अपेक्ष्येति—पूर्वेण समानार्थो, दृष्टान्तो-  
पादानाय तु पुनरुक्तः । नापशब्द इति । गतार्थत्वाल्लुगभावाद् वाचकश्चेत्प्रयोक्तव्य इति त्व  
उ०—युक्तम् । न्यायस्तु नाऽनुवाद्यविषय इत्यसङ्गदावेदितम् । ननु मध्यमस्याऽपि पूर्वाऽपेक्षया प्रकृष्टत्वात्तरपा  
भाव्यमिति मध्यमः शुक्लशब्द एव दुर्लभोऽत आह भाष्ये—मध्यमश्चेति । तृतीयापेक्षया तु न्यूनत्वादिति ।  
विद्यमानोऽपि पूर्वापेक्षः प्रकर्षोऽकिञ्चित्करः, यथा राजसन्निधावमात्यस्येति भावः । ननु न्यूनोऽतिशयमान-  
वाचक एव प्रवर्त्तते—वृत्तिं लभन्तेऽत आह—स्वगतेति । पूर्वाऽभिभवकर्त्तृत्वेन विवक्षायां मध्यमेऽयं  
प्रथमवाचकात्प्रत्ययो नेत्यर्थः । 'प्रकृत्यर्थविशेषण'मिति पक्षे आह—अथवेति । तद्व्याचष्टे—एकेनैवेति ।  
तृतीयादुत्पन्नेनेत्यर्थः । मध्यमात् न, विद्यमानस्याऽपि प्रकर्षस्योक्तरीत्याऽकिञ्चित्करत्वादिति भावः ।

ननु युगपदुपस्थितौ तृतीयापेक्षाऽपकर्षेणाऽऽद्यापेक्षोत्कर्षस्य तिरोधानेऽपि क्रमेण प्रकर्षविवक्षाया  
ततस्तरपि तदन्तात्पुनः स दुर्वारोऽतः पक्षान्तरमाह भाष्ये—वाचकेन खल्वपीति । वक्ष्यमाणेऽपीयमापत्ति-  
दुर्वारित्ययमेव समाधिमुख्यः । अत एवाऽप्रेसङ्ग्रहश्लोकेषु तदनुक्तिः । एतदन्तेन समाप्तिश्चेति ध्येयम् ।  
'श्रेष्ठतमाये'ति तु च्छान्दसम्, लोके त्वसाधुरेवेति निष्कर्षः ।

## द्विवचनविभज्योपपदे तरवीयसुनौ ॥ ५ । ३ । ५७ ॥

‘द्विवचन’ इत्युच्यते, तत्रेदं न सिध्यति—‘दन्तोष्ठस्य दन्ताः स्निग्धतराः’, ‘पाणिपादस्य पादौ सुकुमारतरौ’, ‘अस्माकं च देवदत्तस्य च देवदत्तोऽभिरूपतर इति ।

यदि पुनर्द्वयर्थोपपद इत्युच्येत, तत्रायमप्यर्थो विभज्योपपदग्रहणं न कर्त्तव्यं भवति । इहापि ‘साङ्काश्यकेभ्यः पाटलिपुत्रका अभिरूपतरा’ इति द्वयर्थोपपद इत्येव सिद्धम् ।

नैवंजातीयिका द्वयर्थता शक्या विज्ञातुम् । इहापि प्रसज्येत—‘साङ्काश्यकानां पाटलिपुत्रकाणां च पाटलिपुत्रका अभिरूपतमा’ इति । अवश्यं खल्वपि विभज्योप-

प्र०—मन्यसे तदा—‘शुक्लतरतर’मिति यदि वाचकस्ततः प्रयुज्यतां न तु वाचक’, तस्मान्न प्रयोक्तव्य इत्यर्थः ॥ ५५ ॥

द्विवचन । द्विवचन च विभज्यं च द्विवचनविभज्यम् । निपातनाद्भजेर्विपूर्वाद्यत्प्रत्यय । द्विवचनविभज्यं च तदुपपदं चेति कर्मधारयः । तस्मिन्सति सुबन्तात्तिङन्ताच्चाऽतिशयने तरवीयसुनौ भवत’ । तच्चोपपदं विग्रहवाक्य एव प्रयुज्यते । वृत्तौ तु गतार्थत्वान्नाऽवश्यं प्रयुज्यते । एवं चोपपदग्रहणं विस्पष्टार्थम् । तत्रेदं न सिध्यतीति । पारिभाषिकद्विवचनाश्रयः पूर्वपक्षः । अर्थाश्रयस्तुतरः पक्षः । अस्माकं चेति । ‘अस्मदो द्वयोश्चे’त्येकस्मिन् बहुवद्भावः । यदि पुनरिति । पूर्वोक्तेषूदाहरणेषु कचिद्राशिद्वयापेक्षस्य कचिदर्थद्वयापेक्षस्य द्वयर्थस्य विद्यमानत्वात्प्रत्ययः सिद्ध इति भावः । इहापीति । साङ्काश्यकपाटलिपुत्रकराशिद्वयसम्भवात् । साङ्काश्यकानामिति ।

उ०—अपेक्ष्यति—श्लोकस्य पौनरुक्त्यमाशङ्क्याह—पूर्वेणेति । अस्तु चेति । भाष्यस्य—प्राप्नोतु इत्यर्थः । क्रमेण प्रकर्षविवक्षाया प्राप्तिः । वाचको—लोके बोधकश्चेत्युक्तव्य इत्यस्य ‘इति सिद्धान्त’ इति शेषः । अतो यदि बोधकः शिष्टसंमतस्तदा प्रयुज्यता न तु तादृश इति न प्रयुज्यत इत्यर्थः । अनेन शास्त्रसिद्धोऽपि लोकाऽप्रयुक्तोऽसाधुरिति बोधितम् ॥ ५५ ॥

द्विवचनवि । निपातनादिति । एवञ्च लोके विभाज्यशब्दस्य साधुत्वं चिन्त्यम्, यद्यपि विभाग्यमित्यस्यापत्तेः । वृत्तौ त्विति । द्वयर्थादेर्बुद्धिस्थत्व एव तरबुत्पत्तेरिति भावः । नन्वस्माकमित्यस्य बहुत्वार्थकत्वात्कथं सिद्धान्तेऽपि तरत्रत आह—अस्मद इति । कचिदिति । ‘दन्तोष्ठस्य’त्यादौ । कचित्—‘अस्माकञ्च देवदत्तस्य’त्यादौ । द्वयर्थस्य—द्वयर्थशब्दस्य । ननु ‘साङ्काश्यकानां’मित्यत्र, साङ्काश्यकेभ्य इत्यत्र च बहुत्वाऽवगमात् कथं द्वयर्थोपपदत्वमत आह—राशिद्वयेति । समुदाय इति । उद्भूताऽवयवभेद इत्यर्थः ।

पदग्रहणं कर्त्तव्यं, यो हि बहूनां विभागस्तदर्थम्—‘साङ्काश्यवेभ्यश्च पाटलिपुत्र-  
केभ्यश्च माथुरा अभिरूपतरा’ इति ।

तत्तर्हि द्व्यर्थोपपद इति वक्तव्यम् ? न वक्तव्यम् । नेदं पारिभाषिकस्य द्विवच-  
नस्य ग्रहणम् । किं तर्हि ? अन्वर्थग्रहणम्,—उच्यते इति वचनम्,—द्वयोरर्थयोर्वचनं  
द्विवचनमिति ॥ एवमपि—

प्र०—अत्रापि राशिद्वयस्य सङ्गावात्तरप्स्यात् । साङ्काश्यकावयवः समुदायः साङ्काश्यकशब्दे-  
नोच्यते, पाटलिपुत्रकावयवश्च पाटलिपुत्रकशब्देनोच्यते । एव निर्धारणमुपपद्यते । बहूनां विभाग  
इति । बहूनां राशीनां मध्यादेकस्य राशेर्यत्र विभागस्तत्र राशित्रयादिसङ्गावात्तरब् न स्यात् ।

तत्तर्हीति । ननु चैवजातीयिका द्व्यर्थतेत्यादिनातिप्रसङ्गोद्भावेनाऽस्य पक्षस्य दूषित-  
त्वात्कथं पुनरङ्गीकरणम् ? नैष दोषः । इह राशिद्वयापेक्षा द्व्यर्थतामाश्रित्याचार्यदेशीयेन ‘यदि  
पुन’रित्याद्युक्तं, ‘तत्रायमप्यर्थ’ इति च । तत आचार्य्येणैवजातीयिकेति राशिद्वयापेक्षा द्व्यर्थता  
दूषिता । ततोऽन्या द्व्यर्थताऽऽचार्य्यस्याभिमतमिति ज्ञात्वा शिष्य आह—तत्तर्हीति । आचार्य्य  
आह—न वक्तव्यमिति । इयमाचार्य्यस्य द्व्यर्थताऽभिमता—इह दन्तोष्ठस्य पाणिपादस्येति  
तिरोहितावयवभेदः समूहः समासार्थः । तत्रैतस्या वृत्तावभेदैकत्वसङ्ख्योपादायित्वाद्धित्तिपदस्य  
परित्यक्तभेदाङ्गीकृताऽभेदलक्षणैकत्वसङ्ख्यदन्तोष्ठलक्षणार्थद्वयाश्रया द्व्यर्थताऽस्ति । यदा  
त्वितरेतरयोगाद्वदन्तदावयवार्थभेदसङ्गावाद् द्व्यर्थता नास्तीति तरब् न भवति—‘प्लक्षन्प्रोधानां  
प्लक्षाः स्निग्धतमा’ इति । ‘अस्माकं च देवदत्तस्य चेत्यत्राप्यर्थद्वयसङ्गावादस्ति द्व्यर्थत्वम् ।  
‘साङ्काश्यकानां च पाटलिपुत्रकाणाञ्च पाटलिपुत्रका अभिरूपतरा’ इत्यपरित्यक्तभेदाः समूहिनः  
शब्देन प्रत्याप्यन्ते, न च राशिद्वयापेक्षा द्व्यर्थता शब्देन प्रतिपादिता, राशिद्वयस्यप्रयोगा-

उ०—अत एव बहुवचनम् । वस्तुतो राश्योर्द्वित्वात्तरत्रापत्तिः । तस्माद्वस्तुतो राशिद्वयगतद्वित्वमाश्रित्य न  
तरविति ‘विभक्त्योपपदे’ इत्यवश्यवाच्यमिति तत्पर्यम् । फलान्तरमपि तस्याह—भाष्ये—अवश्यं स्वत्वपीति ।  
तद्व्याचष्टे—बहूनामिति । तत्र आचार्योऽभिमता द्व्यर्थता स्फुटीकृत्य दर्शयति—इयमित्यादिना । एतस्यां  
वृत्तौ—समाहारद्वन्द्ववृत्तौ । वृत्तिपदस्य दन्तद्वयोद्वयद्वयस्य, अभेदैकत्वसङ्ख्योपादायित्वात्—तदभिधायकत्वा-  
द्विद्यमानस्यापि दन्तद्विगतबहुत्वादेरप्रत्ययाद् द्व्यर्थत्वव्यवहारः । बहुत्वाऽप्रत्यायकत्वमेवोपपादयति—परित्य-  
क्तेति । परित्यक्तो व्यक्तिगतो भेदो येन, अङ्गीकृतो धर्मकृतोऽभेदो येन तल्लक्षणेऽस्त्वित्यर्थः । व्यक्तीनामभेदेन  
भानादेकत्वेन भानमिति व्यवहारो न तु तत्र सङ्ख्यारूपैकत्वभानमेत्यनेन सूचयति । द्व्यर्थताऽस्तीति ।  
वास्तवी द्व्यर्थताऽस्ति, न तु दन्तोष्ठयोर्द्वित्ववैशिष्ट्येन भानमिति भ्रमितव्यम्, सङ्ख्याविशेषाणां सर्वथा  
भानाऽभावात् । पदद्वयोपस्थाप्यत्वेनाऽर्थस्य द्वित्वव्यवहार इति तत्त्वम् । यदा त्विति । यत्र त्वित्यर्थः । तदा-  
तत्रेत्यर्थः । अवयवार्थभेदसङ्गावादिति । तत्कृतबहुत्वसङ्ख्याभावादित्यर्थः । तत्रोदाहरणं दर्शयति—प्लक्षन्-  
प्रोधानामिति । ‘अपरित्यक्तभेदाः समूहिनः’ इति पाठः । समूहिनः—अवयवाः । उद्भूताऽवयवभेदः समूह  
इति यावत् । समुदायशब्दप्रयोगे त्विति । तद्विशेषकशब्दप्रयोगे त्वित्यर्थः । गवां कृष्णेत्यत्र—गोशब्दः

तरबीयसुनोरेकद्रव्यस्योत्कर्षापकर्षयोरुपसङ्ख्यानम् ॥ १ ॥

तरबीयसुनोरेकद्रव्यस्योत्कर्षापकर्षयोरुपसङ्ख्यानं कर्तव्यम् । 'परुद्धवान्पदुरासी-  
त्पदुतर ऐषम' इति ।

सिद्धं तु गुणप्रधानत्वात् ॥ २ ॥

सिद्धमेतत् । कथम् ? 'गुणप्रधानत्वात्' । गुणप्रधानोऽयं निर्देशः क्रियते,  
गुणान्तरयोगाच्चाऽन्यत्वं भवति । तद्यथा,—तमेव गुणान्तरयुक्तं वक्तारो भवन्ति—

प्र०—दिति द्वयर्थत्वाऽभावात्तरबभाव' । अथात्र 'यतश्च निर्धारण'मिति कथं षष्ठी, यावता 'पञ्चमी-  
विभक्ते' इति पञ्चम्या तदपवादेन भाव्यम् । नैष दोषः । सर्वत्रैव निर्धारणे विभागोऽस्तीति विभक्त-  
ग्रहणसामर्थ्याद्यत्र विभाग एव शब्देन प्रतिपाद्यते स एव पञ्चम्या विषयः, स एव च विभज्योपपदनि-  
मित्तस्य प्रत्ययस्य,—'माथुराः पाटलिपुत्रकेभ्य आढ्यतरा' इति । समुदायशब्दप्रयोगे तु 'गवां कृष्णा  
सपन्नक्षीरतमे'त्येवमादौ विभागाविभागसम्भावान्न पञ्चमी, नापि तरप्रत्ययः । निर्धारणाश्रये तु  
षष्ठीन्पञ्चम्यौ भवतो यस्मान्निर्धार्यते यश्चैकदेशो निर्धार्यते यश्च निर्धारणहेतुरेतत्त्रयसनिधाने निर्धारणं  
भवतीति तत्रैव षष्ठीसमासप्रतिषेधः । इह तु नागानामुत्तमो नागोत्तम इति त्रयसनिधानाभावा-  
त्संबन्धसामान्ये षष्ठीति सामानो भवत्येव । 'सांकाश्यकाना पाटलिपुत्रकाणां च पाटलिपुत्रका  
अभिरूपतमा' इत्यत्रापि शब्देन समुदायस्य प्रतिपादनाद्विभज्यमानस्य द्विरुपादनाद्विभागाऽविभाग-  
सद्भावाद्विभागविषयकार्यभावः । प्रतियोग्यपेक्षत्वात्प्रकर्षस्य विकर्ष आक्षिप्ते विभज्यग्रहणादिहा-  
प्यवधारणमाश्रीयते । तेन समुदायशब्द उच्चर्यमाणे विभज्योपपदनिमित्तप्रत्ययाऽप्रसङ्गः ।

परुद्धवानिति । पाटवस्यातिशयेऽपि प्रतियोग्यपेक्षत्वात्प्रकर्षस्य स एवायमिति प्रत्यभिज्ञा-  
नाद्गुणिन एकत्वात्तस्यैव प्रतियोगित्वायोगात्प्रकर्षप्रत्ययाप्रसङ्गः । सिद्धं त्विति । यद्यपि शब्देन

उ०—समुदायबोधकः । प्रसङ्गादाह—यस्मान्निर्धार्यते इति तत्रैव षष्ठीत्यादि । तत्रैव षष्ठीसमासप्रतिषेधश्चेत्यर्थः ।  
विनाऽपि च तात्पर्यबशास्समुच्चयप्रतीतिः । समासश्च षष्ठीसमास एव, प्रत्यासत्तेः, निर्धारणे षष्ठीसमासनिषेध-  
स्यैवोक्तेश्च । तद्ध्वनयन्नाह—इह त्विति । ध्वनितं चेदं 'हलादि' शेषः' इति सूत्रे भाष्ये । सांकाश्यकाना-  
मिति प्रकृतोदाहरणे यथा षष्ठी तदाह—सांकाश्यकानामिति । शब्देन समुदायस्येति । चशब्देनेत्यर्थः ।  
'चशब्देन समुदायस्येति पाठान्तरम् । द्विरुपादानादिति । विभज्यमानस्य निर्धारणाऽवधिकोटावप्युपादाना-  
त्समुदायरूपेणाऽविभागस्य, प्रत्येकरूपेण च विभागस्य सद्भाव इत्यर्थः । 'प्रतियोग्यपेक्षत्वात्प्रकर्षस्य विभागे  
आक्षेप' इति पाठः । 'विकर्षे' इति पाठे विभागप्रयोजकीभूते धर्मे इत्यर्थः । सर्वं वाक्यं साऽवधारणमिति  
न्यायेन व्याख्यानादिति भावः । विभज्य ग्रहणादिति । विभागे इत्येव वाऽर्थः [ विकर्षे' इत्यस्य, अत एव  
विकल्पः । अत एव वाह—वीति । ] विभज्यश्चाऽत्र विभागाऽवधिभूतमेव गृह्यत इति बोध्यम् । ननु  
पाटवाऽतिशये प्रत्ययस्तच्च भिन्नमेवेति व्यर्थमुपसङ्ख्यानमत आह—पाटवस्येति । स्वस्यैव स्वगतधर्मातिशये  
प्रतियोगित्वाऽसम्भव इत्याह—स एवाऽयमिति त्यादि । गुणिन एकत्वे गुणस्यापेक्षत्वात्स्वगतगुणस्य

‘अन्यो [ ऽद्य ] भवान् संवृत्त इति ॥ ५७ ॥

अजादी गुणवचनादेव ॥ ५ । ३ । ५८ ॥

एवकारः किमर्थः ? नियमार्थः । नैतदस्ति प्रयोजनम् । सिद्धे विधिरारम्भमाणो-  
ऽन्तरेणैवकारं नियमार्थो भविष्यति ॥ इष्टतोऽवधारणार्थस्तर्हि । यथैवं विज्ञायेत—  
अजादी गुणवचनादेवेति । मैवं विज्ञायि—अजादी एव गुणवचनादिति । किं च  
स्यात् ? न व्यञ्जनादी गुणवचनात्स्याताम् ॥ ५८ ॥

प्रशस्यस्य श्रः ॥ ५ । ३ । ६० ॥

इदमयुक्तं वर्त्तते । किमत्रायुक्तम् ? ‘अजादी गुणवचनादेव’ [ ५८ ] इत्यु-  
क्त्वाऽगुणवचनानामप्यजाद्योरादेशा उच्यन्ते । नैष दोषः । एतदेव ज्ञापयति—‘भवत  
एतेभ्योऽगुणवचनेभ्योऽप्यजादी’ इति यदयमजाद्योः परत आदेशान् शास्ति । एव-  
मपि तयोरिति वक्तव्यं स्यात्, तयोः परत इति ॥ यदि पुनरयं विधिर्विज्ञायेत । नैवं

प्र०—गुणी प्राधान्येनोच्यते, तथापि गुणाश्रयप्रकर्षनिमित्तत्वात्प्रत्ययोत्पत्तेस्ता प्रति गुणस्य प्राधा-  
न्यमाश्रित्य गुणप्रधानत्वादित्युच्यते । तत्र गुणभेदेन गुणिनो भेदारोपादुपपन्नो भेदाश्रयप्रकर्षनिमित्तः  
प्रत्ययः ॥ ५७ ॥

अजादी । नियमार्थे इति । अन्यथा प्रकर्षेऽजाद्योर्विधानादप्रकर्षे विधिः स्यात् । सिद्धे  
विधिरिति । स्वरितत्वादतिशायनस्यानुवर्त्तनात्तत्रैव पुनर्विधानं नियमार्थमित्यर्थः ॥ ५८ ॥

प्रशस्यस्य । एवमपीति । अन्यथा तरप्तमपोरादेशविधानं स्यादिति न ज्ञापकं स्यादजादि-  
भावस्य । यदि पुनरिति । ‘अजादी’ इत्यत्रानुवर्त्य प्रशस्यगन्तादजादी भवतः आदेशश्चेत्येवं  
व्याख्यानात् । व्यञ्जनादी इति । विशेषविहिताभ्यामजादिभ्या बाधनात् । ज्ञापकत्वे तु नियमा-  
ऽप्रवृत्तिज्ञापनात्स्वशास्त्रेणैवाजाद्योर्विधानाद्व्यञ्जनाद्योर्बाधस्याऽप्रसङ्गः । द्विवचनविभक्त्योपपदे

उ०—स्वतोऽतिशये प्रतियोगित्वाऽसम्भव इत्यपि बोध्यम् । प्राधान्येनेति । विशेष्यत्वेनेत्यर्थः । गुणस्याऽ-  
प्राधान्यमिति । आर्थमित्यर्थः । वस्तुतः पाठ्वाऽतिशयेन द्रव्यस्याऽतिशये प्रतिपाद्ये प्रत्यय इति स्पष्टं  
पूर्वमुक्तमिति यथाश्रुतमेव भाष्यमित्यन्ये ॥ ५७ ॥

प्रशस्यस्य श्रः । भाष्ये—अगुणवचनानामिति । प्रशस्यशब्दस्य गुणकृता स्तुति प्रवृत्तिनिमित्तं,  
न तु गुणा इति भावः । नन्वयमादेशस्य विधिरिति विज्ञायेतेत्ययुक्तं, सिद्धान्तेऽपि तद्विधित्वस्येष्टत्वादत्  
आह—अजादी इतीति । ननु ज्ञापकेनाऽप्यजादिविधानेन तरप्तमपौ न स्यातामत आह—नियमाऽप्रवृत्तीति ।

शक्यम् । व्यञ्जनादी हि न स्यातामुपाधीनां\* च सङ्करः स्यात्पुनर्विधानादजाद्योः । ननु चैते विशेषा अनुवर्त्तेरन् । यद्यप्येतेऽनुवर्त्तेरन् व्यञ्जनादी तर्हि न स्याताम् ।

एवं तर्हि आचार्यप्रवृत्तिर्ज्ञापयति—‘भवत एतेभ्योऽगुणवचनेभ्योऽप्यजादी’ इति—यदयमजाद्योरादेशं शास्ति । ननु चोक्तं—‘तयोरिति वक्तव्य’मिति । न वक्तव्यम् । प्रकृतमजादिग्रहणमनुवर्त्तने । क प्रकृतम् ? ‘अजादी गुणवचनादेवे’ति । तद्वै प्रथमानिर्दिष्टं सप्तमीनिर्दिष्टेन चेहाऽर्थः । अर्थाद्विभक्तिविपरिणामो भविष्यति । तद्यथा,—उच्चानि देवदत्तस्य गृहाणि, आमन्त्रयस्वैनम् । ‘देवदत्त’मिति गम्यते । देवदत्तस्य गावोऽश्वा हिरण्यम्, आढ्यो वैधवेयः । ‘देवदत्त’इति गम्यते । पुरस्ता-

प्र०—इयमुन्, अत्रेन्नित्युपाविसंकरोऽपि न भवति । ननु चैत इति । अतिशयान् इष्टन् द्विवचन-विभज्योपपदे इयमुन्नित्यनुवर्त्तिष्यत इत्यर्थः । व्यञ्जनादी तर्हीति । यदि च तरप्पमपावनुवर्त्तयातां तदा तयोरपि श्रादय आदेशा स्युः तस्मात्तौ नानुवर्त्यो । ततश्च विशेषविहिताभ्या तयोर्बाध-प्रसङ्ग एव । आचार्यप्रवृत्तिरिति । नियमाप्रवृत्तिज्ञापनद्वारेण अजादीभावो ज्ञाप्यते न तु साक्षात्, अन्यथा पुनरपि व्यञ्जनाद्योर्बाध स्यात् ।

क प्रकृतमिति । अजाद्योरिति सप्तम्यन्तं न प्रकृतं, यत्तु प्रकृतमजादी इति न तदेवात्र सम्बन्धयन् इति प्रश्नः । अर्थादिति । सामर्थ्यादित्यर्थः । ननु चाजादी इति यथाश्रुतविभक्तिपम्बन्धे अजादिविधानार्थे सभवति कथं विभक्तिविपरिणाम शक्य आश्रयितुम् । नैष दोषः । प्रशस्यस्येति षष्ठीश्रवणत्वात्स्थान्यादेशभावावगमादादेशस्य विधीयमानत्वात्प्राधान्यं प्रतीयते । तत्राऽजादी इत्यनुवर्त्तनादादेशविधौ प्रत्यययोगुणभावः । ततः सामर्थ्याद्विभक्तिविपरिणामः । विभक्तिशब्देन विभक्त्यन्तार्थ उच्यते । तस्य पूर्वशक्तित्यागेन शक्त्यन्तरोपजनेन विपरिणामव्यवहारः । प्रातिपदिकार्थ एव हि नानाशक्तियोगात्कर्मादिशब्दवाच्य इति स एव विशिष्टशक्तिपुक्तो विभक्त्यन्त-

उ०—उपाधिसंकरो नेति । अत्राऽपि नियमाप्रवृत्तिज्ञापनादित्येव हेतुः । न तदेवाऽत्र सम्बन्धयन् इति । अयो-भ्यत्वादिति भावः । गुणभाव इति । ‘उच्चित’ इति शेषः । ततः सामर्थ्यादिति । गुणभावौचित्यरूपात्सामर्थ्यादित्यर्थः । ननु प्रथमायाः सप्तमीरूपेण विपरिणामाऽसम्भवात् कथं विभक्तिविपरिणामोऽत आह—विभक्तिशब्देनेति । नन्वजादी इति प्रथमान्तस्य प्रातिपदिकार्थ एवाऽर्थो, न तु शक्तिविशिष्ट इति कथं पूर्वशक्तित्यागपूर्वकशक्त्यन्तरोपजननकृतो विपरिणामव्यवहारोऽत आह—प्रातिपदिकार्थ एवेति । एवञ्च स्वरूपेण प्रातिपदिकार्थस्य कर्मादिव्यवहारविषयत्वाभावेन सकलशक्तियुक्तः प्रातिपदिकबोधत्वात्प्रातिपदिकार्थः । ताः शक्तयस्तु न सर्वदा तद्बोधाः, सहकार्याभावादिति भावः । स एवेति । एवञ्च तदितरसकलशक्तिपरित्यागपूर्वकं यत्किञ्चिच्छक्तिवैशिष्ट्येन विभक्त्यन्तवाच्यः,—प्रथमाऽतिरिक्तविभक्त्यन्तवाच्य इत्यर्थः । एवञ्च प्रकृते औपश्लेषिकाधिकरणशक्तित्वेन बोधाद्विपरिणामव्यवहार इति भावः । तात्त्विकेऽपि भेदे इति । प्रथमा-

\* अतिशयाने तमविष्टनो; द्विवचनविभज्योपपदे तरवीयसुनौ ५ । ३ । ५५, ५७

त्वष्टीनिर्दिष्टं सदर्थत्प्रथमानिर्दिष्टं द्वितीयानिर्दिष्टं च भवति । एवमिहाऽपि पुरस्तात्प्रथमानिर्दिष्टं सदर्थत्सप्तमीनिर्दिष्टं भविष्यति ॥ ६० ॥

### प्रशसायां रूपम् ॥ ५ । ३ । ६६ ॥

स्त्रीलिङ्गेनाऽयं निर्देशः क्रियते, एकवचनान्तेन च । तेन स्त्रीलिङ्गादेवोत्पत्तिः स्यादेकवचनान्ताच्च, पुंनपुंसकलिङ्गाद् द्विवचनबहुवचनान्ताच्च न स्यात् । नैष दोषः ।

प्र०—वाच्यः । अथवा तात्त्विकेऽपि भेदे गब्दस्य सारूप्यात्तत्त्वाध्यवसायाश्रयेण विभक्तिप्रत्यय-त्यागोपादानाभ्यां प्रातिपदिकस्य विपरिणामव्यवहारोऽवसीयते । विभक्तेस्तूपचरितो विपरिणाम-व्यवहारः । न हि प्रथमायाः सप्तमीरूपेण विपरिणामसंभवः ॥ ६० ॥

प्रशंसा । इह प्रत्ययस्य विधीयमानतया प्राधान्यात्तदङ्गत्वाच्च प्रकृते प्रधानेन प्रशसायाः सम्बन्धस्य न्याय्यत्वात्तस्याः प्रत्ययार्थत्व मत्वाह—स्त्रीलिङ्गेनायमिति । ततश्च पठोः प्रशंसा पदुरूपेति प्राप्नोति । अथ पदुरूपो देवदत्त इति सामानाधिकरण्याऽप्रसङ्गः कस्मान्न चोदितः ? तत्र केचिदाहुः—दोषोपलक्षणायैतदुक्तम् । अन्ये त्वाहुः—सोऽयमित्यभेदविवक्षायां सामानाधिकरण्यं भविष्यति । भेदविवक्षा तु तथा लक्षणप्रयोगाभावात् क्रियते । यद्येव 'गुणवचनानामाश्रयतो लिङ्गवचनानि भवन्तीत्यतिशयनप्रत्ययान्तवदभिमतलिङ्गवचनयोगाद्दोषाभावः । अत्राहुः—प्रकृत्यर्थविशेषणपक्षस्योभयानुग्रहान्याय्यत्वादयं परिहारो भाष्यकारेण नाश्रितः । अन्ये त्वाहुः—प्रशंसामात्रे प्रत्ययविधानादन्तरङ्गत्वात् स्त्रीप्रत्ययेन भाव्यम् । पश्चात्तु—सोऽयमित्यभिसम्बन्धात्त-

उ०—प्रकृते सप्तमीप्रकृतेष्वेवार्थः । विभक्तीत्यादि । विभक्तिरूपप्रत्ययेत्यर्थः । एवञ्च प्रथमाविशिष्टस्य प्रातिपदिकस्य सप्तमीविभक्तिवैशिष्ट्येन विपरिणाम इति भावः । उपचरित इति । प्रातिपदिकगतविपरिणामारोपाश्रय इत्यर्थः ॥ ६० ॥

प्रशंसायां रूपम् । ननु स्वार्थिकत्वादेषां प्रकृत्यर्थविशेषणत्वात्कथमेतदत आह—इहेति । 'गुणानाञ्च परार्थत्वादसम्बन्धः समत्वा'दिति न्यायादिति भावः । यद्यपि भावे 'तस्याऽपत्य'मित्यादौ लिङ्गवचनस्याऽविवक्षितत्वादित्युक्तरीत्याऽत्रापि समाधानं कर्तुं शक्यम्, तथापि वास्तवं समाधानान्तरं वक्तुं पुनरत्रोपन्यासः । अभेदविवक्षायामिति । ईदृशलक्षणायाञ्च स्वलिङ्गादिपरित्यागोऽपीति पदुरूप इत्यादिसिद्धिरिति भावः । तद्वचनयन्नाह—भेदविवक्षा त्विति । वक्ष्यमाणान्ये त्वित्यादि त्वरुचिप्रस्तमिति बोध्यम् । भाष्ये—स्त्रीलिङ्गादेवेत्यादि पञ्चमी—हेतौ । फलञ्चेह हेतुः । स्त्रीलिङ्गफलिकोत्पत्तिः प्राप्नोतीत्यर्थः । एकवचनान्तादिपदानि धर्मपराणि । 'तथा लक्ष्यप्रयोगाऽभावा'दिति पाठः । 'तथा लक्षणप्रयोगाऽभावा'दिति पाठे—भेदज्ञापक-प्रयोगाऽभावादित्यर्थः । अतिशयनप्रत्ययान्तवदिति । गुणोऽभिधीयते क्रिया वाऽभिधीयत इति पक्षयोरित्यर्थः । दोषाऽभाव इति । 'पदुरूपेति प्राप्नोती'ति दोषाऽभाव इत्यर्थः । उभयाऽनुग्रहादिति । प्रकृतिप्रत्यययोरुभयोरप्यर्थोऽनुग्रहादित्यर्थः अनेन प्रकृत्यर्थविशेषणत्वे बीजं कथितम् । अन्यथा गुणत्वाच्चेनाऽसम्बन्धः स्यादिति बोध्यम् । अन्ये त्विति । इदमरुचिप्रस्तमित्युक्तमेव । स्त्रीत्वमात्रमिति । प्राशस्त्यविशिष्टार्थगतं

नार्यं प्रत्ययार्थः । किं तर्हि ? प्रकृत्यर्थविशेषणमेतत्—‘प्रशंसायां यत्प्रातिपदिकं वर्तते तस्माद्रूपव्यवति’ । कस्मिन्नर्थे ? स्वार्थे इति । स्वार्थिकाश्च प्रकृतितो लिङ्गवचनान्यनुवर्तन्ते ।

प्रकृतेर्लिङ्गवचनाभावात्तिङ्प्रकृतेरम्भाववचनम् ॥ १ ॥

प्रकृतेर्लिङ्गवचनाभावात्तिङ्प्रकृते रूपोऽम्भावो वक्तव्यः । पचतिरूपम् पचतोरूपम् पचन्तिरूपमिति ।

प्र०—द्वदभिधानेऽप्यन्तरङ्गः स्त्रीप्रत्ययो न निवर्तेत प्रत्ययार्थविशेषणपक्षे । प्रकृत्यर्थविशेषणपक्षे कुमारिरूपेत्यव्यतिरिक्तं वय इति डीप् कस्मान्न भवति । कुमारशब्दादुत्पन्ने न डीपा वयोविशिष्टार्थगतस्य स्त्रीत्वस्य द्योतितत्वाद्रूपवन्तात् स्त्रीत्वमात्रमभिव्यङ्क्तुं टाबेव क्रियते । ननु डीपैव तदभिव्यक्तमिति टाब् न प्राप्नोति । नैतदस्ति—कुमारिरूप इत्युच्यमाने कुटीरादिवलिङ्गान्तरप्रतीयेत । तस्मादवश्यमभिव्यङ्क्तव्यं स्त्रीत्वमिति टाबुत्पद्यते । अयमेव च परिहार आतिशायिकप्रत्ययानां स्वार्थिकत्वपक्षे कुमारितरेत्यादावभिधानीयः । तिङ्प्रकृतेरिति । तिङ्प्रकृतिर्यस्य रूपम्, तत् परस्या विभक्तेरम्भावो वक्तव्यः । एका च क्रियेति । आख्यातशब्दात् क्रियाभेदस्यानवगमात्क्रियाया एकत्वमुच्यते । भवद्भिरास्यत इत्यादौ तु केवलक्रियावचने द्विवचनबहुवचनाऽदर्शनात्, पचतः पचन्तीत्यादौ लकारवाच्यकर्तृसमवेतद्वित्वबहुत्वाश्रयो वचनभेद इति न ततः क्रियाभेदसिद्धिः । एकत्वाच्च क्रियाया रूपप्रत्ययान्ताद्द्विवचनबहुवचनाऽभावः । द्रव्यप्रधानं नामेति,—प्रसङ्गेनोक्तं न त्वस्य कश्चित्प्रकृतोपयोगः । किं देवदत्तः करोतीति । करोतिरत्र क्रियासामान्यवचनम् । तत्र विशेषपरिज्ञानाय किं शब्दः क्रियाविशेषणं प्रवर्तते, क्रियाविशेषणत्वाच्च किमित्येतद् द्वितीयान्तं ननु सक च । प्रकरणादिवशाच्च क्रियाप्रभावगतिः । गुणद्रव्यविषयस्यापि

उ०—स्त्रीत्वम्, न तु वयोमात्रविशिष्टार्थगतं स्त्रीत्वमित्यर्थः । अत एव ‘गोरूपे’त्यादौ न ङीष् । तदभिव्यक्तमिति । वयोविशिष्टार्थगते तस्मिन्नभिव्यक्ते उक्तं स्त्रीत्वमात्रमप्यभिव्यक्तमेवेत्यभिमानः ।

लिङ्गान्तरमिति । न च तादृशप्रतीतिरनुभवसिद्धेति टाबवश्यमुत्पाद्य इत्यभिमानः । मनुक्तव्याख्यानरीत्या तु शङ्कैव नेति ध्येयम् । ननु साधनभेदाक्रियाया भेदेन कथमेका क्रिया, किञ्च तस्या सङ्ख्याया अभावादेकेत्यप्युक्तमत आह—आख्यातशब्दादिति । आख्यातशब्दस्तिङन्ते शक्तो लोकव्यवहारात् । तेन—तदन्तशब्दादित्यर्थः । स्वतस्तस्या भेदाऽनवगमेन द्वित्वाद्यभावः, एकत्वसत्ता च आकाश इवेति भावः । तत्र द्वित्वाद्यभावे एकत्वसत्त्वे च युक्तिमाह—भवद्भिरित्यादि । वचनाऽदर्शनादिति । एकवचनदर्शनाच्चेत्यपि बोध्यम् । कर्तृसमवेतद्वित्वेति । तदारोपाश्रय इत्यर्थः । तस्यैवारोपः शब्दशक्तिस्वभावात्, न कालादिगतस्य, नाऽपि तद्वाच्यकारकगतस्य । अत एव ‘दश दिनानि देवदत्तः पचति’ ‘भवद्भिरास्यते’ ‘तण्डुलान् पचती’त्येकवचनमेव, तत्कृतं रूपाद्यन्तात् द्विवचनादि तु न, तस्य तिङ्बोक्तत्वादिति भावः । एतेन ‘ड्याप्रातिपदिका’दिति सूत्रस्थया हरिभाष्यसमतस्वोक्त्या विरुद्धोऽयं ग्रन्थ—इति परास्तम् । क्रियाया असत्त्वलिङ्गेकत्वेतरसङ्ख्याराहित्यमेवेति बोध्यम् । भाष्ये—द्रव्यप्रधानं नामेति । नामशब्देन



## सिद्धं तु क्रियाप्रधानत्वात् ॥ २ ॥

सिद्धमेतत् । कथम् ? 'क्रियाप्रधानत्वात्' । क्रियाप्रधानमाख्यातं भवति, एका च क्रिया । द्रव्यप्रधानं नाम । कथं पुनर्ज्ञायते क्रियाप्रधानमाख्यातं भवति, द्रव्यप्रधानं नामेति ? यत्क्रियां पृष्टस्मिन्नाऽऽचष्टे—'किं देवदत्तः करोति' ? 'पचती'ति । द्रव्यं पृष्टः कृताऽऽचष्टे—'कतरो देवदत्तः' ? यः कारको [ यो ] हारक इति ।

प्र०—प्रश्नस्य सभवात्,—वायक किं शुक्ल वस्त्रं करोत्यथ कृष्णम् ? तथा किं शाटकं करोत्यथ प्रावारकमिति । केचित्तु क्रियाप्रश्नेऽप्यभूततद्भाववचनं करोति मन्यन्ते । किं करोति—का—क्रियां निर्वर्तयतीत्यर्थः । तत्राख्यातवति प्रश्नवाक्ये प्रकरणादिवशात् क्रियाप्रश्नावगमादाख्यातेनैवोत्तरोपादानात्कालसङ्ख्यासाधनोपग्रहाभिधानेऽप्याख्यातस्य क्रियाप्रधानत्वाऽवगमः । एकपदोपात्तार्थाऽपेक्षञ्च क्रियाप्रधानत्वमभिधीयते । 'ब्रीहीनवहन्ती'त्यादौ ब्रीहिद्रव्यसंस्कारार्थत्वादवघातस्याऽप्राधान्यम् । अथवा यद्यप्यर्थः ब्रीहीणां प्राधान्यं तथापि साध्यत्वात्क्रियायां शाब्दं प्राधान्यं न तु ब्रीहीणां साधनत्वात् । द्रव्यं पृष्ट इति । यद्यपि 'यः पचती'ति तिङन्तेनापि उत्तरं भवति, तथापि सर्वनाम्ना परामृश्य पाकक्रियायां यः कर्त्ता स देवदत्त इत्यभिधानात्केवलेनाख्यातेनोत्तरस्याऽदा-

उ०—सुबन्तम्, तस्य सत्तालिङ्गसङ्ख्याकारकद्रव्यार्थकत्वेन तदपेक्षया द्रव्यस्य प्राधान्यम् । तस्य विभक्त्यर्थसम्बन्धप्रति विशेषणत्वेन 'काण्डे' इत्यादौ विभक्त्यर्थप्रधानत्वोक्तिरविरुद्धा । ननु देवदत्तः किं करोतीति कर्मविषयप्रश्ने कथं क्रियामात्रवाचकेनोत्तरम् । किञ्च कुत्र उत्पत्त्यनुकूलव्यापारवाचित्वेन तद्विषयप्रश्ने कथं 'पचती'त्युत्तरमत आह—करोतिरेत्यादि । द्वितीयान्तमिति । प्रथमान्तमिति वक्तुं युक्तम्, फलविशेषणत्वाऽभावेन मुख्यव्यापारविशेषणत्वेन च कर्मत्वाऽप्राप्तेः । प्रश्नाऽवगतिरिति । जिज्ञासाविषया देवदत्तकर्तृका क्रियेति बोधः । प्रकरणादिवशाच्चेत्यस्य कृत्यं दर्शयति-गुणद्रव्येत्यादि । अभूतेति । अभूततद्भावः—उत्पत्तिः, तदनुकूलो व्यापारो धात्वर्थः । कां क्रियामिति । किम्पदञ्च कर्मपरम् । तच्च प्रकरणादित एव क्रियारूपकर्मपरमिति भावः । उपग्रहः—परस्मैपदान्मनेपदनिमित्तविशेषः । अत एव 'भावकालकारकसङ्ख्याश्रित्वोऽर्थो आख्यातस्येति' निरुक्तभाष्य उक्तम् । आख्यातेनोत्तरोपादाने हेतुः—क्रियाप्रश्नाऽवगमः । तत्र हेतुः—प्रकरणादि । तत्र क्रियाप्रश्नाऽवगमेन प्रश्ने क्रियाप्रधानत्वाऽवगमः, तत एवोत्तरेऽपि तत्त्वाऽवगमः । 'पश्य मृगो धावती'त्यादौ धावनाद्यर्थस्य दर्शि प्रति विशेषणत्वादाह—एकपदोपात्तार्थाऽपेक्षञ्चेति । तदुपात्तकारकाऽपेक्षं प्राधान्यमित्यर्थः । तत्फलमन्यदप्याह—ब्रीहीति । तथा च भिन्नपदोपात्तब्रीह्यपेक्षयाऽप्राधान्येऽपि न क्षतिः । नन्वेव 'पच्यते' इत्यादौ स्वपदोपात्तकर्मकारकाऽपेक्षयाऽपीदृशमप्राधान्यं दुर्वारमत आह—अथवेति । 'क्रियाप्रधान'मित्यत्र शाब्दमेव प्राधान्यं विवक्षितमित्यर्थः । यः कर्त्तृति । यत्कर्त्तृका पाकक्रिया स इत्यर्थः । परामृश्येत्यस्य—बुद्धिस्थीकृत्येत्यर्थः । इत्यभिधानादिति । इत्यर्थकरयेत्तरस्याऽभिधानात्कथनादित्यर्थः ।

१—तत्रैतन्नामाख्यातयोर्लक्षणं प्रदिशन्ति—भावप्रधानमाख्यातं सत्त्वप्रधानानि नामानि ।' ( निरुक्ते १ । १ । १ )

२—'य' इति न सर्वत्र दृश्यते ।

यदि तर्हेका क्रिया द्विवचनबहुवचनानि न सिध्यन्ति—पचतः पचन्तीति । नैतानि क्रियापेक्षाणि । किं तर्हि ? साधनापेक्षाणि । इहापि तर्हि प्राप्नुवन्ति—पचतिरूपम् पचतोरूपम् पचन्तिरूपमिति । तिङोक्तत्वात्तस्याऽभिसम्बन्धस्य न भविष्यति । एकवचनमपि तर्हि न प्राप्नोति । समयान्नविष्यति† । द्विवचनबहुवचनान्यपि तर्हि समयात्प्राप्नुवन्ति । एवं तर्हेकवचनमुत्सर्गतः करिष्यते—तस्य द्विवहोरर्थयोर्द्विवचनबहुवचने अपवादौ भविष्यतः । एवमपि नपुंसकत्वं वक्तव्यम् । न वक्तव्यम् । 'लिङ्गमशिष्यं लोकाश्रयत्वाल्लिङ्गस्येति ।

प्र०—नादाख्यातस्य साधनप्रधानत्वाऽप्रसङ्गः । पदान्तरेण हि द्रव्योपलक्षणार्थं गुणभाव क्रिया नीयते । यदि तर्हीति । क्रियागतसङ्ख्यापेक्षं वचनभेदं मन्यते । नैतानीति । लकारादिवाच्यकर्तृ-कर्मगतसङ्ख्यापेक्षो वचनभेद इत्यर्थः । तिङोक्तत्वादिति । 'उक्तार्थानामप्रयोग' इति न्यायात् । एकवचनमपीति । 'पचतिरूप'मित्यत्र तिङोक्तत्वादिति भावः । समयादिति । 'परश्चे'ति नियमान्न केवला प्रकृतिः प्रयोक्तव्येत्येवरूपात् । द्विवचनबहुवचनान्यपीति । तैरपि समयस्य परिपालनात् । यद्यपि प्राथम्यादेकवचनेनैव समयः पाल्यत इति परिहारसम्भवस्तथापि परिहारान्तरमाह— एकवचनमिति । 'द्व्येकयोर्द्विवचनैकवचने'इत्यत्रैकवचनग्रहणं न कर्तव्यम् । 'द्वयोर्द्विवचन'मित्येव कर्तव्यम् । तत्र 'ङ्याप्प्रातिपदिकात्स्वादयो भवन्ती'ति सङ्ख्यानिरपेक्षमेकवचनमुत्सर्गो भवति । तस्य द्वित्वबहुत्वयोर्द्विवचनबहुवचनयोरपवादयोर्विधानादेकत्ववत्यर्थे अभेदैकत्ववति च सङ्ख्याचारहि-

उ०—स इत्यनेन पाकक्रियाकर्तृत्वविशिष्टस्य बोधात् । क्रियायाः प्रधान्याऽनुपपत्तिमाशङ्क्याह—पदान्तरेणेति । आख्यातपदे एव स नियम इति भावः । क्रियागतेति । 'आनारोपिते'त्यादिः । सङ्ख्यापेक्ष इति । साधनगतसङ्ख्यारूपपेक्ष इत्यर्थः । यस्मिन्माष्यमाख्यातार्थसङ्ख्यायाः कारकेऽन्वय इत्येवम्परतया व्याख्येयमिति, तन्न, प्रामुक्तेन 'एका क्रिये'त्यनेन एकत्वस्य प्रकृत्यर्थेऽन्वयलाभेन द्वित्वादीनां कारकेऽन्वये वैरूप्यापत्तेः । तस्मादारोपपरमेव भाष्यं व्याख्यातुमुचितम् । अत एव भाष्ये द्विवचनाद्यसिद्धिरेव शङ्किता न तु वचनामात्राऽसिद्धिरिति दिक् । तत्र 'गौणी मुख्या चोत्तरा सङ्ख्या पूर्वसङ्ख्या बाधते' इत्यङ्गुलसूत्रभाष्योक्तेन 'पचत' इत्यादौ स्वगतैकत्वप्रयुक्तं कार्यमिति बोध्यम् । ननु क्रियाया एकत्वाश्रयत्वे 'तद्धितश्चे'ति सूत्रस्थेन—'किंचिदव्ययं विभक्त्यर्थप्रधानं, किञ्चित्क्रियाप्रधानं, न चैतयोरर्थयोर्लिङ्गसङ्ख्याभ्यां योगोऽस्ती'त्यनेन विरोधः । अव्ययवाच्ययोरेतयोरर्थयोनं ताम्या योग इति तदर्थेनाऽविरोधात् । उक्तार्थानामिति । आरोपितसङ्ख्याया उक्तत्वाच्च तदाश्रयं वचनं रूपाद्यन्तात्, किन्तु स्वगतैकत्वाश्रयमेवेति भावः । न केवलेति । प्रातिपदिकत्वेनाऽस्यापि तत्र प्रकृतित्वादिति भावः । तैरपीति । अनुवादकविभक्त्यर्थव्यत्वाच्चेत्यपि बोध्यम् । एवञ्च 'यद्यपी'त्यादि चिन्त्यम् ।

१—'समयः शपथाचारसिद्धान्तेषु' इति मेदिनी ।

† प्रकृतिपर एव प्रत्ययः प्रयोक्तव्यः प्रत्ययपरैव च प्रकृतिरिति । ३ । १ । २ वा० ११ भाष्ये ।

२—'॥उक्तं वा ॥ किमुक्तम् ?' इत्यधिकं क्वचित् ।

## वृषलादिभ्य उपसङ्ख्यानम् ॥ ३ ॥

वृषलादिभ्य उपसङ्ख्यानं कर्तव्यम् । वृषलरूपः दस्युरूपः चौररूपः इति ।

## सिद्धं तु प्रकृत्यर्थवैस्पष्ट्यवचनात् ॥ ४ ॥

सिद्धमेतत् । कथम् ? प्रकृत्यर्थस्य वैस्पष्ट्य इति वक्तव्यम् । वृषलरूपोऽयम्, अप्ययं पलाण्डुना सुरां पिबेत् । चौररूपोऽयम्, अप्ययमच्छोरञ्जनं हरेत् । दस्युरूप-

प्र०—तेऽव्ययाद्यर्थे चाऽवस्थितमेकवचनम् । तस्मादेकवचनेनैवात्र समयः पाल्यते न तु द्विवचन-  
बहुवचनाभ्यां तिङोक्तार्थाभ्यामित्यर्थः । लिङ्गमशिष्यमिति । शास्त्रोपदेशेन विनापि सिद्धिलिङ्गस्य  
लोकव्यवहारगम्या ।

वृषलादिभ्य इति । वृषलादीनां निष्कृष्टत्वादुत्कृष्टविषयत्वाच्च प्रशसायास्तत्राऽभाव  
मन्यते । न्यासान्तराश्रयेण सिद्धं मत्वाह—सिद्धं त्विति । ननु प्रशसायामित्येव सिद्धं प्रत्ययः,  
सर्वस्य हि वस्तुनः स्वव्यापारेऽतिगयात् प्रशसा क्रियते, वृषलादीनामप्यसावस्ति । एवं तर्हि  
यदा निन्दाप्रतिपादनाय चौररूप इत्युच्यते तदा प्रत्ययाऽप्रसङ्गाद्व्यापक वैस्पष्ट्यग्रहणमेव  
कर्तव्यम् । सत्येव पाटवादेवैस्पष्ट्ये प्रशसासङ्गाद्द्विवचनावगाच्च येषामेव प्रशंसावाचित्व तेषामेव  
निन्दावचनत्व दृश्यते । यथा राज्ञस इति,—पौरुषातिशयप्रतिपादने प्रशसा गम्यते, निर्घृणत्वप्र-  
तिपादने तु निन्दा । अथ तमबादीना रूपपश्च को विषयविभागो—यावता अतिशयानमपि

उ०—न कर्तव्यमिति । 'तद्धितश्चे'ति सूत्रे त्वेकग्रहणं न कर्तव्यम्, एकवचनमित्येवाऽप्राप्तप्राप्तार्थं  
सूत्रकर्तव्यमित्युक्तम् । 'पचितिरूप'मित्यादौ सर्वैकवचनन्वनभिधानाद्वारणीयं तत्पक्षे इति बोध्यम् । अभेदैकत्व-  
वतीति । यथा 'राजपुरुष' इत्यादिश्रुतेरर्थबोधनाय प्रयुक्ते 'राजः पुरुष' इत्यादौ । नन्वेवं द्विशब्दादावप्युत्स-  
र्गैकवचनेनैव समयपालनाद्द्विवचनाद्यनापत्तिः, अनुवादकविभक्त्येव तु प्रकृतेऽपि तुल्यमिति चेन्न,  
द्वयोरेकस्य बहुषु 'शिजा त्रयाणा'मित्यादि निर्देशैरुत्सर्गैरेव नियमपालनमिति नियमस्य सङ्ख्याशब्देऽनङ्गी-  
कारेण तत्राऽर्थतो व्यवस्थयैवाऽनभिहितसूत्रोक्तया समयपालनाऽङ्गीकारेणाऽदोषात् । तदाह—एकवचने-  
नैवाऽत्र समय इति । ननु वृषलत्वस्य पूर्णत्वे प्रशसा भवत्येवेति सूत्रेणैव सिद्धमत आह—वृषलादीनां  
निष्कृष्टत्वादिति । न च वृषलत्वस्य जातित्वात्कथं निष्कृष्टत्वमिति वाच्यं, सहचरितधर्मनिष्कृष्टत्वेन तथा  
व्यवहारात् । वैस्पष्ट्यग्रहणस्य व्यापकत्वमुपपादयितुं वैस्पष्ट्ये सत्येव प्रशसेत्याह—सत्येवेत्यादि । सूत्रेणैवाऽ-  
मुमर्थं साधयितुमाह—विवक्षावशाच्च येषामेवेति । एवञ्च प्रकृत्यर्थताऽवच्छेदकस्य तत्सहचरितगुणानां वा

१—'वैशिष्ट्य' पा० ।

२—पलाण्डुमन्त्रं सुरापानं च धर्मशास्त्रनिषिद्धम् ( मनु० ५।५ ) ( ११।६३—६४ ),  
( याज्ञवल्क्य० १।७।१७६ ) ( ३।५।२५६ ), ( वासिष्ठधर्मशास्त्रे १४।३३ ) ( २१।११;  
१५ ) इति । यः पुनः पलाण्डुना सुरां पिबति स तु नितरा निन्दाहंत्वाद् वृषलरूप उच्यते । एवं चौररूपद-  
स्युरूपौ व्याख्येयौ ।

पोऽयम्, अप्ययं धावतो लोहितं पिबेत् ॥ ६७ ॥

ईषदसमाप्तौ बल्पब्देश्यदेशीयरः ॥ ५ । ३ । ६७ ॥

ईषदसमाप्तौ क्रियाप्रधानत्वान्लिङ्गवचनानुपपत्तिः ॥ १ ॥

ईषदसमाप्तौ क्रियाप्रधानत्वान्लिङ्गवचनयोरनुपपत्तिः । [ पटुकल्पम् पटुकल्पा ]  
पटुकल्पः पटुकल्पौ पटुकल्पा इति । एकोऽयमर्थ ईषदसमाप्तिर्नाम तस्यैकत्वादेकवचनं  
प्राप्नोति ।

प्रकृत्यर्थविशेषणत्वात्सिद्धम् ॥ २ ॥

सिद्धमेतत् । कथम् ? नायं प्रत्ययार्थः । किं तर्हि ? प्रकृत्यर्थविशेषणमेतत्, ईषद-

प्र०—पूजानिन्दाविषयम्—पटुतमः पापीयानिति । लपप्रत्ययोऽप्युभयविषय—पटुरूपः चोररूप इति ।  
उच्यते—अतिशायन समानप्रतियोग्यपेक्ष, वैस्पष्ट्यं तु तन्निरपेक्षमिति स्पष्ट एव विषयविभागः ।  
'अप्यय पलाण्डुने'त्यादौ गर्हायामपिशब्दः कर्मप्रवचनीयसङ्गः ॥ ६६ ॥

ईषदसमाप्तौ । प्रत्ययानां विधेयतया प्राधान्यात्तदर्थत्वमीषदसमाप्तेर्मत्वाह—ईषदसमाप्ता-  
विति । ईषदसमाप्तौ यथेष्ट लिङ्गवचनाऽसिद्धिरित्यर्थः । एकवचनमिति । एकत्वादीषदसमाप्तेः ।  
षष्ठीप्रसङ्ग तु न चोदयति, गुणगुणिनोरिह सर्वदा सोऽयमित्यभेदसम्बन्धस्य विवक्षितत्वाद्भेदनि-  
बन्धनायां षष्ठ्या अप्रसङ्गात् । यद्येव गुणवचनानाभाश्रयनो लिङ्गवचनानीति लिङ्गवचनदोषोऽपि  
नास्ति । नैव शक्यम् । इह गुडकल्पा द्राक्षा बहुगुडा द्राक्षेति,—यदि ईषदसमाप्तेर्द्राक्षाश्रयत्व तदा

उ०—पूर्णात्वमेवाऽत्र प्रशंसा, तस्य परिपूर्णत्वेन कचिन्निन्दाप्रतीतिस्तु प्रकरणादिवशाद्द्रष्टव्येति न दोषः । प्रशंसा-  
परायणमपि निन्दावचनत्वे दृष्टान्तमाह—यथेति । उदाहरणे—पलाण्डुनेति—सहयोगे तृतीया । पलाण्डुभो-  
जनेऽपि वृषलत्वं, तत्सहितसुरापाने तु तदधिकमिति बोध्यम् । अपिर्गर्हायाम् । सर्वत्र सम्भावनायां लिङ् ।  
दस्युर्हिसकः सन् परस्वाऽपहर्त्ता । वैस्पष्ट्यमिति । प्रशंसायां अप्युपलक्षणमेतत् ॥ ६६ ॥

ईषदसमाप्तौ । भाष्ये—क्रियाप्रधानत्वादिति । स्त्रीत्वविशिष्टक्रियाप्रधानत्वादित्यर्थः । ईषदसमाप्तिः—  
आरोपितेऽपि ईषदसमाप्तिः । भावे क्तिन्निति भावः । भाष्ये—एकोऽयमर्थ इति । सूत्रे एकवचनान्तत्वेनोपादाना-  
दित्यर्थः । इदमुपलक्षणं 'स्त्रीलिङ्ग' इत्यस्यापि । 'एकवचन'मिति स्त्रीप्रत्ययस्याऽपि । षष्ठीप्रसङ्गमिति ।  
'देवदत्तस्य पटुकल्प' इति स्यादिति भावः । द्राक्षाश्रयत्वमिति । गुडस्येव ईषदसमाप्तिरिति विग्रहः । गुडाश्रयत्वे  
वृत्तित्वं सम्बन्धः षष्ठ्यर्थः । द्राक्षाश्रयत्वे प्रतियोगित्वं सम्बन्धः । गुडकल्पेति न सिध्यतीति । गुडाश्रयत्वे-

१—कोष्ठबद्धः पाठो गुरुप्रसादशास्त्रिसंस्करण एव वर्तते । स च वार्तिकस्य 'लिङ्ग'पदस्योदाहरणभूत-  
त्वादावश्यकः प्रतीयते ।

समाप्तौ यत्प्रातिपदिकं वर्तते तस्मात्कल्पवादयो भवन्ति । कस्मिन्नर्थे ? स्वार्थ इति ।  
स्वार्थिकाश्च प्रकृतितो लिङ्गवचनान्यनुवर्तन्ते ।

प्रकृत्यर्थे चोल्लिङ्गवचनानुपपत्तिः ॥ ३ ॥

प्रकृत्यर्थे चोल्लिङ्गवचनयोरनुपपत्तिः—गुडकल्पा द्राक्षा तैलकल्पा प्रसन्ना  
पयस्कल्पा यवागूरिति ।

सिद्धं तु तत्सम्बन्ध उत्तरपदार्थे प्रत्ययवचनात् ॥ ४ ॥

सिद्धमेतत् । कथम् ? तत्सम्बन्धे—ईषदसमाप्तिसम्बन्ध उत्तरपदार्थे प्रत्ययो

प्र०—बहुगुड इति न सिध्यति । अथ गुडाश्रयत्व ततो गुडकलोति न सिध्यति । का पुनर्द्राक्षाया गुडस्ये-  
षदसमाप्तिः ? येन माधुर्येण गुणेन द्राक्षाया गुडशब्दो वर्तते, तस्येपदसमाप्त्या गुडस्येपदसमाप्तिः ।  
प्रकृत्यर्थविशेषणत्वादिति । उभयानुग्रहादेव हि प्रकृतिरप्यनुगृहीता भवति प्रत्ययोऽपि द्योतक-  
त्वात्तस्याः । एव च स्वार्थिकत्वात्प्रकृतितो लिङ्गवचनानि सिध्यन्ति । यत्र तु नेष्यते तत्र 'णचः  
खियाम'त्रिति ज्ञापकेन तदतिवृत्तिरिति वक्ष्यते ।

प्रकृत्यर्थे चेदिति । ननु गुडकल्पा द्राक्षेत्यादौ गुड इय द्राक्षेत्यभेदविवक्षाया गुडादयो  
द्राक्षायां वर्तमानाः प्रत्ययमुत्पादयन्तीति द्राक्षादिगतलिङ्गवचनोपपत्तौ नास्त्यव्याप्तिदोषः ।  
नैतदस्ति । गुडादयः शब्दा इवार्थाभ्यन्तरीकरणेन सोयमित्यभेदसम्बन्धेन द्राक्षादिषु वर्तमाना  
अपरित्यक्तस्वल्लिङ्गसङ्ख्यया एव वर्तन्ते तत्र 'बहुगुडो द्राक्षे'त्यादिमिध्यति । गुणशब्देभ्यश्च  
पट्वादिभ्य कल्पादिषु दोषाभावो, जातिशब्देभ्यस्तु कल्पादिषु भिन्नलिङ्गसङ्ख्यजात्यभिधाने  
गुडकल्पा द्राक्षेत्यादौ दोषः ।

सिद्धं त्विति । यद्यप्युत्तरपदशब्दः समासावयवे रूढस्तथापीह प्रकृत्यर्थस्य पश्चात्प्रत्यया-  
र्थस्य भावात्प्रत्ययार्थविशेषवाचिनि द्राक्षादिपदे यौगिको वर्तते, तेन गुडादिभ्य उपमानवाचिभ्य

उ०—ऽनुभवविरोधोऽपि बोध्यः । का पुनरिति । द्रव्यस्येषदसमाप्त्यसम्भवादिति भावः । येन माधुर्येणेति ।  
गुणशब्दप्रयोगप्रयोजकमाधुर्यगुणप्रतियोगिकत्वं सम्बन्धः षष्ठ्यर्थ इति भावः । उभयाऽनुग्रहादिति । ईषदसमा-  
प्तिपदं तद्विशिष्टे औपचारिकम् । एवं पूर्वं प्रशंसपदं बोध्यम् । यत्र त्विति । 'गुडकल्पा द्राक्षे'त्यादौ ।  
अभेदविवक्षायामिति । तादृशविवक्षाया शुक्लादौ स्वगतलिङ्गादिपरित्यागदर्शनादिति भावः । इवार्थाऽभ्यन्त-  
रीकरणेनेति । अभ्यन्तरीकरणं—मूलत्वेनाश्रयणम्, इवार्थस्याभ्यन्तरीकरणं यत्रेत्यभेदसम्बन्धेनेत्यस्य  
विशेषणम् । तन्मूलकाऽभेदसम्बन्धेनेति यावत् । सादृश्यमूलकातिरिक्ताऽभेदसम्बन्धेन वृत्तौ हि तत्स्यागः ।  
तन्मूलकाऽभेदसम्बन्धेनाऽन्यत्र वृत्तौ तु न स्वलिङ्गादित्याग इति भावः । गुणशब्देभ्यः पट्वादिभ्यश्चेति ।  
तेषां त्रिलिङ्गत्वेनाऽपरित्यक्तलिङ्गादीनामेव प्रवृत्तेरिति भावः । ईषन्न्यूनौ पटू पटुकल्पविति द्विवचनादेरपि  
सिद्धिः । जातिशब्देभ्यस्त्विति । प्रायेण ते नियतलिङ्गाः । ईषन्न्यूनो गुड इत्यर्थेऽपि 'गुडकल्पे द्राक्षे'  
इतीष्यत इति भावः ।

दोष इति । प्रकृतिलिङ्गातिक्रमो दोषः । वार्तिके—तत्सम्बन्ध इति बहुव्रीहिः । तद्ध्वनयन्व्याचष्टे  
भाष्ये—तत्सम्बन्धे इति । पश्चात्प्रत्ययार्थस्येति । प्रत्ययार्थस्य विशेष्यत्वमेवेति सूचयति । प्रत्ययार्थस्य

भवतीति वक्तव्यम् । सिध्यति । सूत्रं तर्हि भिद्यते ॥ यथान्यासमेवास्तु । ननु चोक्तमी-  
षदसमाप्तौ क्रियाप्रधानत्वाल्लिङ्गवचनानुपपत्तिरिति । परिहृतमेतत्—‘प्रकृत्यर्थविशेष-  
णत्वात्सिद्ध’मिति । ननु चोक्तं—‘प्रकृत्यर्थे चेद्विज्ञवचनानुपपत्ति’रिति । नैष दोषः ।  
आचार्यप्रवृत्तिर्ज्ञापयति—‘स्वार्थिका अतिवर्तन्तेऽपि लिङ्गवचनानी’ति, यदयं ‘णचः  
स्त्रियामञ्’ [ ५ । ४ । १४ ] इति स्त्रीग्रहणं करोति । यद्येतज्ज्ञाप्यते—बहुगुडो  
द्राक्षा, बहुतैलं प्रसन्ना बहुपयो यवागूरित्यत्रापि प्राप्नोति । नाप्यतिवर्तन्ते ।

किं पुनरिहोदाहरणम् ? पटुकल्पः मृदुकल्प इति । नैतदस्ति । निर्ज्ञातस्याऽर्थस्य  
समाप्तिर्वा भवति विसमाप्तिर्वा, गुणश्चाऽनिर्ज्ञातः । इदं तर्हि गुडकल्पा द्राक्षा, तैलकल्पा  
प्रसन्ना, पयस्कल्पा यवागूरिति । द्रव्यमप्यनिर्ज्ञातम् ॥ इदं तर्हि—कृतकल्पम्  
भुक्तकल्पम् पीतकल्पमिति ।

प्र०—उपमेये द्राक्षादौ प्रत्यय इत्युक्तं भवति,—गुड इवेय द्राक्षेष्टदसमाप्ता गुडकल्पेति । यद्यप्युप-  
मानग्रहणं नोपात्तं तथापि सामर्थ्यादत्रोपमानोपमेयभाव आश्रीयते । पट्वादिभ्योऽपि तत्रैव प्रत्ययो-  
त्पत्तिर्यस्य परिपूर्णं पाटव स लोके पटुरिति प्रसिद्धः, तेन तुल्य ईषदसमाप्तः पटुकल्पो देवदत्त इति  
तत्सम्बन्ध इति वचनादीषत्सादृश्ये प्रत्ययाऽभावः ।

सिध्यतीति । यद्यप्यस्मिन्पक्षे बहुगुडो द्राक्षेत्यादि न सिध्यति, द्राक्षादिगतलिङ्गवचनप्र-  
सङ्गात्ताप्युक्तदोषपरिहारात् सिध्यतीत्युक्तम् । स्त्रीग्रहणमिति । ‘कर्मव्यतिहारे णच् स्त्रिया’मिति  
स्त्रीलिङ्गे भावे णचो विधानात्तदन्तादन्तप्रत्ययः स्वार्थिकत्वात्स्त्रियामेव भविष्यतीति स्त्रीग्रहणं न  
कर्तव्यम् । तत्क्रियमाण—लिङ्गवचनातिवृत्तिं ज्ञापयति । नापीति । उत्तरसूत्रे तुग्रहणाद्वक्ष्यमाण-  
नियमार्थात्प्रकृत्यर्थे लिङ्गवचने ते एव बहुच्युत्पन्ने भवतः । अथवा स्त्रीग्रहणेनानुवृत्तिनियमाऽभावो  
ज्ञाप्यते इत्यनुवृत्त्यतिवृत्ती यथाप्रयोग भवतः । अथवा ‘कासूगोणीभ्या एर’चिति षित्करणेन  
स्त्रिया ङीष्थेनानुवृत्तिरपि ज्ञाप्यत इत्युभयसिद्धिः ।

किं पुनरिति । गुणशब्दानामनक्तपरिमाणविषयत्वाद्गुणसम्बन्धमात्रेण मन्दमध्यमोत्कृ-  
ष्टगुणे सर्वत्र वर्तनादीषदसमाप्ते रभाव मत्वा प्रश्नः । निर्ज्ञातस्येति । अयमेवेत्येव निश्चितस्येत्यर्थः ।  
विसमाप्तिश्चेति । नञर्थे विशब्दः । गुणश्चाऽनिर्ज्ञात इति । इयदेव पाटवमितीयत्तया न ज्ञायते

उ०—द्रव्याऽभेदेनैव प्रतीतेराह—प्रत्ययार्थस्येति । प्रत्ययार्थविशेषवाचिनीति । नन्वीषदसमाप्तिसम्बन्धेतरपदार्थे  
प्रातिपदिकाप्रत्ययस्थोपमानवाचकाऽतिरिक्तात्कृत् मशक्यत्वेनाह—तेनेत्यादि । गुड इवेयं द्राक्षेष्टदसमाप्तेति ।  
ईषदसमाप्त्युक्तिर्बहुसादृश्यबोधनाय । तद्ध्वनयन् वक्ष्यति—ईषत्सादृश्ये प्रत्ययाऽभाव इति । सामर्थ्यादिति ।  
अन्यपदस्यार्थे अन्यपदाप्रत्ययस्य सादृश्यमगर्भोक्त्याऽन्वयबोधने सामर्थ्यादित्यर्थः । वचनादिति । ईषत्सादृश्ये  
ईषदसमाप्तिसम्बन्धत्वाऽभावादित्यर्थः । अथवेति । ‘तु’ग्रहणप्रत्याख्यानपरम् ।

ननु शुक्लादीनामल्पत्वमहत्त्ववत् पाटवादीनामपि तत्त्वसम्भवादीषदल्पत्वमेवेषदसमाप्तिरत आह—गुण-  
शब्दानामिति । भाष्ये—निर्ज्ञातस्येति । ‘एतावाने’वेति निर्ज्ञातस्येत्यर्थः । तदाह—अयमेवेति । इयानेवेत्यर्थः ।

कान्तात्प्रत्ययविधानालुपपत्तिः कस्य भूतकाललक्षणत्वात्कल्पादीनां  
चाऽसमाप्तिवचनात् ॥ ५ ॥

कान्तात्प्रत्ययविधेरनुपपत्तिः । किं कारणम् ? 'कस्य भूतकाललक्षणत्वात्' ।  
भूतकाललक्षणः कः\* । 'कल्पादीनां चाऽसमाप्तिवचनात्' । विसमाप्तिवचनाश्च कल्पा-  
दयः । न चाऽस्ति संभवो यद्भूतकालश्च स्यादसमाप्तिश्चेति ।

सिद्धं त्वाशंसायां भूतवद्वचनात् ॥ ६ ॥

सिद्धमेतत् कथम् ? 'आशंसायां भूतवच्च' [३।३।१३२] इत्येवमत्र क्तो भविष्यति ।  
इदं चाप्युदाहरणं—पटुकल्पः मृदुकल्प इति । ननु चोक्तं—'निर्ज्ञातस्यार्थस्य समाप्तिर्वा

प्र०—गुणः । द्रव्यमिदानीमुपन्यस्यति—इदं तर्हीति । नन्वत्र न गुडादय ईषदसमाप्ताः । किं तर्हि ?  
द्राक्षादिभ्य एव प्रत्ययेन भाव्यम् । नैष दोषः । यदपेक्षया परस्येषदसमाप्तिर्भवतितद्वाचिनः  
प्रत्ययेन भाव्यम् । तत्रेवार्थमभ्यन्तरीकृत्याऽभेदोपचाराद्गुड इव गुडो द्राक्षेति माधुर्याद्वा द्राक्षाया  
गुडत्वस्यारोपादारोपनिमित्तस्य माधुर्यस्येषदसमाप्तत्वाद्गुडादिभ्यः प्रत्ययोत्पत्तिरविरुद्धा । द्रव्यम-  
पीति । इयता माधुर्येण द्राक्षा गुड उच्यते इत्येवमपरिज्ञानाद्देशभेदेन च गुडस्य भेदात्क गुडमपेक्ष्य  
द्राक्षा गुड ईषदसमाप्त उच्यते इत्येवमपरिज्ञानम् । कृतकल्पमिति । आशंसाया भूतवद्वविष्यति  
प्रत्ययविधानादस्तिक्रियाया ईषदसमाप्तिरुपाधिरिति भावः ।

इतरो यथोक्तमभिप्रायमप्रतिपद्याह—कान्तादिति । क्रियाफलनिवृत्तौ क्रियापवर्गो भवति,  
सति च क्रियापवर्गे कुत क्रियाया ईषदसमाप्तिरित्यर्थः । सिद्धं त्विति । भविष्यत्कालाया  
ईषदसमाप्ताया क्रियाया आशंस्यमानत्वादित्यर्थः । 'त्रीत कः' 'मतिबुद्धिपूजार्थेभ्यश्चे'ति वर्तमान-  
कालविषयकान्तादपि प्रत्ययैर्भाव्यः—ज्ञातकल्प पूजितकल्पमिति । तथा तिङन्तादपि—पचति-  
कल्पमिति । यदापि क्रियैकदेशापवर्गाश्रयेण भूते क्तो विधीयते तदापि कल्पादयो भवन्ति,—  
कृतकल्पं वस्त्रमिति । एवञ्च कृताऽकृतादय एकदेशकरणाऽकरणाश्रया प्रयोगा उपपन्नाः ।

उ०—कचित् तथैव पाठः । अत एवाऽग्रे 'इयत्तया न ज्ञायते मुष्ण' इति वक्ष्यति । अत्र—'मुडकल्पे'त्यादौ ।  
ईषदसमाप्ताः—माधुर्येषदसमाप्त्याश्रयाः । किन्तर्हीति । द्राक्षादिगतमाधुर्येषदसमाप्तेरेव प्रतीतेरीषदसमाप्तमा-  
धुर्यवती द्राक्षेति बोधादिति भावः । यदपेक्षयेति । यन्निरूपितसादृश्यप्रयोजकधर्मस्येषदसमाप्तिस्तद्वाचिन  
इत्यर्थः । शब्दशक्तिस्वभावादिति भावः । एवञ्च सूत्रवाचिकयोः समफलता भवति । ईषदसमाप्तमाधुर्यव-  
दमुडाऽभिन्ना द्राक्षेति बोध इति द्राक्षामाधुर्यस्याऽपीषदसमाप्तस्वमर्थलब्धमिति तयोः समफलतेति दिक् ।  
ननु द्रव्यमरूपपरिमाणमिति कथं द्रव्यमनिर्ज्ञातमत आह—इयतेति । स्वयमुदाहरणान्तराण्याह—त्रीतः क  
इति । यदाऽपीति । यथा 'प्रकृतः कट'मित्यादौ एकदेशाऽपवर्गेण भूते प्रत्यये मानमाह—कृताऽकृतेति ।

\* निष्ठा ३ । २ । १०२

भवति विसमाप्तिर्वा, गुणश्चाऽनिर्ज्ञात' इति । लोकतो व्यवहारं दृष्ट्वा गुणस्य निर्ज्ञानम् । तद्यथा,—पटुरयं ब्राह्मण इत्युच्यते, यो लघुनोपायेनार्थान् साधयति । पटुकल्पोऽयमित्युच्यते, यो न तथा साधयति ।

इदं चाप्युदाहरणम्—गुडकल्पा द्राक्षा, तैलकल्पा प्रसन्ना, पयस्कल्पा यवागूरिति । ननु चोक्तं—'द्रव्यमप्यनिर्ज्ञात'मिति । लोकतो द्रव्यमपि निर्ज्ञातम् ॥ ६७ ॥

**विभाषा सुपो बहुचपुरस्तात् ॥ ५ । ३ । ६८ ॥**

विभाषाग्रहणं किमर्थम् ? विभाषा बहुज्यथा स्यात्, बहुचा मुक्ते वाक्यमपि यथा स्यात् । नैतदस्ति प्रयोजनम् । प्रकृता महाविभाषा†, तथा वाक्यमपि भविष्यति ।

इदं तर्हि प्रयोजनं—कल्पादयोऽपि यथा स्युरिति‡ । 'एतदपि नास्ति प्रयोजनम् । बहुजप्युच्यते कल्पादयोऽपि, तदुभयं वचनाद्भविष्यति । नैवं शक्यम् । अक्रियमाणे हि विभाषाग्रहणेऽनवकाशो बहुचकल्पादीन्बाधेत । कल्पादयोऽप्यनवकाशास्ते वचनाद्भविष्यन्ति । सावकाशाः कल्पादयः । कोऽयकाशः ? तिङन्तान्यवकाशः ।

अथ सुग्रहणं किमर्थम् ? सुबन्तादुत्पत्तिर्यथा स्यात्प्रातिपदिकान्मा भूदिति ।

प्र०—सकलक्रियापवर्गाश्रयभूतकालविषयकप्रत्ययापेक्षे तु चोद्यप्रतिसमाधाने । एवञ्च कालत्रयविषयेभ्यस्तिङन्तेभ्यः कल्पादयो भवन्ति—पचतिकल्प पक्षयतिकल्पमपाक्षीत्कल्पमिति । लोकत इति । यावता माधुर्येण लोके द्राक्षाया गुडव्यवहारस्तावदाश्रय ईषदसमाप्तिरभवः । अथवा गुडगतमाधुर्याश्रयेण द्राक्षाया गुडत्वारोपाद्गुडजात्यभावाच्चेष्टदसमाप्त गुडत्व द्राक्षाया गुड इय द्राक्षा गुडकल्पा द्राक्षेति प्रयोगः ॥ ६७ ॥

विभाषा । अथ सुग्रहणमिति । सुबन्तस्य प्रियकुत्सनादिषु वर्तनादर्थलभ्य सुबन्तत्व-

उ०—नन्वेवं भाष्योक्तशङ्कासमाधाने निर्दले अत आह—सकलेति । स्वोक्तेऽर्थे युक्त्यन्तरमाह—एवञ्चेति । तावदाश्रये इति । तावन्माधुर्याश्रये इत्यर्थः । ईषदसमाप्तीति । माधुर्येषदसमाप्तीत्यर्थः । अथवेति । अत्र पक्षे ईषदसमाप्तगुडत्ववती द्राक्षेति बोधः । सादृश्यन्तु पर्यवस्यति पश्चान्मानसबोधविषय इति तत्त्वम् । गुडत्वारोपादिति । आरोपविषयत्वमेवेषदसमाप्तत्वमिति भावः । आद्यमेव तु युक्तम् ॥ ६७ ॥

विभाषा सुपो । सुबन्तस्येति । इदं च 'कुत्सित' इत्यत्र भाष्ये स्पष्टम् । ननु सुबन्तस्यैवेषदसमाप्त्यादौ वृत्तिर्न प्रातिपदिकस्येत्यत आह—अन्वयेति । शास्त्रकल्पितावन्वयव्यतिरेकौ, तत्कल्पितार्थवत्ता च शास्त्रव्यवहारोपयोगिन्येवेति बोध्यम् । इति भाव इति । इत्यभिमान इत्यर्थः । नियममेव दर्शयति—पदादीति ।

† समर्थानां प्रथमाद्वा ४ । १ । ८२

‡ ईषदसमाप्तौ कल्पबद्देश्यदेशीयरः ५ । ३ । ६७

१—'ननु च बहुजप्युच्यते कल्पादयोऽप्युच्यन्ते, तदुभयं वचनाद्भविष्यति ।' पा० ।



नैतदस्ति प्रयोजनम् । नास्त्यत्र विशेषः सुबन्तादुत्पत्तौ सत्यां प्रातिपदिकाद्वा ।

यद्येवमिहापि नार्थः सुब्रह्मणेन 'सुप आत्मनः क्यच्' [ ३ । १ । ८ ] इति । इहापि नास्ति विशेषः सुबन्तादुत्पत्तौ सत्यां प्रातिपदिकाद्वा । अयमस्ति विशेषः— सुबन्तादुत्पत्तौ सत्यां पदसंज्ञा सिद्धा भवति\*, प्रातिपदिकादुत्पत्तौ सत्यां पदसंज्ञा न प्राप्नोति । ननु च प्रातिपदिकादप्युत्पत्तौ सत्यां पदसंज्ञा सिद्धा । कथम् ? आरभ्यते 'नः क्ये' [ १ । ४ । १५ ] इति । तच्चावश्यं वक्तव्यम्—सुबन्तादुत्पत्तौ सत्यां नियमार्थम्, तदेव प्रातिपदिकादुत्पत्तौ सत्यां विध्यर्थं भविष्यति ।

इदं तर्हि प्रयोजनम्—'सुबन्तादुत्पत्तिर्यथा स्यात्तिङन्तान्मा भू'दिति । एतदपि नास्ति प्रयोजनम् । 'ङ्याप्रातिपदिकात्' [ ४ । १ । १ ] इति वर्तते ।

अत उत्तरं पठति—

प्र०—मिति प्रश्नः । प्रातिपदिकान्मा भूदिति । अन्वयव्यतिरेकाभ्यां प्रकृतिप्रत्ययानामिह शास्त्रे-  
ऽर्थवत्तापरिकल्पनात्प्रातिपदिकमपि स्वार्थादिपञ्चके प्रवर्तमानं प्रियकुत्सनादिषु प्रवर्तते इति  
ततोऽपि प्रत्ययप्रसङ्ग इति भावः । नास्त्यत्र विशेष इति । ननु सुबन्तादुत्पत्तौ सत्यां 'बहुषेच'  
इत्यादौ 'सात्पदाद्यो'रिति षत्वप्रतिषेधः सिध्यति, प्रातिपदिकात्पत्तौ षत्वप्रसङ्गः । नैष दोषः ।  
सुबन्तादुत्पत्ताववश्यं पदसंज्ञानिवन्धनकुत्वादिनिषेधार्थो यत्नः कर्तव्यः । बहुचूर्वस्य लुमता  
लुप्ते पदादिविवौ प्रत्ययलक्षणमिति, तन्नियमार्थं 'पदादिविवावेव न पदान्तविधा'विति । एवञ्च  
प्रातिपदिकादप्युत्पत्तौ यत्नः करिष्यते—सात्पदाद्योर्बहुचश्चेति । अत एव तुल्यन्यायतया 'सुप  
आत्मनः क्य'जित्यस्य सुब्रह्मणस्याशेषः । पूर्वत्र तिङो विधिरिति । अस्यैवार्थस्य ज्ञापनार्थमिह  
सुब्रह्मणं, तेन पूर्वत्र प्रातिपदिकात्तिङन्ताच्च कलादयः मिध्यन्तीत्यर्थः । नैतदस्तीति । ज्ञापकमन्त-  
रेणापि तिङोऽनुवृत्तिः सिध्यतीत्यर्थः । एवं स्वर इति । जस उदात्तत्वं स्यात् । पटुशब्दोकारस्य  
चेष्यत इत्यर्थः । स्वरः प्रातिपदिकत्वादिति । बहुचि कृते प्रकृतिप्रत्ययममुदायस्यार्थवत्त्वात्ममु-  
दायाच्च जसोऽविधानात्तस्याऽप्रत्ययान्तत्वात्प्रातिपदिकसंज्ञायां सत्यां पूर्वोत्पन्नायां विभक्तैर्लुकि  
कृते पटुशब्दस्योकारस्योदात्तत्वं भवति । या त्वन्या विभक्तिरुत्पद्यते न सा प्रकृत्यवयव इति

उ०—अत एव तुल्यन्यायेति । तत्रत्येनाऽस्य तुल्यन्यायता बोधयितुमित्यर्थः । आक्षेपः—तत्स्मरणम् । ननु  
चित्तोऽन्तोदात्तत्वविधानात्कथं जसः, कथं वा पटोरुकारस्वरोऽत आह भूष्ये—पठिष्यति हीति । स्वरः  
कथमिति । हि यत इति पठिष्यत्यतो हेतोः सुब्रह्मणे कृते पटोरुकारस्य कथं स्वर इत्यर्थः । ननु तद्धितान्त-  
त्वाऽभावात्कथं प्रातिपदिकत्वमत्र आह—बहुचीति । अप्रत्यय इति प्रतिषेध इति । स च प्रत्ययान्तविषय

### बहुचि सुग्रहणात्पूर्वत्र तिङो विधानम् ॥ १ ॥

बहुचि सुग्रहणं क्रियते पूर्वत्र तिङो विधिर्यथा विज्ञायेत ॥ नैतदस्ति प्रयोजनम् । प्रकृतं तिङ्ग्रहणमनुवर्तते । क प्रकृतम् ? ‘अतिशायने तमविष्टनौ तिङश्च’ [ ५ । ३ । ५५; ५६ ] इति ॥ एवं तर्हि ‘बहुचि सुग्रहणं पूर्वत्र तिङो विधानात् ।’ बहुचि सुग्रहणं क्रियते । किं कारणम् ? ‘पूर्वत्र तिङो विधानात् ।’ पूर्वत्र ‘तिङश्चे’त्यनुवर्तते, तदिहापि प्राप्नोति । ननु च तिङ्ग्रहणं निवर्तेत । अवश्यमुत्तरार्थमनुवर्त्यम् ‘अव्ययसर्वनाम्नामकच्चाकटेः’ [ ५ । ३ । ७१ ] इति—पचतकि जल्पतकीत्येवमर्थम् ।

यदि सुग्रहणं क्रियते, स्वरो न सिध्यति । बहुपटव एवं स्वरः प्रसज्येत । बहुपटव इति चेष्ट्यते । पठिष्यति ह्याचार्यः—‘चितः सप्रकृतेर्बह्वकजर्थ’मिति† । स्वरः कथम् ?

स्वरः प्रातिपदिकत्वात् ॥ २ ॥

सुब्लुकि कृते‡ प्रातिपदिकत्वात्स्वरो भविष्यति ॥ अथ तुग्रहणं किमर्थम् ?

तुग्रहणं नित्यपूर्वार्थम् ॥ ३ ॥

तुग्रहणं क्रियते नित्यं पूर्वं यथा स्याद्विभाषा मा भूदिति ॥ नैतदस्ति प्रयोजनम् । न विभाषाग्रहणेन पूर्वमभिसम्बध्यते । किं तर्हि ? बहुजभिसम्बध्यते—विभाषा

प्र०—तस्या उदात्तत्वाऽप्रसङ्गः । ननु समासग्रहणस्य नियमार्थत्वात्प्रकृतिप्रत्ययसमुदायस्य प्रातिपदिकसंज्ञा न प्राप्नोति । नैष दोषः । ‘अप्रत्यय’इति प्रतिषेधो ज्ञापयति—‘प्रकृतिप्रत्ययसमुदायस्य समासग्रहणेन प्रातिपदिकसंज्ञा न निवर्त्यते’ इति,—अन्यथाऽप्रत्यय इति निषेधोऽनर्थकः स्यात् । नित्यपूर्वार्थमिति । पुरस्तादेवेत्येवमवधारणार्थं तुग्रहणमित्यर्थः । अन्यथा प्रत्ययवत्पूर्वत्वस्यापि विधेयतया प्राधान्याद्विभाषाग्रहणेन सम्बन्धः स्यादिति भावः । किं तर्हि बहुजिति । बहुजेव

उ०—एव न प्रत्ययविषय इति भावः । एतच्च तत्रैव निरूपितम् । ननु ‘तु’ग्रहणे पूर्वत्वस्य नित्यत्वं कथं बोधयितुं शक्यमवाचकत्वादित्यत आह—पुरस्तादेवेति । विशेष इति । देशविशेष इत्यर्थः । ननु देशविशिष्टप्रत्ययस्य विधेयत्वात्स्याऽपि विधेयतालक्ष्णं प्राधान्यमस्येवेत्यत आह—तत्तश्चेति । गुणस्येति । विधेयाशे विशेषणत्वादमुण्येत्यर्थः । पुरस्तादेव सर्वमिति । यत्सर्वं लिङ्गादि प्रत्ययोत्पत्तेः पुरस्ताद्वर्त्तते तदेव सर्वं भवतीत्य-

बहुजभवतीति । यदा च भवति, तदा नित्यं पूर्वं भवति ।

इदं तर्हि प्रयोजनम्—प्रागुत्पत्तेर्यल्लिङ्गं वचनं च तदुत्पन्नेऽपि प्रत्यये यथा स्यात्—बहुगुडो द्राक्षा, बहुतैलं प्रसन्ना, बहुपयो यवागूरिति ।

एतदपि नास्ति प्रयोजनम् । स्वार्थिकोऽयं, स्वार्थिकाश्च प्रकृतितो लिङ्गवचनान्यनुवर्तन्ते ॥ एवं तर्हि सिद्धे सति यत्तु ग्रहणं करोति तज्ज्ञापयत्याचार्यः—‘स्वार्थिका अतिवर्तन्तेऽपि लिङ्गवचनानी’ति । किमेतस्य ज्ञापने प्रयोजनम् ? गुडकल्पा द्राक्षा, तैलकल्पा प्रसन्ना, पयस्कल्पा यवागूरित्येतत्सिद्धं भवति ।

तमादिभ्यः कल्पादयो विप्रतिषेधेन ॥ ४ ॥

तमादिभ्यः कल्पादयो भवन्ति विप्रतिषेधेन\* । तमादीनामवकाशः—प्रकर्षस्य वचनमीषदसमाप्तेरवचनम्—पटुतरः पटुतमः । कल्पादीनामवकाशः—ईषदसमाप्तेरवचनं प्रकर्षस्याऽवचनम्—पटुकल्पः मृदुकल्पः । उभयवचन उभयं प्राप्नोति—पटुकल्पतरः मृदुकल्पतरः । कल्पादयो भवन्ति विप्रतिषेधेन ॥ यद्येवमीषदसमाप्तेः प्रकर्षे तमादिः प्रत्ययः प्राप्नोति प्रकतेरेव च प्रकर्ष इष्यते ।

प्र०—विधेयत्वात्प्रधान विभाषाग्रहणेन सम्बध्यते । तस्य तु परदेशव्यावृत्तये ‘पुरस्ता’दित्यनेन विशेषणेन विशेषो निर्दिश्यते, ततश्च विभाषाग्रहणेन पुरस्तादित्यस्य गुणस्य सम्बन्धाभावो ‘गुणानां च परार्थत्वादसम्बन्धः समत्वात्स्या’दिति न्यायात् । प्रागुत्पत्तेरिति । तुशब्दो नियमार्थः,—पुरस्तादेव सर्वं भवतीति । तेन लिङ्गसख्ये प्रकृतिगते भवतः, प्रयोगश्च प्राक्प्रकृतेः—पटुकल्पतर इति ।

ननु परत्वात्कल्पवादिभिर्बाधितत्वात्तरप्पमब्ध्या न भाव्यम् । नैष दोषः । कल्पवादिभिः प्रकर्षस्याऽद्योतनात्पुनः प्रसङ्गविज्ञानात्कल्पबाधन्तात्प्रकर्षज्ञापनाय तरप्पमपौ भवतः । प्रकृतेरेवेति । कल्पवादीनां या प्रकृतिः पट्वादिः तदर्थस्यैव प्रकर्षः सम्भवति, नत्वीषदसमाप्तेः । असमा-

उ०—क्षार्यः । प्रयोगश्चेति । पुरस्तात्पदमावर्तत इति भावः । भाष्ये—यत्तुग्रहणमिति । यदि तु पूर्वसूत्रोक्तरीत्या स्त्रीग्रहणमत्रार्थे ज्ञापकमित्युच्यते तदेदम्प्रत्याख्येयम् । उभयं प्राप्नोतीति । ‘पटुतरकल्प’ इत्यपि कदाचित्स्यादिति भावः । भाष्ये—तमादिरीषत्प्रधानत्वादिति । कल्पान्तस्येवदसमाप्तिप्रत्ययकत्वादित्यर्थः । प्रधानत्वंतु कल्पप्रयोगस्य तन्मात्रबोधकफलकत्वादिति बोध्यम् । तत्र च प्रकर्षोऽसम्भवात्तत्प्रकृत्यर्थप्रकर्षे एव

\* अतिशायने तमविष्ठनौ; ईषदसप्तौ कल्पबद्देश्यदेशीयरः ५ । ३ । ५५; ६७

तमादिरीषत्प्रधानात् ॥ ५ ॥

तमादिरीषत्प्रधानादपि भवन् यस्य प्रकर्षोऽस्ति तस्य प्रकर्षे भविष्यति । कस्य च प्रकर्षोऽस्ति ? प्रकृतेरेव ॥ ६८ ॥

अव्ययसर्वनाम्नामकचप्राक् टेः ॥ ५ । ३ । ७१ ॥

कस्य च दः ॥ ५ । ३ । ७२ ॥

किमयं सुबन्तस्य प्राक्तेर्भवत्याहोस्विन्ङ्याप्रातिपदिकस्य ? कुतः सन्देहः ? उभयं प्रकृतम्† । अन्यतरच्छक्यं विशेषयितुम् । किं चातः ? यदि सुबन्तस्य—युष्मकाभिः अस्मकामिः, युष्मकासु अस्मकासु, युवकयोः आवकयोरिति न सिध्यति । अथ प्रातिपदिकस्य—त्वयका मयका, त्वयकि मयकीत्यत्रापि प्राप्नोति । अस्तु सुबन्तस्य । कथं युष्मकाभिः अस्मकामिः, युष्मकासु अस्मकासु, युवकयोः आवकयोरिति ? अनोकारसकारभकारादाविति वक्तव्यम् ।

अकचप्रकरणे तूष्णीमः काम् ॥ १ ॥

अकचप्रकरणे तूष्णीमः काम्वक्तव्यः‡ ।

आसितव्यं किल तूष्णीकाम् [ 'एतत्पश्यत चिन्तितम् ] ।

प्र०—प्रिप्रकर्षे समाप्तावीषदर्थभावात्तास्तीषदसमाप्तेः प्रकर्षः ॥ ६८ ॥

अव्यय । अन्यतरदिति । प्रातिपदिकस्य प्राक् टेरेकज्भवति, सुबन्तस्य वा प्राक्टेरित्येवं प्राक्टेरित्यनेनान्यतरच्छक्यते विशेषेऽवस्थापयितुमित्यर्थः । तूष्णीमः कामिति । मित्रवादचोऽ-

उ०—तमादिः प्रत्यय इत्यर्थः । न त्वीषदसमाप्तेरिति । न हीषदर्थस्याऽसमाप्तेर्वा प्रकर्षे ईषदसमाप्तिर्भवतीति भावः ॥ ६८ ॥

अव्ययसर्व । भाष्ये—उभयं प्रकृतमिति । एकमधिकारात्, सुबन्तन्तु सामर्थ्यादिति बोध्यम् । ननु 'प्राक्टे'रित्यस्य सुबन्तं प्रातिपदिकं वा विशेषणम्, न तु 'प्राक्टे'रित्येतत्स्येति,—अन्यतरच्छक्यं विशेषयितु'मित्यसङ्गतम्, 'अन्यतरेण शक्यं विशेषयितु'मित्युचितमत आह—विशेषेऽवस्थापयितुमिति । तत्र सुबन्तस्येति युष्मदस्मद्विषयकमेव, अन्यत्र तु प्रातिपदिकस्यैव टेरेति बोध्यम्, उदाहरणपरमाध्यप्रामाण्यात् । अज्ञा-

१—'प्रधानत्वात्' पा० ।

† विभाषा सुपो बहुच् पुरस्तात् ५ । ३ । ६८; ङ्याप्प्रातिपदिकात् ४ । १ । १

‡ मिदचोऽन्यात् परः १ । १ । ४७

१ कोष्ठवद्धः पाठः काचित्कः ।

शीले को मलोपश्च ॥ २ ॥

शीले को मलोपश्च वक्तव्यः । तूष्णीं शीलः तूष्णीकः ।

इह भिनत्ति च्छिनत्तीति—श्रमि कृते शप्प्राप्नोति\* । बहुकृतम् बहुभुक्तम् बहुपीतम्—बहुचि कृते कल्पादयः प्राप्नुवन्ति† । उच्चकैः नीचकैः—अकचि कृते कादयः प्राप्नुवन्ति‡ । ननु च शम्बहुजकचोऽपवादास्ते बाधका भविष्यन्ति ।

शम्बहुजकन्तु नानादेशत्वादुत्सर्गप्रतिषेधः ॥ ३ ॥

शम्बहुजकन्तु नानादेशत्वादुत्सर्गस्य प्रतिषेधो वक्तव्यः । समानदेशैरपवादैरुत्सर्गाणां बाधनं भवति, नानादेशत्वान्न प्राप्नोति ।

कविधेस्तमादयः पूर्वविप्रतिषेद्धम् ॥ ४ ॥

कविधेस्तमादयो भवन्ति पूर्वविप्रतिषेधेन+ । कविधेरवकाशः—कुत्सादीनां वचनं प्रकर्षस्यावचनम्—पटुकः मृदुकः । तमादीनामवकाशः—प्रकर्षस्य वचनं कुत्सादीनामवचनम्—पटुतरः पटुतमः । उभयवचन उभयं प्राप्नोति—पटुतरकः पटुतमकः । तमादयो भवन्ति पूर्वविप्रतिषेधेन ।

प्र०—न्यात्परः काम्भवति । अज्ञाताद्यर्थविवक्षाया तूष्णीमित्येव भवति । शीले क इति । शीलं स्वभावो नियमश्च । अज्ञाताद्यपवादः । शील, शब्दशक्तिस्वभावाच्च तद्वांस्तूष्णीक उच्यते । इह भिनत्तीति । भिन्नदेशत्वाद्विरोधाभावादानेकेनापि प्रत्ययेन प्रदीपेनेव घटादेर्गार्ग्ययस्या षफडीष्ण्यां स्त्रीत्वस्येवाज्ञातादेरेकस्यार्थस्य द्योतनमविरुद्धं मन्यमानो वार्तिककार उत्सर्गप्रतिषेधं शास्ति । भाष्यकारस्तु विरोधमन्तरेणापि सामान्यविधेर्बाधक विशेषविधिमन्यत्रादीदृशत् । कविधेरिति । अज्ञातः प्रकृष्टः पटुरित्यर्थद्वयविवक्षाया पटुतमक इति भवति । छिन्नकतरमिति । ‘अनत्यन्तगतौ क्त’दिति कनि कृते तरप् । अर्धपिप्पलिकेति । कुत्सितनर्धपिप्पल्या इत्याद्यर्थविवक्षाया समासे

उ०—ताद्यपवादः शीलमिति । तत्प्रकृष्टेण्डिन्यायादिति भावः । विधेयविषयत्वात्तस्य न्यायस्येदं चिन्त्यम् । यदि नेष्यते तत्र कस्तदाऽनभिधानान्न तद्वानिति । ‘शीले’ इत्यर्थं आद्यजन्तं बोध्यम् । तूष्णीक इति । ‘केऽण’ इति ह्रस्वाऽभावः, अणान्ताद्विहिते के एव ह्रस्वविधानात् । भाष्यकारस्त्विति । ‘सत्यपि सम्भवे बाधनं भवती’त्यादिना । कुत्सितमर्धमिति ; अन्यथा ‘अर्धकपिप्पली’ति स्यादिति भावः । पूर्वं समासे स्वरे विशेषः

\* रुधादिभ्यः श्रमः कर्तरि शप् ३ । १ । ७८; ६८

† विभाषा सुपो बहुच् पुरस्तात्तु; ईषदसमाप्तौ कल्पबदेश्यदेशीयरः ५ । ३ । ६८, ६७

‡ अव्ययसर्वनाम्नामकच् प्राक् टेः, प्रागिवात् कः ५ । ३ । ७१; ७०

+ प्रागिवात् कः; अतिशयाने तमबिभ्रनौ ५ । ३ । ७०; ५५

कदाचिच्छिन्नकतरादयः ॥ ५ ॥

कदाचिच्छिन्नकतरादयो भवन्ति विप्रतिषेधेन । छिन्नकतरम् छिन्नकतमम् ।

एकदेशिप्रधानश्च समासः ॥ ६ ॥

एकदेशिप्रधानश्च समासः कविधेर्भवति पूर्वविप्रतिषेधेन । अर्धपिप्पलिका अर्धकोशातकिका\* ।

उत्तरपदार्थप्रधानश्च संज्ञायां कन्विध्यर्थम् ॥ ७ ॥

उत्तरपदार्थप्रधानश्च समासः कविधेर्भवति पूर्वविप्रतिषेधेन । किं प्रयोजनम् ? 'संज्ञायां कन्विध्यर्थम्' । संज्ञायां कन् यथा स्यात् × । नवग्रामकम्, नवराष्ट्रकम्, नवनगरकम् ।

कदाचिद्द्वन्द्वः ॥ ८ ॥

कदाचिद् द्वन्द्वः कविधेर्भवति पूर्वविप्रतिषेधेन । प्लक्षकन्यग्रोधकौ, प्लक्षन्यग्रोधकाविति वा ॥ ७१ ॥ ७२ ॥

कुत्सिते ॥ ५ । ३ । ७४ ॥

इह कुत्सितकः अनुकम्पितक इति स्वशब्देनोक्तत्वात्तस्यार्थस्य प्रत्ययो न

प्र०—कृते ततः कप्रत्ययः । नवग्रामकमिति । समासात्संज्ञाया कनिति कुत्साया ह्रस्वत्वे वा कनि सत्याद्युदात्तत्वं भवति । पूर्वं तु कनि सति पश्चात्समासे क्रियमाणेऽन्तोदात्तत्वप्रसङ्गः । अत्र संज्ञा कुत्सनादिहेतुका विषयभावेनास्ति, सामानाधिकरण्यं च पदयोरिति युगपत्कार्यद्वयप्रसङ्गादस्ति विप्रतिषेधः ॥ ७१ ॥ ७२ ॥

कुत्सिते । स्वशब्देनोक्तत्वादिति । अनिर्धारितविशेषेऽर्थे यदा प्रकृतिवर्तते तदा तद्विशेषोद्योतनाय स्वार्थिकः प्रत्ययो विधीयते, यदा तु निज्ञातविशेष एवार्थे कुत्सितादयः शब्दा

उ०—दर्शयति—समासादिति । 'दिक्सङ्ख्ये संज्ञाया'मिति समासः । यद्वा नवश्चासौ ग्रामश्चेति समासः । संज्ञाया कनिति सूत्रद्वयम्, एकं 'कुत्सिते' इत्युत्तरम्, अपरं 'ह्रस्वे' इत्युत्तरम् । कुत्साया ह्रस्वत्वे च कन्भवति, तदन्तेन चेत्संज्ञा गम्यत इति तयोरर्थः । उभयोर्युगपत्प्राप्तिमुपपादयति—अत्र संज्ञेति ॥ ७१ ॥ ७२ ॥

कुत्सिते । नन्वेषा स्वार्थिकत्वेन प्रकृत्युक्त एवाऽर्थे एते प्रत्यया इति किमुच्यते स्वशब्देनोक्तत्वादत् आह—अनिर्धारितेति । विशेषाः—कुत्सादयः । अश्वादयश्च जातिविशिष्टमेवाऽर्थं कप्रत्ययरहिताः प्रतिपादय-

१—'पूर्वविप्रतिषेधेन' पा० ।

\* अर्धं नपुंसकम् २ । २ । २

× संज्ञायां कन्; संज्ञाया कन् ५ । ३ । ७५; ८७; जिन्यादिर्नित्यम् ६ । १ । १३७

प्राप्नोति । नैष दोषः । कुत्सितस्यानुकम्पायां\* भविष्यति, अनुकम्पितस्य कुत्सायाम् ।

अथवा—

स्वार्थमभिधाय शब्दो निरपेक्षो द्रव्यमाह समवेतम् ।

समवेतस्य च वचने लिङ्गं वचनं विभक्तिं च ॥ १ ॥

प्र०—वर्तन्ते तदा विशिष्टस्यार्थस्य प्रतीतत्वाच्चरितार्थत्वात् प्रत्ययाऽप्रसङ्गः । प्रतीतप्रत्यायनेऽनवस्थाप्रसङ्गादिति भावः । कुत्सितस्येति । अर्थान्तराश्रयः प्रत्यय इत्यर्थः । अथवेति । कुत्सितकुत्सायामपि कुत्सितक इति भवतीत्यर्थः । स्वशब्दोऽत्रात्मीयवचनोऽर्थशब्दोऽभिधेयवचनः । स्वोऽर्थः—स्वार्थः । स चानेकप्रकारो जातिगुणक्रियासम्बन्धस्वरूपलक्षणः । गौ शुक्लः पाचको राजपुरुषो डित्य इति । त स्वार्थमभिधाय तेन स्वार्थेन समवेत सम्बद्ध द्रव्यमाह शब्दो निरपेक्ष इत्यनेनैतद्दर्शयति यथा द्रव्येऽभिधातव्येऽस्वार्थोऽपेक्ष्यते न तथा स्वार्थेऽभिधातव्येऽर्थगत निमित्तान्तरमपेक्ष्यते । द्रव्यशब्देन 'इदं त'दिति परामर्शयोग्य वस्त्वभिधीयते । तत्र जातिशब्दो यदा जातौ वर्तते तदाऽऽरोपितस्वरूपा स्वरूपेणैकीकृतां जातिमाहेति तदा तेषां स्वरूप स्वार्थः, जातिस्तु द्रव्यम् । यदा तु जातिविशिष्टं द्रव्यमाह तदा जातिः स्वार्थः । शुक्लादयो यदा तु गुण-

ड०—न्तीति भावः । तत्र कुत्साविशिष्टार्थबोधकताद्योतकः प्रत्यय उचितो न प्रकृते, प्रत्यय विनाऽपि तद्विशिष्टार्थबोधकत्वादिति तात्पर्यम् । चरितार्थत्वादिति । उक्तार्थत्वादिति भावः । अनवस्थेति । पुनः पुनः कप्रत्ययापत्तिरिति भावः । कुत्सितकुत्सायामपीति । अपिनाऽनुकम्पायाम् । जातीति । 'नाऽगृहीतविशेषण'न्यायेन तस्यैव पदशक्त्यत्वादिति भावः । क्रियासम्बन्धेति । यद्यपि पाचकशब्देऽपि क्रियासम्बन्ध एव प्रवृत्तिनिमित्तमिति 'तस्य भाव'इति सूत्रे उक्तम्, तथापि वसिष्ठब्राह्मणन्यायेन 'क्रियासम्बन्धे'त्युक्तिः । स्वरूपेति । स्वरूपपदेन पदस्वरूपं व्यक्तिस्वरूपञ्चेति बोध्यम् ।

'सम्बद्ध'मित्यर्थकस्य नियमेन प्रतियोगिसाकाङ्क्षत्वादाह—तेन स्वार्थेनेति । समवेतं—समवायेन सम्बद्धमित्यर्थः । यथा द्रव्ये इति । शब्दानिष्प्रकारकोपस्थितेरभावादित्यर्थः ।

स्वार्थेऽभिधातव्ये इति । विशेषणतयेत्यर्थः । केचित्त्वेवं व्याख्याने क्त्वोऽनुपपत्तिः, न हि प्रातिपदिकमात्राप्रक्रियादशायामपि प्रवृत्तिनिमित्ततदाश्रययोः क्रमेण बोधो भवति, तस्मात्स्वार्थं—जात्यादिकं, शब्दस्तद्विषयकाऽभिधाग्रहविषयो भूत्वा निरपेक्षस्तच्छक्तिग्रहेतरानपेक्षः सम्बद्ध द्रव्यमाहेत्यर्थः । तस्यैव शक्तिग्रहविषयत्वेन तत्रैव स्वार्थत्वव्यवहार इत्याहुः । स्वरूपेण—शब्दस्वरूपेण । एकीकृतमिति । मिश्रीकृता, तादात्म्येन विशिष्टमित्यर्थः । जातिप्राधान्येऽपि यथा भावप्रत्ययाऽनुत्पत्तिस्तथोक्तम् । 'घटसम्बन्धी धर्म' इत्येवं बोधाऽननुमवाच्च न तदुत्पत्तिः । गुणसामान्यं—गुणगता जातिरित्यर्थः । समवेतस्येति । सम्बद्धस्य समवायिन इत्यर्थः । तदभिधाने सति तत्प्रत्ययसापेक्षो लिङ्गाद्याहेत्यन्वयः ।

अभिधाय तान्विशेषानपेक्षमाणश्च कृत्स्नमात्मानम् ।

प्रियकुत्सनादिषु पुनः प्रवर्ततेऽसौ विभक्त्यन्तः ॥ २ ॥

प्र०—जातौ वर्तन्ते तदा तेषां स्वरूपं स्वार्थः,—जातिर्द्रव्यम् । यदा तु गुणे वर्तन्ते तदा गुणसामान्यस्वार्थो, गुणो द्रव्यम् । यदा द्रव्ये वर्तन्ते तदा गुणस्वार्थः । समवेतस्य द्रव्यस्याभिधाने सति लिङ्गवचनविभक्तिर्चाहेति सम्बन्धः । तान्विशेषानिति । लिङ्गादीनामेव परामर्शः । लिङ्गस्त्रीत्वादि, वचनसंख्या, विभक्तिः कारककर्मादि । कचिल्लिङ्गसंख्याकारकाण्येव स्वार्थो यथा—स्त्रीपुमान्बहुसकम्, एको द्वौ बहवः, कर्मकरणसम्प्रदानमिति । प्रवृत्तिनिमित्तलिङ्गसङ्ख्याव्यतिरिक्तलिङ्गसङ्ख्याभिधानं यत्र—यथा—स नपुंसकोऽभवत्, गावो—विंशतिरिति,—तत्राऽयमेव क्रमो. यत्र तु प्रवृत्तिनिमित्तव्यतिरिक्तलिङ्गसंख्याऽसम्भवः—स्त्रीपुमानेको द्वौ बहव इति, तत्र पुनर्लिङ्गसङ्ख्यायोरभिधानाभावः । यद्यपि लोके पदानुचरिताद्युपपत्त्यर्थः प्रतीयन्ते शब्दस्य विरम्य व्यापाराभावात्तथाप्यन्वयव्यतिरेकाभ्यां शास्त्रे सव्यवहाराय कल्पिताभ्यां प्रातिपदिकस्याऽप्रयोगार्हस्य कल्पितार्थवत्ता कल्पितन्यायवशात्क्रमवतीमाश्रित्येदमुच्यते । तदा हि—‘नागृहीतविशेषणा विशेष्ये बुद्धि’रिति न्यायात्पूर्वं स्वार्थाभिधानेन भाव्यम् । पश्चात्तद्विशिष्टस्य लिङ्गाद्याश्रयस्य द्रव्यस्याभिधानेन, ततो भेदापेक्षबहिरङ्गसंख्यापेक्षया लिङ्गमन्तरङ्गमिति तदभिधीयते । ततः सङ्ख्या । सा हि विजातीयक्रियापेक्षासाधनापेक्षया तुल्यजातीयापेक्षाऽन्तरङ्गा । सङ्ख्याविधानानन्तरं तु कारकाभिधानम् । एतान्विशेषानभिधाय स्वार्थादिपञ्चकवृत्तकृत्स्नमात्मानमपेक्षमाणः शब्दः प्रियकुत्सनादिषु विभक्त्यन्तः पुनः प्रवर्तते । पुनःशब्दस्तुशब्दस्यार्थे वर्तते । विभ-

उ०—लिङ्गादीनामेवेति । स्वार्थद्रव्ययोर्विशेषत्वाभावादिति भावः । यत्र यथेति । नपुंसकपदस्य प्रवृत्तिनिमित्तं नपुंसकत्वं, तद्रव्यतिरिक्तञ्च पुंस्त्वम् । एवं विंशतिरित्यत्रैकत्वं । यत्र प्रकृतनिमित्ताऽतिरिक्तलिङ्गाद्यभिधानं यथा ‘नपुंसक’इत्यादि तत्राऽयमेव क्रम’इत्यन्वयः । तत्र पुनर्लिङ्गेत्यादि । तत्र तु प्रवृत्तिनिमित्ताऽतिरेकेण लिङ्गाद्यभिधानाऽभाव इत्यर्थः । कल्पितन्यायवशादिति । ‘अर्थवत् प्रातिपदिकं प्रातिपदिकान्धीप्, ङ्यन्तास्वादयः’ इत्येवं कल्पितन्यायलब्धक्रमेत्यर्थः । यद्वा प्रत्यक्षस्थले किञ्चिदंशे दृष्टक्रमस्याऽज्ञारोपेण क्रमवत्त्वाऽभिमान इति भावः । नाऽगृहीतेति । ‘नाऽगृहीतविशेषणा बुद्धिविशेष्ये उपजायते’ इति न्यायादिति भावः । तद्विशिष्टस्येत्यनेन । उक्ते द्रव्यस्य लिङ्गादितः प्रथममभिधाने बीजकथनम् । लिङ्गाद्याश्रयस्येति । न चैवमुक्तन्यायेन लिङ्गस्याऽपि प्रथमनो बोधापत्तिः । ‘रमे’त्यादौ लिङ्गस्य प्रत्ययं विना बोधाऽभावेन तस्य प्रथमतो बोधस्य वक्तुमशक्यत्वमिति भावात् । ‘तुल्यजातीयाऽपेक्षान्तरङ्गेति पाठः । एकत्वमपि द्वित्वादिव्यवच्छेदबुद्धिजननात्तदपेक्षमिति बोध्यम् । स्वार्थादिपञ्चके—वृत्तं—वर्तनं वृत्तिर्यस्येत्यर्थः । रूपमर्थश्च शब्दस्यात्मेति तज्ज्ञाने कृत्स्नात्मलाम इति भावः । ‘प्रियकुत्सनादिबोधनाय कृत्स्नमात्मानं यतोऽपेक्षमाणो भवत्यतस्तान्विशेषानभिधाय तद्गतकुत्सनादिबोधनाय विभक्त्यन्तस्तु प्रवर्तते’ इत्यन्वयः । अनेन ‘पञ्चकं प्रातिपदिकार्थं’ इत्युक्तम् । विभक्त्यन्तस्त्विति । तत्तत्प्रयुक्तकार्यस्याऽन्तरङ्गत्वात्पूर्वं प्रकृतेरिति भावः । अत्रैवार्थः—‘वकालतनेषु’ इति लिङ्गम् । प्रवृत्तिनिमित्तकुत्सतिरिक्त्यामिति । यथा सर्वोऽपि शब्दः स्वार्थव्यतिरिक्ता स्वार्थादिगतां कुत्सामभिधातुं प्रत्ययं लभते तथाऽयमपीत्यर्थः ।



कथं पुनरिदं विज्ञायते—कुत्सितादीनामर्थ इति, आहोस्वित्कुत्सितादिसमानाधिकरणात्प्रातिपदिकादिति ? कश्चात्र विशेषः ?

**कुत्सितादीनामर्थे चेष्टिङ्गवचनानुपपत्तिः ॥ १ ॥**

कुत्सितादीनामर्थे चेष्टिङ्गवचनयोरनुपपत्तिः,—पटुकम् पटुका, पटुकः पटुकौ पटुका इति । एकोऽयमर्थः कुत्सितं नाम, तस्यैकत्वादेकवचनमेव प्राप्नोति ।

प्र०—कृत्यन्तस्त्वित्यर्थः । तत्र कुत्सितशब्दप्रवृत्तिनिमित्तव्यतिरिक्तायां कुत्सितत्वस्य कुत्सायां कप्रत्यय उपपन्नो भवति । यथा प्रकृष्टनम इति । प्रकृष्टस्य प्रकर्षे तमप्रत्ययः । तथा कुत्सितत्व यदा कुत्स्यते,—नास्य सम्यक्कुत्सितत्वमिति,—तदा प्रत्ययः ।

अन्ये त्वाहुः—अनिर्द्धारितविशेषधर्मनिबन्धना कुत्सा कुत्सितशब्दप्रवृत्तिनिमित्तं, ब्रह्म-हत्यादिविशेषनिबन्धना तु कुत्सा प्रत्ययनिबन्धनम् । अनुकम्पितक इत्यत्रापि प्रयोक्तृधर्मेऽनुकम्पाया प्रवृत्तिनिमित्तव्यतिरिक्ताया कप्रत्ययः । केचित्तु—निरपेक्षत्व शब्दस्य स्वार्थादिपञ्चकाभिधाने मुख्यसत्तानेक्षणद्व बुद्ध्यापारूढोपचरितार्थसत्तामात्रापेक्षणाद्व व्याचक्षते । तत्र परिसमाप्तस्वार्थादिपञ्चकस्य पदस्य कुत्सादिषु प्रवृत्तिर्यस्मात्स्वार्थादयः कुत्सादिहेतवः । तथा हि कश्चित्स्वार्थकुत्सया कुत्स्यते—पटुकः परिङ्गतक इति । कश्चिल्लिङ्गेन, यथा—‘प्राप्य गाण्डीवधन्वानं विद्धि कौरवकान् स्त्रिय’ इति । कदाचित्सङ्ख्यया, यथेदमेकमेव शतमिति । ‘शतभरणे यद्दुःखं तदेकस्य भरणे’ इति शतत्वारोपेण कुत्सा । यत्र तु प्रवृत्तिनिमित्तकुत्सा न सम्भवति,—देवदत्तको द्वितीयक इति, नत्राभिधेयसहचरितधर्मान्तराश्रयकुत्साश्रयः प्रत्ययः ।

कथं पुनरिति । यदा कुत्सितशब्दो भावसाधन —कुत्सा कुत्सितमिति, तदा प्रत्ययार्थपक्षः । यदा तु कर्मसाधन—कुत्स्यत इति कुत्सित,—मत्यादिसूत्रे चकारस्यानुक्तसमुच्चयार्थत्वाद्धर्त्तमाने क्त,—क्रियावयवव्यपवर्गाश्रयो भूते वा,—तदा कुत्सितार्थवाचिनः कप्रत्ययो भवतीति सामानाधिकरण्यपक्षोपपत्तिः । कः पुनर्वक्ष्यमाणस्य प्रकृत्यर्थविशेषणपक्षस्य सामानाधिकरण्यपक्षस्य

उ०—नाऽस्य सम्यक्कुत्सितत्वमिति । कुत्साप्रयोजकसकलानाचरणादिति भावः । अन्ये त्वाहुरिति । अत्राऽरुचिर्भाष्यस्वरसिद्धत्वाऽभावः । केचित्त्विति । एतन्मते ‘अनपेक्षमाण’ इत्यस्य बहिःसत्तामनपेक्षमाण इत्यर्थः । तत्तत्प्रत्ययाऽनपेक्षत्वस्यैव ‘अपेक्षमाणश्च कुत्सनमात्मान’ इति भाष्यतो लाभादिदमप्यरुचिग्रस्तम् । स्वार्थादिपञ्चकपूर्णस्येतरत्र वृत्तिरित्युपादानस्य प्रकृतोपयोगं दर्शयति—तत्र परिसमाप्तेत्यादि । कुत्सादिहेतव इति । ‘आश्रयतये’ति शेषः । स्वार्थः—प्रवृत्तिनिमित्तम् । यथा गाण्डीवेति । तत्र हि ‘अर्जुनसन्निधौ किमेते पुमांस’ इति प्रतीयत इति भावः । यत्र प्रवृत्तिनिमित्तेति । इदं लिङ्गादीनामुपलक्षणम् । एवं प्रकृतेऽपि कुत्सितशब्दार्थनिष्ठकुत्सान्तरविवक्षाया प्रत्ययः सुलभ इति भावः । पक्षद्वयोपपत्तिद्वारेण संशये बीजमाह—यदेति । ननु ‘कुत्सित’मिति भूते क्ते अतीतकुत्सा प्रतीयते, अश्वकादिशब्दैश्च विद्यमानकुत्सस्य प्रतीतिरिति विरोधोऽत आह—वर्त्तमाने क्त इति । क्रियाऽवयवेति । यस्य कस्यचिदवयवस्य भूतत्वेन समुदाये भूतत्वमारोप्य क्तः । तत्रारोपितभूतत्वेऽपि केषाञ्चिदवयवाना वास्तववर्त्तमानत्वेन न क्षतिरिति

अस्तु तर्हि—‘कुत्सितादिसमानाधिकरणात्प्रातिपदिका’दिति ।

कुत्सितादिसमानाधिकरणादिति चेदतिप्रसङ्गो यथा टाबादिषु ॥ २ ॥

कुत्सितादिसमानाधिकरणादिति चेदतिप्रसङ्गो भवति, यथा टाबादिषु । कथं च टाबादिषु ? उक्तं तत्र\* ‘स्त्रीसमानाधिकरणादिति चेद्भूतादिष्वतिप्रसङ्ग’इति । एवमिहापि कुत्सितादिसमानाधिकरणादिति चेदतिप्रसङ्गो भवति—इदं घृतकम् इदं तैलकम् । इदंशब्दादपि प्राप्नोति ।

सिद्धं तु येन कुत्सितादिवचनं तद्युक्तात्स्वार्थे प्रत्ययविधानात् ॥ ३ ॥

सिद्धमेतत् । कथम् ? येन कुत्सितादयोऽर्था गम्यन्ते तद्युक्तात्स्वार्थे प्रत्ययो भवतीति वक्तव्यम् । सिध्यति । सूत्रं तर्हि भिद्यते ॥ यथान्यासमेवास्तु । ननु चोक्तं ‘कुत्सितादीनामर्थे चेत्लिङ्गवचनानुपपत्ति’रिति । नैष दोषः । नायं प्रत्ययार्थः । किं तर्हि ? प्रकृत्यर्थविशेषणमेतत्—‘कुत्सितादिषु यत्प्रातिपदिकं वर्तते तस्मात्कादयो

प्र०—च विशेषः ? उच्यते,—समानाधिकरणपक्ष उपात्तकुत्सोऽनुपात्तकुत्सो वा कुत्सितत्वोपलक्षितार्थवृत्तिः प्रत्ययमुत्पादयति । प्रकृत्यर्थविशेषणपक्षे त्वङ्गीकृतकुत्सादेव प्रत्ययेन भाव्यम् । तत्र प्रकृत्यर्थविशेषणपक्षेऽनुगृहीतकुत्सपदसमानाधिकरण्येऽव्ययसर्वनामशब्देभ्यः प्रत्ययेन न भाव्यम्,—पटुको नीचैर्य देवदत्त इति । यदा त्वङ्गीकृतकुत्सपदान्तराऽप्रयोगः तदा तेभ्य एवाश्रितकुत्सेभ्यः प्रत्ययो भवति,—नीचकैरसकौ देवदत्तक इति । लिङ्गवचनानुपपत्तिरिति । यथेष्ट लिङ्गवचनानुपपत्तिरित्यर्थः । एतच्चोपलक्षणं,—कुत्सनमात्रस्य प्रत्ययेनाभिधाने षष्ठ्यपि द्रव्यवाचिनः प्राप्नोति । यद्यपि गुणगुणिनोरत्र सर्वदा सोऽयमित्यभेदसबन्धेन षष्ठ्या अप्रसङ्गो ‘गुणवचनाना चाश्रयतो लिङ्गवचनानी’ति दोषपरिहारोऽस्ति तथापि निर्दोषप्रकृत्यर्थविशेषणपक्षसंभवात्प्रत्ययार्थपक्षो भाष्यकारेण नाश्रितः । इदंशब्दादिति । कुत्सितत्वयुक्तार्थवृत्तित्वात्तस्य । सिद्धं त्विति । येन

उ०—भावः । उपात्तकुत्स इति । वाच्यत्वेनाऽङ्गीकृतकुत्स इत्यर्थः । अङ्गीकृतेति । ‘वाच्यत्वेने’त्यादिः । प्रकृत्यर्थेति । वस्तुगत्या कुत्साविशिष्टो योऽर्थस्तत्प्रातिपदिकेभ्य इति तत्पक्षे सूत्रार्थः । अनुगृहीता—वाच्यत्वेन स्वीकृता कुत्सा येन तादृशपदसमानाधिकरण्ये इत्यर्थः । तेनैव कुत्साया उक्तत्वात्प्रकृतेः कुत्सादिविशिष्टवाचकत्वाऽभावादव्ययादिभ्यो न भवति प्रत्यय इति भावः । नन्वेवमव्ययसर्वनाम्नामित्यस्य वैयर्थ्यमत आह—यदा त्वङ्गीकृतेति । आश्रितकुत्सेभ्यः—वाच्यत्वेनाश्रितकुत्सेभ्यः । यथेष्टं लिङ्गं इति । कुत्सितशब्दाभिधेयस्य नपुंसकत्वात्स्त्रीपुंलिङ्गानुपपत्तिरित्यर्थः । षष्ठ्यपीति ‘देवदत्तस्य पटुक’ इत्यादौ । येन धर्मेणेति । यथाऽश्वक

भवन्ति । कस्मिन्नर्थे ? स्वार्थ इति । स्वार्थिकाश्च प्रकृतितो लिङ्गवचनान्यनुवर्तन्ते ॥ ७४ ॥

ठाजादावूर्ध्वं द्वितीयादचः ॥ ५ । ३ । ८३ ॥

चतुर्थात्

चतुर्थाल्लोपो वक्तव्यः । बृहस्पतिदत्तकः बृहस्पतिकः । प्रजापतिदत्तकः प्रजापतिकः ।

अनजादौ च

अनजादौ च लोपो वक्तव्यः । देवदत्तकः देवकः । यज्ञदत्तकः यज्ञकः ।

लोपः पूर्वपदस्य च ।

पूर्वपदस्य च लोपो वक्तव्यः । देवदत्तकः दत्तकः । यज्ञदत्तकः दत्तकः ।

अप्रत्यये तथैवेष्टः

देवदत्तः दत्तः । यज्ञदत्तः दत्तः ।

उवर्णाल्ल इलस्य च ॥

उवर्णादिलस्य च लोपो† वक्तव्यः । भानुदत्तकः भानुलः । वसुदत्तकः वसुलः ।

अथ ठग्रहणं किमर्थम्, न—इके‡ कृतेऽजादावित्येव सिद्धम् ?

ठग्रहणमुको द्वितीयत्वे कविधानार्थम् ॥ १ ॥

ठग्रहणं क्रियते, उको द्वितीयत्वे कविधिर्यथा स्यात् । वायुदत्तकः वायुकः ।  
पितृदत्तकः पितृकः ।

प्र०—धर्मेण कुत्सादयस्तद्धर्मयुक्तार्थाभिधायिनः स्वार्थे प्रत्ययविधानमित्यर्थः ॥ ७४ ॥

ठाजादा । अप्रत्यय इति । प्रत्ययाभावेऽपि पूर्वपदोत्तरपदयोरन्यतरस्य वा लोप इत्यर्थः ।  
भाष्ये तु पूर्वपदलोप उदाहरणमात्रम् । उवर्णादिति । लोपस्य 'ल' इति पूर्वाचार्यसंज्ञा । तत्रादेः  
परस्येतीकारलोपः । कादेशो न भवतीति । संनिपातलक्षणपरिभाषाया आश्रयणात् । यदा च

उ०—इत्यादौ अश्वसाध्यधावनादेः सम्यगननुष्ठानादिनेत्यर्थः । घृतादिशब्दसन्निधाने इदंशब्दः प्रत्यक्षविषय-  
त्वेनैव तद्गोधको न तु कटुघृतत्वादिनेति भावः ॥ ७४ ॥

ठाजादा । लोपः पूर्वपदस्य चेति—अजाद्यनजादिसाधारणम् । चेनोत्तरपदसङ्ग्रहः । पूर्वोत्तरपद-  
दयोरिति । लक्ष्यानुसारेण च व्यवस्था । भाष्ये—इलस्य चेति । चेनोत्तरपदस्याऽपि । सन्निपातेति ।  
ठग्रहणे कुते तु तत्सामर्थ्यादिकादेशात्पूर्वमेव लोप इति भावः । एतेन 'द्व्यचश्चित्वस्य सामान्याऽपेक्षापक-

अजादिलक्षणे हि माथितिकादिवत्प्रसङ्गः ॥ २ ॥

अजादिलक्षणे हि माथितिकादिवत्प्रसज्येत । तद्यथा, -मथितं पण्यमस्य माथितिक  
इत्यकारलोपे कृते × तान्तादिति- कादेशो न भवति । एवमिहापि न स्यात् ।

द्वितीयादचो लोपे सन्ध्यक्षरद्वितीयत्वे तदादेर्लोपवचनम् ॥ ३ ॥

द्वितीयादचो लोपे कर्त्तव्ये सन्ध्यक्षरद्वितीयत्वे तदादेर्लोपो वक्तव्यः । लहोडः  
लहिकः । कहोडः कहिकः ॥ ८३ ॥

शेवलसुपरिविशालवरुणार्यमादीनां तृतीयात् ॥ ५ । ३ । ८४ ॥

वरुणादीनां च तृतीयात् स चाऽकृतसन्धीनाम् ॥ १ ॥

वरुणादीनां च तृतीयात्लोप उच्यते, स चाऽकृतसन्धीनां वक्तव्यः । सुपर्या-  
शीर्दत्तः—सुपरिकः, सुपरियः, सुपरिलः ।

इह षडङ्गुलिः षडिक इत्यजादिलोपे कृते\* पदसंज्ञा न प्राप्नोति । तत्र को  
दोषः † जश्त्वं ‡ न स्यात् ।

प्र०—देवभान्वादिभ्यश्चिन्धीयते तदेकदेशाभावादजादिलक्षणलोपाप्रसङ्गात्तदर्थमपि उग्रहणम् ।  
तदादेरिति । सन्ध्यक्षरात्परस्य लोपे प्राप्ते तदादेर्लोपवचनम् ॥ ८३ ॥

शेवल । वरुणादीनामिति । आदिशब्द' प्रकारे । एकसूत्रोपात्तत्वं च सादृश्यनिमित्तम् ।  
सुपरिक इति । संहिताकार्ये तु कृते लोपे सति सुपरिक इति स्यात् । जश्त्वं न स्यादिति ।  
भसज्ञया पदसंज्ञाया अन्तर्वर्तिविभक्त्याश्रयायास्तद्विताश्रयायाश्च द्विविधाया अप्येकसंज्ञाधिकाराद्वा-

उ०—त्वेनेकस्य सर्वतः पूर्वं प्रवृत्तिरत एव शौवस्तिकादिसिद्धिरिति परास्तम् । शापकसिद्धस्याऽसार्वत्रिक-  
त्वाच्च । एवञ्च फलान्तरमपि सम्भवतीत्याह—यदेति ॥ ८३ ॥

शेवलसु । कृतसन्धिकार्यादित्यर्थकप्रथमादित्यधिकारादाह ( भाष्ये ) अकृतसन्धीनामिति ।  
सुपरिक इति । सुपर्याशीर्दत्तशब्दात्प्रत्यये इत्यर्थः । भाष्ये—अजादिलोपे कृत इति । 'एकाक्षरपूर्वपदाना'मिति  
वक्ष्यमाणवचनेनेति भावः । द्विविधाया अपीति । समानाश्रयत्वादिति भावः । अङ्गुलिशब्दस्याऽनेनेति ।

× तदस्य पण्यम् ४ । ४ । ५१; ठस्येकः ७ । ३ । ५०; यस्येति च ६ । ४ । १४८

+ इसुमुक्तान्तात् कः ७ । ३ । ५१

\* बह्वचो मनुष्यनाम्नश्चवा, ठाजादाबुर्ध्वद्वितीयादचः ५ । ३ । ७८, ८३; यस्येति च ६ । ४ । १४८

† भलां जशोऽन्ते ८ । २ । ३६

षडिके जश्त्व उक्तम् ॥ २ ॥

किमुक्तम् ? 'सिद्धमचः स्थानिवत्त्वा'दिति ‡ ॥ यद्येवम्,—

वाचिकादिषु पदवृत्तप्रतिषेधः ॥ ३ ॥

वाचिकादिषु पदवृत्तस्य प्रतिषेधो वक्तव्यः । वागाशीर्दत्तः—वाचिक इति ।

सिद्धमेकाक्षरपूर्वपदानामुत्तरपदलोपवचनात् ॥ ४ ॥

सिद्धमेतत् । कथम् ? एकाक्षरपूर्वपदानामुत्तरपदस्य लोपो वक्तव्यः ।

[ वाचिकः । ]

प्र०—धितत्वात् । सिद्धमच इति । षडङ्गुलिशब्देऽङ्गुलि शब्दस्यानेन लोपे कृते 'यस्येति चे'त्य-  
कारलोप क्रियते । तस्य स्थानिवत्त्वाद्भसज्ञा प्रत्यकारान्तमेतद्भवति । अन्तर्वर्त्तिविभक्त्याश्रया तु  
षकारान्तस्य पदसज्ञा, ततो भिन्नावधिकत्वाद्भसज्ञया पदसज्ञा न बाध्यत इति तन्निबन्धनजश्त्वप्रवृत्तिः ।  
या तु स्वादौ पदमिति पदसज्ञा सैवैकावधिकत्वाद्भसज्ञया बाध्यते । न च पदान्तविधि प्रति न  
स्थानिवदिति स्थानिवत्त्वनिषेधोऽत्रावतरति, विधिशब्दस्य भावसाधनस्य तत्राश्रयणात्, इह  
पदान्तस्य कस्यचिदविधेयत्वात् । पदवृत्तप्रतिषेध इति । पदस्य यद्वृत्तं कार्यतत्प्रतिषेध इत्यर्थः ।

सिद्धमिति । उत्तरपदस्याऽऽभस्समुदायत्वात्तल्लोपस्यानजादेशत्वादस्थानिवत्त्वात्तुल्यावधि-  
कया भसज्ञया द्विविधापि पदसज्ञा बाध्यत इति पदनिबन्धनकार्याऽप्रसङ्गः । अत्रेदं चोद्यते, सज्ञाश-  
ब्दैकदेशे लुप्ते सज्ञास्वरूपानुपलम्भात्कथं संज्ञिनोऽवगमः । न हि यस्य देवदत्त इति सज्ञा कृता सा  
देवशब्दादन्तशब्दाद्वा प्रतीयते । न चैकदेशेन समुदायोऽनुमीयते समुदायस्त्वर्थवाचक इति युक्तं  
कल्पयितुम्; उच्चार्यमाणस्य प्रत्यायकत्वात् । एव तर्ह्यनुनिष्पन्नत्वादवयवानामपि संज्ञात्वम् । तत्र

उ०—'अजिनान्तस्योत्तरपदलोपश्चे'ति सूत्र एकदेशे स्वरितत्वप्रतिज्ञानादुत्तरपदाशमपहाय लोपपदमात्रमनु-  
वर्त्तते । न च सवितृशब्दाद्वे 'तृ' शब्दस्य लोपापत्तिः, उपेन्द्रदत्ते 'चतुर्थादच' इति लोपापत्तिः । अनभिधाने-  
नाऽतिप्रसङ्गनिरासादिति भावः । इह पदान्तस्येति । जश्त्वस्य पूर्वमेव निष्पन्नत्वेनेदानीं विधेयत्वाऽभावादिति  
भावः । वस्तुतोऽत्रैकादेशपर्यन्तं तत्तत्सपादसप्ताध्यायीस्थकार्यप्रवृत्तियोग्यतया न पूर्व जश्त्वमितीदं चिन्त्यम् ।  
तस्माद् द्वितीयादच ऊर्ध्वं लोपविधायकसामर्थ्येनाऽत्र भत्वेन स्थानिवत्त्वप्रतिषेध इति तात्पर्यम् । षषष्ठेति—  
भाष्ये । अत एव सूत्रे 'ऊर्ध्वं द्वितीयादच' इति चरितार्थम् । अन्यथा 'द्व्यच' इत्येव उत्तरपदलोपग्रहणा-  
ऽनुवृत्त्या सिद्धे तद्वैयर्थ्यं स्पष्टमेव । अन्यत्र त्वनभिधानात्त्वयाऽपि नेष्यत एवेत्याहुः ।

न हि यस्येति । सा देवशब्दादन्तशब्दाद्बोच्चारितान्न प्रतीयते—न श्रोत्रेन्द्रियजन्यज्ञानविषया  
भवतीत्यर्थः । 'न हि यस्य देवदत्त इति सज्ञा कृता स देवशब्दा'दित्यादि क्वचित्पाठः । अनुमीयते इति ।

इहाऽपि तर्हि प्राप्नोति—षडङ्गुलिः षडिक इति ।

षषष्ठाजादिवचनात् सिद्धम् ॥ ५ ॥

षषष्ठाजादिवचनासिद्धमेतत्\* ॥ ८४ ॥

अल्पे ॥ ५ । ३ । ८५ ॥ ह्रस्वे ॥ ५ । ३ । ८६ ॥

किमर्थमिमावुभावयौ निर्दिश्येते, न यदल्पं ह्रस्वमपि तद्भवति, यच्च ह्रस्वमल्पमपि तद्भवति ? नैतयोरावश्यकः समावेशः । अल्पं घृतम्, अल्पं तैलमित्युच्यते, न कश्चिदाह—ह्रस्वं घृतम् ह्रस्वं तैलमिति । तथा ह्रस्वः पटः, ह्रस्वः शाटक इत्युच्यते, न कश्चिदाह—अल्पः पटः, अल्पः शाटक इति ॥ ८५ ॥ ८६ ॥

प्र०—वर्णानामनुनिष्पादिनां शास्त्रेणाऽनन्वाख्यानादसाधुत्वम् । पदानामेव तु सङ्गैकदेशानां साधुत्वमिष्यत इति लोपविधानद्वारेण तदभ्यनुज्ञायते । यदुक्तम्—

‘तुल्यायामनुनिष्पत्तौ ‘देयसो’ इत्यसाधवः ।

न ह्यन्वाख्यायते शास्त्रे तेषु दत्तादिवत्स्मृतिः ॥’ इति ।

दृष्टश्चायं लोके व्यवहारो यत्समुदायस्य सज्ञात्वे तदेकदेशः प्रयुज्यते । तत्र समुदायस्य मुख्यसज्ञात्वमवयवानां त्वनुनिष्पन्नम् ॥ ८४ ॥

अल्पे । किमर्थमिति । वंशादिष्वल्पत्वह्रस्वत्वयोः समावेशदर्शनादन्यतरोपादानेन सिध्यतीति प्रश्नः । न कश्चिदाहाल्पः पट इति । ननु चोच्यत एव अल्पः पट इति । यद्यप्युच्यते तथाप्यायामविस्तारहीनोऽल्प उच्यते यस्त्वायामहीनो विस्तीर्णश्च स ह्रस्व उच्यते न त्वल्पोऽपि तु महान् ॥ ८५ ॥

उ०—स्मर्यत इत्यर्थः । परोक्षत्वसादृश्यादनुमितिरेव स्मृतिरुक्ताऽन्वेष्याहुः । उच्चार्यमाणस्य प्रत्यायकत्वादिति । एतच्च ‘अणुदि’त्सु उपपादितम् । देयसो इति । देवस्याऽऽद्यं ‘दे’ इति, यस्तदस्य ‘य’ इति सोमस्य ‘सो’ इति । तेषु वर्णेषु दत्तादिवत् । तेष्विव शास्त्रे स्मृतिरन्वाख्यायकं वचनम् । अन्वाख्यायते—क्रियत इत्यर्थः । तदेकदेश इति । ‘देवदत्तो’ ‘दत्त’इत्यादौ ॥ ८४ ॥

अल्पे । नैतयोरिति । दीर्घत्वप्रतिद्वन्दि ह्रस्वत्वम्, महत्त्वप्रतिद्वन्दि अल्पत्वमिति भेद इति भावः ॥ ८५ ॥

\* ढाजादावूर्ध्वं द्वितीयादयः ५ । ३ । ८३

कुटीशमीशुण्डाभ्यो रः ॥ ५ । ३ । ८८ ॥

कुटीशमीशुण्डाभ्यः प्रत्ययसंनियोगेन पुंवद्वचनम् ॥ १ ॥

कुटीशमीशुण्डाभ्यः प्रत्ययसंनियोगेन पुंवद्भावो वक्तव्यः । कुटी—कुटीरः । शमी—शमीरः । शुण्डा—शुण्डार इति । किं पुनः कारणं न सिध्यति ? स्वार्थिकोऽयं, स्वार्थिकाश्च प्रकृतितो लिङ्गवचनान्यनुवर्तन्ते ।

उक्तं वा ॥ २ ॥

किमुक्तम् ? 'स्वार्थिका अतिवर्तन्तेऽपि लिङ्गवचनानी'ति\* ॥ ८८ ॥

वत्सोक्षाद्वर्षभेभ्यश्च तनुत्वे ॥ ५ । ३ । ९१ ॥

वत्सादिभ्यस्तनुत्वे कार्श्ये प्रतिषेधः ॥ १ ॥

वत्सादिभ्यस्तनुत्वे कार्श्ये प्रतिषेधो वक्तव्यः । कुशो वत्सो वत्सतर इति मा भूदिति ॥ स तर्हि प्रतिषेधो वक्तव्यः ? न वक्तव्यः । यस्य गुणस्य हि भावाद् द्रव्ये शब्दनिवेशस्तदभिधाने=तस्मिन् गुणे वक्तव्ये प्रत्ययेन भवितव्यम्, न च कार्श्यस्य भावाद् द्रव्ये वत्सशब्दः ॥ ९१ ॥

कियत्तदोर्निर्धारणे द्वयोरेकस्य डतरच् ॥ ५ । ३ । ९२ ॥

प्र०—कुटी । पुंवद्वचनमिति । प्रकृतिप्रत्ययसमुदायस्याय पु वद्भावो न तु प्रकृतेरिति स्त्रीप्रत्ययो न निवर्तते ॥ ८८ ॥

वत्सोक्षा । कार्श्ये प्रतिषेध इति । तनुत्व इति सामान्येनोपादानादतिप्रसङ्ग इति भावः । यस्य गुणस्येति । अन्तरङ्गत्वात्प्रवृत्तस्यैव तानत्रे प्रत्यय इति भावः ॥ ९१ ॥

कियत्त । उपाध्यातर्थक्यमिति । अयं भावः—द्वयोरित्यनर्थकं, बहूनामपि निर्धारणे

ड०—कुटीशमी । ननु पुंवद्वचने स्त्रीप्रत्ययनिवृत्तिरपि स्यादत आह—प्रकृतीति । कुटीशमीशुण्डाभ्यो यः प्रत्ययस्तत्सन्नियोगेन—तत्सम्बन्धेन विशिष्टस्य शब्दस्य पुंवदिति वार्तिकार्थः । गमकत्वात्सापेक्षेऽपि वृत्तिः ॥ ८८ ॥

वत्सोक्षा । शरीरकार्श्ये प्राप्नोतीति प्रतिषेधारम्भः । प्रवृत्तिनिमित्तकार्श्ये एवेत्यत इत्युत्तरम् ॥ ९१ ॥

कियत्तदो । इष्टत्वादिति । 'बहुष्वासीनेषु कश्चिक्श्चिन्वृच्छति—कतरो देवदत्त' इति 'प्रत्यय'

\* ५ । ३ । ८८ वा० ३ व्याख्याभाष्ये, ( ४ । १ । ९२ वा० ७ व्याख्याभाष्ये च ) ।

वा बहूनां जातिपरिप्रश्ने डतमच् ॥ ५ । ३ । ९३ ॥

किमादीनां द्विबह्वर्थे प्रत्ययविधानादुपाध्यानर्थक्यम् ॥ १ ॥

किमादीनां द्विबह्वर्थे प्रत्ययविधानादुपाधिग्रहणमनर्थकम् । किं कारणम् ? बहिर्धारणं निर्धारणमिति । यावता द्वयोरेकस्यैव बहिर्धारणं भवति ।

अपर आह—‘बहूनां जातिपरिप्रश्ने डतम’जित्यत्र बहुग्रहणमनर्थकम् । किं कारणम् ? किमित्येतत्परिप्रश्ने वर्तते, परिप्रश्नश्चाऽनिर्ज्ञाते, अनिर्ज्ञातं च बहुषु । द्व्येकयोः पुनर्निर्ज्ञातम् । निर्ज्ञातत्वाद् द्व्येकयोः परिप्रश्नो न, परिप्रश्नाभावात्किमेव नास्ति कुतः प्रत्ययः ॥ ६२ ॥ ६३ ॥

एकाच्च प्राचाम् ॥ ५ । ३ । ६४ ॥

प्राग्वचनं किमर्थम् ? विभाषा यथा स्यात् ।

प्र०—उत्तरच इष्टत्वादजातिपरिप्रश्नेऽपि कतमशब्ददर्शनाद्वा बहूनामित्यत्र जातिपरिप्रश्नग्रहणं न कर्तव्यम् । अथवा द्वयोरित्यस्य निर्धारणषष्ठ्यन्तत्वादेकस्येति न वक्तव्यम् । बहुग्रहणमिति । डतमच उत्सर्गस्य द्वयोरेकस्य निर्धारणे उत्तरचोऽपवादस्य विधानाद्बहूनामेव निर्धारणे डतमचविष्यतीत्यर्थः । ‘किं कारणं किमेत’दित्यादिरिहाऽग्रन्थः । ‘किम’ सङ्खचापरिमाणे डति चे’त्यत्रत्य एवायं ग्रन्थ इत्याहुः । नहीह सङ्खचाग्रहणमस्ति येनास्य ग्रन्थस्योपयोगः स्यात् । अत्यन्तासम्बद्ध-  
श्चेहायं ग्रन्थः—एकद्विविषयस्यापि प्रश्नस्य सम्भवात्—‘को भवात्’ ‘कतरो भवतोः कठ’ इति ॥ ९२ ॥ ९३ ॥

उ०—इति सूत्रे भाष्यप्रयोगादिति भावः । अजातिपरिप्रश्नेऽपीति । ‘कतमा कतमा एषामादयता’ इति ‘प्रकारे गुणवचनस्ये’ति भाष्ये प्रयोगादिति भावः । वास्तिके द्विबह्वर्थे इत्युपलक्षणमिति तात्पर्यम् । ननु द्वयोरित्यस्य वैयर्थ्यपरतया भाष्यव्याख्याने किं कारणम्, ‘बहिर्धारण’मित्यादिभाष्याऽसङ्गतिः, न हि तेन ग्रन्थेन ‘द्वयो’रित्यस्य प्रत्याख्यानं लभ्यते किन्त्वेकग्रहणस्येति चेन्न, तस्य भाष्यपाठस्याऽसाम्प्रदायिकत्वमित्याशयेनैवं व्याख्यानात् । त पाठमभ्युपगम्याऽप्याह—अथवेति । इदं चिन्त्य, ‘प्रत्यय’सूत्रस्य भाष्यप्रयोगविरोधात्, प्रकृतवार्तिके ‘द्विबह्वर्थे प्रत्ययविधाना’दिति हेतुपादानस्याऽसङ्गत्यापत्तेश्च । ‘अपर आहे’ति भाष्यं पूर्वसूत्रोपाधिसत्त्वमाश्रित्यैतत्सूत्रोपाधिप्रत्याख्यानपरतया व्याचष्टे—डतमच इति । केचित्तु—‘द्विबह्वर्थे’ इत्यस्य द्वयोर्विहितस्य बह्वर्थेऽपि विधानदर्शनाद्बह्वर्थे विहितस्य द्व्यर्थेऽपि विधानदर्शनादित्यर्थेन ‘बहुग्रहणप्रत्याख्यानपरमपीदं वार्तिकम् । तद्धवनयन्नाह भाष्ये—अपर आहेति’—इत्याहुः ॥ ६२ ॥ ६३ ॥



प्राग्वचनानर्थक्यं च विभाषाप्रकरणात् ॥ १ ॥

प्राग्वचनमनर्थकम् । किं कारणम् ? 'विभाषाप्रकरणात्' । प्रकृता महाविभाषा\* तयैव सिद्धम् ॥ ६४ ॥

अवक्षेपणे कन् ॥ ५ । ३ । ९५ ॥

अवक्षेपणे कन्विधीयते कुत्सिते कः†, क एतयोरर्थयोर्विशेषः ? अवक्षेपणं करणम्, कुत्सितं कर्म । अवक्षेपणं वै कुत्सितं करणं तेन यत्कुत्स्यते तदपि कुत्सितं भवति, तत्र कुत्सितं इत्येव सिद्धं भवति ॥ एवं तर्हि यत्परस्य कुत्सार्थमुपादीयते तदिहोदाहरणम्—व्याकरणकेन नामायं गर्वितः, याज्ञिक्यकेन नामाऽयं गर्वितः । यत्स्वकुत्सार्थमुपादीयते तत्तत्रोदाहरणम्—देवदत्तकः यज्ञदत्तकः ॥ ६५ ॥

लुम्मनुष्ये ॥ ५ । ३ । ६८ ॥

किमर्थं मनुष्ये लुबुच्यते, न लुगेवोच्येत ?

लिङ्गसिद्धयर्थं लुम्मनुष्ये ॥ १ ॥

लिङ्गसिद्धयर्थः‡ मनुष्ये लुबुच्यते । चञ्च्रेव चञ्चा । बध्निकेव बध्निका । स्वरकुटीव स्वरकुटी ॥ ६८ ॥

प्र०—अवक्षे । एतयोरर्थयोर्विशेष इति । यद्यपि ककनोः स्वरभेदस्तथाप्यसत्यर्थभेदे 'कुत्सिते कञ्च्रे'त्येव वक्तव्यम् । न तु पृथग्योगद्वयम् । पृथग्योगकरणात् नूनमनयोरर्थयोर्भेदः स तु न निश्चीयते इति प्रश्नः । अवक्षेपणमिति । येनावक्षिप्यते निन्द्यते तद्वाचिनः कन्प्रत्ययो, यस्तु स्वयं कुत्स्यते ततः क इति विषयविभागः । अवक्षेपणं वै कुत्सितमिति । न हि स्वयमकुत्सितमवक्षेपणं भवतीत्यवक्षेपणस्यापि कुत्सितत्वमस्तीत्यर्थः । यत्परस्य कुत्सार्थमिति । व्याकरणादिकं स्वयमकुत्सितमप्याश्रयविशेषे मदमुपाहरदवक्षेपणं परस्य भवतीति तद्वाचिनः कन्प्रत्ययः ॥ ६५ ॥

लुम्मनुष्ये । लिङ्गसिद्धयर्थमिति । वचनं त्वभिधेयवदेव भवति, 'चञ्च्रेव मनुष्यौ' इति । तदुक्तम्—'हरीतक्यादिषु व्यक्ति'रिति । लुकि मनुष्यलिङ्गं सङ्गः ॥ ९८ ॥

उ०—अवक्षेप । परस्येति । आश्रयस्येत्यर्थः ॥ ६५ ॥

लुम्मनुष्ये । ननु युक्तवद्भावेन लिङ्गवचनयोरुभयोर्विधानाल्लिङ्गमात्रग्रहणमयुक्तमत आह—वचनमिष्यति । हरीतक्यादिष्वस्य पाठादिति भावः । 'मनुष्यलुपि प्रतिषेध' इति विशेषणविषयमिति बोध्यम् ॥ ६८ ॥

\* समर्थानां प्रथमाद्वा ४ । १ । ८२

† कुत्सिते ५ । ३ । ७४ १—'कुत्सितमित्येव' पा० ।

‡ लुपि युक्तवद् व्यक्तिवचने १ । २ । ५१

\* कुशाग्रच्छः ५ । ३ । १०५

स्यात् ? एवं तर्हीवार्थः । यदि तर्हि समासोऽपीवार्थे प्रत्ययोऽपि, समासेनोक्तत्वात्प्रत्ययो न प्राप्नोति । एवं तर्हि द्वाविवाथौ । कथम् ? काकागमनमिव तालपतनमिव काकतालम्, काकतालमिव काकतालीयम् ॥ १०६ ॥

अभिजिद्विदमृच्छालावच्छिखावच्छमीवदूर्णावच्छरुमदणो  
यञ् ॥ ५ । ३ । ११८ ॥

अणो गोत्राद् गोत्रवचनम् ॥ १ ॥

अणो गोत्राद्गोत्रग्रहणं कर्तव्यम् । गोत्रादिति वक्तव्यम् । इह मा भूत्—  
आभिजितो मुहूर्तः, आभिजितः स्थालीपाक इति† । गोत्रमिति च वक्तव्यम् । किं

प्र०—परामर्शः । छे च विधीयमानेऽस्मादेव ज्ञापकादिवार्थे समासं सुमुपेति वा । समासे-  
नोक्तत्वादिति । वचनमामर्थ्यात्स्यादिति चेच्छस्त्रीश्यामादिभ्योऽतिप्रसङ्गः । एवं तर्हीति ।  
शस्त्रीश्यामादीनां त्वन्तर्भूतेवार्थानामुपमेयप्रधानानामुपमेयान्तरेण सम्बन्धाभावाच्छस्याप्रसङ्गः ।  
काकागमनमिवेति । वृत्तिविषये काकतालशब्दौ काकतालसमवेतक्रियावाचिनौ । तत्र काकागमनं  
देवदत्तागमनस्योपमानं, तालपतनं दस्यूपनिषातस्य । तालेन तु य. काकस्य वधः स देवदत्तस्य  
दस्युना वधस्योपमानमिति वधादिः काकतालीयादिशब्दवाच्यः सपद्यते ॥ १०६ ॥

अभिजि । अणो गोत्रादिति । गोत्रेण ऽण्विशेष्यते । गोत्रे यो विहितोऽप्तदन्तेभ्योऽ-  
भिजिदादिभ्यो यञ्यथा स्यात् । आभिजित इति । एकत्र नक्षत्रेण युक्तः काल इत्यण । अपरत्र  
सास्य देवतेति । गोत्रमिति च वक्तव्यमिति । एवं मन्यते—‘गोत्रचरणद्वय’त्रित्यत्र गोत्रग्रहणस्य

उ०—शस्त्रीश्यामादौ दोषोऽत आह—शस्त्रीति । यद्यपि शस्त्रुपमितदेवदत्तस्याऽन्यत्रोपमानत्वं वक्तुं शक्यं,  
तथापि तत्र यदि श्यामत्वेनैव सादृश्यं तर्हि शस्त्रीश्यामपदप्रयोगेणैव सिद्धावितरवैयर्थ्यम्, घर्मान्तरेण तु  
सादृश्यं न प्रतीयत इति भावः । किञ्च तद्विषयादित्यस्येवार्थविषयसर्वाऽवयवकादित्यर्थः । शस्त्रीश्यामेत्यादौ  
पूर्वपदमेव इवार्थविषयमिति न दोषः । वृत्तिविषय इति । तत्राद्योपमाया उपमेयं गम्यम्, तच्च कृद्वाच्यक्रियारूप-  
मेव, क्रियोपमेयत्वस्य क्रियायामेव सम्भवात्तदाह—तत्रेति । अत्र पूर्वोत्तरपदयोः काकागमनसदृशतालपतन-  
सदृशयोर्लक्षणा, सामानाऽधिकरण्येन च तदर्थयोरन्वयः । एतेन पूर्वोत्तरपदयोरनन्वयेनाऽसामर्थ्यात्समासो दुर्लभः  
इत्यपास्तम् । उपमेयवाचकतत्त्वसममिव्याहारेण कदाचित्काकमरणे कदाचित्कृतोपमोगे लक्षणा, उपमान-  
मात्रवाचकाऽभावाच्चेदृशे विषये उपमानलोपव्यवहार आलङ्कारिकाणाम् । तदाह—तालेन त्विति । अत-  
र्कितोपनतत्वञ्च साधारणधर्म इति बोध्यम् ॥ १०६ ॥

अभिजिद्विद । अणान्तप्रकृतिकोगोत्रप्रत्ययान्तादित्यर्थभ्रमं वारयति—गोत्रेणेति । अत्र गोत्रमपत्य-  
मात्रम्, अपत्याधिकारादन्यत्वात् । ननु स्वार्थिकत्वादेवास्य गोत्रत्वं सिद्धमत आह—एवं मन्यत इति ।

† नक्षत्रेण युक्तः कालः; साऽस्य देवता ४ । २ । ३; २४

१—‘गोत्र इति’ पा० ।

प्रयोजनम् ? आभिजितकः । [ गोत्राश्रयो वुञ् यथा स्यात् ‡ ।

गोत्रमिति<sup>१</sup> शक्यमकर्तुम् कथमाभिजितकः ? ] गोत्रादयं स्वार्थिको गोत्रमेव भवति ॥ ११८ ॥

इति श्रीभगवत्पतञ्जलिविरचिते व्याकरणमहाभाष्ये पञ्चमस्याध्यायस्य

तृतीये पादे द्वितीयमाह्निकम् । पादश्च समाप्तः ।

प्र०—स्वरितत्वाद्गोत्रे कुञ्जादिभ्यः च्फत्रिति गोत्राधिकारविहितप्रत्ययस्य ग्रहणे सति अस्य यत्रो ग्रहणं न स्यात् । गोत्रत्वातिदेशात् भवति । आभिजितक इति । आभिजित्यस्यायमिति वुञ् । 'आपत्यस्य च तद्धितेऽनातीति यलोः' । गोत्रादयमिति । 'गोत्रचरणाद्बु'त्रित्यत्र गोत्रग्रहणे-  
नार्थो गृह्यते तेन तद्वाचिनः प्रत्ययो विधीयमानोऽस्मादपि यत्रो भवति । गोत्राधिकारविहित-  
प्रत्ययग्रहणे त्वौपगवक इत्यादावणाद्यन्ताद्बुञ् न स्यात् ॥ १८ ॥

इत्युपाध्यायजैय्यट्बुत्रकैय्यट्कृते भाष्यप्रदीपे पञ्चमस्याध्यायस्य तृतीये पादे

द्वितीयमाह्निकम् । पादश्च समाप्तः ।

उ०—'गोत्रमिति वक्तव्य'मिति पाठः, गोत्रवदिति तदर्थः । 'गोत्र इति वक्तव्य'मिति पाठे गोत्रे यः प्रत्ययरत-  
द्वदिति वक्तव्यमित्यर्थः । भाष्ये—बुञ् यथा स्यादिति । ननु 'जातिलक्षणे ङीष्, आपत्यत्वप्रयुक्तो यञश्चेति  
ङीव्यथा स्या'दित्यपि वक्तुं युक्तमिति चेन्न, मण्डूकप्लुत्याऽस्त्रियामित्यस्याऽनुवृत्तेः स्त्रियामेतदप्रवृत्तेरित्याशयात् ।  
स्पष्टञ्चेदं वृत्तौ ॥ ११८ ॥

इति श्रीशिवभट्टसुतसतीगर्भजनागोजीभट्टकृते भाष्यप्रदीपोद्घोते पञ्चमस्याध्यायस्य

तृतीये पादे द्वितीयमाह्निकम् । पादश्च तृतीयः समाप्तः ।

१-[ ] एतदन्तर्गतः पाठः क्षचित् ।

२-'गोत्र इति पा० ।

‡ गोत्रचरणाद् वुञ् ४ । ३ । १२६

पादशतस्य संख्यादेर्वीप्सायां वुन्लोपश्च ॥ ५ । ४ । १ ॥

पादशतग्रहणमनर्थकमन्यत्रापि दर्शनात् ॥ १ ॥

पादशतग्रहणमनर्थकम् । किं कारणम् ? 'अन्यत्रापि दर्शनात्' । अन्यत्रापि हि वुन् दृश्यते—द्विमोदकिकां ददाति ॥ १ ॥

स्थूलादिभ्यः प्रकारवचने कन् ॥ ५ । ४ । ३ ॥

कन्प्रकरणे चञ्चद्बृहत्तोरुपसङ्ख्यानम् ॥ १ ॥

कन्प्रकरणे चञ्चद्बृहत्तोरुपसङ्ख्यानं कर्तव्यम् । चञ्चत्कः बृहत्कः ॥ ३ ॥

अनत्यन्तगतौ क्तात् ॥ ५ । ४ । ४ ॥

अनत्यन्तगतौ क्तात्तमादयः पूर्वविप्रतिषेद्धम् ॥ १ ॥

अनत्यन्तगतौ क्तात्तमादयो भवन्ति पूर्वविप्रतिषेधेन\* । अनत्यन्तगतौ क्तात्क-

प्र०—पादशतस्य । पादशतग्रहणमिति । द्वौ द्वौ माषौ ददातीत्यादावतिप्रसङ्गो न भवत्यनभिधानात् । यस्येतिलोपेन सिद्धे पुनर्लोपविधानमपरनिमित्तकत्वार्थम् । तेन लोपस्याऽस्याऽस्थानिवत्त्वात् द्विपदिकेत्यादौ 'पादः प'दिति पञ्चावः सिध्यति ॥ १ ॥

स्थूला । चञ्चत्क इति । सादृश्यस्य द्योतकं कन्प्रत्ययः । अचञ्चन्नपि यश्चञ्चन्निव लक्ष्यते स चञ्चत्को यथा मणिः, स्यन्दमानप्रभत्वात् । अबृहन्नपि बृहन्निव प्रसृतप्रभत्वाद्यो दृश्यते स बृहत्कः ॥ ३ ॥

अनत्यन्त । भिन्नतरकमिति । भेदस्य प्रकर्षानत्यन्तगत्योर्युगपद्विवक्षायां पूर्वविप्रतिषेधात्तरपि कृते क्तान्तत्वाभावात्कन्न प्राप्नोतीत्याह—तदन्ताच्चेति । स्वार्थः पुनरनत्यन्तगतियुक्त एव न तु शुद्धः । शुद्धे हि स्वार्थे कनि सत्यनत्यन्तगतिर्न द्योतिता स्यात् । नन्वेव स्वार्थमात्रे कन्प्रति-

उ०—पादशतस्य । परनिमित्तकत्वार्थमिति । सहविधाने हि तत्त्वं न, नियमतः पूर्ववत्तिबुद्धिविप्रत्यस्यैव निमित्तत्वादिति 'धिन्विक्कृण्वो'रिति सूत्रे भाष्ये स्पष्टम् ॥ १ ॥

स्थूलादिभ्यः । सूत्रे प्रकारशब्देन सादृश्यं गृह्यते तदाह—सादृश्येति । चञ्चन्नवेति । विद्युदिव क्षणदृश्यमानप्रभ इत्यर्थः । स्यन्दमानेति । गलत्प्रभत्वादित्यर्थः ॥ ३ ॥

अनत्यन्त । भेदस्य प्रकर्षेति । भेदगतप्रकर्षेत्याद्यर्थः । इत्याहेति । अत आहेत्यर्थः । नन्वेव इति । 'तदन्ताच्चे'ति वचनविहितः । स्वार्थमात्रे इति । न त्वनत्यन्तगतियुक्ते इत्यर्थः । दृश्यते चेति । तदयुक्तेऽपि

न्भवतीत्यस्याऽवकाशः—अनत्यन्तगतेर्वचनं प्रकर्षस्याऽवचनम्—भिन्नकम् छिन्नकम् ।  
तमादीनामवकाशः—प्रकर्षस्य वचनमनत्यन्तगतेरवचनम्—पटुतरः पटुतमः । उभय-  
वचन उभयं प्राप्नोति—भिन्नतरकम् छिन्नतरकम् । तमादयो भवन्ति पूर्वविप्रतिषेधेन ।

तदन्ताच्च स्वार्थे कन्वचनम् ॥ २ ॥

तदन्ताच्च स्वार्थे कन्वक्कव्यः । भिन्नतरकम् छिन्नतरकम् ॥ ४ ॥

न सामिवचने ॥ ५ । ४ । ५ ॥

सामिवचने प्रतिषेधानर्थक्यं प्रकृत्यभिहितत्वात् ॥ १ ॥

सामिवचने प्रतिषेधोऽनर्थकः । किं कारणम् ? 'प्रकृत्यभिहितत्वात्' । प्रकृत्याभि-  
हितः सोऽर्थ इति कृत्वा कन्न भविष्यति ॥ ५ ॥

अषडक्षाशितंग्वलंकर्मालंपुरुषाध्युत्तरपदात्खः ॥ ५ । ४ । ७ ॥

अध्युत्तरपदात्प्रत्ययविधानानुपपत्तिर्विग्रहाभावात् ॥ १ ॥

अध्युत्तरपदात्प्रत्ययविधेरनुपपत्तिः । किं कारणम् ? 'विग्रहाभावात्' । विग्रह-

प्र०—पादितो दृश्यते चासौ,—यथैवं सूत्रमभिन्नतरक भवति, बहुतरक व्याप्यते, सुकरतरकं मन्यत  
इति । एवं तर्हि 'न सामिवचने' इति प्रतिषेधेन स्वार्थिकः कन्नस्तीति ज्ञाप्यते । न हि सामिकृता-  
दिभ्योऽनत्यन्तगतौ क्तादित्यस्य कनः प्रसङ्गोऽसमासे सामिवचनेनैवानत्यन्तगतेर्द्योतनात् ।  
समासेभ्यस्तु क्तान्तत्वाभावाच्च कृद्ग्रहणे गतिकारकपूर्वस्यापि ग्रहणमिति वचनात्सामिशब्दस्य  
गतिकारकत्वाभावात् । तस्मात्स्वार्थिकस्यैवासौ कनो निषेधः स्वार्थिक हि कनं ज्ञापयति ॥ ४ ॥

अषड । विग्रहाभावादिति । अन्यत्र विग्रहपूर्विका वृत्तिर्दृश्यते । यथा यावो यावक

उ०—स्वार्थमात्रे इत्यर्थः । समासेभ्य इति । समासरूपेभ्यः सामिकृतादिभ्य इत्यर्थः । क्तान्तत्वाऽभावाच्चेति ।  
प्रत्ययग्रहणपरिभाषेति भावः । चेनाऽसमासोक्तहेतोः सङ्ग्रहः । गतिकारकत्वाभावादिति । एवञ्च 'कृद्ग्रहणे'  
इति न्यायेनाऽपि न समासे क्तान्तत्वमिति भावः । अस्य क्रियाविशेषणत्वात् कारकत्वमस्येवेति चिन्त्यम् ।  
ज्ञापयतीति । ननु 'सामी'ति सूत्रस्य प्रत्याख्यास्यमानत्वात्कथमेतज्ज्ञापकमिति चेन्न, तस्य भाष्यस्य पूर्वसूत्र-  
विहितस्य नाऽयं निषेध इत्यर्थमात्रतात्पर्यकत्वात् । तत्रसूत्रे 'प्रकृत्यभिहितत्वा'दिति भाष्यस्य प्रकृतिसहचरित-  
सामिशब्देनाऽभिहितत्वादित्यर्थः । 'सुकरतरक'मित्यादौ यावादेराकृतिगणत्वात् कनः सिद्ध्या ज्ञापकस्य  
नोपयोग इत्यन्ये ॥ ४ ॥

अषडङ्गा । ननु इत्यभावो न विग्रहाऽभावनियतः, नित्यसमासादीना दर्शनादस्य आह—अन्यत्रेति ।

पूर्विका तद्धितोत्पत्तिर्न चाऽध्युत्तरपदेन विग्रहो दृश्यते ।

तस्मात्तत्रेदमिति सधीनर् ॥ २ ॥

तस्मात्तत्रेदमिति सधीनप्रत्ययो वक्तव्यः\* । राजनीदं राजाधीनम् ।

यदि सधीनक्रियते सकारस्येत्संज्ञा न प्राप्नोति, इह च श्र्यधीनः श्र्वधीन इत्यङ्गस्येतीयङुवडौ स्याताम्† । सूत्रं च भिद्यते ।

यथा न्यासमेवास्तु । ननु चोक्तम'ध्युत्तरपदात्प्रत्ययविधानानुपपत्तिर्विग्रहा-  
भावा'दिति । नैष दोषः । अस्ति कारणं येनाऽत्र विग्रहो न भवति । किं कारणम् ?  
नित्यप्रत्ययोऽयम् । के पुनर्नित्यप्रत्ययाः ? 'तमादयः प्राक्कनः, न्यादयः प्राग्वुनः,  
'आमादयः प्राङ्मयटः, 'बृहतीजात्यन्ताः, 'समासान्ताश्चे'ति ।

प्र०—इति । यत्र तु विग्रहो नेष्यते तत्र नित्यग्रहणं क्रियते,—यथा 'त्रैर्मन्त्रित्य'मिति । इह तु महा-  
विभाषाधिकारस्य न किञ्चिन्नवर्त्तकमस्तीति विग्रहः प्राप्नोति, न चामौ दृश्यत इति प्रत्ययविधानं  
नोपपद्यत इत्यर्थः । सूत्रमुपालभ्य न्यासान्तरं पठति—तस्मात्तत्रेदमिति । तत्र महाविभाषाविका-  
रात्पक्षे वाक्यं भवति—राजनीदमायत्तमिति । पक्षे प्रत्यय—राजाधीनमिति । भाष्यकारो  
न्यासान्तरं दूषयति—यदिति । पदसंज्ञा नलोपाद्यर्थमवश्यमभ्युपेया । तमादय इति । 'अवक्षेपणे  
क'न्नित्यस्मात्कन प्रागित्यर्थः । शुक्ल इत्युक्ते सामान्यशब्दत्वात् प्रकर्षस्थानवगमात्प्रकर्षाद्युपाधि-  
द्योतनायावश्यप्रयोज्यास्तमादय इति सामर्थ्यात्ते नित्याः । आमादय इति । 'किमेत्तिङव्ययघा'-

उ०—नोपपद्यत इति । नित्यपदाऽभावात् नित्य प्रत्ययः, विकल्पस्तु नेष्यत इत्यनुपपत्तिरिति भावः । नन्व-  
धीनर्प्रत्यय एवास्वत आह—पदसंज्ञा चेति । सा च सित्त्व विना दुर्लभेति भावः । 'अभ्युपेये'ति पाठे ईडो  
दैवादिकादचो यति रूपम् । नन्वधीनर् सिञ्चेति न्यासः कार्य इत्यभिप्रायेण भाष्ये दोषान्तरमूह—इह चेति ।  
'तमादयः प्राक्कन' इति प्रायिकम्, 'विभाषा सुप' इति सूत्रे महाविभाषया वाक्ये सिद्धे 'विभाषेति कल्पाद्यर्थ'-  
मिति भाष्येण, 'एकाच्च प्राचा मिति सूत्रे महाविभाषयैव सिद्धे प्राचा ग्रहणं न कर्त्तव्यमिति भाष्येण च तथा  
बोधनात् । शुक्ल इत्युक्त इति । सामान्यशब्दत्वात्—सामान्यबोधकादस्माच्छब्दात् प्रकर्षानवगमादित्यर्थः ।  
'सामान्यशब्दत्वा'दिति कचित्पाठः । सामर्थ्यात्ते नित्या इति तु चिन्त्यमेव, प्रकरणादिसत्त्वे तन्मात्रादपि

१—'तस्मात्तत्रेदमित्यस्मिन्नर्थे सधीनप्रत्ययो भवतीति वक्तव्यम् ।' पा० ।

\* सिति च १ । ४ । १६ इति पदसंज्ञा सित्त्वाद् भवति ।

† अचि श्नुषातुश्रुवा व्वोरियङुवडौ ६ । ४ । ७७

२—अतिशयने तमविष्ठनौ,—अपक्षेपणे कन् ५ । ३ । ५५—६५

३—पूगाञ्चोऽग्रामणीपूर्वात्,—पादशतस्य सख्यादेर्वाप्साया हुन् लोपश्च ५ । ३ । ११२—५।४।१

४—किमेत्तिङव्ययघादाऽम्बद्रव्यप्रकर्षे,—तत्प्रकृतवचने मयट् ५ । ४ । ११—२०

५—बृहत्या आच्छादने,—जात्यन्ताच्छ बन्धुनि ५ । ४ । ६—६

६—समासान्ताः,—निष्प्रवाणिश्च ५ । १ । ६८—१६०

एवं तर्हि नायं प्रत्ययविधिरुपालभ्यते । किं तर्हि ? प्रकृतिरुपालभ्यते, अधु-  
त्तरपदा प्रकृतिर्नास्ति । किं कारणम् ? 'विग्रहाभावात्' । विग्रहपूर्विका समासप्रवृत्तिर्न  
चाऽधिना विग्रहो दृश्यते । एवं तर्हि बहुव्रीहिर्भविष्यति । किं कृतं भवति ? भवति वै  
कश्चिदस्वपदविग्रहोऽपि बहुव्रीहिः । तद्यथा,—शोभनं मुखमस्याः सुमुखीति । नैवं  
शक्यम् । इह हि 'महदधीन'मित्यात्वं कप् च प्रसज्येयाताम् । एवं तर्ह्यव्ययी-

प्र०—दित्यारभ्य 'तत्प्रकृतवचने मय'डित्यस्मात् प्रागित्यर्थः । बृहतीजात्यन्ता इति । बहुवचन-  
निर्देशादेतत्सूत्रविहितस्य खस्य ग्रहणम् । किं तर्हि प्रकृतिरिति । प्रकृत्यभावात्प्रत्ययोऽपि न  
प्राप्नोति । एतच्च शौण्डादिष्विधिशब्दस्य पाठमनपेक्ष्योच्यते । एवं तर्हि बहुव्रीहिरिति । वृत्तिविषये  
ससाधनक्रियावाचित्वाद्विशब्दस्य राजाधिकृतो यस्मिन्स्तद्राजाधीनमिति बहुव्रीहिः करिष्यते ।  
विशेषणत्वविवक्षया च राजादीना पूर्वनिपातः । यद्यध्विखट्वादिवद्राजानमधिगत इति तत्पुरुषः  
क्रियते तदाऽध्वेः पूर्वनिपातः स्यात् । कप्चेति] । 'शेषाद्विभाषे'त्यनेन ३ । तस्मिन्  
सत्यध्वुत्तरपदत्वाभावात्त्वो न स्यात् । एवमप्यध्वेरिति । यथाऽधिस्त्रीति । राजदन्तादिष्विति ।  
ननु विभक्त्यर्थवृत्तेरध्वेः व्ययीभावो विधीयमानोऽधिकरणप्रधानः स्यान्नाध्वेयप्रधानः । नैष दोषः ।  
साहचर्यादिध्वेयप्रधानो भविष्यति । खप्रत्यये च कृते कुटीरादिवद्यथेष्ट लिङ्गसङ्ख्येय भविष्यति,  
राजदन्तादिषु चाध्वेऽध्विरित्येवं विशिष्य पठितव्यं, तेनाधिस्त्रीत्यादावधिकरणप्रधानत्वेऽध्वेः  
परनिपाताभावः । अध्विः शौण्डादिष्विति । 'अध्विरीश्वर' इत्यध्वेः कर्मप्रवचनीयत्वाद्यस्य चेश्वर-  
वचन'मिति सप्तम्यन्ता राजादयोऽधिना समस्यन्ते । एव च वाक्यमपि भवति । यथाधिब्रह्मादत्ते

उ०—तादृशबोधस्य वक्तुं शक्यत्वात् तुल्यन्यायात्प्रासादीनामपि नित्यत्वापत्तेश्च । तस्माद्भाष्योक्त्या वाचनिकमेषा  
नित्यत्वं बोध्यम् । नन्वधिशब्दस्याधिकरणशक्तिप्रधानत्वात्सामानाधिकरण्याद्यभावेन कथं बहुव्रीहिरत आह—  
वृत्तिविषये इति । ससाधनेति । क्रियाविशिष्टसाधनवचनादित्यर्थः । विशेषणत्वविवक्षयेति । 'राजदन्ता-  
दित्वा'दिति वक्तुं युक्तम् । तस्मिन् सत्यध्वुत्तरपदत्वाऽभावादिति । समासाऽवयवत्वे कस्य तच्चरमाऽवयव-  
त्वेनाऽध्वेस्तच्चरमाऽवयवत्वाऽभाव इति भावः । साहचर्यादिति । अधिकरणात्त्वशक्तेराध्वेयाऽविनाभावेन सा  
तत्सहचरित्वेति तथाध्वेयं लक्ष्यमिति भावः । ननु लक्षण्याऽऽध्वेयप्रधानत्वेऽपि स्वगतलिङ्गाऽत्यागाच्छक्तिप्रधाने  
सामान्ये नपुंसकत्वस्यैव सत्त्वेन खान्तमपि नपुंसकमेव स्यादत आह—कुटीरादिवदिति । नन्वेवमधिस्त्री-  
त्यादावप्यध्वेः परनिपातापत्तिरत आह—राजदन्तादिषु चेति ।

नन्वधियोगे कथं सप्तमीत्यत आह—अध्विरिति । 'राजाऽधीनो देवदत्त' इति सामानाधिकरण्य-  
सिद्धये आह—वृत्तिविषये चेति । अथवा अधिकरण एवेति । 'कर्तृ कर्मणो'रिति सूत्रस्थभाष्यरीत्याऽधि-

१—'मित्यात्वकपौ' पाठस्तु प्रदीपस्थात् 'कप् चे'ति प्रतीकाद् विरुद्धः ।

‡ आन्महतः समानाधिकरणजातीययोः ६ । ३ । ४६; शेषाद्विभाषा ५ । ४ । १५४



भावो भविष्यति । एवमप्यधेः पूर्वनिपातः प्राप्नोति । राजदन्तादिषु\* पाठः करिष्यते । अथवा सप्तमीसमासोऽयम् । अधिः शौण्डादिषुX पठ्यते' ॥ ७ ॥

### विभाषाऽञ्चरदिक् स्त्रियाम् ॥ ५ । ४ । ८ ॥

दिग्ग्रहणं किमर्थम् ? अस्त्रियामितीयत्युच्यमाने 'प्राचीना ब्राह्मणी'—'अवाचीना शिखे'त्यत्रापि प्रसज्येत । दिग्ग्रहणे पुनः क्रियमाणे न दोषो भवति ।

अथ स्त्रीग्रहणं किमर्थम् [ न ] यावता दिक्शब्दः स्त्रीविषय एव । भवति वै कश्चिदिक्शब्दोऽस्त्रीविषयोऽपि । तद्यथा,—प्राक्—प्राचीनम् । प्रत्यक्—प्रतीचीनम् । उदक्—उदीचीनम् ॥ ८ ॥

प्र०—पञ्चाला इति, एव राजन्यधि राजाधीनमिति । वृत्तिविषये चाधिषब्द ईशितव्ये वर्तते । अथवाऽधिकरण एव सप्तमी, वृत्तिविषये च ससाधनक्रियावचनोऽधिर्न तु वाक्ये इत्यस्वपदेन विग्रहो,—राजन्यधिकृत राजाधीनं, राजायत्तमित्यर्थः ॥ ७ ॥

विभाषाञ्चे । इह विभाषाग्रहणं पूर्वस्य विधेर्नित्यत्वज्ञापनार्थम् । 'द्वयोर्विभाषयोर्मध्ये नित्या विधय' इति न्यायात् । दिग्ग्रहणमिति । अञ्चत्यन्तः स्त्रियां वर्तमानो दिश्येव वर्तते इति प्रश्नः । प्राचीना ब्राह्मणीति । क्रियानिमित्तको दिग्देशकालनिमित्तको वा ब्राह्मण्यादौ स्त्रिया वर्तते इति खस्य प्रतिषेधाऽभावः । प्रागिति । प्राचीशब्दादिगवाचिनो दिक्शब्देभ्य इत्यस्तातेरुत्पन्नस्याऽञ्चेलुगिति लुक् । ततोऽव्ययत्वात् स्त्रीत्वाभावः । खे तु कृते शब्दान्तरूत्वान्नपुंसकत्वम् ॥ ८ ॥

उ०—कृतार्थत्वेऽप्यधेस्तदर्थस्य कारकविभक्त्यर्थान्वयप्रयोजकक्रियात्वाऽभावाच्चिन्त्यमिदम् । तस्मात्समासाऽलौकिके सप्तम्यन्तेन सभासविधानात्सप्तमीस्थितिरिति बोध्यम् ॥ ७ ॥

विभाषाऽञ्चे । द्वयोरिति । 'पादशतस्ये'त्यादौ महाविभाषाधिकायादिति भावः । नन्वञ्चत्यन्तस्य दिग्देशकालबोधकस्य कथं ब्राह्मण्या वृत्तिरत आह—क्रियानिमित्तक इति । प्रकर्षेणाऽञ्चतीति क्रियानिमित्तक इत्यर्थः । दिग्देशेत्यादि । तत्तद्दिगादिस्थे लक्षणेति भावः । स्त्रीत्वाभाव इति । एवञ्च नाऽय स्त्रीविषय इति भावः ॥ ८ ॥

\* राजदन्तादिषु परम् २ । २ । ३१

X सप्तमी शौण्डेः २ । १ । ४०

१—काशिकादिषु 'अधिपटु' इति समस्तपाठस्तु प्रामादिक एव । 'अन्तर् । अधि । पटु । पण्डित ।' इत्येवं पठनीयम् । 'अधिषब्दोऽत्र पठ्यते' इति कौमुदीव्याकरणदीपिके । गणरत्नमहोदधौ तु 'अधीन'-शब्दो दृश्यते ।

२—'प्राचीना' पा० ।

३—कचिन्न ।

एचः स्त्रियामञ् ॥ ५ । ४ । १४ ॥

स्त्रीग्रहणं किमर्थम्, न स्वार्थिकोऽयम्, स्वार्थिकाश्च प्रकृतितो लिङ्गवचनान्य-  
नुवर्तन्ते\* ? एवं तर्हि सिद्धे सति यत्स्त्रीग्रहणं करोति तज्ज्ञापयत्याचार्यः—‘स्वार्थिका  
अतिवर्तन्तेऽपि लिङ्गवचनानी’ति । किमेतस्य ज्ञापने प्रयोजनम् ? गुडकल्पा द्राक्षा,  
तैलकल्पा प्रसन्ना, पयस्कल्पा यवागूरित्येतत्सिद्धं भवति† ॥ १४ ॥

एकस्य सकृच्च ॥ ५ । ४ । १६ ॥

सकृदादेशोऽभ्यावृत्तिग्रहणं‡ निवर्त्यम् । किं प्रयोजनम् ? पुनः पुनरावृत्तिरभ्या-  
वृत्तिर्न चैकस्य पुनः पुनरावृत्तिर्भवति ।

प्र०—एकस्य । सकृदादेश इति । अभ्यावृत्तिगणने सकृच्छब्दस्याऽसामर्थ्यात् पुन पुन-  
रावृत्तिक्रियायाः क्रियाभ्यावृत्तिस्तद्गणने वर्तमानात् सङ्ख्याशब्दात्कृत्वसुजित्येवं पूर्वसूत्रार्थमा-  
श्रित्येदमुच्यते । यदा त्वभिमुखी वृत्तिरभ्यावृत्तिर्जन्मलक्षणोच्यते तदा तदनुवृत्तावपीह दोषाभावः ।  
अस्मिन्पक्षे धात्वर्थस्यानुवादक आङ् । यथा ‘अधिपरी अनर्थका’विति । किं प्रयोजनमिति ।  
अभिमुखीवृत्तिरभ्यावृत्तिरित्यर्थे न दोष इति प्रश्न । न चैकस्येति । ननु चैकस्यैव पुन पुनरावृत्ति-  
र्यथा पञ्चकृत्वो भुङ्क्ते इति । एकैवात्र भुजिक्रिया निवृत्तभेदाख्यानेनाभिधीयते । तस्याः पञ्चा-  
वृत्तयः पञ्चसङ्ख्याया गण्यन्ते । सत्यमेवमेतत् । अयं त्वत्रार्थः—न चैककालस्य पुन पुनरावृत्ति-  
र्भवतीति । इह सकृद्वभुङ्क्ते इति भोजनमेककाल विवक्षितं तस्यैकस्पैककालस्यैकशब्दवाच्यस्य  
कालभेदादप्यलब्धभेदस्य पुनरावृत्त्यभावादभ्यावृत्त्यभावस्तत्र यथा ‘साधु पचती’ति भवत्येव‘मेकं  
भुङ्क्ते’इति प्राप्ते सकृच्छब्दप्रयोगार्थमिदं सूत्रम् ।

उ०—एकस्य सकृच्च । नन्वभ्यावृत्तिर्जन्म, तद्गणने सकृच्छब्दस्याऽपि वृत्तिसम्भवादाह—पुन.पुनरिति॥  
अभिमुखीति । व्यवहाराऽभिमुखी वृत्तिर्जन्मेत्यर्थः । नन्वत्रार्थे आङ्प्रादान व्यर्थमेत आह—अस्मिन् पक्षे  
इति । एकैवाऽत्रेति । एकत्वविशिष्टैवाऽऽख्यातेनाऽभिधीयत इत्यर्थः, शब्दशक्तिस्वभावादिति भावः ।  
पञ्चावृत्तय इति । कृत्वसुजादिसमभिव्याहारे सङ्ख्याशब्दानां तत्सङ्ख्याजन्मपरता, तत्सङ्ख्याऽऽवृत्तिपरता  
वेत्यर्थः । इति भोजनमिति । सकृच्छब्देनेत्यर्थः । तस्यैकस्येति । निवृत्तभेदस्यैवाख्यानेन प्रत्यायनादिति  
भावः । एककालस्येति । अस्य प्रयोजनं—कालभेदादप्यलब्धभेदस्येति । अत एव—पुनरावृत्त्यभावादिति ।  
इदं सूत्रमिति । तत्र चाभ्यावृत्त्यसम्भवात्तन्निवृत्तिरावश्यकीति भावः । एकस्येति भाष्यस्य,—एककालस्य  
एकशब्दबोध्यस्य चेत्यर्थः इति तात्पर्यम् । प्रधाने—अभ्यावृत्तिपदे । स्वरितत्वादिति । एकदेशे स्वरितत्वप्रति-

\* कर्मव्यतिहारे एच् स्त्रियाम् ३ । ३ । ४३

† ईषदसमाप्तौ कल्पदेश्यदेशीयरः ५ । ३ । ६३

‡ सख्यायाः क्रियाभ्यावृत्तिगणने कृत्वसुच् ५ । ४ । १७

अथ क्रियाग्रहणमनुवर्तत उताहो न ? किं चार्थोऽनुवृत्त्या ? बाढमर्थः । इह मा भूत्—‘एको भुङ्क्त’ इति ॥ अथाऽनुवर्तमानेऽपि क्रियाग्रहण इह कस्मान्न भवति—एकः पाक इति । पूर्वयोश्चापि योगयोः+ कस्मान्न भवति—द्वौ पाकौ, त्रयः पाकाः, चत्वारः पाकाः, पञ्च पाकाः, दश पाका इति ? नैतत्क्रियागणनम् । किं तर्हि ? द्रव्यगणनमेतत् । कथम् ? ‘कृदभिहितो भावो द्रव्यवद्भवती’ति ।

इहापि तर्हि द्रव्यगणनान्न प्राप्नोति—‘सकृद् भुक्त्वा’ ‘सकृद्भोक्तु’मिति । पूर्वयोश्चापि योगयोः—द्विभुक्त्वा द्विभोक्तुम्, त्रिभुक्त्वा त्रिभोक्तुम्, पञ्चकृत्वो

प्र०—अथ क्रियाग्रहणमिति । प्रधाने निवर्त्तमाने गुणस्यापि निवृत्त्या भाव्यमिति मत्वा प्रश्नः । किं चार्थे इति । यदि प्रयोजनमस्ति ततः स्वरितत्वात् क्रियाग्रहणं निवर्त्तमानेऽप्यभ्यावृत्तिग्रहणेऽनुवर्त्तिष्यत इति भावः । एको भुङ्क्त इति । अनेकोऽपि भुङ्क्त इति तन्निवृत्त्यर्थमेकशब्दप्रयोगः । अथानुवर्त्तमानेऽपीति । यथा ‘तुमुन्वुलौ क्रियायां क्रियार्थाया’मित्यादिषु क्रियाप्रदेशेषु पाकादेशग्रहणं भोक्तु पाक इत्यादिसिद्ध्यर्थं तथेहापि ग्रहणेन भाव्यमिति मत्वा प्रश्नः । द्वौ पाकाविति । यदैकमेव पाक्यं द्विपाक तदैतदुदाहरणं—सुवर्णस्य द्वौ पाकाविति । एवमभ्यावृत्तिर्भवति, तद्भेदाच्च पाक्यस्य भेदः । यदा तु पाक्यद्रव्यभेदात्पाकभेदस्तदाभ्यावृत्त्यभावादेव पूर्वयोगाभ्या प्रत्ययाऽप्रसङ्गः । नैतत्क्रियागणनमिति । अभ्यावृत्तिग्रहणादेव क्रियामप्रत्ययः सिद्धः । न हि द्रव्यगुणयोः स्वभावसिद्ध्योः शब्देन प्रतिपाद्यमानयोरभ्यावृत्तिः संभवति, साधार्यविषयत्वात्तस्याः । तस्मात् क्रियाविशेषप्रतिपत्त्यर्थं क्रियाग्रहणं कृतं, तेन साध्यस्वभावैव क्रिया गृह्यते । पाकादिभिस्तु शब्दैः सिद्धस्वभावाऽभिधीयते । सिद्धताया घत्रादिविधानात् । यद्यपि धातुनाऽत्र साध्यस्वभावा क्रियाऽभिधीयते तथापि प्रत्ययार्थस्य प्राधान्यात्साध्यत्वगुणभूतमिति

उ०—ज्ञानादित्यर्थः । ननु ‘भुङ्क्ते’ इत्येकवचनेनैव कर्त्रेकत्वप्रतीतिः ‘एक’ इति व्यर्थमत आह—अनेकोऽपीति । तादृशप्रयोगस्यापि दर्शनादिति भावः । ननु घञन्तवाच्यस्य द्रव्यरूपत्वेन क्रियात्वाभावात्कथं तत्र कृत्वसुचः प्राप्तिरत आह—यथा तुमुन्वुलाविति ।

ननु पाक्यद्रव्यस्य पाकद्वयेऽभ्यावृत्त्यभावात्प्रत्ययप्राप्तिरेव नेत्यत आह—यदैकमेवेति । ‘यदैकमेव पाक्यं द्विपाक मिति पाठः । द्विपाकमिति—बहुव्रीहिः । द्विपाक’मिति त्वपाठः । ‘द्विष्पक’मिति क्वचित्पाठः । नन्वेकस्य पाकद्वयं व्यर्थमत आह—तद्भेदाच्चेति । पाकभेदाच्च पाक्यभेदः, तत्कृतः पाक्यस्य विशेष इत्यर्थः । नन्वेकपाक्यस्य वारं वरं पाके क्रियागणनस्य सम्भवादाह—अभ्यावृत्तिग्रहणादेवेति । द्रव्यगुणयोर्न गणनायोग्यं पुनः पुनर्जन्म, यत एकैव तेषामुत्पत्तिः, क्रियायास्तु धातुतो निवृत्तभेदाया एव प्रत्ययेन भवति पुनः पुनरुत्पत्तेरिति प्रतीतिः, आवृत्तिश्च । द्रव्यस्य त्वनिवृत्तभेदस्यैव शब्देनोपादानात्, न पुनः पुनरुत्पत्तिः, नाऽभ्यावृत्तिः, पुनः पुनर्जन्मयोग्यस्य जन्मैव चाऽभ्यावृत्तिपदेनोच्यते; अभिमुखीत्यर्थकामिपदस्वारस्यादिति

+ संख्यायाः क्रियाऽभ्यावृत्तिगणने कृत्वसुच्, द्वित्रिचतुर्भ्यः सुच् ५ । ४ । १७; १८

भुक्त्वा पञ्चकृत्वो भोक्तुम्, दशकृत्वो भुक्त्वा दशकृत्वो भोक्तुमिति द्रव्यगणनान्न प्राप्नोति ॥ यदि खल्वपि पुनः पुनरावृत्तिरभ्यावृत्तिर्द्विरावृत्ते सकृदिति स्यात्, त्रिरावृत्ते द्विरिति ।

एवं तर्ह्यनुवर्ततेऽभ्यावृत्तिग्रहणम्, न तु पुनःपुनरावृत्तिरभ्यावृत्तिः । किं तर्हि ? अभिमुखी प्रवृत्तिरभ्यावृत्तिः । पूर्वा च परे प्रत्यभिमुखी, परे च पूर्वा प्रत्यभिमुख्यौ ।

प्र०—क्रियाग्रहणादिह सिद्धतावर्मयुक्तपाकाद्यग्रहोऽन्यत्र तु धातुवाच्यक्रियाश्रय पाकादिष्वपि कार्यं भवति । यादृशी च पूर्वसूत्रे क्रिया गृहीता तादृश्येवेहानुवर्तत इत्येकः पाक इत्यत्राप्यय परिहार उपपन्नः ।

यथोक्तन्यायमप्रतिपद्य कृदभिहित इति सामान्येनाभिधानाद् घत्रादीनामव्ययकृतां च विशेषमबुद्ध्वा पृच्छति—इहापि तर्हीति । दोषान्तरं चाह—यदि खल्वपीति । आद्या हि क्रियाप्रवृत्तिरभ्यावृत्तिर्न भवति किं तर्ह्यभिमुखीति । एतच्चाभिग्रहणाल्लभ्यते । अन्यथा हि क्रियावृत्तिगणन इति ब्रूयात् । पूर्वा चेति । अस्ति हि तासां प्रवृत्तीनामेकसाधनानां परस्परापेक्षा,—एतावत्य एता प्रवृत्तय इति । सकृद्भुङ्क्ते इत्यादौ त्वेकस्या अपि वृत्तेः स्वरूपलाभं प्रत्याभिमुख्यमस्ति । द्रव्यवदपीति । यथा द्रव्य लिङ्गसङ्ख्यासाधनैः सम्बध्यते तथा घत्राद्यभिहितो भाव इत्यर्थः । अव्ययकृदभिहितस्तु भावो लिङ्गसङ्ख्यासाधनसम्बन्धाभावात् साध्यस्वभाव एव प्रतीयते न तु सिद्धस्वभाव इति क्रियावदेवासौ भवति न तु द्रव्यवदिति तत्र क्रियाभ्या-

उ०—भावः । तदाह—न हीति । स्वभावसिद्धयोः शब्देनेति । सिद्धतया शब्देन प्रतिपाद्यमानयोरित्यर्थः । तस्याऽपि श्वेतत इत्यादेः शब्दात्साध्यत्वेन प्रतीतौ सम्भवत्येवाऽभ्यावृत्तिरित्येवमुक्तम् । केचित्तु—साध्यत्वविशिष्टा धातुना, सिद्धत्वविशिष्टा घञोच्यत इति वदन्ति, तन्मते शङ्कते—यद्यपीति ।

साध्यस्वाभावेति । सैवेत्यर्थः । साध्यत्वं—तद्विशिष्टा क्रिया । गुणभूतमित्यत्र हेतु । प्रत्ययार्थप्राधान्यादिति । सिद्धत्वसाध्यस्वधर्मभेदेन तस्मिन् विशेष्यताविशेषणतयोः स्वीकारादिति भावः । क्रियाग्रहणादिहेति । प्रधानतया भासमानसाध्यक्रियाग्रहणादित्यर्थः । आद्या हीति । आवृत्तिशब्दस्य द्वितीयादिप्रवृत्तावेव रूढत्वादिति भावः । एतावत्य एताः प्रवृत्तय इति । ‘प्रवृत्तयो जन्मानीति व्यवहारे’ इति शेषः । एकसाधनानामित्यनेन—भिन्नकर्मकर्तृकत्वे आवृत्तिव्यवहाराऽभाव इति सूचितम् ।

नन्वेवमपि वृत्त्यन्तराऽपेक्षत्वादाभिमुख्यस्यैकप्रवृत्तावभावात्कथमत्राऽनुवर्तत इत्युक्तिरत आह—सकृद्भुङ्क्त इत्यादौ त्विति । स्वरूपलाभमिति । स्वरूपमात्रप्रयुक्तेऽव्यवहारलामप्रतीत्यर्थः । जन्मार्थकाऽभ्यावृत्तिग्रहणादेकः पाको द्वौ पाकावित्याद्यपि सिद्धमिति । एतदजानान एकदेश्याह—यदपीत्यादीनां क्रियावदित्यन्तेन । ‘द्वौ पाका’वित्यादौ न जन्मगणने द्रव्यादीनां वृत्तिः, तथा सति ‘पाका’वित्यादौ द्विवचनाद्यनापत्तिरिति तत्त्वम् । ‘द्रव्यवदपि क्रियावदपीति भाष्य—लक्ष्यभेदेन व्यवस्थितमित्याह—यथेति । साधनैरिति । साधनपदेन शक्तिः । ननु तस्याऽपि क्रियात्वे ‘क्रियाव’दिति वतिरनुपपन्नोऽत आह—अवि-

यदप्युच्यते—“अनुवर्तमानेऽपि क्रियाग्रहण इह कस्मान्न भवति—एकः पाक इति । पूर्वयोश्चापि योगयोः—द्वौ पाकौ, त्रयः पाकाः, चत्वारः पाकाः, पञ्च पाकाः, दशपाका इति” परिहृतमेतत्, नैतत्क्रियागणनम् । किं तर्हि ? द्रव्यगणनमेतत् । कथम् ? कृदभिहितो भावो द्रव्यवद्भवतीति । ननु चोक्तम्—“इहापि तर्हि द्रव्यगणनान्न प्राप्नोति—सकृदभ्युक्त्वा सकृद्भोक्तुमिति । पूर्वयोश्चापि योगयोः—द्विभ्युक्त्वा द्विर्भोक्तुम्, त्रिभ्युक्त्वा त्रिर्भोक्तुम्, पञ्चकृत्वोभ्युक्त्वा पञ्चकृत्वो भोक्तुम्, दशकृत्वो भ्युक्त्वा

प्र०—वृत्तिसङ्ख्यावाङ्मवत्येव प्रत्यय । अविप्रतिपत्तिविषयाख्यातवाच्यक्रियापेक्षश्च ‘क्रियाव’दित्यतिदेशः । पूर्वसूत्रे सङ्ख्याग्रहणमनियतविशेषवाचिभूर्णदिनिवृत्त्यर्थम् । ते हि बहुगणशब्दाभ्यां नियमार्थाभ्यां सङ्ख्याप्रदेशेषु निषिद्धग्रहणाः ।

अभ्यावृत्तिग्रहण किमर्थम् । पञ्चपाका इत्यत्र क्रियामात्रगणने मा भूत् । अभ्यावृत्तिग्रहणे च क्रियमाणे क्रियाग्रहणात्क्रियाया विगेषो गृह्यते नान्यथा । तदेव यदैकस्या एव क्रियाया जन्मलक्षणाः प्रवृत्तयो गण्यन्ते तदा कृत्वसुजादयो भवन्ति नान्यदा । यदि तर्हि घञाद्यन्तप्रयोगे कृत्वसुजादयो न भवन्ति कथं ‘द्विरावृत्तिः’ ‘द्विःप्रयोगो द्विर्वचन’मित्यादयः प्रयोगाः ? ‘द्विर्वचनेऽची’ति ज्ञापकात्कचिद्घञाद्यन्तप्रयोगेऽपि कृत्वोऽर्थप्रत्ययो भवतीत्यदोषः । गणनग्रहणं यत्र साक्षादभ्यावृत्तिगणनं तत्र प्रत्ययार्थम्, अन्यथा क्रियाभ्यावृत्तावित्युच्यमाने सप्तदशप्राजापत्यानजास्तूपरानेकवर्णानालभेतेत्यत्राप्यालम्भनक्रियाया आभिमुख्येन प्रवृत्तिसम्भवात् साधनभेदसामर्थ्यप्रतिपन्नभेदा-

उ०—प्रतिपत्तीति । द्रव्यवदिति—वतिरप्येवम् । ननु गणने वृत्तिः सङ्ख्याशब्दानामेवेति पूर्वं सङ्ख्याग्रहण व्यर्थमत आह—पूर्वसूत्रे इति । अनियतविशेषवाचीति । अनियतसङ्ख्याविशेषवाचीत्यर्थः । निषिद्धग्रहणा इति । वस्तुतस्तेषां सङ्ख्यात्वमेव नेत्युक्तं बहुगण्येति सूत्रे । अभ्यावृत्तिग्रहणं किमर्थमिति । सङ्ख्यायाः क्रियागणन इत्युक्तावपि निवृत्तभेदायाः क्रियायाः स्वरूपेण गणनाऽसम्भवादभ्यावृत्तिद्वारकगणन एव भविष्यतीति किं तेनेति प्रश्नः । क्रियाविशेष इति । स चोक्तरूपः । यदैकस्या एवेति । एतेन ‘पञ्चकृत्वः पच्यते’इत्यादौ जन्मभेदेन क्रियाभेदाद्बहुवचनं स्यादित्यपास्तम् । जन्मभेदेऽपि क्रियाया एकत्वेनैव प्रतीतेः, शब्दशक्तित्वभावेन जन्मगतसंख्यायास्तत्राऽनारोपात् । कचिदिति । तेन ‘सिद्धान्वाख्यानमेवे’ति सूचितम् । एतेन ‘साध्यस्वभावैव यत्र क्रिये’त्यादिग्रन्थस्य प्राप्तुक्तस्याऽयुक्तत्वं सूचितं स्वयमेवेति दिक् । ननु गणनग्रहणं व्यर्थं, यावता सङ्ख्या गणनात्मिकैव । न च ‘शतं वारान् भुङ्क्ते’ इत्यादौ प्रत्ययव्यावृत्त्यर्थं, वारशब्देनाऽभ्यावृत्तेरुक्तत्वेन सङ्ख्याशब्दस्य तदवृत्तित्वाऽभावादत आह—गणनग्रहणमिति । सप्तदश प्राजापत्यानिति । अभिमुखी प्रवृत्तिर्जन्म । साधनभेदेति । तद्भेदेन सामर्थ्यादर्थतो न तु शब्दतः प्रतिपन्नो भेदो यया तादृशी या—आलम्भनक्रिया तदभ्यावृत्तिविषय इत्यर्थः । शब्दतस्तदभ्यावृत्त्यप्रतीतावप्यर्थतस्तत्प्रतीतिरस्येवेति तत्राऽपि कृत्वसुजाद्यतिप्रसङ्ग इति भावः । न चालम्भनक्रियायाः प्रतिपत्तौ वस्तुतोऽभ्यावृत्तिसत्त्वेऽपि सप्तदशपदस्य न तदवृत्तित्वमिति वाच्यं, तदभावेऽभ्यावृत्तिविषये सङ्ख्यावाचकात्प्रत्यय इत्येवार्थः स्यादिति तद्भावात् । एवञ्च ‘शतं वारान् भुङ्क्ते’ इत्यपि प्रत्युदाहरणं बोध्यम् । केचित्तु व्याख्यानतोऽभ्यावृत्तिरूपसङ्ख्येये वर्त्तमान-

दशकृत्वो भोक्तुमिति द्रव्यगणनान्न प्राप्नोती'ति । नैष दोषः । क्रियागणनाद्भविष्यति ।  
कथम् ? कृदभिहितो भावो द्रव्यवदपि क्रियावदपि भवति ॥ १६ ॥

देवतान्तात्तादर्थ्ये यत् ॥ ५ । ४ । २४ ॥

‘देवतान्ता’दित्युच्यते तत्रेदं न सिध्यति—पितृदेवत्यमिति । किं कारणम् ?  
नहि पितरो देवता ॥ नैष दोषः । दिवेरैश्वर्यकर्मणो देवः, तस्मात्स्वार्थे तल् । एवं च  
कृत्वा देवदेवत्यमपि सिद्धं भवति ॥ २४ ॥

देवात्तल् ॥ ५ । ४ । २७ ॥

तलि स्त्रीलिङ्गवचनम् ॥ १ ॥

तलि स्त्रीलिङ्गं वक्तव्यम् । देवता । किं पुनः कारणं न सिध्यति ? देवशब्दो-  
ऽयं पुँलिङ्गः, स्वार्थिकश्चायम्, स्वार्थिकाश्च प्रकृतितो लिङ्गवचनान्यनुवर्तन्ते ।

उक्तं वा ॥ २ ॥

किमुक्तम् ? ‘स्वार्थिका अतिवर्तन्तेऽपि लिङ्गवचनानी’ति\* ॥ २७ ॥

प्र०—लम्बनक्रियाभ्यावृत्तिविषये साधनगणनवाचिनोपि सप्तदशशब्दात् प्रत्ययः स्यात् । इह  
‘पञ्चकृत्व पाक’ इत्यादौ करोत्यादिक्रियापेक्ष प्रत्ययः । यथा ‘पञ्चकृत्व पटो रक्त’ इति ॥ १६ ॥

देवतान्ता । न हि पितर इति । देवताशब्दस्य जातिविशेषवाचित्वाद्भिन्नजातीयाभिधायिना  
सामानाधिकरण्याभावात् समासाभावात्प्रकृतिरेव नास्ति कुतः प्रत्यय इत्यर्थः । दिवरिति ।  
क्रियाशब्दो देवताशब्दो न तु जातिवाचीत्यर्थः । देवदेवत्यमिति । जातिशब्दत्वे तु देवताशब्दस्य  
द्वयो पर्यायत्वाद्युपपत्प्रयोगो न स्यात् ॥ २४ ॥

उ०—नास्सङ्ख्यावाचकाप्रत्यय इत्यर्थेन न प्रागुक्ता दोषाः । तस्माद्गणनाया ये प्रसिद्धाः सङ्ख्यावाचकास्तद्ग्र-  
हणार्थम् । तेन उभशब्दाद्युगमशब्दाच्च न कृत्वमुच्, न ह्येक उभौ त्रय इति लोके गणयत इत्याहुः ।

शापकस्य सुज्विषयत्वादाह—इह पञ्चेति । पटो रक्त इति । क्रियत इति शेषः ॥ १६ ॥

देवतान्तात्ता । ननु पितृणामपि श्राद्धादौ देवतात्वमस्येवेत्यत आह—देवताशब्दस्येति । क्रियाशब्द  
इति । तेन व्यर्थ्यमानहविरुद्देश्यत्व, मन्त्रस्तुत्यत्वञ्च देवतात्वमिति भावः । द्वयोः—देवदेवताशब्दयोः ॥ २४ ॥

\* ५ । ३ । ६८ वा० ३ भाष्ये, ( ४ । १ । ६२ वा० ७ भाष्ये च )

लोहितान्मणौ ॥ ५ । ४ । ३० ॥

लोहिताल्लिङ्गबाधनं वा ॥ १ ॥

लोहिताल्लिङ्गबाधनं वेति वक्तव्यम्† । लोहितिका लोहिनिका ।

अक्षरसमूहे छन्दस उपसङ्ख्यानम् ॥ २ ॥

अक्षरसमूहे छन्दस उपसङ्ख्यानं कर्तव्यम् । 'ओ श्रावये'ति चतुरक्षरम् । 'अस्तु श्रौष'डिति चतुरक्षरम् । 'ये यजामह' इति पञ्चाक्षरम् । 'यजे'ति द्व्यक्षरम् । द्व्यक्षरो वषट्कारः । एष वै सप्तदशाक्षरश्छन्दस्यः प्रजापतिर्यज्ञमनुविहितः ।

छन्दसि बहुभिर्वसव्यैरुपसङ्ख्यानम् ॥ ३ ॥

छन्दसि बहुभिर्वसव्यैरुपसङ्ख्यानं कर्तव्यम् । 'इस्तौ' पृणस्व बहुभिर्वसव्यैः‡ ।

अग्निरीशे वसव्यस्येति ॥ ४ ॥

अग्निरीशे वसव्यस्य'X इत्युपसङ्ख्यानं कर्तव्यम् ।

उक्तं वा ॥ ५ ॥

किमुक्तम् ? 'स्वार्थविज्ञानात्सिद्ध'मिति\* ।

प्र०—लोहिता । लोहितादिति । प्रतिपदविधेर्बलवत्त्वात्पूर्वमेव कन् स्यात् । तथा च 'लोहिनिके'ति न सिध्येदिति वचन नित्ये लिङ्गार्थप्रत्ययबाधे प्राप्ते विकल्पार्थम् । स्वार्थविज्ञा-

उ०—लोहितान्मणौ । ननु सुब्रन्तात्तद्धितोत्पत्तेः पूर्वं लिङ्गबोधकप्रत्यये ततः कनि लोहिनिकेति सिद्धम्, स्त्रीप्रत्ययस्य ङीपो वैकल्पिकत्वेन तदभावे 'लोहितिके'ति चेति, किमर्थं वचनमत आह—प्रतिपदेति । यद्यपि 'लोहितक' इत्यत्र चारितार्थ्यादिदमप्रयोजकं, तथाऽप्यर्थाऽन्तराऽभावेन 'कुत्सित' इति सूत्रोक्तन्यायाऽप्रवृत्त्याऽस्मादेव वा वचनाज्ज्ञापकादत्यन्तस्वार्थिकानां सुबुद्ध्यत्तेः प्राक् प्रातिपदिकादेवोत्पत्त्यङ्गीकारेण परत्वादन्तरङ्गत्वाच्च कना नित्यं स्त्रीप्रत्ययबाधनं प्राप्तमिति विकल्पेन तद्बाधबोधनार्थं वचनमावश्यकमिति तात्पर्यम् । एतज्ज्ञापकादेव चाऽत्र ङयाप्पदस्याऽसम्बन्धः । तेन 'एतिके'त्येवेति प्रपञ्चितं ङयाप्सूत्रेऽस्माभिः ।

† वर्णादिनुदात्तात्तोपधात्तो नः ४ । १ । ३६ १—तैत्तिरीयब्राह्मणादुद्धृतमिदं भाष्यकारेण ।

‡ अथर्ववेदे ७ । २७ । ८ X ऋग्वेदे ४ । ५५ । ८

२-२-३-४ वार्तिकानि तद्भाष्यं च ४ । ४ । १४० सूत्रभाष्येऽपि द्रष्टव्यम् ।

\* ४ । ४ । १४६, पा० ४

अपस्यो वसानाः । अपो वसानाः ॥ 'स्व ओक्थे' । स्व ओके ॥ 'कव्यांसि हव्यसूदन' । कविरसि ॥ रौद्रेणानीकेन कव्यतायै । कवितायै ॥ आमुष्यायणस्य । अमुष्यपुत्रस्य ॥ क्षेम्यस्येशे । क्षेमस्येशे ॥ क्षेम्यमध्यवस्यति ॥ क्षेममध्यवस्यति ॥ आयुर्वर्चस्यम् । वर्च एव वर्चस्यम् ॥ निष्केवल्यम् । निष्केवलम् ॥ उक्थम् । उक्थम् ॥ जन्यं ताभिः सजन्यं ताभिः । जनं ताभिः सजनं ताभिः ॥ स्तोमैर्जनयामि नव्यम् । नवम् ॥ प्र णो नव्येभिः । नवैः ॥ ब्रह्मपूर्वम् । पाथः पूर्वम् । तनुषु पूर्वम् । पूर्वम् ॥ पूर्व्याहः । पूर्वाहः ॥ पूर्व्या विशः । पूर्वा विशः ॥ पूर्व्यासः । पूर्वासः ॥ स प्र पूर्व्यः । स प्र पूर्वः ॥ अग्निं वः पूर्व्यम् । पूर्वम् ॥ 'तं जुषस्व य विष्ठ' । यविष्ठ ॥ 'होत्रवाहं य विष्ठम्' । यविष्ठम् ॥ त्वं ह यद्यविष्ठ्य । यविष्ठ ॥ समावद्वसति समावद्वृह्णाति । समं वसति समं गृह्णाति ॥ समावदेवयज्ञे हस्तौ । समम् ॥ समावद्वीर्यावहानि । समानि ॥ समावद्वीर्याणि करोति । समानि ॥ य ईवत उ लोकम् । य ईवते ब्रह्मणे । य इयते ।

प्र०—नात्सिद्धमिति । 'वसोः समूहे चे'त्यत्रोक्तम् । अपस्योवसाना इति । अप्शब्दाद्वितीया-

उ०—भाष्ये—बहुभिर्वसव्यैरिति । इदं छन्दसि दृश्यमानप्रत्ययान्तोपलक्षणं, तदध्वनयन्नुदाहरति— ईशे वसव्यस्येति । तदेतद्वचनद्वयम्—'अक्षरसमूहे छन्दस' इति 'छन्दसि बहुभिर्वसव्यैः' इति च— प्रत्याचष्टे— उक्तं वेति । क्लृप्तं तत्राह—वसो समूहे चेति । अस्यार्थः—यथा छन्दस्यन्यत्रापि स्वार्थिकाः प्रत्ययाः 'यत्' 'य' 'आ' 'व'दादयो दृश्यन्ते, यथा वा 'ईवत' इत्यादौ दीर्घः, तथाऽत्रापि स्वार्थिकस्तत एव सिद्ध इतीदं वचनं व्यर्थमिति । तदेव ध्वनयन्—प्रयोगान्दर्शयति—अपस्योवसाना इति । यत्तु कैयटेन चतुर्थशेषे 'स्वार्थविज्ञानादित्यस्य 'वसोरिति योगविभागास्वार्थे भविष्यतीति व्याख्यानं कृतं, तच्चिन्त्यम्, तावताऽपि 'अपस्य' इत्याद्यसिद्धेः । विभक्तेऽप्युक्तमिति । छान्दसत्वादिति भावः । अत एव यदन्तात्प्रथमैकवचनं पुंलिङ्गता च ।

केचित्तु—'वसो'रिति योगविभागेन स्वार्थिकयता 'वसव्यै रिति 'वसव्यस्ये'ति च सिद्धम्, वास्तिके 'बहुभिर्वसव्यै'रिति वसुशब्दस्यैवोपलक्षणम् । स्वार्थविज्ञानादित्यस्य कैयटोक्तैव व्याख्या । अपस्य इत्याद्यर्थश्च 'वास्तिकान्यारभ्याण्येवे'ति व्याचक्षुः । तन्मते गौरवं स्पष्टमेव, भाष्ये तत्साधकवचनाऽनुक्तेरुदाहरणमात्रेण

१—इदानीं भाष्यकारः स्वार्थिक'यत्'—आदिप्रत्ययान्तं छान्दसोदाहरणानि प्रदर्शयति । यजु० १० । ७

२—ऋ० १ । ६१ । १३ ३—अथर्व० १० । ५ । ३६ ४—ऋ० १ । ३८ । १४

५—'स्तोमैर्जनयामि नव्यम्' ऋ० १ । १०६ । २

६—'स नो नव्येभिः' ऋ० १ । १३० । १० ७—'तनुष्व पूर्वम्' ऋ० १ । १४२ । १

८—ऋ० ३ । २८ । २

९—ऋ० ५ । २६ । ७



नवस्य नू तप्तनप्त्वाश्च ॥ ६ ॥

नवस्य 'नू'इत्ययमादेशो वक्तव्यः, तप्तनप्त्वाश्च प्रत्यया वक्तव्याः । नूतनम्  
नूतनम् नवीनम् ।

नश्च पुराणे प्रात् ॥ ७ ॥

नश्च पुराणे प्राद्वक्तव्यः, स्तप्तनप्त्वाश्च प्रत्यया वक्तव्याः । प्रणम् प्रज्ञम् प्रतनम्  
प्रीणम् ॥ ३० ॥

तद्युक्तात्कर्मणोऽण् ॥ ५ । ४ । ३६ ॥

'त'दित्यनेन किं प्रतिनिर्दिश्यते ? वागेव । यदेव वाचा व्याह्रियते तत्कर्मणा  
क्रियते ।

अप्रकरणे कुलालवरुडनिषादचण्डालाऽमित्रेभ्यश्छन्दसि ॥ १ ॥

अप्रकरणे कुलालवरुडनिषादचण्डालाऽमित्रेभ्यश्छन्दस्युपसङ्ख्यानं कर्तव्यम् ।  
कौलालः वारुडः नैषादः चण्डालः आमित्रः ।

भगरूपनामभ्यो धेयः ॥ २ ॥

भगरूपनामभ्यो धेयो वक्तव्यः । भागधेयम् रूपधेयम् नामधेयम् ।

मित्राच्छन्दसि ॥ ३ ॥

मित्राच्छन्दसि धेयो वक्तव्यः । 'मित्रधेये यतस्व'† ।

प्र०—बहुवचनाद्यत्प्रत्ययो विभक्तेश्चाऽलुक् ॥ ३० ॥

तद्युक्तात् । यदेव वाचेति । 'इदं त्वया कर्तव्य'मिति सन्देशवाचं श्रुत्वा यत्कर्म क्रियते

उ०—न्यासाच्च । 'आमुष्यायणस्यामुष्यपुत्रस्य क्षेम्यस्येशे' इति 'क्षेम्यस्ये'त्युदाहरणम् । आमुष्यायणाऽमुष्य-  
पुत्रयोरलुक् 'आमुष्यायण' इत्यादिवाचिकात्, मनोऽदिपाठाच्च । अत्र क्षेम्ये यप्रत्ययः, अन्तोदात्तस्येष्टत्वात् ।  
अन्यथा 'यतोऽनाव' इत्याद्युदात्तत्वं स्यात् । समावदिति । समशब्दास्त्वायें वतुप्, छान्दसत्त्वादीर्घः ।  
तदपि छन्दस्यन्यत्रावश्यकमित्याह—य ईवत इति ॥ ३० ॥

तद्युक्तात् । इदं त्वयेति । 'यदेव वाचा व्याह्रियते' इति भाष्यस्य सन्देशद्वारा प्राप्यत इत्यक्षरार्थः ।  
एवञ्च व्याहृतार्थो वाक् तच्छब्देन परामृश्यत इति भावः । परन्त्विदं वागेवेति भाष्यस्थैवकारविरुद्धम् ।

अणमित्राच्च ॥ ४ ॥

अणमित्राच्चेति वक्तव्यम् । मैत्रं आमित्रः ।

सोन्नाय्यानुजावरानुषूकचातुष्प्राशयराक्षोघ्नवैयातवैकृतवारिवस्कृताग्रायणाग्रहाय-  
णसान्तपनानि निपात्यन्ते । सान्नाय्यम् । आनुजावरः । आनुषूकः । चातुष्प्राशयः ।  
राक्षोघ्नः । वैयातः । वैकृतः । वारिवस्कृतः । आग्रायणः । आग्रहायणः । सान्तपनः ।

आग्नीध्रसाधारणादञ् ॥ ५ ॥

आग्नीध्रसाधारणादञ् वक्तव्यः । आग्नीध्रम् साधारणम् ।

अयवसमरुद्ध्यां छन्दसि ॥ ६ ॥

अयवसमरुद्ध्यां छन्दस्यञ् वक्तव्यः । आयवसे वर्धन्ते । मारुतं शर्धः ।

नवसूरमर्तयविष्टेभ्यो यत् ॥ ७ ॥

नवसूरमर्तयविष्टेभ्यो यद्वक्तव्यः । नव्यः सूर्यः मर्त्यः यविष्टयः ।

क्षेमाद्यः ॥ ८ ॥

क्षेमाद्यो वक्तव्यः । क्षेम्यस्तिष्ठन् प्रतरणः सुवीरः ॥ ३६ ॥

बह्वल्पार्थाच्छस्कारकादन्यतरस्याम् ॥ ५ । ४ । ४२ ॥

बह्वल्पार्थान्मङ्गलाऽमङ्गलवचनम् ॥ १ ॥

बह्वल्पार्थान्मङ्गलाऽमङ्गलवचनं कर्तव्यम् । बहुशो देहि । अनिष्टेषु श्राद्धादिषु

प्र०—तत्कार्मणमित्यर्थः ॥ ३६ ॥

उ०—व्याहृत इत्यस्य कथ्यत इत्येवार्थ उचितः, अन्यथा 'वाचो व्याहृतार्थाया'मित्यस्यैव प्रक्रान्तत्वात्प्रश्न-  
स्योत्तरस्यैवकारस्य चाऽसङ्गतेरित्यन्यं । वाचित्के सान्नाय्यग्रहणमन्तोदात्तार्थम्, रूपन्तु पाठ्यसान्नाय्य' इत्येव सिद्धम् ।  
अनुजादवर इति । अत एव निपातनात्समासः । चातुष्प्राशयम्—आधाने ब्रह्मोदनस्य नाम । आग्रायणम्—  
कर्मविशेषः ॥ ३६ ॥

बह्वल्पा । अनिष्टेष्विति । अनिष्टश्राद्धादिदानेषु विषये बहूनि श्राद्धादिदानानि देहीत्यर्थे 'बहुशो

१—'मैत्रम्' पा० ।

२—'सान्नाय्य'.....'सान्तपनानि' इति वार्तिकत्वेन क्वचित् पठ्यते । ३—'सान्नाय्यः' पा० ।

४—अतोऽग्रे "।। क्रिया डीप् ॥ क्रिया डीब्वक्तव्यः । आग्नीध्री साधारणी ।" इत्यपि क्वचित् ।

५—'मङ्गलवचनं' इत्येव क्वचित् पाठः ।

६—प्रदीपे त्विदं नोपलभ्यते ।

मा भूदिष्टेषु प्राशिन्नादिषु यथा स्यात् । अल्पशो देहि । इष्टेषु प्राशिन्नादिषु मा भूदनिष्टेषु श्राद्धादिषु यथा स्यात् ॥ ४२ ॥

प्रतियोगे पञ्चम्यास्तसिः ॥५॥ ४ । ४४ ॥

तसिप्रकरण आद्यादिभ्य उपसङ्ख्यानम् ॥ १ ॥

तसिप्रकरण आद्यादिभ्य उपसङ्ख्यानं कर्तव्यम् । आदितः मध्यतः अन्ततः ॥ ४४ ॥

कृभ्वस्तियोगे संपद्यकर्तरि चिवः ॥ ५ । ४ । ५० ॥

चिवविधावभूततद्भावग्रहणम् ॥ १ ॥

चिवविधावभूततद्भावग्रहणं कर्तव्यम् । इह मा भूत्—संपद्यन्ते यवाः, संपद्यन्ते शालय इति ॥ अथ क्रियमाणेऽपि वा अभूततद्भावग्रहणं इह कस्मान्न भवति—संपद्यन्तेऽस्मिन् क्षेत्रे शालय इति ?

प्र०—कृभ्वस्तियोगे सं । चिवविधाविति । अभूततद्भावग्रहणं वार्तिके दृष्ट्वाऽन्यै सूत्रे प्रक्षिप्तम् । संपद्यन्तेऽस्मिन्निति । अभूत्वा भवन्ति संपद्यकर्तारश्चेति चिवप्रसङ्गः । एतच्चोपलक्षणम्, कृभ्वस्तियोगाभावादत्र चैवप्रसङ्गात् । तस्मादिदमुदाहरणं—भवन्त्यस्मिन् क्षेत्रे शालय इति ।

प्रकृतिविवक्षाग्रहणं चेति । तेनात्र प्रकृतेरविवक्षितत्वाच्चेवभावः । यदा तु प्रकृतिरेव विकारात्मतामापद्यमाना विकारभेदेन भवनक्रियाया कर्त्री विवक्ष्यते तदा चिवप्रत्ययः, 'अङ्कुरीभवन्ति यवा' इति । अत्राभूततद्भाव एव प्रकृतिविवक्षाग्रहणेन व्याख्यात इत्याहुः । येन रूपेण प्रागभूत

उ०—देही'ति मा भूत् । प्राशिन्नम्—पुरोडाशादीनि । तत्साध्यकर्मविषयदानानि बहूनि देहीत्यर्थे यथा स्यादित्यर्थः । एवमग्रेऽपि ॥ ४२ ॥

कृभ्वस्तियोगे सं । एतच्चोपलक्षणमिति । सम्पद्यन्ते यवा इत्यप्येवम् । भवन्ति यवा इत्युदाहरणं बोध्यम् । 'सम्पद्यकर्तारो'त्यत्राऽऽमादेव निपातनात्कर्तरि पात्रादिवाऽभावेऽपि शः । दिवादिवाच्छ्रयम् । सम्पद्यमाने—स्वाद्यर्थकर्तारित्यर्थः । कर्मधारयः समासः । प्रकृतिविवक्षति । प्रकृतेरुपादानकारणस्याऽन्यरूपेण विवक्षेत्यर्थः । प्रकृतेरविवक्षितत्वादिति । प्रकृतेरन्यरूपेणाऽविवक्षितत्वादित्यर्थः । तदाह—यदा त्विति । 'विकाराभेदेने'ति पाठ उचितो 'विकारात्मना सम्पद्यमाने'त्यस्य व्याख्यारूपत्वात् । 'विकारभेदेने'ति पाठे तु—भेदघटितसादृश्येनेत्यर्थः । अनेन विकारशब्दस्य स्वसदृशप्रकृतिपरत्वं गौण्या वृत्तेति सूचितम् । अत एवौत्पन्ने, 'आन्मइत' इति सूत्रे च 'गोऽभवत्' 'महद्भूत' इत्यादौ प्रयुज्यसंज्ञा, आत्वं च गौणमुख्यन्यायेन वारितम् । भाष्ये—अभेदेनेति । सादृश्यमूलकाऽभेदेनेति व्याख्येयम् । तेन रूपेण तस्य भाव इति । अत एव विकृतिवाचकादेव प्रत्यय इत्याहुः ।

प्रकृतिविवक्षाग्रहणं च ॥ २ ॥

प्रकृतिविवक्षाग्रहणं च कर्तव्यम् ।

समीपादिभ्य उपसङ्ख्यानम् ॥ ३ ॥

समीपादिभ्य उपसङ्ख्यानं कर्तव्यम् । समीपीभवति, अभ्याशीभवति, अन्ति-  
कीभवति । किं पुनः कारणं न सिध्यति ? न ह्यसमीपं समीपं भवति । किं तर्हि ?  
असमीपस्थं समीपस्थं भवति ।

तत्तर्हि वक्तव्यम् ? न वक्तव्यम् । तात्स्थ्यात्ताच्छब्दार्थं भविष्यति ॥ ५० ॥

अव्यक्तानुकरणाद्द्वयजवरार्धादितौ डाच् ॥ ५ । ४ । ५७ ॥

किमर्थश्चकारः ? स्वरार्थः । चितोऽन्त उदात्तो भवतीत्यन्तोदात्तत्वं यथा  
स्यात्\* । नैतदस्ति प्रयोजनम् । एकाजयं, तत्र नार्थः स्वरार्थेन चकारेणानुबन्धेन ।  
प्रत्ययस्वरेणैव सिद्धम्† ॥ अत उत्तरं पठति—

डाचि चित्करणं विशेषणार्थम् ॥ १ ॥

डाचि चित्करणं क्रियते विशेषणार्थम् । क विशेषणार्थेनार्थः ? 'लोहितादिडा-

प्र०—कारणं तेन रूपेण तस्य भावोऽभूततद्भावे इत्याश्रयणादितिप्रसङ्गाभावः । संपद्यकर्तृत्वा-  
देवाभूततद्भावे लब्धे पुनस्तदुपादानाद्यथोक्तविशेषलाभोऽथवा जन्मग्रहणे कर्तव्येऽभूततद्भावग्रह-  
णाद्यथोक्तार्थपरिग्रहः । विकारशब्दाच्च प्रकृतिविकारभेदविवक्षाया प्रकृतौ विकारावस्थां प्राप्नुवत्यां  
वर्त्तमानात्स्वार्थे चिप्रत्ययः । समीपादिभ्य इति प्रकृतिविकारभावाभावात् प्राप्नोतीति वचनम् ।  
तात्स्थ्यादिति । असमीपस्थस्य तस्य समीपस्थत्वभावात्सिद्धः सूत्रेण प्रत्यय इत्यर्थः ॥ ५० ॥

उ०—नन्वजातस्य जन्मभाव इति शब्दात्प्रतीयत इति कथं तत इयदर्थलाभोऽत आह—सम्पद्येति ।  
नन्व धिक्वरूपेऽपि सम्पत्तिरित्यादौ सम्पदेः प्रयोगदर्शनान्न नियमेनोक्तार्थलाभस्ततोऽत आह—अथवा  
जन्मेति । प्रकृतिविकारभेदविवक्षायामिति । तद्वदितस दृश्यविवक्षायामित्यर्थः । 'अभेदे'ति पाठे—सादृश्य-  
मूलकाऽभेदविवक्षायामित्यर्थः । 'विकाराऽवस्था प्राप्नुवत्या प्रकृतौ वर्त्तमाना दित्यन्वयः । गौण्या वृत्तेति  
भावः । एवञ्च च्यन्ते प्रकृतेरेव कर्तृत्वमित्युक्तं भवति । 'ब्रह्मीभूत' इत्यादि तु च्छान्दसम् । 'कारणीभूत'  
इत्यादि स्वभावेवेति बोध्यम् । समीपस्थत्वभावादिति । समीपस्थत्वसादृश्यभावादित्यर्थः । मुख्यसमीपस्थत्वे  
तु नेष्यते प्रत्यय इति भावः ॥ ५० ॥

अव्यक्ताऽनु । भाष्ये—इत्येवमेतस्येति । 'सूत्रे ग्रहण'मिति शेषः । इदं तर्हि नामा पृथिव्या इति ।

\* चितः ६ । १ । १६३

† आद्युदात्तश्च ३ । १ । ३

जभ्यः क्यष' [ ३ । १ । १३ ] इति । 'डा' इति ह्युच्यमान 'इडा' अतोऽपि प्रसज्येत ।  
'अर्थवद्ग्रहणे नानर्थक्यस्ये'तीत्येवमेतस्य न भविष्यति । ईह तर्हि ग्रामोति—नाभा  
पृथिव्याः निहितो दविद्युतत् । तस्माच्चकारः कर्तव्यः ॥ ५७ ॥

मद्रात्परिवापणे ॥ ५ । ४ । ६७ ॥

भद्राच्चेति वक्तव्यम् । भद्राकरोति ॥ ६७ ॥

समासान्ताः ॥ ५ । ४ । ६८ ॥

अन्तग्रहणं किमर्थम् ? अन्तो यथा स्यात् । नैतदस्ति प्रयोजनम् । प्रत्ययपर-  
त्वेनाप्येतत्सिद्धम् ॥ इदं तर्हि प्रयोजनम्—तद्ग्रहणेन ग्रहणं यथा स्यात् । कानि  
पुनस्तद्ग्रहणस्य प्रयोजनानि ?

प्रयोजनमव्ययीभावद्विगुद्वन्द्वतत्पुरुषबहुव्रीहिसंज्ञाः ॥ १ ॥

अव्ययीभावः प्रयोजनम्—प्रतिराजम् उपराजम् । अव्ययीभावश्च समासो  
नपुंसकलिङ्गो भवतीति\* नपुंसकलिङ्गता यथा स्यात् । नैतदस्ति प्रयोजनम् ।  
'लिङ्गमशिष्यं लोकाश्रयत्वान्लिङ्गस्य' । इदं तर्हि प्रयोजनम्—'नाव्ययीभावादतोऽ-  
म्त्वपञ्चम्याः' [ २ । ४ । ८३ ] इत्येष विधिर्यथा स्यात् । अव्ययीभावः ।

प्र०—समासान्ताः । अन्तग्रहणमिति । समीपवचनमन्तशब्दं मत्वा \*प्रश्नः । अवयवव-

उ०—अत्र डेर्भादेशे 'नाभा' इति, तदनुकरणे पटपटयतीत्यादाविव च नाभा इति भवतीत्यर्थे क्यषो  
वारणायेति भावः ॥ ५७ ॥

समासान्ताः । भाष्ये—पुरशब्दोऽयमकारान्त इति । 'श्रुक्पूर्' इति सूत्रे पूर्ग्रहणञ्च न कार्यम्, तेन  
च न समासोऽनभिधानादिति भावः । द्विधुरी त्रिधुरीति । न चाऽकारान्तोत्तरपदत्वाभावात् कथं स्त्रीत्वम् ।  
लिङ्गस्य लोकाश्रयत्वेनाऽदोषात् । लिङ्गप्रकरणं ह्युदाहरणमात्रं, न नियम इति बोध्यम् । अत एव 'द्विनावम-  
र्धखार'मित्यादौ परबलिङ्गशास्त्रसत्त्वेऽपि नपुंसकत्वं दृश्यते । यत्तु 'द्विधुरी'त्यादौ वाचनिकस्त्रीत्वाभावेऽपि  
धूःशब्दस्य स्वाभाविकस्त्रीत्वात्परबलिङ्गताऽभिप्रायमिदं भाष्यमिति तन्न, तस्य 'स नपुंसक'मित्यनेन बाधादि-  
त्याहुः । द्वन्द्वेति । अत्र चाऽत इति वर्तत इति भावः । भाष्ये—निधुर इति । न चाऽत्र समासाऽवयव-  
त्वेऽपि परत्वात्पूर्वं पूर्वपदप्रकृतिस्वरे ततः समासान्ते सति शिष्टत्वात्समासान्तस्वरस्यैवऽवास्थितिरिति

१—'इदं तर्हि' पा० । ‡ सुपा सुलुक्पूर्वसवर्णाच्छेयाडाढ्यायाजालः ७ । १ । ३६

२—'भद्राच्च' इति वार्तिकमिति केचित् । § परश्च ३ । १ । २

¶ अनश्च ५ । ४ । १०८ \* अव्ययीभावश्च २ । ४ । १८

द्विगु—द्विगुसंज्ञा च प्रयोजनम् । पञ्चगवम् दशगवम्† । द्विगुश्च समासो नपुंसकलिङ्गो भवतीति × नपुंसकलिङ्गता यथा स्यात् । नैतदस्ति प्रयोजनम् । लिङ्गमशिष्यं लोकाश्रयत्वान्लिङ्गस्य । इदं तर्हि प्रयोजनम्—द्विपुरी त्रिपुरी† । द्विगोरकारान्तादिति ङीर्—यथा स्यात्‡ । एतदपि नास्ति प्रयोजनम् । पुरशब्दोऽयमकारान्तस्तेन समासो भविष्यति । आतश्चाकारान्तः, एवं ह्याह—

‘क्षेमे सुभिन्ने कृतसंचयानि पुराणि राज्ञां विनयन्ति कोप’मिति ।

इदं तर्हि प्रयोजनम्—द्विधुरी त्रिधुरी† द्विगोरकारान्तादिति ङीर्ब्यथा स्यात्‡ ।  
द्विगु ।

द्वन्द्व—द्वन्द्वसंज्ञा च प्रयोजनम्—वाक्त्वचम् सक्त्वचम्\* । द्वन्द्वश्च समासो नपुंसकलिङ्गो भवतीति × नपुंसकलिङ्गता यथा स्यात् । नैतदस्ति प्रयोजनम् । लिङ्गमशिष्यं लोकाश्रयत्वान्लिङ्गस्य । इदं तर्हि प्रयोजनम्—कोशश्च निषच्च कोशनिषदम् कोशनीषदिनि ‘द्वन्द्वोपतापगर्ह्यात्प्राणिस्थादिनीः’ [ ५ । २ । १२८ ] इतीनिर्यथा स्यात् । द्वन्द्व ।

तत्पुरुष—तत्पुरुषसंज्ञा च प्रयोजनम्—परमधुरा उत्तमधुरा ‘परवल्लिङ्गं द्वन्द्वतत्पुरुषयोः’ [ २ । ४ । २६ ] इति परवल्लिङ्गता यथा स्यात् । नैतदस्ति प्रयोजनम् । उत्तरपदार्थप्रधानस्तत्पुरुषः । इदं तर्हि प्रयोजनम्—अर्धधुरा†† । एतदपि  
प्र०—चनाश्रयेणोत्तरमाह—अन्तो यथा स्यादिति । इतरोऽग्रहीताभिप्राय आह—नैतदस्तीति ।

उ०—वाच्यं, समासान्तानां समासाध्यागलौकिकवाक्ये प्रवृत्त्याऽन्तरङ्गत्वात् । तत्र समासाऽनवयवत्वे पूर्वपदप्रकृतस्त्विस्वरप्रयुक्तनिघातस्योत्तरपद एव प्रवृत्तिः स्यात्, न तु समासान्ताऽकारस्यापीति स्वरद्वयश्रवणाऽप्राप्तिर्दोषः । इत्येष इत्यस्य—एष एवेत्यर्थः । ननु यावत् पदत्वं भावि तावति सन्निहिताज्मात्रस्य निघात इति सिद्धान्तात्तस्याऽपि निघातः सूपपाद इति वाच्यं, ‘तत्पुरुष’ इत्यादि श्रुत्या तत्सञ्ज्ञप्रकृतिकसुबन्तपदस्यैव ग्रहणात् । यद्यपि प्रकृते न तस्य पदत्वं कदाचिदपि, तथापि पदत्वयोग्यमित्यर्थो भविष्यति । न चैवमपि समासान्ते

† गोस्तद्धितलुकि ५ । ४ । ६२ × स नपुंसकम् २ । ४ । १७

+ ऋक्पूर्वधूः पयामानक्षे ५ । ४ । ७४ १—‘ईकारो यथा स्यात्’ पा० ।

‡ द्विगोः ४ । १ । २१

\* द्वन्द्वान्तरङ्गान्तात् समाहारे ५ । ४ । १०६

†† अर्धं नपुंसकम् २ । २ । २

नास्ति प्रयोजनम् । लिङ्गमशिष्यं लोकाश्रयत्वाल्लिङ्गस्य । इदं तर्हि—निर्धुरः,  
अव्ययं तत्पुरुषे प्रकृतिस्वरं भवतीत्येष स्वरो यथा स्यात् । तत्पुरुष ।

बहुव्रीहि—बहुव्रीहिसंज्ञा च प्रयोजनम्—उच्चधुरः नीचधुरः । बहुव्रीहौ  
प्रकृत्या पूर्वपदं भवतीत्येष स्वरो यथा स्यात्× ॥ ६८ ॥

न पूजनात् ॥ ५ । ४ । ६९ ॥

इदं विप्रतिषिद्धम् । को विप्रतिषेधः ? परिगणिताभ्यः प्रकृतिभ्यः समासान्तो  
विधीयते, न च तत्र काचित्पूजनान्ता प्रकृतिर्निर्दिश्यते ॥ नैतद्विप्रतिषिद्धम् । नैवं  
विज्ञायते—‘याभ्यः प्रकृतिभ्यः समासान्तो विधीयते न चेत्ताः पूजनान्ता भवन्ती’ति ।  
कथं तर्हि ? ‘न चेत्ताः पूजनात्परा भवन्ती’ति ।

पूजायां स्वतिग्रहणम् ॥ १ ॥

पूजायां स्वतिग्रहणं कर्तव्यम् । सुराजा अतिराजा† । क मा भूत् ? परमगवः  
उत्तमगवः\* ।

प्राग्बहुव्रीहिग्रहणं च ॥ २ ॥

प्राग्बहुव्रीहिग्रहणं च कर्तव्यम्† । इह मा भूत्—स्वत्तः अत्यन्त इति ॥ ६६ ॥

प्र०—इतरोऽभिप्रायं प्रकाशयन्नाह—इदं तर्हीति ॥ ६८ ॥

उ०—तत्पुरुषनिघाते च पूर्वपदस्योदात्तस्वरितयोगित्वाऽभावात् कथं पूर्वपदप्रकृतिस्वरप्राप्तिरिति वाच्यं,  
इच्चश्चित्त्वेन समासान्तविधावाद्युदात्तश्चेत्यस्याऽसम्बन्धज्ञापनेनाऽदोषात् । अस्वरकस्यैवाऽकारस्य श्रवणं स्यादिति  
च दोष इति दिक् ॥ ६८ ॥

न पूजनात् । न चेत्ताः पूजनात्परा इति । पूजनात्परो यः शब्दस्तदन्ता इत्यर्थः । प्राग्बहुव्रीहि-  
ग्रहणमिति । ‘बहुव्रीहौ संख्येये’ इत्यतः प्राक् समासान्तविधेरभावाद्बहुव्रीहौ सक्थ्यक्षोरित्यतः  
प्रागित्यर्थः ॥ ६६ ॥

† तत्पुरुषे तुल्यार्थतृतीयासप्तम्युपमानाव्ययद्वितीयाकृत्याः ६ । २ । २

× बहुव्रीहौ प्रकृत्या पूर्वपदम् ६ । २ । १

† राजाहस्सखिभ्यश्च ५ । ४ । ६१ \* गोरतद्धितलुकि ५ । ४ । ६२

+ बहुव्रीहौ सक्थ्यक्षयोः स्वाज्ञात् षच् ५ । ४ । ११३

३५ †

किमः क्षेपे ॥ ५ । ४ । ७० ॥

क्षेप इति किमर्थम् ? कस्य राजा किराजः ॥ क्षेप इति शक्यमकर्तुम् । कस्मान्न भवति—कस्य राजा किराज इति ? 'लक्षणप्रतिपदोक्तयोः प्रतिपदोक्तस्यैवे'ति ॥ ७० ॥

बहुव्रीहौ सङ्ख्येये ङजबहुगणात् ॥ ५ । ४ । ७३ ॥

ङचप्रकरणे सङ्ख्यायास्तत्पुरुषस्योसङ्ख्यानं निस्त्रिंशाद्यर्थम् ॥ १ ॥

ङचप्रकरणे सङ्ख्यायास्तत्पुरुषस्योपसङ्ख्यानं कर्तव्यम् । किं प्रयोजनम् ? 'निस्त्रिंशाद्यर्थम्' । निस्त्रिंशानि वर्षाणि, निश्चत्वारिंशानि वर्षाणि ।

अन्यत्राधिकलोपात् ॥ २ ॥

अन्यत्राधिकलोपादिति वक्तव्यम्† । इह मा भूत्—एकाधिका विंशतिरेकविंशतिः । द्व्यधिका विंशतिर्द्वाविंशतिः ।

अव्ययादेरिति [ च ] वक्तव्यम् । इह मा भूत्—गोत्रिंशत् गोचत्वारिंशदिति । तत्तर्हि वक्तव्यम् ? यद्यप्येतदुच्यते, अथवैतर्हि 'अन्यत्राधिकलोपा'दित्येतन्न क्रियते ॥ ७३ ॥

ऋक्पूरुषः पथामानक्षे ॥ ५ । ४ । ७४ ॥

अनक्षे इति कथमिदं विज्ञायते—न चेदक्षधूरन्तः समास इति, आहोस्विन्न

प्र०—ऋक्पूरुषः । कथमिदमिति । यद्यक्ष इति स्वरूपग्रहणमक्षे पूर्वपदे धूरन्तात्समासान्तो न भवतीति तदा 'न चेदक्षधूरन्तः समास' इत्यय पक्षो भवति, यदा त्वक्ष इत्यर्थग्रहणं तदा 'न चेदक्षः समासार्थ' इत्यय पक्षः । उभयथा च दोषप्रसङ्ग इति प्रश्नः ।

उ०—बहुव्रीहौ संख्येये । संख्यायास्तत्पुरुषस्येति । सङ्ख्यानन्तस्य तत्पुरुषस्य समासान्तो ङजित्यर्थः । निस्त्रिंशाद्यर्थमित्यादिशब्दः प्रकारे, तेन यत्र डित्त्वफलसम्भावना तत्रैवेदम् । तेन 'अतिद्वि'रित्यत्र न । भाष्ये—तत्तर्हि । अव्ययादेरित्येतदित्यर्थः । अथवैतर्हि—एवं तर्हीत्यर्थकं, तथापीत्यर्थकं वा । अत्र—अन्यत्राऽधिकलोपादित्येतदेकविंशतिरित्यादौ तत्पुरुषस्वीकृत्वात्किञ्चनये । तत्र 'द्वन्द्व एवे'ति भाष्यमते तु तदनावश्यकमेवेत्याहुः ॥ ७३ ॥

ऋक्पूरुषः । सन्देहोपपत्तये पक्षद्वयबीजं दर्शयति—यद्यक्ष इति । 'अक्षधूरन्त' इति भाष्यस्या-

† सिद्धं त्वधिकान्ता संख्या संख्यया समानाधिकरणाधिकारेऽधिकलोपश्च २ । २ । २६ वा० १७

१—कचिन्न ।



चेदक्षः समासार्थ इति । किं चातः ? यदि विज्ञायते—‘न चेदक्षधूरन्तः समास’ इति, सिद्धमक्षस्य धूः अक्षधूरिति, इदं तु न सिध्यति—दृढधूरयमक्ष इति । अस्तु तर्हि—‘न चेदक्षः समासार्थ’ इति । सिद्धं दृढधूरक्ष इति, इदं तु न सिध्यति—अक्षस्य धूरधूरक्षरिति ।

एवं तर्हि नैवं विज्ञायते ‘न चेदक्षधूरन्तः समास’ इति, नापि ‘न चेदक्षः समासार्थ’ इति । कथं तर्हि ? न चेदक्षस्य धूरिति । एवं च कृत्वा नाऽपि ‘न चेदक्षधूरन्तः समास’ इति विज्ञायते, नापि ‘न चेदक्षः समासार्थ’ इति, अथ चोभयोर्न भवति ॥ ७४ ॥

### अक्षणोऽदर्शनात् ॥ ५ । ४ । ७६ ॥

‘अदर्शना’दित्युच्यते, तत्रेदं न सिध्यति कबराक्षम् ॥ अदर्शनादिति शक्यमकर्तुम् । कथं ब्राह्मणाक्षि क्षत्रियाक्षि ? अप्राणयङ्गादिति वक्तव्यम् ॥ ७६ ॥

प्र०—‘अक्षधूरन्तः’ इत्यस्यायमर्थोऽक्षशब्दस्य यः समीपे धू गब्दस्तदन्तः समास इति । न चेदक्षस्य धूरिति । अक्षस्य धूरपेक्षयाऽधिकरणत्वादनक्ष इत्यधिकरणसप्तमी । चक्रमंबद्धः काष्ठविशेषः शकटावयवोऽक्षः ॥ ७४ ॥

अक्षणो । अदर्शनादितिवचनादक्षीवाक्षीत्यक्षिसदृशार्थवृत्तिरिहाऽक्षिशब्द उपात्तः । लवणाक्षमित्याद्युदाहरणम् । दर्शनवाचित्वे तु ब्राह्मणाक्षीत्यादौ समासान्ताभावः । कबराक्षमिति । अश्वानां बहुच्छिद्रं मुखावरणमुच्यते । तेनाश्वो पश्यन्तीति दर्शनत्वात्समासान्ताऽप्रसङ्गः । एवं गवाक्षेपि । अप्राणयङ्गादिति । तेन गवाक्षकबरा ३ मिध्यत ॥ ७६ ॥

उ०—यमाह—अक्षशब्दस्य समीपे इति । इदमर्थकथनं न तु विग्रहः, समीपपदार्थाऽन्वयेऽसामर्थ्यात्समासाऽप्राप्तेः । तस्मात्समीपेऽवयवत्वरोपेण समासः । समीपे इति आरोपबीजकथनम् । अक्षपूर्वपदको धूरन्त इति मध्यमपदलोपी समासो वा । भाष्ये—न चेदक्षस्येति । अधिकरणत्वाऽविवक्षाया तन्मूलकाऽवयवाऽवयविभावसम्बन्धविवक्षया षष्ठी ॥ ७४ ॥

अक्षणोऽद । नन्वक्षिशब्दस्य दर्शनबोधकत्वाद्दक्षणोऽदर्शनादित्युक्तमत आह—अदर्शनादिति वचनादिति । लवणाक्षमिति । लवणमक्षीवेति विग्रहः । अप्राणयङ्गादित्येति । सूत्रस्थदर्शनशब्दो व्याख्यानेन चक्षुःपर्याय इति भावः ॥ ७६ ॥

अचतुरविचतुरसुचतुरस्त्रीपुंसधेन्वनडुहर्वसामवाङ्मनसाक्षिभ्रुव-  
दारगवोर्वष्ठीवपदष्ठीवनक्तन्दिवरात्रिन्दिवाहर्दिवसरजसनिःश्रेय-  
सपुरुषायुषद्व्यायुषत्र्यायुषर्ग्यजुषजातोक्षमहोक्षवृद्धोक्षोपशुन-  
गोष्ठद्वाः ॥ ५ । ४ । ७७ ॥

आद्यास्त्रयो बहुव्रीहयः—अद्रष्टा चतुर्णामचतुरः । विद्रष्टा चतुर्णां विचतुरः ।  
सुद्रष्टा चतुर्णां सुचतुरः ॥ ततः परे एकादश द्वन्द्वाः—स्त्रीपुंस, धेन्वनडुह, ऋक्साम,  
वाङ्मनस, अक्षिभ्रुव, दारगव, ऊर्वष्ठीव, पदष्ठीव, नक्तन्दिव, रात्रिन्दिव, अहर्दिव ॥  
ततोऽव्ययीभावः—सह रजसा सरजसम् ॥ ततस्तत्पुरुषः—निश्चितं श्रेयो निःश्रेयसम् ॥ ततः  
षष्ठीसमासः—पुरुषस्यायुः पुरुषायुषम् ॥ ततो द्विगू—द्वे आयुषी द्व्यायुषम् । त्रीण्यायूषि  
त्र्यायुषम् ॥ ततो द्वन्द्वः—ऋक् च यजुश्च ऋग्यजुषम् ॥ जातादय उक्षान्ताः समाना-  
धिकरणाः—जात उक्षा जातोक्षः । महानुक्षा महोक्षः । वृद्ध उक्षा वृद्धोक्षः ॥ ततोऽव्य-  
यीभावः—शुनः समीपमुपशुनम् ॥ ततः सप्तमीसमासः—गोष्ठे र्वा गोष्ठश्च ।

चतुरोऽच्प्रकरणे त्र्युपाभ्यामुपसङ्ख्यानम् ॥ १ ॥

चतुरोऽच्प्रकरणे त्र्युपाभ्यामुपसङ्ख्यानं कर्तव्यम् । त्रिचतुराः उपचतुराः ॥ ७७ ॥

ब्रह्महस्तिभ्यां वर्चसः ॥ ५ । ४ । ७८ ॥

पल्यराजभ्यां चेति वक्तव्यम् । पल्यवर्चसम् राजवर्चसम् ॥ ७८ ॥

अहःसर्वैकदेशसङ्ख्यातपुण्याच्च रात्रेः ॥ ५ । ४ । ८७ ॥

अहर्ग्रहणं द्वन्द्वार्थम् ॥ १ ॥

अहर्ग्रहणं द्वन्द्वार्थं द्रष्टव्यम् ॥ किमुच्यते द्वन्द्वार्थमिति, न पुनस्तत्पुरुषार्थमपि  
स्यात् ? तत्पुरुषाभावात् । न हि रात्र्यन्तोऽहरादिस्तत्पुरुषोऽस्ति ॥ ८७ ॥

प्र०—अच । अद्रष्टा चतुर्णामिति । अर्थप्रदर्शनमेतत्, अदृश्यानि चत्वार्यस्येति अन्यप-  
दार्थबहुव्रीहय आद्यास्त्रयः कर्तव्याः ॥ ७७ ॥

उ०—अचतुरवि । अद्रष्टा चतुर्णामित्यर्थे बहुव्रीह्यसम्भवादाह—अर्थप्रदर्शनमिति । अहर्दिवेत्यत्रा-  
ऽस्मादेव निपातनाद्द्वन्द्वः । त्रिचतुरा इत्यत्र ‘सङ्ख्यायाऽव्यये’ति बहुव्रीहौ ङजपवादोऽच् ॥ ७७ ॥

अहःसर्वैक । भाष्ये—न हीति । अन्यतरस्य गौणत्वेन प्रकारान्तरेण वा सम्भवेऽपि न तथा  
प्रयोगोऽस्तीति भावः ॥ ८७ ॥

१—‘आ हव’ पा० । २—इतः पूर्वं ‘पल्यराजभ्या च’ इति वार्तिकं केचित् पठन्ति ।

अहोऽह एतेभ्यः ॥ ५ । ४ । ८८ ॥

अहोऽहवचनानर्थक्यं चाऽहृष्टखोर्नियमवचनात् ॥ १ ॥

अहोऽहवचनमनर्थकम् । किं कारणम् ? 'अहृष्टखोर्नियमवचनात्' ।  
'अहृष्टखोरेव' [ ६ । ४ । १४५ ] इत्येतन्नियमार्थं भविष्यति† ॥ ८८ ॥

अनसन्तान्नपुंसकाच्छन्दसि ॥ ५ । ४ । १०३ ॥

अनसन्तान्नपुंसकाच्छन्दसि वेति वक्तव्यम् । ब्रह्मसामम् ब्रह्मसाम । देवच्छ-  
न्दसम् देवच्छन्दः ॥ १०३ ॥

बहु हो सक्थ्यक्ष्णोः स्वाङ्गात्षच् ॥ ५ । ४ । ११३ ॥

किमर्थं पचप्रत्ययान्तरं विधीयते, न टच्प्रकृतः‡ सोऽनुवर्तिष्यते ?

प्र०—अहो । अहोऽहवचनानर्थक्यमिति । 'अह एतेभ्यः' इत्येतावत्सूत्रमज्जिघानार्थं कर्त-  
व्यम्, टजचोरत्र विशेषाभावात् । 'रात्राह्नाहाः पुंसी'ति वचनात्त्रिषया वृत्त्यभावात्तत्राऽहृष्टखोरेवेति  
नियमाट्टिलोपाभावादलोपेन पूर्वाह्लादयः सिद्धा इति नार्थोऽह्नादेशविधानेनेत्यर्थः ॥ ८८ ॥

बहुव्रीहौ । अनन्तोदात्तार्थमिति । 'सक्थ चाक्रान्ता'दिति विभाषाऽन्तोदात्तत्वं

उ०—अहोऽह । त्रिषया वृत्त्यभावादिति । अयं भावः—यद्यपि 'द्वयोरहोर्भा' इत्यर्थे सङ्ख्यापूर्वस्य  
स्त्रीत्वसम्भवः । 'रात्राह्नाहा' इत्यस्य रात्राहशब्दघटितसमासमात्रार्थनिमित्तलिङ्गस्याऽन्तरङ्गस्य सार्वत्रिकस्य च  
बाधेनोपपत्तौ बहिर्भूततद्वितार्थनिमित्तलिङ्गबाधकत्वे मानाऽभावात्, तथाऽपि तत्र ङीबभाव एव, उपसर्जन-  
त्वात् । 'पुण्याह'मित्यत्र 'उत्तमैकाभ्याञ्चे'ति निषेधाद्विशेषाऽभाव एव, पुण्यसुदिनाभ्यामहः क्लीबत्वस्य सत्त्वाच्च ।  
सर्वैकदेशसङ्ख्याताऽव्ययपूर्वपदस्य तु 'रात्राह्नाहा' इति वचनात्स्त्रीत्वमेव नास्तीति केचित् । अन्ये त्वेवं  
सत्युपस्थितरात्राहशब्दार्थविशेष्यत्वप्राप्तलिङ्गस्यैव बाधः स्यान्न तु बहिर्भूतसमाहारविशेष्यत्वप्राप्तस्येति,  
अत्राऽन्तरङ्गस्याऽप्राप्तिरेवेति, तद्वितार्थद्विसुरपि न स्त्रीलिङ्ग इति कैयटाशयमाहुः । परे तु सूत्रमतेऽप्यस्य  
टजपवादाऽजह्नादेशोभयविधायकत्वमेव, 'समासान्ता' इत्यनुवृत्तस्य विभक्तिविपरिणामे मानाऽभावात्,  
नियमाऽस्मरणमूलकं सूत्रमित्युभयोरावश्यकम् । अच्प्रकरणाऽस्मरणमूलकत्वञ्चाऽधिकं त्वया कल्प्यम् ।  
'टजञ्चो'रित्यादिकैयटस्तु स्वरूपनिरूपणपर इत्याहुः ॥ ८८ ॥

बहुव्रीहौ सक्थ्य । भाष्ये—न टच्प्रकृत इति । टचि चित्त्वादान्तोदात्तत्वे ङीप्युदात्तनिवृत्ति-

† अल्लोपोऽनः ६ । ४ । १३४  
कचिद् दृश्यते ।

१—'अनसन्तान्नपुंसकाद्वा' इति वार्तिकमतः प्राक्  
‡ राजाहस्सखिम्यष्टच् ५ । ४ । ६१

अत उत्तरं पठति—

षचि प्रत्ययान्तरकरणमनन्तोदात्तार्थम् ॥ १ ॥

षचि प्रत्ययान्तरं क्रियते । किं प्रयोजनम् ? 'अनन्तोदात्तार्थम्' । अनन्तो-  
दात्ताः प्रयोजयन्ति\*—चक्रसक्थम् चक्रसिक्थ ॥ ११३ ॥

द्वित्रिभ्यां ष मूर्ध्नः ॥ ५ । ४ । ११५ ॥

किमर्थं मूर्ध्नः षः प्रत्ययान्तरं क्रियते, न षच्प्रकृतः × सोऽनुवर्तिष्यते ।

मूर्ध्नाश्च षवचनम् ॥ १ ॥

किम् ? अनन्तोदात्तार्थमित्येव । द्विमूर्धः त्रिमूर्धः† ॥ ११५ ॥

प्र०—विधीयते । तत्रान्तोदात्तान्डीढीषोर्नास्ति विशेषः । डीप उदात्तनिवृत्तिस्वरेणान्तोदात्तत्वात् ।  
यदा तु पूर्वपदप्रकृतिस्वरेणानुदात्तत्वं तदा डीषि सतीकारस्योदात्तत्वं भवति, डीपि तु सत्यनुदात्त-  
ईकारः स्यादित्यर्थः । चक्रसक्थीति । अयुक्तोऽय पाठोऽत्र ह्यक्रान्तादिति विकल्पनिषेधाच्चित्वा-  
न्नित्येनान्तोदात्तत्वेन भाव्यम् । 'गौरसक्थी'त्यन्तोदात्तत्वाऽभावपक्ष उदाहार्य ॥ ११३ ॥

द्वित्रिभ्याम् । द्विमूर्ध इति । यद्यत्र षच् स्यात्तदा चित्त्वान्नित्यमन्तोदात्तत्वं स्यात् ।  
'द्वित्रिभ्या पादन्मूर्धसु बहुव्रीहा'विति तु विभाषान्तोदात्तत्वं यदा समासान्तविधेरनित्यत्वाद्विमूर्ध-  
र्धेति समासान्ताभावस्तदा सावकाशम् । षे तु सति समासान्तपक्षेऽपि पक्षेऽन्तोदात्तत्वं पक्षे  
पूर्वपदप्रकृतिस्वरेणाद्युदात्तत्वमिति स्वरद्वयसिद्धिः ॥ ११५ ॥

उ०—स्वरेणाऽन्तोदात्तत्वं भविष्यतीति भावः । ननु टजन्तो नित्यान्तोदात्त इत्यनन्तोदात्तार्थ इत्ययुक्तमत  
आह—सक्थश्चेति । कृतसमासान्तः सक्थशब्दोऽन्तोदात्तो वा भवति चक्रशब्दान्तात्परश्चेन्न भवतीत्यर्थः ।  
गौरसक्थीति । 'चक्रसक्थी'ति भाष्ये पाठः । 'वञ्चु प्रलम्भने' इत्यस्य निष्ठाया रूपमित्यन्ये ॥ ११३ ॥

द्वित्रिभ्यां ष । तदा चित्त्वादिति । चित्त्वसामर्थ्येन चित्स्वरस्य पूर्वपदप्रकृतिस्वरबाधकत्वादिति  
भावः । ननु 'द्वित्रिभ्या पादन्'इति विकल्पः सामर्थ्याच्चित्स्वरस्य बाधकः स्यादत आह—द्वित्रिभ्यामिति ।  
अनित्यत्वादिति । अत्र चेदमेव षविधानं शापकमिति भावः । षे तु सतीति । न च तदा मूर्ध्नाशब्दोत्तर-  
पदकबहुव्रीहिरभावः, समासान्तानां समासाऽवयवत्वेन तदन्तेः ॥ ११५ ॥

\* सक्थं चाक्रान्तात्, बहुव्रीहौ प्रकृत्या पूर्वपदम् ६ । २ । १६८; १, षिद्गौरादिभ्यश्च  
४ । १ । ४१; आद्युदात्तश्च ३ । १ । ३ × बहुव्रीहौ सक्थ्यक्षयोः स्वाङ्गात् षच् ५ । ४ । ११३

† द्वित्रिभ्यां पादन्मूर्धसु बहुव्रीहौ; बहुव्रीहौ प्रकृत्या पूर्वपदम् ६ । २ । १६७; १; आद्युदात्तम्  
३ । १ । ३

अप्पूरणीप्रमाण्योः ॥ ५ । ४ । ११६ ॥

अपि प्रधानपूरणीग्रहणम् ॥ १ ॥

अपि प्रधानपूरणीग्रहणं कर्तव्यम् । प्रधानं या पूरणीति वक्तव्यम् । इह मा भूत्—कल्याणी पञ्चम्यस्य पक्षस्य कल्याणपञ्चमीकः† पक्षः ।

अथेह कथं भवितव्यम्—कल्याणी पञ्चम्यासां रात्रीणामिति ? कल्याणीपञ्चमा रात्रय इति भवितव्यम् । रात्रयोऽत्र प्रधानम् ।

नेतुर्नेक्षत्र उपसङ्ख्यानम् ॥ २ ॥

नेतुर्नेक्षत्र उपसङ्ख्यानं कर्तव्यम् । पुष्यनेत्राः मृगनेत्राः ।

छन्दसि च ॥ ३ ॥

छन्दसि च नेतुरुपसङ्ख्यानं कर्तव्यम् । बृहस्पतिनेत्राः सोमनेत्राः ।

मासाद्भृतिप्रत्ययपूर्वपदाट्टज्विधिः ॥ ४ ॥

मासाद्भृतिप्रत्ययपूर्वपदाट्टज्विधेयः‡ । पञ्चकमासिकः षट्कमासिकः दशकमासिकः ॥ ११६ ॥

प्र०—अप्पूरणी । कल्याणपञ्चमीकः पक्ष इति । अत्र वर्त्तिपदार्थ एव पूरणी न त्वन्य-  
पदार्थः । पक्षस्य तिरोहितावयवभेदस्यान्यपदार्थत्वात् । यथा वृक्ष इत्यस्य शब्दस्यावयव्यभिधेयो  
न तु शाखादयोऽवयवा अनुमीयमानस्याऽशब्दार्थत्वादित्यप्राधान्यं पूरण्या ।

कल्याणीपञ्चमा इति । अत्रावयवेन विग्रहः समुदाय उद्भूतावयवभेदः समासार्थ इति  
रात्रिषु पञ्चम्या अन्तर्भावादित्यपदार्थत्वात्प्राधान्यं पूरण्याः । पञ्चकमासिक इति । पञ्च भृतिरस्य  
मासस्य पञ्चको मासः । 'सोऽस्याशवस्नभृतय' इति संख्यायाः कन् । पञ्चको मासोऽस्येति बहुव्रीहौ  
कृते स्वार्थे ठच् ॥ ११६ ॥

उ०—अप्पूरणी । ननु पक्षस्य पञ्चदशतिथ्यात्मकत्वेन पूरयपि प्रधानमेवेत्यत आह—पक्षस्येति ।  
अवयवेन—तद्बोधकेन । विग्रहः—वर्त्तिपदार्थबोधनम् । तद्बोधनस्यैव विग्रहफलत्वात् ॥ ११६ ॥

† नद्युतश्च ५ । ४ । १५३; पूरण्या प्रधानपूरणीग्रहणम् ६ । ३ । ३४ वा० ८

‡ सोऽस्याशवस्नभृतयः ५ । १ । ५६

अञ्जासिकायाः संज्ञायां नसं चास्थूलात् ॥ ५ । ४ । ११८ ॥

खरखुराभ्यां च नस् वक्तव्यः । खरणाः खुरणाः<sup>१</sup> ।

शितिना अर्चना अहिना इति नैगमाः । शितिनाः<sup>२</sup> अर्चनाः अहिनाः ॥ ११८ ॥

उपसर्गाच्च ॥ ५ । ४ । ११९ ॥

वेर्गो वक्तव्यः । विग्रः [ ख्यश्च वक्तव्यः । विख्यः<sup>३</sup> ] ॥ ११९ ॥

ऊधसोनङ् ॥ ५ । ४ । १२१ ॥

ऊधसोऽनङि स्त्रीग्रहणम् ॥ १ ॥

ऊधसोऽनङि स्त्रीग्रहणं कर्तव्यम् । इह मा भूत्—महोधाः पर्जन्य इति\* ॥ १२१ ॥

गन्धस्येदुत्पत्तिसुसुरभिभ्यः ॥ ५ । ४ । १२५ ॥

गन्धस्येत्त्वे तदेकान्तग्रहणम् ॥ १ ॥

गन्धस्येत्त्वे तदेकान्तग्रहणं कर्तव्यम् । इह मा भूत्—शोभना गन्धा अस्य सुगन्ध आपणिक इति ।

प्र०—अञ्जासि । खरखुराभ्यामिति । आदेशप्रत्यययोः प्रसङ्गे केवलादेशविधानर्थं वचनम् ॥ ११८ ॥

उप । विग्र इति । विगता नासिका यस्य स विग्रः ॥ ११९ ॥

गन्धस्ये<sup>४</sup> । गन्धशब्दोऽस्ति द्रव्यवाची—गन्धान्पिनष्टीति । अस्ति च गुणवाची,—चन्दन-गन्ध इति । तत्र गुणवाचिग्रहणार्थमाह—गन्धस्येत्त्वं इति । रूपादिसमुदायात्मकस्य द्रव्यस्य

उ०—गन्धस्येदु । नन्वेकान्तशब्देनाऽवयव उच्यते, गुणश्च कथमवयवोऽत आह—रूपादिति । 'अयुतसिद्धाऽवयवाऽनुगतस्तस्मद्गो द्रव्य'मिति पतञ्जलेर्मतम् । न्यायनये आह—रूपादिभ्यतिरिक्तेति ।

१—खरणाः स्यात् खरणासः' इत्यमरः । खरा तीक्ष्णा नासिका यस्य सः । 'पूर्वपदात् संज्ञायामगः' ८ । ४ । ३ इति णत्वम् ।

२—'खुरणाः स्यात् खुरणासः' इत्यमरः । खुरः—पशुखुरस्तस्य इव नासिका यस्य सः । चिपिटनासिक इत्यर्थः ।

३—'शितिः कृष्णा नासिकाऽस्य शितिनाः । अहेरिव नासिकाऽस्य अहिनाः । अर्चा प्रतिमा तस्या इव नासिकाऽस्य अर्चनाः, ङयापोः संज्ञाङ्गन्दसोः [ ६ । ३ । ६३ ] इति ह्रस्वत्वम् ।' इति हरदत्तः ।

४—'विग्रस्तु गतनासिकः' इत्यमरः । 'नकटा' इति प्रसिद्धः ।

५—कोष्ठवद्धः पाठः क्वाचित्कः । विख्योऽपि गतनासिक एव । \* ४ । १ । २५ वा० १-२

अथाऽनुलिप्ते कथं भवितव्यम् ? यदि तावद्यदनुगतं तदभिसमीक्षितं 'सुगन्धि'-  
रिति भवितव्यम् । अथ यत्प्रविशीर्णं 'सुगन्धि' इति भवितव्यम् ॥ १३५ ॥

### शेषाद्विभाषा ॥ ५ । ४ । १५४ ॥

शेषादित्युच्यते कः शेषो नाम ? याभ्यः प्रकृतिभ्यः समासान्तो न विधीयते  
स शेषः ।

किमर्थं पुनः शेषग्रहणं क्रियते ? याभ्यः प्रकृतिभ्यः समासान्तो विधीयते  
ताभ्यः कन्मा भूदिति । नैतदस्ति प्रयोजनम् । ये प्रतिपदं विधीयन्ते ते तत्र बाधका  
भविष्यन्ति । अनवकाशा हि विधयो बाधका भवन्ति, सावकाशाश्च समासान्ताः ।  
कोऽवकाशः ? विभाषा कप्, यदा न कप्सोऽवकाशः । कपः प्रसङ्ग उभयं प्राप्नोति ।  
परत्वात्कप्प्राप्नोति । तस्माच्छेषग्रहणं कर्तव्यम् ।

किं पुनरिदं शेषग्रहणं कवपेक्षम्—'यस्माद्बहुव्रीहेः कन्न विहिन' इति, आहो-

प्र०—गन्धलक्षणो गुण एकान्तो भवति । रूपादिव्यतिरिक्तावयविद्रव्यवादिनो त्वेकान्त इवैका-  
न्तस्तत्स्यस्योपलम्भादित्याश्रीयते । यदनुगतमिति । अनुगतं निलीनमविभागान्न कुडकुमारिद्यदा  
देवदत्तादेर्भवति तदा तत्स्यत्वाद्गन्धस्यैकान्तत्वादित्त्व भवति । प्रविशीर्णमिति । विभागेनाव-  
स्थितं देवदत्तादेः पृथगुपलभ्यमित्यर्थः ॥ १३५ ॥

शेषाद्वि । कः शेष इति । अनेकस्योपयुक्तत्वात्किमपेक्षः शेष आश्रीयत इति प्रश्नः ।  
इतरः सामान्येनाह—याभ्य इति । समासान्तविशेषस्तु न प्रदर्शितः । किमर्थमिति । सामान्येन  
विभाषा कविविधीयताम् । तस्य विशेषे समासान्ता बाधका भविष्यन्तीति प्रश्नः । परत्वात्क-  
प्प्राप्नोतीति । उपदशा उपविशा इत्यादिषु नित्यं डजादय इष्यन्ते ।

किं पुनरिति । पूर्वं याभ्य प्रकृतिभ्य इति सामान्येनोक्तं ततो विशेषज्ञापनाय प्रश्नः ।

उ०—तत्स्थस्येति । ततो भेदेनाऽगृह्यमाणस्येत्यर्थः । तत्स्थत्वात्ततो भेदेनाऽगृह्यमाणत्वात् ॥ १३५ ॥

शेषाद्विभाषा । किमपेक्ष इति । किं कवपेक्षः, उत समासान्तमात्रापेक्षः, उताऽनन्तरबहुव्रीह्य-  
धिकारापेक्ष इत्यर्थः । सामान्येनेति । समासान्तमात्रापेक्षत्वेनेत्यर्थः । न प्रदर्शित इति । अग्रे तु  
वक्ष्यति । ननु शेषपदार्थप्रदर्शनेनैव फलमप्युक्तप्रायमिति 'किमर्थ'मिति प्रश्नोऽनुपपन्नोऽत आह—  
सामान्येनेति । उपदशा इत्यादि । इदं चिन्त्यम् । अस्य बहुव्रीहेः शेषाधिकारस्थत्वाभावात् ।  
स्पष्टश्चेदमुक्तं बहुव्रीहिप्रकरणे भाष्ये स्वयञ्च । 'स्वत् इत्यादौ नित्यं षजिष्यत' इति वक्तुमुचितम् ।

१—'अत्र' पा० ।

स्थित्समासान्तापेक्षम्—‘यस्मादबहुव्रीहेः समासान्तो न विहित’ इति ? किं चातः ? यदि विज्ञायते कवपेक्षम्—अनृचः बह्वृच इत्यत्रापि प्राप्नोति । अथ समासान्तापेक्षम्—अनृक् साम, बह्वृक् सूक्तमिति न सिध्यति । अस्तु कवपेक्षम् । कथमनृचः बह्वृच इति ? विशेष एतद्वक्तव्यम्—‘अनृचो माणवे; बह्वृचश्चरणाख्याया’मिति । इदं तर्हि—ऊधसोऽनङ्घ्रि स्त्रीग्रहणं चोदितं; तस्मिन् क्रियमाणेऽपि प्राप्नोति ।

एवं तर्हि नैव कवपेक्ष शेषग्रहणम्, नापि समासान्तापेक्षम् । किं तर्हि ? अनन्तरो यो बहुव्रीह्याधिकारः\* सोऽपेक्ष्यते—‘अनन्तरे बहुव्रीह्याधिकारे यस्मादबहु-

प्र०—यद्यपि कवपेक्षे शेषत्वे शेषग्रहणमनर्थकमन्तरेणापि शेषग्रहणमशेषान्नित्य कविविधानसामर्थ्याद्विभाषितकप्प्रसङ्गाभावाच्छेषादेव कविकल्पविज्ञानात्, तथापि विचारमात्रं क्रियते । अनृच इति । ऋगन्तात्कन्न विहित इति शेषत्वात्पक्षे परत्वात्कप्प्रसङ्गः । कवभावपक्षेऽस्त्वकारस्यावकाशः समासान्तरं च । विशेष एतदिति । तत एव विशेषविषयाद्वचनादत्र कन्न भविष्यतीत्यर्थः । तस्मिन् क्रियमाणेऽपीति । अक्रियमाणे स्त्रीग्रहणे कुण्डोष्नीत्यत्र पक्षे परत्वात्कप्प्राप्नोति । क्रियमाणेऽपि स्त्रीग्रहणे तस्य पुत्रपुंसकनिवृत्त्यर्थत्वात् पक्षे परत्वात्कपः प्रसङ्ग एव । एतदोदाहरणमात्रम् । उपदशादिषु पक्षे कप्प्रसङ्गात् । नैव कवपेक्षमिति । शेषग्रहणानर्थक्यप्रसङ्गात् । यस्माद्वि नित्यः कविविहितस्तस्माद्विभाषा न प्राप्नोति विरोधादिति पूर्वोक्तन्यायात् समासान्तापेक्षमपि न भवति । अनृक् बह्वृकमित्यत्र कपोऽप्रसङ्गात् । अनन्तरे बहुव्रीह्याधिकार इति । एवं ‘चोधसोऽनङ्घ्रि’त्यनन्तरे बहुव्रीह्याधिकारे-

उ०—विशेषज्ञापनायेति । गुरुणा विशेषं ज्ञापयितुमित्यर्थः । भाष्ये—अथ समासान्तापेक्षमनृकमिति । प्रियपथिकदेरुपलक्षणेमिदम् । ननु विशेषवचनं सत्त्वेऽपि पक्षे कप्कुतो नेत्यत आह—तत एवेति । विनिगमनाविरहेण—‘अनृचो माणवे एव’ ‘माणवेऽनृच एव’स्युभयविधनियमाश्रयणादिति भावः । ऊधसोऽनङ्घ्रि दोष इत्युक्ते स्त्रीग्रहणेन पुनर्विधानार्थेन कपो बाध इति कश्चिद्भाष्येदतो भाष्ये—स्त्रीग्रहणं चोदितम् । ‘तस्मिन्क्रियमाणेऽपी’त्युक्तं, तत्र अपिशब्दार्थमाह—अक्रियमाणे इति । क्रियमाणे प्रागुक्ताऽनुपपत्तिपरिहारायाह—तस्य पुत्रपुंसकेति । एवञ्च पुनर्विधाने मानाऽभाव इति भावः । उपदशा इत्यत्र दोषश्चिन्त्यः, शेषाऽधिकारस्थत्वाऽभावेन तत्र कपोऽप्राप्तेः । आनर्थक्यप्रसङ्गादिति । प्रागुक्तदोषाच्चेत्यपि बोध्यम् । अनन्तरे इति । उपदशा इत्यादिबहुव्रीहेस्तु शेषाधिकारस्थत्वाऽभावान्न ततः कप्, अत एव ‘दक्षिणपूर्वा’ ‘सुपुत्र’ इत्यादौ न कविति भावः । चिन्त्यमेतज्ज्ञाप्यमिति । वस्तुतस्तु पूर्वोक्तपक्षोपमर्देनैवाऽस्य भाष्यस्य प्रवृत्तेरनन्तरबहुव्रीह्यापेक्षया शेषग्रहणमेवोचितम् । ‘प्रियः पन्था यस्य’ इत्यर्थे प्रियपथिक इत्यादेः पक्षे सिद्धिरेव च प्रयोजनम्, भाष्यादिष्टत्वस्यैव लाभात् । ‘समासान्ता’ इतिसूत्रस्य ‘उच्चधुर’ इति प्रयोगस्तु कवभावपक्षे बोध्यः । न च समाससामान्यापेक्षत्वेन ‘ऋक्पू’रित्यादेरन्तरङ्गत्वात्कपं बाधित्वा

† ऋक्पूरब्धूः पथामानक्षे ५ । ४ । ७४

‡ ५ । ४ । १३१ वा० १

\* बहुव्रीहौ सवन्धव्योः स्वाङ्गात् षच् ५ । ४ । ११३



ब्रीहेः समासान्तो न विहित' इति । कथमनृचः बहवृच इति ? वक्तव्यमेवैतत्—'अनृचो  
माणवे, बह्वृचश्चरणाख्याया'मिति ॥ १५४ ॥

ईयसश्च ॥ ५ । ४ । १५६ ॥

ईयस उपसर्जनदीर्घत्वं च ॥ १ ॥

ईयस उपसर्जनदीर्घत्वं चेति वक्तव्यम् । बह्वचः श्रेयस्योऽस्य बहुश्रेयसी,  
विद्यमानश्रेयसी ।

पुंवद्वचनात्सिद्धम् ॥ २ ॥

प्र०—ऽनङो विधानात्कुण्डोऽधनीत्यादौ स्त्रियां कन् भवति । कथमनृच इति । बहुव्रीह्याधिकारा-  
त्प्रागकारविधानाच्छेषत्वात्पक्षे कप्प्रसङ्गः । वक्तव्यमेवैतदिति । यद्येव समासान्तापेक्षेपि शेषत्वेऽ-  
नृचबह्वृचयोर्विशेषवचनादन्यत्रानृकबह्वृकयोः पक्षे कपः सिद्धत्वात्कस्यचिदोषस्याप्रसङ्गात्किमर्थ-  
मनन्तरबहुव्रीह्याधिकारापेक्षः शेष आश्रीयते । बहुव्रीह्याधिकाराच्च तत्पुरुषादिभ्यः कपोऽप्रसङ्गः ।  
किं चोपदशा इत्यादौ पक्षे कप्प्राप्नोति, अनन्तरे बहुव्रीह्याधिकारे ङचोऽविधानात् । तथा प्रियपथः  
प्रियधुर इत्यत्रापि प्राप्नोति । तस्मात्समासान्तापेक्षमेव शेषत्वमाश्रणीयमिति चिन्त्यमेतद्भाष्यम्  
॥ १५४ ॥

ईयस । उपसर्जनदीर्घत्वमिति । ह्रस्वापवादो दीर्घत्वं विधेयम् ।

पुंवद्वचनादिति । 'गोस्त्रियोरुपसर्जनस्ये'ति ह्रस्वः प्राप्तः पुंवद्भावेन विनिवर्त्यते । यथा  
पुंविषयस्येकारस्य ह्रस्वो न भवत्येवमीयसः परस्येति श्रवणं भवति । बहुश्रेयसीत्यत्र हल्ङचादि-  
लोपे विवदन्ते । केचिदाहुः—( तदादिनियमात् ) हल्ङचादिलोपेन न भाव्यम् । ङचापोः स्त्रीप्रत्यय-

उ०—तस्यैव प्रवृत्त्यापत्तौ कथं 'प्रियपथिक' इष्ट इति वाच्यं, तस्यापि प्रकृतिविशेषाऽपेक्षत्वेन समत्वात् ।  
सामान्याऽपेक्षत्वेन अन्तरङ्गत्वस्य भाष्ये क्हाप्यनाश्रयणाच्च । न च 'बहुव्रीहौ सक्थ्यक्षणे'रित्यतः पूर्वमेव  
कप्प्रकरणपाठेन विशेषविधिभिः परत्वाद्वाधेनैव सिद्धौ तदर्थकशेषग्रहणं व्यर्थमिति वाच्यं, 'विभाषा  
श्यावे'त्यादिविषये पक्षे कत्रापक्षेः, मम त्वनुक्तसमासान्तबहुव्रीहिर्त्वाऽभावाच्च दोष इति सुधियो  
विचारयन्तु ॥ १५४ ॥

ईयसश्च । ह्रस्वाऽपवाद इति । 'गोस्त्रियो'रित्येतदश्रित्वेत्यर्थः । अत एव वार्तिके उपसर्जनपदं  
चरितार्थम् । तेन हि उपसर्जनस्वप्रयुक्तं दीर्घविधानमिति लभ्यते । न चैवं वचनेन वचनप्रत्याख्यानमयुक्तं,  
नपुंसकह्रस्वप्रतिबन्धाय तदावश्यकमित्याशयात् । अत एव तत्र 'पुंव'दित्युक्तम् । अन्यथा 'ने'त्येव  
वदेदित्याहुः । केचिदाहुरिति । अत्राऽरुचिबीजन्तु ङ्याबन्तान्तात्परस्वसत्त्वेन लोपप्रवृत्तेरुक्तत्वात् ।

[ पुंवद्वचनात्सिद्धमेतत् । ] पुंवद्भावोऽत्र भवति—‘ईयसो बहुव्रीहौ पुंवद्वचन’-  
मिति\* ॥ १५६ ॥

इति श्रीभगवत्पतञ्जलिविरचिते व्याकरणमहाभाष्ये पञ्चमस्याध्यायस्य  
चतुर्थे पादे प्रथममाह्निकम् । पादश्च समाप्तः ।  
पञ्चमोऽध्यायः समाप्तः ।

प्र०—योर्ग्रहणात्, स्त्रीप्रत्यये चानुपसर्जने तदादिनियमाभावादत्रोपसर्जनत्वान्दीपस्तदादिनियमाद्ध-  
ल्ङादिनोपस्य प्रसङ्गाभावात् । अन्ये त्वाङुः—दीर्घग्रहणं तत्र ह्रस्वनिवृत्त्यर्थं कृतम्,—अतिखट्व  
इत्यत्र लोपो मा भूदिति । यदि चोपसर्जने तदादिनियमः स्यात्तदा ह्रस्वालोपस्य प्रसङ्गाभावा-  
त्तद्व्यावृत्तये दीर्घग्रहणं न कुर्यात्, कृतं तु यथेष्टमुपसर्जनादपि दीर्घालोपः ज्ञापयतीति बहुश्रेयसीति  
सिद्धमिष्टम् ॥ १५६ ॥

इत्युपाध्यायजैय्यटपुत्रकैयटकृते भाष्यप्रदीपे पञ्चमस्याध्यायस्य  
चतुर्थे पादे प्रथममाह्निकम् ॥ पादोऽध्यायश्च समाप्तः ।

उ०—अत एव दीर्घग्रहणं चरितार्थमित्याशयेनाह—अन्ये त्वाङुरिति । लोपं ज्ञापयतीति । स्वादीना प्रत्यय-  
त्वेन ङयापोश्च प्रत्ययत्वेन द्वेधा यस्माद्विहितस्तदादेरुपस्थित्या तदन्तविधिद्वयेन पूर्वोक्तार्थज्ञापनद्वारेति भावः  
॥ १५६ ॥

हरिदीक्षितपादाब्जसेवनावासबुद्धिना । भट्टनागेशविदुषा कृतोऽयं संग्रहो मुदा ॥

इति श्रीशिवभट्टसुतसतीगर्भजनागोजीभट्टकृते भाष्यप्रदीपोद्घोते  
पञ्चमस्याध्यायस्य चतुर्थे पादे प्रथममाह्निकम् ।  
पादोऽध्यायश्च समाप्तः ।

१—इदं कीलहानसंस्करणे न विद्यते ।

\* १ । २ । ४८ वा० ३

इति वेदविमर्शादिपुस्तकलेखकेन ‘सुधारक’मासिकपत्रसम्पादकेन  
नानाग्रन्थसम्पादकानुवादकेन वेदव्याकरणाद्याचार्येण  
वेदव्रतशास्त्रिणा विहिताया ‘विमर्शा’भिष-  
टिप्पण्या पञ्चमोऽध्यायः ।